

អង្គការថ្នាក់ស្រុកស្រុកបឹងក

បឋមស្ថានស្រុក

តតិយភាគ



ភាគ ២២



ពុទ្ធសករាជ ២៥៥៣

អង្គការជា ព្រះសុតន្តបិដក

មជ្ឈិមនិកាយ មូលបណ្ណាសក

តតិយភាគ

ភាគ ២២

ឈ្មោះ

បបព្ភាសូទនិ



ពុទ្ធសករាជ ២៥៥៣

អធិប្បាយ

មហាយមកវគ្គ - ចូឡយមកវគ្គ

រួមទាំងអស់មាន ២០ សូត្រ

ស្រៈពេញក្នុង
Voyelles.

ខ្មែរ Cambodgien	{	អ អា ឺ ឺ ឺ ឺ ឺ ឺ
ឡាវ Romain	{	α . ᾱ i i u ū e o
ស៊ីម Siamois	{	ម មា មី មី មុ មុ មេ មេ
លាវ Laotien	{	ន ណា ណុ ណុ ណុ ណុ ណុ ណុ
ស៊ីហ្គេត Céhalais	{	ប បា បុ បុ បុ បុ បុ បុ
ប៊ែរម៉ា Birman	{	បា បា បុ បុ បុ បុ បុ បុ

ស្រៈនិស្ស័យ

Signes et accents:

ខ្មែរ Cambodgien	{	៊	ា	ិ	ុ	េ	ោ
ឡាវ Romain	{	a	ā	i	ī	u	ū
សៀម Siamois	{	៊	ា	ិ	ុ	េ	ោ
លាវ Laotien	{	៊	ា	ិ	ុ	េ	ោ
សិង្ហ Cinghalais	{	៊	ា	ិ	ុ	េ	ោ
ភូមា Birman	{	៊	ា	ិ	ុ	េ	ោ

ព្យញ្ជនៈ

Consonnes.

ខ្មែរ Cambodgien	ក ក	ខ ខ	គ គ	ឃ ឃ	ង ង
បារាំង Romain	k	kh	g	gh	ñ
សៀម Siamois	ก	ข	ค	จ	ง
លាវ Laotien	ก	ข	ค	จ	ง
ឥណ្ឌូ Cinghalais	ක	ඛ	ග	ඝ	ඞ
ប៊ែរម៉ា Birman	က	ခ	ဂ	ဃ	င

ជ្រុវ
 Cambodian } ឆ ច ជ ឃ ញ

ជ្រុវ
 Roman } c ch j jh n

សៀម
 Siamois } ๑ ๒ ๓ ๔ ๕

លាវ
 Laotien } ວ ບ ຄ ຈ ງ

លង្កា
 Cinghalais } ට ජ ණ ඞ ඳ

ភូមា
 Birman } စ ဆ ဇ ဈ ည

ខ្មែរ Cambodgien	}	ខ	ឃ	ង	ដ	ន
---------------------	---	---	---	---	---	---

ខ្មែរ Romain	}	t	th	d	dh	n
-----------------	---	---	----	---	----	---

សៀម Siamois	}	ส	ช	ง	ด	น
----------------	---	---	---	---	---	---

លាវ Laotien	}	ຢ	ຮ	ຊ	ຜ	ນ
----------------	---	---	---	---	---	---

ភ្នំពេញ Singhalais	}	ච	ඪ	ඹ	ඹ	ණ
-----------------------	---	---	---	---	---	---

កម្ពុជា Birman	}	ဂ	င	ည	ဗ	ဏ
-------------------	---	---	---	---	---	---

^{ᦺᦑᦟ}
 Cambodjien } ᦺ ᦺ ᦺ ᦺ ᦺ

^{ᦺᦑᦟ}
 Siamia } ᦺ ᦺ ᦺ ᦺ ᦺ

^{ᦺᦑᦟ}
 Siamois } ᦺ ᦺ ᦺ ᦺ ᦺ

^{ᦺᦑᦟ}
 Laotien } ᦺ ᦺ ᦺ ᦺ ᦺ

^{ᦺᦑᦟ}
 Cinghalis } ᦺ ᦺ ᦺ ᦺ ᦺ

^{ᦺᦑᦟ}
 Birman } ᦺ ᦺ ᦺ ᦺ ᦺ

ខ្មែរ
Cambodgien } ឃ្ម ឃ្ម ឃ្ម ឃ្ម ឃ្ម

ខ្មែរ
Romain } p ph b bh m

សៀម
Siamois } ប ផ វ រ ឃ

លាវ
Laotien } ច ឆ ត ក ខ

លាវ
Cinghalais } ច ឆ ត ក ខ

ប៊ុរម៉ា
Birman } ច ឆ ត ក ខ

ဟေ
Cambodian } ဟေ ဝိ ည နှ မှာ ဣ ချိ ° ၇

ဟေ
Romain } y r l v s h l m . /

ဟေ
Siamois } ပ ရ ဂ ဝ ဇ ဟ ဖိ ° ၇

ဟေ
Laotien } ဆ ခ လ ဝ မ ဟ ဇိ ° ၇

ဟေ
Cinghalais } ဝ ဝ ဇ ဝ ဝ ဝ ဝ ဝ ဝ ° ၇

ဟေ
Birman } ဝ ဝ ဝ ဝ ဝ ဝ ဝ ဝ ° ၇

ពាក្យខ្លឹម

ព្រះពុទ្ធវចនៈ គឺ ព្រះត្រៃបិដក ជាសាសនធម៌ ពាក្យប្រៀនប្រដៅរបស់ ព្រះពុទ្ធជាម្ចាស់មានអង្គ ៨ គឺ ៖

សុត្ត បានដល់ ឧកតោវិកង្គ និទ្ទេសៈ ខន្ធកៈ បរិវារៈ ព្រះសូត្រផ្សេង ៗ មានមង្គលសូត្រជាដើម ។

គេយ្យ បានដល់ ព្រះសូត្រដែលប្រកបដោយគាថាទាំងអស់ ។

វេយ្យាករណ គឺ ព្រះអភិធម្មបិដកទាំងអស់ ព្រះសូត្រដែលមិនមានគាថា និង ពុទ្ធវចនៈដែលមិនបានចាត់ចូលក្នុងអង្គ ៨ ឈ្មោះថា វេយ្យាករណៈទាំងអស់ ។

គាថា គឺ ព្រះធម្មបទ ថេរីគាថា ថេរីគាថា និងគាថាសុទ្ធ ៗ ដែលមិន មានឈ្មោះ ពោលដល់ ព្រះសូត្រក្នុងសុត្តនិបាត ។

ឧទាន គឺ ព្រះសូត្រ ៨២ សូត្រ ដែលព្រះពុទ្ធជាម្ចាស់ទ្រង់សម្តែងដោយ សោមនស្សញ្ញាណ ។

ឥតិវុត្តក គឺ ព្រះសូត្រ ១១០ សូត្រ ដែលផ្តើមឡើងដោយពាក្យថា សេចក្តី នេះ សមដូចពាក្យដែលព្រះមានព្រះកាកត្រាស់ទុក ។

ជាតក គឺ ជាការសម្តែងរឿងក្នុងអតីតជាតិរបស់ព្រះពុទ្ធជាម្ចាស់ មាន អបណ្ណជាតកជាដើម មានទាំងអស់ ៥៥០ រឿង ។

អព្ពុតធម៌ គឺ ព្រះសូត្រដែលបដិស័យត្តដោយអច្ឆរិយព្ពុតធម៌ទាំងអស់ ។

វេទល្ល គឺ លំដាប់ពាក្យដែលអ្នកសួរបានយល់ច្បាស់ ព្រមទាំងបាននូវសេចក្តី

រីករាយ និងសួរជាបន្ត ៗ ទៅ ។

ព្រះពុទ្ធវរ្ម័នៈទាំងឡាយនេះ ដោយសភាវធម៌ គឺ ជាសច្ចធម៌ដែលទ្រង់
ត្រាស់សម្តែងថា ៖

ជាធម៌ដ៏ជ្រាលជ្រៅ ដឹងបានដោយលំបាក ដឹងតាម
ឃើញតាមបានដោយលំបាក ស្ងប់ ប្រណីត ល្អិត
មិនអាចដឹងបានដោយការត្រិះរិះ ប៉ុន្តែជាធម៌ដែល
បណ្ឌិតគប្បីដឹងបាន ។

ព្រោះសភាវៈនៃធម៌មានលក្ខណៈដូចពោលមកហើយនេះ ទើបត្រូវធ្វើឲ្យ
ជាក់ច្បាស់ ឲ្យកើតការយល់ចូលចិត្តទាំងអត្ត និងព្យញ្ជនៈ ដើម្បីញ៉ាំងការយល់
ដឹងនូវធម៌ទាំងឡាយតាមសេចក្តីពិតក្នុងរឿងនោះ ៗ ។

ស្របតាមអធ្យាស្រ័យផ្សេងគ្នា របស់មនុស្សផ្សេងគ្នា ក្នុងទឹកនៃផ្សេងផ្សេង ៗ
ដែលទ្រង់ឧបមាទុកដូចជាផ្កាឈូក ៤ ពួក ព្រះពុទ្ធជាម្ចាស់ព្រះអង្គឈ្មោះសក្កន្ត
វិធីសម្តែងព្រះធម៌ តាមការបង្រៀនព្រះធម៌របស់ព្រះមានព្រះភាគ មាន ៣
ប្រការ គឺ ៖

១ ទ្រង់បង្រៀនឲ្យយល់ដឹងដ៏ក្រៃលែង ឃើញពិតក្នុងវត្ថុដែលគួរដឹង គួរ
ឃើញ ។

២ ទ្រង់សម្តែងធម៌មានហេតុផល ដែលអ្នកស្តាប់អាចពិចារណាឃើញតាម
សេចក្តីពិតបាន ។

៣ ទ្រង់សម្តែងធម៌ដ៏អស្ចារ្យ គឺ អ្នកប្រតិបត្តិតាមនឹងបានទទួលនូវប្រយោជន៍ សមគួរដល់ការប្រព្រឹត្តិប្រតិបត្តិ ។

ព្រះមានព្រះភាគជាម្ចាស់ ទ្រង់ប្រកបដោយបាដិហារ្យ ទ្រង់ឆ្លាតក្នុងវេហារ ព្រោះទ្រង់ជាម្ចាស់នៃព្រះធម៌ មុននឹងទ្រង់សម្តែងនូវព្រះធម៌ដល់បុគ្គលណា ទ្រង់ បានពិចារណាមើលនូវឧបនិស្ស័យរបស់បុគ្គលនោះ ដោយព្រះញាណ ទ្រង់ជ្រាប ថា ការបានស្តាប់នូវពុទ្ធាវាទ តែងនាំមកនូវប្រយោជន៍ ទើបទ្រង់សម្តែង ។

ក្រោយពីព្រះមានព្រះភាគជាម្ចាស់ទ្រង់បរិនិព្វានទៅ ទ្រង់បានតាំងព្រះធម៌- វិន័យទុកជាសាស្ត្រាជំនួសព្រះអង្គ ។ តែការមិនមានសតិបញ្ញាបារមី ការយល់ ខុសក្នុងធម៌របស់បុគ្គលនោះ បានធ្វើការអធិប្បាយសេចក្តីនៃព្រះធម៌វិន័យ តាម ការយល់ឃើញរបស់ខ្លួនឯង ជាហេតុធ្វើឲ្យមានការបដិបត្តិផ្សេងៗ គ្នា មានសីល និងទិដ្ឋិផ្សេងៗ គ្នា រហូតមាននិកាយដល់ទៅ ១៨ ។

ព្រះអង្គកថាចារ្យ ជ្រាបពុទ្ធាធិប្បាយទាំងដោយអត្ត និងព្យញ្ជនៈនៃព្រះពុទ្ធ- វចនៈ ព្រោះការសិក្សាចាំស្ទាត់តគ្នាមកតាមលំដាប់ មានឆន្ទៈ និងឧស្សាហៈ ដ៏ខ្លាំងក្លា បានអធិប្បាយព្រះពុទ្ធវចនៈក្នុងព្រះត្រៃបិដកនូវសេចក្តីដែលលំបាកយល់ ឲ្យកើតការងាយយល់សម្រាប់អ្នកសិក្សា និងបដិបត្តិ ទើបសេចក្តីសំខាន់នៃគម្ពីរ ក្នុងព្រះពុទ្ធសាសនា ខាងក្រោយតគ្នារហូតមក មាន ៖

១ ព្រះសូត្រ គឺ ព្រះពុទ្ធវចនៈ ដែលហៅថា ព្រះត្រៃបិដក ទាំងព្រះវិនយ- បិដក ព្រះសុត្តន្តបិដក និងព្រះអភិធម្មបិដក ។

២ សុត្តានុលោម គឺ គម្ពីរដែលព្រះអង្គកថាចារ្យរចនាឡើង អធិប្បាយ

សេចក្តីដែលលំបាកក្នុងព្រះត្រៃបិដក ។

៣ អាចរិយវាទ វាទៈរបស់អាចារ្យផ្សេង ៗ តាំងអំពីថ្នាក់ដឹកា អនុដឹកា និង បុព្វាចារ្យជំនាន់ក្រោយ ៗ ។

៤ អត្តនោមតិ ការគិតឃើញរបស់អ្នកនិយាយ អ្នកសម្តែងធម៌ក្នុងព្រះពុទ្ធសាសនា ។

ក្នុងកាលតមក មានការអធិប្បាយធម៌ប្រភេទអាចរិយវាទ គឺ កាន់តាម អាចារ្យរបស់ខ្លួន ទូន្មានទុកជាមួយអត្តនោមតិ ទៅតាមមតិរបស់ខ្លួនឯង ដោយ ច្រើន ទាំងនេះអាចនឹងមាន ព្រោះគម្ពីរព្រះពុទ្ធសាសនា ដែលមានគោល សំខាន់ គឺ ព្រះត្រៃបិដក និងអង្គកថាមិនទាន់បានប្រែ អង្គកថាចំណែកច្រើន នៅជាកាសាបាលី បុគ្គលដែលមានឆន្ទៈក្នុងកាសាបាលីតិចតួច សំនួនកាសា បាលីដែលប្រែចេញមកហើយ លំបាកដល់ការយល់របស់អ្នកដែលមិនបានសិក្សា កាសាបាលីជាមុន ព្រោះខ្វះកល្យាណមិត្ត ខ្វះសប្បុរស ដែលមានការចេះដឹង ក្នុងព្រះពុទ្ធសាសនាជាដើម ។

ការអធិប្បាយធម៌ ដែលជាផលនៃការត្រាស់ដឹងរបស់ព្រះអរហន្តសម្មាសម្ពុទ្ធជាម្ចាស់មានអន្តរាយច្រើន ព្រោះឱកាសដែលយល់ខុស និយាយខុស បដិបត្តិខុស ។ ព្រះត្រៃបិដក ប្រៀបដូចជារដ្ឋធម្មនុញ្ញ ច្បាប់ទូទៅនឹងជំទាស់ ដល់ច្បាប់រដ្ឋធម្មនុញ្ញមិនបាន យ៉ាងណា ការអធិប្បាយធម៌ជំទាស់នឹងព្រះត្រៃបិដក ពុទ្ធសាសនិកជនដែលល្អប្រកាន់ថាធ្វើមិនបានដូចគ្នា ដូច្នោះ ។

សូមអានុភាពនៃព្រះរតនត្រ័យ ប្រតិស្ឋានក្នុងហឫទ័យ
 របស់ពុទ្ធសាសនិកជនទាំងឡាយ សូមបានជួបប្រសព្វ
 សេចក្តីចម្រើនក្នុងព្រះធម៌ ដែលព្រះមានព្រះភាគទ្រង់
 ប្រកាសទុកល្អហើយបរិច្ចណិដោយអត្ត និងព្យញ្ជនៈ ។

ក្រុមវៀបវៀងព្រះអង្គកថា



និទានកថា

សេចក្តីសន្លឹបថា ក្នុងទីបំផុតនៃការសម្តែងយមកប្បាដិហារ្យ ព្រះមាន-
ព្រះភាគជាម្ចាស់ ស្តេចចូលចាំវស្សានៅលើផ្ទាំងបណ្តុកម្តុលសិលាសនៈ ក្រោម
ដើមបារិវត្តកព្រឹក្សក្នុងទេវនគរ ទ្រង់ធ្វើព្រះមាតាឲ្យជាអង្គសាក្សី ត្រាស់
ព្រះអភិធម្មកថាដល់ទេវបរិស័ទ លុះទ្រង់សម្តែងបករណ៍ធម្មសង្គណី បាន ១០០
ឆ្នាំកន្លងទៅ ពួកភិក្ខុវជ្ជីបុត្រសម្តែងវត្ថុ ១០ ប្រការ ដែលប្រាសចាកព្រះធម៌-
វិន័យ គឺ ៖

- ១ ភិក្ខុទុកដាក់អំបិលក្នុងភ្នាក់សម្រាប់ធាន់ជាមួយអាហារថា គួរ ។
- ២ ភិក្ខុធាន់អាហារពេលព្រះអាទិត្យជ្រុលទៅ ២ ធ្នាប់ គួរ ។
- ៣ ភិក្ខុហាមកត្តហើយ ចូលទៅក្នុងចន្លោះស្រុក ហើយធាន់កត្តដែលមិនបាន
ធ្វើវិនយកម្មមុន ឬ មិនជាដែនរបស់ភិក្ខុឈឺ គួរ ។
- ៤ ភិក្ខុនៅក្នុងអាវាសជាមួយគ្នា បំបែកគ្នាធ្វើសង្ឃកម្ម គួរ ។
- ៥ ភិក្ខុធ្វើឧបោសថកម្មមិនទាន់ចាំធន្ទានុមតិ គួរ ។
- ៦ ប្រការបដិបត្តិដែលឧបជ្ឈរាជ្ជ អាចារ្យធ្លាប់ប្រព្រឹត្តមកខុសត្រូវ យ៉ាងណា
ប្រព្រឹត្តតាម គួរ ។
- ៧ ភិក្ខុហាមកត្តហើយ ធាន់ទឹកដោះស្រស់ដែលមិនទាន់ប្រែជាទឹកដោះជូរ
គួរ ។
- ៨ ភិក្ខុដឹកស្រាខ្សោយ ៗ គួរ ។

៨ ភិក្ខុក្រាលសំពត់និសីទនៈដែលមិនមានជាយ គួរ ។

១០ ភិក្ខុទទួល ឬត្រេកអរចំពោះមាស និងប្រាក់ ដែលគេទុកដាក់ដើម្បី
ខ្លួន គួរ ។

ព្រះយសត្ថវដែលជាបុត្ររបស់ព្រាហ្មណ៍ ឈ្មោះថា កាកណ្ណកៈ បានស្តាប់
វត្ថុ ១០ ប្រការនោះហើយបានកាន់យកព្រះចៅអសោករាជដែលជា ព្រះឪរស
របស់ ព្រះចៅសុសុនាគៈធ្វើជាសម្លាញ់ ហើយជ្រើសរើសព្រះថេរៈ ៧០០ អង្គ
ក្នុងចំណោម ភិក្ខុ ១.២០០.០០០ អង្គ គឺ (ដប់ពីរសែន) ញ៉ាំងវត្ថុ ១០
ប្រការទាំងនោះ ហើយលើកសរីរៈ គឺ ព្រះធម៌វិន័យឡើងសន្តិយនា ។

ភិក្ខុវដ្តីបុត្រមានប្រមាណ ១០.០០០ អង្គ ត្រូវព្រះធម្មសន្តិហកត្តរទាំង
ឡាយគ្របសង្កត់ហើយ គឺ ទិតៀនហើយ ទើបស្វែងរកពួកគណៈ គ្រាបានពួក
ដែលជាទុព្វលវៈដ៏សមគួរដល់ខ្លួន ក៏បាត់តាំងសម្លាក់ត្រកូលអាចារ្យថ្មី ឈ្មោះថា
មហាសង្ឃិកៈ និងឯកព្យាហារិកៈ ដែលបែកចេញមកពីត្រកូលអាចារ្យសង្ឃិកៈ
នោះ ។ ត្រកូលអាចារ្យពីរពួកដទៃទៀត គឺ បញ្ញត្តិវាទៈ និងពហុលិយៈ ដែល
មានឈ្មោះម្យ៉ាងទៀតថា ពហុស្សុតិកៈ ដែលបែកចេញមកពីនិកាយគោកុលិកៈ ។
អាចរិយវាទដទៃទៀតឈ្មោះថា ចេតិយវាទ កើតឡើងហើយក្នុងវាទនិកាយ
ពហុលិយៈនោះ នោះឯង ។ ក្នុងរយៈពេលនៃឆ្នាំទីពីរ គឺ ក្នុងព្រះពុទ្ធសករាជ ២០០
ត្រកូលអាចារ្យទាំងប្រាំ បានកើតឡើងពីត្រកូលអាចារ្យមហាសង្ឃិកៈដោយប្រការ
ដូច្នោះ ។


ត្រកូលអាចារ្យទាំងប្រាំនោះ រួមជាមួយមហាសង្ឃិកៈដើមមួយ ក៏បាន

បានជាប្រាំមួយត្រកូល ។ ក្នុងពុទ្ធសករាជ ២០០ ឆ្នាំ អាចរិយវាទទាំងពីរ គឺ មហិសាសកៈ និងវជ្ជបុត្តកៈកើតឡើង ដែលបែកចេញមកពីថេរវាទ ។ ក្នុង បណ្តាអាចរិយវាទទាំងពីរនោះ អាចរិយវាទទាំងបួន គឺ ធម្មត្ថចរិយៈ ១ កទ្រយានិកៈ ១ ឆន្ទាគារិកៈ ១ សម្មតិយៈ ១ កើតឡើង ព្រោះបែកចេញ មកពីនិកាយវជ្ជបុត្តកៈ ។ ក្នុងពុទ្ធសករាជ ២០០ ឆ្នាំ នោះឯង អាចរិយវាទ ពីរពួក គឺ សព្វត្ថិកវាទ និងធម្មគុត្តិកៈកើតឡើង ព្រោះការបែកចេញពីត្រកូល អាចារ្យមហិសាសកៈទៀត ។ កាលនិកាយកស្សបិកៈទាំងឡាយបែកគ្នាហើយ ក៏ជាហេតុឲ្យនិកាយឈ្មោះថា សង្កនិកៈផ្សេងទៀតកើតឡើង កាលនិកាយ- សង្កនិកៈទាំងឡាយបែកគ្នាហើយ និកាយឈ្មោះថា សុត្តវាទក៏កើតឡើង ។ អាចរិយវាទ ១១ និកាយនេះ កើតឡើងហើយ ព្រោះបែកចេញមកពីថេរវាទ យ៉ាងនេះ ដោយប្រការដូច្នោះ ។ អាចរិយវាទ ១១ និកាយនេះ រួមនឹងថេរវាទដើម ក៏ជា ១២ និកាយ ។

ក្នុងពុទ្ធសករាជ ២០០ អាចរិយវាទ គឺ លទ្ធិនៃអាចារ្យទាំងអស់ រួម ១៨ និកាយ គឺ ១២ និកាយបែកចេញអំពីថេរវាទនេះ និងនិកាយអាចរិយវាទ ៦ បែកចេញមកពីត្រកូលអាចារ្យមហាសង្ឃិកៈទាំងឡាយ ដូច្នោះឯង ។

ពាក្យថា និកាយ ១៨ ក្តី ត្រកូលអាចារ្យ ១៨ ក្តី ជាឈ្មោះ របស់និកាយ ដែលពោលមកហើយទាំងនោះឯង ។ ម្យ៉ាងទៀត បណ្តានិកាយទាំង ១៨ នោះ បណ្ឌិតគប្បីជ្រាបថា ជានិកាយដែលបែកចេញពីគ្នា , ចំណែកថេរវាទ បណ្ឌិតគប្បីជ្រាបថា ជានិកាយដែលមិនបែកគ្នា គឺ តាំងនៅដូចដើម ។

តារាងសម្ដែងនិកាយសង្ឃក្នុងសតវត្ស ទី ៣



កិក្ខុដ៏លាមកទាំងឡាយ ដែលជាពួកវជ្ជិបុត្តជាអធម្មវាទី ត្រូវព្រះថេរៈជាធម្មវាទីទាំងឡាយបានបណ្ដេញចេញហើយ បានពួកដទៃទៀត ទើបផ្ដើមតាំងជាគណាចារ្យថ្មី ។

(ស្រង់ចេញពីអង្គកថា បរមត្ថទីបទី អង្គកថាអភិធម្មបិដក កថាវត្ថុ)



ប្រវត្តិអ្នកតែងព្រះអង្គកថា

ព្រះពុទ្ធឃោសត្រូវ ដែលយើងនិយមហៅថា ព្រះពុទ្ធឃោសាចារ្យ បានប្រាប់ទុកខាងក្រោយនៃអារម្ភកថា ព្រះគម្ពីរអង្គកថាអង្គសាលិនីថា ព្រះភិក្ខុមាននាមថា ពុទ្ធឃោសៈដូចគ្នា បានអារាធនាលោកឲ្យតែងព្រះគម្ពីរនេះឡើង (គម្ពីរអង្គសាលិនី) ។ ទាំងនេះឃើញថា នាមព្រះពុទ្ធឃោសៈមានច្រើន ដូចក្នុងសម័យនោះ ក៏នៅមានព្រះពុទ្ធឃោសៈអារាធនាឲ្យព្រះ ពុទ្ធឃោសៈតែងគម្ពីរនេះជាដើម ។

កិត្តិសព្ទរបស់ព្រះពុទ្ធឃោសៈ ជាមន្ត្រីលដីអង្វែង ព្រោះលោកបានធ្វើការកសាងព្រះគម្ពីរទុកយ៉ាងច្រើនសន្លឹកសន្លាប់ ។ ព្រះពុទ្ធឃោសាចារ្យជាអ្នកស្រុកជម្ពូទ្វីប គឺ ប្រទេសឥណ្ឌាប៉ែកខាងត្បូង មានជីវិតរស់នៅក្នុងរវាងពុទ្ធសករាជ ៩៤៥ ដល់ ១.០០០ ឆ្នាំ កើតក្នុងត្រកូលព្រាហ្មណ៍នាតំបន់ពុទ្ធគយាដែនមគធៈ ជិតស្ថានទីត្រាស់ដីង ។ មុនចូលមកបួសក្នុងព្រះពុទ្ធសាសនា បានសិក្សាសិល្ប៍សាស្ត្រទាំងពួង រៀនចប់ត្រៃវេទ បានត្រាប់ទៅកាន់ទីផ្សេងៗ ក្នុងជម្ពូទ្វីប បានឆ្លើយបញ្ហាជាមួយសមណៈ និងព្រាហ្មណ៍ទាំងឡាយ ប្រាកដជាអ្នកមានសតិបញ្ញាច្រើន ។ សមណព្រាហ្មណ៍ និងបណ្ឌិតដទៃៗ មិនអាចឆ្លើយដោះស្រាយបញ្ហាព្រាហ្មណ៍កំលោះនេះបាន ។ តែព្រាហ្មណ៍កំលោះនេះ អាចដោះស្រាយបញ្ហាដែលសមណព្រាហ្មណ៍ និង

បណ្ឌិតសួរបាន ដូច្នោះ ព្រាហ្មណ៍កំលោះ ទើបមានឈ្មោះបោះសំឡេងខ្លួនខ្លា
គ្របសង្កត់រហូតសកលជម្ពូទីប ។

គ្រាមួយ ព្រាហ្មណ៍កំលោះដើរផ្លូវ មកដល់វត្តមួយដែលជាស្ថានទី
ពុទ្ធក្រិយាបានជួបជាមួយព្រះវេរតត្រូវ ដែលជាព្រះមហាទ័ណាស្រពសម្រេច
បដិសម្បទា ៤ ។

ថ្ងៃមួយព្រាហ្មណ៍កំលោះ បានស្វាធារ្យមន្តក្នុងគម្ពីរបតញ្ញាលី យ៉ាង
ត្រឹមត្រូវ ពីរោះគួរចាប់ចិត្តរហូតដល់យប់ ព្រះថេរៈបានឮសំឡេងព្រាហ្មណ៍
នោះស្វាធារ្យហើយក៏ដឹងថាជាអ្នកមានសតិបញ្ញាច្រើន ទើបហៅព្រាហ្មណ៍
នោះមកដើម្បីបានសន្ទនាគ្នា ព្រាហ្មណ៍កំលោះបានសួរបញ្ហាផ្សេងៗ ក្នុងគម្ពីរ
ត្រៃវេទដែលខ្លួននៅមានការសង្ស័យមិនយល់ ចំពោះព្រះថេរៈ ព្រះថេរៈក៏ឆ្លើយ
អធិប្បាយបានទាំងអស់ ក្រោយមកព្រះថេរៈទើបសួរបញ្ហាក្នុងព្រះអភិធម្មខ្លះ ។
ព្រាហ្មណ៍កំលោះ ឆ្លើយមិនបាន ទើបសួរថា នេះឈ្មោះថាអ្វី ព្រះថេរៈឆ្លើយថា
ឈ្មោះថា **ពុទ្ធមន្ត** ទើបសួររៀនពុទ្ធមន្ត ហើយក៏បានបញ្ចេញសម្បទាក្នុង
ព្រះពុទ្ធសាសនា បានរៀនព្រះពុទ្ធវចនៈ គឺ ព្រះត្រៃបិដក បានប្រាកដឈ្មោះថា
ព្រះពុទ្ធឃោសៈ ។

កាលព្រះពុទ្ធឃោសៈ គង់នៅក្នុងវត្ត នាតំបន់ពុទ្ធក្រិយានោះ បានរចនា
បករណ៍ឈ្មោះ **ញាណោទ័យ** ទុកក្នុងវត្ត ហើយផ្ដើមរចនាគម្ពីរអដ្ឋកថា ឈ្មោះ
អដ្ឋសាលិនី ដែលជាអដ្ឋកថាព្រះគម្ពីរធម្មសង្គណីបករណ៍ និងគម្ពីរបរិត្តដ្ឋកថា
គឺ អដ្ឋកថាព្រះត្រៃបិដកច្បាប់សង្ខេប ព្រះវេរតមហាថេរៈ បានឃើញអដ្ឋកថា

ដែលលោកបានរចនាហើយ ទើបណែនាំលោកថា ក្នុងជម្ងឺទ្វីបមានតែព្រះបាលី ព្រះត្រៃបិដកប៉ុណ្ណោះ មិនមានអង្គកថាបាលីព្រះត្រៃបិដកនៅឡើយ តែក្នុងលង្កា- ទ្វីបនៅមាន ដោយព្រះថេរៈទាំងឡាយមានព្រះ សារីបុត្ត (ឈ្មោះដូចអគ្គសាវ័ក) ជាដើម បានរចនាទុក និងតមកព្រះមហិន្ទត្រូវបានត្រួតពិនិត្យ ហើយរចនាទុក ជាភាសាសីហឡៈ សូមឲ្យព្រះពុទ្ធឃោសៈទៅលង្កាទ្វីប ត្រួតពិនិត្យមើល អង្គកថាទាំងនេះ ហើយប្រែមកជាភាសាមគធៈវិញ នឹងបានជាប្រយោជន៍ និង សេចក្តីចម្រើនដល់មនុស្សលោកទាំងពួង កាលព្រះថេរៈបានណែនាំយ៉ាងនេះ ហើយ ព្រះពុទ្ធឃោសៈ ក៏មានបីតិសាមនស្ស ក្រាបបង្គំហាព្រះឧបជ្ឈាយ៍ និងព្រះភិក្ខុសង្ឃ ហើយធ្វើដំណើរទៅកាន់លង្កាទ្វីបតាមទូក បានជួបព្រះពុទ្ធ- ទត្តត្រូវ ដែលបាននិមន្តជ្រួសជ្រុវគ្នានៅកណ្តាលសមុទ្រ បានសន្ទនាគ្នា និង ប្រាស្រ័យទាក់ទងរឿងប្រែមកជាភាសាមគធៈ ហើយធ្វើដំណើរតទៅរហូតដល់ កំពង់ផែក្នុងលង្កា សម័យនោះ គឺ ជាកាលរបស់ក្សត្រលង្កាទ្រង់ព្រះនាមថា មហានាម មាននាមដទៃទៀតថា (សិរិនិវាស) ខ្លះ (សិរិកុបៈ) ខ្លះ (សិរិកុដ្ឋៈ) ខ្លះ ពុទ្ធសករាជ (៧៥២-៧៧៤) ។

កាលដែលព្រះពុទ្ធឃោសៈទៅដល់លង្កា បានទៅជួបព្រះភិក្ខុសង្ឃក្នុង មហាវិហារនាក្រុងអនុរាជបុរៈ ហើយបានទៅកាន់សម្លាក់របស់ព្រះសង្ឃបាលត្រូវ ដែលជាព្រះសង្ឃរាជនៅក្នុងក្រុងអនុរាជបុរៈ នៃសម្លាក់មហាបធាន បានស្តាប់ អង្គកថាជាភាសាសីហឡៈ និងថេរវាទទាំងអស់ហើយ បានធ្វើទុកក្នុងចិត្តថា ជាពុទ្ធជិប្បាយរបស់ព្រះមានព្រះភាគពិត ទើបបានសុំការអនុមតិ អំពីសង្ឃ

ដើម្បីបានឱកាសរចនា អង្គការព្រះត្រៃបិដក ជាភាសាមគធៈ ។ ដើម្បីផ្ទៀងផ្ទាត់ការចេះដឹង និងសមត្ថភាពរបស់ព្រះពុទ្ធសាសនា គណៈសង្ឃប្រជុំ ដែលមានព្រះសង្ឃបាលត្រូវជាប្រធាន បានប្រគល់ព្រះគាថា ២ ព្រះគាថាឲ្យលោករចនាសិន ទើបអនុញ្ញាតឲ្យលោកត្រួតពិនិត្យគម្ពីរទាំងអស់ ។ ព្រះពុទ្ធសាសនាបានរចនាបករណ៍ឈ្មោះ វិសុទ្ធិមគ្គឡើង មានសេចក្តីយ៉ាងល្អប្រសើរ រហូតដល់ព្រះសង្ឃប្រជុំទទួលស្តាប់នូវសេចក្តីជំនាញរបស់លោក តាមប្រវត្តិបាននិយាយថា ដើម្បីនឹងប្រកាសនូវភាពជំនាញរបស់ព្រះពុទ្ធសាសនានោះឲ្យប្រាកដ ទេវតាបានបណ្តាលឲ្យគម្ពីរដែលរចនាស្រេចហើយ បាត់ទៅ ព្រះពុទ្ធសាសនាក៏បានរចនាជាថ្មីម្តងទៀត ទេវតាក៏បណ្តាលឲ្យបាត់ទៀត លោកក៏បានរចនាឡើងម្តងទៀតគម្រប់ ៣ ដង បន្ទាប់មក ក៏ថ្វាយគម្ពីរដែលបានរចនាទាំងពីរគម្ពីរនោះវិញវេលានោះ ទើបបានគម្ពីរវិសុទ្ធិមគ្គ ជា ៣ ចប់ ព្រះពុទ្ធសាសនាក៏បាននាំគម្ពីរទាំង ៣ ចប់នោះ ថ្វាយដល់ព្រះភិក្ខុសង្ឃ ព្រះភិក្ខុសង្ឃបានអានទាំងបីគម្ពីរប្រៀបធៀបគ្នាហើយ មិនមានការខុសគ្នាទាំងដោយព្រះគម្ពីរ ឬអក្ខរៈ ឬដោយបទ ឬដោយព្យញ្ជនៈ ឬដោយអត្ថ ឬដោយបទដើម បទចុងឬ ដោយថេរវាទ ឬដោយព្រះបាលី ទាំងឡាយក្នុងកន្លែងណានីមួយឡើយ ទាំងបីច្បាប់ដូចគ្នា ដើម្បីសម្តែងសេចក្តីអង្គអាចយ៉ាងក្រៃលែងរបស់លោក ទេវតាទាំងឡាយបានសាធុការ ព្រះសង្ឃប្រមាណ ១.០០០ អង្គ ប្រជុំគ្នាក្នុងមហាវិហារបានឃើញសេចក្តីអស្ចារ្យ នាំគ្នាត្រេកអរ កោតសរសើរ សោមនស្ស សាធុការ បានប្រកាសថា លោកអង្គនេះជាព្រះមេត្តយ្យពោធិសត្វ ពិតប្រាកដ និងបានអនុម័តិ

ឲ្យលោកប្រែកម្មវិធី ពីភាសាសីហឡ:មកជាភាសាមគធ: ។

ក្នុងគ្រានោះ ព្រះចៅមហានាមក្សត្រនៃលង្កា ទ្រង់បានស្តាប់កិត្តិគុណ
របស់លោក ស្តេចបានចេញចាកពីព្រះនគរទៅដល់មហាវិហារ ទ្រង់នមស្ការ
ព្រះសង្ឃហើយនមស្ការព្រះពុទ្ធហោស:និមន្តឲ្យគង់នៅក្នុងប្រាសាទមួយ ឈ្មោះ
បធានយរ នាទិសទក្សិណរបស់មហាវិហារ បានប្រែអង្គកថាភាសាសីហឡ:
ជាអង្គកថាព្រះត្រៃបិដកភាសាមគធ: ។

អង្គកថាក្នុងភាសាសីហឡ:ពីបុរាណនោះមាន ៣ យ៉ាង គឺ ៖

១ មហាអង្គកថា

២ បច្ចុរិយអង្គកថា

៣ កុរុន្តិអង្គកថា អង្គកថាដែលបានលើកឡើងកាន់សង្ហាយនា

ព្រះមហិន្ទត្ថេរ:នាំមកពីជម្ពូជ្ជប ហើយរចនាទុកជាភាសាសីហឡ:ឈ្មោះ

មហាអង្គកថា ។

អង្គកថា ដែលព្រះភិក្ខុទាំងឡាយប្រជុំគ្នារចនានៅក្នុងដៃ (ផ្ទះទឹក)

ដែលក្នុងភាសាសីហឡ:ហៅថា បច្ចុរិយ: ឈ្មោះថា **បច្ចុរិយអង្គកថា** ។

អង្គកថា ដែលព្រះភិក្ខុសង្ឃទាំងឡាយប្រជុំគ្នារចនា ក្នុងកុរុន្តិវេទ្យវិហារ

ឈ្មោះថា **កុរុន្តិអង្គកថា** ។

វាទ:ដែលអាចារ្យទាំងឡាយក្នុងកាលមុន មានព្រះអាចារ្យថ្នាក់ព្រះថេរ:

ជាដើម បានរចនាទុកដោយកាន់យកន័យព្រះបាលីឈ្មោះថា **ថេរវាទ** ។

គម្ពីរអង្គកថាភាសាសីហឡ: ដែលព្រះពុទ្ធហោស:បានប្រែមកជាអង្គ-

កថាព្រះត្រៃបិដកជាភាសាមគធៈ មានច្រើនជាងពាក់កណ្តាលនៃគម្ពីរអង្គកថា
ទាំងអស់ មានរាយនាមព្រះគម្ពីរដូច្នោះ ៖

- ១ សមន្តប្បាសាទិកា អង្គកថាព្រះវិន័យបិដក
- ២ កង្ខារិតរណី ឬមាតិកអង្គកថា អង្គកថាព្រះបាតិមោក្ខ
- ៣ សុមន្តលវិលាសនី អង្គកថាទីយនិកាយ
- ៤ បបព្ភសូទនី អង្គកថាមជ្ឈិមនិកាយ
- ៥ សារត្តប្បកាសិនី អង្គកថាសំយុត្តនិកាយ
- ៦ មនោរថបុរណី អង្គកថាអង្គត្រនិកាយ
- ៧ បរមត្ថជោតិកា អង្គកថាខុទ្ទកបាវៈ និងសុត្តនិបាត
- ៨ ធម្មបទអង្គកថា អង្គកថាធម្មបទ
- ៩ ជាតកអង្គកថា អង្គកថាជាតក
- ១០ អង្គសាលិនី អង្គកថាធម្មសន្តិណីបករណ៍
- ១១ សម្មាហវិនោទនី អង្គកថាវិកង្គបករណ៍
- ១២ បញ្ចករណអង្គកថា ឈ្មោះបរមត្ថទីបនី ជាព្រះអង្គកថាព្រះអភិធម្មទាំង
ប្រាំគម្ពីរ គឺ ធាតុកថា កថាវត្ថុ បុគ្គលប្បញ្ញត្តិ យមក និងបដ្ឋាន ។
- ១៣ វិសុទ្ធិមគ្គ បករណ៍វិសេសពោលដោយ សីល សមាធិ បញ្ញា ។
- ១៤ ញ្ញាណោទ័យ តែងមុនកាលនៅឥណ្ឌា ច្បាប់ដើមអន្តរធានហើយ ។
- ១៥ បរិត្តអង្គកថា អង្គកថាព្រះត្រៃបិដកច្បាប់សង្ខេប ច្បាប់ដើមអន្តរធាន
ហើយ ។

ព្រះគម្ពីរទាំងនេះ បានជាប្រយោជន៍ដ៏ក្រៃលែង ចំពោះមនុស្សក្នុង
ប្រទេសផ្សេង ៗ លោកពោលទុកថា គម្ពីរទាំងអស់ប្រើពេលវេលាត្រឹមតែ ១
ឆ្នាំ ក៏បានសម្រេច បានកើតសេចក្តីអស្ចារ្យ សូម្បីដែលដឹកកម្រឹកញាប់ញ័រ ។

លទ្ធផលការងារ វណ្ណកម្មរបស់ព្រះពុទ្ធឃោសៈ អ្នកសិក្សាកាសាបាលី
ទូទៅ បានសរសើរ និងរាប់អានលោកថា ជាបុរាណាចារ្យយ៉ាងសំខាន់ក្រៃ-
លែងរបស់លោក ។



រាយនាមលោកអ្នកមានឧបការៈ

លោកគ្រូអគ្គបណ្ឌិតធម្មចារ្យ ប៊ុត សាវង្ស

លោកគ្រូធម្មបណ្ឌិត រស់ សុផាត

ឧបាសក ក្លាត ហិន

ឧបាសក នាក់ ម៉ៅ

ឧបាសក ទុំ ទួន

ឧបាសក ហុក សឹងហួត

ឧបាសក ជឹម ជំនិត

ឧបាសក កើត ទិត្យ

ឧបាសក សន ម៉ារឌី

ឧបាសក ហាយ ចំរើន

ឧបាសក អ៊ឹម វ៉ៃយ៉ា

ឧបាសក សុក្រ ហិត

ឧបាសក សំ ឆាយ

ឧបាសក ម៉ៅ ផុន

ឧបាសក ជា ស៊ីបាន

ឧបាសិកា ថាប់ លឿម

ឧបាសិកា ហាយ សារ៉ាត់

ឧបាសិកា ប៊ុត សុម៉ាលី

ឧបាសិកា យស សម្បត្តិ

ឧបាសិកា ពូ ហាំង

ឧបាសិកា ប៊ុត សេដាដូង

ឧបាសិកា ប៉ែន រម្មណីយ

ព្រមទាំងពុទ្ធបរិស័ទក្នុង និងក្រៅប្រទេស

រាយនាមអ្នកប្រែសម្រួល



ព្រះសង្ឃអាស្រមព្រះគន្ធកុដិ

ព្រះភិក្ខុអគ្គទិដ្ឋោ	នូវ បូរ៉ា	ប្រធានអាស្រម
ព្រះភិក្ខុចិត្តរក្ខិតោ	សំ សម្បត្តិ	ធម្មាចារ្យ
ព្រះភិក្ខុធម្មប្បញ្ញោ	ឆុំ សារឿន	ធម្មាចារ្យ
ព្រះភិក្ខុវរធម្មោ	ផុត តៅ	ធម្មាចារ្យ
ព្រះភិក្ខុសារញ្ញោណោ	ស សត្តា	ធម្មាចារ្យ
ព្រះភិក្ខុកស្យាណធម្មោ	យឿន កស្យាណ	វិនយាចារ្យ

សាមណេរ អគ្គកាមោ អ៊ឹម សុផាន សមណសិស្ស សាលាសតិប្បដ្ឋាន
 សាមណេរ កោវិនោ ឡោះ សូរៀត សមណសិស្ស សាលាសតិប្បដ្ឋាន
 សាមណេរ កោវិនោ ចាន់ បូណា សមណសិស្ស សាលាសតិប្បដ្ឋាន

ស្នែកឧទាសក

ឧបាសក ក្កាត ហិន	ឧបាសក ហាយ ចំរើន
ឧបាសក សន ម៉ារឌី	ឧបាសក អ៊ឹម រឺយ៉ា
ឧបាសក ទុំ ទួន	ឧបាសក ហុក សឹងហុត
ឧបាសក ឈួន សំណាង	ឧបាសក ឃឿម សារ៉េន

បត្តិទានកថា

ការរៀបរៀង ប្រែសម្រួលអង្គកថាព្រះត្រៃបិដកជាខេមរភាសា ដើម្បី
បូជាចំពោះព្រះរតនត្រៃ ម្យ៉ាងទៀតដើម្បីតម្កល់ទុកជាសម្បត្តិវប្បធម៌ជាតិ និងជា
ចំណែកចូលរួមក្នុងការតាំងនៅនៃព្រះសទ្ធិម្ពគម្រប់ ៥.០០០ ព្រះវិស្សា ។

យើងខ្ញុំជាក្រុមប្រែសម្រួលអង្គកថា សូមលើកនូវបុណ្យកុសលដែលកើត
ឡើងអំពីការងារនេះ ៖-

ឧទ្ទិសថ្វាយ និងគោរពដល់ :

- ព្រះមហាវរក្សត្រ និងមហាវរក្សត្រិយានី
- ព្រះមហាក្សត្រនៃព្រះរាជាណាចក្រកម្ពុជា
- សម្តេចព្រះសង្ឃរាជទាំងពីរគណៈ
- មាតាបិតានៃយើងខ្ញុំទាំងអស់គ្នា
- លោកគ្រូអគ្គបណ្ឌិតធម្មចារ្យ ប៊ុត សារវង្ស
- លោកគ្រូធម្មបណ្ឌិត រស់ សុផាត
- សព្វមុខមន្ត្រីរាជការ និងប្រជានុរាស្ត្រនៃកម្ពុជរដ្ឋ
- សព្វសត្វទាំងអស់ក្នុងត្រីយភព

សូមលោកព្រេកអរ អនុមោទនានូវចំណែកបុណ្យនេះបានស្មើ ៗ គ្នា

សូមអនុមោទនា !.....

ក្រុមរៀបរៀង និងប្រែសម្រួល

ហតិកាធម៌

ឈ្មោះធម៌	ទំព័រ
អដ្ឋកថា ចូឡគោសិទ្ធិសាលសូត្រ ទី ១	១
អធិប្បាយ ព្រៃសិទ្ធិសាលវន	២
ធម៌នៅរួមគ្នាជាសុខ ៩ ប្រការ	១០
អដ្ឋកថា មហាគោសិទ្ធិសាលសូត្រ ទី ២	២៣
កិត្តិសព្វរបស់ព្រះមហាថេរៈ	៣០
សេចក្តីស្និទ្ធស្នាលរវាងព្រះអានន្ទ និងព្រះសារីបុត្ត	៣៣
អ្នកសិក្សា និងពោលធម៌ដោយប្រពៃ	៣៦
ពាក្យជាសុភាសិត	៤៥
អដ្ឋកថា មហាគោសាលសូត្រ ទី ៣	៤៨
ភាពមិនធ្លាតរបស់នាយគោបាល	៤៨
ភាពនៃភិក្ខុមិនធ្លាត	៥៥
បវារណា ២ ប្រការ	៦១
អដ្ឋកថា ចូឡគោសាលសូត្រ ទី ៤	៦៣
ការចម្លងគោកាន់ត្រើយទន្លេ	៦៤
អដ្ឋកថា ចូឡសច្ចកសូត្រ ទី ៥	៦៨
ប្រវត្តិសង្ខេបរបស់សច្ចកនិគ្រន្ធ	៧០
ការលើកវាទៈរវាងព្រះសារីបុត្ត និងបរិញ្ញជិកា	៧២
ការចង្រៃរបស់សច្ចកៈ និងព្រះអស្សជិត្តរ	៧៦

ព្រះមានព្រះភាគគ្របសង្កត់វាទៈរបស់និគ្រន្ត	៧៩
ឧបមាបញ្ចក្ខន្ធ	៨៦
ការគម្រាមរបស់ស្តេចសក្កទេវរាជ	៩០
ឧបមាដូចអសិរពិស	៩៣
ឧបមាដូចដើមចេក	៩៤
ការថ្វាយចង្ហាន់ដល់ព្រះមានព្រះភាគ	១០០

អដ្ឋកថា មហាសច្ចកសូត្រ ជំ ៦	១០៤
កាយការវនា និងចិត្តការវនា	១០៦
ពោលអំពីវេទនា	១០៩
ឧបមា ៤ ប្រការ	១១១
ការផ្សេងគ្នាក្នុងការបំពេញទុក្កករិយា	១១៣
ហេតុអស្ចារ្យរបស់ព្រះមហាសត្វ	១១៧
ការចូលផលសមាបត្តិរបស់មានព្រះភាគ	១២១
ឧបនិស្ស័យរបស់សច្ចកនិគ្រន្ត	១២៤

អដ្ឋកថា ច្បង្សតណ្ហាសង្ខយសូត្រ ជំ ៧	១៣០
ប្រវត្តិសង្ខេបព្រះនាងវិសាខា	១៣០
គ្រឿងប្រដាប់ លតាមហាបសាទ	១៣១
វត្តបដិបត្តិដើម្បីអស់ទៅនៃតណ្ហា	១៣៣
វិរាគៈ ២ ប្រការ	១៣៦
កិច្ចរបស់ទេវតាមានច្រើន	១៤២
ប្រវត្តិសង្ខេបរបស់ស្តេចសក្កៈ	១៤៥
ព្រះមោគ្គលានញ៉ាំងវេជយន្តប្រាសាទឲ្យកម្រើក	១៤៩

អង្គកថា មហាភណ្ណាសង្ខយសូត្រ ទី ៨	១៥២
ទិដ្ឋិរបស់សាតិកិក្ខុ	១៥២
ធម៌អាស្រ័យបច្ច័យទើបកើត	១៥៦
ការតាំងឡើងនៃសត្វក្នុងគភ៌	១៦៥

អង្គកថា មហាអស្សប្បុរសូត្រ ទី ៩	១៧០
អធិប្បាយ ពាក្យថា អស្សប្បុរៈ	១៧០
កិច្ចរបស់សមណៈ ៣ ប្រការ	១៧២
សុក្កធម៌ ២ ប្រការ	១៧៤
កាយសមាចា ២ ប្រការ	១៧៧
ការដេក ៤ ប្រការ	១៨០
ការប្រៀបធៀបនីវរណធម៌ ៥ ប្រការ	១៨៤
សុខក្នុងបឋមជ្ឈាន	១៨២
សុខក្នុងទុតិយជ្ឈាន	១៨៣
សុខក្នុងតតិយជ្ឈាន	១៨៤
សុខក្នុងបត្តតជ្ឈាន	១៨៥
ឧបមា ក្នុងបុព្វនិវាសញ្ញាណ	១៨៦
ឧបមា ក្នុងទិព្វចក្ខុ , អាសវក្ខយញ្ញាណ	១៨៧

អង្គកថា ច្រឡំអស្សប្បុរសូត្រ ទី ១០	២០០
ច្រឡំយមកវគ្គ	២០៤

អង្គកថា សាលយ្យកសូត្រ ទី ១	២០៤
ការសួរ ២ ប្រការ	២០៨

ពាក្យថា មាតាគ្រប់គ្រងជាដើម	២១២
ពាក្យថា និយាយកុហកជាដើម	២១៤
ពាក្យថា សម្លឹងរំពៃជាដើម	២១៨
ទេវលោក ២៦ ជាន់	២២១

អដ្ឋកថា វេរញ្ញកស្វត្រ ទី ២ ២២៣

អដ្ឋកថា មហាវេទល្លស្វត្រ ទី ៣ ២២៤

ការសួរ ៥ យ៉ាង	២២៤
បុគ្គលអ្នកមានបញ្ញាតិច	២២៧
ការរៀនក្នុងសច្ចៈ ៤	២៣២
ឧបមាឥន្ទ្រិយ ៥	២៣៩
អធិប្បាយពាក្យថា បញ្ញា វិញ្ញាណ វេទនា សញ្ញា	២៤៣
បញ្ញា ២ យ៉ាង	២៤១
អធិប្បាយ ភព	២៤៥
វិមុត្តិ ២ យ៉ាង	២៤៧
កិច្ចបសាទរូប ៥	២៤៨
សង្ខារ ៣	២៦៥
ធម៌ប្រមាណមិនបាន	២៧២
វត្ថុ ៩ យ៉ាង	២៧៣
វត្ថុ ១៣ យ៉ាង ឈ្មោះថា ការរួចផុតនៃចិត្ត	២៧៤

អដ្ឋកថា ច្ចុទ្ធវេទល្លស្វត្រ ទី ៤ ២៧៦

ប្រវត្តិសង្ខេបព្រះនាងធម្មទិណ្ណាភិក្ខុនី	២៨១
ឧបាទាន និងឧបាទានក្ខន្ធ	២៨៤

ប្រៀបធៀបសក្កាយទិដ្ឋិ	២៨៥
មគ្គប្រកបដោយអង្គ ៨	២៨៨
សង្ខារ ៣ យ៉ាង	២៩៥
អធិប្បាយ អនុស័យ	៣០៤
ឈ្មោះថា បណ្ឌិត	៣០៩

អដ្ឋកថា ច្បង្សធម្មសមាទានសូត្រ ទី ៥	៣១១
គម្ម និងវិបាកនៃគម្ម	៣១៦

អដ្ឋកថា មហាធម្មសមាទានសូត្រ ទី ៦	៣១៩
ពុទ្ធភុណ្ណ	៣១៩
មិច្ឆាចារ អភិជ្ឈា មិច្ឆាទិដ្ឋិ	៣២២
បុណ្ណាតិបាត ផុសរាវ ព្យាបាទ	៣២២
ធម្មសមាទានសូត្រជាទីត្រេកអររបស់ពួកអមនុស្ស	៣២៦

អដ្ឋកថា មហាវិមំសកសូត្រ ទី ៧	៣២៩
ការសាកសួរ ៣ យ៉ាង	៣២៩
កល្យាណមិត្តជាព្រហ្មចារ្យទាំងមូល	៣៣០
ភ័យ ៤ ប្រការ	៤៤៣
សទ្ធារបស់នាយសួរ:	៣៥២

អដ្ឋកថា កោសម្ពិយសូត្រ ទី ៨	៣៥៥
រឿង យោសិតសេដ្ឋី	៣៥៥
ឧបោសថពាក់កណ្តាល	៣៥៧
ការសាងវិហារប៊ីកន្លែង	៣៦២
ការវិវាទរវាងភិក្ខុ ២ ពួក	៣៦៣

រឿង សារានិយធម៌	៣៦៥
មេត្តា ៣ ប្រការ	៣៦៦
រឿង ការបំពេញសារានិយធម៌របស់ភិក្ខុ	៣៧៣
រឿង ការបំពេញសារានិយធម៌របស់នាងភិក្ខុនី	៣៧៦
អដ្ឋកថា ព្រហ្មនិមន្តនិកសូត្រ ទី ៩	៣៨០
ការត្រិះរិះរបស់មារមានចិត្តបាប	៣៨១
ព្រះមានព្រះភាគគ្របសង្កត់ព្រហ្ម	៣៨៩
បុព្វកម្មរបស់ព្រហ្ម	៤០០
កម្មជាន ៣៨ ឈ្មោះថាជាកំពង់ត្រង់ទៅកាន់ព្រះនិព្វាន	៤០៨
អដ្ឋកថា មារតន្តនិយសូត្រ ទី ១០	៤១៥
កាយនេះជាប់សមិនស្អាត	៤២៤



អដ្ឋកថា ព្រះសុត្តន្តបិដក

មជ្ឈិមនិកាយ

ឈ្មោះ បបព្ភាសូទនី

ភាគ ២២

មហាយមកវគ្គវណ្ណនា

ចូឡគោសិទ្ធិសាលសុត្រនី ១

[១] ចូឡគោសិទ្ធិសាលសុត្រ មានបទផ្ដើមថា ឯវម្មេ សុតំ ។

បណ្ដាបទទាំងនោះ បទថា នាទិកេ វិហរតិ សេចក្ដីថា ក្នុងស្រុក មួយកន្លែង ក្នុងបណ្ដាស្រុកពីរកន្លែងរបស់បុត្រជាក្មួយ និងរបស់អី ទាំងពីរ នាក់ អាស្រ័យស្រះទឹកមួយកន្លែង ឈ្មោះ នាទិកា ។ បទថា គិញ្ញាកាវស ថេ បានដល់ ទិសម្រាកធ្វើដោយឥដ្ឋ ។ បានឮថា សម័យមួយ ព្រះមានព្រះ- ភាគ កាលនឹងធ្វើការសង្រ្គោះមហាជន ស្ដេចចារិកទៅក្នុងដែនវដ្ឋី ស្ដេចយាង ដល់នាទិកត្រាម ។ អ្នកស្រុកនាទិកត្រាមថ្វាយមហាទានចំពោះព្រះមានព្រះ- ភាគ ស្ដាប់ធម្មីកថា មានចិត្តជ្រះថ្លា ប្រឹក្សាគ្នាថា យើងនឹងសាងទីប្រថាប់ ថ្វាយចំពោះព្រះសាស្ដា សម្ដែងរូបសត្វកាចជាដើម ត្រង់ជញ្ជាំង ជណ្ដើរ និងសសរដោយឥដ្ឋទាំងនោះ សាងប្រាសាទ លាបដោយកំបោរ.ស ញាំង

មាលាកម្ម និងលតាកម្មជាដើមឲ្យសម្រេច ក្រាលកម្រាលផែនដី ក្រែក និង
តាំងជាដើម បង្កាន់ថ្វាយចំពោះព្រះសាស្តា ។ តមក ពួកអ្នកស្រុកក្នុងទីនេះ
សាងទីសម្រាកពេលយប់ ទីសម្រាកពេលថ្ងៃ មណ្ឌប និងទីចង្រ្កមជាដើម
ថ្វាយចំពោះភិក្ខុសង្ឃ ។ វិហារនោះ បានជាមហាវិហារដោយប្រការ ដូច្នោះ ។
លោកសំដៅយកវិហារនោះ ទើបពោលថា **គិញ្ញការវសថ** ដូច្នោះ ។ ប្រគាប
ឈើមានសណ្ឋានដូចស្នែងគោ តាំងឡើងពីដើមរបស់ដើមឈើធំមួយដើម ក្នុង
បទថា **គោសិទ្ធិសាលវនទាយ** នោះ ។ ព្រៃនោះសូម្បីទាំងអស់ អាស្រ័យ
ដើមឈើនោះ ទើបឈ្មោះថា **គោសិទ្ធិសាលវន** ដូច្នោះ ។ បទថា **ទាយោ** នេះ
ជាឈ្មោះរបស់ព្រៃ ដោយមិនផ្សេងគ្នា ព្រោះដូច្នោះ បទថា **គោសិទ្ធិសាល-
វនទាយ** មានសេចក្តីថា ក្នុងព្រៃឈ្មោះគោសិទ្ធិសាលវន ។

បទថា **វិហរន្តិ** បានដល់ សោយសាមគ្គីរសហើយ ។ វេលាកុលបុត្រ
ទាំងនេះជាបុថុជ្ជន លោកពោលទុកក្នុងឧបវិបណ្ណាសកៈហើយ ។ ក្នុងទីនេះ
លោកពោលវេលាជាព្រះខ័ណ្ឌាស្រព ។

ពិតហើយ ក្នុងវេលានោះ កុលបុត្រទាំងនោះ បានសេចក្តីពេញចិត្តបាន
ទីពឹង សម្រេចបដិសម្មិទាជាព្រះខ័ណ្ឌាស្រព សោយសាមគ្គីហើយ ក្នុងទីនោះ ។
បទថា **យេន គោសិទ្ធិសាលវនទាយោ តេនុបសន្តិមិ** នេះ លោកពោលសំដៅ

ដល់ព្រៃនោះ ។

ព្រះមានព្រះភាគ មិនបានត្រាស់ប្រាប់អ្វីៗ ក្នុងបណ្តាព្រះធម្មសេនាបតី ព្រះមហាមោគ្គល្លានត្ថេរ ឬព្រះអសីតិមហាសាវក ដោយទីបំផុតសូម្បីព្រះ- អានន្តត្ថេរដែលជាយ្យានិធម៌ ទ្រង់កាន់បាត្រ និងចីវរដោយព្រះអង្គឯង ដូចជីវ ចៀសចេញចាកសត្រូវ ដូចកេសរសីហរាជចេញចាកហ្វូង ដូចពពកត្រូវខ្យល់ ទ្រង់ស្តេចចូលទៅរកតែមួយព្រះអង្គឯង យ៉ាងនេះឯង ។ សួរថា ក៏ព្រោះហេតុ អ្វី ព្រះមានព្រះភាគ ទើបស្តេចយាងទៅដោយព្រះអង្គឯងក្នុងនេះ ។ ឆ្លើយថា កុលបុត្រទាំង ៣ រមែងសោយសាមគ្គីរស ព្រោះទ្រង់នឹងលើកតម្កើងកុលបុត្រ ទាំងនោះ ព្រោះទ្រង់អនុគ្រោះពួកជនកើតក្នុងខាងក្រោយ និងព្រោះសេចក្តី ធ្ងន់ក្នុងព្រះធម៌ ។

បានឮថា ព្រះមានព្រះភាគនោះ បានទ្រង់ត្រិះរិះយ៉ាងនេះថា តថាគត នឹងលើកតម្កើងសរសើរកុលបុត្រទាំងនេះ ធ្វើបដិសណ្ឋារៈ សម្តែងធម៌ដល់ កុលបុត្រទាំងនោះ ព្រោះនឹងទ្រង់លើកតម្កើងយ៉ាងនេះប៉ុណ្ណោះ ទើបស្តេច ទៅ ។ ព្រះអង្គទ្រង់មានព្រះតម្រិះតទៅថា ក្នុងអនាគត កុលបុត្រទាំងឡាយ គប្បីសម្គាល់ការនៅព្រមព្រៀងគ្នាថា ព្រះសម្មាសម្ពុទ្ធ ស្តេចយាងមកកាន់ សម្មាកំរបសកុលបុត្រ អ្នកនៅព្រមព្រៀងគ្នាដោយព្រះអង្គឯង ធ្វើបដិសណ្ឋារៈ

ទ្រង់សម្តែងធម៌ លើកតម្កើងកុលបុត្រទាំង ៣ នរណានឹងមិនគប្បីនៅព្រម-
ព្រៀងគ្នា ដូច្នោះ នឹងធ្វើទីបំផុតនៃទុក្ខបានឆាប់រហ័ស ដូច្នោះ សូម្បីព្រោះទ្រង់
នឹងអនុគ្រោះពួកជន អ្នកកើតក្នុងខាងក្រោយ ទើបស្តេចយាងទៅ ។ ក៏ធម្មតា
ថា ព្រះពុទ្ធទ្រង់ជាអ្នកធ្ងន់ក្នុងធម៌ ក៏សេចក្តីធ្ងន់ក្នុងធម៌របស់ព្រះពុទ្ធទាំងនោះ
មកហើយក្នុងរថវិនិតសូត្រ ព្រោះហេតុនោះ ព្រះអង្គទ្រង់ត្រិះរិះថា តថាគត
នឹងលើកតម្កើងធម៌ សូម្បីព្រោះសេចក្តីធ្ងន់ក្នុងធម៌នេះ ដូច្នោះ ។ ទើបបានស្តេច
យាងទៅ ។

បទថា ទាយបាលា ប្រែថា អ្នករក្សាព្រៃ អ្នករក្សាព្រៃនោះ រមែង
អង្គុយរក្សាគ្រប់គ្រងត្រង់ទ្វារព្រៃនោះ ដែលគេធ្វើរបងលោមព័ទ្ធទុកដោយប្រការ
ដែលពួកមនុស្សក្នុងប្រទេសគេប្រាថ្នាហើយ ហើយរមែងមិននាំផ្កាឈើ ផ្លែឈើ
ជ័រឈើ ឬសម្ភារៈក្នុងទីនោះចេញបាន ព្រោះដូច្នោះ លោកពោលថា ទាយ-
បាលា ។ បទថា អត្តកាមរុបា សេចក្តីថា ជាអ្នកប្រាថ្នា ប្រយោជន៍
ខ្លួនជាសភាវៈ ។ ពិតណាស់ បុគ្គលណាសូម្បីឬសហើយ ក្នុងសាសនានេះ
ចិត្តមជ្ឈិវិតដោយអនេសនា ២១ មានវេជ្ជកម្ម ទូតកម្ម និងការបញ្ជូនដំណឹង
ជាដើម នេះនៅមិនទាន់ឈ្មោះថា ជាអ្នកប្រាថ្នាប្រយោជន៍ខ្លួន ។ ចំណែកបុគ្គល
ណាឬសហើយក្នុងសាសនានេះ លះបង់អនេសនា ២១ ហើយតាំងនៅក្នុងចតុ-

ប្បវិនិច្ឆ័យសីល រៀនព្រះពុទ្ធវចនៈ អធិដ្ឋានធុតត្ថល្មមសប្បាយ កាន់យកកម្មដ្ឋាន
ដែលពេញចិត្តក្នុងអារម្មណ៍ ៣៨ លះលង្វើកស្រុក ចូលព្រៃ ញ៉ាំងសមាបត្តិ
ឲ្យកើត ត្រាប់ធ្វើវិបស្សនាកម្មដ្ឋាន នេះឈ្មោះថា ជាអ្នកប្រាថ្នាប្រយោជន៍ខ្លួន ។
កុលបុត្រទាំង ៣ នោះ បានជាបែបនេះ ។ ព្រោះហេតុនោះ លោកពោលថា
អត្តកាមរូបា វិហរន្តិ ។ គេសូមអង្វរព្រះមានព្រះភាគថា សមណៈកុំធ្វើសេចក្តី
មិនសុខស្រួលដល់កុលបុត្រទាំងនោះឡើយ ។

បានឮថា នាយទាយបាលនោះ មានវិតក្កៈយ៉ាងនេះថា កុលបុត្រទាំង
នេះ នៅព្រមព្រៀងគ្នា សេចក្តីទាស់ទែង ឈ្លោះ និងវិវាទ រមែងប្រព្រឹត្តទៅ
ក្នុងទីពួកមនុស្សខ្លះទៅហើយ ទាំងពីរមិនទៅជួបមួយជាមួយគ្នា ដូចគោកាច់
ស្មៅស្រួច ដើរវាត់ គ្រាខ្លះសូម្បីព្រះពុទ្ធ កាលទ្រង់ធ្វើយ៉ាងនេះ គប្បីទម្លាយ
សេចក្តីនៅយ៉ាងព្រមព្រៀងរបស់កុលបុត្រទាំងនេះ ក៏ឯព្រះអង្គគួរជ្រះថ្លា មាន
ព្រះឆរីវណ្ណដូចមាស ឃើញនឹងចង់ក្នុងរស គប្បីទម្លាយអប្បមាទវិហារធម៌
របស់កុលបុត្រទាំងនេះ ដោយការពោលសរសើរអ្នកថ្វាយរបស់ដីប្រណីត និង
អ្នកឧបដ្ឋាកខ្លួនតាំងពីស្តេចយាងទៅដល់ សូម្បីស្ថានទីនៅរបស់កុលបុត្រទាំង
នេះ កំណត់ទុកពិតប្រាកដ គឺ បណ្ណសាលា ៣ ទីចង្រ្កម ៣ ទី សម្រាកពេល
ថ្ងៃ ៣ ក្រែតាំង ៣ ចំណែកសមណៈនេះ មានកាយធំ ប្រាកដជាចាស់ជាន់

នឹងដេញកុលបុត្រទាំងនេះ ចេញចាកសេនាសនៈក្នុងកាលដែលមិនគួរ សេចក្តី
សុខស្រួលនឹងមានដល់កុលបុត្រទាំងនោះ សូម្បីក្នុងទីទាំងពួង ដោយប្រការ
ដូច្នោះ គេមិនប្រាថ្នាយ៉ាងនោះ ទើបសូមអង្វរព្រះមានព្រះភាគថា ព្រះអង្គកុំ
ធ្វើសេចក្តីមិនសុខស្រួលដល់កុលបុត្រទាំងនោះឡើយ ។

សួរថា ក៏នាយទាយបុរាណនោះដឹង ទើបហាម ឬមិនដឹង ទើបហាម ។
ឆ្លើយថា ពិតហើយ តាំងពីព្រះតថាគតចាប់បដិសន្ធិ បាណិហារិយ៍ដែលញ៉ាំង
ម៉ឺនចក្រវាឡឲ្យញាប់ញ័រជាដើម ប្រព្រឹត្តទៅហើយក៏ពិត សូម្បីដូច្នោះ តែអ្នក
មិនមានកម្លាំងនៅព្រៃ ខ្វល់ខ្វាយតែការងារ មិនអាចនឹងកំណត់ដឹងបាណិហារិយ៍
ទាំងនោះបាន ។ ក៏ធម្មតាថា ព្រះសម្មាសម្ពុទ្ធ កាលណាមានភិក្ខុច្រើនពាន់
ជាបរិវារ ត្រាប់សម្តែងពុទ្ធានុភាពដោយព្រះរស្មីមួយព្យាម ដោយអនុព្យញ្ជនៈ
៨០ និងដោយព្រះសិរី គឺ មហាបុរិសលក្ខណៈ ៣២ កាលនោះ គេសួរថា
នុ៎ះជាអ្នកណា ហើយគប្បីនឹងស្គាល់ ។ ក៏គ្រានោះ ព្រះមានព្រះភាគទ្រង់
បិទបាំងពុទ្ធានុភាពទាំងអស់នោះទុក ក្នុងស្រទាប់ចីវរ ទ្រង់ប្រដាប់បាត្រ និង
ចីវរដោយព្រះអង្គឯង ស្តេចទៅដោយភេទដែលមិនមានអ្នកណាស្គាល់ ដូច
ព្រះចន្ទក្នុងថ្ងៃពេញបូណិមី ដែលត្រូវបិទបាំងទុកក្នុងស្រទាប់ពពក ។ នាយ
ទាយបុរាណមិនដឹងសេចក្តីនោះ ទើបហាមដោយប្រការដូច្នោះ ។ បទថា ឯត-

ទៅច សេចក្តីថា បានឮថា ព្រះថេរៈស្តាប់ពាក្យរបស់នាយទាយបាលថា មា សមណ ដូច្នោះ ទើបគិតថា យើងនៅជាមួយគ្នា ៣ នាក់ ក្នុងទីនេះ មិនមាន បព្វជិតដទៃឡើយ ក៏នាយទាយបាលនេះ និយាយដូចគ្នានិយាយនឹងបព្វជិត នុ៎ះ ជាអ្នកណាហ្ន៎ ។ ដូច្នោះហើយ ចេញចាកទីសម្រាកពេលថ្ងៃ ឈរត្រង់ទ្វារ សម្លឹងមើលផ្លូវ ក៏បានឃើញព្រះដ៏មានព្រះភាគ ។ សូម្បីព្រះដ៏មានព្រះភាគ ក៏ ទ្រង់បញ្ចេញព្រះរស្មីពីព្រះវរកាយ ព្រមគ្នាដែលព្រះថេរៈឃើញព្រះរស្មីមួយ ព្យាម ភ្លឺដោយព្រះអនុព្យាមនៈ ៨០ រុងរឿងដូចផែនមាសដែលផ្សាយចេញ ។ ព្រះថេរៈគិតថា នាយទាយបាលនេះ និយាយនឹងបុគ្គលដ៏ប្រសើរក្នុងលោក នៅមិនទាន់ស្គាល់ និយាយដូចនឹងភិក្ខុរូបណាមួយ ដូចលូកដៃចាប់អាសេតិក បើកតពារត្រង់ក កាលនឹងហាម ទើបបានពោលពាក្យជាដើមថា មា អាវុសោ ទាយបាល ដូច្នោះ ។ បទថា តេនុបសង្កមិ សេចក្តីថា ព្រោះហេតុអ្វី មិន ធ្វើការទទួលព្រះមានព្រះភាគហើយ ទើបចូលគាល់ ។

បានឮថា ព្រះអនុវុទ្ធុមានសេចក្តីត្រិះរិះយ៉ាងនេះថា យើង ៣ នាក់ នៅព្រមព្រៀងគ្នាក៏នឹងមិនមាន យើងនឹងនាំយកមិត្តជាទីស្រឡាញ់ ទៅធ្វើការ ទទួលព្រះមានព្រះភាគ ជាទីស្រឡាញ់របស់យើងយ៉ាងណា ក៏ជាទីស្រឡាញ់ សូម្បី របស់សម្លាញ់របស់យើងយ៉ាងនោះ ដូច្នោះ ជាអ្នកប្រាថ្នា នឹងធ្វើការទទួល ព្រម

ដោយបិយមិត្តទាំងនោះ ទើបមិនធ្វើដោយខ្លួនឯង ចូលទៅគាល់ ចំណែកអាចារ្យ
ពួកខ្លះពោលថា ផ្លូវជាទីស្តេចមករបស់ព្រះមានព្រះភាគ មាននៅក្នុងទីបំផុត
នៃទីចម្រើន ជិតទ្វារបណ្ណសាលារបស់ព្រះថេរៈទាំងនោះ ព្រោះដូច្នោះ ព្រះថេរៈ
ទើបទៅឲ្យសញ្ញាដល់ព្រះថេរៈទាំងនោះ ។ បទថា **អភិក្កមញ្ញថ** ប្រែថា មក
ផ្លូវនេះចុះ ។ បទថា **បុរោ បក្ខាលេសិ** សេចក្តីថា ព្រះថេរៈកាន់យកទឹក
ពណ៌កែវមណីដោយដៃ ដូចក្រឡាសំណាញ់ ស្រដៀងបទុមដែលរឹក ច្រូចទឹក
ត្រង់ខ្នងព្រះបាទទាំង ២ មានពណ៌ដូចមាស ដុះជម្រះសម្អាតព្រះបាទ ធូលី
មិនបានពាល់ត្រូវព្រះវរកាយរបស់ព្រះពុទ្ធ ។

សួរថា ព្រោះហេតុអ្វី ទើបត្រូវលាង ។ ឆ្លើយថា ដើម្បីកំណត់រដូវ
របស់ព្រះវរកាយ និងដើម្បីឲ្យចិត្តរបស់ភិក្ខុទាំងនោះរីករាយ ចិត្តរបស់ភិក្ខុ
ទាំងនោះ ឆ្អែតស្តប់ស្តល់ដោយសោមនស្សដ៏មានកម្លាំងថា ព្រះមានព្រះភាគ
ទ្រង់លាងព្រះបាទដោយទឹកដែលយើងនាំមកហើយ ទ្រង់បានធ្វើការប្រើប្រាស់
ដូច្នោះ ព្រោះដូច្នោះ ទើបលាង ។

[២] បទថា **អាយស្មន្តំ អនុរុទ្ធិ ភគវា ឯតទរោច** សេចក្តីថា
បានឮថា ព្រះអនុរុទ្ធនោះ ជាអ្នកចាស់ជាងភិក្ខុទាំងនោះ កាលធ្វើការសង្រ្គោះ
ដល់លោកអនុរុទ្ធនោះ ក៏ជាការធ្វើដល់លោកដ៏សេសផងដែរ ព្រោះដូច្នោះ

ព្រះមានព្រះភាគ បានត្រាស់ពាក្យជាដើមនេះថា កច្ចិ វោ អនុរុទ្ធា ដូច្នោះ
ព្រោះព្រះថេរៈមួយអង្គ ។

បណ្តាបទទាំងនោះ បទថា កច្ចិ ជានិបាត ចុះក្នុងអត្ថថា ពាក្យសួរ ។
បទថា វោ ជាឆដ្ឋិវិកត្តិ ។ មានអធិប្បាយថា ព្រះមានព្រះភាគត្រាស់សួរដល់
ភិក្ខុចារវត្តថា ម្ចាស់អនុរុទ្ធៈ នន្ទិយៈ កិម្ពិលៈ ពួកអ្នកល្មមអត់ធន់បានឬ
ឥរិយាបថរបស់ពួកអ្នកទ្រាំបានឬ ល្មមឲ្យប្រព្រឹត្តទៅបានឬ ពួកអ្នកល្មមញ្ជាំង
ជីវិតឲ្យប្រព្រឹត្តទៅ គឺ បន្តតទៅបានឬ មិនលំបាកដោយដុំបាយ បិណ្ឌបាតឬ
ពួកអ្នករកដុំបាយបានងាយឬ ពួកមនុស្សឃើញពួកអ្នកមកព្រមគ្នាហើយ ទើប
សម្គាល់បាយយាគូមួយវែកឬ ភិក្ខុមួយវែកដែលគួរថ្វាយ ព្រោះដូច្នោះ ក៏
អ្នកមិនលំបាកដោយបច្ច័យ អាចបំពេញសមណធម៌បាន ឬថា នេះជាវត្តរបស់
បព្វជិត កាលដូច្នោះ ព្រះអង្គប្រទានពាក្យតបហើយ កាលនឹងទ្រង់សួរដល់
សាមគ្គីរសថា ម្ចាស់អនុរុទ្ធៈ នន្ទិយៈ និងកិម្ពិលៈ ពួកអ្នកជារាជបព្វជិត មាន
បុណ្យច្រើនពួកមនុស្ស មិនថ្វាយដល់ពួកអ្នកដែលនៅក្នុងព្រៃហើយ នឹងសម្គាល់
វត្តដែលគួរឲ្យដល់អ្នកណាដទៃហ្ន៎ ក៏ពួកអ្នកឆាន់របស់នេះហើយ នៅចង្អៀត
គ្នានឹងគ្នាដូចកូនម្រឹកឬ ឬថា ពួកអ្នកនៅមានសេចក្តីព្រមព្រៀងគ្នា ទើបត្រាស់
ពាក្យជាដើមថា កច្ចិ បន វោ អនុរុទ្ធា សមគ្គា ដូច្នោះ ។ បណ្តាបទទាំងនោះ

បទថា **ទិរោទកីកុតា** សេចក្តីថា ទឹកដោះ និងទឹកជ្រូក្តា រមែងមិនចែកគ្នា ចូល
ដល់ដូចជាចំណែកតែមួយ ត្រាស់សួរថា ពួកអ្នកនៅដោយការសាមគ្គីយ៉ាងនេះ ។
ដូចចិត្តប្បទេ ចូលដល់ភាពជាចំណែកតែមួយឬ ។ បទថា **បិយចក្ខុហិ** សេចក្តី
ថា ចក្ខុ គឺ ការចូលទៅតាំងមេត្តាចិត្ត សម្លឹងមើល ឈ្មោះថា **បិយចក្ខុ** ។
ត្រាស់សួរថា ពួកអ្នកក្រឡេកមើលគ្នានិងគ្នា ដោយចក្ខុបែបនោះឬ ។ បទថា
តគ្ប ជានិបាតចុះក្នុងអត្ថថា ចំណែកតែមួយ ដូចលោក ពោលថា **មយំ កន្ត**
ដោយចំណែកតែមួយ ។ បទថា **យថា** ក្នុងបទថា **យថាកចំ បន** នេះត្រឹម
តែជានិបាត ។ បទថា **កចំ** ប្រែថា សួរដល់ហេតុ មានអធិប្បាយថា ពួក
អ្នកនៅរួមគ្នាយ៉ាងនេះ បានយ៉ាងណា គឺ នៅដោយហេតុណា ពួកអ្នកចូរប្រាប់
ហេតុនោះដល់តថាគតចុះ ។

[៣] បទថា **មេត្តំ កាយកម្មំ** បានដល់ កាយកម្ម ដែលប្រព្រឹត្តទៅ
ដោយអំណាចមេត្តាចិត្ត ។ បទថា **អាវិ ចេវ រហោ ច** បានដល់ ចំពោះមុខ
និងកំបាំងមុខ ។ សូម្បីក្នុងបទក្រៅនេះ ក៏មានន័យនេះឯង ។

ក្នុងបទនោះ កាយកម្ម និងវចីកម្ម រមែងបានក្នុងការនៅរួមគ្នាចំពោះ
មុខក្រៅនេះ រមែងបានក្នុងការនៅចែកគ្នា មនោកម្មបានក្នុងទីទាំងអស់ ពិតណាស់
កាលនៅរួមគ្នា គ្រែតាំងក្តី ភណ្ឌៈឈើក្តី ភណ្ឌៈដីក្តី យ៉ាងណា ដែលបុគ្គល

ម្នាក់រក្សាទុក មិនល្អក្នុងខាងក្រៅ ឃើញវត្ថុនោះ មិនធ្វើសេចក្តីមើលងាយថា
វត្ថុនេះ អ្នកណាប្រើហើយ កាន់យកមករក្សាទុក ដូចដែលខ្លួនរក្សាទុកមិនល្អ
ក៏ឬថា ផ្គត់ផ្គង់ ឋានដែលគួរផ្គត់ផ្គង់ឈ្មោះថា មេត្តាកាយកម្មចំពោះមុខ ។ កាល
បុគ្គលម្នាក់ចៀសទៅ រក្សាសេនាសនៈ បរិក្ខារ ដែលគេរក្សាទុកមិនល្អ ឬថា
ចាំមើលទីដែលគួរចាំ ឈ្មោះថា មេត្តាកាយកម្មកំបាំងមុខ ។ កាលនៅរួមគ្នា
ឈ្មោះថា មេត្តាវចកម្មចំពោះមុខ រមែងមានក្នុងការធ្វើ មានជាដើមយ៉ាងនេះ
ថា សម្មាទន្ទិយកថា ដ៏ពីរោះ បដិសណ្ឋារៈ សារាណីយកថា ធម្មកថា សរ-
កញ្ញៈ សួរបញ្ហា ឆ្លើយបញ្ហានឹងព្រះថេរៈទាំងឡាយ ។ ក៏កាលព្រះថេរៈចៀស
ទៅពោលគុណ មានជាដើមថា ព្រះនន្ទិយត្ថេរ ព្រះកិម្ពិលត្ថេរ ជាមិត្ត ជាទី
ស្រឡាញ់របស់យើង ដល់ព្រមដោយសីលយ៉ាងនេះ ដល់ព្រមដោយអាចារៈ
យ៉ាងនេះ ឈ្មោះថា មេត្តាវចកម្មកំបាំងមុខ ។ ក៏កាលប្រមូលមកយ៉ាងនេះថា
សូមព្រះនន្ទិយត្ថេរ កិម្ពិលត្ថេរ ដែលជាបិយមិត្តរបស់យើង ចូរជាអ្នកមិនមាន
ពៀរ ចូរជាអ្នកមិនបៀតបៀន ចូរជាអ្នកមានសេចក្តីសុខចុះ ដូច្នោះ ឈ្មោះថា
មេត្តាមនោកម្ម ទាំងចំពោះមុខ ទាំងកំបាំងមុខ ។

បទថា នានា ហិ ខោ នោ ភន្ត កាយា សេចក្តីថា អ្នកណាៗ មិន
អាចធ្វើកាយឲ្យរួមគ្នាបាន ដូចញីម្សៅ និងដីស្អិត ។ បទថា ឯកញ្ច បទ

មញ្ញេចិត្តំ លោកសម្តែងថា ចំណែកចិត្តរបស់ពួកខ្ញុំព្រះអង្គ ឈ្មោះថា ដូច
គ្នាតែម្យ៉ាង ព្រោះអត្ថថា រួមគ្នា មិនដាច់សូន្យ មិនប្រាសចាកគ្នា ព្រមព្រៀង
គ្នា សួរថា ក៏ភិក្ខុទាំងនោះ រក្សាចិត្តរបស់ខ្លួន ប្រព្រឹត្តតាមអំណាចចិត្តរបស់
លោក ក្រៅនេះយ៉ាងណា ។ ឆ្លើយថា ស្នើមឡើងក្នុងបាត្ររបស់ភិក្ខុមួយរូប
ចិវររបស់ភិក្ខុមួយរូបសៅហ្មង បរិកណ្ណកម្មរមែងមានដល់ភិក្ខុមួយរូប បណ្តា
ភិក្ខុទាំងនោះ ស្នើមកើតឡើងដល់បាត្ររបស់អ្នកណា កាលអ្នកនោះ ប្រាប់ថា
ម្ចាស់អ្នកមានអាយុ ស្នើមកើតឡើងដល់បាត្ររបស់ខ្ញុំ គួរដុត ដូច្នោះ អ្នកក្រៅ
អំពីនេះ មិននិយាយថា ចិវររបស់ខ្ញុំសៅហ្មង គួរបោក គ្រឿងប្រើរបស់ខ្ញុំ
គួរធ្វើ ដូច្នោះ ហើយចូលព្រៃ នាំឧសមកកាត់ជាកំណាត់គរទុកលើបាត្រ ហើយ
ដុតបាត្រ តមកបោកចិវរខ្លះ ធ្វើរបស់ប្រើខ្លះ ។ កាលអង្គណាមួយប្រាប់មុនថា
ម្ចាស់អ្នកមានអាយុ ចិវររបស់ខ្ញុំសៅហ្មងគួរបោក បណ្តសាលារបស់ខ្ញុំទ្រុឌ-
ទ្រោម គួរជុសជុលថ្មី ដូច្នោះ មានន័យដូចគ្នា ។

[៤] បទថា **សាធុ សាធុ អនុរុទ្ធា** សេចក្តីថា កាលភិក្ខុក្រាបទូល
ក្នុងខាងក្រោយថា បពិត្រព្រះអង្គដ៏ចម្រើន ពួកខ្ញុំព្រះអង្គមិនលំបាកដោយ
បិណ្ឌបាត ដូច្នោះ ព្រះមានព្រះភាគ មិនប្រទានសាធុការ ។

សួរថា ព្រោះហេតុអ្វី ។ ឆ្លើយថា ព្រោះឈ្មោះថា កវឡិក្ករាហារនេះ

របស់សត្វទាំងនេះ ប្រព្រឹត្តគ្នាមកជាអាចិន្ត្រៃ ចំណែកលោកសន្និវាសនេះ
ទាស់ទែងគ្នាដោយច្រើន ។ សត្វទាំងនេះខុសចិត្តគ្នា ទាំងក្នុងអបាយលោក ទាំង
ក្នុងទេវតា និងមនុស្សលោក វេលាដែលសត្វទាំងនោះព្រមព្រៀងគ្នា រកបាន
លំបាក មានពេលខ្លះបានប៉ុណ្ណោះ ហេតុដូច្នោះ ព្រះមានព្រះភាគ បានប្រទាន
សាធុការក្នុងទីនេះ ព្រោះការនៅព្រមព្រៀងគ្នារកបានលំបាក ។

ឥឡូវនេះ កាលត្រាស់សួរលក្ខណៈ សេចក្តីមិនប្រមាទរបស់ភិក្ខុទាំង
នោះ ទើបត្រាស់ពាក្យជាដើមថា **កច្ចិ បន វោ អនុរុទ្ធា** ។ បណ្តាបទទាំង
នោះ បទថា **វោ** ត្រឹមតែជានិបាត ម្យ៉ាងទៀត ជាបឋមារិកត្តិ សេចក្តីថា
កច្ចិ តុម្ភេ ដូច្នោះ ។ បទថា **អម្ពាកំ** គឺ ក្នុងពួកយើង ៣ នាក់ ។ បទថា
បិណ្ឌាយ បដិក្កមតិ សេចក្តីថា ត្រាច់ទៅបិណ្ឌបាតក្នុងស្រុកខាងក្រោយ ។
បទថា **អវក្កការបាតិ** សេចក្តីថា ចោលបិណ្ឌបាតដ៏សេសចេញ លាន់កាជនៈ
មួយ ៗ តាំងទុកដើម្បីរក្សាទុក ។

បទថា **យោ បច្ឆា** សេចក្តីថា បានឮថា ព្រះថេរៈទាំងនោះ ចូលទៅ
ភិក្ខុចារមិនព្រមគ្នា ។

ក៏ព្រះថេរៈទាំងនោះ ចេញចាកផលសមាបត្តិ ជម្រះរាងកាយ ពីព្រឹក
ព្រលឹម បំពេញវត្តបដិបត្តិ ចូលទៅកាន់សេនាសនៈ កំណត់វេលាអង្គុយចូល

ផលសមាបត្តិ បណ្តាព្រះថេរៈទាំងនោះ អង្គណាដែលអង្គុយមុន ក្រោកឡើង
មុន ដោយការកំណត់វេលារបស់ខ្លួន អង្គនោះត្រាប់បំណាចាត ត្រឡប់មក
ទីឆាន់អាហារ រមែងដឹងថា “ ភិក្ខុ ២ រូបមកខាងក្រោយ យើងមកមុន ”
កាលបើដូច្នោះ ចាត់ចែងបាត្រ ក្រាលអាសនៈជាដើម បើក្នុងបាត្រមានគ្រប់
គ្រាន់ លោកក៏អង្គុយឆាន់ បើមាននៅសល់ ក៏រៀបទុកដាក់ក្នុងថាស គ្រប
ថាសទុកឆាន់ ធ្វើភត្តកិច្ចស្រេចហើយ លាងបាត្រជូតឲ្យអស់ទឹក ដាក់ទុកក្នុង
ស្លោក រក្សាអាសនៈ កាន់បាត្រ និងចីវរ ចូលទៅកាន់ទីសម្រាករបស់
ខ្លួន ។ សូម្បីអង្គទី ២ មកហើយ រមែងដឹងបានថា មួយអង្គមកមុន មួយអង្គ
មកក្រោយ បើក្នុងបាត្រ មានភត្តល្មមប្រមាណ លោកក៏ឆាន់ បើមានតិច កាន់
យកពីកាជនៈ ហើយឆាន់ បើមាននៅសល់ ក៏ដាក់ទុកក្នុងថាស ឆាន់តែល្មម
ប្រមាណ ចូលទៅកាន់ទីសម្រាក ដូចព្រះថេរៈអង្គមុន ។ សូម្បីអង្គទី ៣ មក
ហើយ រមែងដឹងថា ពីរអង្គមកមុន យើងមកខាងក្រោយ សូម្បីលោកធ្វើ
ភត្តកិច្ចស្រេច ដូចព្រះថេរៈអង្គទី ២ ក៏លាងបាត្រជូតឲ្យអស់ទឹក ដាក់ទុក
ក្នុងស្លោក លើកអាសនៈឡើងរក្សាទុក ចាក់ទឹកដែលសល់ក្នុងឆ្នាំងទឹកជីក
ឬក្នុងឆ្នាំងទឹកប្រើ ហើយផ្តាប់ឆ្នាំង បើមានភត្តនៅសល់នៅក្នុងថាស នាំភត្ត
នោះទៅ ដោយន័យដែលពោលហើយ លាងថាស រក្សាបោសរោងឆាន់ ។

តមកចាក់សម្រាម លើកអំបុកសឡើងរក្សា ក្នុងស្ថានទីផុតពីកណ្តៀរ កាន់
បាត្រ និងចម្រើរចូលទៅកាន់ទិសម្រាក នេះជាវត្តក្នុងរោងឆាន់ ក្នុងការធ្វើភក្ត-
កិច្ចក្នុងព្រៃ ខាងក្រៅវិហាររបស់ព្រះថេរៈទាំងឡាយ ទ្រង់សំដៅដល់សេចក្តី
នេះ ទើបត្រាស់ពាក្យជាដើមថា យោ បច្ឆា ដូច្នោះ ។

ចំណែកពាក្យជាដើមថា យោ បស្សតិ គប្បីជ្រាបថា ជាវត្តខាងក្នុង
វិហាររបស់ព្រះថេរៈទាំងឡាយ ។ បណ្តាបទទាំងនោះ បទថា វច្ចយដំ ប្រែ
ថា ឆ្នាំងជម្រះ ។

បទថា វិត្តំ គឺ ទេទេ ។ បទថា តុច្ចកំ ជាវេវចនៈរបស់បទថា វិត្តំ
នោះឯង ។

បទថា អវិសយ្ហំ បានដល់ មិនអាចនឹងលើកឡើងបាន គឺ ធ្ងន់ខ្លាំង ។
បទថា ហត្ថវិការេន គឺ ដោយសញ្ញាដៃ បានឮថា ព្រះថេរៈទាំងនោះ កាន់
ឆ្នាំងទឹកណាមួយ មានឆ្នាំងទឹកជីកជាដើម ទៅស្រះបោកូរណី លាងខាងក្នុង
និងខាងក្រៅហើយ ត្រង់ទឹកដាក់ទុកត្រង់មាត់ប្រាំង ហោភិក្ខុអង្គដទៃមកដោយ
វិការនៃដៃ មិនបញ្ចេញសំឡេងចំពោះ ឬមិនចំពោះ សួរថា ព្រោះហេតុអ្វី មិន
បញ្ចេញសំឡេងចំពោះ ។ ឆ្លើយថា សំឡេងគប្បីវិទានភិក្ខុនោះ ។ សួរថា
ព្រោះហេតុអ្វី បញ្ចេញសំឡេងមិនចំពោះ ឆ្លើយថា កាលឲ្យសំឡេងមិនចំពោះ

ភិក្ខុ ២ រូបគប្បីចេញទៅដោយយល់ថា យើងមុន យើងមុន ដូច្នោះ ។ តពីនោះ
ក្នុងការងារ ២ រូបគប្បីធ្វើ អង្គទី ៣ គប្បីសម្រាក លោកជាអ្នកសង្រួម
សំឡេង ទៅជិតទីសម្រាកពេលថ្ងៃរបស់ភិក្ខុមួយអង្គ បានឮថា ភិក្ខុឃើញហើយ
ធ្វើសញ្ញាដៃ ភិក្ខុក្រៅអំពីនេះ រមែងមកដោយសញ្ញាដៃនោះ តពីនោះ ជនទាំង
ពីរយកដៃប្រទាក់គ្នាក្រោកឡើងដាក់លើដៃទាំងពីរ ព្រះមានព្រះភាគ ទើបត្រាស់
សំដោយកសេចក្តីនោះថា **ហត្ថវិការេន ទុតិយំ អាមន្តេ ត្វា ហត្ថវិលង្ខិកេន
ឧដ្ឋបេម ដូច្នោះ ។**

បទថា **បញ្ចាហិកំ ខោ បន** សេចក្តីថា ពាក្យនេះថា ក្នុងថ្ងៃ ១៤ រោច
ថ្ងៃ ១៥ រោច តិច្ឆិទី ៨ រោច ជាថ្ងៃធម្មស្សវនៈតាមប្រក្រតី ព្រះថេរៈទាំង ២
អង្គ ងូតទឹក ក្នុងវេលាមិនទាន់នឹងតែកទេ រាល់ៗ ថ្ងៃ ធ្វើការងារនោះមិនឲ្យ
ជាប់ រមែងទៅកាន់ទីសម្រាករបស់ព្រះអនុរុទ្ធត្ថេរ ។ ព្រះថេរៈសូម្បីទាំង ៣
អង្គ អង្គុយក្នុងទីនោះ សួរបញ្ជា ឆ្លើយបញ្ជាគ្នានិងគ្នា ក្នុងព្រះត្រៃបិដក
បិដកណាមួយ កាលព្រះថេរៈទាំងនោះធ្វើយ៉ាងនេះដរាបអរុណរះ ។ បទថា
កច្ចិ បន វោ អនុរុទ្ធា អប្បមត្តា អាតាបិនោ បហិតត្តា វិហរថ នេ
ព្រះមានព្រះភាគ ត្រាស់សំដៅដល់សេចក្តីនោះ ។ ព្រះថេរៈត្រូវព្រះមានព្រះភាគ
ត្រាស់សួរលក្ខណៈ របស់សេចក្តីមិនប្រមាទហើយ ឆ្លើយលក្ខណៈរបស់សេចក្តី

មិនប្រមាទ ថ្វាយក្នុងទីតាំងនៃសេចក្តីប្រមាទ ដោយពាក្យមានប្រមាណប៉ុណ្ណោះ ថា គឺ វេលាចូលទៅទឹកភ្នំចារ វេលាចេញទៅ ការស្ងៀកស្ងៀង ការដណ្តប់ ចីវរ ការត្រាច់ទៅដើម្បីបិណ្ឌបាតខាងក្នុងស្រុក ធម្មកថា អនុមោទនា ការ ចេញចាកស្រុកហើយ ធ្វើភត្តកិច្ច ការលាងបាត រក្សាបាត និងចីវរឲ្យរៀប រយ ទាំងនេះជាការធ្វើឲ្យយឺតយូរសម្រាប់ភិក្ខុពួកដទៃ ព្រោះដូច្នោះ ព្រះថេរៈ កាលសម្តែងថា ដែលឈ្មោះថា វេលាប្រមាទ រមែងមិនមានដល់ខ្ញុំព្រះអង្គ ព្រោះ ការបណ្តែតបណ្តោយមានប្រមាណប៉ុណ្ណោះបានហើយ ទើបឆ្លើយលក្ខណៈរបស់ សេចក្តីមិនប្រមាទថ្វាយ ក្នុងទីតាំងនៃសេចក្តីប្រមាទ ។

[៥] លំដាប់នោះ ព្រះមានព្រះភាគ ប្រទានសាធុការដល់ព្រះថេរៈ នោះហើយ កាលនឹងត្រាស់សួររបស់មឃាន ទើបត្រាស់ទៀតថា **អត្ថិ បទ** វោ ដូច្នោះជាដើម ។ បណ្តាបទទាំងនោះ បទថា **ឧត្តរិមនុស្សធម្មា** គឺ ធម៌ដ៏ ក្រៃលែងជាងធម៌របស់មនុស្ស ។

បទថា **អលមរិយញ្ញាណទស្សនវិសេសោ** បានដល់ គុណវិសេស គឺ ញ្ញាណទស្សនៈ អាចធ្វើកាតព្វជាព្រះអរិយៈ ។

បទថា **ភី ហិ នោ សិយា កន្តេ** សេចក្តីថា ព្រោះហេតុណា គុណ វិសេសដែលសម្រេចហើយ នឹងមិនសម្រេចឃ្នាំ ។ បទថា **យាវទៅ** គឺ ត្រឹម

ណានោះឯង ។

កាលការសម្រេចបឋមឈាន ដែលព្រះថេរៈឆ្លើយបន្ទាញច្បាស់ហើយ យ៉ាងនេះ ព្រះមានព្រះភាគ កាលត្រាស់សួរទុតិយឈានជាដើម ទើបត្រាស់ ថា ឯត្ថស្ស បទ វោ ដូច្នោះ ។ បណ្តាបទទាំងនោះ បទថា សមតិក្កមាយ គឺ ដើម្បីសេចក្តីឈានកន្លង ។ បទថា បដិបស្សទ្ធិយា គឺ ដើម្បីសេចក្តីស្ងប់ រម្ងាប់ ។ ដ៏សេស គប្បីជ្រាបដោយន័យដែលពោលហើយក្នុងបទទាំងពួង ។

ចំណែកក្នុងបញ្ញាចុងក្រោយ កាលត្រាស់សួរនិរោធសមាបត្តិដែលបាន សម្រេចដោយអំណាចលោកុត្តរញ្ញាណទស្សនៈ ទើបត្រាស់ថា អលមរិយញ្ញាណទស្សនវិសេសោ ដូច្នោះ ។ ព្រះថេរៈក្រាបទូលឲ្យច្បាស់ តាមសមគួរដល់ការ សួរ ។ ក្នុងសេចក្តីនោះ ព្រះថេរៈពោលថា ព្រោះសេចក្តីសុខដែលមិនបាន សោយ ស្ងប់ជាង ប្រណីតជាង សេចក្តីសុខដែលសោយហើយ ដូច្នោះ ពួក ខ្ញុំព្រះអង្គពិចារណាមិនឃើញ សុខវិហារដទៃដ៏ក្រៃលែងជាង ប្រណីតជាង ឡើយ ។

[៦] បទថា ធម្មិយា កថាយ សេចក្តីថា ភិក្ខុសូម្បីទាំងពួង សម្រេច ភិច្ច ក្នុងសច្ចៈទាំង ៤ ដោយធម្មកថា ប្រកបដោយអានិសង្សនៃសាមគ្គីរស មិនមានពាក្យអ្វី ដែលលោកនឹងគប្បីពោលដើម្បីប្រយោជន៍ដល់ការសម្រេច

សច្ចៈទាំងនោះ ចំណែកព្រះមានព្រះភាគ ត្រាស់អាទិសង្សនៃសាមគ្គីរសដល់
ភិក្ខុទាំងនោះថា នេះជាអាទិសង្ស និងនេះជាអាទិសង្ស ដូច្នោះ ដោយសាមគ្គី-
រស ។ បទថា **ភគវន្តំ អនុសារេត្វា** គឺ តាមស្តេច ។

បានឮថា ពួកភិក្ខុទាំងនោះ ទទួលបាត្រ និងចីវររបស់ព្រះមានព្រះភាគ
បានទៅបន្តិច ។ ក្នុងវេលាដែលភិក្ខុទាំងនោះ ជូនដំណើរស្តេចដល់ទីបំផុត
បរិវេណនៃវិហារ ព្រះមានព្រះភាគទើបត្រាស់ថា យកបាត្រ និងចីវររបស់
តថាគតមកចុះ ពួកអ្នកចូរនៅក្នុងទីនេះ ហើយទ្រង់ចៀសទៅ ។ បទថា **តតោ**
បដិនិវត្តិត្វា បានដល់ ត្រឡប់អំពីទីទៅហើយ ។

បទថា **កិន្ទ ខោ មយំ អាយស្មតោ** សេចក្តីថា ភិក្ខុទាំងឡាយ
អាស្រ័យព្រះមានព្រះភាគ សម្រេចគុណ មានបព្វជ្ជាជាដើមហើយ ក៏រង្វៀស
ដោយការពោលគុណរបស់ខ្លួន ពោលហើយ ព្រោះជាអ្នកប្រាថ្នាតិចក្នុងមគ្គ-
ផលដែលសម្រេច ។ បទថា **ឥមាសញ្ច ឥមាសញ្ច** បានដល់ លោកិយធម៌
និងលោកុត្តរធម៌ មានបឋមឈានជាដើម ។

បទថា **ចេតសា ចេតោ បរិច្ច វិទិតោ** សេចក្តីថា ព្រះថេរៈកំណត់
ចិត្តដោយចិត្តហើយ ដឹងយ៉ាងនេះថា “ ថ្ងៃនេះលោកដ៏មានអាយុរបស់យើង
ញ៉ាំងវេលាឲ្យកន្លងទៅដោយលោកិយសមាបត្តិ ថ្ងៃនេះញ៉ាំងវេលាឲ្យកន្លងទៅ

ដោយលោកុត្តរសមាបត្តិ ។ បទថា ទេវតាបិ មេ សេចក្តីថា សូម្បីពួក
ទេវតាប្រាប់យ៉ាងនេះថា បពិត្រលោកម្ចាស់អនុរុទ្ធដ៏ចម្រើន ថ្ងៃនេះ លោក
ម្ចាស់នន្ទិយត្រូវ ញ៉ាំងវេលាឲ្យកន្លងទៅដោយសមាបត្តិ , ថ្ងៃនេះ លោកម្ចាស់
កិម្ពិលត្រូវ ញ៉ាំងវេលាឲ្យកន្លងទៅដោយសមាបត្តិនេះ បទថា បញ្ញាកិបុដ្ឋន
សេចក្តីថា យើងត្រៀមមាត់ ទុកដោយហេតុមានប្រមាណប៉ុណ្ណោះថា សូម្បី
សេចក្តីនោះ យើងដឹងហើយដោយខ្លួនឯង ឬទេវតាប្រាប់ ដូច្នោះ ។ លើក
ពាក្យដែលមិនទាន់សួរ ក៏មិនពោលសួរ ។ ចំណែកព្រះមានព្រះភាគ ត្រូវសួរ
បញ្ហា គឺ ត្រូវកិក្ខុសួរបញ្ហា ទ្រង់បានត្រាស់បញ្ជាក់ ព្រះអង្គទើបត្រាស់ថា
ពួកអ្នកមិនទាន់ពេញចិត្តក្នុងសេចក្តីនោះឬ ។

[៧] បទថា ទិយោ មកហើយក្នុងគាថា យ៉ាងនេះថា មណិ មានិច រោ
ទិយោ អថា សេរីសកោ សហ ជាទេវរាជមួយអង្គ ក្នុងចំនួនយក្ខសេនាបតី
២៨ អង្គអ្នកត្រូវសួរ ។ បទថា បរជនោ ជាឈ្មោះរបស់យក្ខនោះ ។ បទថា
យេន ភគវា តេនុបសន្តិមិ សេចក្តីថា បានឮថា យក្ខនោះ ត្រូវស្តេចវេស្សវណ
បញ្ជូនទៅ កាលទៅកាន់ទីកន្លែងមួយ ឃើញព្រះមានព្រះភាគ ទ្រង់ប្រដាប់បាត្រ
និងចីវរដោយព្រះអង្គឯង ចេញចាកទីសម្រាកសាងដោយឥដ្ឋ ចន្លោះព្រៃ
កោសិទ្ធិសាលវ័ន គិតថា ព្រះមានព្រះភាគទ្រង់ប្រដាប់បាត្រ និងចីវរ ដោយ

ព្រះអង្គឯង ស្តេចទៅកាន់សម្មាកររបស់កុលបុត្រទាំង ៣ ក្នុងព្រៃគោសិទ្ធិ-
សាលវ័ន ព្រះធម៌ទេសនានឹងមានច្រើនក្នុងថ្ងៃនេះ សូម្បីយើងគប្បីជាអ្នកមាន
ចំណែកនៃទេសនានោះ ដើរតាមស្នាមព្រះបាទរបស់ព្រះសាស្តា ដោយកាយ
ដែលប្រាកដ ឈរស្តាប់ធម៌ក្នុងទីមិនឆ្ងាយ កាលព្រះសាស្តាស្តេចទៅ ក៏មិនទៅ
ឈរក្នុងទីនោះ ដើម្បីនឹងមើលថា ព្រះថេរៈទាំងនោះ នឹងធ្វើអ្វីគ្នា ដូច្នោះ
ក្នុងខណៈនោះ ឃើញព្រះថេរៈទាំងពីររូបនោះ ហ្នឹងហែង ព្រះអនុរុទ្ធត្ថេរៈគិត
ថា ព្រះថេរៈទាំងនេះ អាស្រ័យព្រះមានព្រះភាគ សម្រេចគុណទាំងពួង មាន
បព្វជ្ជាជាដើម កំណាញ់ចំពោះព្រះមានព្រះភាគ មិនក្លាហាន ពួនសម្បុហ្នស
ប្រមាណ បិទបាំង ឥឡូវនេះ យើងនឹងមិនឲ្យលោកបិទបាំង យើងនឹងប្រកាស
គុណរបស់ព្រះថេរៈទាំងនោះ តាំងពីផែនដីដរាបដល់ព្រហ្មលោក ។ ទើប
ចូលគាល់ព្រះមានព្រះភាគដល់ទីប្រថាប់ ។ បទថា លាភា កន្តេ សេចក្តីថា
បពិត្រព្រះអង្គដ៏ចម្រើន អ្នកដែនវដ្តី រមែងបានគាល់ព្រះមានព្រះភាគ និងបាន
ឃើញកុលបុត្រទាំង ៣ នេះ រមែងបានថ្វាយបង្គំ ថ្វាយទេយ្យធម៌ បពិត្រ
ព្រះអង្គដ៏ចម្រើន ជាលាភរបស់អ្នកដែនវដ្តីទាំងនោះ ។ បទថា សទ្ធិ សុត្វា
សេចក្តីថា បានឮថា យក្ខនោះ បញ្ចេញសំឡេងខ្លាំង ដោយអានុភាពនៃយក្ខ
បន្តិវាចានោះគ្របដណ្តប់ដែនវដ្តីទាំងមូល ។ ព្រោះហេតុនោះ ក្នុងទេវតាដែល

ស្ថិតនៅត្រង់ដើមឈើ និងក្នុងដំបូលដើមទាំងនោះៗ បានឮសំឡេងរបស់យក្ខនោះ ។

លោកសំដៅយកសេចក្តីនោះ ពោលថា **សទ្ធិ សុត្វា** ដូច្នោះ ។

បទថា **អនុស្សវេសុ** បានដល់ បានឮសំឡេងខ្លាំងហើយ រៀបរយ
ប្រកាសទៅ ។ ក្នុងបទទាំងពួងក៏មានន័យនេះ ។

[៨] បទថា **យាវ ព្រហ្មលោកា** បានដល់ ដរាបដល់អកនិដ្ឋព្រហ្ម-
លោក ។ បទថា **តព្វេបិកុលំ** សេចក្តីថា គប្បីជ្រាបសេចក្តីក្នុងបទទាំងពួង
យ៉ាងនេះថា កុលបុត្រទាំងនេះ ចេញពីត្រកូលរបស់យើងបួសហើយ មានសីល
មានគុណ ដល់ព្រមដោយអាចារៈ មានកល្យាណធម៌យ៉ាងនេះ បើត្រកូលនោះ
មានចិត្តជ្រះថ្លា គប្បីរលឹកដល់កុលបុត្រទាំង ៣ នោះ យ៉ាងនេះ ។ ព្រះមាន-
ព្រះភាគ ទ្រង់បញ្ចប់ព្រះធម៌ទេសនាដោយអនុសន្តិ ដោយប្រការដូច្នោះឯង ។



អដ្ឋកថា

មហាកោសិក្ខសាលសូត្រ នី ២

[៨] មហាកោសិក្ខសាលសូត្រ មានបទផ្ដើមថា **ឯវម្មេសុតំ** ។

បណ្ដាបទទាំងនោះ បទថា **កោសិក្ខសាលវនទាយេ** នេះ លោកពោល ដើម្បីសម្ដែងទីអាស្រ័យ ។ ក៏សូត្រដទៃលោកសម្ដែងគោចរគ្រាមយ៉ាងនេះមុនថា ព្រះមានព្រះភាគប្រថាប់នៅក្នុងវត្តជេតពនវិហារ គោចរគ្រាមរបស់ព្រះមាន- ព្រះភាគមិនប្រថាប់ ក្នុងមហាកោសិក្ខសាលសូត្រនេះ តែនឹងជាគោចរគ្រាមពេល ខ្លះ ព្រោះដូច្នោះ លោកសម្ដែងដល់ទីនៅតែម្យ៉ាងថា ព្រះសូត្រនោះ មានព្រៃ ជាទីតាំង ។ បទថា **សម្ពហុលេហិ** គឺ ច្រើនណាស់ ។ បទថា **អភិញ្ញាតេហិ** **អភិញ្ញាតេហិ** បានដល់ មានឈ្មោះបោះសំឡេងប្រាកដក្នុងទីគ្រប់កន្លែង ។ បទថា **ថេរេហិ សាវកេហិ សទ្ធិ** សេចក្ដីថា ព្រម គឺ រួមដោយលោកជាព្រះថេរៈ ព្រោះប្រកបដោយធម៌ធ្វើសេចក្ដីតាំងមាំ មានសេចក្ដីសង្រួមក្នុងបាតិមោក្ខជាដើម ជាព្រះសាវក ព្រោះកើតក្នុងទីបំផុតនៃការស្តាប់ ។

ឥឡូវនេះ កាលទ្រង់សម្ដែងព្រះថេរៈទាំងនោះដោយសរុប ទើបត្រាស់ ថា **អាយស្មតា ច សារីបុត្តេន** ដូច្នោះជាដើម ។ បណ្ដាព្រះថេរៈទាំងនោះ

ព្រះសារីបុត្រ មានឈ្មោះបោះសំឡេងក្នុងព្រះពុទ្ធសាសនាដោយគុណ មានសីល
 ជាដើមរបស់ខ្លួន គឺ ប្រាកដហើយ ដូចព្រះអាទិត្យព្រះចន្ទនៅកណ្តាលផ្ទៃអាកាស
 ប្រាកដដល់អ្នកមានចក្ខុ និងដូចសាគរ ប្រាកដដល់អ្នកឈរលើច្រាំងនៃសមុទ្រ ។
 ក៏គប្បីជ្រាបសេចក្តីដែលព្រះថេរៈនោះជាធំ ដោយអំណាចនៃគុណ ដែលមក
 ហើយក្នុងព្រះសូត្រនេះតែម្យ៉ាងមិនបាន ។ គួរនឹងជ្រាបសេចក្តីដែលព្រះថេរៈ
 ជាធំដោយអំណាចនៃព្រះសូត្រសូម្បីទាំងនេះ ដទៃចាកពីព្រះសូត្រនេះ គឺ ធម្ម-
 ទាយាទសូត្រ អនង្គណសូត្រ សម្មាទិដ្ឋិសូត្រ ចូឡសីហនាទសូត្រ មហាសីហ-
 នាទសូត្រ ថេរិនិតសូត្រ មហាហត្ថិបទោបមសូត្រ មហារវេល្លសូត្រ វត្ថុ-
 បមសូត្រ ទីយនទសូត្រ អនុបទសូត្រ សេវិតព្យាសេវិតពូសូត្រ សច្ចវិក្កសូត្រ
 បិណ្ឌបាតបារិសុទ្ធិសូត្រ សម្បសាទនីយសូត្រ សន្តីតិសូត្រ ទសុត្តរសូត្រ
 បវារណាសូត្រ សុលិមសូត្រ ថេរបញ្ញសូត្រ មហានិទ្ទេស បដិសម្មិទាមគ្គ
 ថេរសីហនាទសូត្រ ការបួស ឯតទគ្គៈ ដូច្នោះ ។ ពិតហើយ ក្នុងឯតទគ្គៈ
 ព្រះមានព្រះភាគត្រាស់ថា ម្នាលភិក្ខុទាំងឡាយ ព្រះសារីបុត្រជាកំពូលនៃភិក្ខុ
 សារីកដែលមានបញ្ញារបស់តថាគត ។

សូម្បីព្រះមហាមោគ្គល្លាន ជាអ្នកធំប្រាកដដូចព្រះថេរៈ មានឈ្មោះបោះ
 សំឡេងដោយគុណ មានសីលជាដើម និងដោយគុណ មកហើយក្នុងព្រះសូត្រនេះ ។

មួយទៀត គួរជ្រាបសេចក្តីដែលព្រះថេរៈនោះជាធំ ដោយអំណាចព្រះ
សូត្រសូម្បីទាំងនេះ គឺ អនុមានសូត្រ ចូឡតណ្ហាសង្ខយសូត្រ មារតជនីយ
សូត្រ ការញ៉ាំងប្រាសាទឲ្យញាប់ញ័រ ការទូន្មាននរោបនន្តរាគរាជ ប្រកបដោយ
ឥទ្ធិបាទទាំងអស់ ។ ការទៅកាន់ទេវលោកក្នុងកាលសម្តែងយមកបាណិហារ្យ
វិមានវត្ត បេតវត្ត ការបួស ឯតទគ្គៈ ដូច្នោះ ។ ពិតណាស់ ក្នុងឯតទគ្គៈ
ព្រះមានព្រះភាគត្រាស់ថា ម្ចាស់ភិក្ខុទាំងឡាយ ព្រះមហាមោគ្គល្លានជាកំពូល
នៃភិក្ខុសាវក ដែលមានបូជិរស្រស់តថាគត ។

សូម្បីព្រះមហាកស្សបៈជាអ្នកធំ ប្រាកដមកដូចព្រះថេរៈ មានឈ្មោះបោះ
សំឡេងដោយសីលាទិគុណ និងដោយគុណមកហើយក្នុងព្រះសូត្រនេះ ។ មួយ
ទៀត គួរជ្រាបសេចក្តីដែលព្រះថេរៈនោះ ជាធំដោយអំណាចព្រះសូត្រទាំងនេះ
គឺ ចីវរញ្ញវិវត្តនសូត្រ ចន្ទោបមសូត្រ កស្សបសំយុត្តទាំងអស់ មហាអរិយ-
វង្សសូត្រ ការបួសរបស់ព្រះថេរៈ ឯតទគ្គៈ ដូច្នោះ ។ ពិតណាស់ ក្នុងឯតទគ្គៈ
ព្រះមានព្រះភាគត្រាស់ថា ម្ចាស់ភិក្ខុទាំងឡាយ ព្រះមហាកស្សបៈជាកំពូលនៃ
ភិក្ខុសាវក ដែលទ្រទ្រង់ធុតន្តរស្រស់តថាគត ។

សូម្បីព្រះអនុរុទ្ធៈជាអ្នកធំប្រាកដ ដូចព្រះថេរៈ មានឈ្មោះបោះសំឡេង
ដោយសីលាទិគុណ និងដោយគុណ មកហើយក្នុងព្រះសូត្រនេះ មួយទៀត

គួរជ្រាបសេចក្តីដែលព្រះថេរៈនោះជាធំ ដោយអំណាចនៃព្រះសូត្រសូម្បីទាំង
នេះ គឺ ចូឡកោសិក្កសូត្រ នឡកបាណសូត្រ អនុត្តរិយសូត្រ ឧបក្កិលេសសូត្រ
អនុរុទ្ធសំយុត្ត មហាបុរិសវិតក្កសូត្រ ការបួសរបស់ព្រះថេរៈ ឯតទគ្គៈ ដូច្នោះ
ពិតណាស់ ក្នុងឯតទគ្គៈព្រះមានព្រះភាគត្រាស់ថា ម្ចាស់ភិក្ខុទាំងឡាយ ព្រះ
អនុរុទ្ធ ជាកំពូលនៃភិក្ខុសាវកអ្នកមានទិព្វចក្ខុរបស់តថាគត ។

ក៏ព្រះវេរតៈ មាន ២ រូប គឺ ខទិរវេនិយវេរតៈ ១ កន្ទារវេរតៈ ១ ក្នុង
បទថា អាយស្មតា ច វេរតេន នេះ ក្នុង ២ រូបនោះ ក្នុងទីនេះមិនប្រាថ្នា
យកព្រះខទិរវេនិយវេរតៈ ដែលជាបួនប្រសរបស់ព្រះធម្មសេនាបតី ។ ចំណែក
ព្រះថេរៈច្រើនដោយសេចក្តីសង្ស័យយ៉ាងនេះថា ទឹកអំពៅគួរទេ សណ្តែកបាយគួរ
ទេ ប្រាថ្នាហើយថា វេរតៈក្នុងទីនេះ ។ ក៏ព្រះវេរតៈនោះ ជាអ្នកធំ ប្រាកដដូច
ព្រះថេរៈ មានឈ្មោះបោះសំឡេងដោយសីលាទិគុណ និងដោយគុណ មក
ហើយក្នុងព្រះសូត្រនេះ ។

មួយទៀត គួរជ្រាបសេចក្តីដែលព្រះថេរៈនោះជាធំក្នុងការបួស សូម្បី
ក្នុងឯតទគ្គៈនោះ ។ ពិតហើយ ក្នុងឯតទគ្គៈ ព្រះមានព្រះភាគត្រាស់ថា ម្ចាស់
ភិក្ខុទាំងឡាយ ព្រះកន្ទារវេរតៈ ជាកំពូលនៃភិក្ខុសាវក ដែលជាអ្នកមានឈាន
របស់តថាគត ។

សូម្បីព្រះអានន្ទត្ថរ ជាអ្នកធំ ប្រាកដដូចជាព្រះថេរៈ មានឈ្មោះបោះ
សំឡេង ដោយសីលាទិគុណ និងដោយគុណ មកហើយក្នុងព្រះសូត្រនេះ
មួយទៀត គួរជ្រាបសេចក្តីដែលព្រះថេរៈនោះ ជាធំដោយអំណាចនៃព្រះសូត្រ
ទាំងនេះ គឺ សេលសូត្រ ពាហិតិយសូត្រ អនេញសប្បាយគោបកសូត្រ
មោគ្គលឡាន ពហុធាតុកៈ ចូឡសុញ្ញតៈ មហាសុញ្ញតៈ អច្ឆរិយមុតសូត្រ
កទ្ទេកវគ្គៈ មហានិទាន មហាបរិនិព្វាន សុកសូត្រ ចូឡនិយលោកធាតុសូត្រ
ការបួស ឯតទគ្គៈ ដូច្នោះ ពិតណាស់ ក្នុងឯតទគ្គៈ ព្រះមានព្រះភាគត្រាស់ថា
ម្ចាស់ភិក្ខុទាំងឡាយ ព្រះអានន្ទជាកំពូលនៃភិក្ខុសាវក អ្នកជាពហុស្ស្តរបស់
តថាគត ។

បទថា អញ្ញេហិ ច អភិញ្ញាតេហិ សេចក្តីថា ព្រះមានព្រះភាគប្រថាប់
នៅក្នុងព្រៃគោសិទ្ធិសាលវ័ន ព្រមដោយថេរសាវកជាច្រើន ជាអ្នកមានឈ្មោះ
បោះសំឡេង ព្រោះជាអ្នកមានគុណធំទាំងនេះ និងពួកដទៃទៀត ។ ពិតហើយ
ក្នុងគ្រានោះ ព្រះសារីបុត្រខ្លួនឯង មានបញ្ញាច្រើន នាំពួកភិក្ខុដែលមានបញ្ញា
ច្រើនសូម្បីពួកដទៃជាច្រើន នៅហែហមព្រះទេសពល ។ ព្រះមហាមោគ្គល្លាន
ខ្លួនឯងមានប្ញដ្ឋិ ព្រះមហាកស្សប្រះខ្លួនឯងជាធុតវាទៈ ព្រះអនុរុទ្ធខ្លួនឯងបាន
ទិព្វចក្ខុ ព្រះរេវតៈខ្លួនឯងត្រេកអរក្នុងឈាន ព្រះអានន្ទខ្លួនឯងជាពហុស្ស្ត

នាំពួកភិក្ខុអ្នកពហុស្សតពួកដទៃ នៅហែហមព្រះទេសពលក្នុងកាលនោះ ។ ព្រះ
មហាថេរៈ ដែលមានឈ្មោះបោះសំឡេងទាំងនោះ និងពួកដទៃ ក្នុងកាលនោះ
គប្បីជ្រាបថា ពួកភិក្ខុប្រមាណបីម៉ឺននៅហែហមព្រះទេសពល ដោយប្រការ
ដូច្នោះឯង ។

បទថា បដិសល្លាទា វុដ្ឋិតោ សេចក្តីថា ព្រះមហាមោគ្គល្លាន ចេញ
ចាកវិវេកក្នុងផលសមាបត្តិ ។ បទថា យេនាយស្នា មហាកស្ស ពោ តេនុ-
បសន្តិមិ សេចក្តីថា បានឮថា ព្រះថេរៈចេញចាកទីពួនសម្បុក្រឡេកមើល
លោកធាតុខាងទិសបច្ចិម បានឃើញសុរិយមណ្ឌល ៥០ យោជន៍គត់ កំពុង
អស្តង្គត ដូចក្រវិលកំពុងធ្លាក់ចាកពីព្រះកណ្តក្សត្រិយ៍ ដែលស្រវឹងទន់ ទ្រេត
ទ្រោតក្នុងដងព្រៃ ដូចសំពត់កម្ពុលក្រហមដែលគេប្រមូលដាក់ទុកក្នុងហិប ដូច
ថាសមាស ដែលមានតម្លៃមួយសែនកំពុងធ្លាក់ចាកពីភ្នំក ដែលប្រដាប់ដោយ
កែវមណី លំដាប់នោះ ក្រឡេកមើលលោកធាតុខាងទិសបស្ចិម បានឃើញ
ចន្ទមណ្ឌលរះឡើងចាកផ្ទៃសមុទ្រ មានពណ៌ដូចពពក ដែលប្រដាប់ព្រមទាំង
លក្ខណៈ មាន ៤៩ យោជន៍ លើកំពូលភ្នំចក្រវាឡវ័ជ្ជកខាងទិសបស្ចិម ដូច
កង់ប្រាក់ភ្ជាប់ត្រង់ជុំវិលទៅ ដូចផ្កាទឹកដោះហូរចាកពីទ្រូងប្រាក់ និងដូចហង្សស
ដែលទទះស្វាបទាំងពីរហើរទៅក្នុងផ្ទៃអាកាស ។ តពីនោះ ក៏ឯសាលវ័នក្នុង

សម័យនោះ តាំងពីគល់ដើមសាលៈរហូតដល់ចុង ផ្ការីកព្រោងព្រាត រុំនរៀង
ដូចគ្របដោយសំពត់បារាវ ២ ជាន់ ដូចចងទុកដោយចង្កើមមុក្កា កាលកេសរ
ផ្កាលើធ្លាក់ទៅក្នុងទីនោះ ។ ផ្ទៃផែនដីដូចជាក្រឡឹងបូជាដែលដេរដាស់ដោយ
ផ្កាលើ ដូចស្រោចដោយទឹកលក់ ហ្នូនឃុំឃ្នូមស្រវឹងកេសរផ្កាលើ ហើរទៅ
ក្នុងព្រៃស្រដៀង បញ្ចេញសំឡេងមួយៗ ក៏ថ្ងៃនោះ ជាថ្ងៃឧបាសថ លំដាប់
នោះ ព្រះថេរៈគិតថា ថ្ងៃនេះ យើងនឹងញ៉ាំងវេលាឲ្យកន្លងទៅដោយសេចក្តី
ត្រេកអរក្នុងអ្វីហ្ន៎ ។ ក៏ធម្មតាថា ព្រះអរិយសាវក ស្រឡាញ់ការស្តាប់ធម៌
ព្រះថេរៈមានសេចក្តីត្រិះរិះថា ថ្ងៃនេះ យើងទៅកាន់សម្លាករបស់ព្រះធម្ម-
សេនាបតីត្រូវដែលជាបងប្រុសរបស់យើង ហើយនឹងឲ្យវេលាកន្លងទៅដោយ
សេចក្តីត្រេកអរក្នុងធម៌ ។ កាលទៅ ក៏មិនទៅតែម្នាក់ឯង ដោយគិតថា យើង
នឹងនាំយកព្រះមហាកស្សបត្រូវ ដែលជាសម្លាញ់របស់យើងទៅផង ដូច្នោះ
ក៏ក្រោកចាកទីអង្គុយ រលាស់កម្រាលស្បែក ចូលទៅរកព្រះមហាកស្សបៈ ។

បទថា ឯវមារុសោតិ ខោ អាយស្នា មហាកស្សបុ រោ សេចក្តីថា
ព្រោះព្រះថេរៈជាអរិយសាវកស្រឡាញ់ការស្តាប់ធម៌ ដូច្នោះ បានស្តាប់ពាក្យ
របស់ព្រះមហាមោក្ខណ្ឌនហើយ មិនអាងលេសអ្វីៗ ថា ម្ចាស់អ្នកមានអាយុ
លោកទៅចុះ ខ្ញុំឈឺសិរសៈ ឬឈឺខ្នង ក៏មានចិត្តត្រេកអរ ពោលពាក្យជាដើម

ថា ឯវមារុសោ ។ ក៏ព្រះថេរៈទទួលពាក្យហើយ ក្រោកចាកទីអង្គុយ រលាស់
កម្រាលស្បែក តាមព្រះមហាមោគ្គលានទៅ ។ សម័យនោះព្រះមហាថេរៈ
២ រូប រុងរៀងដូចព្រះចន្ទ ២ ដួង រះឡើងរៀងគ្នា ដូចព្រះអាទិត្យ ២ ដួង
ដូចស្តេចជំរិតទុន្ទ ២ ដូចរាជសីហ៍ ២ និងដូចខ្នាធំ ២ ។ សម័យនោះព្រះ
អនុរុទ្ធត្រូវ អង្គុយក្នុងទីសម្រាកពេលថ្ងៃ ឃើញព្រះមហាថេរៈ ២ រូប ទៅកាន់
សម្លាក់របស់ព្រះសារីបុត្រ កាលក្រឡេកមើលលោកធាតុផ្នែកបច្ច័មទិស បាន
ឃើញព្រះអាទិត្យកំពុងកំបាំងព្រៃ កាលក្រឡេកមើលលោកធាតុផ្នែកខាងទិស
បស្ចឹម បានឃើញព្រះចន្ទកំពុងរះឡើងផុតជើងព្រៃ និងកាលក្រឡេកមើលដើម
សាលៈ បានឃើញដើមសាលៈ មានផ្ការីកព្រោងព្រាត គិតថា ថ្ងៃនេះជាថ្ងៃ
ឧបាសថ និងព្រះមហាថេរៈទាំងនេះជាបងប្រុសរបស់យើង ទៅកាន់សម្លាក់
របស់ព្រះធម្មសេនាបតី ការស្តាប់ធម៌គប្បីមានច្រើន សូម្បីយើងនឹងជាអ្នក
មានចំណែកនៃការស្តាប់ធម៌ ដូច្នោះ ហើយក្រោកចាកទីអង្គុយ រលាស់កម្រាល
ស្បែក ដើរទៅតាមស្នាមជើងព្រះមហាថេរៈ ។ ព្រោះហេតុនោះ លោកទើប
ពោលថា គ្រានោះឯង ព្រះមហាមោគ្គលានៈ ព្រះមហាកស្សបៈ និងព្រះអនុរុទ្ធ
ចូលទៅរកព្រះសារីបុត្រ ដូច្នោះ ។ បទថា **ឧបសង្កមីសុ** សេចក្តីថា ព្រះមហា
ថេរៈទាំង ៣ រូប ឈររៀងគ្នា រុងរោចន៍ដូចព្រះចន្ទ ដូចព្រះអាទិត្យ និងដូច

រាជសីហ៍ ចូលទៅរក ។

[១០] ក៏ព្រះអានន្ទអង្គុយក្នុងទិសម្រាកពេលថ្ងៃរបស់ខ្លួន ឃើញព្រះមហាថេរៈចូលទៅរកយ៉ាងនេះហើយ គិតថា ការស្តាប់ធម៌ជាច្រើននឹងមានក្នុងថ្ងៃនេះ សូម្បីយើងក៏គប្បីជាអ្នកមានចំណែកនៃការស្តាប់ធម៌នោះ ក៏ឯយើងនឹងមិនទៅតែម្នាក់ឯងទេ នឹងនាំព្រះវេរតត្រូវជាសម្ងាញ់របស់យើងទៅផង រឿងទាំងអស់ គប្បីជ្រាបសេចក្តីពិស្តារតាមន័យដែលពោលហើយ ក្នុងការចូលទៅរករបស់ព្រះមហាមោគ្គល្លាន ព្រះមហាកស្សបៈ ព្រះអនុរុទ្ធ ព្រះថេរៈទាំង ២ រូបនោះ ឈររៀងគ្នា រុងរោចន៍ ដូចព្រះចន្ទ ២ ដួង ដូចព្រះអាទិត្យ ២ ដួង និងដូចរាជសីហ៍ ២ ក្បាល ចូលទៅរកដោយប្រការដូច្នោះ ។ ព្រោះដូច្នោះលោកទើបពោលថា ព្រះសារីបុត្របានឃើញហើយដែរ ដូច្នោះជាដើម ។ បទថា **ទិស្វានអាយស្មន្តំ អានន្តំ ឯតទរោច** សេចក្តីថា ព្រះសារីបុត្រឃើញពីចម្ងាយទើបបានពោលពាក្យជាដើមនេះ ប្រកបដោយឧបចារកថា ដោយលំដាប់ថា សូមលោកចូរមកចុះ ដូច្នោះ ។ ក្នុងបទថា **រមណីយំ អារុសោ** នេះ បានដល់ព្រៃដែលគួររីករាយ ១ បុគ្គលដែលគួររីករាយ ១ ក្នុង ២ យ៉ាងនោះ ឈ្មោះថា ព្រៃដេរដាស់ដោយដើមខ្ចីង សាលៈ និងចម្បាជាដើម មានម្លប់ក្រាស់មានដើមឈើផ្សេង ៗ បញ្ចេញផ្កា និងផ្លែ មានទឹកព្រម ក្រៅពីស្រុក , ព្រៃ

នេះឈ្មោះថា ជាទីគួររីករាយ លោកពោលសំដៅយកថា ព្រៃទាំងឡាយជាទីគួរ
រីករាយ អ្នកដែលមានរាគៈទៅប្រាសចាកហើយ នឹងត្រេកអរក្នុងព្រៃដែលមិន
ជាទីត្រេកអររបស់ជន ព្រោះលោកទាំងនោះ មានរាគៈទៅប្រាសចាកហើយ
ជាអ្នកមានប្រក្រតីមិនស្វែងរកកាម ដូច្នោះ ។

បើថា ព្រៃជាទីទួល ទឹកមិនមាន ម្លប់ជាទីរីករាយមានបន្ទាដុះ ចំណែក
ព្រះអរិយៈ មានព្រះពុទ្ធជាដើម ប្រថាប់នៅក្នុងព្រៃនេះ ព្រៃនេះ ឈ្មោះថា
បុគ្គលគួររីករាយ លោកពោលសំដៅយកថា ព្រះអរហន្តទាំងឡាយនៅក្នុងទី
ណា ក្នុងស្រុកក៏ដោយ ក្នុងព្រៃក៏ដោយ ទីទំនាបក៏ដោយ ទីទួលក៏ដោយ ទី
នោះជាកូមិស្ថានគួររីករាយ ដូច្នោះ ។ ចំណែកក្នុងទីនេះ បានទាំង ២ យ៉ាង
នោះ ។ គ្រានោះ ព្រៃគោសិទ្ធិសាលវ័ន មានផ្ការីកស្កុះស្កាយ ក្លិនផ្កាលឿ
ក្រអូបសុសសាយ ព្រះសម្មាសម្ពុទ្ធ ជាបុគ្គលដ៏ប្រសើរក្នុងលោកនេះ ព្រមទាំង
ទៅលោក ប្រថាប់នៅជាមួយនឹងពួកភិក្ខុដែលមានឈ្មោះបោះសំឡេង ប្រមាណ
បីម៉ឺនរូប ។ លោកសំដៅយកព្រៃនោះ ទើបពោលថា ម្ចាស់អានន្តដ៏មានអាយុ
ព្រៃគោសិទ្ធិសាលវ័នជាស្ថានទីគួររីករាយ ដូច្នោះ ។

បទថា ទោសិនា រត្តិ គឺ ប្រាសចាកទោស មានអធិប្បាយថា រៀរ
ចាកភាពនឹងឆ្លងទាំងនេះ គឺ អំពូ ពពក ផ្សែង ធូលី រាហូ ។ បទថា សព្វជា

លិដុល្លា សេចក្តីថា សាលៈមានផ្ការីកក្នុងទីគ្រប់កន្លែង តាំងពីគល់ដកបដល់ ចុង ឈ្មោះថា ផ្កាដែលមិនទាន់រីកហើយ រមែងមិនមាន ។ បទថា ទិញ មញ្ញា គន្ធា សម្បវន្តិ សេចក្តីថា ក្លិនក្រអូបជារបស់ទិញ រមែងផ្សាយត្រឡប់ទូទៅ ដូចក្លិនក្រអូបរបស់ផ្កាមណ្ឌារវាស និងកម្ទេចផងឈើចន្ទន៍ មានអធិប្បាយ ថា រមែងផ្សាយទៅ ដូចស្ថានទីរីករាយពេញចិត្តរបស់ស្តេចសក្កៈ សុយាម សន្តសិត និម្មានតី បរនិម្មិតវសវត្តី និងស្តេចមហាព្រហ្ម ។ បទថា កថំ រូបេន អាវុសោ អានន្ទ សេចក្តីថា ព្រះអានន្ទត្រូវ ជាសង្ឃវេទៈ នៃព្រះថេរៈ ៥ រូបនោះ ។ សួរថា ព្រោះហេតុអ្វី ព្រះថេរៈទើបសួរសេចក្តីនោះមុន ? ឆ្លើយថា ព្រោះរាប់អានគ្នា ។

ក៏ព្រះថេរៈ ២ រូបនោះ រាប់អានគ្នានិងគ្នា ។ ព្រះសារីបុត្តត្រូវគិតថា ព្រះអានន្ទត្រូវឧបជ្ឈាកព្រះសាស្តា ដែលឃើងគួរធ្វើ ដូច្នោះ បានរាប់អានព្រះ អានន្ទត្រូវ ។ ព្រះអានន្ទត្រូវគិតថា ព្រះសារីបុត្តត្រូវ ជាកំពូលសាវករបស់ ព្រះមានព្រះភាគ ដូច្នោះ បានរាប់អានព្រះសារីបុត្តត្រូវ លោកឲ្យទារកក្នុង ត្រកូលបព្វជ្ជាហើយ ឲ្យកាន់ឧបជ្ឈាយ៍ក្នុងសម្ភាករបស់ព្រះសារីបុត្តត្រូវ ។ សូម្បីព្រះសារីបុត្តត្រូវ ក៏បានធ្វើយ៉ាងនោះដូចគ្នា ។ ភិក្ខុមួយអង្គឲ្យបាត្រ និង ចីវររបស់ខ្លួនឲ្យបព្វជ្ជាហើយ ឲ្យមួយអង្គទៀតជាឧបជ្ឈាយ៍ប្រមាណ ៥០០ អង្គ

ព្រះអានន្តបានចម្រើនជាដើម ដែលប្រណីតហើយថ្វាយព្រះថេរៈ ប៉ុណ្ណោះ ។ បាន
ឮថា ព្រាហ្មណ៍ម្នាក់គិតថា ការបូជាពុទ្ធរតនៈ និងសង្ឃរតនៈ នៅប្រាកដ ឈ្មោះ
ថា ការបូជាធម្មរតនៈ យ៉ាងណាហ្ន៎ ។ ទើបគេចូលទៅគាល់ព្រះមានព្រះភាគ
ទូលសួរសេចក្តីនោះ ។ ព្រះមានព្រះភាគត្រាស់ថា ព្រាហ្មណ៍ បើអ្នកប្រាថ្នា
នឹងបូជាធម្មរតនៈ ចូរបូជាកិក្ខុដែលពហុស្ស្តមួយរូបចុះ ។ ព្រាហ្មណ៍ទូលថា
បពិត្រព្រះអង្គដ៏ចម្រើន សូមព្រះអង្គប្រាប់កិក្ខុដែលពហុស្ស្តចុះ ។ ព្រះមាន-
ព្រះភាគត្រាស់ថា អ្នកចូរសួរកិក្ខុសង្ឃចុះ ។ គេចូលទៅរកកិក្ខុសង្ឃ ពោលថា
បពិត្រលោកម្ចាស់ដ៏ចម្រើន សូមលោកម្ចាស់ប្រាប់កិក្ខុដែលជាពហុស្ស្ត ។
កិក្ខុពោលថា ព្រះអានន្តត្រូវ ព្រាហ្មណ៍ ។ ព្រាហ្មណ៍បូជាព្រះថេរៈ ដោយ
ត្រៃចីវរមានតម្លៃមួយពាន់ ។ ព្រះថេរៈទទួលត្រៃចីវរហើយ បានទៅកាន់
សម្នាក់របស់ព្រះមានព្រះភាគ ។ ព្រះមានព្រះភាគ ត្រាស់សួរថា បានសំពត់
មកពីណាអានន្ត ។ ព្រះអានន្តក្រាបទូលថា បពិត្រព្រះអង្គដ៏ចម្រើន ព្រាហ្មណ៍
ម្នាក់ថ្វាយ តែខ្ញុំព្រះអង្គប្រាថ្នានឹងប្រគេនចីវរនេះ ដល់លោកម្ចាស់សារីបុត្រ ។
ព្រះមានព្រះភាគត្រាស់ថា ប្រគេនចុះ អានន្ត ។

អា. បពិត្រព្រះអង្គដ៏ចម្រើន ព្រះសារីបុត្រចៀសទៅកាន់ទីបារិកហើយ ។

ព. ចូរប្រគេន វេលាលោកមកចុះ ។

អា. ព្រះអង្គទ្រង់បញ្ញត្តិសិក្ខាបទទុកហើយ ។

ព. ក៏ព្រះសារីបុត្រនឹងមកកាលណា ។

អា. ប្រមាណ ១០ ថ្ងៃព្រះអង្គ ។ ព្រះមានព្រះភាគ ទើបទ្រង់បញ្ញត្តិសិក្ខាបទ ដោយព្រះតម្រាស់ថា ម្ចាស់អានន្ទ តថាគតអនុញ្ញាតឲ្យភិក្ខុរក្សាអតិរេកចីវរទុកបាន ១០ ថ្ងៃ ជាយ៉ាងក្រែលែង ។ សូម្បីព្រះសារីបុត្រត្រូវបានវត្តណាដែលពេញចិត្ត ថ្វាយវត្តនោះដល់ព្រះអានន្ទត្រូវយ៉ាងនោះដូចគ្នា ។ ព្រះថេរៈទាំងនោះរាប់អានគ្នានិងគ្នាយ៉ាងនេះ ។ ព្រះថេរៈទើបសួរមុន ព្រោះសេចក្តីរាប់អានគ្នា ដោយប្រការដូច្នោះ ។

មួយទៀត ឈ្មោះថា សួរសេចក្តីឃើញនោះ គប្បីសួរតាំងពីវត្តតិចទៅ ព្រោះដូច្នោះ ព្រះថេរៈគិតថា នឹងសួរព្រះអានន្ទមុន ព្រះអានន្ទនឹងឆ្លើយប្រាប់តាមបដិកាណរបស់ខ្លួន តមក ទើបនឹងសួរព្រះវេរតៈ អនុរុទ្ធ មហាកស្សបៈ មហាមោគ្គល្លាន ព្រះមហាមោគ្គល្លាននឹងឆ្លើយប្រាប់តាមបដិកាណរបស់ខ្លួន បន្ទាប់ពីព្រះថេរៈទាំង ៥ រូប ទើបនឹងសួរឃើង សូម្បីឃើងនឹងឆ្លើយប្រាប់តាមបដិកាណរបស់ខ្លួន ព្រះធម៌ទេសនានេះនឹងដល់ទីបំផុត ដល់សេចក្តីបរិបូណ៌ ដោយពាក្យមានប្រមាណប៉ុណ្ណោះក៏មិនមែន កាលបើដូច្នោះ ពួកឃើងទាំងអស់ នឹងចូលទៅក្រាបទូលសួរព្រះទេសពល ព្រះសាស្តានឹងទ្រង់

ឆ្លើយប្រាប់ដោយព្រះសព្វញ្ញតញ្ញាណ ព្រះធម៌ទេសនានឹងដល់ទីបំផុត ដល់
សេចក្តីបរិច្ចណិ ដោយពាក្យមានប្រមាណប៉ុណ្ណោះ ក៏មិនមែន ដូចកាលរឿងក្តី
កើតក្នុងជនបទ រឿងក្តីរមែងដល់មេស្រុក កាលមេស្រុកមិនអាចនឹងកាត់រឿង
ក្តីបាន រមែងដល់ចៅហ្វាយខេត្ត កាលគេមិនអាច រមែងដល់អ្នកពិភាក្សា កាល
គេមិនអាច រមែងដល់សេនាបតី កាលសេនាបតីនោះមិនអាច រមែងដល់ឧបរាជ
កាលឧបរាជនោះមិនអាចនឹងកាត់ក្តីបាន រមែងដល់ព្រះរាជា តាំងពីវេលា
ព្រះរាជាមានព្រះរាជវិនិច្ឆ័យហើយ រឿងក្តីរមែងដាច់ដោយព្រះរាជឱង្ការ សេចក្តី
រមែងមិនផ្លាស់ប្តូរ យ៉ាងណា យើងក៏ដូច្នោះនឹងសួរព្រះអានន្ទមុន... កាលបើ
ដូច្នោះ ពួកយើងទាំងអស់ នឹងចូលទៅទូលសួរព្រះទេសពល ព្រះសាស្តានឹង
ទ្រង់ឆ្លើយប្រាប់ដោយព្រះសព្វញ្ញតញ្ញាណ ធម៌ទេសនានេះនឹងដល់ទីបំផុត ដល់
សេចក្តីបរិច្ចណិ ដោយពាក្យមានប្រមាណប៉ុណ្ណោះ ដូច្នោះ ព្រះថេរៈកាលយល់
ឃើញយ៉ាងនេះ ទើបបានសួរព្រះអានន្ទត្រូវមុន ។

បទថា ពហុស្សុតោ ហោតិ សេចក្តីថា ភិក្ខុនោះស្តាប់ច្រើន អធិប្បាយ
ថា រឿងនវគ្គសត្តសាសន៍ ដោយអំណាចអក្ខរៈខាងដើម និងខាងចុងនៃបាលី
និងអនុសន្និ ។

បទថា សុត្តធរោ គឺ ជាអ្នកទទួលសុតៈទុកបាន ។ ពិតហើយ ព្រះពុទ្ធ-

វចនៈ ដែលភិក្ខុបានរៀនតែបាលីត្រង់នេះ វិនាសបាត់ទៅតែបាលីត្រង់នេះ មិនតាំងនៅ ដូចទឹកក្នុងឆ្នាំងធូរ លោកមិនអាចនឹងពោល ឬប្រាប់សូត្រ ឬ ជាតកប្រការតែមួយ ក្នុងកណ្តាលបរិស័ទ្ធាន ភិក្ខុនេះ មិនឈ្មោះថា អ្នក ទ្រទ្រង់សុតៈទេ ។ ចំណែកព្រះពុទ្ធវចនៈដែលភិក្ខុណារៀនហើយ រមែងដូចជា វេលាដែលខ្លួនរៀនមកហើយនុ៎ះឯង កាលលោកមិនធ្វើការស្វាធួរាយទាំង ១០ ឆ្នាំ ទាំង ២០ ឆ្នាំ ក៏មិនវិនាសបាត់ ភិក្ខុនេះឈ្មោះថា អ្នកទ្រទ្រង់សុតៈ ។

បទថា **សុតសន្និចយោ** បានដល់ អ្នកសន្សំសុតៈ ក៏សុតៈដែលភិក្ខុ ណាសន្សំទុកក្នុងហិប គឺ ហទយៈតាំងនៅ ដូចស្នាមចារឹកលើសិលា និងដូច ខ្លាញ់រាជសីហ៍ ដែលគេដាក់ទុកក្នុងឆ្នាំងមាស ភិក្ខុនេះ ឈ្មោះថា អ្នកមាន សុតៈជាទីសន្សំ ។ បទថា **ធនា** បានដល់ តាំងនៅ ទ្រទ្រង់ចាំទុកជំនាញ មិនឃ្លៀងឃ្លាត ភិក្ខុនោះ កាលអ្នកណាៗ និយាយថា លោកចូរពោលសូត្រ ឬជាតកឯណោះ ដូច្នោះ រមែងពោលថា យើងទទេញ ប្រៀបធៀប សាកសួរ ហើយ នឹងជីង តែសម្រាប់រូបខ្លះ ទ្រទ្រង់ចាំទុក ជំនាញដូចជាកវន្តសោត ។ កាលអ្នកណាៗ ពោលថា សូមលោកចូរពោលសូត្រ ឬជាតកឯណោះ លោក រមែងលើកឡើងពោលសូត្រ ឬជាតកនោះបានភ្លាម ។ បទថា **ធនា** លោក សំដៅយកភិក្ខុនោះ ទើបពោលហើយ ។ បទថា **វចសា បរិចិត្តា** បានដល់

លោកទន្ទេញហើយដោយវាថា ដោយអំណាចនៃសុត្តទេសកៈ វគ្គទេសកៈ បណ្ណា-
 សទេសកៈ ។ បទថា **មនសានុបេក្ខិតា** បានដល់ សម្មិន្ទដោយចិត្ត ។ កាលភិក្ខុ
 ណា គិតដោយចិត្ត នូវព្រះពុទ្ធវចនៈ ដែលខ្លួនទន្ទេញហើយដោយវាថា ព្រះ
 ពុទ្ធវចនៈ រមែងប្រាកដក្នុងទីនោះៗ គឺ ប្រាកដ ដូចរូបប្រាកដដល់បុគ្គល ដែល
 ឈរកាន់ភ្លើងយ៉ាងធំ ដូច្នោះ ។ បទថា **មនសានុបេក្ខិតា** នោះ លោកសំដៅ
 យកភិក្ខុនោះ ទើបពោល ។ បទថា **ទិដ្ឋិយាសុបដិវិទ្ធា** បានដល់ ចាក់ធ្លុះ
 ដោយល្អ ដោយបញ្ញា ដោយហេតុ និងផល ។ ក្នុងបទថា **បរិមណ្ឌលេ ហិ**
បទព្យញ្ញនេហិ នេះ ឈ្មោះបទព្យញ្ញនៈ ព្រោះធ្វើសេចក្តីឲ្យប្រាកដ ធ្វើបទ
 នោះឲ្យបរិបូរ ដោយអក្ខរៈ ពោលព្យញ្ញនៈ ១០ យ៉ាង មិនឲ្យខូច ឈ្មោះថា
 បទព្យញ្ញនៈរៀបរយ ម្យ៉ាងទៀត ភិក្ខុណា កាលនឹងសម្តែងធម៌ក្នុងបរិស័ទ
 អាងសូត្រ ឬជាតកហើយ យកព្រះសូត្រ ឬជាតកដទៃមកអធិប្បាយ ពោល
 ឧបមារបស់សូត្រនោះ ឲ្យរឿងនោះកន្លងទៅ ចាប់រឿងនេះ ដាក់រឿងនោះ ត្រឡប់
 ទៅអធិប្បាយរឿងមួយផ្សេង បានវេលាក៏ក្រោកឡើង ចំណែកសូត្រដែលលោក
 អាងទុកក៏ត្រឹមតែពោលអាងទុកប៉ុណ្ណោះ ។ ពាក្យរបស់ភិក្ខុនោះ ឈ្មោះថា
 មិនរៀបរយ ។ ចំណែកភិក្ខុណាអាងសូត្រ ឬជាតក មិនយកបទខាងក្នុង
 សូម្បីមួយបទ មកលុបអនុសន្និ និងខាងដើម ខាងចុងនៃបាលី តាំងនៅក្នុងន័យ

ដែលអាចារ្យឲ្យទុក ប្រព្រឹត្តទៅ ដូចកំណត់ដោយការថ្លឹង ដូចបញ្ចូលទឹកទៅក្នុង
អណ្តូងជ្រៅ ដូចសិន្ទព្វអាជានេយ្យតន្ត្រីជើង ពាក្យរបស់ភិក្ខុនោះ ឈ្មោះថា
រៀបរយ លោកសំដៅយកពាក្យបែបនេះ ទើបពោលថា បរិមណ្ឌលេហិ បទ-
ព្យញ្ជនេហិ ដូច្នោះ ។

ក្នុងបទថា អនុប្បពន្ធហិ សេចក្តីថា ភិក្ខុណា ពោលធម៌ តាំងពីវេលា
ផ្ដើមសូត្រ ឬជាតក ប្រារព្ធប្រញាប់ប្រញាល់ដូចអ្នករលាកភ្លើង ដូចអ្នកទំពារ
របស់ក្តៅ ធ្វើទីកាន់យកហើយ និងមិនកាន់យកហើយ ក្នុងអនុសន្និខាន់ដើម
ខាន់ចុងនៃបាលី កុហកក្នុងទីនោះៗ ចប់ក្រោកទៅ ដូចអ្នកចិញ្ចឹមសត្វទន្សង
ត្រាច់ទៅក្នុងចន្លោះស្លឹកឈើចាស់ ភិក្ខុណា កាលពោលធម៌ ពេលខ្លះក៏រហ័ស
ពេលខ្លះក៏យឺត ពេលខ្លះធ្វើសំឡេងខ្លាំង ពេលខ្លះធ្វើសំឡេងតិចៗ ដូចភ្លើង
ឆេះសាកសព ពេលខ្លះឆេះ ពេលខ្លះក៏រលត់ យ៉ាងណា ភិក្ខុនោះឈ្មោះថា
ព្រះធម្មកថិក ប្រៀបផ្ទឹមដូចភ្លើងឆេះសាកសព ដូច្នោះដែរ កាលបរិស័ទ
ប្រាថ្នានឹងក្រោក ក៏ផ្ដើមឡើងទៀត ។ សូម្បីភិក្ខុណា កាលពោលឲ្យពិស្តារ
ក្នុងទីនោះបាន តែលោកពោលដូចការដកដង្ហើម ដូចទូញយំ ពាក្យរបស់ភិក្ខុ
ទាំងនេះសូម្បីទាំងអស់ ឈ្មោះថា មិនជាប់តគ្នា ។ ចំណែកអ្នកណាផ្ដើមសូត្រ
តាំងនៅក្នុងន័យដែលអាចារ្យឲ្យទុក ធ្វើមិនឲ្យដាច់ខ្សែប្រព្រឹត្តទៅ ដូចក្រសែទឹក

ញ៉ាំងពាក្យឲ្យជាប់មិនដាច់ ដូចទឹកធ្លាក់ ពាក្យរបស់គេឈ្មោះថា ជាប់តត្តា ដោយលំដាប់ លោកសំដៅយកពាក្យនោះ ទើបពោលថា អនុប្បពន្ធហិ ដូច្នោះ ។ បទថា អនុសយសមុត្តាតាយ បានដល់ ដើម្បីដកអនុស័យ ៧ យ៉ាង ។ បទ ថា ឯវរូបេន សេចក្តីថា ព្រៃកោសិទ្ធិសាលវ័ន គប្បីល្អដោយភិក្ខុពហុស្សុត បែបនេះ ឬប្រាកដដូចជាភិក្ខុបែបនោះឯង ជាយសង្ឃានិទិដ្ឋិជាយសង្ឃានិ ទល់គ្នា ឬជន្លង់នឹងជន្លង់ទល់គ្នា គប្បីជ្រាបសេចក្តីក្នុងវារៈទាំងពួងដោយន័យ នេះ ។

[១១] ភិក្ខុឈ្មោះ បដិសល្លានាមា ព្រោះអត្ថថា ការពួនសម្មំជាទី មកត្រេកអររបស់ភិក្ខុនោះ ។ បទថា បដិសល្លានរតោ គឺ ត្រេកអរហើយ ក្នុងការពួនសម្មំ ។

[១២] បទថា សហស្សំ លោកានំ គឺ លោកធាតុមួយពាន់ ។ ពិត ហើយ ការសេពធុរៈជាប់ដោយការពិចារណារបស់ព្រះថេរៈ មានប្រមាណ ប៉ុណ្ណោះ ។ ចំណែកព្រះថេរៈកាលប្រាថ្នា រមែងត្រួតមើលបានច្រើនសែនចក្រ- វាឡ ។ បទថា ឧបរិបាសាទវគតោ បានដល់ បុរសអ្នកទៅខាងលើប្រាសាទ ដែលល្អ ៧ ជាន់ ។ ឬ ៩ ជាន់ ។ បទថា សហស្សំ នេមិមណ្ឌលានំ កៅ- លោកេយ្យ សេចក្តីថា គប្បីបើកបង្អួចក្រឡេកមើលមណ្ឌលនៃកង់ទាំងពាន់

តាំងនៅត្រង់ដុំ ខ្នងកង់នឹងខ្នងកង់តាំងទល់គ្នា ក្នុងបរិវេណប្រាសាទបាន ដុំក្តី
កាំក្តី ចន្លោះកាំក្តី ខ្នងក្តី ទើបប្រាកដដល់បុរសនោះ ។ បទថា **ឯវមេវ ខោ
អាវុសោ** សេចក្តីថា ភិក្ខុដែលមានទិព្វចក្ខុសូម្បីនេះ រមែងត្រួតមើលលោក
មួយពាន់ដោយទិព្វចក្ខុ កន្លងចក្ខុរបស់មនុស្ស ភ្នំសិនេរុមួយពាន់ ក្នុងចក្រ-
វាឡមួយពាន់ រមែងប្រាកដដូចដុំកង់ ដែលប្រាកដដល់បុរសអ្នកឈរលើប្រាសាទ
នោះ ទ្វីប ប្រាកដដូចកាំ មនុស្សដែលឈរនៅលើទ្វីប ប្រាកដដូចចន្លោះកាំ
ក្នុងចក្រវាឡ រមែងប្រាកដដូចខ្នងកង់ ។

[១៣] បទថា **អរញ្ញកោ** គឺ អ្នកសមាទានអរញ្ញធុតន្ត ។ សូម្បីក្នុង
បទដ៏សេស ក៏មានន័យនេះឯង ។

[១៤] បទថា **នោ ច សំសារទន្តិ** គឺ មិនជំទាស់គ្នា ។ ពិតហើយ
បុគ្គលដែលអាចនឹងសួរបញ្ហា ធ្វើឲ្យមានហេតុមានផល ឈ្មោះថា រមែងទាស់
គ្នា ។ អធិប្បាយថា ពួកភិក្ខុ រមែងមិនពោលយ៉ាងនេះ ។ បទថា **បវត្តិនី
ហោតិ** បានដល់ រមែងប្រព្រឹត្តទៅ ដូចក្រសែទឹកក្នុងទន្លេ ។

[១៥] បទថា **យាយ វោហារសមាបត្តិយា** សេចក្តីថា ដោយវិហារ-
សមាបត្តិជាលោកិយៈ ឬលោកុត្តរៈណា ។

[១៦] បទថា **សាធុ សាធុ សារីបុត្ត** សេចក្តីថា សាធុការនេះ ព្រះ-

មានព្រះភាគប្រទានដល់ព្រះអានន្ទត្ថេរ ព្រះមានព្រះភាគ ត្រាស់នឹងព្រះសារី-
បុត្តត្ថេរ ។ ក្នុងទីទាំងពួងក៏មានន័យនេះ ។ បទថា យថាតំ អានន្ទោ សេចក្តី
ថា ក៏អានន្ទ កាលនឹងព្យាករណ៍ដោយប្រពៃ គប្បីព្យាករណ៍យ៉ាងណា ព្យាករណ៍
ហើយដូច្នោះ ។ អធិប្បាយថា ព្រះអានន្ទ ព្យាករណ៍តាមសមគួរ គឺ សមរម្យ
ដល់អជ្ឈាស្រ័យរបស់ខ្លួននុ៎ះឯង ។

ពិតហើយ ព្រះអានន្ទត្ថេរ ជាពហុស្សូតដោយខ្លួនឯង សូម្បីអជ្ឈាស្រ័យ
របស់លោក តាំងនៅយ៉ាងនេះថា ឱហ្មឺ សព្វហ្មឺចារីក្នុងសាសនា គប្បីជា
ពហុស្សូត ដូច្នោះ ។ ព្រោះហេតុអ្វី ព្រោះថា វត្ថុដែលគួរ ឬមិនគួរ វត្ថុដែល
មានទោស ឬមិនមានទោស ទោសធ្ងន់ ឬស្រាល កែខ្លះបាន កែខ្លះមិនបាន
រមែងប្រាកដដល់ភិក្ខុពហុស្សូត ភិក្ខុដែលជាពហុស្សូតពិចារណាព្រះពុទ្ធវចនៈ
ដែលខ្លួនរៀនហើយ គិតថា សីល លោកពោលទុកហើយក្នុងទីនេះ សមាធិ
លោកពោលទុកហើយក្នុងទីនេះ វិបស្សនា លោកពោលទុកហើយក្នុងទីនេះ
មគ្គផលនិព្វាន លោកពោលទុកហើយក្នុងទីនេះ បំពេញសីលក្នុងទីមករបស់
សីល បំពេញសមាធិក្នុងដែលមករបស់សមាធិ ញ៉ាំងវិបស្សនាឲ្យកាន់យកក្នុងទី
មកនៃវិបស្សនា ចម្រើនមគ្គ រមែងធ្វើឲ្យច្បាស់នូវផល ព្រោះដូច្នោះ អជ្ឈា-
ស្រ័យរបស់ព្រះថេរៈ រមែងដូច្នោះថា ឱហ្មឺ សព្វហ្មឺចារីរបស់យើង រៀននិកាយ

មួយ ឬពីរ ឬបួន ឬប្រាំនិកាយហើយ ពិចារណា បំពេញសីលជាដើម ក្នុង
ការមកនៃសីលជាដើម គប្បីធ្វើឲ្យច្បាស់នូវមគ្គផល និងនិព្វានដោយលំដាប់ ។
សូម្បីក្នុងវារៈដ៏សេស ក៏មានន័យនេះឯង ។

[១៧] ពិតហើយ ព្រះវេត្តិៈ ពេញចិត្តក្នុងឈាន ត្រេកអរហើយក្នុង
ឈាន ព្រោះដូច្នោះ លោកមានគំនិតយ៉ាងនេះថា ឱហ្ន៎ សព្វហ្ន៎ចារីរបស់យើង
អង្គុយតែម្នាក់ឯង ធ្វើកសិណបរិកម្ម ញ៉ាំងសមាបត្តិ ៨ ឲ្យកើត ចម្រើនវិប-
ស្សនា មានឈានជាបទដ្ឋាន គប្បីធ្វើឲ្យច្បាស់នូវលោកុត្តរធម៌ ព្រោះដូច្នោះ
ទើបព្យាករណ៍យ៉ាងនេះ ។

[១៨] ព្រះអនុរុទ្ធ មានទិព្វចក្ខុ លោកមានគំនិតយ៉ាងនេះថា ឱហ្ន៎
សព្វហ្ន៎ចារី ចម្រើនអាណាចក្រសិណឃើញសត្វទាំងឡាយកំពុងចុតិ និងឧប្បត្តិ
ក្នុងចក្រវាឡច្រើនពាន់ ដោយទិព្វចក្ខុ ញ៉ាំងចិត្តឲ្យសង្វេគ ព្រោះវដ្តភ័យ ចម្រើន
វិបស្សនា គប្បីធ្វើឲ្យច្បាស់នូវលោកុត្តរធម៌ ព្រោះដូច្នោះ ទើបព្យាករណ៍ហើយ
យ៉ាងនេះ ។

[១៩] ព្រះមហាកស្សបៈ ជាធុតវាទ លោកមានគំនិតយ៉ាងនេះថា
ឱហ្ន៎ សព្វហ្ន៎ចារីជាធុតវាទ ញ៉ាំងតណ្ហាព្រមទាំងបច្ច័យឲ្យស្អូតទៅ ដោយ
អានុភាពនៃធុត្តង្គ ហើយកម្ចាត់កិលេស ដោយប្រការផ្សេងៗ សូម្បីពួកដទៃ

ចម្រើនវិបស្សនា គប្បីធ្វើឲ្យច្បាស់នូវលោកុត្តរធម៌ ព្រោះដូច្នោះ ទើបព្យាករណ៍
ហើយយ៉ាងនេះ ។

[២០] ព្រះមហាមោគ្គល្លាន ដល់ទីបំផុតនៃសមាធិបារមី ចែកលំដាប់
ចិត្តដ៏សុខុម លំដាប់ខន្ធ លំដាប់ធាតុ លំដាប់អាយតនៈ ការចូលឈាន ការ
ឈានចុះកាន់អារម្មណ៍ ការកំណត់អង្គ ការកំណត់អារម្មណ៍ ការកាត់អង្គ
ការកាត់អារម្មណ៍ ចម្រើនដោយចំណែកមួយ ចម្រើនដោយចំណែក ២ ដូច្នោះ
ទើបប្រាកដដល់អ្នករៀនអភិធម្មប៉ុណ្ណោះ ។ ក៏អ្នកមិនបានរៀនអភិធម្ម កាល
នឹងពោលធម៌ រមែងមិនដឹងថា នេះជាសកវាទៈ នេះជាបរវាទៈ ការសម្តែង
បរវាទៈថា យើងនឹងសម្តែងសកវាទៈ ការសម្តែងសកវាទៈថា យើងនឹងសម្តែង
បរវាទៈ រមែងពោលលំដាប់ធម៌ឲ្យខុស ចំណែកអ្នករៀនអភិធម្ម រមែងសម្តែង
សកវាទៈដោយសកវាទៈពិតប្រាកដ ឬបរវាទៈដោយបរវាទៈពិតប្រាកដ រមែង
មិនពោលលំដាប់ធម៌ឲ្យខុស ព្រោះដូច្នោះ ព្រះថេរៈមានគំនិតយ៉ាងនេះថា ឱហ្ន៎
សព្វហ្ន៎ចារីជាអ្នករៀនអភិធម្ម ញ៉ាំងឈានឲ្យធ្លាក់ចុះក្នុងទីដ៏សុខុម ចម្រើន
វិបស្សនា គប្បីធ្វើឲ្យច្បាស់នូវលោកុត្តរធម៌ ព្រោះដូច្នោះ ទើបព្យាករណ៍ហើយ
យ៉ាងនេះ ។

[២១] ព្រះសារីបុត្រ ដល់ទីបំផុតនៃបញ្ញាបារមី រមែងអាចញ៉ាំងចិត្ត

ឲ្យប្រព្រឹត្តទៅក្នុងអំណាចរបស់ខ្លួនបានដោយបញ្ញា អ្នកមានបញ្ញាខ្សោយមិន
អាចទេ ។

ពិតហើយ អ្នកមានបញ្ញាទន់ខ្សោយ ប្រព្រឹត្តទៅក្នុងអំណាចនៃចិត្តដែល
កើតឡើង ក្តៅក្រហាយទៅខាងនេះ និងខាងឯណោះ ២-៣ ថ្ងៃ ដល់ភាពជា
គ្រហស្ថ ប្រសព្វសេចក្តីវិនាសមិនមែនប្រយោជន៍ ព្រោះដូច្នោះ ព្រះថេរៈមាន
ការគិតយ៉ាងនេះថា ឱហ្ន៎ សព្វហ្ន៎ចារី មិនប្រព្រឹត្តទៅក្នុងអំណាចនៃចិត្ត ញ៉ាំង
ចិត្តឲ្យប្រព្រឹត្តទៅក្នុងអំណាចរបស់ខ្លួន បង្រ្កាបសេចក្តីសេពជាប់សត្រូវ និង
សេចក្តីក្តៅក្រហាយទាំងអស់របស់ចិត្តនោះ មិនឲ្យចេញទៅខាងក្រៅ សូម្បីបន្តិច
បន្តួច ។ ចម្រើនវិបស្សនា គប្បីធ្វើឲ្យច្បាស់នូវលោកុត្តរធម៌ ព្រោះដូច្នោះទើប
ព្យាករណ៍ហើយយ៉ាងនេះ ។

[២២] បទថា សព្វេសំ វោ សារីបុត្ត សុកាសិតំ បរិយាយេន សេចក្តី
ថា ម្នាលសារីបុត្រ ហេតុនៃសេចក្តីស្អាតដោយពួកភិក្ខុ ដែលត្រេកអរក្នុងឈាន
ខ្លះ អ្នកបានទិព្វចក្ខុខ្លះ អ្នកជុតន្តវាទៈខ្លះ អ្នករៀនអភិធម្មខ្លះ អ្នកមិនប្រព្រឹត្ត
ទៅក្នុងអំណាចនៃចិត្តខ្លះ សម្រាប់សង្ឃរាមមាន ។ ព្រោះដូច្នោះ ពាក្យរបស់
ពួកភិក្ខុទាំងអស់ ជាសុកាសិតដោយបរិយាយ គឺ ជាសុកាសិតដោយហេតុ
នោះឯង មិនជាទុព្ភាសិតទេ ។ បទថា អបិច មមាបិ សុណាថ សេចក្តីថា

ម្យ៉ាងទៀត ពួកអ្នកចូរស្តាប់ពាក្យរបស់តថាគត ។

បទថា ន តាវាហំ ឥមំ បល្ល័ង្កំ ភិទ្ធិស្សាមិ សេចក្តីថា តថាគតតាំង
សេចក្តីព្យាយាមមានអង្គ៤ នេះ ហើយនឹងមិនទម្លាយ គឺ នឹងមិនក្រោកចាក
ការអង្គុយចម្រើនសមាធិត្រឹមនោះ ។ បានឮថា ព្រះមានព្រះភាគ ទ្រង់លះសិរី-
រាជសម្បត្តិនេះបាន ដោយព្រះញាណដែលចាស់ក្លា ទ្រង់ចេញអភិទេស្តមន៍
ស្តេចឡើងកាន់ពោធិមណ្ឌល ដោយលំដាប់ ទ្រង់តាំងសេចក្តីព្យាយាមប្រកប
ដោយអង្គ ៤ ប្រថាប់អង្គុយចម្រើនសមាធិ ជាការជោគជ័យ មានព្រះទ័យ
តាំងមាំ ទ្រង់ទម្លាយមារ និងកងទ័ពរបស់មារទាំង ៣ ហើយទ្រង់ញ៉ាំងម៉ុន
លោកធាតុឲ្យបន្លឺហើយ ទ្រង់ចាក់ធ្លុះព្រះសព្វញ្ញតញ្ញាណ ក្នុងវេលាជិតភ្នំ ។
ព្រះមានព្រះភាគ ទ្រង់សំដៅយកមហាពោធិបល្ល័ង្កនោះរបស់ព្រះអង្គ ទើបត្រាស់
យ៉ាងនេះ ។ ម្យ៉ាងទៀត ព្រះមានព្រះភាគ សូម្បីកាលទ្រង់អនុគ្រោះជនអ្នកកើត
ក្នុងខាងក្រោយ ទ្រង់សម្តែងវត្ថុបដិបត្តិ ដែលជាសារៈដល់កល្យាណបុប្ផជន
ទើបត្រាស់យ៉ាងនេះ ។ ពិតហើយ ព្រះមានព្រះភាគ ទ្រង់ឃើញថា ក្នុង
អនាគត កុលបុត្រអ្នកមានអធ្យាស្រ័យយ៉ាងនេះ នឹងសញ្ជឹងគិតឃើញ ដោយ
ប្រការដូច្នោះ ព្រះមានព្រះភាគ កាលត្រាស់មហាកោសិក្ខសូត្រ ទើបត្រាស់ថា
ម្ចាស់សារីបុត្រ ភិក្ខុក្នុងសាសនានេះ ក្នុងខាងក្រោយកត្ត ... ម្ចាស់សារីបុត្រ

ព្រៃគោសិទ្ឋសាលវ័នគប្បីរុទ្ឋរឿង ដោយភិក្ខុបែបនេះឯង ។ ភិក្ខុទាំងឡាយ
គិតថា ពួកយើងនឹងកាន់យកអដ្ឋកថាស្របសព្វព្រះមានព្រះភាគ ដូច្នោះ ត្រឡប់ពី
បិណ្ឌបាត ក្នុងខាងក្រោយកត្ត តាំងសេចក្ដីព្យាយាមមានអង្គ ៤ មានចិត្តតម្កល់
មាំ នឹងកំណត់សមណធម៌ដែលខ្លួនគួរធ្វើថា ពួកយើងនៅមិនទាន់សម្រេចអរហត្ត
នឹងមិនទម្លាយការអង្គុយចម្រើនសមាធិនេះ ដូច្នោះ ភិក្ខុពួកនោះ បដិបត្តិហើយ
យ៉ាងនេះ នឹងធ្វើទីបំផុតនៃជាតិ ជរា និងមរណៈបាន ដោយថ្ងៃបន្តិចបន្តួច
ប៉ុណ្ណោះ ដូច្នោះ ព្រះមានព្រះភាគ កាលទ្រង់អនុគ្រោះជនជំនាន់ក្រោយនេះ
ទ្រង់សម្ដែងវត្តបដិបត្តិ ដែលជាសារៈដល់កល្យាណបុប្ផជន ទើបត្រាស់យ៉ាង
នេះ ។ បទថា ឯវរុបេន ខោ សារីបុត្ត ភិក្ខុនា គោសិទ្ឋសាលវ័ន សោកេយ្យ
សេចក្ដីថា ម្ចាស់សារីបុត្រ ព្រៃគោសិទ្ឋសាលវ័ន គប្បីរុទ្ឋរឿងដោយភិក្ខុ
បែបនេះ យ៉ាងនេះឯង ចប់ព្រះធម៌ទេសនា ដោយអនុសន្និដ្ឋដូច្នោះឯង ។

(ចប់ អដ្ឋកថា មហាគោសិទ្ឋសាលសូត្រទី ២)



អ ដ្ឋ ក ថា

មហាកោដាលសូត្រទី ៣

[២៣] មហាកោដាលសូត្រ មានបទដ្ឋើរថា **ឯវម្មេ សុតំ** ។ ខ្ញុំបានស្តាប់មកហើយយ៉ាងនេះ ក្នុងមហាកោដាលសូត្រនោះ មាន ៣ កថា គឺ **ឯកនាលិកា ចតុរស្សា និសិន្ធវវត្តិកា** ។ ការពោលបាលីក្នុងកថា ទាំង ៣ នោះ នឹងពោលសេចក្តីតែមួយបទ ឈ្មោះថា **ឯកនាលិកា** ។ ការសម្តែងនាយគោបាលអ្នកមិនឆ្ងាត សម្តែងភិក្ខុអ្នកមិនឆ្ងាត សម្តែងនាយគោបាលអ្នកឆ្ងាត សម្តែងភិក្ខុអ្នកឆ្ងាត ពោលប្រមូលទុកជា ៤ ពួក ឈ្មោះថា **ចតុរស្សា** ។ ការសម្តែងនាយគោបាលអ្នកមិនឆ្ងាតឲ្យដល់ទីបំផុត ការសម្តែងភិក្ខុអ្នកមិនឆ្ងាត ឲ្យដល់ទីបំផុត ការសម្តែងនាយគោបាលអ្នកឆ្ងាត ឲ្យដល់ទីបំផុត ការសម្តែងភិក្ខុអ្នកឆ្ងាត ឲ្យដល់ទីបំផុត នេះឈ្មោះថា **និសិន្ធវវត្តិកា** ។ កថានេះ អាចារ្យទាំងពួងក្នុងធម្មវិន័យបានប្រព្រឹត្តមកហើយ ។

[២៤] បទថា **ឯកាទសហិ ភិក្ខុវេ អន្លេហិ** គឺ ដោយចំណែកនៃទោស ១១ យ៉ាង បទថា **គោគណំ** ប្រែថា ហ្នូនគោ ។ បទថា **បរិហរិតុំ** បានដល់នាំទៅ ។ បទថា **ជាតិកាតុំ** បានដល់ ឲ្យដល់សេចក្តីចម្រើន ។ បទថា **ឥធិ** គឺ ក្នុងលោកនេះ ។ បទថា **ន រូបញ្ញា ហោតិ** បានដល់ រមែងមិនស្គាល់រូបដោយ

ដោយការរាប់ ឬដោយពណ៌ ។ ឈ្មោះថា រមែងមិនស្គាល់ដោយការរាប់ គឺ រមែងមិនដឹងគោរាបស្តង់ថា មួយរយ ឬមួយពាន់ ។ នាយគោបាលនោះ កាល មេគោត្រូវសម្លាប់ ឬចៀសចេញទៅអំពីហ្នឹងហើយ ជ្រាបថា “ថ្ងៃនេះ មេគោ ប្រមាណប៉ុណ្ណោះ បាត់ទៅ” ដូច្នោះ ត្រាច់ទៅរហូតអស់ ២-៣ ស្រុក ឬព្រៃ រមែងមិនស្វែងរក កាលមេគោរាបស្តង់អ្នកដទៃចូលទៅកាន់ហ្នឹងគោរាបស្តង់ រាប់ ចំនួនហើយជ្រាបថា “គោទាំងនេះប្រមាណប៉ុណ្ណោះ មិនមែនរបស់យើង” ដូច្នោះ មិនយករំពាត់ឈើវាយចេញទៅ មេគោរាបស្តង់ដែលបាត់ទៅហើយ ក៏ជាការបាត់ ទៅ ។ គេដេញកៀងមេគោរាបស្តង់អ្នកដទៃត្រាច់ទៅ ។ ពួកម្ចាស់របស់គោ ឃើញហើយគម្រាមថា “នាយគោបាលនេះ រឹតទឹកដោះមេគោរាបស្តង់ពួកយើង រហូតអស់កាលជានិច្ច ប្រមាណប៉ុណ្ណោះហើយ” នាំយកមេគោរាបស្តង់ទៅ ។ សូម្បីហ្នឹងគោរាបស្តង់ រមែងវិនាសទៅ គេរមែងឃ្នាតឆ្ងាយចាកការបរិភោគ បញ្ចុគោរាស ។

នាយគោបាលដែលឈ្មោះថា មិនដឹងដោយពណ៌ គឺ មិនដឹងថា គោ ពណ៌សមានប្រមាណប៉ុណ្ណោះ ពណ៌ក្រហមប្រមាណប៉ុណ្ណោះ ពណ៌ខ្មៅប្រមាណ ប៉ុណ្ណោះ ពណ៌ដាងប្រមាណប៉ុណ្ណោះ ពណ៌ខៀវប្រមាណប៉ុណ្ណោះ នាយគោបាល នោះ កាលមេគោត្រូវសម្លាប់ឬចៀសចេញទៅ ។ល។ គេរមែងឃ្នាតឆ្ងាយចាក

ពីការបរិភោគបញ្ចុកោរស ។ បទថា **ន លក្ខណកុសលោ ហោតិ** សេចក្តីថា រមែងមិនដឹងគ្រឿងសម្គាល់ដែលផ្សេងគ្នា មានផ្ទុក លំពែងជាដើម ដែលខ្លួនធ្វើ ជាគ្រឿងសម្គាល់ទុកត្រង់ខ្លួនរបស់មេគោ នាយគោបាលនោះ កាលមេគោត្រូវ សម្លាប់ ឬចៀសចេញទៅ រាប់ចំនួនគោ ហើយដឹងថា ថ្ងៃនេះគោលក្ខណៈ ឯណោះបាត់ទៅ ។ល។ គេរមែងឃ្នាតឆ្ងាយ សូម្បីចាកការបរិភោគបញ្ចុកោ- រស ។ បទថា **ន អាសាជិកំ សារេតា** សេចក្តីថា ដំបៅរបស់គោមានដោយ ការប៉ះជង្គត់ និងបន្ទាជាដើមមុត រុយក្បាលខៀវបន្តក់ពន់ទុកត្រង់ដំបៅនោះ ឈ្មោះថា មិនគ្លិនពន់រុយរបស់រុយក្បាលខៀវទាំងនោះ នាយគោបាលយកឈើ គ្លិនពន់រុយទាំងនោះចេញ ហើយគប្បីដាក់ថ្នាំ នាយគោបាលល្ងង់ មិនធ្វើយ៉ាង នោះ ។ ព្រោះដូច្នោះ លោកទើបពោលថា មិនគ្លិនពន់រុយ ។ ដំបៅគោរបស់ គេរាលដាល ជាដំបៅជ្រៅ ពួកសត្វតូចៗ ចោះ ចូលពោះបាទ មេគោទាំងនោះ ត្រូវសេចក្តីឈឺចាប់គ្របសង្កត់ មិនអាចដើម្បីនឹងទំពារស៊ីស្មៅ និងផឹកទឹកបាន តាមត្រូវការ ទឹកដោះរបស់មេគោទាំងឡាយក្នុងទីនោះក៏ដាច់ ពួកគោក៏បែកម្ខាង សូម្បីអន្តរាយជីវិត រមែងមានដល់គោទាំង ២ ហ្ន៎ គោរបស់គេរមែងសាប- សូន្យខ្លះ គេរមែងឃ្នាតឆ្ងាយចាកបញ្ចុកោរសខ្លះ ដោយប្រការយ៉ាងនេះ ។ បទថា **ន វណំ បដិច្ឆាទេតា ហោតិ** សេចក្តីថា ដំបៅដែលកើតហើយដល់គោ

ដោយន័យដែលពោលហើយ គប្បីយកផ្ទៃ ឬព្រាលរុំបិទ ។ នាយគោបាល
ល្ងង់ មិនធ្វើយ៉ាងនោះទេ ។ កាលបើដូច្នោះ ខ្លះមែនហូរចេញពីជំបៅនៃគោ
របស់គេ គោត្រដុសគ្នានិងគ្នា ព្រោះការត្រដុសនោះ ជំបៅកើតដល់គោពួក
ដទៃ គោត្រូវសេចក្តីឈឺចាប់គ្រប់សង្កត់ហើយយ៉ាងនេះ មិនអាចនឹងទំពារស៊ីស្មៅ
តាមត្រូវការបាន ។ល។ គេរមែងឃ្លាតឆ្ងាយ ។

បទថា ន ធូម៍ កត្តា ហោតិ សេចក្តីថា ក្នុងវេលាខាងក្នុងរដូវភ្លៀង
រហោម និងមូសជាដើមសម្បូណ៍ កាលហ្នូនគោចូលក្រោលហើយ គួរបំពាក់ដោយ
ផ្សែងឲ្យ ក្នុងក្រោលនោះ នាយគោបាលអ្នកមិនឆ្ងាត រមែងមិនបំពាក់ផ្សែង
ឲ្យហ្នូនគោ ត្រូវរហោមជាដើម បៀតបៀនរហូតអស់មួយយប់ទល់ភ្លឺ ក៏ដេកមិន
លក់ ក្នុងថ្ងៃស្អែក ដេកលក់ក្បែរគល់ឈើជាដើម ក្នុងទីនោះៗ ក្នុងព្រៃ មិន
អាចដើម្បីនឹងទំពារស៊ីស្មៅតាមសេចក្តីត្រូវការបាន ។ល។ គេរមែងឃ្លាតឆ្ងាយ
ចាកការបរិភោគបញ្ចុកោរស ។

បទថា ន តិត្ថំ ជានាតិ សេចក្តីថា មិនស្គាល់កំពង់ថា រាបស្មើ ឬមិន
រាបស្មើ មានសត្វកាច ឬមិនមានសត្វកាច ដូច្នោះ ។ នាយគោបាលនោះ លែង
មេគោឲ្យចុះទៅដោយមិនស្គាល់កំពង់ កាលមេគោទាំងនោះជាន់ផ្ទាំងថ្មជាដើម
ត្រង់កំពង់មិនរាបស្មើ ជើងរមែងបែក មេគោក៏ធ្លាក់ត្រង់កំពង់ជ្រៅ មានសត្វ

កាច មានក្រពើជាដើម ក៏ខាំយក គេនឹងត្រូវពោលថា “ថ្ងៃនេះគោបាត់ទៅហើយ
ប្រមាណប៉ុណ្ណោះ ថ្ងៃនេះប្រមាណប៉ុណ្ណោះ” ហ្នឹងគោរបស់គេ រមែងវិនាសខ្លះ
គេរមែងឃ្នាតឆ្ងាយចាកបញ្ចកោរសខ្លះ ដោយប្រការយ៉ាងនេះ ។

បទថា **ន បិតំ ជានាតិ** សេចក្តីថា មិនដឹងគោដែលជីក ក៏នាយ
គោបាលគប្បីដឹងគោដែលជីក និងមិនជីកយ៉ាងនេះថា គោនេះជីក គោនេះមិនទាន់
ជីក គោនេះបានឱកាសត្រង់កំពង់ទឹកសម្រាប់ជីក គោនេះមិនបានដូច្នោះ ។ តែ
នាយគោបាលនេះ រក្សាហ្នឹងគោក្នុងព្រៃរហូតអស់មួយថ្ងៃ គិតថា យើងនឹង
ឲ្យជីកទឹក ដូច្នោះ ក៏ដេញទៅទន្លេ ឬត្រពាំង គោធំ គោតូចយកស្មែង ឬ
ឆ្នឹងខ្នងទង្គិចមេគោដែលមិនមានកម្លាំង និងគោដែលមានកម្លាំងតិច និងគោ
ចាស់ ខ្លួនបានឱកាសចុះទឹកត្រឹម-ក ជីកតាមសេចក្តីប្រាថ្នា គោដែលសល់
កាលមិនបានឱកាស ឈរនៅលើច្រាំង ជីកទឹកលាយកក់ខ្លះ មិនបានជីកខ្លះ កាល
បើដូច្នោះ នាយគោបាល វាយត្រង់ខ្នង ដេញឲ្យគោទាំងនោះត្រឡប់ចូលព្រៃ
ទៀត ក្នុងគោទាំងនោះ មេគោដែលមិនបានជីក ចុករោយដោយសេចក្តីក្តៅក្រហាយ
មិនអាចនឹងទំពារស្មៅតាមសេចក្តីត្រូវការបាន ទឹកដោះរបស់មេគោក្នុងទីនោះ
ក៏ដាច់ទៅ ហ្នឹងគោក៏ថយកម្លាំង ។ល។ គេរមែងឃ្នាតឆ្ងាយ ។

បទថា **ន វិថី ជានាតិ** សេចក្តីថា មិនដឹងថា ផ្លូវនេះជាផ្លូវរាបស្មើ

រួចផុតអំពីភ័យ ផ្លូវនេះមិនរាបស្មើ គួរសង្ស័យ មានភ័យចំពោះមុខ ។ គេរៀន
ផ្លូវដែលរួចផុតភ័យ រាបស្មើ ដេញហ្វូងគោឲ្យដើរទៅផ្លូវមួយទៀត គោបាន
ក្នុងរាជសីហ៍ និងខ្លាជាដើម ឬអន្តរាយពីចោរគ្របសង្កត់ ប្រៀបដូចម្រឹកភ្នាក់
ឈររអើត-ក និងទំពារស្មៅស្មៅ ជីកទឹកមិនបានតាមសេចក្តីប្រាថ្នា ទឹកដោះ
របស់មេគោក្នុងទីនោះ ក៏ដាច់ទៅ ។ល។ គេរមែងឃ្នាតឆ្ងាយ ។

បទថា ន គោចរកុសលោ ហោតិ សេចក្តីថា ក៏នាយគោបាលគប្បី
ឆ្ងាតក្នុងស្ថានទីដែលគោត្រាច់រកស៊ី គប្បីដឹងពេល ៥ ថ្ងៃម្តង ឬ ៧ ថ្ងៃម្តង
ឲ្យហ្វូងគោត្រាច់រកស៊ីក្នុងទិសមួយហើយ ថ្ងៃស្អែក មិនគប្បីឲ្យត្រាច់ទៅទីនោះ ។
ក៏ស្ថានទីដែលហ្វូងគោធំធ្លាប់ត្រាច់ទៅ ស្មៅអស់ រាបស្មើដូចមុខស្តរ សូម្បី
ទឹកក៏កករល្អក់ ព្រោះដូច្នោះ ក្នុងថ្ងៃទី ៥ ឬទី ៧ ទើបគួរដេញឲ្យទៅរកស៊ី
ក្នុងទីនោះទៀត ព្រោះថា សូម្បីស្មៅ ក៏ត្រឡប់ដុះល្អ សូម្បីទឹកក៏ថ្លា ដោយ
ហេតុប្រមាណប៉ុណ្ណោះ ចំណែកនាយគោបាលនេះ មិនស្គាល់កាល ៥ ថ្ងៃម្តង
ឬ ៧ ថ្ងៃម្តង រមែងរក្សាស្ថានទីដែលខ្លួនរក្សាហើយនោះ និងរាល់ៗ ថ្ងៃ កាល
បើដូច្នោះ ហ្វូងគោរបស់គេមិនបានទំពារស្មៅដែលខៀវស្រស់ កាលទំពារ
ស្មៅស្មៅស្អាត ជីកទឹកឈាយកក់ ទឹកដោះរបស់មេគោក្នុងទីនោះក៏ដាច់ទៅ ។ល។
គេរមែងឃ្នាតឆ្ងាយ ។

បទថា **អនវសេសទោហិ ហោតិ** សេចក្តីថា សាច់ និងឈាមរបស់កូន
គោ នឹងតាំងនៅបានត្រឹមណា នាយគោបាលអ្នកឆ្ងាត គប្បីរឹតទឹកដោះឲ្យនៅ
សល់ ១-២ ក្រសោមដោះ ត្រឹមតែប៉ុណ្ណោះ នាយគោបាលនេះ រឹតទឹកដោះ
មិនបាននៅសល់អ្វី សម្រាប់កូនគោឡើយ កូនគោដែលនៅបៅដោះ រមែង
ហៅហត់ ដោយការស្រេកទឹកដោះ កាលមិនអាចទប់ខ្លួននៅបាន ក៏ដួលចុះ
ស្លាប់ចំពោះមុខមេ មេឃើញកូនតូចហើយគិតថា កូនតូចរបស់យើង មិនបាន
សូម្បីនឹងបៅដោះរបស់មេខ្លួន មិនអាចដើម្បីនឹងទំពារស៊ីស្មៅ ផឹកទឹកតាមសេចក្តី
ត្រូវការបាន ព្រោះសេចក្តីសោកដល់កូន ទឹកដោះក្នុងក្រសោមក៏ដាច់ទៅ ហ្នូន
គោរបស់គេ រមែងវិនាសខ្លះ គេរមែងឃ្នាតឆ្ងាយចាកបញ្ចេសខ្លះ ដោយប្រការ
យ៉ាងនេះ ។ ឈ្មោះថា **គោបា** ព្រោះអត្ថថា ធ្វើមុខនាទីដែលជាបារបស់គោ
ទាំងឡាយ ។ ឈ្មោះថា **មេគោ** ព្រោះអត្ថថា នាំហ្នូនគោ គឺ នាំទៅបាន
តាមសេចក្តីពេញចិត្ត ។

បទថា **ន អតិរេកបូជាយ** សេចក្តីថា ពិតហើយ នាយគោបាលដែល
ឆ្ងាត បំប៉នគោធីបែបនេះ ដោយការបំប៉នជាពិសេស គឺ រមែងឲ្យអាហារដ៏
ប្រណីត តាក់តែងដោយរបស់ក្រអូប និងការចិញ្ចឹម ៥ យ៉ាង ប្រដាប់ផ្កាឈើ
ពាក់ស្រោមមាស និងប្រាក់ត្រង់ស្នែង អុជភ្លើងឲ្យភ្លឺរហូតមួយយប់ ឲ្យដេក

ខាងក្រោមពិតានសំពត់ ចំណែកនាយគោបាលនេះ រមែងមិនធ្វើការអើពើតែ ម្យ៉ាងពីការឲ្យអាហារដែលប្រណីតជាដើមនោះ គោធំកាលមិនបានបំប៉នជាពិសេស ក៏មិនរក្សាហ្មឺនគោ មិនការពារអន្តរាយ ហ្មឺនគោរបស់គេរមែងវិនាសទៅ គេរមែង ឃ្នាតឆ្ងាយចាកបញ្ចុកោស ដោយប្រការយ៉ាងនេះ ។

[២៤] បទថា ឥធិ គឺ ក្នុងសាសនានេះ ។ បទថា ន រូបញ្ញ ហោតិ សេចក្តីថា រមែងមិនដឹងនូវរូប ដែលពោលហើយយ៉ាងនេះថា មហាក្ខត្រូប ៤ ដោយអាការ ២ គឺ ដោយការរាប់ ឬដោយសមុជ្ជាន ។ ឈ្មោះថា មិនស្គាល់ ដោយការរាប់ គឺ មិនដឹងថា ចំណែកនៃរូប ២៥ មកហើយ ក្នុងបាលីយ៉ាងនេះ ថា អាយតនៈគឺ ភ្នែក ត្រចៀក ច្រមុះ អណ្តាត និងកាយ អាយតនៈ គឺ រូប សំឡេង ក្លិន រស និងផោដ្ឋព្វៈ ឥត្តិន្រ្ទិយ បុរិសិន្រ្ទិយ ជីវិតិន្រ្ទិយ កាយវិញ្ញត្តិ វចីវិញ្ញត្តិ អាកាសធាតុ អាប្រាធាតុ សេចក្តីស្រាលនៃរូប សេចក្តីទន់នៃរូប សេចក្តីគួរដល់ការងារ សេចក្តីកកើតឡើង សេចក្តីបន្ត សេចក្តីចាស់ក្តី ដែល រូបជាប់របស់មិនទៀង អាហារ គឺ ពន្ធុតបាយ ។ ភិក្ខុនេះ ប្រៀបដូចនាយ គោបាលនោះ មិនស្គាល់រូបនៃគោទាំងឡាយដោយការរាប់ដូច្នោះ ភិក្ខុកាល មិនស្គាល់រូបដោយការរាប់ ក៏មិនអាចដើម្បីនឹងកំណត់រូប កាន់យករូប កំណត់ បច្ច័យ លើកឡើងកាន់សាមញ្ញលក្ខណៈ ហើយកំណត់អរូប កាន់យកអរូប

កំណត់បច្ច័យ លើកឡើងកាន់សាមញ្ញលក្ខណៈ ឲ្យកម្មដ្ឋានដល់ទីបំផុតបាន
 ភិក្ខុនោះ រមែងមិនចម្រើនដោយសីល សមាធិ វិបស្សនា មគ្គ ផល និងនិព្វាន
 ក្នុងសាសនានេះ ដូចហ្នឹងគោរពរបស់នាយគោបាលនោះ រមែងមិនចម្រើន
 ដូច្នោះ ។ ដូចនាយគោបាលនោះ រមែងឃ្នាតឆ្ងាយចាកបញ្ចកោស យ៉ាងណា
 ភិក្ខុនោះក៏ឃ្នាតឆ្ងាយចាកធម្មក្ខន្ធ ៥ គឺ សីលក្ខន្ធ សមាធិខន្ធ បញ្ញាខន្ធ វិមុត្តិ-
 ខន្ធ វិមុត្តិញ្ញាណទស្សនក្ខន្ធ ដែលជារបស់ព្រះអសេក្ខៈ ដូច្នោះ ឈ្មោះថា
 មិនស្គាល់ដោយសម្មដ្ឋាន គឺ មិនដឹងថា រូបប្រមាណប៉ុណ្ណោះ មានសម្មដ្ឋាន
 តែមួយ ប្រមាណប៉ុណ្ណោះ មានសម្មដ្ឋានពីរ ប្រមាណប៉ុណ្ណោះ មានសម្មដ្ឋានបី
 ប្រមាណប៉ុណ្ណោះ មានសម្មដ្ឋានបួន ប្រមាណប៉ុណ្ណោះ រមែងមិនតាំងឡើងពី
 សម្មដ្ឋានណាឡើយ ដូច្នោះ ។ ភិក្ខុនេះ ប្រៀបដូចនាយគោបាលនោះ មិនស្គាល់
 រូបនៃគោទាំងឡាយដោយពណ៌ដូច្នោះ ភិក្ខុមិនស្គាល់រូបដោយសម្មដ្ឋាន កាន់
 យករូប កំណត់រូបហើយ ។ល។ រមែងឃ្នាតឆ្ងាយ ។

បទថា ន លក្ខណកុសលោ ហោតិ សេចក្តីថា រមែងមិនស្គាល់ថា
 កុសលកម្ម អកុសលកម្ម ជាលក្ខណៈពាល និងបណ្ឌិត ដែលពោលហើយ
 យ៉ាងនេះថា បុគ្គលពាលមានកម្មជាលក្ខណៈ បុគ្គលជាបណ្ឌិតមានកម្មជាលក្ខណៈ
 គេកាលមិនស្គាល់យ៉ាងនេះ មិនវៀរបុគ្គលពាល មិនគប់រកបណ្ឌិត កាលមិន

រៀបរយគុណពាល មិនគប់រកបណ្ឌិត មិនស្គាល់វត្ថុដែលគួរ មិនគួរ ជាកុសល
អកុសល វត្ថុដែលមានទោស មិនមានទោស ទោសធ្ងន់ ទោសស្រាល កែវខ្លះ
បាន កែវខ្លះមិនបាន ហេតុ មិនមែនហេតុ កាលមិនដឹងវត្ថុនោះ រមែងមិនអាច
ដើម្បីនឹងកាន់យកកម្មដ្ឋានទៅចម្រើនបាន ភិក្ខុនោះរមែងមិនចម្រើនដោយគុណ
មានសីលជាដើម តាមដែលពោលហើយក្នុងសាសនានេះ ដូចហ្វូងគោរបស់នាយ
គោបាលនោះ មិនចម្រើន គឺ ជាអ្នកឃ្លាតឆ្ងាយចាកធម្មក្ខន្ធ ដូចនាយគោបាល
ឃ្លាតឆ្ងាយចាកបញ្ចកោរស ដូច្នោះ ។

បទថា ន អាសាជិកំ សាដេតា ហោតិ សេចក្តីថា រមែងមិនបន្ទាបដំ
កាមវិតក្កជាដើម ដែលពោលហើយយ៉ាងនេះថា កាមវិតក្កកើតឡើងហើយដូច្នោះ
មិនធ្លាប់ឆ្លុះពន្លឺរយជាអកុសលវិតក្កនេះ កាលប្រព្រឹត្តទៅក្នុងអំណាចរបស់វិតក្ក
រមែងមិនអាចដើម្បីនឹងកាន់យកកម្មដ្ឋានទៅចម្រើនបាន ភិក្ខុនោះរមែងឃ្លាតឆ្ងាយ
ដូចនាយគោបាល ។ល។ ។

បទថា ន វណំ បដិច្ចាទេតា ហោតិ សេចក្តីថា កាលកាន់យកនិមិត្ត
ក្នុងអារម្មណ៍គ្រប់យ៉ាង ដោយន័យជាដើមថា ឃើញរូបដោយចក្ខុហើយ កាន់យក
និមិត្ត ដូច្នោះ រមែងមិនញ៉ាំងសេចក្តីសង្រួមឲ្យដល់ព្រម ដូចនាយគោបាលនោះ
មិនបិទជំពៅ ដូច្នោះ ភិក្ខុនោះកាលបើកទ្វារត្រាច់ទៅ រមែងមិនអាចដើម្បីនឹង

កាន់យកកម្មដ្ឋានទៅចម្រើនបាន ។ល។ គេរមែងឃ្លាតឆ្ងាយ ។

បទថា ន ធូម៌ កត្តា ហោតិ សេចក្តីថា ភិក្ខុមិនបំពាក់ផ្សែង គឺ ធម្ម-
ទេសនា ដូចនាយគោបាលនោះមិនបំពាក់ផ្សែងដូច្នោះ គឺ មិនធ្វើធម្មកថា ឬ
សរកញ្ញៈ ឧបនិសិទ្ធកថា ឬអនុមោទនា អំពីនោះ ពួកមនុស្សមិនស្គាល់គុណ
នោះថា ភិក្ខុដែលជាពហុស្ស្តមានគុណ ដូច្នោះ មនុស្សទាំងនោះ កាលមិន
ស្គាល់គុណ និងទោស រមែងមិនធ្វើការសង្គ្រោះដោយបច្ច័យ ៤ លោកកាល
លំបាកដោយបច្ច័យ ក៏មិនអាចដើម្បីនឹងធ្វើការស្វាធាយព្រះពុទ្ធទ្រវែង បំពេញ
វត្តបដិបត្តិ ញ៉ាំងកម្មដ្ឋានទៅចម្រើនបាន ។ល។ គេរមែងឃ្លាតឆ្ងាយ ។

បទថា ន តិត្ថំ ជានាតំ សេចក្តីថា ភិក្ខុរមែងមិនចូលទៅរកភិក្ខុដែល
ជាពហុស្ស្ត ដូចជាកំពង់ កាលចូលទៅរក មិនសាកសួរ កាន់យក សាកសួរ
ឲ្យដឹងយ៉ាងនេះថា បពិត្រលោកដ៏ចម្រើន ព្យញ្ជនៈនេះគប្បីមានអត្ថយ៉ាងណា
សេចក្តីនៃកាសិតនេះតើដូចម្តេច បាលីក្នុងទឹកនៃនឹងនេះ បាលីពោលទុកយ៉ាង
ណា សេចក្តីក្នុងទីនេះសម្តែងទុកយ៉ាងណា ភិក្ខុអ្នកជាពហុស្ស្តទាំងនោះ ដែល
លោកមិនសាកសួរយ៉ាងនេះ រមែងមិនបើកបង្ហាញសេចក្តីដែលនៅកំបាំង មិន
ចែកចេញ មិនសម្តែង មិនធ្វើសេចក្តីដែលជ្រៅឲ្យរក មិនធ្វើសេចក្តីដែល
មិនប្រាកដ ឲ្យប្រាកដដល់លោក ។

បទថា អនេកវិហិតេសុ ច កន្ទាជ្ជានីយេសុ ធម្មេសុ បានដល់ វមែនមិន
 បន្ទាបនឹងសូម្បីសេចក្តីសង្ស័យយ៉ាងណាមួយ ក្នុងសេចក្តីសង្ស័យទាំងឡាយ
 មានអធិប្បាយថា ក៏សេចក្តីសង្ស័យ ឈ្មោះថា ធម៌ជាទីតាំងនៃសេចក្តីសង្ស័យ
 វមែនមិននាំសូម្បីសេចក្តីសង្ស័យយ៉ាងណាមួយ ក្នុងធម៌នោះចេញទៅបាន ។
 លោកមិនចូលទៅកក់តង់ គឺ ភិក្ខុដែលជាពហុស្សតយ៉ាងនេះ ទើបពេញដោយ
 សេចក្តីសង្ស័យ មិនអាចដើម្បីនឹងញ៉ាំងកម្មដ្ឋានទៅចម្រើនបាន ដូចនាយគោ-
 បាល វមែនមិនស្គាល់កំពង់ យ៉ាងណា ភិក្ខុនេះមិនស្គាល់កំពង់ គឺ ធម្មៈ
 ដូច្នោះ កាលមិនដឹង បានសួររបញ្ជាមិនមែនជាវិស័យ ចូលទៅកក់ភិក្ខុអភិធម្ម
 បានសួរវត្ថុដែលគួរមិនគួរ ចូលទៅកក់ភិក្ខុវិន័យធរ បានសួរការ កំណត់រូប
 និងអរូប ភិក្ខុទាំងនោះ ត្រូវភិក្ខុសួរក្នុងធម៌ដែលមិនមែនវិស័យ វមែនមិនអាច
 ដើម្បីនឹងឆ្លើយបាន លោកទើបពេញទៅដោយសេចក្តីសង្ស័យដោយខ្លួនឯង
 ទើបមិនអាចដើម្បីនឹងញ៉ាំងកម្មដ្ឋានទៅចម្រើនបាន ។ល។ គេវមែនឃ្នាតឆ្ងាយ ។

បទថា បិតំ ន ជានាតិ សេចក្តីថា ភិក្ខុវមែនមិនដឹង គឺ មិនបាន
 បាមាជ្ជៈប្រកបដោយធម៌ ដូចនាយគោបាលនោះ វមែនមិនស្គាល់គោដែល
 ជីក និងមិនជីកដូច្នោះ ភិក្ខុអាស្រ័យបុញ្ញកិរិយាវត្ថុ សម្រេចដោយការស្តាប់
 វមែនមិនប្រសព្វអាទិសង្ស័យ ទៅកាន់រោងស្តាប់ធម៌ហើយ វមែនមិនស្តាប់ដោយ

សេចក្តីគោរព អង្គុយលក់ រមែងនិយាយគ្នា ជាអ្នកមានចិត្តបញ្ជូនទៅទីដទៃ ភិក្ខុ
កាលមិនស្តាប់ធម៌ដោយសេចក្តីគោរព រមែងមិនអាចដើម្បីនឹងញ៉ាំងកម្មដ្ឋាន
ទៅចម្រើនបាន ។ល។ គេរមែងឃ្លាតឆ្ងាយ ។

បទថា ន វិថី ជាទាតិ សេចក្តីថា ភិក្ខុរមែងមិនដឹងច្បាស់អរិយមគ្គ
មានអង្គ ៨ តាមសេចក្តីពិតថា ផ្លូវនេះជាលោកិយៈ ផ្លូវនេះជាលោកុត្តរៈ ដូច្នោះ
ដូចនាយគោបាលនោះ មិនដឹងនូវផ្លូវ និងមិនមែនផ្លូវ ដូច្នោះ កាលលោក
មិនដឹង ក៏តាំងនៅក្នុងផ្លូវដែលជាលោកិយៈ រមែងមិនអាចនឹងញ៉ាំងលោកុត្តរ-
ធម៌ឲ្យកើតឡើងបាន ។ល។ គេរមែងឃ្លាតឆ្ងាយ ។

បទថា ន គោចរកុសលោ ហោតិ សេចក្តីថា ភិក្ខុរមែងមិនដឹងច្បាស់
សតិប្បដ្ឋាន ៤ តាមសេចក្តីពិតថា ធម៌ទាំងនេះជាលោកុត្តរៈ ដូចនាយគោបាល
នោះ មិនដឹងនូវកាល ៥ ថ្ងៃម្តង និង ៧ ថ្ងៃម្តង ដូច្នោះ កាលលោកមិនដឹង
បណ្តុះញាណរបស់ខ្លួនទុកក្នុងធម៌ត្រង់ទីដែលសុខុម តាំងនៅក្នុងសតិប្បដ្ឋានជា
លោកិយៈ រមែងមិនអាចដើម្បីនឹងញ៉ាំងលោកុត្តរធម៌ឲ្យកើតឡើងបាន ។ល។
គេរមែងឃ្លាតឆ្ងាយ ។

បទថា អនវសេសទោហី សេចក្តីថា ភិក្ខុ កាលមិនស្គាល់ប្រមាណក្នុង
ការទទួល រមែងរឹតចេញអស់មិនបានបន្សល់ទុក ចំណែកក្នុងនិទ្ទេសវារៈ ពួក

គហបតីអ្នកមានសទ្ធាមកបវារណាដល់ភិក្ខុនោះថា **អភិហដ្ឋំ បវារេន្តិ** ក្នុងការ
បវារណានេះ **បវារណាមាន ២** គឺ បវារណាដោយវាចា ១ បវារណាដោយ
បច្ច័យ ១ ។ ពួកមនុស្សទៅកាន់សម្មាកររបស់ភិក្ខុហើយ បវារណាថា បពិត្រ
លោកម្ចាស់ដ៏ចម្រើន លោកម្ចាស់គប្បីប្រាប់វត្ថុដែលត្រូវការ ដូច្នោះ ឈ្មោះថា
បវារណាដោយវាចា ។ ពួកមនុស្សកាន់សំពត់ ឬកេសជ្ជៈ មានទឹកដោះ និង
ទឹកអំពៅជាដើម ទៅសម្មាកររបស់ភិក្ខុ ពោលថា បពិត្រលោកម្ចាស់ដ៏ចម្រើន
សូមលោកម្ចាស់ទទួលតាមសេចក្តីត្រូវការចុះ ដូច្នោះ ឈ្មោះថា បវារណាដោយ
បច្ច័យ ។ បទថា **តត្រ ភិក្ខុ មត្តំ ន ជានាតិ** មានអធិប្បាយថា ភិក្ខុមិន
ស្គាល់ប្រមាណក្នុងបច្ច័យទាំងនោះ មិនទទួលតែល្មមប្រមាណ ដោយន័យដែល
លោកពោលទុកក្នុងវេទិនិតសូត្រថា គប្បីដឹងប្រមាណក្នុងទាយក ដឹងប្រមាណក្នុង
ទេយ្យធម៌ គប្បីដឹងកម្លាំងរបស់ខ្លួន ទទួលវត្ថុដែលគេនាំមកថ្វាយទាំងអស់ ។
មនុស្សក្តៅក្រហាយនឹងមិនបវារណាទៀត ។ ភិក្ខុកាលលំបាកដោយបច្ច័យ
រមែងមិនអាចនឹងញ៉ាំងកម្មដ្ឋានទៅចម្រើនបាន ។ល។ គេរមែងឃ្នាតឆ្ងាយ ។

បទថា **តេ ន អតិរេកបូជាយ បូជិតា ហោតិ** សេចក្តីថា ភិក្ខុមិន
បូជាភិក្ខុទាំងនោះដែលជាព្រះថេរៈ ដោយបូជាជាអតិរេក មានមេត្តាកាយកម្ម
ជាដើមនេះ ទាំងក្នុងទីចំពោះ ទាំងក្នុងទីកំបាំងមុខ ដូចនាយគោបាលមិនបំប៉ន

គោធំ ដោយការបំប៉នពិសេស ដូច្នោះ ព្រោះដូច្នោះ ព្រះថេរៈគិតថា ភិក្ខុទាំង
ឡាយមិនធ្វើសេចក្តីគោរព និងសេចក្តីកោតក្រែងក្នុងពួកយើងទាំងនេះហើយ
ទើបមិនបានសង្គ្រោះពួកនរកភិក្ខុ ដោយការសង្គ្រោះ ២ យ៉ាង គឺ មិនសង្គ្រោះ
ដោយធម៌ ១ ដោយអាមិស ១ មិនទំនុកបម្រុងនរកភិក្ខុដែលលំបាក ខ្វះខាត
ដោយចីវរ ឬបាត្រ វត្ថុទាក់ទងដោយបាត្រ ឬទីនៅ មិនឲ្យសិក្សាបាលី ឬ
អដ្ឋកថា គម្ពីរជាប់ទាក់ទងដោយធម្មកថា ឬគម្ពីរដែលអាចកំបាំង ពួកនរកភិក្ខុ
កាលមិនបានការសង្គ្រោះដោយ ២ យ៉ាងទាំងនេះ អំពីសម្ភារៈរបស់ព្រះថេរៈ
ទាំងឡាយដោយប្រការទាំងពួង រមែងមិនអាចដើម្បីនឹងតាំងនៅក្នុងសាសនា
នេះបាន ។ ពួកលោករមែងមិនចម្រើនដោយគុណ មានសីលជាដើម ដូចហ្វូង
គោរបស់នាយគោបាល រមែងមិនចម្រើន ដូច្នោះ ។ នាយគោបាលនោះ
រមែងជាអ្នកឃ្នាតឆ្ងាយចាកបញ្ចកោរស យ៉ាងណា លោករមែងជាអ្នកឃ្នាត
ឆ្ងាយចាកធម្មក្ខន្ធ ៥ យ៉ាងនោះ សុក្កបក្ខ លោកប្រកបទុកហើយ គប្បីជ្រាប
ដោយអំណាចផ្ទុយគ្នា ដូចពោលហើយក្នុងកណ្តបក្ខ ។

(ចប់ អដ្ឋកថា មហានិទានសូត្រទី ៣)



អដ្ឋកថា

ចូឡគោបាលសូត្រនិ ៤

[២៨] ចូឡគោបាលសូត្រ មានបទផ្តើមថា ឯវម្មេ សុតំ ។

បណ្តាបទទាំងនោះ បទថា ឧក្កចេលាយំ គឺ ក្នុងក្រុងមានឈ្មោះយ៉ាង
នោះ ។

បានឮថា កាលគេកំពុងសាងក្រុងនោះ ត្រីលោតចេញពីក្រសែទន្លេគង្គា
ឡើងគោកក្នុងពេលយប់ ពួកមនុស្សជ្រុលកំសំពត់ក្នុងសាប្រេងឲ្យសើមធ្វើជា
គប់ភ្លើងចាប់ត្រី ។ កាលក្រុងនោះសាងសម្រេចហើយ ពួកគេកាលនឹងតាំងឈ្មោះ
ក្រុងនោះ ទើបបានតាំងឈ្មោះក្រុងនោះថា ឧក្កចេលា ដោយគិតថា ក្នុងថ្ងៃ
សាងក្រុង ពួកយើងចាប់ត្រីបានដោយគប់ភ្លើងសំពត់ ។ បទថា ភិក្ខុ អាម-
ន្តេសិ សេចក្តីថា ទន្លេគង្គាទាំងអស់ រមែងប្រាកដដល់អ្នកអង្គុយក្នុងស្ថានទីណា
ព្រះមានព្រះភាគ មានភិក្ខុសង្ឃជាច្រើនហែហម ប្រថាប់អង្គុយក្នុងស្ថានទីនោះ
ជាឆ្នេរខ្សាច់មាត់ទន្លេគង្គា វេលាល្ងាច ទ្រង់ទតព្រះនេត្រដល់ទន្លេគង្គា ដែលពេញ
ប្រៀប កំពុងហូរ ទ្រង់ពិចារណាថា មានអ្នកណាៗ ឃ្នាំ អាស្រ័យទន្លេគង្គានេះ
ហើយ បានទទួលសេចក្តីចម្រើន និងសេចក្តីសាបសូន្យក្នុងកាលមុន ទ្រង់បាន

ឃើញថា ហ្នឹងគោច្រើនពាន់ អាស្រ័យនាយគោបាលល្ងង់ម្នាក់ ធ្លាក់ក្នុងក្រវែន
ទឹកក្នុងនៃទន្លេគង្គានេះ ចូលទៅកាន់សមុទ្រ បំណែកហ្នឹងគោច្រើនសែនមានសេចក្តី
សួស្តី សេចក្តីចម្រើន សេចក្តីមិនមានរោគ ព្រោះអាស្រ័យនាយគោបាលត្រាត
ម្នាក់ទៀត ។ លុះទ្រង់ឃើញហើយ ទ្រង់ត្រិះរិះថា តថាគតនឹងអាស្រ័យហេតុ
នេះ សម្តែងធម៌ដល់ពួកភិក្ខុនេះ ដូច្នោះ ទើបត្រាស់ហៅភិក្ខុទាំងឡាយ ។

[២៧] បទថា **មាគធកោ** គឺ អ្នកមគធរដ្ឋ បទថា **ទុប្បញ្ញជាតិកោ** បាន
ដល់ ពួកមហាជនមិនមានបញ្ញាជាសកាវៈ ។ បទថា **អសមវេក្ខិត្វា** បានដល់
មិនកំណត់ គឺ មិនពិចារណា ។ បទថា **បតារេសិ** ផ្ដើមដើម្បីនឹងឲ្យឆ្លង បទថា
ឧត្តរំ តិរំ សុវិទេហានំ សេចក្តីថា ឲ្យគោឆ្លងទៅកាន់ត្រើយខាងនាយ ដោយ
គិតថា យើងនឹងនាំអ្នកមគធរដ្ឋត្រង់ត្រើយនេះនៃទន្លេគង្គា ទៅកាន់វិទេហរដ្ឋខាង
ត្រើយឯណោះ នាំគោពីមគធរដ្ឋ ទៅកាន់វិទេហរដ្ឋ ហើយរក្សា ព្រះមានព្រះ-
ភាគ ទ្រង់សំដៅយកនាយគោបាលនោះ ទើបត្រាស់ថា **ឧត្តរំ តិរំ សុវិទេហានំ**
ដូច្នោះ ។ បទថា **អាមណ្ឌលិកំ ករិត្វា** បានដល់ ធ្វើឲ្យវិល ។ បទថា **អន្ស-**
ព្យសនំ អាបជ្ជដីសុ បានដល់ ដល់សេចក្តីវិនាស គឺ មិនចម្រើន គឺ ចូលទៅ
កាន់មហាសមុទ្រ ។ ក៏នាយគោបាលនោះ កាលឲ្យគោឆ្លង គប្បីពិនិត្យមើល
កំពង់ដែលរាបស្មើ និងមិនរាបស្មើត្រង់ត្រើយនេះនៃទន្លេគង្គា គប្បីកំណត់ទីទួល

ខ្សាច់ទុក ២-៣ កន្លែង ដើម្បីជាកន្លែងសម្រាកគោកណ្តាលទន្លេគង្គា ម្យ៉ាងទៀត
 គប្បីកំណត់កំពង់ទុក ៣-៤ កំពង់ ខាងត្រើយឯណោះថា គោចុះហើយពីកំពង់
 នេះ នឹងទៅឡើងកំពង់នេះ ចុះពីកំពង់នេះ នឹងមិនឡើងកំពង់នេះ ដូច្នោះ ។
 ចំណែកនាយគោបាលល្ងង់នេះ មិនពិចារណាមើលកំពង់សម្រាប់គោ ត្រង់ប្រាំង
 នេះរាបស្មើ ឬមិនរាបស្មើ មិនកំណត់ទីទួលខ្សាច់ទុក ២-៣ កន្លែង ដើម្បីជា
 ទីកន្លែងសម្រាកគោកណ្តាលទន្លេគង្គា មិនពិចារណារកកន្លែងជាទីឡើងទុក ៤-៥
 កន្លែង ត្រង់ត្រើយម្ខាងទៀត ឲ្យគោឆ្លងទៅត្រង់ស្ថានទីមិនមែនកំពង់ ។ គ្រា
 នោះ គោធំរបស់គេហែលកាត់ទទឹងក្រវែនទឹកទន្លេគង្គាទៅដល់ត្រើយឯណោះ ព្រោះ
 ដល់ព្រមដោយភាពរហ័សរហួន និងព្រោះដល់ព្រមដោយកម្លាំង ឃើញវាលំបាក
 និងបន្ទា គុម្ពឈើក្រាស់ណែន ហើយដឹងថា ទីនោះចេញទៅបានលំបាក ដូច្នោះ
 មិនបានទីទួលសម្រាប់ឈរ ក៏ហែលត្រឡប់វិញ ។ គោទាំងឡាយគិតថា គោធំ
 ហែលត្រឡប់ហើយ សូម្បីពួកយើងក៏នឹងហែលត្រឡប់ ដូច្នោះ ក៏ហែលត្រឡប់
 ជាមួយគ្នា ។ ក្នុងពួកហ្វូងគោចំនួនច្រើនត្រឡប់ ទឹកក្នុងកាត់ទឹក តាំងឡើង
 កណ្តាលទន្លេគង្គា ហ្វូងគោចូលទៅក្នុងទឹកក្នុងដល់សមុទ្រ គោណាមួយឈ្មោះ
 ថា មិនមានអន្តរាយ មិនមានឡើយ ។ ព្រោះហេតុនោះ ទើបព្រះមានព្រះភាគ
 ត្រាស់ថា គោទាំងឡាយដល់ហើយនូវសេចក្តីវិនាស មិនបានប្រយោជន៍ក្នុងទី

នោះឯង បទថា អកុសលា ឥមស្ស លោកស្ស បានដល់ សមណព្រាហ្មណ៍
 ជាអ្នកមិនឆ្ងាត គឺ វាងវៃក្នុងលោកនេះ គឺ ខន្ធ អាយតនៈ ធាតុ ។ សូម្បី
 ក្នុងបរលោក ក៏មានន័យនេះឯង ។ អន្ទាក់មារ លោកហៅ តេកូមិកធម៌ មិន
 មែនអន្ទាក់មារ លោកហៅថា លោកុត្តរធម៌ សូម្បីទីតាំងមច្ចុ លោកហៅ តេ-
 កូមិកធម៌ សូម្បីទីតាំងអមច្ចុ លោកហៅថា នវលោកុត្តរធម៌ សមណព្រាហ្មណ៍
 អ្នកមិនឆ្ងាត គឺ វាងវៃក្នុងធម៌ទាំងនោះ ចំណែកដោយសេចក្តីរបស់ពាក្យ អន្ទាក់
 មារ ឈ្មោះថា មារធម្យា គោចរដែលជាឋានៈ ទីនៅ និងទីអាស្រ័យ ឈ្មោះ
 ធម្យា សូម្បីក្នុង មច្ចុធម្យា ក៏មានន័យនេះឯង ។ បទថា តេសំ បានដល់
 សមណព្រាហ្មណ៍ពួកនោះ គឺ បែបនោះ ។ គប្បីជ្រាបថា គ្រូទាំង ៦ លោក
 សម្តែងទុកហើយដោយបទនេះ ។

[៣០] ព្រះដ៏មានព្រះភាគ កាលទ្រង់បញ្ចប់កណ្តបក្ខយ៉ាងនេះហើយ
 ទើបទ្រង់សម្តែងសុក្កបក្ខ ត្រាស់ពាក្យជាដើមថា កូតបុព្វំ ភិក្ខុវេ ដូច្នោះ
 បណ្តាបទទាំងនោះ បទថា ពលវគារវេ គឺ គោដែលទូន្មានហើយ និងមេគោ ។
 បទថា ទម្មគារវេ គឺ គោដែលគួរទូន្មាន និងគោក្រមុំ បទថា វច្ឆតរេ បានដល់
 កូនគោមានកម្លាំង ដែលកន្លងភាពជាកូនគោ ។ បទថា វច្ឆកេ គឺ កូនគោ
 ជំទង់នៅបុរោដោះ ។ បទថា ភិសពលិកេ គឺ មានសាច់ និងឈាមតិច កម្លាំង


តិច ។ បទថា តារាទេវ ជាតកោ គឺ កូនគោដែលកើតក្នុងថ្ងៃនោះ ។ បទថា មាតុ គោរវកេន វុយ្យមាណោ សេចក្តីថា មេគោបញ្ចេញសំឡេងខាងមុខ ហ្ន៎ ហ្ន៎ ឲ្យសញ្ញាហែលកាត់ទឹកទៅ ។ កូនគោហែលទៅតាមទឹក តាមមេគោនោះ ឯង ដោយសំឡេងស្រែករបស់មេគោនោះ លោកហៅថា អណ្តតតាមសំឡេង ស្រែករបស់មេ ។

[៣១] បទថា មារស្ស សោតំ ឆេត្វា សេចក្តីថា កាត់ក្រវែសនៃតណ្ហា របស់មារ ដោយអរហត្តមគ្គ ។ បទថា បារំ គតា បានដល់ ភិក្ខុដល់ត្រើយ សង្សារ គឺ និព្វាន ដូចគោធំហែលទៅដល់ត្រើយទន្លេដូច្នោះ ។ បទថា បារំ អគម៌សុ សេចក្តីថា ក្នុងខណៈដែលគោធំដល់ត្រើយ គោទាំងឡាយហែល កន្លង ៣ ចំណែកក្រវែសទន្លេគង្គាហើយ ឃើញគោធំដល់ត្រើយ ទើបទៅតាម ផ្លូវដែលគោធំទាំងនោះទៅហើយ ។ បទថា បារំ គមិស្សន្តិ សេចក្តីថា អ្នក ញ៉ាំងកិលេស ដែលមគ្គ ៤ គប្បីសម្លាប់ ៣ ចំណែក ឲ្យអស់ហើយតាំងនៅ ។

ឥឡូវនេះ គប្បីជ្រាបសេចក្តីក្នុងវារៈទាំងពួងដោយន័យនេះថា ភិក្ខុអ្នក កាត់ក្រវែសតណ្ហាអស់ទៅ ដោយអរហត្តមគ្គហើយ នឹងដល់ត្រើយសង្សារ គឺ និព្វាន ដូចគោដែលកំពុងហែលកាត់ក្រវែសទន្លេគង្គាដល់ត្រើយទន្លេ ដូច្នោះ ។ ភិក្ខុ ២ រូបទាំងនេះ គឺ ជាធម្មានុសារី សទ្ធានុសារី ជាអ្នកប្រកបព្រមដោយ

មគ្គខាងដើម ។ បទថា ជានតា គឺ ព្រះពុទ្ធទ្រង់ដឹងនូវធម៌ទាំងពួង ។ បទថា សុបកាសិតោ ប្រែថា ពោលទុកល្អហើយ បទថា វិវកំ ប្រែថា បើកហើយ ។ បទ អមតទ្វារំ បានដល់ អរិយមគ្គ ។ បទថា និព្វានបត្តិយា គឺ បើកដើម្បី ប្រយោជន៍ដល់និព្វាននោះ ។ បទថា វិនឡិកតំ គឺ ធ្វើមាន៖ ដូចដើមបបូស ឲ្យវិនាសទៅ ។ បទថា ខេមំ បត្តេជ សេចក្តីថា ពួកលោកជាអ្នកប្រាថ្នា ព្រះអរហត្ត គឺ ជាអ្នកត្រូវការឲ្យព្រះអរហត្តកើតឡើង ដោយកត្តកម្មតាមរយៈ ។ បាលីថា បត្តត្ថ ដូច្នោះក៏មាន ។ មានអធិប្បាយថា ពួកលោក បានព្រះសាស្តា បែបនេះ ឈ្មោះថា សម្រេចហើយដូចគ្នា ។ ពាក្យដ៏សេសក្នុងបទទាំងពួង ងាយទាំងអស់នោះឯង ក៏ព្រះមានព្រះភាគ ទ្រង់បញ្ចប់ការសម្តែងធម៌តាមអនុសន្និ ដោយប្រការដូច្នោះ ។

(ចប់ អដ្ឋកថា ចូឡកោថាលសូត្រ ទី ៤)



អដ្ឋកថា

ចូឡសច្ចកសូត្រនី ៥

[៣២] ចូឡសច្ចកសូត្រ មានបទផ្ដើមថា **ឯវម្មេ សុតំ ។**

បណ្ដាបទទាំងនោះ បទថា **មហាវនេ កុជាគារសាលយំ** សេចក្ដីថា ព្រៃធំមានកំណត់កើតឯង មិនបានដាំ ឈ្មោះថា មហាវន ។ ចំណែកព្រៃមហាវន ជិតក្រុងកបិលកស្ក ជាប់តគ្នានឹងព្រៃហិមពាន្ត មិនមានកំណត់ រហូតដល់ មហាសមុទ្រ ។ ព្រៃនេះ មិនជាដូច្នោះទេ ឈ្មោះថា ព្រៃមហាវន ព្រោះអត្ថថា ជាព្រៃធំមានកំណត់ ។ ចំណែកកុជាគារសាលា កាលសាងអារាមសម្រេច ហើយ ទើបធ្វើកុជាគារទុកខាងក្នុង ប្រក់ដំបូលដោយគ្រឿងប្រក់ ដូចសត្វហង្ស និងសត្វចាបប្រក់ហើយ គប្បីជ្រាបថា ជាព្រះគន្ធកុដិរបស់ព្រះមានព្រះភាគ ដល់ព្រៃដោយអាការទាំងពួង ។

បទថា **សច្ចកោ និគន្ធបុត្តោ** សេចក្ដីថា បានឮថា ក្នុងកាលមុន បុរសនិគ្រន្ធម្នាក់ ស្រីម្នាក់ បានរៀនវាទៈម្នាក់ៗ ៥០០ ហើយ គិតថា យើង នឹងលើកវាទៈ ដូច្នោះ កាលត្រាច់ទៅក្នុងជម្ពូទ្វីប មកនៅរួមគ្នាក្នុងក្រុងវេសាលី ។ ពួកស្ដេចលិច្ឆរីឃើញហើយ ទើបសួរថា លោកជានរណា លោកជានរណា

ដូច្នោះ ។ បុរសនិគ្រន្តក្រាបទូលថា ទូលបង្គំត្រាច់ទៅក្នុងជម្ងឺទ្វីបដោយ គិតថា
 យើងនឹងលើកវាទៈ ដូច្នោះ ។ ស្រ្តីនិគ្រន្ត ក៏បានក្រាបទូលយ៉ាងនោះ ។
 ស្តេចលិច្ឆវីត្រាស់ថា សូមលោកចូរលើកវាទៈចំពោះគ្នានិងគ្នាក្នុងទីនេះចុះ ។
 ស្រ្តីនិគ្រន្ត ទើបបានសួរវាទៈ ៥០០ ដែលខ្លួនរៀនហើយ បុរសនិគ្រន្តបានតប
 ហើយ, កាលបុរសនិគ្រន្តសួរ ស្រ្តីនិគ្រន្តក៏តបបានអស់ ។ សូម្បីម្នាក់មិនមាន
 ឈ្នះ មិនមានចាញ់គ្នា ទាំង ២ នាក់ បានជាអ្នកស្មើៗ គ្នា ។ ស្តេចលិច្ឆវី
 ត្រាស់ថា លោកសូម្បីទាំង ២ នាក់ ស្មើគ្នា នឹងត្រាច់ទៅធ្វើអ្វី ចូរនៅក្នុង
 ទីនេះចុះ ទ្រង់ព្រះរាជទានផ្ទះ និងតាំងសួយឲ្យ ។ ព្រោះការនៅរួមគ្នារបស់
 អ្នកទាំង ២ នោះ ក៏មានធីតា ៤ នាក់ គឺ ឈ្មោះសច្ចា ១ ឈ្មោះលោលា ១
 ឈ្មោះបដាចារា ១ ឈ្មោះសិឡាវតកា ១ ធីតាទាំងនោះ ក៏បានជាបណ្ឌិតដូចគ្នា
 បានរៀនវាទៈម្នាក់ៗ ៥០០ ដែលមាតាបិតាបានបង្រៀនមក ។ ស្រ្តីទាំងនោះ
 ចម្រើនវ័យ បានពោលនឹងមាតាបិតាថា មែ ឈ្មោះថា កុលទារិការបស់យើង
 មិនត្រូវឲ្យប្រាក់ និងមាសជាដើម ហើយបញ្ជូនទៅកាន់ផ្ទះនៃត្រកូល ចំណែក
 អ្នកណានៅគ្រប់គ្រងផ្ទះ រមែងអាចដើម្បីនឹងញាំញីវាទៈ របស់ស្រ្តីទាំងនោះបាន
 ស្រ្តីទាំងនោះ នឹងជាបាទបរិចារិការរបស់អ្នកនោះ អ្នកណាជាអ្នកបួស រមែងអាច
 ដើម្បីនឹងញាំញីវាទៈរបស់ស្រ្តីទាំងនោះបាន ស្រ្តីទាំងនោះ ក៏នឹងបានបួសក្នុង

សម្មាកររបស់អ្នកនោះ ពួកម៉ែនីងធ្វើយ៉ាងណា ដូច្នោះ ។ ស្រ្តី ៤ នាក់ កាន់កេទ
ជាអ្នកបួស ដោយគិតថា សូម្បីពួកយើងនឹងធ្វើយ៉ាងនេះឯង គិតថា ឈ្មោះ
ថា ជម្ពូទ្វីបនេះ រមែងប្រាកដដោយដើមព្រីង ដូច្នោះ ក៏កាន់យកមែកព្រីងដើរ
ទៅដល់ស្រុកណា ក៏បោះទង់មែកព្រីង ពូនធូលី ឬគំនរខ្សាច់ ហើយទើបពោល
ថា អ្នកណាអាចលើកវាទេ អញ្ជើញអ្នកនោះ ជាន់ទង់នេះចុះ ទើបចូលទៅ
ក្នុងស្រុក ពួកគេត្រាច់ទៅគ្រប់ៗ ស្រុកយ៉ាងនេះ ដល់ក្រុងសាវត្ថី បោះទង់មែក
ព្រីងទុកត្រង់ទ្វារស្រុក ដូចយ៉ាងនោះ ប្រាប់ដល់ពួកមនុស្សដែលមកដល់ រួច
ចូលទៅខាងក្នុងព្រះនគរ ។

សម័យនោះ ព្រះមានព្រះភាគ ទ្រង់អាស្រ័យក្រុងសាវត្ថី ប្រថាប់នៅ
ក្នុងវត្តជេតពន កាលនោះព្រះសារីបុត្រ សួរអាការអ្នកជម្ងឺ រវល់តែចាត់ទឹកនៃង
ដែលគេមិនបានចាត់ កាលចូលទៅកាន់ស្រុកដើម្បីបិណ្ឌបាត ទើបថ្ងៃជាន់ភិក្ខុ
ពួកដទៃ ព្រោះមានកិច្ចច្រើន បានឃើញទង់មែកព្រីងត្រង់ទ្វារស្រុក ទើបសួរ
ពួកក្មេង នេះជាអ្វី ពួកគេបានប្រាប់សេចក្តីនោះ ។ ព្រះថេរពោលថា បើ
យ៉ាងនោះ ពួកអ្នកឯងចូរជាន់ចុះ ។ ពួកក្មេងពោលថា បពិត្រលោកដ៏ចម្រើន
ពួកខ្ញុំមិនហាន ព្រោះខ្លាច ។ ព្រះថេរពោលថា ពួកអ្នកមិនចាំបាច់ខ្លាចទេ ។
ព្រះថេរពោលថា កាលនាងបរិព្វជីកាសួរថា អ្នកណាឲ្យជាន់ទង់មែកព្រីង

របស់យើង ពួកអ្នកគប្បីប្រាប់ថា ព្រះសារីបុត្រ ជាពុទ្ធសាវកឲ្យជាន់ លោក
ចង់លើកវាទៈ ចូរទៅកាន់សម្លាក់របស់ព្រះថេរៈ ឯវត្តជេតពន ។

ពួកភ្នែង ស្តាប់ពាក្យរបស់ព្រះថេរៈ ទើបនាំគ្នាជាន់ទង់មែកព្រីងចោល
ទៅ ។ ព្រះថេរៈ ត្រាប់បណ្ណបាតហើយត្រឡប់ទៅកាន់វិហារ ។ ពួកបរិព្វាជិកា
ចេញអំពីស្រុកហើយ ទើបសួរថា អ្នកណាឲ្យជាន់ទង់របស់យើង ។ ពួកភ្នែង
ប្រាប់សេចក្តីនោះ ។ ពួកបរិព្វាជិកា ចូលទៅក្នុងស្រុកទៀត ទៅម្នាក់មួយផ្លូវៗ
បានប្រាប់ថា បានឮថា សារីបុត្រ ជាពុទ្ធសាវកនឹងឆ្លើយតបវាទៈជាមួយពួក
យើង លោកប្រាជ្ញានឹងស្តាប់ចូរទៅចុះ ។ មហាជនទៅហើយ ។ បរិព្វាជិកា
បានមកកាន់វត្តជេតពន រួមនឹងមហាជននោះ ។ ព្រះថេរៈគិតថា មាតុគ្រាម
នឹងមកក្នុងទិសម្រាករបស់យើង មិនជាការល្អ ដូច្នេះ ទើបអង្គុយត្រង់កណ្តាល
វិហារ ។

នាងបរិព្វាជិកាសួរទៅកាន់ព្រះថេរៈថា លោកឲ្យគេជាន់ទង់របស់យើង
ឬ ?

ព្រះថេរៈពោលថា ត្រូវហើយ យើងឲ្យគេជាន់នោះឯង ដូច្នេះ ។

នាងបរិព្វាជិកា ពោលថា យើងនឹងលើកវាទៈជាមួយលោក ។

ព្រះថេរៈពោលថា ល្អហើយ អញ្ជើញលើកចុះ អ្នកណាសួរ អ្នកណា

ឆ្លើយ ។

នាងបរិព្វាជិកាពោលថា ខ្ញុំជាអ្នកសួរ ។

ព្រះថេរៈពោលថា ក៏អ្នកជាមាតុគ្រាម អញ្ជើញសួរមុនចុះ ។

ពួកនាងបរិព្វាជិកាទាំង ៤ នាក់នោះ ឈរនៅក្នុង ៤ ទិស បានសួរបញ្ហា មួយពាន់វាទៈ ដែលបានរៀនក្នុងសម្លាករបស់មាតាបិតា ។

ព្រះថេរៈពោលធ្វើពាក្យសួរមិនឲ្យលំបាក មិនឲ្យមានតំណរ ដូចកាត់ទង ឈូកដោយកាំបិត ដូច្នោះ ។ គ្រាដោះស្រាយហើយ ទើបពោលឲ្យសួរទៀត ។

នាងបរិព្វាជិកាពោលថា បពិត្រលោកម្ចាស់ដ៏ចម្រើន ខ្ញុំម្ចាស់ចេះប៉ុណ្ណោះ ឯង ។

ព្រះថេរៈពោលថា នាងសួរពាន់វាទៈហើយ យើងក៏បានឆ្លើយហើយ តែយើងនឹងសូមសួរបញ្ហាត្រឹមតែមួយ នាងត្រូវឆ្លើយបញ្ហានោះ ។

នាងបរិព្វាជិកាទាំងនោះ ឃើញវិស័យរបស់ព្រះថេរៈ មិនអាចនឹងនិយាយ ថា បពិត្រលោកម្ចាស់ដ៏ចម្រើន សួរចុះ ពួកខ្ញុំម្ចាស់នឹងឆ្លើយ ដូច្នោះ ទើបពោល ទៀតថា បពិត្រលោកម្ចាស់ដ៏ចម្រើន សូមលោកចូរសួរចុះ កាលពួកខ្ញុំម្ចាស់ ដឹងនឹងឆ្លើយប្រាប់ ។ ព្រះថេរៈពោលថា បញ្ហានេះ ត្រូវឲ្យកុលបុត្របព្វជ្ជាឲ្យ សិក្សាជាគ្រាដំបូង ហើយទើបសួរថា អ្វីឈ្មោះថាមួយ ។

នាងបរិព្វាជិកាទាំងនោះ មិនឃើញខាងដើម មិនឃើញខាងចុង ។

ព្រះថេរៈពោលថា ឆ្លើយចុះ ។

នាងបរិព្វាជិកាពោលថា ពួកខ្ញុំម្ចាស់ មិនឃើញលោកម្ចាស់

ព្រះថេរៈពោលថា នាងសួរទាំងពាន់វាទៈ យើងក៏ឆ្លើយហើយ តែនាង
មិនអាចនឹងឆ្លើយបញ្ហាសូម្បីតែមួយរបស់យើង បើដូច្នោះ អ្នកណាហ្ន៎ ជាអ្នក
ឈ្នះ អ្នកណាហ្ន៎ ជាអ្នកចាញ់ ។

នាងបរិព្វាជិកាពោលថា លោកម្ចាស់ជាអ្នកឈ្នះ ពួកខ្ញុំម្ចាស់ជាអ្នកចាញ់
លោកម្ចាស់។

ព្រះថេរៈពោលថា គ្រានេះ នាងនឹងធ្វើយ៉ាងណា ។ នាងបរិព្វាជិកាប្រាប់
ពាក្យដែលមាតាបិតាពោលហើយ ទើបពោលថា ពួកខ្ញុំម្ចាស់នឹងបួសក្នុងសម្លាក់
លោកម្ចាស់ ។ ព្រះថេរៈពោលថា នាងជាមាតុគ្រាម មិនគួរនឹងបួសក្នុង
សម្លាក់របស់យើង តែនាងកាន់សាសន៍របស់យើងទៅកាន់សម្លាក់ភិក្ខុនីបួស
ចុះ ។ នាងបរិព្វាជិកាទទួលថា សាធុ កាន់សាសន៍របស់ព្រះថេរៈ ទៅសម្លាក់
ភិក្ខុនីសង្ឃសូមបួស កាលបួសហើយ ជាអ្នកមិនប្រមាទ មានសេចក្តីព្យាយាម
មិនយូរ ក៏បានសម្រេចព្រះអរហត្ត ។

សច្ចកនិគ្រន្តនេះ ជាប្តូរប្រសររបស់នាងបរិព្វាជិកា ៤ នាក់នោះ ជាអ្នក

មានបញ្ញាក្រែកលែងជាងនាងទាំង ៤ នាក់នោះ បានរៀននូវពាន់វាទៈពីសម្មាសម្ពុទ្ធ
របស់មាតាបិតា និងតពីនោះ បានរៀនលទ្ធិខាងក្រៅច្រើនជាង មិនទៅណា
បង្រៀនរាជកុមារឲ្យសិក្សាសិល្បៈនៅក្នុងក្រុងវេសាលីនោះ គេខ្លាចថា ពោះ
របស់យើងគួរនឹងបែក ព្រោះពេញដោយបញ្ញាពេកទៅ ក៏យកបន្ទះដែកក្រវ៉ាត់
រុំពោះត្រាច់ទៅ ។ លោកសំដៅនិគ្រន្តនេះ ទើបពោលថា **សច្ចកោ និគ្គ**
បុត្តោ ដូច្នោះ ។

បទថា **កស្សប្បវាទិកោ** បានដល់ កថាមគ្គ លោកពោល **កស្ស**
ឈ្មោះថា ជាអ្នកឆ្លើយតប ព្រោះអត្ថថា និយាយ គឺ ពោលតបកស្សៈនោះ ។
បទថា **បណ្ឌិតវាទោ** បានដល់ និយាយលើកខ្លួនថា ជាបណ្ឌិត ។ បទថា
សាធុ សម្មតោ ពហុជនស្ស សេចក្តីថា រមែងអាងវត្ថុណាៗ មកដោយនក្ខត្ត-
វារៈ ។ ដោយច្រើនវត្ថុនោះៗ រមែងយ៉ាងនោះ ព្រោះដូច្នោះ ជនជាច្រើន
រមែងថា ជាមេលទ្ធិល្អ ចម្រើន ។ បទថា **វាទេន វាទំ សមារទ្ធោ** បាន ដល់
លើកសេចក្តីខុសឡើងដោយកថាមគ្គ ។ បទថា **អាយស្វា អស្សជី** បានដល់
ព្រះអស្សជីត្រូវជាអាចារ្យរបស់ព្រះសារីបុត្តត្រូវ ។

បទថា **ជន្ស្សវិហារំ អនុចន្តមមាទោ** សេចក្តីថា ចង្រ្រមអំពីព្រះតំណាក់
របស់ស្តេចលិច្ឆរីនោះៗ ដើម្បីទៅកាន់ព្រះតំណាក់នោះៗ ។ បទថា **យេនា-**

យស្មា អស្សជិតេនុបសន្តិមិ សេចក្តីថា សួរថា ចូលទៅរកព្រោះហេតុអ្វី ។
ឆ្លើយថា ដើម្បីដឹងលទ្ធិ ។

បានឮថា សច្ចកនិគ្រន្តមានគំនិតយ៉ាងនេះថា យើងត្រាច់ដើរដោយ
គិតថា យើងនឹងលើកវាទះចំពោះព្រះសមណគោតម មិនលើកឡើងថា យើង
មិនដឹងលទ្ធិរបស់ព្រះសមណគោតម ក៏អ្នកដែលដឹងលទ្ធិរបស់អ្នកដទៃ លើក
វាទះឡើង ជាការសម្គាល់ថា លើកឡើងល្អហើយ ចំណែកព្រះអស្សជិត្តនេះ
ប្រាកដជាសាវករបស់ព្រះសមណគោតម លោកជាអ្នកឆ្លាតក្នុងលទ្ធិរបស់សាស្តា
របស់ខ្លួន យើងសួរលទ្ធិនោះហើយ ញ៉ាំងពាក្យឲ្យតាំងនៅ នឹងលើកវាទះចំពោះ
ព្រះសមណគោតម ដូច្នោះ ព្រោះដូច្នោះ ទើបចូលទៅរក ។ បទថា វិនេតិ
សេចក្តីថា សច្ចកនិគ្រន្តសួរថា ព្រះសមណគោតម ណែនាំយ៉ាងណា ឲ្យសិក្សា
យ៉ាងណា ដូច្នោះ ។

ក៏ព្រោះកាលព្រះថេរៈពោលថា ជាទុក្ខ រមែងជាឱកាសនៃការជំទាស់ ក៏
មគ្គផល មកហើយដោយបរិយាយថា ជាទុក្ខ កាលព្រះថេរៈពោលថា ទុក្ខ
ដូច្នោះ សច្ចកនិគ្រន្តនេះ គប្បីសួរព្រះថេរៈថា អស្សជីដ៏ចម្រើន លោកបួស
ដើម្បីអ្វី តពីនោះ ព្រះថេរៈឆ្លើយថា ដើម្បីមគ្គផល គប្បីលើកសេចក្តីខុស
ឡើងថា អស្សជីនេះ មិនមែនពាក្យទូន្មានរបស់លោកនោះ សេចក្តីអាយាត

យ៉ាងខ្លាំង សេចក្តីណែនតាន់តាប់ក្នុងនរកនោះ មិនមានដើម្បីសេចក្តីសុខរបស់
លោក លោកនឹងមករំកើបត្រាច់ធ្វើទុក្ខឲ្យវិនាស ឲ្យថយចុះ ដូច្នោះ មិនគួរ
ធ្វើបរិយាយកថាដល់អ្នកដែលជាអ្នកឆ្លើយតប គិតថា គេនឹងតាំងនៅមិនបាន
យ៉ាងណា យើងនឹងពោលកថាដោយត្រង់ដល់គេ ដូច្នោះ ទើបលើកព្រះតម្រាស់
នេះថា រូបំ ភិក្ខុវេ អនិច្ចំ ជាដើម ដោយអំណាចអនិច្ចំ អនត្តា ។ បទថា
ទុស្សតំ គឺ មិនគួរស្តាប់ ។

[៣៤] បទថា សណ្ឋាគារេ បានដល់ សាលា គឺ អាគារទីប្រជុំបង្រៀន
អត្តដល់រាជត្រកូល ។ បទថា យេន តេ លិច្ឆវី តេនុបសន្តមិ សេចក្តីថា បាន
ឮថា សច្ចកនិគ្រន្តនោះ បានមានគំនិតយ៉ាងនេះថា យើងមិនលើកវាទះចំពោះ
ព្រះសមណគោតម ព្រោះមិនដឹងលទ្ធិក្នុងកាលមុន តែឥឡូវនេះ យើងដឹងលទ្ធិ
ដែលព្រះមហាសាវករបស់សមណគោតមនោះ ពោលហើយ ក៏ឯលិច្ឆវី ៥០០
ទាំងនេះ ជាសិស្សយើង មកប្រជុំគ្នាហើយ យើងនឹងទៅព្រមនឹងលិច្ឆវីទាំង
នោះ ហើយទើបលើកវាទះឡើងចំពោះព្រះសមណគោតម ដូច្នោះ ព្រោះដូច្នោះ
ទើបចូលទៅរក ។ បទថា ញាតញ្ញតរេន សេចក្តីថា បណ្តាព្រះបញ្ចវគ្គិយត្ថេរ
អ្នកមានឈ្មោះបោះសំឡេងទាំងនោះ អន្តណាមួយ ។ បទថា បតិជ្ជិតំ សេចក្តី
ថា ព្រះអស្សជិត្តរនោះ តាំងនៅយ៉ាងណា ព្រះសមណគោតមនឹងតាំងនៅ

ដូច្នោះ កាលបើដូច្នោះ គេនឹងពោលប្រការដទៃទៀត ។ ឥឡូវនេះ កាលនឹង
 បែរក្រោយត្រឡប់ ទើបទូលថា យើងនឹងធ្វើអ្វីក៏បាន ក្នុងទីនោះ ។ បទថា **អាក-
 ខ្សយ្យ** បានដល់ គប្បីទាញឲ្យបែរមុខមករកខ្លួន ។ បទថា **បរិកខ្សយ្យ**
 សេចក្តីថា គប្បីទាញមកឲ្យមើលខាងមុខ ។ បទថា **សម្បរិកខ្សយ្យ** សេចក្តីថា
 ទាញទៅមក ។ បទថា **សោណ្ឌិធុត្តា** ប្រែថា អ្នកលេងសុរា ។ បទថា **ថាលំ
 កណ្ត គហេត្វា** សេចក្តីថា អ្នកប្រាថ្នានឹងលាងខ្លះ សម្រាប់បិតស្រា ចាប់ត្រង់
 ត្រចៀកទាំង ២ ហើយរលាស់កាកចោល ។ បទថា **ឱតុនេយ្យ** បានដល់ ផ្តាប់
 មុខ ។ បទថា **និទ្ធមេយ្យ** បានដល់ ផ្តារមុខឡើង ។ បទថា **និប្បារេយ្យ**
 បានដល់ គប្បីប៉ះទង្គិចរឿយៗ មនុស្សនាំយកសំបកឆ្នែចងជាបាច់ៗ ត្រាំទឹក
 ដើម្បីធ្វើសំពត់ឆ្នែ ។ ក្នុងបទថា **សាណាធាវិកំ នាម** នេះ ក្នុងថ្ងៃទី ៣ សំបក
 ឆ្នែទាំងនោះ ជាប់សេសសើមជាកល្ល ។ តមកពួកមនុស្សនាំយកទឹកក្រូច បបរ
 និងសុរាជាដើមទៅទីនោះ កាន់យកបាច់ឆ្នែទៅដំលើបន្ទះក្តា ៣ ដង ខាងស្តាំ
 ខាងឆ្វេង ឬខាងមុខ គឺ លើបន្ទះក្តាខាងស្តាំម្តង ខាងឆ្វេងម្តង ខាងមុខម្តង ស៊ី
 បណ្តើរ ផឹកបណ្តើរ ទំពារស៊ីបណ្តើរ ទឹកក្រូច បបរ និងសុរាជាដើម នាំគ្នា
 លៀងសុរាជាដើម ជាកំឡាធំ ដំរីរបស់ព្រះរាជាឃើញកំឡានោះហើយ ចុះទឹក
 ជ្រៅ យកប្រមោយប៉ុតទឹក ហើយសាចលេងលើក្បាលម្តង លើខ្នងម្តង ត្រង់

ពណ៌ខាងទាំងពីរម្តង លើចន្លោះខ្នងម្តង ព្រោះអាស្រ័យហេតុនោះ ការលេង
កីឡានោះ ហៅឈ្មោះថា លេងបោកប្លែង សច្ចកនិគ្រន្ធសំដៅយកការលេងនោះ
ទើបពោលថា លេងកីឡាបោកប្លែង ។

ក្នុងបទថា កី សោ ភវមាណោ សច្ចកោ និគ្រន្ធបុត្តោ យោ ភគវតោ
វាទំ អារោហេស្សតិ នេះ មានអធិប្បាយថា សច្ចកនិគ្រន្ធបុត្រនឹងតទល់វាទៈ
នឹងព្រះមានព្រះភាគ សច្ចកនិគ្រន្ធនោះជាអ្វី ជាយក្ខ ឬជាព្រះឥន្ទ្រ ឬជាព្រះ
ព្រហ្មដែលនឹងតទល់វាទៈនឹងព្រះមានព្រះភាគ ចំណែកមនុស្សតាមប្រក្រតីមិន
អាចដើម្បីនឹងតទល់វាទៈនឹងព្រះមានព្រះភាគបាន ដូច្នោះ ។

[៣៥] បទថា តេន ខោ បន សមយេន សេចក្តីថា ក្នុងសម័យដែល
សច្ចកៈចូលទៅកាន់អារាម ។ សួរថា ចូលទៅក្នុងសម័យណា ? ឆ្លើយថា
ក្នុងសម័យថ្ងៃត្រង់ ។ សួរថា ព្រោះហេតុអ្វី ? ភិក្ខុទាំងឡាយទើបចង្រ្កមនៅ
ក្នុងសម័យនោះ ។ ឆ្លើយថា ដើម្បីបន្ទាបនឹងបីនិមិទ្ធិៈមានកោជនដែលប្រណីត
ជាបច្ច័យ ។ ម្យ៉ាងទៀត ភិក្ខុទាំងនោះ ប្រកបសេចក្តីព្យាយាមក្នុងវេលាថ្ងៃ ។
កាលភិក្ខុនោះចង្រ្កម ងូតទឹកខាងក្រោយអាហារ ឲ្យរាងកាយបានទទួលសេចក្តី
សប្បាយហើយ អង្គុយបំពេញសមណធម៌ ចិត្តក៏មានអារម្មណ៍តែមួយ ។ បទ
ថា យេន តេ ភិក្ខុ សេចក្តីថា បានឮថា សច្ចកនិគ្រន្ធបុត្រនោះគិតថា ព្រះ-

សមណគោតមនៅទីណា ទើបដើរទៅជុំវិញគិតថានឹងសួរ ហើយចូលទៅ កាល
សម្លឹងមើលឃើញពួកភិក្ខុដែលកាន់សំពត់បង្កកូលជាវត្ថុ ចង្រ្កមនៅលើទីចង្រ្កម
ធំ ដូចជីវិត្រៃ ទើបបានទៅកាន់សម្លាក់របស់ភិក្ខុទាំងនោះ ។ ពាក្យមានជាដើមថា
យេន តេ ភិក្ខុ សច្ចកនិគ្ខបុត្រ ពោលសំដៅយកភិក្ខុនោះ ។ បទថា កហំ
នុខោ កោ សេចក្តីថា ព្រះគោតមដ៏ចម្រើននោះ នៅក្នុងអាវាស ក្នុងល្អាង
ឬមណ្ឌបណា ។ បទថា ឯស អគ្គិវេស្សន ភគវា សេចក្តីថា បានឮថា ក្នុង
កាលនោះក្នុងវេលាជិតភ្លឺ ព្រះមានព្រះភាគ ទ្រង់ចូលមហាករុណាសមាបត្តិ
ទ្រង់ផ្សាយសំណាញ់ គឺ ព្រះសព្វញ្ញតញ្ញាណទៅក្នុងមុនចក្រវាឡ កាលទ្រង់
ត្រួតមើលសត្វដែលគួរណែនាំឲ្យត្រាស់ដឹង ទ្រង់ឃើញថា ស្មែកនេះ សច្ចក-
និគ្ខបុត្រនាំស្តេចលិច្ឆវីជាបរិស័ទ្ធចំនួនច្រើន នឹងមកតទល់វាទះជាមួយតថាគត
ដូច្នោះ ។ ដូច្នោះ ទ្រង់ជម្រះព្រះវរកាយពីព្រឹកព្រលឹម មានភិក្ខុសង្ឃជាបរិវារ
ស្តេចត្រាប់បិណ្ឌបាតក្នុងក្រុងវេសាលី ស្តេចត្រឡប់ពីបិណ្ឌបាត ទ្រង់ត្រិះរិះថា
តថាគតនឹងអង្គុយក្នុងទីសប្បាយ ដើម្បីនឹងប្រថាប់ អង្គុយក្នុងបរិស័ទ្ធចំនួនច្រើន
ទើបស្តេចមិនចូលទៅក្នុងព្រះគន្ធកុដិ ប្រថាប់អង្គុយសម្រាកកណ្តាលថ្ងៃ ត្រង់
គល់ដើមឈើមួយកន្លែងក្នុងព្រៃមហាវន ។ ភិក្ខុទាំងនោះមកសម្តែងវត្ថុចំពោះ
ព្រះមានព្រះភាគ ត្រូវសច្ចនិគ្ខន្ធសួរ កាលនឹងសម្តែង ព្រះមានព្រះភាគប្រថាប់

អង្គុយហើយក្នុងទីឆ្ងាយ ទើបពោលថា **អគ្គិវេស្សនៈ** នុ៎ះ ព្រះមានព្រះភាគ
ដូច្នោះ ។ បទថា **មហតិយា លិច្ឆវិបរិសាយ សទ្ធិ** មានអធិប្បាយថា ស្តេច
លិច្ឆវិប្រមាណ ៥០០ ហែហមខាងក្រោយ ។ ស្តេចលិច្ឆវិទាំងនោះ ជាកូន
សិស្សរបស់សច្ចកៈនោះ ។ ចំណែកសច្ចកៈ ខាងក្នុងក្រុងវេសាលី នាំស្តេច
លិច្ឆវិប្រមាណ ៥០០ ស្តាប់ហើយថា អ្នកត្រូវការនឹងតទល់វាទះចូលទៅគាល់
ព្រះមានព្រះភាគ ដូច្នោះ ដោយច្រើន ពួកមនុស្សនាំគ្នាចេញទៅដោយគិតថា
យើងនឹងស្តាប់ការសន្ទនារបស់បណ្ឌិត ២ នាក់ ។ បរិស័ទមានចំនួនច្រើនយ៉ាង
នេះ កំណត់រាប់មិនបានឡើយ ។ ពាក្យនោះ សច្ចកៈពោលហើយ សំដៅដល់
បរិស័ទនុ៎ះ ។ បទថា **អញ្ញាលី បណាមេត្វា** សេចក្តីថា ជនទាំងនោះមាន ២
ចំណែកពួកគេគិតយ៉ាងនេះថា បើពួកមិច្ឆាទិដ្ឋិជំទាស់នឹងយើងថា លោកសំពះ
ព្រះសមណគោតមធ្វើអ្វី ពួកយើងនឹងប្រាប់ដល់គេទាំងនោះថា សំពះអ្វី ត្រឹម
តែលើកដៃប្រណមប៉ុណ្ណោះ បើពួកជាសម្មាទិដ្ឋិជំទាស់នឹងយើងថា ហេតុអ្វី
លោកមិនថ្វាយបង្គំព្រះមានព្រះភាគហ្ន៎ ពួកយើងនឹងប្រាប់ថា ហេតុអ្វី ការ
ថ្វាយបង្គំនឹងចាំបាច់ត្រូវយកសិរសៈទល់ដែនដី ត្រឹមតែអញ្ញាលីកម្ម ក៏ជាការ
ថ្វាយបង្គំមិនមែនឬ ។ បទថា **នាមគោត្តំ** សេចក្តីថា ពួកខ្លះទូលថា ព្រះ-
គោតមដ៏ចម្រើន ខ្ញុំព្រះអង្គឈ្មោះទត្តៈ ឈ្មោះមិត្តៈ ជាបុត្ររបស់អ្នកឯណោះ

មកក្នុងទីនេះហើយ ឈ្មោះថា ប្រកាសឈ្មោះ ។ ពួកខ្លះទូលថា ព្រះគោតម
ដ៏ចម្រើន ខ្ញុំព្រះអង្គឈ្មោះថា វាសិដ្ឋៈ , ឈ្មោះថា កច្ចាយនៈ មកក្នុងទីនេះ
ហើយ ឈ្មោះថា ប្រកាសគោត្រ ។ បានឮថា ជនក្រីក្រទាំងនោះ បានប្រកាស
ធ្វើយ៉ាងនោះ ដោយគិតថា យើងជាបុត្ររបស់ត្រកូលចាស់ នឹងប្រាកដឈ្មោះ
នឹងគោត្រ ក្នុងកណ្តាលបរិស័ទ ។ ចំណែកពួកណាអង្គុយស្ងៀម ពួកទាំងនោះ
ជាមនុស្សសាហាវ និងអន្ទពាល ។ បណ្តាជនទាំងនោះ មនុស្សសាហាវគិតថា
មនុស្សអ្នកធ្វើការសន្តោសមួយម៉ាត់ ពីរម៉ាត់ ជាអ្នកជិតជិតគ្នា កាលសេចក្តី
ជិតស្និទ្ធមានដូច្នោះ នឹងមិនថ្វាយកិក្ខាមួយ ឬពីរវែក មិនគួរ ដើម្បីនឹងឲ្យខ្លួន
ផុតពីសេចក្តីជិតស្និទ្ធនោះ ទើបនាំគ្នាអង្គុយស្ងៀម ។ ពួកអន្ទពាល ជាអ្នក
អង្គុយស្ងៀមក្នុងទីកន្លែងណាមួយ ព្រោះមិនដឹង ដូចដុំដីដែលត្រូវបោះទៅខាង
ក្រោម ។

[៣៦] បទថា កិញ្ចិទៅ ទេសំ សេចក្តីថា ឱកាសណាមួយ ហេតុណា
មួយ ។ គ្រានោះ ព្រះមានព្រះភាគទ្រង់ឲ្យសច្ចកនិគ្រន្តនោះ កើតសេចក្តីឧស្សាហ៍
ក្នុងការសួរបញ្ជា ទើបត្រាស់ថា អគ្គិវេស្សនៈ អ្នកប្រាថ្នានឹងសួរបញ្ជាណា
ក៏សួរចុះ ។ បទនោះ មានដើម្បីសេចក្តីថា បើអ្នកប្រាថ្នានឹងសួរក៏សួរ ក្នុង
ការឆ្លើយបញ្ជាមិនជាការធ្ងន់សម្រាប់តថាគត ។ ម្យ៉ាងទៀត អ្នកប្រាថ្នាវត្ថុ

-៨៣- បបព្វាសូទនី អដ្ឋកថា មជ្ឈិមនិកាយ មហាយមកវគ្គ

ណា ក៏ចូរសួរ តថាគតនឹងឆ្លើយវត្ថុទាំងអស់នោះដល់អ្នក ព្រោះដូច្នោះ ព្រះ
សមណគោតមបវារណាហើយ បវារណាព្រះសព្វញ្ញតញ្ញាណ ដែលមិនទូទៅ
ដល់ព្រះបច្ចេកពុទ្ធ អគ្គសាវក និងព្រះមហាសាវក ។ ក៏លោកទាំងនោះ មិន
ពោលថា បើលោកប្រាថ្នានឹងពោលថា ពួកយើងស្តាប់ហើយនឹងជ្រាប ដូច្នោះ ។
ចំណែកព្រះពុទ្ធទាំងឡាយ រមែងបវារណា បវារណាសព្វញ្ញតញ្ញាណដល់យក្ខ
មនុស្សជាធំ ទៅ សមណព្រាហ្មណ៍ និងបរិព្វាជកប៉ុណ្ណោះថា ម្ចាស់អ្នកមាន
អាយុ បើអ្នកប្រាថ្នា ក៏ចូរសួរចុះ ឬថា ម្ចាស់មហារាជ បើព្រះអង្គមានព្រះ
រាជប្រាថ្នា ក៏ចូរសួរ ឬថា ម្ចាស់ស្តេចវាសវៈ លោកទាក់ចិត្តបញ្ហាយ៉ាងណា
មួយ ចូរសួរតថាគតចុះ តថាគតនឹងឆ្លើយបញ្ហានោះៗ ឲ្យដល់ទីបំផុតដល់លោក
ឬថា ម្ចាស់ភិក្ខុ បើយ៉ាងនោះ អ្នកអង្គុយលើអាសនៈរបស់ខ្លួនហើយ បើប្រាថ្នា
ក៏ចូរសួរចុះ ឬពួកអ្នកនៅមានចិត្តសង្ស័យយ៉ាងណាមួយ នឹងជាសេចក្តីសង្ស័យ
របស់ព្រាហ្មណ៍ពារី និងរបស់អ្នក ឬរបស់ពួកជន តថាគតឲ្យឱ្យកាសហើយ
ចូរសួរចុះ ឬថា ម្ចាស់សភិយៈ អ្នកនៅទាក់ចិត្តបញ្ហាណាមួយ ចូរសួរតថាគត
តថាគតនឹងឆ្លើយបញ្ហានោះៗ ឲ្យដល់ទីបំផុតដល់អ្នក សេចក្តីនោះមិនអស្ចារ្យ
ព្រះមានព្រះភាគ ទ្រង់សម្រេចពុទ្ធក្នុងមិយ៉ាងណា ទ្រង់បវារណាពុទ្ធក្នុងនោះ
យ៉ាងនេះ អ្នកដែលតាំងនៅក្នុងប្រទេសញ្ញាណ ក្នុងក្រុមព្រះពោធិសត្វ អ្នកដែល

ឥសីទាំងឡាយអាកធនាហើយ ដើម្បីប្រយោជន៍ដល់ស្តេចសក្កុះជា ដើមយ៉ាង
នេះថា

កោណ្ឌញ្ញៈ អ្នកចូរឆ្លើយបញ្ហាទាំងឡាយ ពួកឥសីអ្នកមាន
សេចក្តីដឹងល្អ រមែងសូមអង្វរអ្នកកោណ្ឌញ្ញៈ ធម៌ក្នុងពួក
មនុស្សនេះ រមែងដល់សេចក្តីចម្រើន នោះជាការ ។

ត្រាច់ទៅ ៣ ដង ក្នុងវេលាជាសរកន្តតាបស ក្នុងសម្បវជាតក និងក្នុង
ជម្ងឺបយ៉ាងនេះថា

លោកដ៏ចម្រើនទាំងឡាយ បានឱកាសហើយ ចូរសួររបញ្ហា
យ៉ាងណាមួយ ទាំងតាំងចិត្តទុក ក៏យើងដឹងលោកនេះ លោក
ខានមុខដោយខ្លួនឯង នឹងឆ្លើយបញ្ហាឲ្យដល់ទីបំផុតដល់ពួក
លោក ដូច្នោះ ។

មិនឃើញអ្នកធ្វើទីបំផុតនៃបញ្ហាទាំងឡាយ ត្រូវសុចរិតព្រាហ្មណ៍សួរ
បញ្ហា កាលឱកាសដែលព្រះអង្គធ្វើហើយក្នុងព្រះជន្ម ៧ វស្សាដោយកំណើត
ទ្រង់លេងធូលីត្រង់ថ្នល់ ទ្រង់អង្គុយចម្រើនសមាធិចន្លោះផ្នូវ ទ្រង់បវារណា
បវារណាព្រះសព្វញ្ញតញ្ញាណថា

អញ្ជើញចុះ យើងនឹងប្រាប់បញ្ហាដល់លោក នូវកាតដែលជា

អ្នកឆ្ងាត ម្យ៉ាងទៀត ព្រះរាជាទ្រង់ជ្រាបប្រការនោះ ប្រសិន

បើទ្រង់នឹងធ្វើ ឬទ្រង់មិនធ្វើ ដូច្នោះ ។

កាលបរិច្ឆេទព្រះសព្វញ្ញតញ្ញាណ ដែលព្រះមានព្រះភាគទ្រង់បរិ-
រណយ៉ាងនេះ សច្ចកនិគ្រន្ត មានចិត្តរីករាយ កាលនឹងទូលសួររូបញ្ជា ទើប
បានពោលពាក្យជាដើមថា **កបំ បន កោ គោតម ដូច្នោះ ។**

ព្រះមានព្រះភាគ ត្រាស់ដល់សច្ចកនិគ្រន្តនោះថា អ្នកដ៏ចម្រើន អ្នក
ឃើញសាវកពោលពាក្យដទៃ ព្រះសាស្តាត្រាស់ពាក្យដទៃ តថាគតពោលហើយ
មិនមែនឬថា សាវករបស់ព្រះសមណគោតមតាំងនៅហើយយ៉ាងណា ព្រះសមណ-
គោតមនឹងតាំងនៅដូច្នោះ តថាគតក៏លើកវាទៈយ៉ាងនោះ កាលនឹងត្រាស់ដោយ
ការកំណត់ ដែលព្រះអស្សជិត្តពោលហើយក្នុងកាលមុនថា ឱកាសនៃពាក្យ
របស់និគ្រន្ត ចូរកុំមានយ៉ាងនេះថា ក៏និគ្រន្តនេះ រមែងពោលពាក្យដទៃ យើង
អាចនឹងធ្វើអ្វីក៏បានក្នុងទីនោះបាន ទើបត្រាស់ពាក្យជាដើមថា **ឯវំ ខោ អហំ**
អគ្គិវេស្សន ដូច្នោះ ។ បទថា **ឧបមា មំ កោ គោតម បដិភាតិ សច្ចកនិគ្រន្ត**
ពោលថា ព្រះគោតមដ៏ចម្រើន ឧបមាប្រការមួយ រមែងប្រាកដដល់ខ្ញុំព្រះអង្គ
ខ្ញុំព្រះអង្គនឹងនាំឧបមានោះមក ។ បទថា **បដិភាតុ តំ អគ្គិវេស្សន** ព្រះមាន-
ព្រះភាគបានត្រាស់ថា អគ្គិវេស្សនៈ ឧបមាចូរប្រាកដដល់អ្នក គឺថា សច្ចក-

និគ្រន្ធពិតជិតហើយ ចូរនាំឧបមានោះមក ។ បទថា ពលករណីយា សេចក្តីថា
ការងារមានកសិកម្ម និងពាណិជ្ជកម្ម ត្រូវធ្វើដោយកម្លាំងដៃ ។ បទថា រូប-
ត្តាយំ បុរិសបុគ្គលោ សេចក្តីថា ឈ្មោះថា រូបត្តា ព្រោះអត្ថថា គេមានរូប
ជាខ្លួន លោកសម្តែងបុគ្គលដែលប្រកាន់ថា រូបជាខ្លួន ។ បទថា រូបេ បតិ-
ដ្ឋាយ សេចក្តីថា តាំងនៅក្នុងរូបដែលប្រកាន់ថា ខ្លួននៅក្នុងរូបនោះ ។

បទថា បុញ្ញំ វា អបុញ្ញំ វា បសវតិ គឺ រមែងបានកុសល ឬអកុសល
សូម្បីបទមានវេទនាជាខ្លួនជាដើម ក៏មានន័យនេះឯង ។

បទនេះ លោកសម្តែងទុកយ៉ាងណា ? លោកនាំឧបមាព្រមទាំងហេតុ
ដែលគួរស្តាប់ថា បញ្ចក្ខន្ធទាំងនេះ ជាទីនៅអាស្រ័យ ដូចផែនដីជាទីនៅអាស្រ័យ
របស់ពួកសត្វទាំងនេះ សត្វទាំងនោះតាំងនៅក្នុងបញ្ចក្ខន្ធទាំងនេះ រមែងរូបរួម
យកកុសលកម្ម និងអកុសលកម្មទុក លោកកាលបដិសេធខ្លួនដែលមានសភាព
បែបនេះ សម្តែងថា បញ្ចក្ខន្ធមិនមែនខ្លួន ដូច្នោះ ។ ក៏ឧបមាដែលនិគ្រន្ធនាំមក
ប្រៀបធៀបពិតប្រាកដហើយ មិនមានអ្នកដទៃក្រៅពីព្រះសព្វញ្ញពុទ្ធ ដែលឈ្មោះ
ថា អាចកាត់ពាក្យរបស់និគ្រន្ធនោះ ហើយឲ្យទោសក្នុងវាទេបាន ពិតហើយ
បុគ្គលមាន ២ ចំពួក គឺ ពុទ្ធរវេនេយ្យ ១ សាវករវេនេយ្យ ១ ។ ក្នុងសាវក-
រវេនេយ្យ ព្រះសាវកណែនាំខ្លះ ព្រះពុទ្ធរៀនណែនាំខ្លះ ចំណែកក្នុងពុទ្ធរវេនេយ្យ

ព្រះសាវកមិនអាចណែនាំ ព្រះពុទ្ធប៉ុណ្ណោះទ្រង់ណែនាំបាន និគ្រន្តម្នាក់នេះ ជា
ពុទ្ធរវេនេយ្យ ព្រោះដូច្នោះ មិនមានអ្នកដទៃដែលឈ្មោះថា អាចកាត់ពាក្យរបស់
និគ្រន្តនោះ ហើយឲ្យទោសក្នុងវាទៈបាន ព្រោះហេតុនោះ ព្រះមានព្រះភាគ
កាលទ្រង់សម្តែងទោសក្នុងវាទៈរបស់សច្ចកនិគ្រន្តនោះដោយព្រះអង្គឯង ទើប
ត្រាស់ថា **ននុ ត្ថំ អគ្គិវេស្សន** ដូច្នោះ ។

លំដាប់នោះ និគ្រន្តគិតថា ព្រះសមណគោតម ទ្រង់ញាំញីវាទៈរបស់
យើងក្រែលែងណាស់ បើទោសយ៉ាងណាមួយនឹងមានក្នុងខាងលើ ព្រះអង្គ
នឹងគ្របសង្កត់តែយើងម្នាក់ ឈ្លើយចុះ យើងនឹងបោះវាទៈនេះទៅលើសីរសៈ
មហាជន ព្រោះដូច្នោះ ទើបពោលថា ព្រះគោតមដ៏ចម្រើន ខ្ញុំពោលហើយ
យ៉ាងនេះថា រូបជាខ្លួនរបស់យើង ។ បេ ។ វិញ្ញាណជាខ្លួនរបស់យើង ប្រជុំជន
ជាច្រើនក៏ពោលយ៉ាងនោះ ។

ចំណែកព្រះមានព្រះភាគ ទ្រង់មានវាទៈល្អជាងនិគ្រន្ត ដោយគុណទាំង
រយ ទាំងពាន់ ទាំងសែន ព្រោះដូច្នោះ ទើបទ្រង់ត្រិះរិះថា និគ្រន្តចង់ឲ្យខ្លួនរួច
ផុត ទើបបោះវាទៈទៅលើសីរសៈមហាជន តថាគតនឹងមិនឲ្យគេរួចខ្លួនទៅបាន
តថាគតនឹងដោះវាទៈចេញពីមហាជន ហើយគ្របសង្កត់តែគេម្នាក់ លំដាប់នោះ
ទើបត្រាស់ចំពោះនិគ្រន្តថា **កី ហិ តេ អគ្គិវេស្សន** ដូច្នោះជាដើម ។ បទនោះ

មានអធិប្បាយថា ប្រជុំជននេះ មិនមកតទល់វាទេនឹងតថាគត អ្នកប៉ុណ្ណោះ
ខ្វល់ខ្វាយពេញទាំងក្រុងវេសាលី មកតទល់វាទេនឹងតថាគត ព្រោះដូច្នោះ អ្នក
ចូរប្រកាសវាទេរបស់ខ្លួនឲ្យគ្រប់គ្នាដឹង អ្នកបោះអ្វីទៅលើសីរសៈមហាជន ។
និគ្រន្តនោះ កាលទទួលសេចក្តីពិត ទើបក្រាបទូលថា ព្រះគោតមដ៏ចម្រើន
ខ្ញុំព្រះអង្គពោលយ៉ាងនោះពិត ដូច្នោះជាដើម ។

[៣៧] ព្រះមានព្រះភាគ ទ្រង់ញាំញីនូវវាទេរបស់និគ្រន្ត ទ្រង់ប្រារព្ធ
ពាក្យសួរថា **តេនហិ អគ្គិវេស្សន** ដោយប្រការដូច្នោះឯង ។

បណ្តាបទទាំងនោះ បទថា **តេនហិ** ជានិបាត ចុះក្នុងអត្ថថា ហេតុ
ព្រោះអ្នករមែងយល់បញ្ចក្ខន្ធ ថាជាខ្លួន ដូច្នោះ ។ បទថា **សកស្សី វិជិតេ** គឺ
ក្នុងព្រំដែនរបស់ព្រះអង្គ ។ បទថា **យាត្តតាយំ វា យាតេតុំ** បានដល់ ដើម្បី
ឲ្យសម្លាប់អ្នកដែលគួរសម្លាប់ គឺ អ្នកសមគួរត្រូវសម្លាប់ ។

បទថា **ជាបេតាយំ វា ជាបេតុំ** សេចក្តីថា ដើម្បីរឹបក្នុងទីគួររឹប គឺ
អ្នកដែលគួរត្រូវរឹបយក បានដល់ ដើម្បីឲ្យវិនាសទ្រព្យ ។

បទថា **បព្វាជេតាយំ វា បព្វាជេតុំ** សេចក្តីថា ដើម្បីនិរទេស គឺ
នាំអ្នកដែលគួរនិរទេសចេញទៅអំពីព្រំដែនរបស់ព្រះអង្គ ។ បទថា **វត្តិតុព្វា
អរហតិ** លោកសម្តែងថា រមែងប្រព្រឹត្តទៅ គឺ គួរដើម្បីប្រព្រឹត្តទៅ និគ្រន្ត

សម្តែងហេតុដែលនាំមក ដើម្បីទម្លាយវាទះរបស់ខ្លួនឯងឲ្យពិសេស ដូចអ្នក
ធ្វើអាវុធឲ្យមុតដើម្បីសម្លាប់មនុស្សដូចជាជនពាល ។ បទថា ឯវំ មេ រូបំ
ហោតុ សេចក្តីថា សូមរូបរបស់យើងចូរមានយ៉ាងនេះ គឺ មានរូបគួរជ្រះថ្លា
មានរូបស្អាត ឃើញក៏ពេញចិត្ត ដូចសសរខ្លឺនមាស ដែលប្រដាប់ហើយ
តាក់តែងហើយ និងសំពត់វិចិត្រ ដែលចាត់ចែងទុកយ៉ាងល្អ ។ បទថា ឯវំ
មេ រូបំ មា អហោសិ សេចក្តីថា សូមរូបរបស់យើងចូរកុំមានយ៉ាងនេះ គឺ
ពណ៌សម្បុរអាក្រក់ ទ្រង់ទ្រាយមិនល្អ ស្បែកជ្រួញ សក់ស្កូវ ខ្លួនរឹងគគ្រឹម ។
បទថា តុណ្ហិ អហោសិ សេចក្តីថា និគ្រន្ធដឹងសេចក្តីដែលខ្លួនភ្នាក់ក្នុងវាទះ
នេះ ទើបគិតថា ព្រះសមណគោតមនាំហេតុមកដើម្បីត្រូវការទម្លាយវាទះរបស់
យើង យើងសម្តែងហេតុនោះភ្នាក់ទៅព្រោះល្ងង់ បើនឹងនិយាយថា ប្រព្រឹត្តទៅ
ដូច្នោះ គ្រានេះយើងវិនាសហើយ អគ្គិវេស្សនៈលោកបានក្រោកឡើងពោលនឹង
ស្តេចទាំងនេះថា អំណាច រមែងប្រព្រឹត្តទៅក្នុងរូបរបស់យើង បើអំណាចប្រព្រឹត្ត
ទៅក្នុងរូបរបស់លោក ព្រោះហេតុអ្វី លោកទើបមិនរុងរឿង ដូចស្តេចលិច្ឆរី
ទាំងនេះ មានរូបស្អាត គួរជ្រះថ្លា រមែងរុងរឿងដោយអត្តភាពដូចទេវតាជាន់
តាវត្តិវិញ បើយើងនឹងពោលថា ប្រព្រឹត្តទៅមិនបាន ព្រះសមណគោតមស្តេច
ក្រោកឡើងលើកវាទះថា អគ្គិវេស្សនៈ ក្នុងកាលមុនអ្នកពោលថា អំណាច

ប្រព្រឹត្តទៅក្នុងរូបរបស់ខ្លួន មកថ្ងៃនេះក៏បែរជាជំទាស់វិញ កាលគេពោលថា
ប្រព្រឹត្តទៅក៏មានទោសម្យ៉ាង ពោលប្រព្រឹត្តទៅមិនបាន ក៏មានទោសម្យ៉ាង
ដោយប្រការដូច្នោះ ក៏អង្គុយនៅស្ងៀម ដូច្នោះឯង ។ ព្រះមានព្រះភាគ ត្រាស់
សួរជាលើកទីពីរ សច្ចកនិគ្រន្តក៏អង្គុយនៅស្ងៀម ទាំងពីរលើក ។ ក៏សិរសៈ
របស់អ្នកមិនឆ្លើយ កាលបញ្ជាដែលព្រះមានព្រះភាគត្រាស់សួរហើយដល់បីដង
រមែងបែកជា ៧ ចំណែក ។ ក៏ធម្មតាថា ព្រះពុទ្ធទាំងឡាយ មានសេចក្តី
ករុណាជាកម្លាំងក្នុងពួកសត្វ ព្រោះបំពេញព្រះបារមីរហូតអស់ ៤ អសន្ធិយ្យ
ក្រែលែងដោយសែនកប្ប ដើម្បីប្រយោជន៍ដល់ពួកសត្វទាំងនោះ ដូច្នោះ ត្រាស់
សួរដរាបដល់ពីរដងហើយ ទើបបានត្រាស់ពាក្យជាដើមថា គ្រានោះឯង ព្រះ
មានព្រះភាគបានត្រាស់ព្រះតម្រាស់នេះ ចំពោះសច្ចកនិគ្រន្តបុត្រថា ថ្ងៃនេះអ្នក
ចូរឆ្លើយប្រាប់ ដូច្នោះជាដើម ។

ក្នុងបទនោះ បទថា **សហធម្មិកំ** គឺ មានហេតុ មានផល ។ ឈ្មោះថា
វជិរុបាណី ព្រោះអត្ថថា មានវជិរក្នុងបាតដៃ បទថា **យក្ខោ** សេចក្តីថា គប្បី
ជ្រាបថា អ្នកនោះមិនមែនយក្ខ ជាស្តេចសក្តិទេវរាជ ។ បទថា **អាទិត្តំ** គឺ
មានពណ៌ដូចភ្លើង ។ បទថា **សម្បជ្ឈលិភំ** គឺ ឆេះសន្ទោសន្ទោរដោយល្អ ។

បទថា **សំជាតិភូតំ** គឺ ភ្លើសព្វអន្លើ អធិប្បាយថា ជាអណ្តាតភ្លើង

តែម្យ៉ាង ។ បទថា **ហិតោ ហោតិ** សេចក្តីថា យក្ខនិម្មិតឈររូបគួរខ្លាចបែប
នេះ គឺ សិរសៈធំ ចង្កូមដូចជាត្រយូងចេក ភ្នែក និងច្រមុះជាដើមគួរខ្លាច ។
សួរថា ក៏ព្រោះហេតុអ្វី យក្ខនោះទើបមក ។ ឆ្លើយថា មកដើម្បីឲ្យនិគ្រន្ត
ឆ្លើយ តាមសេចក្តីយល់ឃើញ ។ ម្យ៉ាងទៀត ស្តេចសក្កុះ និងស្តេចមហា-
ព្រហ្មស្តេចមកហើយ កាលព្រះមានព្រះភាគ ដល់សេចក្តីខ្វល់ខ្វាយតិច ក្នុង
ការសម្តែងធម៌ យ៉ាងនេះថា តថាគតគប្បីសម្តែងធម៌ ពួកអ្នកដទៃគប្បីដឹង
ទូទៅដល់ធម៌របស់តថាគតមិនបាន ទ្រង់បានធ្វើបដិញ្ញាថា បពិត្រព្រះមាន-
ព្រះភាគ សូមព្រះអង្គចូរទ្រង់សម្តែងធម៌ចុះ កាលអាណាចក្រមិនប្រព្រឹត្តទៅ
ចំពោះព្រះអង្គ ប្រព្រឹត្តទៅដល់ខ្ញុំព្រះអង្គ ពួកខ្ញុំព្រះអង្គនឹងឲ្យប្រព្រឹត្តទៅ
ធម្មចក្រចូរជារបស់ព្រះអង្គ អាណាចក្រជារបស់ខ្ញុំព្រះអង្គ ដូច្នោះ ។ ព្រោះ
ដូច្នោះ ស្តេចមកហើយដោយទ្រង់ត្រិះរិះថា ក្នុងថ្ងៃនេះ យើងនឹងឲ្យសច្ចកនិគ្រន្ត
ភ័យខ្លាច ហើយឲ្យឆ្លើយបញ្ហា ដូច្នោះ ។ បទថា **ព្រះមានព្រះភាគ និងសច្ចក-
និគ្រន្តបុត្របុណ្ណោះ បានឃើញ** សេចក្តីថា បើបុគ្គលពួកដទៃគប្បីឃើញហេតុ
នោះ ហេតុនោះក៏មិនគប្បីធ្ងន់ ។ ជនទាំងឡាយ គប្បីនិយាយថា ព្រះសមណ-
គោតមទ្រង់ដឹងហើយ ដែលសច្ចកនិគ្រន្តមិនធ្លាក់ចុះក្នុងវាទៈរបស់ខ្លួន ទ្រង់ប្រើ
យក្ខឲ្យនាំមកសម្តែង អំពីនោះសច្ចកនិគ្រន្តនឹងក្រាបទូល ព្រោះខ្លាច ដូច្នោះ ។

ព្រោះដូច្នោះ ព្រះមានព្រះភាគ និងសច្ចកនិគ្រន្តបុណ្ណោះ បានឃើញ ។ ព្រោះ
ឃើញយក្ខនោះ ញើសក៏ហូរពេញទាំងខ្លួនរបស់សច្ចកនិគ្រន្តនោះ ខាងក្នុងពោះ
រំជើបរំជួលយ៉ាងខ្លាំង គេគិតថា បុគ្គលពួកដទៃឃើញឬទេហ្ន៎ កាលក្រឡេក
មើល ក៏មិនឃើញអ្នកណាសូម្បីព្រីរោម តពីនោះសេចក្តីខ្លាចនេះ កើតដល់
យើងបុណ្ណោះ ទើបគិតថា បើយើងនឹងពោលថា យក្ខ ពួកមហាជនគប្បី
និយាយថា មានតែភ្នែករបស់លោកនោះឬ លោកបុណ្ណោះឬឃើញយក្ខ លោក
មិនឃើញយក្ខ មុនត្រូវព្រះសមណគោតមបោះទៅក្នុងការបន្តនៃវាទៈ ទើបឃើញ
យក្ខ សម្គាល់ថា ឥឡូវនេះក្នុងទីនេះ យើងមិនមានទីពឹងដទៃក្រៅពីព្រះសមណ-
គោតម គ្រានោះឯងសច្ចកនិគ្រន្តបុត្រ ។ បេ ។ ទើបបានក្រាបទូលពាក្យនោះ
ព្រះមានព្រះភាគ ។ បទថា តាណំ គវេសី គី វៃស្វន៍រកទីពឹង ។ បទថា
លេណំ គវេសី គី វៃស្វន៍រកទីការពារ ។ បទថា សរណំ គវេសី គី វៃស្វន៍
រកទីរលឹក ។ ក៏ក្នុងបទនេះ ឈ្មោះថា តាណា ព្រោះអត្ថថា ទីពឹង គឺ រក្សា ។
ឈ្មោះថា លេណា ព្រោះអត្ថថា ជាទីបិទបាំងនៃជន ។ ឈ្មោះថា សរណា
ព្រោះអត្ថថា រលឹកបាន អធិប្បាយថា រមែងបៀតបៀន គឺ កម្ចាត់សេចក្តីខ្លាច ។

[៣៨] បទថា មនសិករិត្វា សេចក្តីថា ធ្វើទុកក្នុងចិត្ត គឺ ពិនិត្យ

ពិចារណា ។ បទថា ឯវំ មេ វេទនា ហោតុ គឺ សូមវេទនាជាកុសល ជា

សុខ ។ បទថា ឯវំ មេ សញ្ញា ហោតុ គី សូមសញ្ញាជាកុសល ជាសុខ គី ចូរប្រកបដោយសោមនស្ស ។ សូម្បីក្នុងសង្ខារ និងវិញ្ញាណ ក៏មានន័យនេះ ឯង ។ ចំណែកក្នុងបទថា មា អហោសិ នេះ គប្បីជ្រាបដោយពោលផ្ទុយគ្នា ។

បទថា កល្លំ នុ ប្រែថា សមគួរឬហ្ន៎ ។ បទថា សមនុបស្សិតុំ សេចក្តី ថា ពិចារណាយើញដោយតណ្ហា មានៈ ទិដ្ឋិ យ៉ាងនេះថា នុ៎ះរបស់យើង នុ៎ះជាយើង នុ៎ះជាខ្លួនរបស់យើង ។ បទថា នោ ហេតំ ភោ គោតម បានដល់ សេចក្តីនោះ មិនគួរដល់ព្រះសមណគោតមដ៏ចម្រើន ។

គ្រូពស់អ្នកត្វាត ឲ្យពស់នោះខាំហើយ ដកពិសដែលត្រូវពស់ខាំ យ៉ាង ណា ព្រះមានព្រះភាគទ្រង់ឲ្យសច្ចុកនិគន្ធបុត្រពោលក្នុងបរិស័ទនោះ ដោយមាត់ នោះឯងថា ខន្ធ ៥ មិនទៀង ជាទុក្ខ ជាអនត្តា ដូច្នោះ ដោយប្រការដូច្នោះ ។ បទថា ទុក្ខំ អល្លីនោ សេចក្តីថា ជាប់ គី ចូលដល់ទុក្ខក្នុងបញ្ចក្ខន្ធនេះ ដោយតណ្ហា និងទិដ្ឋិ ។ បទថា អជ្ឈោសិតោ សេចក្តីថា គប្បីជ្រាបដោយ អំណាចតណ្ហា និងទិដ្ឋិប៉ុណ្ណោះ ។ ក្នុងបទដើមថា ទុក្ខំ ឯតំ មម មាន អធិប្បាយថា រមែងពិចារណាយើញទុក្ខក្នុងបញ្ចក្ខន្ធ ដោយអំណាចតណ្ហា មានៈ និងទិដ្ឋិ ។ បទថា បរិជាទេយ្យ សេចក្តីថា គប្បីកំណត់ដឹងដោយតិរណ- ប្បវិញ្ញាថា មិនទៀង ជាទុក្ខ ជាអនត្តា បទថា បរិក្ខេបេត្វា សេចក្តីថា នាំការ

អស់ សេចក្តីសាបសូន្យ មិនឲ្យកើត ។

[៣៧] បទថា នរំ ប្រែថា ជំទង់ ។ បទថា អកុក្កដជាតំ សេចក្តីថា ស្នូលស្នូងមួយ ប្រមាណមួយធ្លាប់ រមែងកើតក្នុងខាងក្នុង វេលាចេញត្រយូន អធិប្បាយថា វៀរស្នូលស្នូងនោះចេញ ។ បទថា វិត្តា គឺ ទេទេ គឺ វៀរចាក ខ្លឹមខាងក្នុង ឈ្មោះថា ទេទេ ព្រោះសោះសូន្យទេទេ ។ បទថា អបរទ្ធោ គឺ ចាលចាញ់ ។ ព្រះមានព្រះភាគ ទ្រង់ប្រកាសសេចក្តីដែលសច្ចកនិគ្ខន្ធបុត្រ នោះមានមាត់រឹង កាលនឹងទ្រង់គ្របសង្កត់ ទើបត្រាស់ព្រះតម្រាស់នេះថា កា- សិភា ខោបន តេ ដូច្នោះ ។ បានឮថា កាលមុនសច្ចកនិគ្រន្ធនោះចូលទៅ រកគ្រូទាំង ៦ មានបូរណៈ ជាដើម រមែងសួរបញ្ជា ។ ពួកគ្រូទាំងនោះ មិន អាចនឹងឆ្លើយបាន ។ គ្រានោះ គេលើកទោសធំត្រង់កណ្តាលបរិស័ទនៃគ្រូ ទាំងនោះ ហើយក្រោកចេញទៅប្រកាសការឈ្នះ ចូលទៅដោយសេចក្តីសម្គាល់ ថា យើងនឹងបៀតបៀន សូម្បីព្រះសម្មាសម្ពុទ្ធយ៉ាងនោះ ប្រកាសថា កំពូល ផ្សាយទៅដោយការប្រហារគ្រាតែមួយ ក្នុងដើមឈើឈ្មោះអ្វី ដែលជាប់ស្លឹក មានតែបន្ទា សច្ចកនិគ្ខន្ធបុត្រនេះ ទល់នឹងសារៈ គឺ សព្វញ្ញតញ្ញាណ សម្រេច ប្រភេទ គឺ ព្រះញាណ ទើបបានដឹងសេចក្តីដែលព្រះសព្វញ្ញតញ្ញាណរឹងមាំ ដូចសត្វមានចំពុះទន់ ធ្លាប់បោះឈើដែលមិនមានខ្លឹម ក៏បោះឈើចូលបាន ។

ព្រះមានព្រះភាគ កាលទ្រង់ប្រកាសសេចក្តីនោះ ត្រង់កណ្តាលបរិស័ទរបស់
សច្ចកនិគ្រន្តនោះ ទើបត្រាស់ពាក្យជាដើមថា កាសិកា ខោ បន តេ ដូច្នោះ ។
ក្នុងបទថា នត្តិ ឯតហិ នេះ មិនគួរពោលថា ឈ្មោះថា ញើសក្នុងឧបាទិទ្ធក-
សន្ធាវន្តិមិទមាន គេនឹងពោលថា ក៏ក្នុងពេលឥឡូវនេះ មិនមាន ។ បទថា
សុវណ្ណ វណ្ណំ កាយំ វិវិ គឺ ព្រះមានព្រះភាគ ទ្រង់មិនបើកព្រះកាយទាំង
អស់ ។ ធម្មតាព្រះពុទ្ធ ពាក់ក្នុំ ទ្រង់បិទព្រះកាយ ទ្រង់សម្តែងធម៌នៅក្នុង
បរិស័ទ ។ គ្រានោះព្រះមានព្រះភាគ ទ្រង់ចាប់ (ផ្គត់) ចីវរ ត្រង់បំពង់ព្រះ-
សួរនិទានមុខទម្លាក់ចុះត្រឹម ៤ ធ្លាប់ កាលចីវរនោះធ្លាក់ចុះហើយ រស្មីមាន
ពណ៌ដូចមាសជាក្រម។ ភ្លឺជះចេញមក ដូចរសធារាមាសក្រហម ហូរចេញពី
ឆ្នាំងមាស និងដូចផ្ទេកបន្ទោពណ៌ក្រហម ចេញចាក់ផ្ទៃពតក ធ្វើចីវរមហាខន្ធ
ដូចជាស្តរមាស ឲ្យជាប្រទក្សិណ សុះទៅក្នុងអាកាស ។ សួរថា ក៏ព្រោះហេតុអ្វី
ទើបព្រះមានព្រះភាគ ទ្រង់ធ្វើយ៉ាងនេះ ។ ឆ្លើយថា ដើម្បីបន្ទោបង់សេចក្តី
សង្ស័យរបស់មហាជន ។ ក៏មហាជនគប្បីសង្ស័យថា ព្រះសមណគោតម
ត្រាស់ថា ញើសរបស់គាត់មិនមាន ។ ញើសរបស់សច្ចកនិគ្រន្តបុត្រ ហូរ
រហូត ដូចញើសរបស់អ្នកឡើងគ្រឿងយន្ត ព្រះសមណគោតមគង់ប្រថាប់ដណ្តប់
សំពត់ចីវរក្រាស់ អ្នកណានឹងដឹងបានយ៉ាងណាថា ញើសខាងក្នុងនឹងមាន ឬមិន

មាន ដូច្នោះ ទើបទ្រង់ធ្វើយ៉ាងនោះ ដើម្បីបន្ទោបង់សេចក្តីសង្ស័យរបស់មហា-
ជននោះ ។ បទថា **មន្តកូតោ** គឺ អស់អំណាច ។ បទថា **បត្តកូនោ** គឺ ដាក់ក
សំយុង ។ បទថា **អប្បជិការណា** គឺ មិនជួបវត្ថុដ៏ក្រៃលែងជាង ។ បទថា
និសីទិ គឺ អង្គុយយក ម្រាមជើងឆ្លុះផែនដី ។

[៤០] បទថា **ទុម្ពុខា** សេចក្តីថា មានមុខមិនគួរស្អប់ ពិតហើយ បុត្រ
លិច្ឆវីនោះ មានរូបស្អាត គួរជ្រះថ្លា ក៏ឈ្មោះរបស់គេយ៉ាងនោះ ។ បទថា
អកព្វោ **តំ** **បោកូរណី** **បុន** **ឱតិវត្តំ** លោកសម្តែងថា ក្តាម ឈ្មោះថា ដើរ
មិនបាន ព្រោះកាច់ដង្ហើបបាក់អស់ មិនអាចចុះកាន់ស្រះបោកូរណីនោះបាន
ទើបជាចំណីរបស់ក្អក និងស្មាំងជាដើមក្នុងទីនោះឯង ។ បទថា **វិស្សកាយិ**
កានិ គឺ ទិដ្ឋិដែលជាចម្រងបន្ទា ។ បទថា **វិសេវិតានិ** គឺ ប្រព្រឹត្តដោយទិដ្ឋិ ។
បទថា **វិប្បន្តិតានិ** គឺ សេចក្តីក្តៅក្រហាយដោយទិដ្ឋិ ។ បទថា **យទិទំ** ក្នុង
បទថា **យទិទំ វាទាធិប្បាយោ** នេះ ត្រឹមតែជានិបាត ។ លោកសម្តែងថា ជា
ការចង្អុលបង្ហាញវាទៈ មិនគួរចូលទៅគាល់តាមអធ្យាស្រ័យថា យើងនឹងតទល់
វាទៈ តែគួរចូលទៅគាល់ដើម្បីស្តាប់ធម៌ ។ សួរថា បទថា **ទុម្ពុខំ** **លិច្ឆវិបុត្តំ**
ឯតទរោច សច្ចកនិគន្ធបុត្របានពោលហើយ ព្រោះហេតុអ្វី ឆ្លើយថា បានឮថា
ក្នុងវេលាបុត្រលិច្ឆវីឈ្មោះទុម្ពុខានោះ នាំយកឧបមាមក សូម្បីលិច្ឆវីកុមារដ៏សេស

គិតហើយថា និគ្រន្តនេះធ្វើការមើលឆាយពួកយើងក្នុងកន្លែងរៀនសិល្បៈរបស់
 ពួកយើងមកយូរហើយ ឥឡូវនេះដល់វេលាដែលនឹងឃើញខ្លួនសត្រូវ សូម្បី
 យើងនាំឧបមាប្រការមួយមក ម្នាក់មួយៗ នឹងធ្វើសច្ចកនិគ្រន្តនោះ ឲ្យធ្លាក់
 ទៅដោយទះបាតដៃ ដូចវាយដំដោយអន្ទូង ដោយប្រការដែលសច្ចកនិគ្រន្ត នឹង
 មិនអាចងើបសិរសៈឡើងក្នុងកណ្តាលបរិស័ទបានទៀត ។ លិច្ឆវីទាំងនោះធ្វើ
 ឧបមាទាំងឡាយហើយ អង្គុយចាំទុម្ពខ្លះនិយាយចប់ ។ សច្ចកនិគ្រន្តដឹង
 សេចក្តីប្រាថ្នារបស់លិច្ឆវីទាំងនោះ ទើបគិតថា លិច្ឆវីទាំងអស់នេះ មានមាត់
 រឹង បើពួកលិច្ឆវីនឹងបាននាំឧបមាមកតែម្យ៉ាង យើងនឹងមិនអាចងើយក្បាល
 ឡើងត្រង់កណ្តាលបរិស័ទទៀតឬ ចុះយើងរុករានទុម្ពខ្លះហើយ កាត់វារៈនៃ
 ពាក្យដោយប្រការដែលអ្នកដទៃមិនមានឱកាស នឹងទូលសួររបញ្ជាចំពោះព្រះ-
 សមណគោតម ព្រោះដូច្នោះ ទើបបានពោលពាក្យនោះ ។ ក្នុងបទទាំងនោះ
 បទថា អាគមេហិ ប្រែថា ឈប់ចុះ អធិប្បាយថា កុំកាន់យកទៀត ។ បទថា
 តិដ្ឋតេសា ភោ គោតម សេចក្តីថា ព្រះគោតមដ៏ចម្រើន វាចារបស់ខ្ញុំព្រះអង្គ
 នេះ នឹងរបស់សមណព្រាហ្មណ៍ជាច្រើនពួកដទៃ ចូរលើកទុកចុះ ។ បទថា
 វិលាបំ វិលបិតំ មញ្ញ សេចក្តីថា ពាក្យនេះដូចជារអ្នករៀបរាប់ អធិប្បាយថា
 ត្រឹមតែជាពាក្យនិយាយរអ៊ូរទាំ ។ ម្យ៉ាងទៀត គួរនាំបទថា កថាមកពោលក្នុង

បទនេះថា **តិដ្ឋតេសា** ។ ចំណែកក្នុងបទថា **វាចារិលាបំ វិលបិតំ មញ្ញេ** នេះ មានអធិប្បាយថា ការបញ្ចេញវាចានេះ ត្រឹមតែជាការនិយាយទៅទេ ។

[៤១] ឥឡូវនេះ សច្ចកនិគ្ខបុត្រ កាលទូលសួរបញ្ជា ទើបពោល ពាក្យជាដើមថា **កិត្តាវតា** ។ បណ្តាបទទាំងនោះ បទថា **វេសារជ្ជប្បត្តោ** គឺ សម្រេចញាណ ។

បទថា **អបរប្បច្ចយោ** គឺ មិនត្រូវជឿអ្នកដទៃ ។ លំដាប់នោះ ព្រះ មានព្រះភាគ កាលទ្រង់ឆ្លើយបញ្ជាដល់សច្ចកនិគ្ខបុត្រនោះ ទើបត្រាស់ពាក្យ ជាដើមថា **ឥធិ អគ្គិវេស្សន** ដូច្នោះ ។ ពាក្យនោះ មានសេចក្តីងាយទាំងនោះ ។

ក៏ព្រោះសេក្ខកុម្មិទ្រង់សម្តែងហើយ ព្រោះត្រាស់ថា **បស្សតិ** ក្នុងបទ នេះ ដូច្នោះ កាលទូលសេក្ខកុម្មិឲ្យក្រែកលែងឡើងទៅ ទើបទូលសួរបញ្ជាទីពីរ ទៀត ។ ព្រះមានព្រះភាគ ទ្រង់ឆ្លើយប្រាប់បញ្ហាសូម្បីនោះដល់គេ ។ បណ្តា បទទាំងនោះ បទថា **ទស្សនានុត្តរិយំ** ក្នុងបទជាដើមថា **ទស្សនានុត្តរិយំ** បាន ដល់ បញ្ហាដែលជាលោកិយៈ និងលោកុត្តរៈ បទថា **បដិបទានុត្តរិយំ** បានដល់ វត្ថុបដិបត្តិដែលជាលោកិយៈ និងលោកុត្តរៈ ។ បទថា **វិមុត្តានុត្តរិយំ** គឺ លោកុ- ត្តរវិមុត្តិ ។ ម្យ៉ាងទៀតបទថា **ទស្សនានុត្តរិយំ** គឺ សម្មាទិដ្ឋិ ដែលជាអរ- ហត្តមគ្គ ព្រោះបំណងដល់លោកុត្តរធម៌សុទ្ធ ។ បទថា **បដិបទានុត្តរិយំ** គឺ

អង្គមគ្គដ៏សេស ។ បទថា វិមុត្តានុត្តរិយំ គឺ វិមុត្តិ ជាមគ្គផល ។ ការ
ឃើញនិព្វានរបស់ព្រះខ្ញុំណាស្រព ឈ្មោះថា ទស្សនានុត្តរិយ ។ អង្គមគ្គ ៨
ជាបដិបទានុត្តរិយៈ ។ មគ្គផល គប្បីជ្រាបថា ជាវិមុត្តានុត្តរិយៈ ។ បទថា
ពុទ្ធា សោកគវា សេចក្តីថា ព្រះមានព្រះភាគអង្គនោះ ត្រាស់ដឹងហើយនូវ
សច្ចៈ ៤ ដោយព្រះអង្គឯង ។ បទថា ពោធិតាយ សេចក្តីថា ទ្រង់សម្តែង
ធម៌ដល់សត្វសូម្បីពួកដទៃ ដើម្បីឲ្យត្រាស់ដឹងសច្ចៈ ៤ ។ បទថា ទន្តោ ក្នុង
បទជាដើមថា ទន្តោ គឺ ទូន្មាន ។ បទថា ទមថាយ គឺ ដើម្បីត្រូវការទូន្មាន ។
បទថា សន្តោ គឺ ទ្រង់ស្ងប់ហើយ ដោយសេចក្តីចូលទៅស្ងប់កិលេសទាំង
ពួង ។ បទថា សមថាយ គឺ ដើម្បីសេចក្តីស្ងប់កិលេស ។ បទថា តិណ្ណា គឺ
ឆ្លងឱ្យរលាយ ។ បទថា តណាយ គឺ ដើម្បីឆ្លងឱ្យរលាយ ។ បទថា បរិនិព្វតោ
សេចក្តីថា ទ្រង់រលត់ស្ម័គ្រហើយដោយសេចក្តីរលត់ស្ម័គ្រនៃកិលេស ។ បទថា
បរិនិព្វនាយ សេចក្តីថា ទ្រង់សម្តែងធម៌ដើម្បីសេចក្តីរលត់ស្ម័គ្រនៃកិលេស ។

[៤៣] បទថា ធុសី គឺ ជាអ្នកកម្ចាត់នូវគុណ ។ បទថា បគញា គឺ ប្រកប
ដោយសេចក្តីឃ្លើសឃ្លង់វាចា ។ បទថា អាសាទេតព្វំ គឺ គប្បីចាក់ជោត ។
បទថា អាសជ្ជ គឺ សង្កត់សង្កិន ។ បទថា ន ត្រូវ កវន្តំ គោតមំ លោក
សម្តែងថា អស់កម្លាំង ដើម្បីនឹងកាន់យកវាទៈរបស់ខ្លួនទៅសង្កត់សង្កិនចំពោះ

អ្នកណាៗ ទាំងអស់ ។ ព្រះមានព្រះភាគ ទ្រង់នឹងធ្វើអន្តរាយជីវិតអ្នកណាៗ ដូចជីវិតដើម ក៏មិនមែន ។ តែនិគ្រន្តនេះ នាំឧបមាបីប្រការទាំងនេះមកហើយ ដើម្បីនឹងលើកព្រះមានព្រះភាគ ក៏មិនមែនឡើយ គឺ នាំមកដើម្បីលើកខ្លួនឯង ប៉ុណ្ណោះ ដូចសេចក្តីថា ព្រះរាជាទ្រង់បន្តិចបន្តួចសត្រូវពួកខ្លះបានហើយ កាល នឹងទ្រង់សរសើរសត្រូវថា អ្នកខ្លាំងយ៉ាងនេះ នឹងជាអ្នកដល់ព្រមដោយកម្លាំង យ៉ាងនេះ ។ ក៏សរសើរខ្លួននោះឯង យ៉ាងណា សច្ចកនិគ្រន្តបុត្រនេះ ក៏យ៉ាង នោះ កាលនឹងលើកវាទៈព្រះមានព្រះភាគដោយពាក្យជាដើមថា **សិយា ហិ ខោ កោ គោតម ហត្ថិបភិទ្ធំ** រមែងលើកខ្លួនឯងប៉ុណ្ណោះថា យើងជាអ្នកខ្លាំងក្លា យើងជាបណ្ឌិត យើងជាពហុស្សូត ជាអ្នកត្រូវការតទល់វាទៈ ចូលទៅគាល់ ព្រះសម្មាសម្ពុទ្ធ ដូចជីវិតចុះប្រេង ដូចគំនរភ្លើងឆេះសន្លោសន្លៅ និងដូចអាស្តិរិស ថើកពពារ ដូច្នោះ ។

កាលលើកខ្លួនយ៉ាងនេះហើយ កាលនឹងនិមន្តព្រះមានព្រះភាគ ទើប ក្រាបទូលពាក្យជាដើមថា **អធិវាសេតុ មេ** ។ បណ្តាបទទាំងនោះ បទថា **អធិវាសេតុ** គឺ សូមព្រះអង្គចូរទ្រង់ទទួលចុះ ។ បទថា **ស្វាតនាយ** សេចក្តីថា ដើម្បីប្រយោជន៍ដល់បុណ្យ និងបីតិបាមោជ្ជ ដែលនឹងមានក្នុងថ្ងៃស្អែកនេះដល់ ខ្ញុំព្រះអង្គអ្នកធ្វើនូវសក្ការៈក្នុងព្រះអង្គ ។ បទថា **អធិវាសេសិ កគវា តុណ្ហិ-**

ការវេន មានអធិប្បាយថា ព្រះមានព្រះភាគ ទ្រង់មិនញ៉ាំងអវយវៈចំណែកព្រះកាយ និងព្រះវាចាឲ្យញាប់ញ័រ ទ្រង់ឃាត់ទុកចំពោះខាងក្នុង ទ្រង់ទទួលហើយ ដោយតុណ្ហិភាព ។ គឺ ទ្រង់ទទួលដោយព្រះទ័យ ដើម្បីធ្វើការអនុគ្រោះដល់ សច្ចកនិគ្ខបុត្រនោះឯង ដូច្នោះ ។

បទថា **យមស្ស បដិរូបំ មញ្ញយ្យាថ** សេចក្តីថា បានឮថា ស្តេចលិច្ឆវី ពួកនោះនាំថាស ៥០០ សម្រាប់ ទៅឲ្យដល់សច្ចកនិគ្ខបុត្រនោះ ជានិច្ចកត្ត សច្ចកនិគ្ខបុត្រសំដៅយកកត្តនោះឯង ទើបពោលថា ថ្ងៃស្អែកនេះ ពួកលោក គួរសម្គាល់ថា វត្ថុដែលសមគួរទើបជាបស់គួរថ្វាយចំពោះព្រះសមណគោតម គួរនាំរបស់ដែលសមគួរនោះមក ពួកលោកជាអ្នកប្រណិបត្តិ រមែងយល់ដល់ វត្ថុដែលគួរមិនគួរ សមគួរមិនសមគួរ ចំពោះព្រះសមណគោតម ។ បទថា **កត្តាភិហារំ អភិហរិសុ** សេចក្តីថា នាំកត្តដែលគួរទៅ ។

[៤៤] បទថា **បណីតេន** គឺ ប្រសើរ ។ បទថា **សហត្តា** គឺ ដោយ ដែរបស់ខ្លួន ។

បទថា **សន្តប្បត្វា** សេចក្តីថា ឆ្អែតល្អ គឺ អង្គាសឲ្យឆ្អែតគ្រប់គ្រាន់ បរិបូណ៌តាមសេចក្តីត្រូវការ ។ បទថា **សម្បវារេត្វា** គឺ បវារណាល្អ គឺ ហាម ដោយហត្ថសញ្ញាថា ល្មមហើយ ល្មមហើយ ដូច្នោះ ។ បទថា **កុត្តារិ** គឺ

សោយ ។ បទថា **ឱនិគ្គបត្តបុណ្ណំ** គឺ នាំព្រះហស្តចេញពីបាត្រ អធិប្បាយថា គឺ នាំព្រះហស្តចេញហើយ ។ បាលីថា **ឱនិគ្គបត្តបុណ្ណំ** ដូច្នោះក៏មាន ។ បទនោះមានសេចក្តីថា ឈ្មោះថា **ឱនិគ្គបត្តបុណ្ណំ** ព្រោះអត្ថថា មានបាត្រផ្សេងនាំចេញហើយពីព្រះហស្ត អធិប្បាយថា ព្រះមានព្រះភាគអង្គនោះ មានបាត្រដែលនាំចេញហើយពីព្រះហស្ត គឺ ទ្រង់ជម្រះព្រះហស្ត និងបាត្រ ទ្រង់រក្សាបាត្រទុកត្រង់ទីសមគួរម្ខាង ហើយប្រថាប់អង្គុយ ។ បទថា **ឯកមន្តំ និសីទិ** សេចក្តីថា សច្ចកនិគ្រន្ត ដឹងដល់ព្រះមានព្រះភាគសោយយ៉ាងនេះ ទើបអង្គុយក្នុងទីកន្លែងមួយ ។ បទថា **បុញ្ញញ្ច** គឺ បុណ្យក្នុងទាននេះ អធិប្បាយថា ជាវិបាកក្នុងតទៅ ។ បទថា **បញ្ញាម្មិ** សេចក្តីថា ជាបរិវារចំពោះវិបាកក្នុង ។ បទថា **តំ ទាយកានំ សុខាយ ហោតុ** សេចក្តីថា បុណ្យនោះ ចូរមានដើម្បីប្រយោជន៍សុខដល់លិច្ឆវិទ្ធាននេះ ។

បានឮថា និគ្រន្តនោះ កាលនឹងប្រគល់ទាននេះដល់ស្តេចលិច្ឆវិទ្ធាននោះ ទើបពោលយ៉ាងនេះថា យើងជាបព្វជិត មិនគួរឲ្យទានរបស់ខ្លួន ។ លំដាប់នោះ ព្រះមានព្រះភាគ ព្រោះបុណ្យស្តេចលិច្ឆវិទ្ធានដែលសច្ចកនិគ្រន្ត មិនឲ្យព្រះមានព្រះភាគ ចំណែកសច្ចកនិគ្រន្តថ្វាយចំពោះព្រះមានព្រះភាគ ដូច្នោះកាលទ្រង់សម្តែងអត្ថន័យនោះ ទើបត្រាស់ពាក្យជាដើមថា **យំ ខោ អត្ថិវេស្សន**

-១០៣- បបព្វាសូទនី អដ្ឋកថា មជ្ឈិមនិកាយ មហាយមកវគ្គ

ដូច្នោះ ។ ព្រះមានព្រះភាគ ទ្រង់ប្រគល់ទេតិណ្ណា ដែលគេថាយចំពោះព្រះអង្គ
ដល់និគ្រន្ធដើម្បីរក្សាទឹកចិត្ត ទេតិណ្ណានោះ ក៏នឹងជាវាសនាក្នុងអនាគត ដោយ
ប្រការដូច្នោះឯង ។

(ចប់ អដ្ឋកថា ចូឡសច្ចកសូត្រ ទី ៥)



អ ដ្ឋ ក ថា

មហាសច្ចកសូត្រ ទី ៦

[៤៥] មហាសច្ចកសូត្រ មានបទផ្ដើមថា ឯវម្មេ សុតំ ។

បណ្ដាបទទាំងនោះ ដោយ ៣ បទថា ឯកំ សមយំ ១ តេន ខោ បន
សមយេន ១ បុព្វណ្ណសមយំ ១ លោកពោលជាសម័យមួយ ។ ក៏វេលាពួកភិក្ខុ
ធ្វើការបដិបត្តិខ្លួន លុបលាងមុខ កាន់បាត្រ និងចីវរ ថ្វាយបង្គំព្រះចេតិយ ហើយ
ឈរក្នុងរោង វិតក្កថា យើងនឹងចូលទៅស្រុកណា ។ សម័យបែបនេះ ព្រះ
មានព្រះភាគ ទ្រង់សំពត់ក្រហម ២ ជាន់ ក្រវាត់វត្ថុព័ន្ធចង្កេះ ទ្រង់ចីវរបង្កូក្រូល
ចៀងស្នា ស្ដេចចេញពីព្រះគន្ធកុដិ ដែលពួកភិក្ខុហែហម ប្រថាប់ឈរត្រង់មុខ
ព្រះគន្ធកុដិ ។ សច្ចកនិគ្ខបុត្រ សំដោយកប្រការនោះហើយ ទើបពោលថា
ឯកំ សមយំ តេន ខោ បន សមយេន បុព្វណ្ណសមយំ ដូច្នោះ ។ បទថា បរិ-
សិត្តកាមោ បានដល់ ដាក់ព្រះទ័យយ៉ាងនេះថា គថាគតនឹងចូលទៅបិណ្ឌបាត ។

បទថា តេនុបសន្តិមិ សួរថា សច្ចកនិគ្ខបុត្រចូលទៅរកព្រោះហេតុ
អ្វី ។ តបថា ដោយអធិប្បស្រ័យដើម្បីតទល់វាទៈ បានឮថា និគ្រន្តនោះ បាន
មានគំនិតយ៉ាងនេះថា គ្រាមុនយើងព្រោះមិនបានជាបណ្ឌិត ទើបនាំយកវេសាលី

បរិស័ទទាំងអស់ ទៅកាន់សម្មាសម្ពុទ្ធរបស់ព្រះសមណគោតម ទើបជាអ្នកទ្រមីន៍ នាកណ្តាលបរិស័ទ តែគ្រានេះ យើងមិនធ្វើយ៉ាងនោះ ទៅតែម្នាក់ឯង នឹង តទល់វាទៈ បើយើងនឹងអាចឲ្យព្រះសមណគោតមបរាជ័យបាន នឹងសម្តែង លទ្ធិរបស់ខ្លួន ហើយធ្វើការឈ្នះ បើព្រះសមណគោតមនឹងឈ្នះ អ្នកណាៗ ក៏ មិនដឹង ដូចរាជ រាំក្នុងទីងងឹត ទើបកាន់យកបញ្ហាអ្នកអាក្រាតចូលទៅរក ដោយ អធ្យាស្រ័យនៃវាទៈនេះ ។

បទថា **អនុកម្មំ ឧបាទាយ** សេចក្តីថា អាស្រ័យសេចក្តីករុណាដល់ សច្ចកនិគ្ខបុត្រ ។ បានឮថា ព្រះថេរៈបានមានគំនិតយ៉ាងនេះថា កាលព្រះ មានព្រះភាគប្រថាប់អង្គុយសម្រាកត្រឹមតែមួយរយៈ គេនឹងបានគាល់ព្រះពុទ្ធ និងបានការស្តាប់ធម៌ ការគាល់ព្រះពុទ្ធ និងការស្តាប់ធម៌ នឹងប្រព្រឹត្តទៅ ដើម្បីប្រយោជន៍ ដើម្បីសេចក្តីសុខដល់គេរហូតអស់កាលយូរ ព្រោះដូច្នោះ ព្រះថេរៈទូលអារាធនាព្រះមានព្រះភាគហើយ បត់ចិវរបង្សកូលជា ៤ ជាន់ ក្រាល ទើបបានក្រាបទូលថា សូមព្រះមានព្រះភាគចូរប្រថាប់គង់ចុះ ។ ព្រះ មានព្រះភាគទ្រង់កំណត់ថា អាននុពោលហេតុ ទើបប្រថាប់គង់លើអាសនៈ ដែលក្រាលថ្វាយ ។

[៤៦] បទថា **ភគវន្តំ ឯតទរោច** សេចក្តីថា និគ្រន្តខ្ទប់បញ្ហាដែលជា

សារៈ កាន់យកមកដាក់ទុកនៅខាងៗ ។ ក្រាបទូលពាក្យជាដើមនោះថា **កោ
គោតម** ។

បទថា **ជុសន្តិ ហិ កោ គោតម** សេចក្តីថា សមណព្រាហ្មណ៍ទាំង
នោះ រមែងពាល់ត្រូវ គឺ រមែងបាន គឺ ប្រសព្វទុក្ខវេទនា ដែលកើតក្នុង
សរីរកាយ ។ បទថា **ឧរុក្ខម្ពោ** សេចក្តីថា រឹងក្លៅ អធិប្បាយថា ក្លៅរឹងឆ្អឹង
តែក្នុងទីនេះដោយអត្ថថា ធ្វើឲ្យកាំងស្មារតី ទើបធ្វើជាពាក្យអនាគតថា **កវិ-
ស្សតិ** ។ បទថា **កាយន្ទយំ ហោតិ** គឺ ចិត្តទៅតាមកាយ គឺ ប្រព្រឹត្តទៅ
តាមអំណាចកាយ ។ ចំណែកវិបស្សនា ហៅថា **កាយការវនា** អ្នកដល់សេចក្តី
រវើរវាយទាំងកាយ និងចិត្ត រមែងមិនមាន និគ្រន្ធពោលដល់ទីដែល មិនមាន
មិនកើតប៉ុណ្ណោះ ដោយប្រការដូច្នោះ សមថៈហៅថា ចិត្តការវនាដូច្នោះក៏មាន
សេចក្តីថា ការរឹងក្លៅជាដើម របស់បុគ្គលដែលប្រកបដោយសមាធិ រមែង
មិនមាន និគ្រន្ធពោលចំពោះវត្ថុដែលមិនមាននេះ ដោយប្រការនេះ ។ ចំណែក
ក្នុងអដ្ឋកថា លោកពោលថា កាលបុគ្គលពោលថា រឿងធ្លាប់មានមកហើយ
នៅពោលពាក្យជាដើមថា ឈ្មោះការរឹងក្លៅក៏នឹងមាន ដែលជាពាក្យអនាគត
មិនត្រូវយ៉ាងណា អត្ថន័យក៏មិនត្រូវដូច្នោះ និគ្រន្ធពោលដល់វត្ថុដែលមិនមាន
មិនកើត ។ បទថា **នោ កាយការវនំ** គេពោលសំដៅយកការបដិបត្តិខ្លួនឲ្យ

លំបាក មានការធ្វើសេចក្តីព្យាយាម ៥ ប្រការជាដើម ។ នេះឈ្មោះកាយ-
ការវនា របស់សមណព្រាហ្មណ៍ទាំងនោះ ។ សួរថា ក៏និគ្រន្ធនោះឃើញអ្វី
ទើបបានពោលយ៉ាងនេះ ។ ឆ្លើយថា បានឮថា និគ្រន្ធនោះ មកកាន់ទីសម្រាក
ពេលថ្ងៃ ក៏ឯសម័យនោះ ពួកភិក្ខុរក្សាបាត្រ និងថ្មីរហើយ ចូលទៅដើម្បី
ពួនសម្លក្នុងទីសម្រាកពេលយប់ និងពេលថ្ងៃរៀងៗ ខ្លួន គេឃើញពួកភិក្ខុ
ទាំងនោះពួនសម្ល សម្គាល់ថា ពួកភិក្ខុទាំងនោះប្រឹងប្រែង ប្រកបត្រឹមតែចិត្ត-
ការវនា តែកាយការវនាមិនមានដល់ភិក្ខុទាំងនោះ ទើបពោលយ៉ាងនេះ ។

[៤៧] លំដាប់នោះ ព្រះមានព្រះភាគ កាលទ្រង់សាកសួរនិគ្រន្ធនោះ
ទើបត្រាស់សួរថា ម្ចាស់អគ្គិវេស្សនៈ ចុះកាយការវនា អ្នកបានឮមកដូចម្តេច
និគ្រន្ធនោះ កាលនឹងពោលកាយការវនានោះឲ្យពិស្តារ ទើបទូលពាក្យជាដើម
ថា គឺ នន្ទៈ ដែលជាវច្ឆគោត្រ ។ បណ្តាបទទាំងនោះ បទថា **នន្ទា** ជាឈ្មោះ
បទថា **វច្ឆា** ជាគោត្រ ។ បទថា **តិសោ** ជាឈ្មោះ បទថា **សន្តិច្ឆោ** ជាគោត្រ ។
មក្ខិណិគោសាល មកក្នុងកាលមុនហើយនោះឯង ។ បទថា **ឯតេ** បានដល់
ជនទាំង ៣ នាក់នោះ បានឮថា ជនទាំងនោះបានសម្រេចទីបំផុតនៃតបៈដែល
សៅហ្មង បទថា **ឧឡារាទិ** គឺ កោជនដែលប្រណីតៗ ។ បទថា **គាហេន្តិ នាម**
ឈ្មោះថា រមែងឲ្យរាងកាយមានកម្លាំង ។ បទថា **ព្រូ ហេន្តិ** គឺ ឲ្យចម្រើន ។

បទថា **មេទេន្តិ** គឺ ធ្វើឲ្យកើតខ្លាញ់ខាប់ ។ បទថា **បុរិមំ បហាយ** បានដល់
លើកការធ្វើសេចក្តីលំបាកឡើងមុន ។ បទថា **បុប្ផាឧបចិនន្តិ** សេចក្តីថា ឲ្យ
ផ្អែតគ្រប់គ្រាន់ គឺ ឲ្យចម្រើនដោយរបស់គួរទំពារ ដែលប្រណីត ជាដើម ។
បទថា **អាចយាបចយោ ហោតិ** គឺ សេចក្តីចម្រើន និងសេចក្តីសាបសូន្យ
រមែងប្រាកដត្រឹមតែសេចក្តីចម្រើន និងសេចក្តីសាបសូន្យ កាយនេះក៏មានសេចក្តី
ចម្រើនតាមកាល សេចក្តីសាបសូន្យតាមកាល ព្រះមានព្រះភាគ កាលទ្រង់
សម្តែងថា កាយការវនាមិនប្រាកដ ត្រាស់សួរចិត្តការវនា ត្រាស់សួរថា ម្នាល
អគ្គិវេស្សនៈ ចិត្តការវនា អ្នកស្តាប់មកហើយយ៉ាងណា ។ បទថា **ន សម្បា-**
យាសិ សេចក្តីថា មិនអាចទូលឲ្យបរិច្ចរណ៍បាន ដូចពាលបុប្ផជួន ។

[៤៨] បទថា **កុតោ បន ត្វំ** សេចក្តីថា អ្នកណាមិនដឹងសេចក្តី
ចម្រើនរបស់រាងកាយ ដែលទន់ខ្សោយ ជាចំណែកគ្រោតគ្រោតយ៉ាងនេះ បុគ្គល
នោះ នឹងដឹងចិត្តការវនាដែលល្អិតល្អន់សុខុមបានពីទីណាហ្ន៎ ។ ចំណែកក្នុងទី
នេះ ព្រះចោទនាលយត្ថេរគិតថា បទនោះ ឈ្មោះព្រះពុទ្ធវចនៈ ក៏មិនមែន
ជាក់ជឿតវិជនីក៏ចៀសចេញទៅ ។ តមកព្រះមហាសិវត្ថេរ អាងព្រះពុទ្ធវចនៈ
នោះថា ម្នាលភិក្ខុទាំងឡាយ សេចក្តីចម្រើនខ្លះ សេចក្តីវិនាសខ្លះ បដិសន្ធិខ្លះ
ចុតិខ្លះ របស់កាយដែលជាមហាកូត ៤ នេះ នឹងប្រាកដ ព្រះថេរៈស្តាប់ពាក្យ

នោះហើយ កំណត់ថា គួរពោលថា កាលកំណត់កាយជាចំណែកគ្រោតគ្រោត វិបស្សនាដែលកើត ក៏ជាចំណែកគ្រោតគ្រោត ដូច្នោះ ។

[៤៩] បទថា សុខសារាគី គឺ អ្នកប្រកបដោយសេចក្តីត្រេកអរដោយ សេចក្តីសុខ បទថា សុខាយ វេទនាយ និរោធិ ឧប្បជ្ជតិ ទុក្ខាវេទនា គឺ រមែងកើតក្នុងលំដាប់ សម្រេចហើយក្នុងគម្ពីរបដ្ឋាន ព្រោះទុក្ខវេទនានោះ ជា អនន្តរប្បច្ច័យដល់សុខ និងទុក្ខ តែព្រោះកាលសុខវេទនាមិនទាន់រលត់ ទុក្ខវេទនា ក៏មិនកើត ដូច្នោះ លោកទើបពោលទុកក្នុងទីនេះ ។ បទថា បរិយាទាយ តិដ្ឋតិ សេចក្តីថា ឲ្យវេទនាអស់ទៅហើយ ប្រកាន់ទុក ។ បទថា ឧកតោ បក្ខំ សេចក្តី ថា ជា ២ ចំណែកយ៉ាងនេះ គឺ សុខមួយចំណែក ទុក្ខមួយចំណែក ។

វិនិច្ឆ័យក្នុងបទនេះថា ឧប្បន្ទាបិ ។បេ។ ចិត្តស្ស ដូចតទៅនេះ ៖

កាយការណាវិបស្សនា ចិត្តការណាសមាធិ ចំណែកវិបស្សនាជា សត្រូវចំពោះសុខ តែជិតចំពោះទុក្ខ សមាធិជាសត្រូវចំពោះទុក្ខ តែជិតចំពោះ សុខ ។ យ៉ាងណា ពិតណាស់ កាលព្រះយោគាវចរអង្គុយផ្ដើមវិបស្សនា ឲ្យ វេលាកន្លងទៅយូរ ចិត្តរបស់លោករមែងក្លៅក្រហាយ រមែងប្រាកដដូចភ្លើងដែល ឆេះក្នុងទីនោះ ញើសហូរចេញចាកភ្លៀក អាការក្លៅ តាំងឡើងដល់សិរសៈ ដោយ ហេតុត្រឹមតែប៉ុណ្ណោះ វិបស្សនាជាសត្រូវចំពោះសុខ តែជិតចំពោះទុក្ខ ។ ក៏កាល

ទុក្ខផ្លូវកាយ ឬផ្លូវចិត្តកើតហើយ ទុក្ខក្នុងខណៈសមាបត្តិរបស់អ្នកគ្របសង្កត់
នោះចូលសមាបត្តិ រមែងប្រាសចាកទុក្ខ ធ្លាក់ចុះកាន់សុខមិនតិច កាលបើយ៉ាង
នេះ សមាធិទើបជាសត្រូវចំពោះទុក្ខ តែជិតចំពោះសុខ ។ វិបស្សនាជាសត្រូវ
ចំពោះសុខ ជិតចំពោះទុក្ខ យ៉ាងណា សមាធិមិនដូច្នោះទេ ។ សមាធិជាសត្រូវ
ចំពោះទុក្ខ តែជិតចំពោះសុខ យ៉ាងណា ចំណែកវិបស្សនា មិនដូច្នោះទេ ។
ព្រោះហេតុនោះ ព្រះអង្គទើបត្រាស់ថា ឧប្បន្នាបិ ។ បេ។ ចិត្តស្ស ។

[៥០] បទថា អាសជ្ជ ឧបនីយ បានដល់ ទាក់ទងនឹងការនាំចូលទៅ
កាន់គុណ ។ បទថា តំ វត មេ បានដល់ ចិត្តរបស់យើងនោះហ្ន៎ ។

[៥១-៥៣] បទថា ភិព្វា នោ សិយា អគ្គិវេស្សន សេចក្តីថា ម្នាល
អគ្គិវេស្សនៈ អ្វីមិនមាន អ្វីមាន លោកកុំសម្គាល់យ៉ាងនេះ សុខវេទនាក្តី
ទុក្ខវេទនាក្តី រមែងកើតដល់យើង តែកាលកើតឡើងហើយ យើងនឹងមិនឲ្យ
គ្របសង្កត់ចិត្ត ។

ឥឡូវនេះ ព្រះមានព្រះភាគ មានបំណងនឹងទ្រង់សម្តែងព្រះធម៌ទេសនា
ជាទឹមកនៃសេចក្តីជ្រះថ្លាយ៉ាងក្រៃលែង ដើម្បីប្រកាសសេចក្តីនោះ និគ្រន្តនោះ
ទើបទ្រង់ប្រារព្ធមហាភិទេស្តមន៍តាំងអំពីដើម ក្នុងបទថា ឥធិ ។ បេ។ បធានាយ
នោះ នេះទាំងអស់ គប្បីជ្រាបដោយន័យដែលពោលទុកក្នុងបាសរាសិសូត្រក្នុង

កាលមុននោះឯង ។

ចំណែកសេចក្តីផ្សេងគ្នាដូច្នោះ គឺ ការគង់លើពោធិបល្ល័ង្កនោះ ជា
ការធ្វើ ដែលធ្វើបានលំបាកក្នុងសេចក្តីនេះ ។

[៥៤] បទថា អលូកដ្ឋំ គឺ ដើមមឃ្លៀស្រស់ ។ បទថា សស្មហំ គឺ
មានជ័រដូចទឹកដោះ ។ បទថា កាមេហិ គឺ ចាកវត្តកាម ។ បទថា អរូប កដ្ឋា
គឺ មិនចៀសចេញ ។ កិលេសកាម ក្នុងបទជាដើមថា កាមឆន្ទោ គប្បីជ្រាបថា
ឆន្ទៈដោយអំណាចធ្វើសេចក្តីពេញចិត្ត សិនេហៈ ដោយអំណាចធ្វើសេចក្តីហួន
ហែង មុច្ឆា ដោយអំណាចធ្វើសេចក្តីស្ងប់ ចិបាសា ដោយអំណាចធ្វើសេចក្តី
ក្តៅក្រហាយ បរិឡាហ ដោយអំណាចការតាមដុត ។ បទថា ឱបក្កមិកា គឺ
កើត ព្រោះសេចក្តីព្យាយាម ។ បទថា ញាណាយ ទស្សនាយ អនុត្តរាយ
សម្មាធាយ ទាំងអស់ ជាវេចនៈនឹងលោកុត្តរមគ្គ ។

ក៏មានឧបមាប្រៀបធៀបក្នុងសេចក្តីនេះដូច្នោះ គឺ បុគ្គលនៅមានកិលេស-
កាម មិនទាន់ចេញចាកវត្តកាម ដូចដើមមឃ្លៀស្រស់មានជ័រ សើមជាកដោយ
កិលេសកាម ដូចឈើដែលត្រាំទុកក្នុងទឹក ការមិនសម្រេចលោកុត្តរមគ្គដោយ
វេទនាដែលកើតព្រោះសេចក្តីព្យាយាម របស់បុគ្គលដែលមានកិលេសកាម មិន
ទាន់ចេញចាកវត្តកាម ដូចពួកឈើពួតភ្លើង ភ្លើងក៏មិនកើត ។ ការមិនសម្រេច

លោកុត្តរមគ្គរបស់បុគ្គលទាំងនោះ រៀរចាកវេទនាដែលកើត ព្រោះសេចក្តី
ព្យាយាម ដូចមិនពួតឈើពួតភ្លើង ភ្លើងក៏មិនកើត សូម្បីឧបមាប្រការទី ២
គប្បីជ្រាបដោយន័យនេះឯង ។ ចំណែកសេចក្តីផ្សេងគ្នាដូច្នោះ គឺ ប្រការដំបូង
ជាឧបមាវៃការបួសព្រមនឹងបុត្រ និងភរិយា ប្រការក្រោយជាឧបមាវៃការបួស
របស់ព្រាហ្មណ៍អ្នកទ្រទ្រង់ធម៌ ។

[៥៦] បទថា កោលាបំ ក្នុងឧបមាប្រការទីបី បានដល់ ឈើដែល
មិនមានជ័រ បទថា ថលេនិក្ខិត្តំ គឺ ដែលគេដាក់លើក្នុំ ឬលើផែនដី ក៏មាន
ឧបមាប្រៀបធៀបក្នុងសេចក្តីនេះដូច្នោះ គឺ ក៏បុគ្គលមានកិលេសកាម ចេញ
ចាកវត្ថុកាម ដូចឈើស្ងួត មិនសើមដោយកិលេសកាម ដូចឈើដែលគេ
ដាក់លើគោក ឆ្ងាយពីទឹក ការសម្រេចលោកុត្តរមគ្គដោយវេទនា សូម្បីកើត
ព្រោះសេចក្តីព្យាយាម មានការអង្គុយក្នុងទីវាលជាដើម របស់បុគ្គលមាន
កិលេសកាម ចេញចាកវត្ថុកាម ដូចពួតឈើពួតភ្លើង ភ្លើងក៏កើត ការ
សម្រេចលោកុត្តរមគ្គដោយសុខាបដិបទា រៀរចាកវេទនាដែលកើត ព្រោះសេចក្តី
ព្យាយាម ដូចកើតភ្លើង ដោយត្រឹមតែការពួតភ្លើងនឹងមែកឈើដទៃ ។ ឧបមា
នេះ ព្រះមានព្រះភាគទ្រង់នាំមកដើម្បីប្រយោជន៍ដល់ព្រះអង្គ ។

[៥៧] ឥឡូវនេះ កាលនឹងទ្រង់សម្តែងទុក្ខកិរិយារបស់ព្រះអង្គ ទើប

ត្រាស់ថា តស្ស មយ្ហ ជាដើម ។ ក៏ព្រះមានព្រះភាគ ទ្រង់មិនធ្វើទុក្ខកិរិយា
 មិនអាចជាព្រះពុទ្ធបានឬ ទ្រង់ធ្វើក៏ដោយ មិនធ្វើក៏ដោយ ក៏ជាព្រះពុទ្ធបាន ។
 សួរថា កាលបើដូច្នោះ ទ្រង់ធ្វើព្រោះហេតុអ្វី ឆ្លើយថា យើងនឹងសម្តែងសេចក្តី
 ព្យាយាមរបស់ខ្លួនដល់លោក ព្រមទាំងទេវលោក និងគុណ គឺ សេចក្តីញាំញី
 ដោយសេចក្តីព្យាយាមនោះ នឹងឲ្យយើងត្រេកអរបាន ។ ពិតណាស់ ក្សត្រិយ៍
 ប្រថាប់អង្គុយលើប្រាសាទ សូម្បីទ្រង់បានទទួលរាជសម្បត្តិបន្តមកពីព្រះរាជ-
 ប្រពៃណី ទ្រង់មិនត្រេកអរយ៉ាងនោះ តែរាជសម្បត្តិដែលនាំយកពួកពលទៅ
 ប្រហារសត្រូវ ២-៣ នាក់ កម្ចាត់សត្រូវបានមក សោមនស្សដែលមានកម្លាំង
 រមែងកើតដល់ព្រះអង្គដែលបានសោយសិរីរាជសម្បត្តិយ៉ាងនោះ ទ្រង់ក្រឡេក
 មើលបរិស័ទ ទ្រង់រំលឹកដល់សេចក្តីព្យាយាមរបស់ខ្លួនហើយ ទ្រង់ត្រិះរិះថា
 យើងធ្វើកម្មនោះ ក្នុងទីឯណោះ សម្រេចយ៉ាងនេះ ប្រហារយ៉ាងនេះ ដល់សត្រូវ
 ឯណោះ និងឯណោះ ទើបបានសោយសិរីរាជសម្បត្តិនេះ យ៉ាងណា សូម្បីព្រះ
 មានព្រះភាគក៏យ៉ាងនោះដែរ ទ្រង់ត្រិះរិះថា តថាគតនឹងសម្តែងសេចក្តីព្យាយាម
 ដល់លោក ព្រមទាំងទេវលោក ក៏សេចក្តីព្យាយាមនោះនឹងឲ្យតថាគតរីករាយ
 ឲ្យកើតសោមនស្សយ៉ាងក្រៃលែង ទើបបានធ្វើទុក្ខកិរិយា ម្យ៉ាងទៀត សូម្បី
 នឹងទ្រង់អនុគ្រោះពួកជនអ្នកកើតក្នុងខាងក្រោយ ក៏ទ្រង់បានធ្វើដូចគ្នា ពួកជន

អ្នកកើតក្នុងខាងក្រោយនឹងសម្គាល់សេចក្តីព្យាយាមដែលគួរធ្វើថា ព្រះសម្មា-
សម្ពុទ្ធទ្រង់បំពេញព្រះបារមីរហូត ៤ អសន្ទេយ្យ ក្រែលែងដោយសែនកប្ប
ទ្រង់តាំងសេចក្តីព្យាយាម សម្រេចព្រះសព្វញ្ញតញ្ញាណ នឹងពោលទៅថ្វីដល់
ពួកយើងហ្ន៎ កាលបើដូច្នោះ ព្រះមានព្រះភាគ ទ្រង់ត្រិះរិះថា ពួកជននឹងធ្វើទី
បំផុតនៃជាតិជរា និងមរណៈ បានឆាប់រហ័ស ព្រោះដូច្នោះ កាលទ្រង់នឹង
អនុគ្រោះពួកជនអ្នកកើតខាងក្រោយ ទើបបានទ្រង់ធ្វើដូចគ្នា ។ បទថា **ទន្ធហិ-
ទន្ធមាធាយ** បានដល់ សង្កត់ព្រះទន្ធលើដោយព្រះទន្ធក្រោម បទថា **ចេតសា-
ចិត្តំ** បានដល់ គ្របសង្កត់អកុសលចិត្តដោយកុសលចិត្ត ។ បទថា **អភិនិគ្គ-
ណេយ្យំ** គឺ គប្បីគ្របសង្កត់ ។ បទថា **អភិនិប្បិទ្យេយ្យំ** គឺ គប្បីបៀតបៀន ។
បទថា **អភិនិសន្តារេយ្យំ** សេចក្តីថា គប្បីដុតកំដៅ ហើយទម្លាយ ញាំញី
ដោយសេចក្តីព្យាយាម ។ បទថា **សា រទ្ធា** គឺ មានកាយរសាបរសល់ ។
បទថា **បធានាភិគុន្ទស្ស** សេចក្តីថា មានសតិដែលសេចក្តីព្យាយាមចាក់ដោត
គឺ មុតហើយ ។

[៤៨] បទថា **អប្បណកំ** គឺ មិនមានខ្យល់ដកដង្ហើម ។ បទថា
កម្មារគគ្គរិយា បានដល់ ស្តាប់ជាន់មាស ។ បទថា **សីសវេទនា** ហោត្តិ
សេចក្តីថា វេទនាកើតពីសិរសៈមានកម្លាំង ត្រូវខ្យល់ចេញទៅណាមិនបាន ។

បទថា សីសបេឡំ ទឿយៗ បានដល់ គប្បីរិតត្រង់សិរសៈ ។ បទថា ទេវតា
សេចក្តីថា ទេវតាស្ថិតនៅក្នុងខាងចុងទីចង្រ្កមរបស់ព្រះពោធិសត្វ និងជិតបរិវេណ
បណ្ណសាលា ។ បានឮថា ក្នុងកាលនោះ កាលសេចក្តីក្តៅផ្សាក្នុងព្រះវរកាយ
ដែលមានប្រមាណក្រែកលែងរបស់ព្រះពោធិសត្វកើតឡើង បាត់បង់សតិ ព្រះអង្គ
ប្រថាប់គង់ដួលលើទីចង្រ្កម ។ ទេវតាឃើញព្រះពោធិសត្វនោះ ទើបពោលថា
ព្រះពោធិសត្វអស់ព្រះជន្មហើយ ពួកទេវតាទាំងនោះ ទើបទៅក្រាបទូលចំពោះ
ព្រះបាទសុទ្ធាទនមហារាជថា ព្រះរាជឱរសរបស់ព្រះអង្គ អស់ព្រះជន្មហើយ ។
ព្រះបាទសុទ្ធាទនមហារាជ ត្រាស់ថា បុត្ររបស់យើង ជាព្រះពុទ្ធ ទើបធ្វើកាលៈ
បើមិនទាន់សម្រេចជាព្រះពុទ្ធ នឹងមិនធ្វើកាលៈឡើយទេវតា ។ នឹងជាព្រះពុទ្ធ
មិនបាន ទ្រង់ដួលនៅលើផែនដី ដោយធ្វើសេចក្តីព្យាយាម អស់ព្រះជន្មហើយ
ព្រះបាទសុទ្ធាទនមហារាជ ។ យើងមិនជឿការអស់ព្រះជន្ម នឹងមិនមានដល់
ឱរសរបស់យើង ព្រោះមិនទាន់សម្រេចពោធិញ្ញាណ ។ ក្នុងវេលាតមក កាល
ព្រះសម្មាសម្ពុទ្ធ ទ្រង់ញ៉ាំងធម្មចក្រឲ្យប្រព្រឹត្តទៅ ស្តេចទៅកាន់ក្រុងរាជគ្រឹះដោយ
លំដាប់ ស្តេចដល់ក្រុងកបិលកស្ក ព្រះបាទសុទ្ធាទនមហារាជ ទ្រង់ទូលបាត្រ
នាំស្តេចឡើងកាន់ប្រាសាទ ថ្វាយបបរ និងរបស់ទំពារ ទូលរឿងនោះក្នុងវេលា
ចន្លោះភត្តថា បពិត្រព្រះមានព្រះភាគ ក្នុងវេលាព្រះអង្គទ្រង់ធ្វើសេចក្តីព្យាយាម

ទៅតាមកប្រាប់ថា ម្ចាស់មហារាជ ឱរសរបស់ព្រះអង្គអស់ព្រះជន្មទៅហើយ ព្រះ
មានព្រះភាគត្រាស់ថា មហាបពិត្រ ព្រះអង្គទ្រង់ជឿឬ ព្រះបាទសុខោទន-
មហារាជ បពិត្រព្រះមានព្រះភាគ ខ្ញុំព្រះអង្គមិនជឿ ។ ព្រះមានព្រះភាគ
មហាបពិត្រ ឥឡូវនេះ ព្រះអង្គទ្រង់ឃើញអស្ចារ្យតាំងពីទ្រង់ព្រះសុបិន្ត ក៏
នឹងជឿឬ សូម្បីតែថាគតជាព្រះពុទ្ធ សូម្បីមហាបពិត្រក៏ទ្រង់ជាព្រះពុទ្ធបិតា
ចំណែកក្នុងកាលមុន កាលញ្ញាណរបស់គតថាគតនៅមិនទាន់ចាស់ក្លា បំពេញ
ពោធិចរិយានៅឡើយ ដើម្បីសិក្សាសិល្បៈ សូម្បីក្នុងវេលាជាធម្មបាលកុមារ
ព្រះមានព្រះភាគ ត្រាស់មហាធម្មបាលជាតក ព្រោះសេចក្តីឧប្បត្តិឡើងនៃរឿង
នេះថា ជនទាំងឡាយនាំឆ្មឹងតែមកសម្តែងថា ធម្មបាលកុមារបុត្ររបស់លោក
ធ្វើកាលៈហើយ នេះឆ្មឹងរបស់គេ ដូច្នោះ ។ មហាបពិត្រ សូម្បីក្នុងកាលនោះ
ព្រះអង្គបានត្រាស់ថា ឈ្មោះថា សេចក្តីស្លាប់ក្នុងចន្លោះរបស់បុត្រយើង រមែង
មិនមាន យើងមិនជឿ ដូច្នោះ ។

[៦៣] បទថា មា ខោ ភ្នំ មារិស បានដល់ ពួកទៅតាមអ្នកស្រឡាញ់
មកក្រាបទូល ។

បានឮថា វោហារគួរស្រឡាញ់ គួរពេញចិត្តរបស់ពួកទៅតា គឺ មារិស ។
បទថា អជ្ជិតំ គឺ មិនមែនកោជន ។ បទថា ហលន្តិ វទាមិ គឺ យើងពោលថា

ល្មមហើយ អធិប្បាយថា យើងហាមយ៉ាងនេះថា លោកកុំធ្វើយ៉ាងនេះ ដោយ
បទនេះ យើងនឹងញ៉ាំងអត្តភាពឲ្យប្រព្រឹត្តទៅបាន ។

[៦៤] បទថា អង្គរច្ឆរី គឺ មានព្រះឆរិតពាល ។

[៦៥] បទថា ឯតាវបរមំ សេចក្តីថា ប្រមាណនោះ ជាយ៉ាងក្រៃលែង
គឺ ខ្ពស់បំផុតនៃវេទនាទាំងនោះ ។ បទថា បិតុសក្កស្ស កម្មន្តេ ។បេ។ បឋមំ
ឈានំ ឧបសម្បជ្ឈ វិហរតា សេចក្តីថា បានឮថា ក្នុងថ្ងៃនោះ ឈ្មោះថា ជា
ថ្ងៃវប្បមន្តលរបស់ព្រះរាជា ព្រះរាជាទាំងឡាយ ចាត់របស់គួរទំពាររបស់ស៊ី
ច្រើនប្រការ សម្អាតថ្នល់ព្រះនគរឲ្យស្អាត តាំងឆ្នាំងពេញដោយទឹក ឲ្យលើកទង់
សំពត់ជាដើមឡើង ប្រដាប់ទូទៅទាំងព្រះនគរ ដូចទៅវិមាន ទាសៈ និងកម្មករ
ជាដើមទាំងពួង ស្លៀកដណ្តប់សំពត់ថ្មី ប្រដាប់ដោយរបស់ក្រអូប និងផ្កា
ឈើជាដើម ប្រជុំគ្នាក្នុងរាជត្រកូល ក្នុងរាជពិធី គេប្រកបដងនង្គ័លមួយពាន់
តែក្នុងថ្ងៃនោះ រាជបុរសប្រកបដងនង្គ័ល ៨០០ ខ្វះមួយ ដងនង្គ័លទាំងអស់ព្រម
ទាំងខ្សែចងគោកម្លោះ ដណ្តប់ដោយប្រាក់ ដូចរថរបស់ជានុសោណិព្រាហ្មណ៍
ដងនង្គ័លរបស់ព្រះរាជា មានព្យួរដណ្តប់ដោយមាសឆ្អិន ស្នងរបស់គោកម្លោះក្តី
ខ្សែ និងជន្លូញក្តី រំដោយមាស ព្រះរាជស្តេចចេញទៅដោយបរិវារធំ ទទួលយក
ឱរសទៅផង ក្នុងទីប្រកបព្រះរាជពិធីប្រតព្រះនង្គ័ល មានដើមព្រីងមួយដើម

មានស្លឹកក្រាស់ មានម្លប់ខាងក្រោមដើមព្រីងនោះ ព្រះរាជាទ្រង់ត្រាស់បង្គាប់
 ឲ្យក្រាលទីផ្ទះរបស់កុមារ ខាងលើពិតាន ភ្ជាប់ដោយផ្កាយមាស លោមព័ទ្ធដោយ
 កំពែងរាំងននតាំងរក្សា ទ្រង់ត្រៀងសព្វាលង្ការ ហែហមដោយពួកអមាត្យ ស្តេច
 ទៅកាន់ព្រះរាជពិធីប្រតិបត្តិព្រះនង្គ័លក្នុងទីនោះ ព្រះរាជាទ្រង់កាន់ដងនង្គ័លមាស
 ពួកអមាត្យកាន់ដងនង្គ័លប្រាក់ ៨០០ ខ្លះមួយ អ្នកស្រែកាន់ដងនង្គ័លដីសេស
 ពួកគេនោះ កាន់ដងនង្គ័លទាំងនោះទៅផ្លូវនោះផ្លូវនេះ ។ ចំណែកព្រះរាជា
 ស្តេចយាងពីខាងនេះទៅខាងនោះ ឬពីខាងនោះមកកាន់ខាងនេះ ។ ក្នុងទីនេះ
 ជាមហាសម្បត្តិ ក៏ល្បឿនអង្គុយព័ទ្ធជុំវិញព្រះពោធិសត្វគិតថា យើងនឹងឃើញ
 សម្បត្តិរបស់ព្រះរាជា ទើបនាំគ្នាចេញទៅក្រៅរាំងនន ព្រះពោធិសត្វទ្រង់
 ក្រឡេកមើលខាងនោះខាងនេះ មិនឃើញអ្នកណាៗ ទើបប្រញាប់ក្រោកឡើង
 អង្គុយចម្រើនសមាធិ កំណត់ខ្យល់ដកដង្ហើមចូលចេញ ញ៉ាំងបឋមឈានឲ្យកើត ។
 ក៏ល្បឿនរវល់តែទៅក្នុងចន្លោះរោងអាហារយឺតបន្តិច ស្រមោលរបស់ដើមឈើ
 ដទៃ ក៏ដោះខិតរំកិលទៅ តែស្រមោលរបស់ដើមឈើនោះ តាំងនៅជាបរិមណ្ឌល ។
 ក៏ល្បឿនគិតថា ព្រះរាជបុត្រនៅមួយព្រះអង្គឯង ប្រញាប់លើករាំងននឡើង ចូល
 ទៅខាងក្នុង ឃើញព្រះពោធិសត្វប្រថាប់អង្គុយចម្រើនសមាធិលើទីផ្ទះ និងឃើញ
 បាណ្ឌវនោះហើយ ទើបទៅក្រាបទូលព្រះរាជាថា បពិត្រព្រះរាជា ព្រះកុមារ

ប្រថាប់យ៉ាងនេះ ម្ចាស់របស់ដើមឈើដទៃ ខិតរំកិលទៅ តែម្ចាស់ដើមព្រីងតាំង
នៅជាបរិមណ្ឌល ព្រះរាជាស្តេចទៅដោយរហ័ស ទ្រង់ឃើញបាណិហារ្យ ទ្រង់
សំពះព្រះឱវាសដោយព្រះតម្រាស់ថា នេះជាការសំពះកូនជាលើកទីពីរ ។ បទថា
បិតុ សក្កស្ស កម្មន្ត ។ បេ ។ បឋមំ ឈានំ ឧបសម្បជ្ជ វិហរតា នេ៖
លោកពោលសំដោយកពាក្យនេះ ។ បទថា សិយា នុ ខេ ឯសោ មគ្គោ
ពោធាយ សេចក្តីថា អាណាបានស្សតិបឋមឈាននេះ នឹងជាផ្លូវដើម្បីប្រយោជន៍
នៃការត្រាស់ដឹងហ្ន៎ ។ បទថា សតានុសារិវិញ្ញាណំ សេចក្តីថា វិញ្ញាណដែល
កើតឡើងក្នុងលំដាប់នៃសតិ ដែលកើត ១-២ ដង យ៉ាងនេះថា ការធ្វើវត្ថុដែល
ធ្វើបានលំបាកនេះ នឹងមិនជាផ្លូវដើម្បីការត្រាស់ដឹង តែអាណាបានស្សតិបឋម-
ជ្ឈាននឹងជាការពិត ឈ្មោះថា សតានុសារិវិញ្ញាណ ។ បទថា យំ តំ សុខំ
បានដល់ សេចក្តីសុខក្នុងអាណាបានស្សតិបឋមជ្ឈាន ។

[៦៦] បទថា បច្ចុប្បដ្ឋិតា ហោន្តិ សេចក្តីថា បម្រុងដោយការធ្វើវត្ថុ
មានការបោសបរិវេណបណ្តសាលាជាដើម ។ បទថា ពាហុល្លិកោ គឺ ប្រាថ្នា
ច្រើនក្នុងបច្ច័យ ។ បទថា អាវដ្កោ ពាហុល្លាយ សេចក្តីថា ជាអ្នកជាប់ក្នុង
រស វិលមកដើម្បីត្រូវការអាហារដែលប្រណីតជាដើម ។ បទថា និព្វិដ្ឋ បក្ក-
មីសុ ពួកបញ្ចវគ្គិយនៀយណាយចៀសទៅ ដោយធម្មនិយាម អធិប្បាយថា

ទៅតាមធម្មតា ដើម្បីឲ្យឱកាសដល់ព្រះពោធិសត្វបានកាយវិវេក ក្នុងកាល
សម្រេចព្រះសម្មាសម្ពុទ្ធាណា នឹងកាលទៅ ក៏មិនទៅកាន់ទីដទៃ បានទៅក្រុងពារា-
ណសីនោះឯង ។ កាលបញ្ចវគ្គិយទៅហើយ ព្រះពោធិសត្វបានកាយវិវេក
រហូតអស់កន្លះខែ ប្រថាប់គង់លើអបរាជិតបល្ល័ង្កក្នុងពោធិមណ្ឌល ទ្រង់សម្រេច
ព្រះសព្វញ្ញតញ្ញាណហើយ ។

[៦៧] បទមានពាក្យជាដើមថា វិវិច្ឆេវ កាមេហិ គប្បីជ្រាបដោយន័យ
ដែលពោលហើយ ក្នុងភយកេរវសូត្រ ។

[៧០] បទថា អភិជានាមិ ខោ បនាហំ គី នេះជាអនុសន្និមួយផ្នែក ។
បានឮថា និគ្រន្ត គិតថា យើងទូលសួររូបញ្ញាមួយប្រការចំពោះសមណគោតម
ព្រះសមណគោតមត្រាស់ថា ម្ចាស់អគ្គិវេស្សនៈ ទេវតាសូម្បីដទៃទៀត សួរ
តថាគត ម្ចាស់អគ្គិវេស្សនៈ ទេវតាសូម្បីដទៃទៀតសួរតថាគត កាលទ្រង់មិន
ឃើញទីបំផុតត្រាស់យ៉ាងនោះ ព្រះអង្គមានសេចក្តីក្រែវក្រោធឬ លំដាប់នោះ
ព្រះមានព្រះភាគត្រាស់ថា អគ្គិវេស្សនៈ កាលតថាគតសម្តែងធម៌នៅក្នុងពួក
បរិស័ទច្រើនរយ សូម្បីតែម្នាក់ដែលនឹងពោលថា ព្រះសមណគោតមក្រែវក្រោធឬ
ហើយមិនមាន ម្យ៉ាងទៀត តថាគតសម្តែងធម៌ដល់ជនពួកដទៃ ដើម្បីប្រយោជន៍
ដល់ការត្រាស់ដឹង ដើម្បីប្រយោជន៍ដល់ការចាក់ធ្លុះ កាលទ្រង់សម្តែងធម៌ ទើប

ផ្ដើមព្រះធម៌ទេសនានេះ ។ បណ្ដាបទទាំងនោះ បទថា **អារព្ព** គឺ ប្រាព្វយក ។
 បទថា **យាវទៅ** គឺ ជាពាក្យកំណត់វិធីប្រើ មានអធិប្បាយថា ការញ៉ាំងបុគ្គល
 ពួកដទៃឲ្យដឹងនោះឯង ជាការប្រកបព្រះធម៌ទេសនារបស់ព្រះតថាគត ព្រោះ
 ដូច្នោះ ទើបព្រះតថាគតមិនបានសម្ដែងធម៌ដល់បុគ្គលតែមួយនាក់ ទ្រង់សម្ដែង
 ធម៌ដល់បុគ្គលដែលដឹង ដែលនៅទាំងអស់ ព្រះមានព្រះភាគទ្រង់សម្ដែងដោយ
 បទថា **តស្មី យេវបុរិមស្មី** នេះ ទុកយ៉ាងណា បានឮថា សច្ចកនិគ្រន្ត គិតថា
 ព្រះសមណគោតម មានព្រះរូបកាយស្អាត គួរស្រឡាញ់ ព្រះទន្លេរាបស្មើស្មើ
 ព្រះជីវាទន់ ការសន្ទនាក៏ពីរោះ ឃើញហើយ ក៏ញ៉ាំងបរិស័ទឲ្យត្រេកអរ ។
 ចំណែកព្រះឯកគ្គតាចិត្ត របស់ព្រះសមណគោតមនោះ មិនមានដល់ព្រះអង្គ
 លំដាប់នោះ ទើបព្រះមានព្រះភាគត្រាស់យ៉ាងនេះ ដើម្បីទ្រង់សម្ដែងថា ម្នាល
 អគ្គិវេស្សនៈ ព្រះតថាគតនឹងញ៉ាំងបរិស័ទឲ្យត្រេកអរ ព្រះតថាគតទ្រង់សម្ដែង
 ធម៌ដល់បរិស័ទទូទៅទាំងចក្រវាឡ ព្រះតថាគតមានព្រះទ័យមិនរូញរា មិនប្រលាក់
 ប្រកបរឿយៗ នូវផលសមាបត្តិជាសុញ្ញតៈ ជាធម៌ជាគ្រឿងនៅតែម្យ៉ាង ប្រមាណ
 ប៉ុណ្ណោះ ដូច្នោះ ។ បទថា **អជ្ឈត្តំ** បានដល់ អារម្មណ៍ដែលជាខាងក្នុងប៉ុណ្ណោះ
 បទថា **សន្និសីទាមិ** គឺ ញ៉ាំងចិត្តឲ្យស្ងប់ ។ ពិតណាស់ ក្នុងខណៈណា
 បរិស័ទរមែងឲ្យសាធុការ ក្នុងខណៈនោះ ព្រះតថាគតទ្រង់កំណត់ចំណែកខាង

ដើម ទ្រង់ចូលផលសមាបត្តិ កាលសំឡេងគីកកងនៃសាធុការមិនទាន់បាត់ ក៏
ចេញចាកសមាបត្តិ សម្តែងធម៌តាំងពីដែលព្រះអង្គទ្រង់តាំងទុកហើយ ។ ដោយ
សេចក្តីថា ការនៅក្នុងកវ័ន្តរបស់ព្រះពុទ្ធទាំងឡាយ រមែងប្រព្រឹត្តទៅឆាប់
ហ័ស រមែងចូលផលសមាបត្តិបានក្នុងពេលដកដង្ហើមចូល ក្នុងពេលដកដង្ហើម
ចេញ ។ បទថា **យេន សុខំ និច្ចកប្បំ** សេចក្តីថា តថាគតនៅដោយផល-
សមាធិដែលជាសុញ្ញតៈ បានរហូតអស់កាលជានិច្ច គឺ សម្តែងថា តថាគត
តម្កល់ចិត្ត តាំងមាំក្នុងសមាធិនិមិត្តនោះ ។ បទថា **ឱកប្បនិយមេតំ** នោះ
ជាទីតាំងនៃការជឿ ។

សច្ចកៈនោះទទួលថា ព្រះមានព្រះភាគ ជាអ្នកមានឯកគ្គតាចិត្ត ឥឡូវ
នេះ កាលនឹងនាំបញ្ហាដែលខ្លួនលាក់ទុកមកទូលសួរ ទើបពោលថា **អភិជាទាតិ**
បន កវំ គោតមោ ទិវា សុបិតា ។ ដូចសេចក្តីថា ដែលឈ្មោះថា សុខខ
សុម្បិស្តិអាហារបាយបាយាស ដែលដាំដោយទឹកដោះ ផ្សំដោយទឹកដោះថ្នាំ
ដរាបពេញពោះ ឃើញលាមកហើយ ស៊ីមិនបាន ក៏មិនអាចដើម្បីនឹងទៅ កាល
ទំពារស៊ីមិនបាន ក៏នឹងហិតក្លិនមុនទើបទៅ បានឮថា កាលវាមិនបានហិតក្លិន
ហើយទៅ ក៏ឈឺចុកចាប់ក្បាល យ៉ាងណា ព្រះសាស្តាក៏យ៉ាងនោះដែរ ទ្រង់
សម្តែងធម៌ជាទីតាំងនៃសេចក្តីជ្រះថ្លា តាំងពីការស្តេចចេញមហាភិទេស្ត្រមន៍

រហូតដល់ការអស់ទៅនៃអាសវៈ ដូចនឹងសុខឃើញបាយាស ដែលគេដាំដោយ
ទឹកដោះសុទ្ធ ចំណែកសច្ចៈនោះ ស្តាប់ព្រះធម៌ទេសនាបែបនេះ ក៏មិនកើត
សូម្បីត្រឹមតែសេចក្តីជ្រះថ្លាក្នុងព្រះសាស្តា ព្រោះដូច្នោះ កាលគេមិនទូលសួរ
បញ្ហាដែលខ្លួនលាក់ទុកនាំមក ក៏មិនអាចដើម្បីនឹងទៅ ទើបបានពោលយ៉ាង
នោះ ។ កាលដូច្នោះ ព្រោះបីនិមិត្តៈ ដែលព្រះវិណាស្រពទាំងពួង លះបាន
ដោយអរហត្តមគ្គ ។ ក៏សេចក្តីខ្វល់ខ្វាយផ្លូវកាយ រមែងមានក្នុងឧបាទិទ្ធិក្រុប
ខ្លះ ក្នុងអនុបាទិទ្ធិក្រុបខ្លះ ។ ពិតហើយ ផ្កាយកុសជាដើម រីកក្នុងវេលាមួយ
ក្តោបក្នុងវេលាមួយ ក្នុងវេលាល្ងាចក្តោប ក្នុងវេលាព្រឹកក៏រីក ។ ឧបាទិទ្ធិក្រុប
ប៉ុណ្ណោះ មានសេចក្តីក្រវល់ក្រវាយ ក៏កវន្តសោត ដែលប្រព្រឹត្តទៅដោយសេចក្តី
ខ្វល់ខ្វាយ លោកបំណងថា លក់ក្នុងទីនេះ ។ កវន្តនោះសោត មានដល់ព្រះ
វិណាស្រព សំដៅយកការដេកលក់នោះ ទើបពោលពាក្យជាដើមថា **អភិជានា-**
មហំ ។ បទថា **សម្មាហរិហារស្មី វទន្តិ** អាចារ្យពួកខ្លះពោលថា **សម្មា-**
ហរិហារោ ប្រែថា នៅដោយសេចក្តីវង្វេង ។

[៧២] បទថា **អាសជ្ជ អាសជ្ជ** គឺ ចាក់ដោតៗ បទថា **ឧបនីតេហិ** គឺ
ដែលខ្លួននាំមកពោល បទថា **វចនបថេហិ** ប្រែថា ពាក្យ ។ បទថា **អភិនន្តិ-**
ត្វា សេចក្តីថា ត្រេកអរទទួលដោយចិត្ត អនុមោទនាសរសើរដោយពាក្យ ។

ព្រះមានព្រះភាគត្រាស់ ២ ព្រះសូត្រនេះ ដល់និគ្រន្តនេះ ។ ព្រះសូត្រដើម
 មានកាណវារៈតែមួយ ព្រះសូត្រនេះ មានកាណវារៈកន្លះ សួរថា និគ្រន្តនេះ
 សូម្បីស្តាប់ ២ កាណវារៈកន្លះហើយ មិនទាន់សម្រេចធម្មាភិសម័យ នៅមិន
 បួស មិនទាន់តាំងនៅក្នុងសរណៈ ដូច្នោះហើយ ព្រោះហេតុអ្វី ព្រះមានព្រះភាគ
 ទើបទ្រង់សម្តែងធម៌ដល់គេទៀត ឆ្លើយថា ដើម្បីជាវាសនាក្នុងអនាគត ។ ពិត
 ណាស់ ព្រះមានព្រះភាគទ្រង់ឃើញថា ឥឡូវនេះ ឧបនិស្ស័យរបស់និគ្រន្តនេះ
 មិនទាន់មាន តែកាលតថាគតបរិនិព្វានកន្លងទៅបាន ២០០ ឆ្នាំសេស សាសនា
 នឹងប្រតិស្តាននៅតម្កបណ្ឌិទ្ធិប និគ្រន្តនេះ នឹងកើតក្នុងផ្ទះមានត្រកូលក្នុងតម្ក-
 បណ្ឌិទ្ធិបនោះ បួសក្នុងវេលាដល់ព្រមហើយ រៀនព្រះត្រៃបិដក ចម្រើនវិបស្សនា
 សម្រេចព្រះអរហត្តព្រមដោយបដិសម្មិទា ជាព្រះមហាវិណាស្រព ឈ្មោះថា
កាលពុទ្ធកិច្ច ព្រះមានព្រះភាគទ្រង់ឃើញហេតុនេះ ទើបទ្រង់សម្តែងធម៌ដើម្បី
 ជាវាសនាក្នុងអនាគត ។

កាលព្រះសាសនាប្រតិស្តានក្នុងតម្កបណ្ឌិទ្ធិបនោះ សប្តិកៈនោះ ឃ្នាត
 ចាកទៅលោកកើតក្នុងត្រកូលនៃអមាត្យមួយ ។ ក្នុងស្រុកសម្រាប់ភិក្ខុចារនៃ
 ទក្ខិណាគិរិវិហារ បព្វជ្ជាក្នុងវេលាជាកម្លោះ បានរៀនព្រះត្រៃបិដក គឺ ព្រះ
 ពុទ្ធវចនៈ បរិហារគណៈ ពួកភិក្ខុជាច្រើនហែហមទៅ ដើម្បីនឹងសួរសុខទុក្ខ

ព្រះឧបជ្ឈាយ៍ លំដាប់នោះ ឧបជ្ឈាយ៍របស់លោកគិតថា យើងនឹងសួរសិទ្ធិ-
វិហារិក ទើបបូញមាត់នឹងភិក្ខុនោះ អ្នករៀនព្រះត្រៃបិដក គឺ ព្រះពុទ្ធវចនៈ
មកហើយ មិនបានសូម្បីត្រឹមតែការនិយាយ ភិក្ខុនោះក្រោកឡើងក្នុងវេលា
ជិតភ្នំ ទៅសម្អាតព្រះថេរៈ សួរថា បពិត្រលោកម្ចាស់ដ៏ចម្រើន កាលខ្ញុំធ្វើ
គន្ធកម្មមកក្នុងសម្អាតរបស់លោកម្ចាស់ ហេតុអ្វីលោកទើបបូញមាត់មិននិយាយ
ខ្ញុំមានទោសអ្វីឬ ។ ព្រះថេរៈពោលថា លោកម្ចាស់ពុទ្ធវគ្គិត លោកធ្វើសេចក្តី
សម្គាល់ថា ឈ្មោះថា បព្វជ្ជាកិច្ចរបស់យើងដល់ទីបំផុតហើយ ដោយគន្ធកម្ម
ប្រមាណប៉ុណ្ណោះឬ ពុទ្ធវគ្គិត ។ ខ្ញុំករុណានឹងធ្វើអ្វីហ្ន៎ លោកម្ចាស់ ។ ព្រះថេរៈ
ពោលថា លោកចូរលះបង់គណៈ កាត់បបព្វធម៌ ទៅកាន់ចេតិយបពិត្រវិហារ
ធ្វើសមណធម៌ចុះ ។ លោកតាំងនៅ ក្នុងឱវាទរបស់ព្រះឧបជ្ឈាយ៍ ធ្វើដូច្នោះ
ទើបសម្រេចព្រះអរហត្តព្រមដោយបដិសម្មិទា ជាអ្នកមានបុណ្យ ព្រះរាជាទ្រង់
បូជា មានពួកភិក្ខុជាច្រើនជាបរិវារ នៅក្នុងចេតិយបពិត្រវិហារ ។

ក៏ក្នុងកាលនោះ ព្រះបាទទតិស្សមហារាជ ទ្រង់រក្សាឧបោសថកម្ម រមែង
នៅក្នុងទីពួនសម្ងំរបស់ព្រះរាជា ក្នុងចេតិយបពិត្រ លោកបានឲ្យសញ្ញាដល់ភិក្ខុ
ជាឧបដ្ឋាករបស់ព្រះថេរៈថា កាលណាលោកម្ចាស់របស់យើង បំណងនឹង
ដោះស្រាយបញ្ហា ឬពោលធម៌ កាលនោះលោកគប្បីឲ្យសញ្ញាដល់យើងផង ។

ក្នុងថ្ងៃធម្មស្សវនៈមួយ សូម្បីព្រះថេរៈ ដែលពួកភិក្ខុហែហម ឡើងកាន់លាន
កណ្តកចេតិយ៍ ថ្វាយបង្គំព្រះចេតិយហើយ ទើបឈរជិតគល់ដើមទន្លាប់ខ្មៅ ។
គ្រានោះ ព្រះថេរៈសមាទានបិណ្ឌបាតជាវត្តមួយរូប សួរបញ្ជានឹងព្រះពុទ្ធ-
ភិក្ខុ ក្នុងកាលាមសូត្រ ។ ព្រះថេរៈពោលថា ម្ចាស់អ្នកដ៏មានអាយុ ថ្ងៃនេះ
ជាថ្ងៃធម្មស្សវនៈ មិនមែនឬ ។ ភិក្ខុនោះ ឆ្លើយប្រាប់ថា បពិត្រលោកម្ចាស់
ដ៏ចម្រើន ថ្ងៃនេះជាថ្ងៃធម្មស្សវនៈ ព្រះករុណា ។ ព្រះថេរៈពោលថា បើដូច្នោះ
លោកចូរនាំយកតាំងមក យើងនឹងអង្គុយក្នុងទីនេះ ហើយនឹងធ្វើការស្តាប់ធម៌ ។
លំដាប់នោះ ពួកភិក្ខុទើបក្រាលអាសនៈត្រង់គល់ឈើ ថ្វាយព្រះថេរៈនោះ ។
ព្រះថេរៈពោលគាថាខាងដើមហើយ ទើបផ្តើមកាលាមសូត្រ ។ ភិក្ខុកម្លោះ
ជាឧបជ្ជាកព្រះថេរៈនោះ ទើបឲ្យសញ្ញាដល់ព្រះរាជា ព្រះរាជាស្តេចទៅដល់ ក្នុង
កាលគាថាខាងដើមមិនទាន់ចប់ ក៏កាលស្តេចយាងដល់ ប្រថាប់ឈរខាងក្រោយ
បរិស័ទដោយភេទដែលមិនមានអ្នកណាស្គាល់ឡើយ ទ្រង់ប្រថាប់ឈរស្តាប់
ធម៌រហូតអស់ ៣ យាម បានប្រទានសាធុការ ក្នុងវេលាព្រះថេរៈពោលថា
ព្រះមានព្រះភាគ បានត្រាស់ពាក្យនេះ ដូច្នោះ ។ ព្រះថេរៈជ្រាបហើយ ទើប
សួរថា មហាបពិត្រ ព្រះអង្គស្តេចមកពីពេលណា ។ ព្រះរាជា, បពិត្រលោក
ម្ចាស់ដ៏ចម្រើន ក្នុងវេលាជិតនឹងចប់គាថាខាងដើមនុ៎ះឯង ។ ព្រះថេរៈ, មហា-

បពិត្រ ព្រះអង្គទ្រង់ធ្វើកម្មដែលធ្វើបានលំបាក ។ ព្រះរាជា, បពិត្រលោក
ម្ចាស់ដ៏ចម្រើន នេះមិនឈ្មោះថា ធ្វើវត្ថុដែលធ្វើបានលំបាកទេ សេចក្តីដែល
ខ្ញុំព្រះករុណាមិនបញ្ជូនចិត្តទៅក្នុងទីដទៃ សូម្បីក្នុងមួយបទ តាំងពីវេលាដែល
លោកម្ចាស់ផ្តើមធម្មកថា បានធ្វើបដិញ្ញាណថា ឈ្មោះថា ភាពជាម្ចាស់របស់
របស់យើងចូរកុំមានដល់តម្កបណ្ឌិទ្ធិប ក្នុងទីសូម្បីត្រឹមតែការចាក់ដោយឈើ
ជន្លូញ ដូច្នោះ ។

ក៏ក្នុងព្រះសូត្រនេះ ភិក្ខុកាលពុទ្ធវត្តិភ័យ បានសម្តែងព្រះពុទ្ធកុណទាំង
ឡាយ ព្រោះដូច្នោះ ព្រះរាជាត្រាស់សួរថា បពិត្រលោកម្ចាស់ដ៏ចម្រើន ព្រះ
ពុទ្ធកុណមានប្រមាណប៉ុណ្ណោះឬ ឬយ៉ាងដទៃនៅមាននៅទៀត ។ ព្រះថេរៈ,
មហាបពិត្រ ព្រះពុទ្ធកុណដែលមិនទាន់បានពោល មានច្រើនជាងដែលអាត្មា
ពោល ប្រមាណមិនបាន ។ ព្រះរាជា, បពិត្រលោកម្ចាស់ដ៏ចម្រើន សូមលោក
ម្ចាស់ឧបមា ។ ព្រះថេរៈ, មហាបពិត្រ ស្រូវសាលីដ៏សេសមានច្រើនជាងក្តរ
ស្រូវសាលីមួយក្តរ ក្នុងស្រែស្រូវសាលី ប្រមាណពាន់ករិសៈ យ៉ាងណា
ព្រះគុណដែលអាត្មាពោលហើយ តិចណាស់ ដ៏សេសមានច្រើន ដូច្នោះ ។
ព្រះរាជា, បពិត្រលោកម្ចាស់ដ៏ចម្រើន សូមធ្វើឧបមាទៀត ។ ព្រះថេរៈ, មហា-
បពិត្រ មហាគង្គាពេញដោយអន្ទង់ទឹក បុគ្គលគប្បីចាក់ដាក់ក្នុងរន្ធមូល ទឹក

ដែលចូលទៅក្នុងរន្ធមូលមានតិច ទឹកដីសេសមានច្រើន យ៉ាងណា ព្រះគុណ
 ដែលអាត្មាពោលហើយតិច ដីសេសច្រើន ដូច្នោះ ។ ព្រះរាជា, បពិត្រលោក
 ម្ចាស់ដីចម្រើន ចូរធ្វើឧបមាទៀត ។ ព្រះថេរៈ, មហាបពិត្រ ធម្មតាថា សត្វ
 លេងខ្យល់ ត្រាច់ហើរលេងក្នុងអាកាសក្នុងលោកនេះ សកុណជាតិខ្លួនតូចៗ
 ទឹកនៃដីដែលទទះស្ងាបរបស់សត្វនោះ ក្នុងអាកាសមានច្រើន ឬអាកាសដីសេស
 មានច្រើន ។ ព្រះរាជា, បពិត្រលោកម្ចាស់ដីចម្រើន លោកពោលអ្វី ឱកាស
 ជាទីទទះស្ងាបរបស់សត្វនោះតិច ដីសេសមានច្រើន ព្រះថេរៈ, មហាបពិត្រ
 យ៉ាងនោះឯង ព្រះពុទ្ធគុណដែលអាត្មាពោលហើយតិច ដីសេសច្រើនមិនមាន
 ទីបំផុត ប្រមាណមិនបាន ។ ព្រះរាជា, បពិត្រលោកម្ចាស់ដីចម្រើន លោក
 ពោលល្អហើយ ព្រះពុទ្ធគុណមិនមានទីបំផុត លោកឧបមាដោយអាកាស មិន
 មានទីបំផុតនោះឯង ពួកខ្ញុំព្រះករុណាជ្រះថ្លា តែមិនអាចនឹងធ្វើសក្ការៈដ៏សមគួរ
 ដល់លោកម្ចាស់បាន ។ ខ្ញុំព្រះករុណា សូមថ្វាយរាជសម្បត្តិ ប្រកបដោយ
 រយយោជន៍ក្នុងតម្កបណ្ឌិត្តិបនេះ ដល់លោកម្ចាស់ នេះជាទុគ្គតបណ្ឌិតាររបស់
 ខ្ញុំ ។ ព្រះថេរៈ, មហាបពិត្រ បណ្ឌិតារដែលមហាបពិត្រទ្រង់ជ្រះថ្លាធ្វើហើយ
 អាត្មាសូមថ្វាយរាជសម្បត្តិ ដែលទ្រង់ថ្វាយដល់អាត្មា គឺ ដល់មហាបពិត្រទាំង
 អស់របស់មហាបពិត្រ ចូរទ្រង់គ្រប់គ្រងព្រំដែនដោយធម៌ ដោយស្មើចុះ ដូច្នោះ

-១២៩- បឋមសូត្រនិ អដ្ឋកថា មជ្ឈិមនិកាយ មហាយមកវគ្គ

ឯង ។

(បឋ អដ្ឋកថា មហាសច្ចកសូត្រនិ ៦)



អដ្ឋកថា

ចូឡតណ្ហាសង្ខយសូត្រ ទី ៧

[៧៧] ចូឡតណ្ហាសង្ខយសូត្រ មានបទផ្ដើមថា ឯវម្មេ សុតំ ។

គប្បីជ្រាបវិនិច្ឆ័យក្នុងបទទាំងនោះ ក្នុងប្រការថា បុញ្ញាមេ មិគារ-
មាតុបាសាទេ បានដល់ ប្រាសាទរបស់មិគារមាតាក្នុងវិហារ ឈ្មោះថា បុញ្ញាមេ ។
ក្នុងសេចក្ដីនោះ មានការពណ៌នាសេចក្ដីតាមលំដាប់ដូចតទៅនេះ ៖

គ្រាអតីតកាល ក្នុងទីបំផុតនៃសែនកប្ប មានឧបាសិកាម្នាក់ និមន្តព្រះ
មានព្រះភាគ ព្រះនាមថា បទុមុត្តរៈ ហើយថ្វាយទានដល់ភិក្ខុសង្ឃមួយសែន
មានព្រះពុទ្ធជាប្រធាន ហើយក្រាបចុះជិតព្រះយុគលបាទព្រះមានព្រះភាគ ធ្វើ
ការប្រាថ្នាថា ក្នុងអនាគតកាល សូមឲ្យខ្ញុំជាអគ្គឧបដ្ឋាយិការបស់ព្រះពុទ្ធ ដូច
នឹងព្រះអង្គ ដូច្នោះ ។ គេអន្ទោលទៅក្នុងទេវតា និងមនុស្សទាំងឡាយអស់
សែននៃកប្ប ហើយបានបដិសន្ធិក្នុងគភ៌របស់នាងសុមនទេវី ក្នុងផ្ទះសេដ្ឋីដែល
ជាបុត្ររបស់មេណ្ឌកៈ ក្នុងភទ្ទិយនគរ ក្នុងកាលនៃព្រះមានព្រះភាគរបស់យើង
ទាំងឡាយ ។ ក្នុងវេលាប្រសូត ពួកញាតិបានតាំងឈ្មោះគេថា វិសាខា ។ កាល
ព្រះមានព្រះភាគ ស្ដេចបានទៅកាន់ភទ្ទិយនគរ នាងវិសាខានោះព្រមដោយពួក

ទារិកា ៥០០ បានធ្វើការទទួលព្រះមានព្រះភាគ ហើយបានជាព្រះសោតាបន្ន
ក្នុងការឃើញគ្រាដំបូងនោះឯង ។ ក្នុងកាលដទៃទៀត នាងទៅកាន់ផ្ទះរបស់
បុណ្ណវឌ្ឍនកុមារ បុត្រមិត្តារសេដ្ឋីក្នុងនគរសាវត្ថី ក្នុងទីនោះមិត្តារសេដ្ឋីបាន
តាំងនាងទុកក្នុងតំណែងនៃមាតា ព្រោះដូច្នោះ ទើបហៅថា **មិត្តារមាតា** ។ ក៏
កាលនាងនឹងទៅកាន់ត្រកូលស្វាមី មិត្តារបស់នាង បានឲ្យធ្វើគ្រឿងប្រដាប់
ឈ្មោះថា មហាលតាឲ្យ ។ គ្រឿងប្រដាប់នោះប្រកបទុកដោយពេជ្រ ៤ នាឡិ
កែវមុក្កា ១១ នាឡិ កែវប្រវាឡ ២២ នាឡិ កែវមណី ៣៣ នាឡិ គ្រឿង
ប្រដាប់នោះសម្រេចហើយដោយរតនៈទាំងនេះ នឹងដោយរតនៈដទៃមានវណ្ណៈ
៧ ដោយប្រការដូច្នោះ ។ គ្រឿងប្រដាប់នោះ ពាក់សិរសៈវែងហៀរធ្លាក់ទៅ
ដល់ខ្នងជើង ។ ក៏ស្រីអ្នកមានកម្លាំងស្មើដំរី ៥ ទើបអាចប្រដាប់បាន គ្រាតមក
នាងបានជាអគ្គឧបជ្ជាយិការបស់ព្រះទេសពល លះបង់គ្រឿងប្រដាប់នោះ
សាងវិហារថ្វាយព្រះមានព្រះភាគ ដោយទ្រព្យ ៧ កោដិ ឲ្យធ្វើប្រាសាទផ្ទៃដី
ប្រមាណមួយករិសៈ ។ ប្រដាប់ដោយបន្ទប់មួយពាន់ គឺ ជាន់លើរបស់ប្រាសាទ
នោះ មាន ៥០០ បន្ទប់ ជាន់ក្រោមមាន ៥០០ បន្ទប់ ។ នាងវិសាខានោះគិត
ថា ប្រាសាទសុទ្ធៗ តែម្យ៉ាង រមែងមិនល្អ ទើបសាងផ្ទះទ្វិកូដៈ ៥០០ ចូឡ
ប្រាសាទ ៥០០ បន្ទប់ ។ សាលាទីបយរៈ ៥០០ ហែហមប្រាសាទធំនោះ បាន

ធ្វើការធ្វើវិហារ ៤ ខែ ។

ឈ្មោះថា ការបរិច្ចាគទ្រព្យ ក្នុងព្រះពុទ្ធសាសនារបស់ស្ត្រីដទៃដូចនាង
វិសាខា អ្នកតាំងនៅក្នុងអត្តភាពនៃមាតុគ្រាម មិនមាន ។ ឈ្មោះថា ការបរិ-
ច្ចាគទ្រព្យទុកក្នុងព្រះពុទ្ធសាសនារបស់បុគ្គលដទៃដូចអនាថបិណ្ឌិកសេដ្ឋី ដែល
តាំងនៅក្នុងអត្តភាពនៃបុរស ក៏មិនមាន ។ ពិតណាស់ អនាថបិណ្ឌិកសេដ្ឋីនោះ
លះបង់ទ្រព្យ ៥៤ កោដិ សាងមហាវិហារឈ្មោះថា ជេតពន ដូចនឹងមហាវិហារ
របស់អនុរាជបុរី ក្នុងទីចំណែកដែលមានក្នុងទិសទក្សិណនៃព្រះនគរសាវត្ថី ។
នាងវិសាខា សាងវិហារឈ្មោះថា បុព្វារាម ក្នុងទីដូចនឹងទេវវិមាន ដ៏ប្រសើរ
ក្នុងចំណែកនៃទិសបស្ចឹមនៃព្រះនគរសាវត្ថី ។ ព្រះមានព្រះភាគ អាស្រ័យព្រះ
នគរសាវត្ថី ប្រថាប់នៅដើម្បីអនុគ្រោះត្រកូលទាំងពីរនេះ ទើបបានប្រថាប់
នៅក្នុងប្រាសាទទាំងពីរនេះជាប់ជានិច្ច គឺ ខាងក្នុងវស្សាមួយ ប្រថាប់នៅក្នុង
វត្តជេតពន វស្សាមួយប្រថាប់នៅក្នុងបុព្វារាម ។ តែក្នុងសម័យនោះ ប្រថាប់
នៅក្នុងបុព្វារាម ។ ព្រោះហេតុនោះ លោកទើបពោលថា បុព្វា រាម មិគារ-
មាតុ បាសាទេ ដូច្នោះ ។

បទថា កិក្ខវតា នុខា កន្តេ សេចក្តីថា បពិត្រព្រះអង្គដ៏ចម្រើន
ដោយវត្តបដិបត្តិត្រឹមតែប៉ុណ្ណោះ ។ បទថា សង្ឃត្តេន តណ្ហាសង្ឃយវិមុត្តោ

ហោតិ សេចក្តីថា ពោលសន្លេបដោយវត្ថុបដិបត្តិត្រឹមតែប៉ុនណា ឈ្មោះថា បង្ហាន់ទៅក្នុងធម៌ជាទីអស់តណ្ហា ព្រោះសេចក្តីដែលភិក្ខុនោះមានចិត្តបង្ហាន់ ទៅ ធ្វើវត្ថុបដិបត្តិនោះឲ្យប្រព្រឹត្តទៅក្នុងអារម្មណ៍និព្វាន ដែលជាទីអស់ទៅនៃ តណ្ហានោះ គឺថា ស្តេចសក្កទេវរាជទូលថា សូមព្រះអង្គសម្តែងបដិបទា ដែល ជាចំណែកខាងដើមរបស់ភិក្ខុដែលមានអាសវៈនោះឯង ដោយវត្ថុបដិបត្តិដោយ សន្លេប ដែលបង្ហាន់ទៅដើម្បីការអស់តណ្ហា ។ បទថា អច្ចន្តនិដ្ឋោ សេចក្តី ថា ឈានកន្លង ពោលគឺ ការអស់ និងការវិនាស ឈ្មោះថា អច្ចន្តនិដ្ឋ ព្រោះ មានសេចក្តីសម្រេចដោយការឈានកន្លងចំណែកៗ អធិប្បាយថា សម្រេចការ ឈានកន្លងចំណែក គឺ សម្រេចរឿយៗ ។

បទថា អច្ចន្តយោគក្ខេមី សេចក្តីថា មានការរួចផុតចាកកិលេសជា គ្រឿងប្រកបកន្លងចំណែករឿយៗ ។ បទថា អច្ចន្តព្រហ្មចារី បានដល់ ជា ព្រហ្មចារីជានិច្ច ។

ឈ្មោះថា អច្ចន្តបរិយោសាន ដោយន័យមុន ព្រោះបញ្ចប់នូវការឈាន កន្លងចំណែក ។ បទថា សេដ្ឋោ ទេវមនុស្សានំ បានដល់ ប្រសើរបំផុត គឺ ខ្ពស់បំផុតជាងទេវតា និងមនុស្សទាំងឡាយ ។ អធិប្បាយថា ស្តេចសក្កទេវរាជ រមែងទូលសូមព្រះមានព្រះភាគថា ភិក្ខុបែបនេះ រមែងជាអ្នកមានវត្ថុបដិបត្តិ

ដោយវត្តបដិបត្តិដូចម្តេច ។ សូមព្រះអង្គត្រាស់ប្រាប់វត្តបដិបត្តិដោយសង្ខេប
 របស់ភិក្ខុនោះ ដោយឆាប់រហ័សចុះ ។ សួរថា ក៏ព្រោះហេតុអ្វី ស្តេចសក្ក-
 ទេវរាជនោះ ទើបប្រាថ្នាសេចក្តីប្រញាប់ប្រញាល់យ៉ាងនោះ ។ ឆ្លើយថា ព្រោះ
 ទ្រង់ប្រាថ្នានឹងទៅលេងកីឡា ។ បានឮថា ស្តេចសក្កទេវរាជនោះ ត្រាស់បង្គាប់
 ការលេងកីឡាក្នុងឧទ្យានហើយ ឲ្យមហារាជទាំង ៤ រក្សាក្នុង ៤ ទិស អ្នក
 ដែលពួកទេវហៃហមហើយ ទេវលោកទាំងពីរ ទ្រង់ប្រថាប់លើជីវិតរាវណ
 នឹងនាងទេពអប្សរ ២ កោដិ កន្លះ ប្រថាប់នៅត្រង់ទ្វារឧទ្យាន កំណត់បញ្ជា
 នេះថា បដិបទាដែលជាចំណែកខាងដើមដែលបុគ្គលគប្បីសម្រេច របស់ព្រះ
 ខ័ណ្ឌស្រពអ្នកបង្ហាន់ទៅក្នុងធម៌ជាទីអស់តណ្ហា ដោយសង្ខេបមានដូចម្តេច
 ហ្ន៎ ។ ពេលនោះ ស្តេច បានមានសេចក្តីត្រិះរិះថា បញ្ជានេះប្រព្រឹត្តទៅមួយ
 អន្លើដោយសិរីក្រៃលែងណាស់ បើយើងមិនបានរៀនយកបញ្ជានេះហើយ ។
 នឹងចូលទៅកាន់ឧទ្យានសោត ត្រូវអារម្មណ៍ដែលប្រព្រឹត្តទៅក្នុងទ្វារទាំង ៦ ញាំញី
 ហើយ នឹងកំណត់បញ្ជានេះទៀតមិនបាន ការលេងកីឡាក្នុងឧទ្យានរៀរទុកសិន
 ចុះ យើងនឹងទៅកាន់សម្លាក់របស់ព្រះសាស្តា ទូលសួររូបញ្ជានេះ យើងរៀន
 បញ្ជានេះហើយ នឹងលេងកីឡាក្នុងឧទ្យាន ដូច្នោះ ហើយបាត់ពីទីប្រថាប់ត្រង់
 កន្លែងដី បានប្រាកដក្នុងសម្លាក់របស់ព្រះមានព្រះភាគ ។ ស្តេចមហារាជទាំង

៤ នោះ ក៏ឈររក្សាក្នុងទីប្រថាប់ត្រង់នោះឯង ពួកទេវអ្នកបម្រើក្តី នាងទេពអប្សរ ទាំងឡាយក្តី ជំរើញរាវណក្តី នាគរាជក្តី បានឈរត្រង់ទ្វារនោះឯង ស្តេចសក្ក- ទេវរាជនោះ កាលមានសេចក្តីប្រាថ្នាដោយរហ័ស ដើម្បីប្រាថ្នានឹងលេងកីឡា ដោយអាការយ៉ាងនេះ ទើបត្រាស់ហើយយ៉ាងនោះ ។

[៧៤] បទថា សព្វ ធម្មា នាលំ អភិនិវេសាយ នេះ អធិប្បាយថា ខន្ធ ៥ អាយតនៈ ១២ ធាតុ ១៨ ឈ្មោះថា ធម៌ទាំងពួង ធម៌សូម្បីទាំងអស់ នោះ មិនគួរ គឺ មិនរៀន មិនប្រាថ្នា មិនប្រកបទុកដោយសេចក្តីប្រកាន់មាំ ដោយអំណាចនៃតណ្ហា និងទិដ្ឋិ ព្រោះហេតុអ្វី ព្រោះមិនតាំងនៅក្នុងអាការដែល បុគ្គលនឹងកាន់យកបាន ។ ពិតណាស់ ធម៌ទាំងឡាយមានខន្ធ ៥ ជាដើមនោះ សូម្បីនឹងសម្គាល់ថា ជារបស់ទៀង សេចក្តីមិនទៀងប៉ុណ្ណោះ រមែងកើតឡើង សូម្បីនឹងសម្គាល់ថា ជាសុខ សេចក្តីទុក្ខប៉ុណ្ណោះ រមែងដល់ព្រម សូម្បីនឹងសម្គាល់ ថា ជាអត្តា ជាអនត្តាប៉ុណ្ណោះ រមែងប្រាកដ ព្រោះដូច្នោះ បុគ្គលទើបមិនគួរ ប្រកាន់មាំ ។ បទថា អភិជាតិ បានដល់ រមែងជ្រាបច្បាស់ដោយញាត- ប្បវិញ្ញាថា មិនទៀង ជាទុក្ខ ជាអនត្តា ។ បទថា បរិជាតិ បានដល់ រមែង កំណត់ដឹងដោយតិរណប្បវិញ្ញា ដូចយ៉ាងនោះឯង ។ បទថា យំ កិញ្ចិ វេទន បានដល់ សោយវេទនាយ៉ាងណាមួយ សូម្បីមានប្រមាណតិចតួច ដោយទី

បំផុតសុម្បិសម្បយុត្តដោយបញ្ចវិញ្ញាណ ។ ព្រះមានព្រះភាគ រមែងសម្តែង
ការកំណត់អរូបធម៌ ដែលកើតឡើងដោយអំណាចនៃវេទនាដល់ស្តេចសក្កទេវរាជ
ដោយបទនេះ ។ ប្រសិនបើថា វេទនាកម្មដ្ឋាន ជាធម៌ដែលព្រះមានព្រះភាគ
មិនបានត្រាស់ទុកក្នុងកាលមុននោះទេ ក៏មិនគួរពោលទុកក្នុងទីនេះ ។ ប៉ុន្តែថា
កម្មដ្ឋាននោះ ព្រះមានព្រះភាគត្រាស់ទុកហើយក្នុងកាលមុន ដូច្នោះ គប្បីជ្រាប
វេទនាកម្មដ្ឋាន ដោយន័យដែលពោលទុកហើយក្នុងសតិប្បដ្ឋាន ។

ក្នុងបទថា **អនិច្ចានុបស្សី** នេះ គប្បីជ្រាបថាជា **អនិច្ចំ** ជាអនិច្ចានុប-
ស្សនា និង **អនិច្ចានុបស្សី** ។ ក្នុងទីនេះមានអធិប្បាយថា ក្នុងបណ្តាបទទាំងនោះ
បានដល់ បញ្ចក្ខន្ធ ឈ្មោះថា **អនិច្ចំ** ពិតណាស់ បញ្ចក្ខន្ធទាំងនោះ ឈ្មោះថា
ជារបស់មិនទៀង ព្រោះអត្ថថា មានការកើតឡើង និងមានការវិនាសទៅ ។
ការឃើញ ការដឹងបញ្ចក្ខន្ធទាំងឡាយ ដោយការអស់ទៅ សាបសូន្យទៅ ឈ្មោះ
ថា **អនិច្ចានុបស្សនា** ។ បុគ្គលដែលប្រកបដោយញាណនោះ ឈ្មោះថា **អនិ-
ច្ចានុបស្សី** ព្រោះដូច្នោះ បទថា **អនិច្ចានុបស្សី វិហរតិ** បានដល់ កាលបុគ្គល
តាមឃើញ ដោយសេចក្តីជារបស់មិនទៀង ។

ក្នុងបទថា **វិរាគានុបស្សី** បានដល់ វិរាគៈ ២ យ៉ាង គឺ **ឧយវិរាគ**
អច្ចន្តវិរាគ ។ ក្នុងពីរបទនោះ វិបស្សនា ជាគ្រឿងឃើញសង្ខារទាំងឡាយ

ដោយការអស់ទៅ សូន្យទៅ ឈ្មោះថា **ខយវិរាត** ។ ចំណែកមគ្គញ្ញាណ ជាគ្រឿងឃើញព្រះនិព្វានដែលជាអច្ចន្តវិរាតៈ ដោយវិរាតៈ ឈ្មោះថា **វិរាតានុ- បស្សនា** បុគ្គលដែលប្រកបព្រមដោយវិរាតៈទាំងពីរនោះ ឈ្មោះថា **វិរាតា- នុបស្សី** ។ បទថា **វិរាតានុបស្សី** លោកពោលសំដៅដល់បុគ្គលនោះ អធិប្បាយ ថា បុគ្គលដែលតាមឃើញហើយដោយសេចក្តីជាវិរាតៈ ។ សូម្បីក្នុងបទថា **និរោធានុបស្សី** ក៏មានន័យនេះដូចគ្នា ។ ពិតណាស់ សូម្បីនិរោធា ក៏មាន ២ យ៉ាងដូចគ្នា គឺ **ខយនិរោធា** និង **អច្ចន្តនិរោធា** ។

វោសសគ្គ (ការលះបង់ហើយ) លោកហៅថា ការលះបង់ស្ម័គ្រ ក្នុង បទថា **បដិនិស្សគ្គានុបស្សី** នេះ ។ ក៏វោសសគ្គៈ មាន ២ គឺ បរិច្ចាគវោស- សគ្គៈ បក្ខន្ធវោសសគ្គៈ ។ ក្នុងពីរយ៉ាងនោះ វិបស្សនា ឈ្មោះថា បរិច្ចាគ- វោសសគ្គៈ ព្រោះថា វិបស្សនានោះ រមែងលះបង់កិលេស និងខន្ធទាំងឡាយ ដោយអំណាចនៃតទន្តៈ ។ មគ្គ ឈ្មោះថា **បក្ខន្ធវោសសគ្គ** ព្រោះមគ្គនោះ រមែងត្រាច់ទៅកាន់និព្វានដោយអារម្មណ៍ ។ ម្យ៉ាងទៀត ការលះបង់ដោយហេតុ សូម្បីទាំងពីរ គឺ ព្រោះការលះខន្ធទាំងឡាយ កិលេសទាំងឡាយដោយអំណាច នៃសមុច្ឆេទ និងព្រោះការស្ទុះទៅក្នុងនិព្វាន ដូច្នោះ ឈ្មោះថា **បរិច្ចាគវោ- សសគ្គ** ព្រោះអត្ថថា លះបង់កិលេសទាំងឡាយ និងខន្ធទាំងឡាយ និរោធា

ឈ្មោះថា **បក្ខន្ធរោសគ្គ** ព្រោះអត្ថថា ចិត្តរមែងស្ទុះទៅក្នុងនិព្វានធាតុ ។
ទាំងពីរនោះ រមែងស្មើគ្នាក្នុងមគ្គ បុគ្គលដែលប្រកបព្រមដោយរោសសគ្គៈសូម្បី
ទាំងពីរនោះ ឈ្មោះថា **បដិនិស្សក្តានុបស្សី** ព្រោះបុគ្គលនោះជាអ្នកប្រកបដោយ
ការឃើញ ដោយការលះបង់ស្មិទ្ធនេះ ។ ព្រះមានព្រះភាគ ត្រាស់សំដៅយក
ពាក្យដែលពោលនោះ ទើបត្រាស់ថា **បដិនិស្សក្តានុបស្សី** ។

បទថា **ន ភិញ្ចិ លោកេ ឧបាទិយតិ** បានដល់ រមែងមិនប្រកាន់មាំ
មិនប្រកាន់ មិនស្ទាបអង្កែលធម៌សូម្បីយ៉ាងណាមួយ ដែលដល់ភាពជាសង្ខារ
ដោយអំណាចនៃតណ្ហា រមែងមិនតក់ស្លុត ព្រោះសេចក្តីមិនប្រកាន់មាំ កាល
មិនប្រកាន់ ទើបមិនតក់ស្លុត ព្រោះសេចក្តីតក់ស្លុតដោយតណ្ហាទាំងឡាយ រមែង
រលត់ទៅចំពោះខ្លួនប៉ុណ្ណោះ ដូច្នោះទើបឈ្មោះថា រមែងរលត់ ដោយការរលត់
ភិលេសនោះឯង ។ បច្ចុវេក្ខណៈរបស់ព្រះវិណាស្រពនោះឯង លោកសម្តែង
ទុកដោយបទថា **វិណា ជាតិ ជាដើម** ។ ព្រះមានព្រះភាគ ដែលស្តេចសក្តៈ
ទូលសួរវត្តបដិបត្តិ ដែលជាចំណែកខាងដើមរបស់ព្រះវិណាស្រព ដោយសន្ទើប
ទ្រង់ធ្វើឲ្យគួរស្រាលព្រះទ័យ ព្រមត្រាស់ឆ្លើយបញ្ហាដោយសន្ទើប ដោយចាប់
ហោស ដោយប្រការដូច្នោះ ។

[៧៤] បទថា **អវិទូរេ និសិន្នោ ហោតិ** សេចក្តីថា ព្រះមហាមោគ្គ-

ល្ខានអង្គុយនៅក្នុងកូដាគារបន្ទាប់ទៅ ។ បទថា **អភិសមេច្ច** បានដល់ មក
ដល់ព្រមដោយញាណ អធិប្បាយថា ដឹងហើយ ។ មានអធិប្បាយថា ស្តេច
សក្កទេវរាជនោះដឹងបញ្ហាហើយ ទើបត្រេកអរឬ ឬថា មិនដឹងទើបក្រព្រាង
សិរសៈ ព្រោះហេតុអ្វី ព្រះថេរៈទើបមានការគិតយ៉ាងនេះ បានឮថា ព្រះថេរៈ
មិនបានឮសំឡេងដោះស្រាយបញ្ហារបស់ព្រះមានព្រះភាគ តែបានឮសំឡេង
អនុមោទនារបស់ស្តេចសក្កទេវរាជថា បពិត្រព្រះមានព្រះភាគ សេចក្តីនោះ
យ៉ាងនោះឯង ដូច្នោះ ។ ន័យថា ស្តេចសក្កទេវរាជទ្រង់អនុមោទនា ដោយ
សំឡេងដ៏ខ្លាំង ។ សួរថា កាលបើដូច្នោះ ព្រោះហេតុអ្វី ទើបមិនបានឮសំឡេង
ព្រះមានព្រះភាគ ។ ឆ្លើយថា ព្រោះញ៉ាំងបរិស័ទឲ្យដឹង ។ ពិតណាស់ កាល
ព្រះពុទ្ធទាំងឡាយទ្រង់សម្តែងធម៌ហើយ បរិស័ទសូម្បីក្នុងទីបំផុតនៃចក្រវាឡ
រមែងបានឮព្រះសូរសេងតែម្យ៉ាង ។ តែហួសពីទីបំផុតនៃបរិស័ទហើយ ព្រះ
សូរសេងនឹងមិនជ្រាយទៅក្នុងខាងក្រៅសូម្បីត្រឹមតែមួយអង្គលី ព្រោះហេតុអ្វី
មធ្យកថាបែបនេះ មិនមានប្រយោជន៍ ។

គ្រានោះ ព្រះមានព្រះភាគ ប្រថាប់គង់ក្នុងបន្ទប់ដ៏មានសិរី ក្នុងកូដាគារ
ដែលសម្រេចហើយដោយកែវ ៧ ប្រការ លើប្រាសាទរបស់មិគារមាតា កូដាគារ
ដែលជាទីនៅរបស់ព្រះសារីបុត្តត្ថេរនៅខាងស្តាំ របស់ព្រះមហាមោក្ខល្លានត្ថេរ

នៅខាងឆ្វេង មិនមានប្រហោងជាប់តក្កងខាងក្នុង ព្រោះហេតុនោះ ព្រះថេរៈ
ទើបមិនបានឮសំឡេងរបស់ព្រះមានព្រះភាគ បានឮតែសំឡេងរបស់ស្តេចសក្ក-
ទេវរាជប៉ុណ្ណោះ ។

បទថា បញ្ចហិ តុរិយសតេហិ បានដល់ តន្ត្រីប្រកបដោយអង្គ ៥ មាន
ប្រមាណ៥រយ ។ គ្រឿងតន្ត្រីប្រកបដោយអង្គ ៥ ទាំងនេះគឺ អាតតំ ស្ករ
ពាសស្បែកតែម្ខាង , វិតតំ គឺ សម្ពោរ , អាតតវិតតំ គឺ បណ្ណោះវ័ , សុសិរំ
គឺ ប៉ុ ឬស័ន្ទ្គជាដើម និង យនំ គឺ ឆាន់ជាដើម ឈ្មោះថា តន្ត្រីប្រកបដោយ
អង្គ ៥ ។ ក្នុងគ្រឿងតន្ត្រីទាំងនោះ ក្នុងបណ្ណាស្ករទាំងឡាយ មានស្ករពាស
ស្បែកតែម្ខាង ឈ្មោះថា អាតតៈ ។ ស្ករដែលពាសស្បែកទាំងពីរខាង ឈ្មោះ
ថា វិតតៈ ។ ស្ករដែលពាសដោយស្បែកទាំងអស់ មានបណ្ណោះវ័ជាដើម ឈ្មោះ
ថា អាតតវិតតៈ ។ គ្រឿងផ្តុំ មានប៉ុជាដើម ឈ្មោះថា សុសិរៈ ។ ឆាន់
ជាដើម ឈ្មោះថា យនៈ ។

បទថា សមប្បិកោ បានដល់ ចូលដល់ហើយ ។ បទថា សមន្តីកូតោ
ជាពាក្យវេវចនៈរបស់ សមប្បិកោ នោះឯង ។ បទថា បរិចារេតិ បានដល់
សោយហើយនូវសម្បត្តិ ឲ្យបម្រើឥន្ទ្រិយទាំងឡាយ ចាកសមាបត្តិនោះៗ
អធិប្បាយថា ការប្រកបដោយតន្ត្រី ៥០០ បម្រើហើយ សោយហើយនូវទិព្វ-

សម្បត្តិ ។ បទថា **បដិបណាមេត្តា** បានដល់ ឲ្យឈប់សិន គឺ ធ្វើមិនឲ្យ
មានសំឡេងតន្ត្រី ។ ដូចសេចក្តីថា ក្នុងពេលឥឡូវនេះ ព្រះរាជាទាំងឡាយ
ដែលមានសទ្ធា ទតឃើញភិក្ខុដែលគួរដល់ការគោរព គួរលើកតម្កើង ទើប
ត្រាស់ថា នុ៎ះ លោកម្ចាស់មកហើយ ពួកអ្នកទាំងឡាយកុំប្រៀង កុំប្រគំតន្ត្រី កុំរាំ
ហើយឲ្យរៀរការសម្តែងចេញ យ៉ាងណា សូម្បីស្តេចសក្កៈទតឃើញព្រះថេរៈ
ក៏បានធ្វើ ដូច្នោះ ។

បទយ៉ាងនេះថា **ចិរស្សំ ខោ មារិស មោគ្គល្លាន ឥមំ បរិយាយ
មកាសិ** ជាពាក្យហៅដោយវាចាជាទីស្រឡាញ់ ដោយប្រក្រតីក្នុងលោក ។
ពិតណាស់ មនុស្សលោកឃើញ អ្នកដែលមកយូរហើយខ្លះ មិនធ្លាប់មកខ្លះ
មកក្នុងជាតិរបស់អ្នកជាទីស្រឡាញ់ ជាទីពេញចិត្ត នាំគ្នាសួរដើមថា លោក
មកពីណា លោកមកយូរហើយឬ លោកដឹងផ្លូវមកទីនេះបានយ៉ាងណា លោក
វង្វេងផ្លូវមកឬ ។ តែស្តេចសក្កៈ ក៏ត្រាស់យ៉ាងនេះចំពោះព្រះមហាមោគ្គល្លាន-
ត្ថេរ ព្រោះធ្លាប់មកហើយ ។ ពិតហើយ ព្រះថេរៈ រមែងត្រាច់ចារិកទៅក្នុង
ទេវលោករហូតអស់កាលជានិច្ច ។ បណ្តាបទទាំងនោះ បទថា **បរិយាយ-
មកាសិ** ប្រែថា បានធ្វើវារៈ ។ បទថា **យទិទំ ឥធាគមនាយ** មានអធិប្បាយថា
វារៈដើម្បីមកក្នុងទីនេះ យ៉ាងណា បានធ្វើវារៈនោះអស់កាលយូរ ។ បទថា

ឥទមាសនំ បញ្ញត្តំ សេចក្តីថា ស្តេចសក្កុៈ ក្រាលបល្ល័ង្កកែវមណីមួយយោជន៍
ទើបត្រាស់យ៉ាងនេះ ដូច្នោះ ។

[៧៦] បទក្នុង ពហុកិច្ចា ពហុករណីយា នេះ សេចក្តីថា កិច្ចទាំង
ឡាយរបស់ជនពួកណាច្រើន ជនពួកនោះ ឈ្មោះថា មានកិច្ចច្រើន ។ បទថា
ពហុករណីយា នេះ ជាពាក្យវេវចនៈរបស់បទថា ពហុកិច្ចា នោះឯង ។ បទថា
អប្បវេ សកេន ករណីយេន បានដល់ ករណីយកិច្ចរបស់ខ្លួនខ្លះឯង ។ ក៏
ករណីយកិច្ចរបស់ស្តេចសក្កុៈនោះតិច មិនច្រើន តែករណីយកិច្ចរបស់ទេវតា
ទាំងឡាយមានច្រើន ពិតហើយ រឿងក្តីតាំងពីផែនដីទៅ ដើម្បីត្រូវការដើម
កល្យត្រីក្ស និងមាតុគ្រាមជាដើម រមែងកាត់ក្តីក្នុងសម្ភាកររបស់ស្តេចសក្កុៈ
ព្រោះដូច្នោះ កាលស្តេចលោកកំណត់ហើយ ទើបត្រាស់ថា មានករណីយកិច្ច
របស់ទេវតាទាំងឡាយជាន់តាវត្តឹងរៀត ដូច្នោះ ។ ពិតហើយ ធីតា និងបុត្រ
រមែងកើតឡើងដល់ពួកទេវតាទាំងឡាយ ស្រ្តីជាបាទបរិចារិកា រមែងកើតឡើង
ក្នុងទីដេក ដែលប្រដាប់តាក់តែងទេវតាពួកនោះ ក៏កើតហែហមទីដេករបស់
ទេពធីតា ជាអ្នកជួយបំពេញកិច្ចការងារទាំងឡាយ កើតឡើងក្នុងខាងក្នុងវិមាន
ទើបមិនមានរឿងក្តី ដើម្បីត្រូវការកាត់ក្តីនោះ ប៉ុន្តែថា មាតុគ្រាមពួកណា
រមែងកើតឡើងក្នុងចន្លោះព្រំប្រទល់ គេមិនអាចកាត់ក្តីថា មាតុគ្រាមទាំងនោះ

ជាសម្បត្តិរបស់យើង ឬជារបស់លោក កាលនឹងមានរឿងក្តី ទើបទូលសួរ
ស្តេចសក្កទេវរាជ ។ ស្តេចសក្កទេវរាជនោះ រមែងត្រាស់ថា វិមានរបស់អ្នក
ណានៅជិតជាង ក៏ជាសម្បត្តិរបស់អ្នកនោះ ។ បើថា វិមានសូម្បីទាំងពីរ
មាននៅក្នុងចន្លោះស្មើគ្នា ស្តេចសក្កៈក៏នឹងត្រាស់ថា អ្នកដែលកើតមកនោះ
ឈរក្រឡេកមើលវិមានរបស់អ្នកណា ក៏ជាសម្បត្តិរបស់អ្នកនោះ ។ បើមិន
ក្រឡេកមើលសូម្បីត្រឹមតែវិមានណាមួយ ដើម្បីត្រូវការកាត់ការវិវាទរបស់ទេវតា
ទាំងឡាយនោះ ក៏ធ្វើមាតុគ្រាមនោះ ឲ្យជាសម្បត្តិរបស់ព្រះអង្គឯង ។ ស្តេច
សក្កទេវរាជត្រាស់ពាក្យថា មានករណីយកិច្ចរបស់ពួកទេវតាទាំងឡាយជាន់តាវត្តិឱ្យ
ដូច្នោះ សំដៅយកពាក្យដែលពោលហើយនោះ ។ ម្យ៉ាងទៀត សូម្បីកិច្ច គឺ
ការលេងក្នុងឧទ្យានបែបនេះ ក៏ជាករណីយកិច្ចរបស់ស្តេចសក្កៈដូចគ្នា ។

បទថា **យន្តោ ទិប្បមេវ អន្តរធាយតិ** សេចក្តីថា ពាក្យណាដែលខ្ញុំ
ស្តាប់ហើយ ពាក្យនោះបាត់ទៅហើយឆាប់រហ័ស ដូចរូបមិនប្រាកដក្នុងទីងងឹត
គឺថា ស្តេចសក្កទេវរាជនោះ រមែងសម្តែងថា បពិត្រលោកដ៏ចម្រើន ខ្ញុំរមែង
កំណត់មិនបានដល់ការដោះស្រាយបញ្ហានោះ ដោយបទថា **យន្តោ ទិប្បមេវ
អន្តរធាយតិ** នេះ ។ ព្រះថេរៈពិចារណាថា ព្រោះហេតុអ្វីហ្ន៎ ស្តេចសក្កៈនេះ
នឹងសម្តែងដល់សេចក្តីដែលខ្លួនជាអ្នកកំណត់មិនបាន ជ្រាបថា នឹងរក្សាប្រយោជន៍

ដែលជាចំណែកខាងខ្លួនទុក ដែលឈ្មោះថា ពួកទេព រមែងជាអ្នកវង្វែងក្លែង
ត្រូវការម្នាស់ដែលប្រព្រឹត្តទៅក្នុងទ្វារទាំង ៦ បៀតបៀន រមែងមិនដឹងសូម្បី
សេចក្តីដែលខ្លួនជាអ្នកបរិភោគហើយ ឬមិនទាន់បរិភោគ រមែងមិនដឹងសូម្បី
សេចក្តីដែលខ្លួនជាអ្នកជីកហើយ ឬមិនទាន់បានជីក នឹងវង្វែងក្លែងកិច្ចដែលខ្លួន
ធ្វើហើយក្នុងទីនេះ ដូច្នោះ ។

ក៏អាចារ្យពួកខ្លះពោលថា ព្រះថេរៈជាអ្នកគួរគោរព គួរលើកតម្កើងរបស់
ស្តេចសក្កៈ ព្រោះដូច្នោះ ស្តេចទើបត្រាស់យ៉ាងនោះ ដោយខ្លាចក្រែងព្រះថេរៈ
នឹងគប្បីគម្រាមយើងយ៉ាងនេះថា ឥឡូវនេះ ស្តេចសក្កៈរៀនបញ្ញាក្នុងសម្មាគ្គ
របស់បុគ្គលដ៏កំពូលលើសលោកមកហើយ ឥឡូវនេះ ក៏ចូលទៅកាន់ចន្លោះ
នាងទេពអប្សរទាំងឡាយ ដូច្នោះ ។ ក៏ឈ្មោះថា សេចក្តីកាន់កាំងយ៉ាងនេះ
នៅមាន ។ ឈ្មោះថា សេចក្តីកាន់កាំងបែបនេះ របស់ព្រះអរិយសាវក រមែង
មិនមាន ។ ព្រោះដូច្នោះ បណ្ឌិតគប្បីជ្រាបថា ស្តេចសក្កៈទេវរាជនោះ កំណត់
មិនបានដោយភាពជាអ្នកវង្វែងក្លែង ។ សួរថា ព្រោះហេតុអ្វី ក្នុងខាងក្រោយ
ទើបកំណត់បានហ្ន៎ ។ ឆ្លើយថា ព្រោះព្រះថេរៈបានញ៉ាំងសេចក្តីសោមនស្ស
និងសេចក្តីសង្វេគឲ្យកើតដល់ស្តេច ហើយនាំសេចក្តីនឹងតិចេញទៅ ទើបកំណត់
បាន ។

ឥឡូវនេះ ស្តេចសក្កៈ ដើម្បីនឹងប្រាប់ហេតុដែលគប្បីកាន់កាំណាមួយ
របស់ខ្លួនក្នុងកាលមុនដល់ព្រះថេរៈ ទើបត្រាស់ពាក្យថា កូតបុព្វំ ជាដើម ។
បណ្តាបទទាំងនោះ បទថា សមុបព្យុទ្ធោ ប្រែថា ប្រកៀកគ្នាហើយ គឺ ជា
កងទ័ព ។ បទថា អសុរា បរាយសុ បានដល់ ពួកអសុរាដល់ការបរាជ័យ ។
សួរថា ក៏ពួកអសុរាទាំងនោះ ដល់ការបរាជ័យក្នុងកាលណា ។ ឆ្លើយថា ក្នុង
កាលដែលស្តេចសក្កៈទ្រង់ឧប្បត្តិឡើង ។

បានឮថា ស្តេចសក្កៈបានជាមាណព ជាបណ្ឌិត ជាអ្នកវាងវៃឈ្មោះ
ថា មាយៈ ក្នុងស្រុកអចលគ្រាម ក្នុងមគធរដ្ឋ ក្នុងអត្តភាពបន្ទាប់ទៅ ការប្រព្រឹត្ត
របស់គេ បានដូចជាការប្រព្រឹត្តរបស់ព្រះពោធិសត្វ ។ នាយមយមាណពនោះ
នាំយកបុរស ៣៣ នាក់ ឲ្យសាងសេចក្តីល្អ ។ ថ្ងៃមួយ គេពិចារណាដោយ
បញ្ញារបស់ខ្លួនហើយ ជញ្ជូនសម្រាមទាំងពីរខាងក្នុងទឹមហាជនប្រជុំគ្នា ត្រង់
កណ្តាលស្រុកចេញទៅ បានធ្វើទីនោះឲ្យជាទីរីករាយ បានសាងមណ្ឌបក្នុងទី
នោះៗ ឯងទៀត កាលកន្លងទៅ ក៏បានសាងសាលាទៀត គេចេញចាកស្រុក
ត្រាច់ទៅព្រមនឹងសម្លាញ់ទាំងនោះ បានធ្វើកន្លែងដែលមិនរាបស្មើ ឲ្យរាបស្មើ
មានប្រមាណមួយគារុតខ្លះ កន្លះយោជន៍ខ្លះ បីគារុតខ្លះ មួយយោជន៍ខ្លះ
ជនទាំងអស់នោះ មានឆន្ទៈតែមួយ កាលនឹងសាងស្ពានក្នុងទីគួរសាងស្ពាន សាង

មណ្ឌបជាដើមក្នុងទីក្នុងដល់មណ្ឌប សាលា ស្រះបោក្ខរណី និងដាំឈើផ្កា គុម្ព
ឈើជាដើម បានធ្វើបុណ្យជាច្រើន ។ នាយមយៈមាណព បានបំពេញវត្ថុបទ ៧
ប្រការ លុះដល់កម្ម (ស្លាប់) ក៏ទៅកើតក្នុងភពតារាត្រីវិញ ព្រមនឹងសម្លាញ់ ។
ក្នុងកាលនោះ ពួកអសុរអាស្រ័យនៅក្នុងតារាត្រីវិញទៅលោក ។ ពួកអសុរទាំង
អស់នោះ មានអាយុ និងវណ្ណៈដូចទៅតាមទាំងឡាយ ពួកគេឃើញស្តេចសក្កៈ
ព្រមទាំងបរិស័ទទើបតែកើតឡើង ទើបគិតថា ពួកទេវបុត្រធំមកហើយ ទើប
ចាត់ចែងទឹកមហាបានៈមកទទួល ។ ស្តេចសក្កៈបានឲ្យសញ្ញា គឺ ប្រាប់ឧបាយ
ដល់ទេវបុត្រទាំងឡាយថា ពួកយើងធ្វើកុសល តែមិនបានធ្វើកុសលទូទៅរួម
នឹងជនពួកដទៃ ពួកលោកកុំដឹកទឹកគណ្ណបាន ចូរធ្វើត្រឹមតែដឹកប៉ុណ្ណោះ ដូច្នោះ ។
ពួកគេបានធ្វើដូចយ៉ាងនោះ ពួកអសុរល្ងង់នាំគ្នាដឹកទឹកគណ្ណបានស្រវឹង ហើយ
ដេកលក់ទៅ ។ ស្តេចសក្កៈឲ្យសញ្ញាដល់ពួកទេវ ហើយនាំគ្នាចាប់ជើងពួក
អសុរ គ្រវែងទៅកាន់ជើងភ្នំសិរេរុ ។ ព្រោះថា ពិភពរបស់អសុរ មាននៅក្នុង
ផែនដីខាងក្រោមនៃភ្នំសិរេរុ មានប្រមាណប៉ុនតារាត្រីវិញទៅលោកនោះឯង ។
ពួកអសុរនៅក្នុងទីនោះ មានដើមឈើរបស់ពួកអសុរ ឈ្មោះថា ចិត្តបាដលិ
(ដើមឈើប្រចាំអសុរពិភព) ។ ពួកអសុរទាំងនោះ រមែងជីវបានក្នុងវេលា
ដែលដើមចិត្តបាដលិមានផ្ការីក ថា ដើមឈើនេះ មិនមែនដើមឈើប្រចាំភព

តាវត្ថីន្ស្ស ពួកយើងត្រូវស្តេចសក្កៈលួងលោមហើយ ។ ពួកគេពោលថា ពួក
អ្នកចូរចាប់ស្តេចសក្កៈនោះ ដូច្នោះ ហើយគ្រប់គ្រងរក្សាភ្នំសិនេរុ កាលភ្លៀង
ធ្លាក់ហើយ ក៏នាំគ្នាឡើងទៅដូចកណ្តៀរចេញទៅពីដំបូក ។ ក្នុងការច្បាំងគ្នា
នោះ ពេលខ្លះពួកទេវឈ្នះ ពេលខ្លះពួកអសុរឈ្នះ ។ កាលណាពួកទេវឈ្នះ
ពួកគេក៏នឹងជាប់តាមពួកអសុរទៅដរាបដល់ផ្ទៃសមុទ្រ ។ កាលណា ពួកអសុរ
ឈ្នះ ពួកគេក៏នឹងដេញតាមពួកទេវទៅដរាបដល់ក្រៅកំពែងក្រុង ។ ប៉ុន្តែថា
ក្នុងការច្បាំងនោះ ពួកទេវឈ្នះ ។ ពួកទេវទើបជាប់តាមពួកអសុរទៅ ដរាប
ដល់ផ្ទៃសមុទ្រ ។ ស្តេចសក្កៈញ៉ាំង ពួកអសុរឲ្យចៀសចេញទៅហើយ ទើប
តាំងរក្សាទុកក្នុងទី ៥ កន្លែង ។ បានឲ្យរក្សាយ៉ាងនេះ ទ្រង់តាំងរូបដូចព្រះឥន្ទ្រ
មានដៃកាន់វជិរៈក្រៅកំពែងក្រុង ។ អសុរទាំងឡាយលើកគ្នាមកពេលណា ក៏
ឃើញរូបដូចព្រះឥន្ទ្រនោះ ទើបនាំគ្នាត្រឡប់អំពីទីនោះឯង ដោយសម្គាល់ថា
ស្តេចសក្កៈមិនប្រមាទប្រថាប់ឈរ ដូច្នោះ ។

បទថា **តតោ បដិនិវត្តិត្វា** បានដល់ ត្រឡប់ចាកទីដែលស្តេចសក្កៈនោះ
ឈ្នះហើយ ។ បទថា **បរិចារិកាយោ** ប្រែថា នាងអបរូរទាំងឡាយ បានដល់
នាងអបរូរដែលធ្វើកិច្ចការងារទាំងឡាយ មានការធ្វើកម្រងផ្កាលើ និងគ្រឿង
ក្រអូបជាដើម ។

[៧៧] បទថា វេស្សវណោ ច មហារាជា សេចក្តីថា បានឮថា សេច
វេស្សវណនោះ ជាទីប្រោសប្រាណ ជាអ្នកស្ម័គ្រច្រើននឹងសេចសក្កៈ ព្រោះ
ដូច្នោះ ទើបបានទៅជាមួយសេចសក្កៈ ។

បទថា បុរក្ខត្វា គឺ ធ្វើទុកខាងមុខ ។ បទថា បរិសីសុ សេចក្តីថា ក៏
ទេពធីតាអ្នកបម្រើសេចសក្កៈទាំងនោះ ចូលទៅកាន់បន្ទប់ ហើយបិទទ្វារទុក
ដោយកន្លះមួយ ឈរក្រឡេកមើលទៅ ។ បទថា ឥទ្ធម្បិ មារិស មោគ្គល្លាន
បស្ស វេជយន្តបាសាទស្ស រាមណេយ្យកំ សេចក្តីថា បពិត្រព្រះមោគ្គល្លាន
អ្នកនិរទុក្ខ សូមលោកចូរមើលស្ថានទី ជាទីគួររីករាយនៃវេជយន្តបាសាទស្សម្បី
នេះ គឺថា ចូរមើលរូបសត្វកាច ត្រង់សសរមាស សសរប្រាក់ សសរកែវ-
មណី សសរកែវប្រវាឡ សសរកែវទទឹម សសរកែវលាយ សសរកែវមុក្កា
សសររតនៈ ៧ ប្រការ ដែលសម្រេចហើយដោយមាសជាដើម នៃសសរទាំង
ឡាយនោះ ព្រោះដូច្នោះ សេចសក្កៈទេវរាជ កាលនឹងសម្តែងស្ថានទីដែលជាទី
គួររីករាយ ធ្វើជួរនៃសសរ ដោយអាការយ៉ាងនេះជាដើម ទើបត្រាស់យ៉ាង
នោះ ។

បទថា យថាតំ បុព្វេ កតបុញ្ញស្ស អធិប្បាយថា ស្ថានទីរបស់បុគ្គល
អ្នកបានធ្វើបុណ្យទុកក្នុងកាលមុន គប្បីស្អាតដោយការតាំងទុកនូវគ្រឿងឧបកោត

យ៉ាងណា របស់ស្តេចសក្កៈក៏រមែងស្អាតដូច្នោះដូចគ្នា ។ បទថា **អតិពាទ្ធក្រំ**
ខោ អយំ យក្ខោ បមត្តោ វិហរតិ សេចក្តីថា ស្តេចសក្កៈនេះ ស្រវឹងក្រៃ-
លែងណាស់ ដោយប្រាសាទ ដោយនាងទេពអប្សរជាបរិវារ ដោយសម្បត្តិ
ដោយយសរបស់ខ្លួន ។ បទថា **ឥទ្ធាភិសន្ធារំ អភិសន្ធារេតិ** គឺថា បានធ្វើ
ឥទ្ធិ ។ អធិប្បាយថា ព្រះមហាមោគ្គល្លានត្ថេរ ចូលអាបោកសិណហើយ
អធិដ្ឋានថា សូមឱកាសដែលជាទីតាំងនៃប្រាសាទ ចូរជាទឹក ហើយយកមេជើង
សង្កត់ចុះត្រង់ជហ្វាប្រាសាទ ។ ប្រាសាទនោះញាប់ញ័រ យូងយឃ្លាងទៅមក
ដូចបាត្រតាំងទុកលើទឹក យកម្រាមគោះត្រង់កណ្តាប់មាត់បាត្រ ក៏កម្រើកទៅ
មក តាំងនៅមិនបាន ដូច្នោះ ។ វត្ថុទាំងឡាយ មានសសរ ជហ្វា បង្កង់
ជាដើម បញ្ចេញសំឡេងក្រេះក្រះ ហាក់បីដូចចាប់ផ្តើមដើម្បីនឹងធ្លាក់ទៅ ។ ដោយ
ហេតុនោះ លោកទើបពោលថា **សំកម្សេសិ សម្បកម្សេសិ សម្បវេធសិ**
ដូច្នោះ ។

បទថា **អច្ឆរិយព្ពុតចិត្តជាតា** បានដល់ មានសេចក្តីអស្ចារ្យមិនធ្លាប់
មាន កើតឡើងយ៉ាងនេះថា ឱហ្ន៎ គួរអស្ចារ្យណាស់ មិនធ្លាប់មានមក និង
មានសេចក្តីត្រេកអរ គឺ មានសោមនស្ស ដែលមានកម្លាំងកើតឡើងហើយ ។
បទថា **សិរិភ្នំ** បានដល់ ភ័យខ្លាចហើយ គឺ ញាប់ញ័រហើយ ។ បទថា **លោ-**

មហាដ្ឋជាតំ បានដល់ រោមបះឡើង គឺ មានសរិះព្រឹត្តិព្រួច ដោយរោមទាំង
ឡាយបះឡើងទៅខាងលើ ដូចព្យួរកែវមណី ដែលគេដាក់តាំងទុកត្រង់ជញ្ជាំង
ផ្ទះមាស ។ ម្យ៉ាងទៀត ឈ្មោះថា រោមបះឡើងនេះ រមែងកើតឡើងដោយ
សោមនស្សខ្លះ ដោយទោមនស្សខ្លះ ។ តែក្នុងទីនេះ កើតឡើងដោយសេចក្តី
សោមនស្ស ។ ន័យថា ព្រះថេរៈបានធ្វើបាដិហារិយនោះ ដើម្បីឲ្យស្តេចសក្កៈ
កើតសេចក្តីសង្វេគដោយសេចក្តីសោមនស្ស និងសេចក្តីតក់ស្លុត ។ ព្រោះដូច្នោះ
គប្បីជ្រាបអត្ថថា ព្រះមហាមោគ្គលានត្ថេរនោះដឹងថា ស្តេចសក្កៈទេវរាជនោះ
មានសេចក្តីតក់ស្លុតរោមបះឡើងហើយ ដោយសេចក្តីសោមនស្ស និងសេចក្តី
តក់ស្លុត ដូច្នោះ ។

[៧៨-៧៩] បទថា ឥធាហំ មារិស សេចក្តីថា ឥឡូវនេះ ព្រះថេរៈ
ញ៉ាំងសោមនស្ស និងសេចក្តីតក់ស្លុតរបស់ស្តេចសក្កៈឲ្យកើតឡើង ទម្លាយភាព
ងងឹតហើយ ព្រោះដូច្នោះ ក៏កំណត់បានហើយ ទើបពោលយ៉ាងនេះ ។

បទថា ឯសោ នុ តេ មារិស សោ ភគវា សត្តា សេចក្តីថា កាល
នាងទេពអប្សរទូលសួរថា បពិត្រព្រះអង្គអ្នកនិរទុក្ខ ព្រះអង្គស្តេចទៅណា ស្តេច
សក្កៈត្រាស់ឆ្លើយថា ទៅសម្នាក់ព្រះសាស្តារបស់យើង ព្រះអង្គត្រាស់យ៉ាង
នេះ ហាក់បីដូចទីនោះតាំងនៅក្នុងដែនដីតែមួយគ្នានឹងទៅលោកនេះ ។ ទូល

សួរទៀតថា បពិត្រព្រះអង្គទ្រង់និទុក្ខ ព្រះសមណៈនុ៎ះ ជាព្រះមានព្រះភាគ
ជាសាស្តារបស់ព្រះអង្គឬឬ? ។ ក្នុងបទថា សព្វហូចារី មេ ឯសោ នេះ
សេចក្តីថា ព្រះថេរៈជាបព្វជិត ជាអ្នកដល់ព្រមដោយអភិទិហារ ជាព្រះអគ្គ-
សាវក តែស្តេចសក្កៈជាអ្នកគ្រប់គ្រងផ្ទះ ក៏ពិតមែនហើយ ក៏ប៉ុន្តែថា លោក
ទាំងពីរ ក៏ជាព្រហ្មចារីដោយអំណាចនៃមគ្គព្រហ្មចរិយ ព្រោះដូច្នោះ ស្តេចសក្កៈ
ទើបត្រាស់យ៉ាងនោះ ។ បទថា អហោ នូន តេ សោ ភគវា សត្តា សេចក្តី
ថា សព្វហូចារីរបស់ព្រះអង្គមានប្ញទ្ធិច្រើនដល់យ៉ាងនេះ ។ ពួកនាងបរិចារិកា
បានពោលដល់ការកើតឡើង ក្នុងការឃើញឥទ្ធិបាដិហាររូបរបស់ព្រះសាស្តា
ទើបពោលយ៉ាងនេះថា ក៏ព្រះថេរៈនោះ ជាព្រះមានព្រះភាគដែលសាស្តារបស់
ព្រះអង្គ គួរនឹងមានប្ញទ្ធិច្រើនពិត ។ បទថា ញាតញ្ញតរស្ស សេចក្តីថា អ្នកណា
ម្នាក់ដែលប្រាកដ ពិតហើយ បណ្តាអ្នកដែលប្រាកដមានឈ្មោះបោះសំឡេង
ទាំងឡាយ ស្តេចសក្កៈក៏ជាបុគ្គលម្នាក់ ។ ពាក្យដ៏សេសក្នុងទីទាំងពួង ប្រាកដ
ច្បាស់ហើយ ព្រះមានព្រះភាគទ្រង់ញ៉ាំងទេសនាឲ្យចប់ស្រេចតាមអនុសន្តិ ដូច្នោះ
ឯង ។

(បឋម អដ្ឋកថា ចូឡតណ្ហាសង្ខយសូត្រ ទី ៧)



អដ្ឋកថា

មហាតណ្ហាសង្ខយសូត្រ ទី ៨

[៨០] មហាតណ្ហាសង្ខយសូត្រ មានបទដ្ឋើមថា ឯវម្មេ សុតំ ។

គប្បីជ្រាបវិនិច្ឆ័យក្នុងបទទាំងនោះ បទថា ទិដ្ឋិតតំ នេះ ក្នុងអលកទូ-
មមសូត្រ ពោលបទថា ទិដ្ឋិថា ជាលទ្ធិ ។ ក្នុងទីនេះ លោកពោលថា ជាសស្សត្រ-
ទិដ្ឋិ ។ ក៏ភិក្ខុនោះ ជាអ្នកស្តាប់ច្រើន តែភិក្ខុដែលស្តាប់តិចពោលជាតក ស្តាប់
ព្រះមានព្រះភាគត្រាស់ប្រជុំរឿងជាតកថា ម្នាលភិក្ខុទាំងឡាយ គ្រានោះតថាគត
បានជាវេស្សន្តរ បានជាមហោសថ បានជាវិចូរបណ្ឌិត បានជាសេនកបណ្ឌិត
បានជាព្រះបាទមហាជនក ដូច្នោះ ។ ពេលនោះ លោកមានការគិតថា រូប
វេទនា សញ្ញា សង្ខារទាំងនេះ រមែងរលត់ទៅក្នុងទីនោះៗ នុ៎ះឯង តែវិញ្ញាណ
រមែងស្ទុះទៅ អន្ទោលទៅអំពីលោកនេះកាន់លោកដទៃ អំពីលោកដទៃមកកាន់
លោកនេះ ដូច្នោះ ទើបកើតសស្សត្រទិដ្ឋិ ។ ព្រោះហេតុនោះ លោកទើបពោល
ថា វិញ្ញាណនេះនុ៎ះឯង រមែងស្ទុះទៅ រមែងអន្ទោលទៅ មិនមែនយ៉ាងដទៃ
ដូច្នោះ ។ ក៏ព្រះសម្មាសម្ពុទ្ធត្រាស់ទុកថា កាលបច្ច័យមានហើយ ការកើត
ឡើងនៃវិញ្ញាណទើបមាន រៀបចាកបច្ច័យ ការកើតឡើងនៃវិញ្ញាណ រមែងមិន

ដូច្នោះ ។ ព្រោះដូច្នោះ ភិក្ខុនេះឈ្មោះថា រមែងពោលពាក្យដែលព្រះពុទ្ធមិន បានត្រាស់ទុក រមែងប្រហារព្រះជិនចក្រ រមែងជំទាស់វេសារជួញាណ រមែង ពោលនឹងជនអ្នកប្រាថ្នាដើម្បីនឹងស្តាប់ឲ្យឃ្លៀងឃ្លាត ទាំងទទឹងទាស់ផ្លូវអរិយៈ ជាអ្នកបដិបត្តិដើម្បីវត្ថុមិនមែនប្រយោជន៍ ដើម្បីសេចក្តីទុក្ខដល់មហាជន មហា ចោរកាលកើតក្នុងរាជសម្បត្តិរបស់ព្រះរាជា រមែងកើតឡើងមិនមែនដើម្បីជា ប្រយោជន៍ ដើម្បីសេចក្តីទុក្ខដល់មហាជន យ៉ាងណា បណ្ឌិតគប្បីជ្រាបថា ចោរ ក្នុងសាសនារបស់ព្រះជិនស្រី កើតឡើងហើយ មិនដើម្បីប្រយោជន៍ ដើម្បី សេចក្តីទុក្ខដល់មហាជន ដូច្នោះ ។

បទថា **សម្មហុលា ភិក្ខុ** បានដល់ ភិក្ខុអ្នកបំណុលបាតជាវត្ថុ អ្នកមាន ប្រក្រតីនៅក្នុងជនបទ ។ បទថា **តេនុបសង្កមីសុ** សេចក្តីថា ភិក្ខុទាំងនោះគិត ថា សាតិភិក្ខុនេះ បានពួកហើយ នឹងគប្បីញ៉ាំងព្រះសាសនាឲ្យអន្តរធានទៅ លោកមិនទាន់បានពួកត្រឹមណា ពួកយើងនឹងដោះលោកឲ្យចាកពីសេចក្តីឃើញ ខុសត្រឹមនោះ ដូច្នោះ ទើបមិនឈរ មិនអង្គុយ ចូលទៅរកព័ទ្ធដែលខ្លួនស្តាប់ ហើយនុំដង ។

[៨២] បទថា **យំ កតមន្តំ សាតិ វិញ្ញាណំ** សេចក្តីថា ព្រះមានព្រះ- ភាគត្រាស់សួរថា ម្ចាស់សាតិ អ្នកពោលសំដៅយកវិញ្ញាណណា វិញ្ញាណនោះ

តើដូចម្តេច ? ។ ប្រការថា យាយំ កន្តេ វាទោ វេទេយ្យោ តត្រ តត្រ
កល្យាណបាបកានំ កម្មានំ វិបាកំ បដិសំវេទេតិ សេចក្តីថា សាតិភិក្ខុក្រាប
ទូលថា បពិត្រព្រះអង្គដ៏ចម្រើន សភាវៈណាវមែននិយាយបាន វមែនសោយ
អាម្មណំបាន ក៏សភាវៈនោះ វមែនសោយវិបាករបស់កុសលកម្ម និងអកុសល-
កម្មក្នុងទីនោះៗ បាន ខ្ញុំព្រះអង្គពោលសំដៅដល់វិញ្ញាណណា បពិត្រព្រះអង្គ
ដ៏ចម្រើន នេះជាវិញ្ញាណនោះ ដូច្នោះ ។ បទថា កស្ស ទុ ខោ នាម សេចក្តីថា
ដល់អ្នកណា គឺថា ដល់ក្សត្រ ឬថា ព្រាហ្មណ៍ ឬថា ដល់វេស្សៈ សូទ្រៈ
គ្រហស្ថ បព្វជិត ទេវតា និងមនុស្សទាំងឡាយ បុគ្គលណាមួយ ។

[៨៣] បទថា អថខោ ភគវា ភិក្ខុ អាមន្តេសិ សួរថា ព្រោះហេតុអ្វី
ទើបត្រាស់ហៅភិក្ខុទាំងឡាយ ។ ឆ្លើយថា បានឮថា សាតិភិក្ខុបានគិតយ៉ាង
នេះថា ព្រះសាស្តាត្រាស់ហៅយើងថា មោយបុរស ដូច្នោះ នឹងមិនមានឧប-
និស្ស័យនៃមគ្គ និងផលទាំងឡាយ ដោយត្រឹមតែពាក្យដែលពោលហើយថា
មោយបុរសនេះប៉ុណ្ណោះក៏មិនមែន ព្រោះថា សូម្បីព្រះឧបសេនត្ថេរ ព្រះមាន-
ព្រះភាគក៏ត្រាស់យ៉ាងនេះថា ម្ចាស់មោយបុរស អ្នកវិលមកដើម្បីភាពជាអ្នក
ប្រាថ្នាច្រើនហើយ ដូច្នោះ ខាងក្រោយមក ព្យាយាមហើយ ក៏បានធ្វើឲ្យជាក់
ច្បាស់នូវអភិញ្ញា ៦ សូម្បីយើងផ្តល់សេចក្តីព្យាយាមហើយ ក៏នឹងធ្វើឲ្យជាក់ច្បាស់

នូវមគ្គ និងផលទាំងឡាយ ដូច្នោះ ។ លំដាប់នោះ ព្រះមានព្រះភាគ កាលនឹង
សម្តែងដល់លោកថា សាតិភិក្ខុនេះ មានបច្ច័យដែលដាច់ហើយ ជាអ្នកមានធម៌
ដែលមិនដុះល្អក្នុងសាសនា ដូច្នោះ ទើបត្រាស់ហៅភិក្ខុទាំងឡាយ ។ បទថា
ឧស្សីកតោ ជាដើម បណ្ឌិត គប្បីជ្រាបអធិប្បាយតាមដែលបានពោលហើយ
ក្នុងកាលមុននុ៎ះឯង ។

បទថា **អថខោ ភគវា** សេចក្តីថា អនុសន្និសូម្បីនេះ ជារបស់ចំពោះ
បុគ្គល ។

បានឮថា សាតិភិក្ខុបានគិតថា ព្រះមានព្រះភាគ ត្រាស់ថា ធម៌ដែល
ជាឧបនិស្ស័យនៃមគ្គ និងផលទាំងឡាយរបស់យើងមិនមាន ដូច្នោះ កាលធម៌
ដែលជាឧបនិស្ស័យមិនមានហើយ យើងអាចនឹងកែខែធម៌ដែលជាឧបនិស្ស័យ
បានឬ ព្រោះថា ព្រះតថាគតទាំងឡាយ រមែងសម្តែងធម៌ដល់បុគ្គលដែលមាន
ឧបនិស្ស័យប៉ុណ្ណោះ សម្តែងដល់អ្នកណាៗ នុ៎ះឯង យើងបានឱវាទរបស់ព្រះសុគត
ពីសម្មាគារបស់ព្រះពុទ្ធហើយ នឹងធ្វើកុសល ដើម្បីស្នូតិសម្បត្តិ ដូច្នោះ ។
លំដាប់នោះ ព្រះមានព្រះភាគ ត្រាស់ដល់សាតិភិក្ខុនោះថា ម្ចាស់មោឃបុរស
តថាគតមិនឱវាទ ឬអនុសាសន៍ដល់អ្នក ដូច្នោះ កាលនឹងទ្រង់រម្ងាប់ឱវាទ
របស់ព្រះសុគត ទើបផ្តើមទេសនានេះ ។ សេចក្តីនៃព្រះតម្រាស់នោះ គប្បី

ជ្រាបដោយន័យដែលពោលហើយក្នុងកាលមុននុ៎ះឯង ។ ឥឡូវនេះ ព្រះមាន-
ព្រះភាគ កាលនឹងទ្រង់ជម្រះលទ្ធិក្នុងបរិស័ទ ទើបត្រាស់ពាក្យថា **ឥធាហំ ភិក្ខុ**
បដិបុច្ឆិស្សាមិ ជាដើម ។ ពាក្យសូម្បីទាំងអស់ បណ្ឌិតគប្បីជ្រាបដោយន័យ
ដែលពោលហើយក្នុងកាលមុននុ៎ះឯង ។

(ចប់ សាតិក៍ណ្ណ)

[៨៤] ឥឡូវនេះ ព្រះមានព្រះភាគ ដើម្បីនឹងទ្រង់សម្តែងនូវសេចក្តី
ដែលវិញ្ញាណមានបច្ច័យ ទើបត្រាស់ពាក្យថា **យញ្ញទេវ ភិក្ខុវេ** ជាដើម ។
បណ្តាបទទាំងនោះ បទថា **មនព្វ បដិច្ច ធម្មេ ច** បានដល់ វិញ្ញាណអាស្រ័យ
កវ៌្លចិត្ត ព្រមទាំងអាវជ្ជនៈ និងធម៌ដែលប្រព្រឹត្តទៅក្នុងកូមិបី ។ បទថា
កដ្ឋព្វ បដិច្ច ជាដើម ព្រះមានព្រះភាគត្រាស់ហើយ ដើម្បីសម្តែងចង្អុលបង្ហាញ
ដោយឧបមា ។ ព្រះមានព្រះភាគ ទ្រង់សម្តែងទុកយ៉ាងណា ដោយឧបមានោះ ។
ទ្រង់សម្តែងដល់ការមិនមានសេចក្តីពេញចិត្តក្នុងទ្វារ ។ ដូចសេចក្តីថា ភ្លើង
អាស្រ័យឈើទើបឆេះបាន កាលបច្ច័យ គឺ គ្រឿងឆេះនៅមានហើយនុ៎ះឯង
ក៏នៅឆេះ កាលបច្ច័យ គឺ គ្រឿងឆេះមិនមាន ក៏រមែងរលត់ទៅក្នុងទីនោះឯង
ព្រោះការមិនមានបច្ច័យ រមែងមិនដល់ការរាប់ជាដើមថា ភ្លើងក្រុមរឈើជាដើម

ព្រោះឈានកន្លងវត្តទាំងឡាយ មានក្រុមរលើជាដើម យ៉ាងណា វិញ្ញាណកើត
ឡើង ព្រោះអាស្រ័យចក្ខុ និងរូប ដូច្នោះដែរ កាលបច្ច័យ ពោលគឺ ចក្ខុ-
បសាទ រូបារម្មណ៍ អាណាភិក្ខុ និងមនសិការ ក្នុងទ្វារនោះមាន ក៏រមែងកើតឡើង
កាលបច្ច័យនោះមិនមានហើយ រមែងរលត់ទៅក្នុងទីនោះឯង ។ ដោយការមិន
មាននៃបច្ច័យ រមែងមិនដល់ការរាប់ជាដើមថា សោតវិញ្ញាណជាដើម ព្រោះ
ឈានកន្លងសោតបសាទជាដើម ។ ក្នុងវារៈទាំងពួង ក៏មានន័យនេះឯង ។ ដោយ
ហេតុនេះ ព្រះមានព្រះភាគ ទើបទ្រង់តិះដៀលសាតិកិក្ខុ ដោយព្រះតម្រាស់ថា
តថាគត រមែងមិនពោលហេតុសូម្បីត្រឹមតែថា សេចក្តីពេញចិត្តក្នុងទ្វារ ក្នុងការ
ប្រព្រឹត្តទៅនៃវិញ្ញាណ ក៏សាតិកិក្ខុមោឃបុរសនេះ រមែងពោលដល់ការពេញចិត្ត
ក្នុងភព ដូច្នោះ ។

[៨៥] ព្រះមានព្រះភាគ គ្រាទ្រង់សម្តែងសេចក្តីដែលវិញ្ញាណ មាន
បច្ច័យហើយ ឥឡូវនេះ កាលនឹងទ្រង់សម្តែងដល់ខន្ធសូម្បីទាំង ៥ មានបច្ច័យ
ទើបត្រាស់ពាក្យថា ភូតមិទំ ជាដើម ។ បណ្តាបទទាំងនោះ បទថា ភូតមិទំ
នេះ បានដល់ ខន្ធបញ្ចកៈ ដែលកើតហើយ មានហើយ កើតឡើងហើយ
ព្រះមានព្រះភាគត្រាស់ទុកថា ម្នាលភិក្ខុទាំងឡាយ ពួកអ្នកឃើញថា ខន្ធ-
បញ្ចកៈដែលកើតហើយឬ ។ បទថា តទាហារសម្បវំ សេចក្តីថា ក៏ខន្ធបញ្ចកៈ

នោះ កើតឡើងព្រោះអាហារ កើតឡើងព្រោះបច្ច័យ ព្រះមានព្រះភាគត្រាស់
 សួរថា ពួកអ្នកឃើញយ៉ាងនេះថា កាលបច្ច័យមាន ខន្ធបញ្ចកៈរមែងកើតឡើង
 ឬ ដូច្នោះ ។ បទថា **តទាហារនិរោធា** បានដល់ ព្រោះការរលត់នៃបច្ច័យនោះ ។
 បទថា **ភូតមិទំ នោសុ** បានដល់ ខន្ធបញ្ចកៈនេះកើតឡើងហើយ ។ គឺ កើត
 ហើយ ឬមិនកើតទេ ។ បទថា **តទាហារសម្បវំ នោសុ** សេចក្តីថា ព្រះមាន-
 ព្រះភាគត្រាស់សួរថា ក៏ខន្ធបញ្ចកៈដែលមានហើយនេះ កើតឡើងព្រោះបច្ច័យ
 ឬមិនមានបច្ច័យទេ ។ បទថា **តទាហារនិរោធា** បានដល់ ព្រោះការរលត់នៃ
 បច្ច័យនោះ ។ បទថា **និរោធម្មំ នោសុ** សេចក្តីថា ព្រះមានព្រះភាគសួរថា
 ខន្ធបញ្ចកៈ មានការរលត់ទៅជាធម្មតាឬទេ ។ បទថា **សម្មប្បញ្ញាយ បស្សតោ**
 សេចក្តីថា កាលបុគ្គលឃើញដោយប្រពៃ ដោយវិបស្សនាបញ្ញា ដោយលក្ខណៈ
 ដោយកិច្ច តាមសេចក្តីពិតថា ខន្ធបញ្ចកៈនេះ កើតហើយ មានហើយ កើត
 ឡើងហើយ ដូច្នោះ ។ បទថា **បញ្ញាយ សុទិដ្ឋំ** បានដល់ ឃើញហើយដោយ
 ប្រពៃ ដោយវិបស្សនាបញ្ញា ដោយន័យដែលពោលហើយនុ៎ះឯង ។ បុគ្គលពួក
 ណាៗ កំណត់ពាក្យសួរនោះ ដោយអាការយ៉ាងនេះ ព្រះមានព្រះភាគកាលទ្រង់
 ទទួលប្តេជ្ញារបស់បុគ្គលទាំងនោះ ក៏នឹងសម្តែងដល់ខន្ធប្រាំមានបច្ច័យ ដូច្នោះ ។

ឥឡូវនេះ ពួកភិក្ខុមានសេចក្តីឃើញខន្ធបញ្ចកៈនោះ មានបច្ច័យ និង

មាននិរោធយ៉ាងល្អ ដោយបញ្ញាណា ព្រះមានព្រះភាគ កាលនឹងត្រាស់សួរដល់
ខន្ធបញ្ចកៈនោះ មិនមានតណ្ហាក្នុងទីនោះ ទើបត្រាស់ពាក្យថា **ឥមំ ចេ តុម្ហ**
ជាដើម ។ បណ្តាបទទាំងនោះ បទថា **ទិដ្ឋិ** បានដល់ វិបស្សនាសម្មាទិដ្ឋិ ។
ឈ្មោះថា **បរិសុទ្ធិ** ព្រោះឃើញដល់សភាវៈ ឈ្មោះថា ផ្សេងផ្សំ ព្រោះឃើញ
បច្ច័យ ។ បទថា **អល្លិយេថ** បានដល់ គប្បីជាប់ដោយតណ្ហា និងទិដ្ឋិទាំង
ឡាយ ។ បទថា **កេឡាយេថ** បានដល់ គប្បីភ្លើតភ្លើនដោយតណ្ហា និងទិដ្ឋិ ។
បទថា **ធនេយ្យេថ** បានដល់ គប្បីដល់សេចក្តីចង់បាន ដូចអ្នកប្រាថ្នាទ្រព្យ ។
បទថា **មមាយេថ** បានដល់ គប្បីញ៉ាំងហេតុត្រឹមតែថា តណ្ហា និងទិដ្ឋិ ឲ្យ
កើតឡើង ។ បទថា **និគ្គរណត្ថាយ នោ គហណត្ថាយ** សេចក្តីថា ព្រះមាន-
ព្រះភាគត្រាស់ថា ធម៌ណាប្រៀបធៀបដោយគ្រឿងបណ្តែត (ផ្សែមួយប្រភេទ) ដែល
តថាគតសម្តែងហើយ ដើម្បីប្រយោជន៍ក្នុងការរលាស់ចេញចាកឱ្យ៖ ៤ ពួក
អ្នកគប្បីដឹងធម៌នោះ មិនមែនដើម្បីប្រយោជន៍ក្នុងការកាន់យក ដោយអំណាច
នៃសេចក្តីប្រាថ្នាខ្លះឬទេ ដូច្នោះ ។ បណ្ឌិតគប្បីជ្រាបធម៌ចំណែកស ដោយន័យ
ផ្សេងគ្នា ។

[៨៦] ឥឡូវនេះ ព្រះមានព្រះភាគ កាលនឹងទ្រង់សម្តែងបច្ច័យនៃខន្ធ
ពួកនោះ ទើបត្រាស់ពាក្យថា **ចត្តារោ មេ ភិក្ខុវេ អាហារា** ជាដើម ។ ពាក្យ

នោះ មានអត្តតាមដែលពោលទុកហើយនុ៎ះឯង ។ មានអធិប្បាយថា ដូចសេចក្តី
ថា ធម៌ណាមួយ ដែលព្រះមានព្រះភាគត្រាស់ទុកថា អ្នករមែងដឹងធម៌នេះ
គឺថា បុគ្គលកាលដឹងដោយអំណាចនៃប្រពៃណីដែលមានមកយ៉ាងនេះថា ឃើង
រមែងមិនដឹងមាតារបស់បុគ្គលនេះតែម្យ៉ាង រមែងដឹងសូម្បីដល់មាតារបស់មាតា
ដូច្នោះ ឈ្មោះថា រមែងដឹងយ៉ាងល្អ យ៉ាងណា ព្រះមានព្រះភាគ ក៏យ៉ាងនោះ
ដែរ រមែងទ្រង់ជ្រាបច្បាស់ត្រឹមតែខន្ធតែម្យ៉ាងប៉ុណ្ណោះក៏ទេ ទ្រង់ជ្រាបសេចក្តី
បន្តជាប់ៗ គ្នាមកនៃធម៌ដែលជាបច្ច័យទាំងពួង យ៉ាងនេះថា រមែងទ្រង់ជ្រាប
ច្បាស់សូម្បីបច្ច័យនៃខន្ធទាំងឡាយ រមែងទ្រង់ជ្រាបសូម្បីបច្ច័យនៃបច្ច័យទាំង
ឡាយនោះ ។

ព្រះមានព្រះភាគ កាលទ្រង់សម្តែងកម្លាំងរបស់ព្រះពុទ្ធ ដើម្បីទ្រង់
សម្តែងសេចក្តីបន្តជាប់គ្នាមកនៃបច្ច័យក្នុងពេលឥឡូវនេះ ទើបត្រាស់ពាក្យថា **ឥមេ**
ច ភិក្ខុវេ ចត្តារោ អាហារា ជាដើម ។ សូម្បីពាក្យនោះ ក៏មានអត្តដូចដែល
ពោលហើយ ។ កថាពោលអំពីបដិច្ចសមុប្បាទក្នុងព្រះបាលីនោះថា ម្នាល
ភិក្ខុទាំងឡាយសន្ធិរទាំងឡាយមាន ព្រោះអវិជ្ជាជាបច្ច័យ ។ល។ ដោយប្រការ
ដូច្នោះឯង ការកើតឡើងនៃកងទុក្ខទាំងអស់នោះ រមែងមានយ៉ាងនេះ ដូច្នោះ
គប្បីឲ្យពិស្តារ ក៏កថានោះពោលពិស្តារទុកហើយក្នុងវិសុទ្ធិមគ្គ ។

[៨៨] បទថា **ឥមស្មី សតិ ឥទំ ហោតិ** បានដល់ កាលបច្ច័យ មាន អវិជ្ជាជាដើមនេះមាន ផលមានសង្ខារជាដើមនេះ ក៏មាន ។ បទថា **ឥមស្សុ- ប្បាទា ឥទំ ឧប្បជ្ជតិ** បានដល់ ព្រោះបច្ច័យមានអវិជ្ជាជាដើមនេះ កើតឡើង ផលមានសង្ខារជាដើមនេះ ក៏កើតឡើង ។ ដោយហេតុនោះឯង ទើបព្រះមាន- ព្រះភាគត្រាស់ថា ព្រោះអវិជ្ជាជាបច្ច័យ សង្ខារទាំងឡាយទើបមាន ។ល។ ការ កើតឡើងនៃកងទុក្ខទាំងមូលនោះ រមែងមានយ៉ាងនេះ ដូច្នោះ ។

ព្រះមានព្រះភាគ លុះទ្រង់សម្តែងវិវដ្តៈយ៉ាងនេះហើយ ឥឡូវនេះ កាល នឹងទ្រង់សម្តែងដល់វិវដ្តៈ ទើបត្រាស់ពាក្យថា **អវិជ្ជាយ ត្រូវ អសេសវិភគ និរោធា** ជាដើម ។ បណ្តាបទទាំងនោះ បទថា **អវិជ្ជាយ ត្រូវ គឺ អវិជ្ជានុ៎ះ** ឯង ។ បទថា **អសេស វិភគនិរោធា** ពាក្យនេះ ព្រះមានព្រះភាគត្រាស់ថា ព្រោះសង្ខាររលត់ទៅ វិញ្ញាណទើបរលត់ ដូច្នោះជាដើម ដើម្បីសម្តែងថា ក៏ ព្រោះការរលត់ទៅនៃសង្ខារទាំងឡាយ ដែលរលត់ទៅហើយ យ៉ាងនេះថា ព្រោះ ការរលត់ដោយមិនមានសេសសល់ដោយមគ្គ ពោលគឺ វិភគៈ ការរលត់មិន កើតឡើងនៃសង្ខារទាំងឡាយ ទើបមាន ដូច្នោះ វិញ្ញាណក៏រលត់ និងព្រោះការ រលត់នៃធម៌ទាំងឡាយ មានវិញ្ញាណជាដើម ឈ្មោះថា ធម៌ទាំងឡាយមានរូប ជាដើម ក៏រមែងរលត់ទៅដូចគ្នា ដូច្នោះ ហើយទើបត្រាស់ថា ការរលត់នៃកង

ទុក្ខទាំងអស់នោះ រមែងមានយ៉ាងនេះ ។ បណ្តាបទទាំងនោះ បទថា **កេវលស្ស** បានដល់ ទាំងអស់ អធិប្បាយថា កងទុក្ខសុទ្ធា រៀបចាកកាតជាសត្វ បទថា **ទុក្ខក្ខន្ធស្ស** ប្រែថា កងទុក្ខ ។ បទថា **និរោធា ហោតិ** បានដល់ ការមិនកើត ឡើង ។

[៨០] បទថា **ឥមស្មី អសតិ** ជាដើម បណ្ឌិតគប្បីជ្រាបដោយន័យ ផ្ទុយគ្នានឹងពាក្យដែលពោលហើយ ។

[៨១] ព្រះមានព្រះភាគ លុះត្រាស់បដិច្ចសមុប្បាទទាំងវដ្តៈ និងវិវដ្តៈ ដោយអាការយ៉ាងនេះហើយ ឥឡូវនេះ កាលនឹងត្រាស់សួរដល់ការមិនមាននៃ ការត្រាច់អន្ទោលទៅ ដែលបុគ្គលដឹងនូវការវិលទៅនៃបច្ច័យ ១២ នេះ ព្រម ដោយមគ្គ ក្នុងវិបស្សនាញាណ ដែលលះបានហើយនោះ ទើបត្រាស់ពាក្យថា **អបិនុ តុម្ភេ ភិក្ខុវេ** ជាដើម ។

បណ្តាបទទាំងនោះ បទថា **ឯវំ ជានន្តា** បានដល់ ដឹងហើយយ៉ាងនេះ ព្រមដោយវិបស្សនា និងមគ្គ ។ បទថា **ឯវំ បស្សន្តា** ជាវេវចនៈរបស់ពាក្យ នោះឯង បទថា **បុព្វន្តំ** អធិប្បាយថា ខន្ធ ធាតុ និងអាយតនៈទាំងឡាយក្នុង អតីត ។ បទថា **បដិធាវេយ្យាថ** គឺថា គប្បីស្ទុះទៅដោយអំណាចនៃតណ្ហា និងទិដ្ឋិ ។ ពាក្យដ៏សេសសពិស្តារមានហើយក្នុងសព្វាសវសូត្រ ។

ឥឡូវនេះ ព្រះមានព្រះភាគ កាលនឹងត្រាស់សួរដល់ការមិនញាប់ញ័រ
របស់ភិក្ខុទាំងនោះ ក្នុងទីនោះ ទើបត្រាស់ពាក្យថា **អបិនុ តុម្ហេ ភិក្ខុវេ ឯវំ**
ជានន្តា ឯវំ បស្សន្តា ឯវំ វាយេយ្យថ សត្តា នោ គរុ ដូច្នោះជាដើម ។ ប្រែថា
ម្ចាស់ភិក្ខុទាំងឡាយ ពួកអ្នកដឹងហើយយ៉ាងនេះ ឃើញហើយយ៉ាងនេះ គប្បី
ពោលយ៉ាងនេះថា ព្រះសាស្តាជាគ្រូរបស់ពួកយើង ។

បណ្តាបទទាំងនោះ បទថា **គរុ** បានដល់ អ្នកពេញទៅដោយការៈ ជា
អ្នកបណ្តោយតាមសេចក្តីប្រាថ្នាក៏មិនមែន ។ បទថា **សមណោ** បានដល់
សមណៈអ្នកត្រាស់ដឹងហើយ ។ បទថា **អញ្ញំ សត្តារំ ឧទ្ទិសេយ្យថ** សេចក្តីថា
ពួកអ្នកគប្បីជាអ្នកសម្គាល់យ៉ាងនេះថា ព្រះសាស្តានេះ មិនអាចញ៉ាំងកិច្ចរបស់
ពួកយើងឲ្យសម្រេច ដូច្នោះ ហើយគប្បីលើកតម្កើងសាស្តាដទៃ គឺ ខាងក្រៅ
ព្រះសាសនាខ្លះឬ ។ បទថា **បុថុសមណព្រាហ្មណានំ** គឺ សមណតិរិយ និង
ព្រាហ្មណ៍ជាច្រើន ។ បទថា **វតកុតុហលមន្តលានិ** បានដល់ សមាទានវត្ត-
បដិបត្តិណាមួយ ភ្នាក់ពីការឃើញណាមួយ និងទិដ្ឋមន្តល សុតមន្តល មុត្ត-
មន្តលណាមួយ ។ បទថា **តានិ សារតោ បច្ឆាគច្ឆេយ្យថ** សេចក្តីថា គប្បីជា
អ្នកសម្គាល់សេចក្តីនោះយ៉ាងនេះថា ជាសារៈ ដូច្នោះ ប្រកាន់យក អធិប្បាយ
ថា សូម្បីលះបង់ចេញហើយយ៉ាងនេះ ហើយក៏ប្រកាន់យកទៀត ។ បទថា **សាមំ**

ញាតិ បានដល់ ដឹងខ្លួនឯងដោយញាណ ។ បទថា សាមំ ទិដ្ឋំ បានដល់ ឃើញខ្លួនឯងដោយបញ្ញាចក្ក ។

បទថា សាមំ វិទិតំ បានដល់ ធ្វើឲ្យច្បាស់ គឺ ធ្វើឲ្យប្រាកដដោយខ្លួន ឯង ។ បទថា ឧបនីតា ខោ មេ តុម្ភេ សេចក្តីថា ម្ចាស់ភិក្ខុទាំងឡាយ ពួក អ្នក ដែលតថាគតនាំចូលទៅកាន់និព្វាន ដោយធម៌ដែលមានសភាវៈដែលខ្លួន គប្បីឃើញជាដើមនេះ ។ អធិប្បាយថា ដែលតថាគតឲ្យដល់ហើយ សេចក្តីនៃ ធម៌ទាំងឡាយ មាន សន្និដ្ឋិកោ ជាដើម មកពិស្តារហើយក្នុងវិសុទ្ធិមគ្គ ។ បទថា ឥទេមតំ បដិច្ច វុត្តំ សេចក្តីថា ពាក្យនេះយ៉ាងនេះ តថាគតសម្តែងហើយ ព្រោះអាស្រ័យសេចក្តីដែលពួកអ្នកដឹងដោយខ្លួនឯងជាដើម ។

[៨២] សួរថា ព្រោះហេតុអ្វី ទើបព្រះមានព្រះភាគ ផ្តើមពាក្យថា ម្ចាស់ ភិក្ខុទាំងឡាយ ក៏ព្រោះការប្រជុំព្រមនៃបច្ច័យ ៣ ប្រការ ដូច្នោះ ? ។ ព្រះអង្គ ទ្រង់ញ៉ាំងទេសនាឲ្យដល់ទីបំផុតហើយ ដោយអំណាចនៃវដ្តៈក្នុងកាលខាងក្រោយ មិនមែនឬ ។ ឆ្លើយថា មែន ឲ្យដល់ទីបំផុតហើយ ។ ប៉ុន្តែថា អនុសន្និនេះ ជារបស់ចំពោះបុគ្គល ។ ពិតហើយ លោកសន្និវាសនេះ វង្វេងហើយក្នុងបដិ- សន្និ ។ ព្រោះដូច្នោះ ព្រះមានព្រះភាគ ទើបផ្តើមទេសនានេះថា តថាគតនឹង កម្ចាត់ឋានៈដែលជាទីតាំង នៃសេចក្តីវង្វេងរបស់លោកសន្និវាសនោះ ធ្វើឲ្យ

ប្រាកដ ។ ម្យ៉ាងទៀត អវិជ្ជា មានវដ្តជាមូល ការកើតឡើងនៃព្រះពុទ្ធ មាន
វិវដ្តជាមូល ព្រោះហេតុនោះ ព្រះមានព្រះភាគ សូម្បីទ្រង់សម្តែងអវិជ្ជាដែល
មានវដ្តជាមូល និងពុទ្ធប្បាទ ដែលមានវិវដ្តជាមូលហើយ ទ្រង់ត្រិះរិះថា
តថាគតនឹងញ៉ាំងទេសនាឲ្យដល់ទីបំផុតទៀតក្នុងគ្រាតែមួយ ដោយអំណាចនៃ
វដ្តៈ និងវិវដ្តៈដូច្នោះ ទើបផ្តើមទេសនានេះ ។

បណ្តាបទទាំងនោះ បទថា **សន្និបាតា** បានដល់ ព្រោះការប្រជុំ គឺថា
ព្រោះប្រមូលមក ។ បទថា **គតុស្ស** បានដល់ សត្វអ្នកកើតឡើងក្នុងគភី ។

បទថា **អវក្កន្តិ ហោតិ** បានដល់ ការកើតរមែងមាន ។ ពិតហើយ
ក្នុងទឹកនៃនឹងខ្លះ ផ្ទៃនៃមាតាលោកហៅថា **គភី** ។ ដូចដែលពោលទុកថា ៖

យមេករត្តិ បឋមំ គព្ពេ វសតិ មាណវោ

អព្ពដ្ឋិតោវ សយតិ ស គច្ចំ ន និវត្តតិ ។

ប្រែថា សត្វនៅក្នុងផ្ទៃម្តាយ រហូតអស់រាត្រីមួយមុន គេក្រោកឡើង
ហើយក៏ដេក គេទៅមិនត្រឡប់ ។ ក្នុងទឹកនៃនឹងខ្លះ លោកហៅសត្វអ្នកកើតក្នុង
គភីថា **គភី** ។

ដូចដែលពោលទុកថា យថា **ខោ បទានន្ទ ឥត្តិយោ អញ្ញា នវ វា**
ទេស វ វា មាសេ គព្ពំ កុច្ឆិនា បរិហរិត្វា វិជាយន្តិ ប្រែថា ម្ចាស់អានន្ទ

ស្រ្តីដទៃៗ រមែងរក្សាទារកអ្នកកើតក្នុងគភ៌ដោយផ្ទៃ ៧ ខែ ឬថា ១០ ខែហើយ
 ទើបប្រសូត ។ ក្នុងទីនេះ លោកប្រាថ្នាយកសត្វ ។ តម្រាស់ដែលព្រះមាន-
 ព្រះភាគត្រាស់ថា **គព្ពស្ស អវក្កន្តិ ហោតិ** ដូច្នោះ សំដៅដល់សត្វនោះ ។
 បទថា **ឥធិ** បានដល់ ក្នុងសត្វលោកនេះ ។ បទថា **មាតា ច ឧតុនី ហោតិ**
 នេះ ត្រាស់សំដៅយកវេលាមានរដូវ ។ បានឮថា ទារករមែងកើតដល់មាតុ-
 គ្រាមក្នុងឱកាសណា ក្នុងឱកាសនោះ គ្រាប់លោហិតធំតាំងនៅហើយ បែកហូរ
 ទៅជាវត្ថុបរិសុទ្ធិ កាលវត្ថុបរិសុទ្ធិ មាតាបិតានៅរួមគ្នាតែមួយគ្រា មានខេត្ត
 ប្រាំពីរថ្ងៃតែម្តង ក្នុងសម័យនោះ ទារករមែងកើតឡើងបាន សូម្បីដោយការ
 ស្លាប់អង្កែលអវយវៈ មានការចាប់ដៃ ចាប់ជួនសក់ជាដើម ។ បទថា **គន្ធពញ្ចា**
 បានដល់ សត្វអ្នកចូលដល់ក្នុងទីនោះ ។ បទថា **បច្ចុប្បដ្ឋិតោ ហោតិ** នេះ
 អធិប្បាយថា ឈ្មោះថា សត្វអ្នកសម្លឹងមើលការនៅរួមមាតា និងបិតា ដែល
 ឈរក្នុងទីជិត រមែងមិនមាន ប៉ុន្តែថា សត្វមួយ ដែលកម្មបោះបញ្ជូនទៅហើយ
 ដែលនឹងកើតឡើងក្នុងឱកាសនោះ មានហើយ ដូច្នោះ ។ បទថា **សំសយេន**
 សេចក្តីថា ដោយការសង្ស័យក្នុងជីវិតយ៉ាងធំ យ៉ាងនេះថា យើង ឬថា បុត្រ
 របស់យើង នឹងប្រាសចាករោគទេហ្មី ដូច្នោះ ។

[៨៣] បទថា លោហិតព្យាគំ ភិក្ខុវេ សេចក្តីថា បានឮថា លោហិត

របស់ម្តាយក្នុងគ្រានោះ ដល់ព្រមហើយ និងដល់ព្រមហើយនូវឋានៈនោះ គឺថា
 រមែងជារបស់ស ដោយសេចក្តីស្នេហាក្នុងបុត្រ ព្រោះដូច្នោះ ទើបព្រះមាន-
 ព្រះភាគត្រាស់យ៉ាងនោះ ។ បទថា **វង្គំ** បានដល់ កូននង្គ័លរបស់ទារកក្នុង
 ស្រុកសម្រាប់លេង ។ ការលេងវាយឈើខ្លីដោយឈើវែង លោកហៅថា
យដិកា ។ បទថា **មោក្ខចិកំ** បានដល់ ការលេងបង្វិល ។ មានអធិប្បាយថា
 ការលេងចាប់កំណាត់ឈើក្នុងអាកាស ឬថា លេងយកក្បាលដាក់លើផែនដី
 ហើយត្រឡប់ទៅមកខាងក្រោមខាងលើ ។ ចក្រវិលទៅដោយការប៉ះខ្ទប់ខ្យល់
 ដែលធ្វើដោយវត្ថុទាំងឡាយ មានស្លឹកត្នោតជាដើម លោកហៅថា **បិណ្ឌលិកៈ** ។
 នាឡើធ្វើដោយស្លឹកឈើ លោកហៅថា **បត្តាឡូក** បានដល់ ការលេងវាលវត្ថុ
 ទាំងឡាយ មានខ្សាច់ជាដើម ដោយនាឡើស្លឹកឈើនោះ ។ បទថា **រថកំ** បាន
 ដល់ រថតូច ។ សូម្បីធ្នូ ក៏បានដល់ ធ្នូតូចនុំដង ។ បទថា **សារជ្ជតិ** កើត
 តម្រេក បានដល់ រមែងញ៉ាំងភក្តៈឲ្យកើតឡើង ។ បទថា **ព្យាបជ្ជតិ** បានដល់
 រមែងញ៉ាំងសេចក្តីព្យាបាទឲ្យកើតឡើង ។ បទថា **អនុបជ្ជិតកាយសតិ** សេចក្តីថា
 សតិក្នុងកាយ ហៅថា កាយសតិ អធិប្បាយថា តាំងកាយសតិនោះ ។ បទថា
បរិត្តចេតសោ បានដល់ អកុសលចិត្ត ។ បទថា **យត្តស្ស តេ បាបកា** សេចក្តី
 ថា អកុសលធម៌ដ៏លាមកទាំងនោះ រមែងរលត់ទៅក្នុងផលសមាបត្តិណា រមែង

មិនដឹង រមែងមិនសម្រេចសមាបត្តិនោះ ។ បទថា **អនុរោធិវិរោធិ** បានដល់
រាគៈ និងទោសៈ ។ បទថា **អភិនទ្គតិ** បានដល់ រមែងភ្លើតភ្លើនដោយអំណាច
នៃតណ្ហា កាលបុគ្គលពោលដោយអំណាចនៃតណ្ហាថា ឱសុខហ្មឺជាដើម ឈ្មោះថា
រមែងអ៊ុរទាំ ។ បទថា **អរជ្ឈាសាយ តិដ្ឋតិ** បានដល់ ទំពារស៊ី គឺ ញ៉ាំង
កិច្ចឲ្យសម្រេច ហើយកាន់យកដោយសេចក្តីជាប់ចិត្តក្នុងតណ្ហា ។ អធិប្បាយ
ថា ចូរត្រេកអរក្រែកលែងចំពោះសុខ ឬចំពោះអទុក្ខមសុខមុន ឬថា រមែងត្រេកអរ
ក្រែកលែងចំពោះទុក្ខយ៉ាងណា ។ កាលបុគ្គលប្រកាន់ថា យើងមានទុក្ខ ទុក្ខជា
របស់យើង ដូច្នោះ ឈ្មោះថា រមែងត្រេកអរក្រែកលែងក្នុងទុក្ខ ។ បទថា **ឧប្ប-
ជ្ជតិ នន្ទិ** បានដល់ តណ្ហារមែងកើតឡើង ។ បទថា **តទុបាទានំ** សេចក្តីថា
តណ្ហានោះឯង ឈ្មោះថា ឧបាទាន ព្រោះអត្ថថា ប្រកាន់ ។ ក៏បច្ចយាការដែល
ជាវដ្តៈ មានសន្ធិបី និងសន្ធិបនេះថា **តស្ស ឧបាទានបច្ចយា ករោ ។ បេ ។
សមុទយោ ហោតិ** ដូច្នោះ ព្រះមានព្រះភាគ ទ្រង់ត្រាស់ម្តងទៀត ។

[៧៤-៧៨] ឥឡូវនេះ ព្រះមានព្រះភាគ ដើម្បីទ្រង់សម្តែងការបែកវិវដ្តៈ
ទើបត្រាស់ថា **ឥធិ ភិក្ខុវេ តថាគតោ លោកេ ឧប្បជ្ជតិ** ជាដើម ។ បណ្តាបទ
ទាំងនោះ បទថា **អប្បមាណាចតសោ** សេចក្តីថា ឈ្មោះថា មានចិត្តរកប្រមាណ
មិនបាន ព្រោះមានចិត្តជាលោកុត្តរៈដែលប្រមាណមិនបាន អធិប្បាយថា ជាអ្នក

ប្រកបព្រមដោយមគ្គចិត្ត ។

បទថា ឥមំ ខោ មេ តុម្ហេ ភិក្ខុវេ សន្និក្កេន តណ្ហាសង្ខយវិមុត្តិ
 ធារេថ សេចក្តីថា ព្រះមានព្រះភាគត្រាស់ថា ម្ចាស់ភិក្ខុទាំងឡាយ ពួកអ្នក
 ចូរទ្រទ្រង់ចាំ ទេសនាតណ្ហាសង្ខយវិមុត្តិរបស់តថាគត ដែលតថាគតសម្តែង
 ដោយសង្ខេបនេះ រហូតអស់កាលជានិច្ចចុះ កុំវង្វេងក្លេចឡើយ ។ ពិតណាស់
 ទេសនាក្នុងទីនេះ ព្រះមានព្រះភាគត្រាស់ថា វិមុត្តិ ព្រោះជាហេតុបានវិមុត្តិ ។
 បទថា មហាតណ្ហាលតណ្ហាសង្ខយវិមុត្តិ សេចក្តីថា តណ្ហា ព្រះមានព្រះភាគ
 ត្រាស់ហៅថា សំណាញ់តណ្ហាធំ ព្រោះអត្ថថា ចងរឹតទុក ត្រាស់ថា សង្ខ្យាដ
 ព្រោះអត្ថថា ចង្រៀតចង្រៀល អធិប្បាយថា អ្នកទាំងឡាយចូរចាំទុកនូវសាតិ-
 ភិក្ខុកេវ៌្តបុត្តនេះថា ជាអ្នកជំពាក់ក្នុងសំណាញ់នៃតណ្ហាធំ និងក្នុងតណ្ហានេះ
 គប្បីចងចាំភិក្ខុនោះថា ជាអ្នកចូលទៅហើយ ប្រាថ្នានៅចំណែកខាងក្នុង ដោយ
 ប្រការដូច្នោះ ។ ពាក្យដ៏សេសក្នុងទីទាំងពួង ងាយហើយ ។

(ចប់ អដ្ឋកថា មហាតណ្ហាសង្ខយសូត្រ ទី ៨)



អង្គកថា

មហាអស្សុបុរស្យត្រ ទី ៩

[៧៧] មហាអស្សុបុរស្យត្រ មានបទផ្ដើមថា ខ្ញុំបានស្ដាប់មកហើយយ៉ាង
នេះ ។

គប្បីជ្រាបវិនិច្ឆ័យ ក្នុងមហាអស្សុបុរស្យត្រនោះ ។ បទថា **អង្គសុ**
បានដល់ ពួកអ្នកជនបទឈ្មោះថា **អង្គ** ។ ទីប្រថាប់នៅនៃស្ដេចអង្គៈទាំងនោះ
សូម្បីជាជនបទតែមួយ ក៏ហៅថា **អង្គា** ដូច្នោះ ព្រោះសព្វពង្រីកសេចក្ដីសូម្បី
ក្នុងអង្គជនបទនោះ ។

បទថា **អស្សុបុរំ នាម អង្គានំ និគមោ** សេចក្ដីថា និគមមួយនៃអង្គ-
ជនបទ មានវោហារដែលបានហើយដោយឈ្មោះក្រុងថា **អស្សុបុរ** អធិប្បាយ
ថា ព្រះមានព្រះភាគ ទ្រង់ធ្វើនិគមនោះឲ្យជាគោចរគ្រាម ហើយប្រថាប់នៅ
បទថា **ភគវា ឯតទវោច** សេចក្ដីថា ព្រះមានព្រះភាគ បានត្រាស់ព្រះពុទ្ធវិចនៈ
ថា ម្ចាស់ភិក្ខុទាំងឡាយ ប្រជុំជនរមែងស្គាល់ពួកអ្នកថា ជាសមណៈៗ ដូច្នោះ
ជាដើម ។

ក៏ព្រោះហេតុអ្វី ទើបព្រះមានព្រះភាគបានត្រាស់យ៉ាងនេះ ។ បានឮថា

ក្នុងនិគមនោះ មនុស្សទាំងឡាយមានសទ្ធាជ្រះថ្លា មានសេចក្តីរាប់អានព្រះពុទ្ធ
 ថាជារបស់យើង រាប់អានព្រះធម៌ថាជារបស់យើង រាប់អានព្រះសង្ឃថាជា
 របស់យើង ឃើញសូម្បីសាមណេរអ្នកបួសក្នុងថ្ងៃនោះ ក៏ធ្វើឲ្យដូចជាព្រះថេរៈ
 មានវស្សារយវស្សា ។ ពួកគេឃើញភិក្ខុសង្ឃចូលទៅបិណ្ឌបាតក្នុងវេលាព្រឹក
 សូម្បីកាន់ពូជស្រូវ និងនង្គ័លជាដើម ទៅកាន់ស្រែ សូម្បីកាន់វត្ត មានពូថៅ
 ជាដើម ចូលទៅកាន់ព្រៃ ក៏នឹងជាក់ឧបករណ៍ទាំងនោះ ហើយបោសសម្អាត
 ទឹកសម្រាប់អង្គុយរបស់ភិក្ខុសង្ឃ ឬអាសនៈសាលា ឬមណ្ឌប ឬថាគល់ឈើ
 ហើយក្រាលអាសនៈទាំងឡាយ តាំងជើងទ្រព្យគ្រូ និងទឹកជីក ហើយនិមន្តឲ្យ
 ភិក្ខុសង្ឃអង្គុយ ថ្វាយបាយយាគូ និងរបស់ដែលគួរទំពារជាដើម បញ្ជូនភិក្ខុ-
 សង្ឃអ្នកធ្វើភត្តកិច្ចស្រេចហើយ ទើបកាន់ឧបករណ៍ទាំងឡាយនោះ ចេញពីទី
 នោះទៅកាន់ស្រែ ឬព្រៃ ធ្វើការងារទាំងឡាយរបស់ខ្លួន ។ ក្នុងកន្លែងធ្វើការ
 ងារ គេក៏មិននិយាយគ្នារឿងដទៃ ពួកគេទាំងនោះ រមែងពោលគុណ សេចក្តី
 ល្អរបស់ភិក្ខុសង្ឃន្ទុះឯង ដោយពាក្យថា បុគ្គល ៨ គឺ អ្នកតាំងនៅក្នុងមគ្គ ៤
 ឈ្មោះថា អរិយសង្ឃ ព្រះអរិយសង្ឃទាំងនោះ ប្រកបដោយសីលបែបនេះ
 ដោយអាចារៈបែបនេះ ដោយវត្តបដិបត្តិបែបនេះ ជាអ្នកខ្មាសបាប ជាអ្នកមាន
 សីលជាទីស្រឡាញ់ ជាអ្នកមានគុណដ៏ឧឡារដូច្នោះ មកពីកន្លែងប្រកបការងារ

បរិភោគអាហារត្រជាក់ ហើយអង្គុយនៅត្រង់ទ្វារផ្ទះក្តី ចូលទៅបន្ទប់ដេកអង្គុយ
ហើយក្តី ក៏រមែងពោលគុណ គឺ សេចក្តីល្អរបស់ព្រះភិក្ខុសង្ឃនុ៎ះឯង ។ ព្រះ-
មានព្រះភាគ ទ្រង់ឃើញសេចក្តីរាប់អានរបស់ពួកមនុស្សទាំងនោះហើយ ទ្រង់
ប្រកបភិក្ខុសង្ឃទុកក្នុងសេចក្តីគោរពក្នុងបិណ្ឌបាត ទើបបានត្រាស់ព្រះតម្រាស់
នោះ ។

បទថា យេ ធម្មា សមណករណា ច ព្រាហ្មណករណា ច សេចក្តីថា
ធម៌ពួកណា ដែលបុគ្គលសមាទានឲ្យបរិបូណ៌ហើយ រមែងធ្វើឲ្យជាសមណៈ
មានបាបដែលស្ងប់ និងឲ្យជាព្រាហ្មណ៍ មានបាបដែលបន្សាត់ហើយ ដូច្នោះ ។
ក៏ព្រះមានព្រះភាគ ត្រាស់ធម៌ដែលសមណៈគួរធ្វើទុកក្នុងសេចក្តីនេះថា ម្នាល
ភិក្ខុទាំងឡាយ កិច្ចរបស់សមណៈ ដែលសមណៈគប្បីធ្វើទាំងនេះ មាន ៣ យ៉ាង
៣ យ៉ាងតើដូចម្តេច ? គឺ ការសមាទានអធិសីលសិក្ខា ១ ។ ការសមាទាន
អធិចិត្តសិក្ខា ១ ការសមាទានអធិប្បញ្ញាសិក្ខា ១ ដូច្នោះ ។ សូម្បីធម៌ទាំងនោះ
ក៏ឈ្មោះថា ជាធម៌ធ្វើឲ្យជាសមណៈដូចគ្នា ។ តែក្នុងទីនេះ ព្រះមានព្រះភាគ
ទ្រង់ទេសនាពិស្តារហើយ ដោយអំណាចនៃហិរិខត្តប្បៈជាដើម ។

ក្នុងបទថា ឯវំ នោ អយំ អម្ពាកំ នេះ បទថា នោ ត្រឹមតែជានិបាត
អធិប្បាយថា ធម៌នេះ នឹងមានដល់ពួកយើង ដោយអាការយ៉ាងនេះ ។ សូម្បី

បទទាំងពីរ គឺ មហាប្បលា និង មហានិសំសា ពោលដោយអត្តដូចគ្នាតែម្យ៉ាង ។
បទថា អវញ្ញា បានដល់ មិនជាមោឃៈ ។ បទថា សផលា នេះ ក៏មានអត្តនៃ
អមោឃៈនុ៎ះឯង ។

ពិតណាស់ ផលនៃសេចក្តីមិនមាន ជាបឋមមិនមានផលនោះ ឈ្មោះថា
មានទោស ។ បទថា សឧទ្រយា ប្រែថា មានផល ពាក្យនេះជាវេវចនៈគ្នា
ព្រោះមានផល ។ បទថា ឯវញ្ញិវោ ភិក្ខុវេ សិក្ខិតព្វំ ប្រែថា ម្នាលភិក្ខុទាំង
ឡាយ ពួកអ្នកគប្បីសិក្សាយ៉ាងនេះ ។

ព្រះមានព្រះភាគត្រាស់សរសើរធម៌ មានហិរិ និងឱត្តប្បៈជាដើម ដោយ
ឋានៈនេះ មានប្រមាណប៉ុណ្ណោះ ដោយប្រការដូច្នោះ ។ ព្រោះហេតុអ្វី ព្រោះ
ដើម្បីកាត់គន្លងនៃពាក្យនិយាយ ។ ពិតហើយ បើអ្នកណាៗ បួសមិនយូរជាភិក្ខុ
ល្ងង់ គប្បីពោលយ៉ាងនេះថា ព្រះមានព្រះភាគត្រាស់ថា ពួកអ្នកសមាទានធម៌
មានហិរិ និងឱត្តប្បៈជាដើម ហើយប្រព្រឹត្តចុះ ដូច្នោះ ក៏អ្វីហ្ន៎ ជាអានិសង្ស
ក្នុងការសមាទានធម៌ទាំងនោះ ប្រព្រឹត្តដើម្បីកាត់គន្លងនៃពាក្យនិយាយរបស់
ភិក្ខុនោះ ។ ព្រះមានព្រះភាគទ្រង់សរសើរថា ធម៌ទាំងនេះ បុគ្គលសមាទាន ធ្វើ
ឲ្យបរិបូណ៌ហើយ រមែងធ្វើឲ្យមានឈ្មោះថា សមណៈ អ្នកមានបាបស្ងប់
ហើយ ឲ្យមានឈ្មោះថា ព្រាហ្មណ៍អ្នកបន្យាត់បាបហើយ ទាំងឲ្យកើតលាភ គឺ

បច្ច័យបួន រមែងញ៉ាំងសេចក្តីមានផលច្រើនឲ្យដល់ព្រម ដល់អ្នកឲ្យបច្ច័យ
រមែងធ្វើការបញ្ចូលមិនឲ្យមានផល ឲ្យមានផល នេះជាអានិសង្ស ដូច្នោះ ។
គប្បីជ្រាបសេចក្តីដោយសន្ទេបក្នុងទីនេះត្រឹមប៉ុណ្ណោះ តែដោយពិស្តារ គប្បី
ជ្រាបការពោលសរសើរ ដោយន័យដែលពោលទុកក្នុងសតិប្បដ្ឋាន ។

[១០០] បទថា ហិរោត្តប្បន បានដល់ ដោយហិរិ និងឱត្តប្បៈដែល
លោកពង្រីកចេញទៅយ៉ាងនេះថា វត្ថុណាដែលបុគ្គលគួរខ្មាស រមែងខ្មាសវត្ថុ
ណា ដែលបុគ្គលគួរខ្លាច រមែងខ្លាច ដូច្នោះ ម្យ៉ាងទៀតក្នុងសេចក្តីនេះ ហិរិ
មានវត្ថុខាងក្នុងជាសម្បជ្ជាន ឱត្តប្បៈមានវត្ថុខាងក្រៅជាសម្បជ្ជាន ហិរិជាអត្តា-
ធិបតេយ្យ ឱត្តប្បៈជាលោកាធិបតេយ្យ ។ ហិរិតាំងនៅក្នុងសភាពនៃសេចក្តី
ខ្មាស ឱត្តប្បៈតាំងនៅក្នុងសភាពនៃសេចក្តីខ្លាច ។ ក៏កថាពិស្តារក្នុងធម៌ទាំង
ពីរនេះ ពោលទុកហើយក្នុងវិសុទ្ធិមគ្គ ដោយអាការទាំងពួង ។

ម្យ៉ាងទៀត ធម៌ទាំងពីរទាំងនេះ ព្រះមានព្រះភាគត្រាស់ថា ឈ្មោះថា
ធម៌ជាគ្រឿងគ្រប់គ្រងលោក ព្រោះរក្សាលោក ។ ដូចព្រះមានព្រះភាគត្រាស់
ថា ម្ចាស់ភិក្ខុទាំងឡាយ សុក្កធម៌ទាំង ២ នេះ រមែងគ្រប់គ្រងលោក ២ យ៉ាង
តើដូចម្តេច ? គឺ ហិរិ និងឱត្តប្បៈ ម្ចាស់ភិក្ខុទាំងឡាយ សុក្កធម៌ ២ ទាំងនេះ
មិនគប្បីគ្រប់គ្រងលោក មិនគប្បីប្រាកដក្នុងទីនេះសោត លោកមិនថា មាតា

ឬអ៊ុំស្រី ម្តាយមីន ភរិយារបស់អាចារ្យ ឬថា ភរិយារបស់គ្រូ ក៏នឹងដល់ការ
លាយគ្នាដូចពពែត កែវ មាន ជ្រូក ត្រីស្រុក ត្រីព្រៃ ។ ធម៌ទាំងនេះឯង ព្រះមាន-
ព្រះភាគត្រាស់ទុកក្នុងជាតកថា ជាទេវធម៌ ។ ដូចដែលត្រាស់ទុកថា ៖

ហិរិឱត្តប្បសម្បន្នា សុក្កធម្មសមាហិតា សន្តោ

សប្បរិសា លោកេ ទេវធម្មាតិ វុច្ឆរេ ។

ប្រែថា សប្បរសទាំងឡាយអ្នកស្ងប់ហើយក្នុងលោក អ្នកដល់ព្រម
ដោយហិរិ និងឱត្តប្បៈ ប្រកបដោយសុក្កធម៌ លោកពោលថា ជាអ្នកមានទេវធម៌
ដូច្នោះ ។

ហិរិ និងឱត្តប្បៈ ធម៌ទាំងនេះ ព្រះមានព្រះភាគ ទ្រង់សម្តែងដល់ព្រះ
មហាចន្ទត្ថេរ ថា ជាបដិបទាគ្រឿងដុសខាត់កិលេស ។ ដូចដែលត្រាស់ទុកថា
អ្នកគប្បីធ្វើការដុសខាត់ថា ជនពួកដទៃ នឹងជាអ្នកមិនមានឱត្តប្បៈ យើងនឹង
ជាអ្នកមានឱត្តប្បៈក្នុងទីនេះ ដូច្នោះ ។ ក៏ហិរិ និងឱត្តប្បៈ ធម៌ទាំងនេះ ព្រះមាន-
ព្រះភាគទ្រង់សម្តែងសម្រាប់ធ្វើឲ្យជាឱវាទូបសម្បទា ពិតណាស់ ព្រះមានព្រះ-
ភាគត្រាស់ថា ម្ចាស់កសិករៈ ព្រោះហេតុនោះឯង អ្នកគប្បីសិក្សាយ៉ាងនេះថា
យើងនឹងចូលទៅតាំងហិរិ និងឱត្តប្បៈយ៉ាងខ្លាំងក្លា ក្នុងព្រះថេរៈ ក្នុងព្រះនវកៈ
ក្នុងព្រះមជ្ឈិមៈទាំងឡាយ ដូច្នោះ ម្ចាស់កសិករៈ អ្នកគប្បីសិក្សាយ៉ាងនេះឯង ។

តែក្នុងទីនេះ ព្រះមានព្រះភាគទ្រង់សម្តែងហិរិ និងឱក្ខប្បៈធម៌ទាំងនេះថា ឈ្មោះ
 ថា សមណធម៌ ។ ក៏ព្រោះប្រយោជន៍នៃភាពជាសមណ រមែងមិនដល់ទីបំផុត
 ដោយធម៌មានប្រមាណប៉ុណ្ណោះ ព្រោះដូច្នោះ ព្រះមានព្រះភាគ ដើម្បីនឹងទ្រង់
 សម្តែងធម៌ ដែលធ្វើភាពជាសមណៈសូម្បីដទៃៗ ទើបត្រាស់ពាក្យថា សិយា
 ខោ បន ភិក្ខុវេ តុម្ហាកំ ជាដើម ។ បណ្តាបទទាំងនោះ ក្នុងបទថា សាមញ្ញត្ថោ
 មុនដំបូងក្នុងគម្ពីរសំយុត្តនិកាយ សេចក្តីថា ម្នាលភិក្ខុទាំងឡាយ សាមញ្ញ
 ភាពជាសមណៈ តើដូចម្តេច ? អរិយមគ្គ ប្រកបដោយអង្គ ៨ គឺ សម្មាទិដ្ឋិ
 ។ល។ សម្មាសមាធិ នេះឯង តថាគតហៅថា សាមញ្ញ ម្នាលភិក្ខុទាំងឡាយ
 ក៏ប្រយោជន៍នៃភាពជាសមណៈតើដូចម្តេច ? ម្នាលភិក្ខុទាំងឡាយ ការអស់
 ទៅនៃរាគៈ ទោសៈ មោហៈណា នេះ តថាគតហៅថា ប្រយោជន៍នៃភាពជា
 សមណៈ ។ មគ្គ លោកហៅថា សាមញ្ញៈ , ផល និង និព្វាន លោកហៅថា
 ប្រយោជន៍នៃភាពជាសមណៈ ។ តែក្នុងទីនេះ បណ្ឌិតគប្បីជ្រាបថា ព្រះមាន-
 ព្រះភាគត្រាស់ថា ប្រយោជន៍នៃភាពជាសមណៈ ព្រោះរួមទាំងមគ្គ និងផល
 ចូលជាមួយគ្នា ។ បទថា អាហេចយាមិ ប្រែថា រមែងប្រាប់ ។

បទថា បដិវេទយាមិ បានដល់ ជាសំភៀនឲ្យដឹង ។

[១០១] ក្នុងបទថា បរិសុទ្ធា នោ កាយសមាចារោ នេះ បានដល់

កាយសមាចារ ២ យ៉ាង គឺ បរិសុទ្ធិ និងមិនបរិសុទ្ធិ ។ ពិតណាស់ ភិក្ខុណា សម្លាប់សត្វ កាន់យកវត្ថុដែលម្ចាស់គេមិនបានឲ្យ ប្រព្រឹត្តខុសក្នុងកាម កាយ សមាចាររបស់ភិក្ខុនោះ ឈ្មោះថា មិនបរិសុទ្ធិ ។ ក៏កាយសមាចារនេះ លោក ហាមទុកដោយភាពជាកម្មបថ ។

ក៏ភិក្ខុណា រមែងវាយ រមែងបៀតបៀនអ្នកដទៃ ដោយបាតដៃ ឬដោយ ដុំដី ដោយកំណាត់ឈើ ឬសស្រ្តា កាយសមាចាររបស់ភិក្ខុនោះ ឈ្មោះថា មិនបរិសុទ្ធិ ។ កាយសមាចារសូម្បីនេះ លោកក៏ហាមទុកជាប់ទាក់ទងដោយ សិក្ខាបទតែម្យ៉ាង ក្នុងសូត្រនេះ ព្រះមានព្រះភាគ មិនត្រាស់សេចក្តីទាំងពីរនោះ ត្រាស់តែឈ្មោះជាធម៌ដុសខាត់យ៉ាងក្រៃលែង ។

ពិតណាស់ ភិក្ខុណា ងងឹតដុំដី ឬកំណាត់ឈើ ដោយការដេញភ្នែកទាំងឡាយ ដែលកំពុងផឹកទឹកក្នុងឆ្នាំងទឹក ឬចឹកបាយស៊ីក្នុងបាត្រ កាយសមាចាររបស់ ភិក្ខុនោះ មិនបរិសុទ្ធិ ។ ផ្ទុយគ្នាឈ្មោះថា សមាចារបរិសុទ្ធិ ។ បទថា **ឧត្តា នោ** បានដល់ ឡើងទៅហើយ គឺ ប្រាកដហើយ ។ បទថា **វិវដ្តោ** បានដល់ បើកបង្ហាញ គឺ មិនបិទបាំង រមែងសម្តែងសេចក្តីបរិសុទ្ធិដោយធម៌សូម្បីទាំង ពីរនេះឯង ។ បទថា **ន ច វិទូវា** បានដល់ ដូចគ្នាក្នុងកាលគ្រប់កាល គឺ មិនមានប្រហោងក្នុងវាំងចន្លោះ ។ បទថា **សំរុតោ** បានដល់ បិទហើយដោយ

គ្រឿងបិទទ្វារនៃកិលេសទាំងឡាយ មិនមែនដើម្បីត្រូវការបិទបាំងទោស ។

[១០២] សូម្បីក្នុងវចីសមាចារ ភិក្ខុណា និយាយកុហក និយាយសិក
សៀត និយាយពាក្យគ្រោតគ្រាត និយាយផ្ដេសផ្ដាស វចីសមាចាររបស់ភិក្ខុនោះ
ឈ្មោះថា មិនបរិសុទ្ធិ ។ ក៏វចីសមាចារនេះ លោកហាមទុកដោយកាតព្វកម្មបថ
ហើយ ។ ក៏ភិក្ខុណា កាលពោលមើលឆ្ងាយដោយពាក្យទាំងឡាយ មានពាក្យ
ថា គហបតី ឬថា ទាសៈ ឬថា អ្នកនៅបម្រើជាដើម វចីសមាចាររបស់ភិក្ខុ
នោះ ក៏ឈ្មោះថា មិនបរិសុទ្ធិ ។ វចីសមាចារនេះ លោកហាមទុកដោយ
សិក្ខាបទ ក្នុងសូត្រនេះ ព្រះមានព្រះភាគ មិនត្រាស់វចីសមាចារទាំងពីរនោះ
ត្រាស់តែពាក្យជាធម៌ដុសខាត់កិលេសយ៉ាងក្រៃលែង ។

ក៏កាលភិក្ខុកម្លោះ ឬសាមណេរ ពោលថា បពិត្រលោកដ៏ចម្រើន
លោកទាំងឡាយឃើញព្រះឧបជ្ឈាយ៍ របស់ពួកខ្ញុំខ្លះឬ ដូច្នោះ ភិក្ខុណា សូម្បី
មានបំណងត្រឹមតែសើច ពោលពាក្យបែបនេះហើយដោយន័យជាដើមថា លោក
ដ៏មានអាយុទាំងឡាយ ភិក្ខុនីច្រើនរូបនៅក្នុងអាវាសនេះ ព្រះឧបជ្ឈាយ៍របស់
ពួកលោក នឹងទៅជួយរៀបចំទុកដាក់បន្លែលក់ ដូច្នោះ វចីសមាចាររបស់ភិក្ខុ
នោះ មែនមិនបរិសុទ្ធិ ។ វចីសមាចារផ្ទុយគ្នា ឈ្មោះថា បរិសុទ្ធិ ។

[១០៣] ក្នុងមនោសមាចារ ភិក្ខុណាជាអ្នកមានអភិជ្ឈា មានចិត្តព្យាបាទ

ជាអ្នកមានការឃើញខុស មនោសមាចាររបស់ភិក្ខុនោះ ឈ្មោះថា មិនបរិសុទ្ធិ ។
ក៏មនោសមាចារទាំងនេះ លោកហាមទុកហើយដោយភាពជាកម្មបថ ។ ក៏ភិក្ខុ
ណាត្រេកអរជាមួយមាស និងប្រាក់ ដែលគេរក្សាទុកដើម្បីខ្លួន មនោសមាចារ
របស់ភិក្ខុនោះ ឈ្មោះថា មិនបរិសុទ្ធិ ។ មនោសមាចារសូម្បីនេះ ក៏ហាមទុក
ហើយដោយសិក្ខាបទ ក្នុងសូត្រនេះ មិនត្រាស់ដល់មនោសមាចារទាំងពីរនោះ
ដោយត្រាស់តែធម៌ជាគ្រឿងដុសខាត់កិលេសយ៉ាងក្រៃលែង ។ ភិក្ខុណា រមែង
ត្រិះរិះដល់កាមវិតក្ក ឬព្យាបាទវិតក្ក ឬវិហិន្សវិតក្ក មនោសមាចាររបស់ភិក្ខុ
នោះ ឈ្មោះថា មិនបរិសុទ្ធិ ។ មនោសមាចារដែលផ្សេងគ្នា ឈ្មោះថា បរិសុទ្ធិ ។

[១០៤-១០៥] ក្នុងអាជីវៈ ភិក្ខុណា ព្រោះអាជីវៈជាហេតុ រមែងចិញ្ចឹម
ជីវិតដោយអំណាចអនេសនា ២១ យ៉ាង ដូចធ្វើវេជ្ជកម្ម ទទួលវះកាត់ឫស
ការឲ្យប្រេងលាបជើង រមែងស្ម័គ្រប្រេងជាដើម ឬថា ភិក្ខុណាធ្វើវិញ្ញត្តិបរិភោគ
អាជីវៈរបស់ភិក្ខុនោះ ឈ្មោះថា មិនបរិសុទ្ធិ ។ ក៏អាជីវៈដែលមិនបរិសុទ្ធិនេះ
ត្រាស់ហាមទុកដោយសិក្ខាបទ ។ ក្នុងសូត្រនេះ ព្រះមានព្រះភាគ មិនត្រាស់
ដល់អាជីវៈដែលមិនបរិសុទ្ធិទាំងពីរ បានត្រាស់តែធម៌ជាគ្រឿងដុសខាត់កិលេស
យ៉ាងក្រៃលែង ។

ពិតណាស់ ភិក្ខុណាបានបច្ច័យ មានទឹកដោះថ្លា ទឹកដោះខាប ប្រេង

ទឹកយុំ និងទឹកអំពៅជាដើម ហើយគិតថា នឹងធាន់ក្នុងថ្ងៃស្អែកនេះ ថ្ងៃខានស្អែក
នេះ ហើយធាន់វត្ថុដែលខ្លួនសន្សំទុក ។ ឬថា ភិក្ខុណាឃើញផ្កាស្លៅជាដើម
ហើយ ពោលនឹងពួកសាមណេរថា ពួកអ្នកចូរទំពារស៊ីស្លៅ ដូច្នោះ ។ ពួក
សាមណេរគិតថា ព្រះថេរៈចង់នឹងទំពារស៊ី ទើបធ្វើឲ្យជាកប្បិយហើយថ្វាយ ។
ភិក្ខុពោលនឹងភិក្ខុកម្លោះ ឬសាមណេរថា ម្ចាស់អ្នកមានអាយុ ពួកលោកចូរជីក
ទឹក ដូច្នោះ ។ ភិក្ខុកម្លោះ ឬសាមណេរទាំងនោះ គិតថា ព្រះថេរៈត្រូវការនឹង
ជីកទឹក ទើបធ្វើទឹកនោះឲ្យស្អាត ហើយថ្វាយ ។ អាជីវៈរបស់ភិក្ខុដែលបរិភោគ
ទឹកនោះ ឈ្មោះថា មិនបរិសុទ្ធិ ។ អាជីវៈផ្ទុយគ្នា ឈ្មោះថា បរិសុទ្ធិ ។

[១០៦] បទថា មត្តញ្ញ បានដល់ អ្នកដឹងប្រមាណ ស្គាល់ប្រមាណ
ស្គាល់ល្មមប្រមាណ ក្នុងការស្វែងរក ការទទួល និងបរិភោគ ។

[១០៧] បទថា ជាគរិយមនុយុត្តា បានដល់ ធ្វើការបែងចែកពេលយប់
ពេលថ្ងៃ ចេញជា ៦ ចំណែក ហើយធ្វើឱ្យកាសដើម្បីការដេកមួយចំណែកប្រកប
សេចក្តីខ្វល់ខ្វាយក្នុងធម៌ជាគ្រឿងភ្ញាក់ ៥ ចំណែក ។

ក្នុងបទថា សីហសេយ្យំ នេះ បានដល់ ការដេក ៤ គឺ កាមភោគិ-
សេយ្យា បេតសេយ្យា សីហសេយ្យា តថាគតសេយ្យា ។ ក្នុងបណ្តាការដេក
ទាំងនោះ ព្រះមានព្រះភាគត្រាស់ថា ម្ចាស់ភិក្ខុទាំងឡាយ សត្វទាំងឡាយដែល

បរិភោគកាមដោយច្រើន រមែងដេកផ្អៀងខាងឆ្វេង ព្រោះដូច្នោះ ការដេកនេះ ទើបឈ្មោះថា **កាមភោគិសេយ្យ** ពិតហើយ ក្នុងបណ្តាសត្វអ្នកបរិភោគកាម ទាំងនោះ ដោយច្រើនមិនដេកផ្អៀងខាងស្តាំ ។ ម្នាលភិក្ខុទាំងឡាយ ប្រេតដោយ ច្រើន រមែងដេកផ្លូវ ព្រោះដូច្នោះ ការដេកនេះ ទើបហៅថា **បេតសេយ្យ** ។ ពិតណាស់ ព្រោះមានសាច់ និងឈាមតិច ប្រេតមានឆ្អឹងរតីមរតាម រមែងមិន អាចដេកផ្អៀងម្ខាងបាន ទើបដេកផ្លូវប៉ុណ្ណោះ ។ ម្នាលភិក្ខុទាំងឡាយ សីហា- មិត្តរាជ ដោយច្រើនដាក់កន្ទុយចូលទៅក្នុងចន្លោះជើង ហើយដេកផ្អៀងខាងស្តាំ ព្រោះដូច្នោះ ការដេកនេះ ទើបហៅថា **សីហសេយ្យ** ។ ពិតណាស់ សីហា- មិត្តរាជ ព្រោះច្រើនដោយអំណាច ដាក់ជើងទាំងពីរខាងមុខទុកក្នុងទីមួយ ដាក់ ជើងទាំងពីរខាងក្រោយទុកក្នុងទីមួយ យកកន្ទុយសឹកចូលក្នុងចន្លោះជើងក្រោយ កំណាត់ឱកាសដែលតាំងនៅនៃជើងមុខ ជើងក្រោយ និងកន្ទុយ ហើយទើបដេក ដាក់សិរសៈលើជើងមុខទាំងពីរ ដេកសូម្បីរហូតអស់មួយថ្ងៃ កាលភ្នាក់ ក៏មិន មានការខ្លាចរញ្ជឹត លើកសិរសៈឡើយ ហើយកំណាត់មើលឱកាសដែលជាទី តាំងនៃជើងមុខជាដើម បើឋានៈអ្វីៗ ដែលខ្លួនតាំងទុកហើយ ខុសប្រក្រតីក៏ជា អ្នកមិនពេញចិត្តថា ឋានៈនេះមិនសមគួរដល់ជាតិ និងភាពជាអ្នកក្លាហានរបស់ខ្លួន ដូច្នោះ ក៏នឹងដេកក្នុងទីនោះឯង មិនចេញទៅរកអាហារ ។ ក៏កាលឋានៈដែល

ខ្លួនតាំងទុកមិនខុសប្រក្រតី ក៏នឹងជាអ្នករីករាយពេញចិត្តថា ឋានៈនេះ សមគួរដល់
ជាតិ និងដល់ភាពជាអ្នកក្លាហានរបស់ខ្លួន ដូច្នោះ ក្រោកឡើងហើយ ក៏រលាស់ខ្លួន
បន្លឺសីហនាទ ៣ ដង ទើបចេញទៅរកអាហារ ។ ក៏ការដេកដោយឈានទាំង
បួន ព្រះមានព្រះភាគ ត្រាស់ហៅថា **តថាគតសេយ្យា** ក្នុងបណ្ណាការដេក
ទាំងបួននោះ ការដេកដូចសីហៈ មកហើយក្នុងទីនេះ ព្រោះថា ការដេកនេះ
ឈ្មោះថា ការដេកដ៏ប្រសើរ ព្រោះជាតិរិយាបថរបស់អ្នកច្រើនដោយអំណាច ។

បទថា **បាទេន បាទំ** បានដល់ យកជើងឆ្វេងត្រួតជើងស្តាំ ។ បទថា
ឧប្បាធាយ បានដល់ ដាក់ទុកអង្គញ្ញុសគ្នាបន្តិច ។ ព្រោះថា កជើងខ្ទប់នឹង
កជើង ជង្គង់ប៉ះខ្ទប់នឹងជង្គង់ វេទនារមែងកើតជាប់ៗ ចិត្តរមែងមិនស្ងប់ ការ
ដេកក៏មិនសុខស្រួល ឯកជើងនិងកជើង ជង្គង់និងជង្គង់ រមែងមិនប៉ះទង្គិចគ្នា
ដោយប្រការណា កាលដាក់ទុកដោយប្រការនោះ វេទនារមែងមិនកើតឡើង
ចិត្តរមែងស្ងប់ ការដេករមែងសុខស្រួល ព្រោះដូច្នោះ ព្រះមានព្រះភាគទើប
ត្រាស់យ៉ាងនោះ ។

[១០៩] បទថា **អភិជ្ឈំ លោកេ** ជាដើម ពោលពិស្តារហើយក្នុងចូឡ-
ហត្ថិបទោមសូត្រ ។

[១១០] បទថា **សេយ្យថាបិ ភិក្ខុវេ** ជាឧបមា បណ្ណាបទទាំងនោះ

បទថា **ឥណមាទាយ** បានដល់ កាន់យកទ្រព្យដោយចេញការប្រាក់ (ខ្ចី) ។

បទថា **ព្យន្តិករយេរ** បានដល់ គប្បីធ្វើឲ្យអស់ទៅ អធិប្បាយថា គប្បីសងទៅ វិញទាំងអស់ ។ បទថា **តតោនិទានំ** បានដល់ ហេតុនៃការមិនមានបំណុល ពិតណាស់ បុរសនោះ កាលរលឹកថា យើងជាអ្នកមិនមានបំណុល ដូច្នោះ ក៏នឹងបានបាមោជ្ជៈ ដល់សេចក្តីសោមនស្ស ដោយហេតុនោះ ទើបព្រះមាន- ព្រះភាគត្រាស់ថា គេគប្បីបាននូវបាមោជ្ជៈ គប្បីដល់ភាពសោមនស្ស ដូច្នោះ ។

ឈ្មោះថា **អាពាធ** ព្រោះកើតវេទនាដែលជាសត្រូវ ព្រោះកម្ចាត់នៅឥរិយាបថ ដូចត្រូវកាត់ដោយរណា បៀតបៀន អាពាធនោះ មានដល់បុគ្គលនោះ ព្រោះ ហេតុនោះ ទើបឈ្មោះថា អ្នកមានអាពាធ ។ ឈ្មោះថា មានទុក្ខ ព្រោះទុក្ខ ដែលមានអាពាធនោះជាសម្បជាន ។ ឈ្មោះថា ឈឺធ្ងន់ ព្រោះជម្ងឺមានប្រមាណ ក្រែលែង ។ បទថា **នច្ឆារទេយ្យ** បានដល់ មិនគប្បីពេញចិត្ត ព្រោះមានព្យាធិ ធ្ងន់ជាងមុន ។ បទថា **ពលមត្តា** បានដល់ កម្លាំងនុ៎ះឯង អធិប្បាយថា គេ គប្បីមានកម្លាំងកាយ ។ បទថា **តតោនិទានំ** បានដល់ ហេតុនៃការមិនមាន រោគ ។ ពិតណាស់ កាលគេរលឹកថា យើងជាអ្នកមិនមានរោគ ដូច្នោះ ហេតុ ទាំងពីរនោះ រមែងកើតឡើង ។ ព្រោះហេតុនោះ ព្រះមានព្រះភាគទើបត្រាស់ ថា **លរេថ បាមោជ្ជំ អធិគច្ឆេយ្យ សោមនស្សំ** ដូច្នោះ ។

បទថា ន ចស្ស កិញ្ចិ កោតានំ វាយោ សេចក្តីថា មិនគប្បីវិនាស
កោគៈទាំងឡាយ សូម្បីត្រឹមតែមួយកាកណិកៈ ។ បទថា តតោនិទានំ បានដល់
ហេតុផុតចាកការឃុំឃាំង ។ ពាក្យដ៏សេសក្នុងបទទាំងពួង គប្បីប្រកបដោយ
ន័យដែលពោលហើយ ។ បទថា អនត្តាធីនោ បានដល់ ខ្លួនឯងមិនបានជាធំ
គឺថា រមែងធ្វើអ្វីៗ មិនបានតាមសេចក្តីពេញចិត្តរបស់ខ្លួន ។

បទថា បរាធីនោ បានដល់ អ្នកដទៃជាធំ គឺថា ប្រព្រឹត្តទៅតាមសេចក្តី
ពេញចិត្តរបស់អ្នកដទៃ ។

បទថា ន យេនកាមន្តិមោ សេចក្តីថា គេប្រាថ្នានឹងទៅ ត្រូវការទៅ
ដោយទិសភាគណា រមែងមិនបានដោយទិសភាគនោះ ។ បទថា ទាសព្យា
បានដល់ ភាពជាទាសៈ ។ បទថា កុជិស្សោ បានដល់ ជាអ្នកគ្មានបំណុល
ដល់ខ្លួន ។ បទថា តតោនិទានំ បានដល់ ភាពជាអ្នកគ្មានបំណុល ។ បទថា
កន្តារទ្វានមគ្គំ បានដល់ ផ្លូវឆ្ងាយកន្តារ អធិប្បាយថា ផ្លូវឆ្ងាយប្រាសចាកទឹក ។
បទថា តតោនិទានំ បានដល់ ហេតុជាដែនដីក្សេម ។

ក្នុងបទថា ឥមេ បញ្ច នីវរណោ អប្បហិនេ នេៈ សេចក្តីថា ព្រះមាន-
ព្រះភាគ ទ្រង់រមែងសម្តែងកាមធន្តនីវរណៈ ដែលនៅលះមិនបាន ដូចជាបំណុល
នីវរណៈដ៏សេស ដូចជារោគជាដើម ។ ក្នុងសេចក្តីនោះ គប្បីជ្រាបសេចក្តីដូច

គ្នា ដូចតទៅនេះ ៖

ពិតណាស់ បុគ្គលណា ខ្ចីបំណុលគេទៅហើយមិនប្រើ បុគ្គលនោះត្រូវ
ម្ចាស់បំណុលទារថា អ្នកឯងចូរសងបំណុល ដូច្នោះក្តី ត្រូវគេនិយាយពាក្យ
គ្រោតគ្រោតក្តី ត្រូវគេចាប់ទៅក្តី ត្រូវគេប្រហារក្តី រមែងមិនអាចឆ្លើយឆ្លងអ្វី
បាន រមែងអត់ទ្រាំគ្រប់យ៉ាង ព្រោះថា បំណុលនោះ មានការអត់ទ្រាំជាហេតុ
យ៉ាងណា បុគ្គលណារមែងត្រេកអរវត្តណា ដោយកាមឆន្ទៈ រមែងកាន់យកនូវ
វត្ថុនោះ ដោយការកាន់យកដោយតណ្ហា ដូច្នោះដែរ បុគ្គលនោះ ត្រូវគេពោល
ពាក្យគ្រោតគ្រោតក្តី ត្រូវគេចាប់ទៅក្តី ត្រូវគេប្រហារក្តី រមែងអត់ធន់គ្រប់យ៉ាង
ព្រោះថា កាមឆន្ទៈនោះ មានការអត់ទ្រាំជាហេតុ ដូចសេចក្តីពេញចិត្តក្នុងកាម
របស់ស្រីទាំងឡាយ ដែលត្រូវស្វាមីក្នុងផ្ទះសម្លាប់ ព្រោះដូច្នោះ បណ្ឌិតគប្បី
ជ្រាប កាមឆន្ទៈប្រៀបដូចជាបំណុលយ៉ាងនេះ ។

ដូចបុគ្គលដែលរសាប់រសល់ ព្រោះរោគប្រម៉ាត់ កាលអ្នកណាៗ ឲ្យវត្ថុ
ទាំងឡាយ មានទឹកឃ្មុំ និងដុំស្ពឺរត្នោតជាដើម ក៏រមែងមិនបានរសនៃវត្ថុទាំង
នោះ ព្រោះខ្លួនរសាប់រសល់ដោយរោគប្រម៉ាត់ រមែងក្អួតចេញនោះឯង ដោយ
សម្គាល់ថា រសល្ងឹងដូច្នោះ យ៉ាងណា បុគ្គលដែលមានចិត្តព្យាបាទ ក៏យ៉ាងនោះ
ដែរ កាលត្រូវអាចារ្យ ឬឧបជ្ឈាយ៍ ដែលប្រាថ្នាប្រយោជន៍ ពោលទូន្មានត្រឹម

តែបន្តិចបន្តួច ក៏មិនទទួលឱវាទ នឹងពោលថា ពួកលោករមែងទាស់ចិត្តជាមួយ
យើងហួសប្រមាណ ហើយក៏សឹកចេញទៅ គេរមែងមិនប្រសព្វនឹងរសនៃព្រះ
សាសនា មានសេចក្តីសុខក្នុងឈានជាដើម ព្រោះសេចក្តីរសាប់រសល់ដោយ
សេចក្តីក្រោធ ដូចបុគ្គលនោះ ដែលមិនបានប្រសព្វនូវរសទឹកឃ្មុំ និងដុំស្ករ
ត្នោតជាដើម ព្រោះសេចក្តីរសាប់រសល់ដោយរោគប្រម៉ាត់ ។ បណ្ឌិតគប្បី
ឃើញព្យាបាទ ដូចរោគយ៉ាងនេះ ។

កិក្ខុដែលត្រូវថ្ងៃនិមិទ្ធុគ្របសង្កត់ហើយ កាលធម្មសវនៈការស្តាប់ធម៌
សូម្បីមានន័យដ៏វិចិត្រកំពុងប្រព្រឹត្តទៅ ក៏រមែងមិនដឹងខាងដើម កណ្តាល និង
ទីខាងចុងនៃធម្មសវនៈនោះ ដូចបុរសអ្នកត្រូវឃុំឃាំងក្នុងគុក ក្នុងថ្ងៃនក្ខតប្បក្ស
រមែងមិនឃើញខាងដើម កណ្តាល និងខាងចុងនៃការងារនក្ខតប្បក្ស គេផុតពី
គុកក្នុងថ្ងៃទីពីរហើយ សូម្បីបានស្តាប់ពាក្យថា ឱ! កាលថ្ងៃម្សិលមិញមានការងារ
រីករាយ សប្បាយ មានរាំ រាំច្រៀង ជាដើម ក៏មិនពោលតប ។ ព្រោះ
ហេតុអ្វី ព្រោះខ្លួនមិនបានជួបប្រសព្វការងារនក្ខតប្បក្ស ដូច្នោះ កិក្ខុនោះកាល
ធម្មសវនៈតាំងឡើងហើយ សូម្បីស្តាប់អ្នកដទៃពោលសរសើរធម្មសវនៈថា ឱ!
ស្តាប់ធម៌ ឱ! ការណៈ ឱ! ឧបមាជាដើម ក៏មិនពោលតប ។ ព្រោះហេតុអ្វី ។
ព្រោះខ្លួនមិនប្រសព្វធម្មកថា ដោយអំណាចនៃថ្ងៃនិមិទ្ធុ ។ ថ្ងៃនិមិទ្ធុ បណ្ឌិតគប្បី

ជ្រាប ដូចគុកយ៉ាងនេះ ។

ដូចសេចក្តីថា ទាសៈសូម្បីនឹងកំពុងលេងនក្ខតបូក្ស ត្រូវចៅហ្វាយនាយ
បង្គាប់ថា មានការងារដែលត្រូវធ្វើប្រញាប់បន្ទាន់ឈ្មោះនេះ អ្នកឯងចូរប្រញាប់
ទៅទីនោះ បើមិនទៅ យើងនឹងកាត់ដៃ និងជើង ឬត្រចៀក និងប្រមុះរបស់អ្នក
ឯង ដូច្នោះ គេក៏រមែងប្រញាប់ទៅ រមែងមិនបានដើម្បីប្រសព្វខាងដើម កណ្តាល
និងខាងចុងនៃនក្ខតបូក្សនោះ ។ ព្រោះហេតុអ្វី ព្រោះខ្លួន មានអ្នកដទៃជាធំ
យ៉ាងណា ភិក្ខុដែលមិនដឹងវត្តបដិបត្តិក្នុងព្រះវិន័យ សូម្បីចូលទៅកាន់ទីដទៃដោយ
វិវេកកថា “រឿងវិវេក” កាលមានការសម្គាល់ក្នុងអកប្បិយៈយ៉ាងណាមួយកើត
ឡើងហើយ ដោយទីបំផុតសូម្បីក្នុងកប្បិយម័សៈ ក៏លះវិវេក ទៅក្នុងសម្លាក
ព្រះវិន័យធរដើម្បីជម្រះសីល ព្រោះដូច្នោះ លោករមែងមិនបានសោយសេចក្តី
សុខ ដែលកើតពីវិវេក ។ ព្រោះហេតុណា ព្រោះត្រូវខ្លួនកុក្កច្នះគ្របសង្កត់
ក៏យ៉ាងនោះ បណ្ឌិតគប្បីជ្រាបខ្លួនកុក្កច្នះ ដូចទាសៈយ៉ាងនេះ ។

ដូចបុរសដើរផ្លូវឆ្ងាយកន្តារ ឃើញឱកាសដែលពួកមនុស្សត្រូវចោរចូន
ហើយ ក៏រង្វៀសសង្ស័យថា ពួកចោរមកហើយ ដោយសំឡេងរបស់កំណាត់
ឈើខ្លះ ដោយសំឡេងរបស់ព្រានសត្វខ្លះ ដូច្នោះ រមែងដើរទៅខ្លះ ឈប់ខ្លះ
រមែងត្រឡប់ខ្លះ កន្លែងដែលមកច្រើនជាងកន្លែងទៅ បុគ្គលនោះ រមែងទៅដល់

កន្លែងដែលជាដែនក្រុមបានដោយលំបាក ឬមិនដល់ យ៉ាងណា វិចិត្រញា គឺ
សេចក្តីសង្ស័យរបស់បុគ្គលណា ក្នុងឋានៈ ៨ យ៉ាង កើតឡើងហើយ ក៏យ៉ាង
នោះដែរ កាលគេសង្ស័យថា ពុទ្ធា នុទោ ននុទោ ពុទ្ធា ព្រះពុទ្ធមែន ឬមិន
មែនព្រះពុទ្ធអ្វី ជាដើម មិនអាចបង្កាន់ដើម្បីនឹងកាន់យកដោយសុទ្ធា កាលមិន
អាច ក៏មែនមិនសម្រេចមគ្គផល ។ កាលបុគ្គលញ្ញាំងសេចក្តីឆ្លើងឆ្ងល់ សង្ស័យ
សេចក្តីមិនជឿមាំ ភាពជាអ្នកញ្ញាំងសេចក្តីតក់ស្លុតឲ្យកើតដល់ចិត្តរឿយៗ ថា
ពួកចោរមាននៅក្នុងផ្លូវឆ្ងាយកន្តារឬទេហ្មឺ ដូច្នោះ រមែងធ្វើអន្តរាយសូម្បីដល់ការ
រួចផុតភ័យ យ៉ាងណា សូម្បីវិចិត្រញា ក៏យ៉ាងនោះ ញ្ញាំងសេចក្តីឆ្លើងឆ្ងល់ សង្ស័យ
សេចក្តីមិនជឿមាំ ញ្ញាំងសេចក្តីតក់ស្លុតឲ្យកើតដល់ចិត្តរឿយៗ ដោយន័យថា
ពុទ្ធា ជាដើម រមែងធ្វើអន្តរាយដល់ការសម្រេចអរិយមគ្គ បណ្ឌិតគប្បីជ្រាប
ដូចបុគ្គលដែលដើរផ្លូវកន្តារ ។

ឥឡូវនេះ ក្នុងបទថា សេយ្យថាចិ ភិក្ខុវេ អានណ្យំ នេះ ព្រះមាន-
ព្រះភាគ ទ្រង់សម្តែងកាមច្នន្ទៈដែលលះបង់បានហើយ ឲ្យដូចជាការមិនមាន
បំណុល និងនិវរណៈដ៏សេសដែលភិក្ខុលះបានហើយ ឲ្យដូចជាការមិនមានរោគ
ជាដើម ។ ក្នុងប្រការនោះ សេចក្តីដូចគ្នា គប្បីជ្រាបដូចតទៅនេះ ៖

ដូចបុរសខ្ចីបំណុលមកហើយប្រកបការងារ សម្រេចការងារហើយ គិតថា

ដែលឈ្មោះថា បំណុលហើយ រមែងជាហេតុឲ្យកង្វល់ចិត្ត ដូច្នោះ ទើបសង
 បំណុលព្រមទាំងការប្រាក់ ហើយហែកសំបុត្រចោល ។ ចាប់ពីពេលនោះ ក៏
 មិនមានអ្នកណាៗ មកទារបំណុល ឬបញ្ជូនសំបុត្រមកទារគេ ។ គេឃើញ
 ម្ចាស់បំណុលហើយ បើប្រាថ្នានឹងអង្គុយ ឬនឹងក្រោកឡើងពីទីអង្គុយ ឬមិន
 ប្រាថ្នានឹងអង្គុយ មិនត្រូវការនឹងក្រោកឡើងក៏បាន ។ ព្រោះហេតុអ្វី ព្រោះគេ
 អស់បំណុលហើយ មិនជាប់ជំពាក់នឹងម្ចាស់បំណុលនោះ យ៉ាងណា ភិក្ខុនេះ
 គិតថា ឈ្មោះថា កាមច្ឆន្ទៈ មានសេចក្តីកង្វល់ចិត្តជាហេតុដូច្នោះ ការចម្រើនធម៌
 ទាំង ៦ យ៉ាង ដោយន័យដូចពោលទុកក្នុងសតិប្បដ្ឋានហើយ លះកាមច្ឆន្ទៈនីវ-
 រណៈ ដូច្នោះដូចគ្នា ។ សេចក្តីខ្លាច សេចក្តីតក់ស្លុត រមែងមិនមានដល់បុរស
 ដែលរួចពីបំណុលហើយ ព្រោះឃើញម្ចាស់បំណុល យ៉ាងណា ការជាប់ជំពាក់
 ការពាក់ព័ន្ធរបស់ភិក្ខុដែលមានកាមច្ឆន្ទៈលះបានហើយ រមែងមិនមានក្នុងវត្ថុដទៃ
 ដូច្នោះដែរ ។ កាលឃើញរូបទាំងឡាយសូម្បីជាទិព្វ កិលេសក៏មិនកើតឡើង ។
 ព្រោះដូច្នោះ ព្រះមានព្រះភាគ ទើបត្រាស់ការលះកាមច្ឆន្ទៈដូចអ្នកអស់បំណុល ។

ដូចបុរសអ្នករសាប់រសល់ ដោយរោគប្រមាត់ ធ្វើរោគនោះឲ្យស្ងប់ម្យ៉ាង
 ដោយការធ្វើរោគសជ្ជៈ ចាប់តាំងពីនោះ រមែងជីវរសនៃដុំស្ករភ្នោតជាដើម
 យ៉ាងណា ភិក្ខុនោះក៏យ៉ាងនោះដែរ គិតថា ដែលឈ្មោះថា ព្យាបាទៈនេះ ធ្វើ

សេចក្តីវិនាស មិនមែនជាប្រយោជន៍ ដូច្នោះ ហើយចម្រើនធម៌ ៦ យ៉ាង លះ
ព្យាបាទនីវរណៈបាន ។ ភិក្ខុនោះ ឈ្មោះថា លះសេចក្តីព្យាបាទបានយ៉ាងនេះ ។
បុរសអ្នកបានជាពីរោគប្រមាត់ហើយ បរិភោគរបស់ផ្អែម មានជុំស្ករត្នោតជាដើម
យ៉ាងណា ភិក្ខុនោះ ដែលអាចារ្យឲ្យសិក្សានូវអាចារ្យៈ និងព្រះវិនយប្បញ្ញត្តិ
ជាដើម ទទួលដោយសិរសៈដោយប្រពៃហើយសិក្សា ដូច្នោះ ព្រះមានព្រះភាគ
ទើបត្រាស់ការលះព្យាបាទ ដូចការមិនមានរោគ ។

បុរស ដែលត្រូវចាប់បញ្ជូនទៅកាន់គុកក្នុងថ្ងៃនក្ខត្តបូក្ស សូម្បីក្នុងថ្ងៃ
នក្ខត្តបូក្សដទៃទៀត គេគិតថា យើងធ្លាប់ត្រូវឃុំឃាំងដោយទោសនៃសេចក្តី
ប្រមាទ ទើបមិនបានលេងក្នុងថ្ងៃនក្ខត្តបូក្ស ព្រោះទោសនោះ ឥឡូវនេះយើង
នឹងជាអ្នកមិនប្រមាទ ដូច្នោះ យ៉ាងណា សត្រូវរបស់គេរមែងមិនបានឱកាស
គេជាអ្នកមិនប្រមាទ ទើបបានលេងនក្ខត្តបូក្ស ហើយថ្ងៃឯឧទានថា អហោ ថ្ងៃ
នក្ខត្តបូក្ស ដូច្នោះ យ៉ាងណា ភិក្ខុក៏យ៉ាងនោះដូចគ្នា គិតថា ដែលឈ្មោះថា
បីនមិទ្ធុនេះ ធ្វើសេចក្តីវិនាសធំ ដូច្នោះ ទើបចម្រើនធម៌ ៦ យ៉ាង លះបង់
បីនមិទ្ធុបាន ភិក្ខុនោះឈ្មោះថា លះបីនមិទ្ធុហើយយ៉ាងនេះ បុរសអ្នករួចអំពី
គុក បានលេងនក្ខត្តបូក្សរហូតអស់ខាងដើម កណ្តាល និងរហូតចប់បាន សូម្បី
ទាំង ៧ ថ្ងៃ ក៏បានសោយទាំងខាងដើម កណ្តាល និងខាងចុងនៃធម្មនក្ខត្ត យ៉ាង

ណា សម្រេចព្រះអរហត្តព្រមទាំងបដិសម្មិទា យ៉ាងនោះដែរ ។ ព្រោះដូច្នោះ
ទើបព្រះមានព្រះភាគ ត្រាស់ការលះបិនមិទ្ធៈ ដូចការរួចពីទីឃុំឃាំង ។

ដូចទាសៈចូលទៅអាស្រ័យមិត្តណាម្នាក់ ឲ្យទ្រព្យដល់នាយចៅហ្វាយ ធ្វើ
ខ្លួនឲ្យជាអ្នកគ្មានបំណុលបានហើយ ចាប់តាំងពីនោះមក គប្បីធ្វើវត្ថុដែលខ្លួន
ប្រាថ្នាបាន យ៉ាងណា ភិក្ខុក៏យ៉ាងនោះដែរ គិតថា ដែលឈ្មោះថា ឧទ្ធចកុក្កច្ចៈ
ធ្វើសេចក្តីវិនាសធំ ដូច្នោះ ទើបចម្រើនធម៌ ៦ យ៉ាង ហើយលះឧទ្ធចកុក្កច្ចៈ
បាន ។ ភិក្ខុនោះឈ្មោះថា លះឧទ្ធចកុក្កច្ចៈហើយ ដោយអាការយ៉ាងនេះ បុរស
ជាអ្នកគ្មានបំណុលដល់ខ្លួន ប្រាថ្នានឹងធ្វើវត្ថុណា ក៏ធ្វើវត្ថុនោះបាន អ្នកណានឹង
យកគេពីការធ្វើនោះ ដោយកម្លាំងមិនបាន យ៉ាងណា ភិក្ខុរមែងបដិបត្តិនេក្ខ-
ម្មប្បដិបទាតាមសប្បាយ ដូច្នោះដែរ ឧទ្ធចកុក្កច្ចៈអ្នកណាៗ នឹងញ៉ាំងលោកឲ្យ
ត្រឡប់ចាកនេក្ខម្មប្បដិបទានោះ មកកាន់ឧទ្ធចកុក្កច្ចៈដោយកម្លាំងមិនបាន ។ ព្រោះ
ដូច្នោះ ព្រះមានព្រះភាគ ទើបត្រាស់ការលះឧទ្ធចកុក្កច្ចៈបាន ដូចភាពជាអ្នក
គ្មានបំណុល ។

ដូចបុរសអ្នកមានកម្លាំង កាន់ស្បៀង ត្រៀមអាវុធព្រមទាំងបរិវារ ដើរ
ទៅកាន់ផ្លូវកន្តារ ពួកចោរឃើញគេពីចម្ងាយ គប្បីចៀសចេញទៅ បុរសនោះ
ក៏ត្រង់ផ្លូវកន្តារនោះ ដល់នូវការរួចផុតភ័យបានដោយសេចក្តីស្ម័គ្រ គប្បីជាអ្នក

រីកាយត្រេកអរហើយ យ៉ាងណា ភិក្ខុក៏យ៉ាងនោះដែរ គិតថា ឈ្មោះថា វិចិត្រា
នេះ រមែងធ្វើសេចក្តីវិនាស មិនមែនប្រយោជន៍ ដូច្នោះ ទើបចម្រើនធម៌ ៦ យ៉ាង
ហើយលះវិចិត្រាបាន ភិក្ខុនោះឈ្មោះថា លះវិចិត្រាហើយ ដោយអាការយ៉ាង
នេះ បុរសអ្នកមានកម្លាំង មានអាវុធដែលត្រៀមទុកហើយ ព្រមនឹងបរិវារ
ឃើញចោរហើយ មិនខ្លាច មិនញញើតពួកចោរប៉ុនសរសៃសក់ ចេញទៅដល់
ស្ថានទីដែលរួចផុតភ័យដោយសេចក្តីស្ម័គ្រ យ៉ាងណា ភិក្ខុក៏យ៉ាងនោះដែរ កន្លង
ផុតផ្លូវកន្តារ គឺ ទុច្ចរិតហើយ ដល់អមតនិព្វាន ជាទីក្សេមយ៉ាងក្រៃលែង ។
ព្រោះដូច្នោះ ព្រះមានព្រះភាគ ទើបត្រាស់ការលះវិចិត្រា ដូចអ្នកដែលដល់
ស្ថានទីរួចផុតភ័យ ។

[១១១] បទថា **ឥមមេវ កាយំ** បានដល់ ករណីកាយនេះ ។ បទថា
អភិសន្តេតិ បានដល់ ធ្វើឲ្យជោក ធ្វើឲ្យស្នេហា គឺថា រមែងធ្វើបីតិ និងសុខ
ប្រព្រឹត្តទៅក្នុងករណីកាយទាំងពួង ។ បទថា **បរិសន្តេតិ** បានដល់ រមែងស្តាប់-
ស្តាប់ដោយជុំវិញ ។ បទថា **បរិបូរេតិ** បានដល់ រមែងពេញ ដូចត្រូវខ្យល់បក់ ។
បទថា **បរិច្ឆរេតិ** បានដល់ រមែងផ្សព្វផ្សាយដោយជុំវិញ ។ បទថា **សព្វាវតោ**
កាយស្ស សេចក្តីថា កន្លែងសូម្បីបន្តិចបន្តួចតាមស្បែក សាច់ លោហិត ក្នុង
ទីបន្តទៅនៃឧបាទិទ្ធករុបណាមួយ នៃកាយគ្រប់ចំណែករបស់ភិក្ខុនោះ ឈ្មោះថា

មិនពាល់ត្រូវដោយសេចក្តីសុខក្នុងបឋមឈាន រមែងមិនមាន ។ បទថា **ទេកោ**
 បានដល់ អ្នកគ្នាតអាចដើម្បីធ្វើ ដើម្បីប្រកប ដើម្បីជំរុញរាល់អិត សម្រាប់ឆ្លុត ។
 បទថា **កំសថាលេ** បានដល់ កាជនៈដែលធ្វើដោយលោហៈណាមួយ ។ ក៏កាជនៈ
 ដែលធ្វើដោយដីស្អិត ជាភាជនៈមិនរឹងមាំ កាលបុគ្គលដំហើយ រមែងបែកបាន
 ព្រោះដូច្នោះ ព្រះមានព្រះភាគ ទើបមិនសម្តែងភាជនៈដែលធ្វើដោយដីស្អិតនោះ ។
 បទថា **បរិញ្ញាសកំ បរិញ្ញាសកំ** ប្រែថា ស្រោចស្រព ។ បទថា **សន្នេយ្យ**
 សេចក្តីថា កាន់ថាសសំរិទ្ធិដោយដៃឆ្វេង ស្រោចស្រពហើយស្រោចស្រពទៀត
 នូវទឹក ល្មមប្រមាណដោយដៃស្តាំ ហើយធ្វើឲ្យជាដុំ ។ បទថា **ស្នេហានុគតា**
 បានដល់ ជាប់គ្នាដោយជ័រស្អិត គឺ ទឹក ។ បទថា **សិទេហបរេតា** បានដល់
 ជ្រាបទៅដោយជ័រស្អិត គឺ ទឹក ។ បទថា **សន្តរពាហិរា** សេចក្តីថា ព្រមទាំង
 ចំណែកខាងក្នុងខាងក្រៅ ។ រមែងពាល់ត្រូវចំណែកទាំងអស់ដោយជ័រស្អិត គឺ
 ទឹក ។ បទថា **ន ច បគ្សរណី** សេចក្តីថា ទឹករមែងមិនហូរទៅជាតំណក់ៗ
 អធិប្បាយថា អាចកាន់យកសូម្បីដោយដៃ សូម្បីដោយម្រាមត្រឹមតែពីរម្រាម
 ដើម្បីធ្វើឲ្យរិលរលំបាន ។

[១១២] គប្បីជ្រាបពាក្យឧបមាសេចក្តីសុខក្នុងទុតិយជ្ឈាន ។

បទថា **ឧត្តតោទេកោ** បានដល់ ទឹកដែលមិនហូរទៅ គឺ មិនហូរទៅ

ខាងក្រោម មិនហូរទៅខាងលើ អធិប្បាយថា ជាទឹកកើតនៅក្នុងខាងក្នុងនុ៎ះ
ឯង ។ បទថា អាយមុខំ បានដល់ ផ្លូវមក ។ បទថា ទេវោ បានដល់ ពពក ។
បទថា កាលេន កាលំ បានដល់ រាល់កន្លះខែ ឬគ្រប់ ១០ ថ្ងៃ ។ បទថា ធារំ
ប្រែថា ភ្លៀង ។ បទថា អានុបវេច្ឆយ្យ បានដល់ មិនគប្បីចូលទៅ គឺថា
មិនគប្បីធ្លាក់ចុះទៅ ។ អធិប្បាយថា ធ្មារទឹកត្រជាក់ជារឿង គឺ ធ្វើអន្លង់ទឹក
ត្រជាក់ដែលយ៉ាងនៅ ឲ្យពេញហើយ ។

ពិតណាស់ ទឹកដែលជារឿងពីខាងក្រោម ធ្វើទឹកដែលជារឿងមិន
ឲ្យហៀរចេញទៅ ទឹកដែលហូរចូលទៅពីទិសទាំងបួន រមែងហូរនាំស្លឹកឈើ
ស្មៅ សំណល់ឈើ កំណាត់ឈើចាស់ជាដើម ទឹករមែងហូរ ព្រោះទឹកភ្លៀង
ធ្មារទឹកដែលធ្លាក់ចុះមក តែទឹកស្ងប់ស្ងៀមកើតឡើងហើយ រមែងផ្សាយទៅកាន់
ប្រទេសនេះ រមែងមិនផ្សាយទៅកាន់ប្រទេសនេះ ដូចនិម្មិតទុកដោយបូជិ ព្រោះ
ដូច្នោះ ឱកាសដែលទឹកនោះមិនពាល់ត្រូវហើយ រមែងមិនមាន ។ ក្នុងសេចក្តី
នោះ ករណីកាយប្រៀបដូចអន្លង់ទឹក សេចក្តីសុខក្នុងទុតិយជ្ឈានដូចជាទឹក ។
ពាក្យដ៏សេស បណ្ឌិតគប្បីជ្រាបដោយន័យមុន ។

[១១៣] គប្បីជ្រាបពាក្យឧបមាសេចក្តីសុខក្នុងតតិយជ្ឈាន ផ្កាឧប្បល
ទាំងឡាយមានហើយក្នុងទីនេះ ព្រោះហេតុនោះ ទីនេះទើបឈ្មោះថា គុម្មុឧប្បល ។

សូម្បីពីរបទដ៏សេសក៏ន័យនេះដូចគ្នា ។ ក៏គប្បីជ្រាបវិនិច្ឆ័យក្នុងសេចក្តីនេះថា ក្នុងពាក្យនេះ បណ្តាផ្កាឧប្បល មានពណ៌ស ពណ៌ក្រហម ពណ៌ខៀវ ផ្កាឧប្បលណាមួយ ក៏ចាត់ជាឧប្បល ឧប្បលដែលមានត្របក ៩៩ សន្ធិក ហៅថា បុណ្ណិក មានត្របកមួយរយសន្ធិក ហៅថា បទុម ម្យ៉ាងទៀត ផ្កាឧប្បលពណ៌ស សូម្បីមិនកំណត់ស្លឹក ក៏ហៅថា បទុម ផ្កាឧប្បលពណ៌ក្រហម ហៅថា បុណ្ណិក ។

បទថា **ឧទកានុគ្គតានិ** បានដល់ មិនលូតផុតពីទឹក ។ បទថា **អន្តោនិមុគ្គបោសិកានិ** សេចក្តីថា លិចនៅខាងក្នុងទឹកប៉ុណ្ណោះ រមែងពាល់ត្រូវ គឺ រមែងចម្រើន ។ ពាក្យដ៏សេស គប្បីជ្រាបដោយន័យមុនឯង ។

[១១៤] គប្បីជ្រាបពាក្យឧបមាសេចក្តីសុខក្នុងចតុត្ថជ្ឈានតទៅ ក្នុងបទថា **បរិសុទ្ធនេ ចេតសា បរិយោទាតេន** នេះ គប្បីជ្រាប ឈ្មោះថា បរិសុទ្ធិហើយ ព្រោះអត្ថថា អស់ឧបក្កិលេស ឈ្មោះថា ផូរផង់ហើយ ព្រោះអត្ថថា ត្រចះត្រចង់ ។ បទថា **ឱទាតេន វត្ថេន** នេះ លោកពោលដើម្បីការផ្សាយទៅនៃឱកាស ។ គប្បីជ្រាបសេចក្តីក្នុងសេចក្តីនេះ យ៉ាងនេះថា សំពត់ដែលសៅហ្មង ការអប់កំដៅមិនអាចផ្សាយទៅ ។ ពេលណាដែលសំពត់ស បរិសុទ្ធិស្អាត ការអប់កំដៅ រមែងមានកម្លាំងផ្សាយទៅ ។ ពិតហើយ សម្រាប់ឧបមានេះ

ករណ៍កាយប្រៀបដូចសំពត់ សេចក្តីសុខក្នុងចតុត្ថជ្ឈាន ប្រៀបដូចការផ្សាយទៅ
នៃឱកាស ព្រោះដូច្នោះ កាលបុរសឆ្លងទឹកជម្រះល្អហើយ អង្គុយដណ្តប់សំពត់
សគ្របសិរសៈ ឧតុកើតពីសរីរៈរមែងផ្សាយទូទៅក្នុងសំពត់ទាំងអស់នោះឯង
ឱកាសអ្វីៗ មិនជាឱកាសដែលនឹងត្រូវសំពត់ មិនមាន យ៉ាងណា ឱកាសអ្វីៗ
ដែលសេចក្តីសុខក្នុងចតុត្ថជ្ឈាននោះឯង មិនពាល់ត្រូវករណ៍កាយរបស់ភិក្ខុ រមែង
មិនមាន ដូច្នោះ ។ ម្យ៉ាងទៀត ចិត្តក្នុងចតុត្ថជ្ឈាននោះឯង ប្រៀបដូចសំពត់
ដែលដណ្តប់ហើយ រូបដែលមានចិត្តនោះជាសមុដ្ឋាន ប្រៀបដូចការផ្សាយទៅនៃ
ឱកាស ។ បណ្ឌិតគប្បីជ្រាបសេចក្តីក្នុងទីនេះ យ៉ាងនេះថា ដូចកាលសំពត់ស
ក្នុងទឹកនៃខ្លះសូម្បីមិនពាល់ត្រូវកាយ កាយក៏ជាចំណែកឱកាស ដែលមាន
កាយនោះជាសមុដ្ឋាន ពាល់ត្រូវហើយទាំងអស់តែម្យ៉ាង យ៉ាងណា កាយរបស់
ភិក្ខុក៏ជាសុខុមរូប ដែលចតុត្ថជ្ឈានឲ្យកើតឡើង ពាល់ត្រូវទូទៅ ក៏ដូច្នោះ ។

[១១៥] គប្បីជ្រាបឧបមាក្នុងបុព្វនិវាសញ្ញាណ កិរិយាដែលភិក្ខុនោះ
ធ្វើហើយក្នុងថ្ងៃនោះ រមែងប្រាកដច្បាស់ ព្រោះដូច្នោះ ក្នុងថ្ងៃនោះលោក
កាន់យកផ្ទះបីខ្នង ក្នុងសេចក្តីនោះបណ្ឌិតគប្បីជ្រាបថា ភិក្ខុដែលបានបុព្វនិវា-
សញ្ញាណ ដូចបុរសទៅកាន់ផ្ទះបីខ្នង ។ ភពបី បណ្ឌិតគប្បីឃើញដូចផ្ទះបីខ្នង ។
សេចក្តីជាក់ច្បាស់នៃកិរិយា ដែលភិក្ខុប្រាថ្នាទៅក្នុងបុព្វនិវាសញ្ញាណ អង្គុយ

ធ្វើហើយក្នុងភពបី បណ្ឌិតគប្បីជ្រាបដូចសេចក្តីជាក់ច្បាស់នៃកិរិយា ដែល
បុរសនោះធ្វើហើយក្នុងថ្ងៃនោះ ក្នុងផ្ទះខ្លួន ។

[១១៦] គប្បីជ្រាបឧបមាក្នុងទិព្វចក្ខុ បទថា ទេ អគារា បានដល់
ផ្ទះពីរខ្លួន ។ បទថា សទ្ធារា បានដល់ មានទ្វារខាងមុខ ។ បទថា អនុចន្ត
មន្ត បានដល់ ដើរទៅមក ។ បទថា អនុវិចរន្ត បានដល់ ត្រាច់ទៅខាង
ណោះខាងនេះ អធិប្បាយថា គប្បីជ្រាបដោយអំណាចនៃការចេញពីផ្ទះខ្លួន
នេះ ហើយចូលទៅកាន់ផ្ទះខ្លួននោះ ឬចេញពីផ្ទះខ្លួនក្រោយនោះ ហើយចូល
ទៅកាន់ផ្ទះខ្លួននេះ ។

ក្នុងសេចក្តីនោះ ចុតិ និងបដិសន្ធិ ប្រៀបដូចផ្ទះពីរខ្លួន មានទ្វាររួមគ្នា
ភិក្ខុណាមានទិព្វចក្ខុញ្ញាណ ប្រៀបដូចបុរសមានចក្ខុ វេលាដែលសត្វកំពុងនឹង
បដិសន្ធិ ប្រាកដដល់ភិក្ខុដែលបានទិព្វចក្ខុ អ្នកចម្រើនអាណាគកសិណ ពិចា-
រណាមើល ប្រៀបដូចវេលាដែលបុរសដើរចូល និងដើរចេញក្នុងផ្ទះទាំងពីរ
ខ្លួន ប្រាកដដល់បុរសអ្នកមានចក្ខុឈរសម្លឹងមើលនៅក្នុងរវាងផ្ទះទាំងពីរខ្លួន ។
សួរថា ក៏កាលនោះប្រាកដដល់ញ្ញាណ ឬដល់បុគ្គល ឆ្លើយថា ដល់ញ្ញាណ ។
ប៉ុន្តែថា ព្រោះប្រាកដដល់ញ្ញាណនោះ ទើបប្រាកដ ដល់បុគ្គលដូចគ្នា ។

[១១៧] គប្បីជ្រាបឧបមាវៃអាសវក្ខយញ្ញាណ ដូច្នោះ បទថា បព្វត-

សន្ទិបេ បានដល់ កំពូលភ្នំ ។ បទថា អនាវិលោ បានដល់ មិនមានកក់
 ល្បួប ។ ខ្យងផង គ្រំផង ឈ្មោះថា ខ្យង និងគ្រំ ដុំគ្រួសផង ក្បឿងផង
 ឈ្មោះថា ដុំគ្រួស និងក្បឿង ។ ឈ្មោះថា ហ្មងត្រី ព្រោះត្រីជាពួក ជាហ្មង ។
 ក្នុងបទថា តិដ្ឋន្តម្បិ រន្តបិ នេះ បានដល់ ដុំគ្រួស និងក្បឿងឈប់ស្ងៀម
 តែក្រៅពីនេះ មានខ្យងជាដើម ដើរទៅខ្លះ ឈប់ខ្លះ ។ ដូចកាលមេគោឈរ
 ខ្លះ ក្រាបខ្លះ ដេកខ្លះ ក្នុងចន្លោះៗ ហ្មងគោទាំងនេះ រមែងត្រាច់ទៅ ព្រះ-
 មានព្រះភាគទ្រង់សំដៅយកគោដែលត្រាច់ទៅ ទើបត្រាស់ថា គោក្រៅពីនេះ
 រមែងត្រាច់ទៅ យ៉ាងណា ព្រះមានព្រះភាគទ្រង់សំដៅយកដុំគ្រួស និងក្បឿង
 ដែលនៅស្ងៀមនុំឯង ទើបត្រាស់ថា ពីរពួកក្រៅអំពីនេះស្ងៀម ។ ទ្រង់សំដៅយក
 ពីរពួកនេះឃ្លាតទៅ ទើបត្រាស់ថា សូម្បីដុំគ្រួស និងក្បឿងក៏ឃ្លាតទៅ ដូច្នោះ ។
 ក្នុងសេចក្តីនោះ គប្បីជ្រាបកាលសច្ចៈ ៤ ជាក់ច្បាស់ហើយដល់ភិក្ខុ ដែលអង្គុយ
 បង្ហានចិត្តទៅ ដើម្បីការអស់ទៅនៃអាសវៈទាំងឡាយ ដូចកាលដែល ខ្យង
 និងគ្រំជាដើម ប្រាកដច្បាស់ហើយដល់បុរសដែលមានចក្ខុឈរមើល នៅត្រង់
 មាត់ច្រាំង ដូច្នោះ ។

[១១៨] ឥឡូវនេះ ព្រះមានព្រះភាគ កាលទ្រង់កាន់យកឈ្មោះព្រះ
 ទ័ណាស្រព ទាំងភេទ ទាំងគុណ ដោយអាការ ៧ យ៉ាង ទើបត្រាស់បទថា

អយំ វុច្ចតិ ភិក្ខុវេ ភិក្ខុសមណោ ឥតិបិ ជាដើម ។ គប្បីជ្រាបវិនិច្ឆ័យក្នុងបទ
 ទាំងនោះ ក្នុងបទថា ឯវំ ខោ ភិក្ខុវេ ភិក្ខុ សមណោ ហោតិ ជាដើម អធិប្បាយ
 ថា ព្រះមានព្រះភាគត្រាស់ថា ម្ចាស់ភិក្ខុទាំងឡាយ ភិក្ខុឈ្មោះថាសមណៈ ព្រោះ
 មានបាបស្ងប់ហើយ ដោយអាការយ៉ាងនេះ ។ ឈ្មោះថា ព្រាហ្មណ៍ ព្រោះមាន
 បាបបន្យាត់ហើយ ។ ឈ្មោះថា ឆ្មាតក (អ្នកជូត) ព្រោះមានកិលេសលាងជម្រះ
 ហើយ គឺ មានកិលេសដែលកម្ចាត់ចេញហើយ ។ ឈ្មោះថា វេទគូ ព្រោះ
 អកុសលធម៌ទាំងឡាយអស់ហើយ ដោយវេទទាំងឡាយ គឺ មគ្គញ្ញាណ ៤
 អធិប្បាយថា ព្រោះដឹងហើយ ។ ដោយហេតុនោះ ព្រះមានព្រះភាគ ទើបត្រាស់
 ថា វិទិតស្ស ហោន្តិ ជាដើម ។ ឈ្មោះថា សោត្តិយ ព្រោះកិលេសទាំង
 ឡាយរលត់ហើយ គឺថា ព្រោះកិលេសទាំងឡាយមិនមិនកម្រើកចេញទៅមក ។
 ឈ្មោះថា អរិយ ព្រោះឆ្ងាយចាកកិលេសទាំងឡាយ អធិប្បាយថា ព្រោះកិលេស
 ទាំងឡាយត្រូវកម្ចាត់ហើយ ។ ឈ្មោះថា អរហន្ត ព្រោះឆ្ងាយ គឺថា ជាអ្នក
 ឆ្ងាយហើយ ។ ពាក្យដ៏សេសក្នុងទីទាំងពួង ប្រាកដច្បាស់ហើយនោះឯង ។

(ចប់ អដ្ឋកថា មហាអស្សប្បុរសូត្រ ទី ៩)



អ ដ្ឋ ក ថា

ចូឡអស្សបុរសូត្រ ទី ១០

[១១៩] ចូឡអស្សបុរសូត្រមានបទដើមថា **ឯវម្មេ សុតំ** ហេតុនៃការសម្តែងព្រះសូត្រនោះ ដូចគ្នានឹងព្រះសូត្រមុននុ៎ះឯង ។ បទថា **សមណសាមី-ចិប្បជិបទា** បានដល់ បដិបទាដែលសមគួរដល់សមណៈទាំងឡាយ គឺ បដិបទាដែលអនុគ្រោះដល់សមណៈទាំងឡាយ ។

[១២០] ក្នុងបទថា **សមណមលានំ** ជាដើម សេចក្តីថា ធម៌ទាំងឡាយនេះ កាលកើតឡើង រមែងធ្វើសមណៈទាំងឡាយឲ្យមានមន្ទិល គឺ ប្រឡាក់មន្ទិល ព្រោះដូច្នោះ ព្រះមានព្រះភាគ ទើបត្រាស់ថា ជាមន្ទិលរបស់សមណៈ ។ សមណៈទាំងឡាយ រមែងវិនាស រមែងប្រទូសរាយ ដោយមន្ទិលទាំងនោះ ព្រោះដូច្នោះ ទើបត្រាស់ថា ជាទោសរបស់សមណៈ ។ និងធម៌ទាំងនេះ កើតឡើងហើយ រមែងធ្វើសមណៈទាំងឡាយឲ្យដូចជាសម្រាម អស់ឱជៈ ឲ្យស្អិត ព្រោះដូច្នោះ ទើបត្រាស់ថា ដូចជាទឹកអម្ទត់របស់សមណៈ ដូច្នោះ ។ បទថា **អាបាយិកានំហំនានំ** សេចក្តីថា ហេតុឲ្យកើតក្នុងអបាយ ។ បទថា **ទុគ្គតិ-វេទនីយានំ** សេចក្តីថា ជាបច្ច័យនៃការសោយវិបាកក្នុងទុគ្គតិ ។

បទថា **មតជន្ទាម** សេចក្តីថា ពួកមនុស្សកោសដែកដោយដែកហើយ
យកកម្ទេចផងដែកនោះ លាយនឹងសាច់ឲ្យសត្វក្រៀលស៊ី សត្វក្រៀលទាំងនោះ
មិនអាចបន្ទាបដំឡើង ក៏ស្លាប់ បើមិនស្លាប់ ក៏នឹងប្រហារឲ្យស្លាប់ ។ កាល
បើដូច្នោះ ក៏នឹងវះពោះរបស់សត្វក្រៀលទាំងនោះ យកទឹកលាងកម្ទេចដែកទាំង
នោះ កាន់យកកម្ទេចល្អិតលាយនឹងសាច់ ឲ្យសត្វក្រៀលទាំងឡាយស៊ី ដូច្នោះ
ទើបឲ្យសត្វក្រៀលស៊ីយ៉ាងនេះ ៧ ដង ហើយធ្វើអាវុធដោយកម្ទេចដែកដែល
កាន់យកហើយ ជាងដែកសិក្សាល្អហើយ បានមូលហេតុហត្ថកម្មជាច្រើន រមែង
ធ្វើអាវុធនោះ គេទើបហៅអាវុធនោះថា **មតជ** ព្រោះកើតពីសត្វដែលស្លាប់
ហើយ ។ អាវុធនោះ ជាអាវុធមុតាក្រៃលែងណាស់ ។ បទថា **បីតិនិស្សិតំ**
បានដល់ ជោគដោយទឹក និងសំលៀងដោយថ្ម ។ បទថា **សន្ស័រាជិយា** បាន
ដល់ ស្រោម ។ បទថា **សំបុរុត** បានដល់ ដណ្តប់ទុកហើយ ។ បទថា
សម្បុរិវេដ្ឋិតំ បានដល់ ព័ន្ធទុកដោយជុំវិញ ។

[១២១] បទថា **រជោជល្លិកស្ស** បានដល់ អ្នកប្រឡាក់ប្រឡូសដោយ
ធូលី ។ បទថា **ឧទកោរោហកស្ស** បានដល់ ចុះន្ទុតទឹកមួយថ្ងៃបីដង ។ បទថា
រុក្ខមូលិកស្ស បានដល់ នៅត្រង់គល់ឈើ ។ បទថា **អព្ពាកាសិកស្ស** បាន
ដល់ នៅត្រង់ទីវាល ។ បទថា **ឧព្ពដ្ឋកស្ស** បានដល់ ការអប់កាយ ។ បទថា

បរិយាយកត្តិកស្ស បានដល់ ការបរិភោគអាហារមួយខែម្តង ឬថា កន្លះខែម្តង ។
ពាក្យទាំងអស់នោះ ត្រាស់ដល់លទ្ធិខាងក្រៅ ។ ព្រោះក្នុងព្រះសាសនានេះ
ភិក្ខុអ្នកទ្រទ្រង់ចីវរ មិនហៅថា គ្រងសង្ឃាដិ ។ ម្យ៉ាងទៀត វត្ត មានការប្រឡាក់
ប្រឡូសដោយធូលីជាដើម ក្នុងព្រះសាសនានេះក៏មិនមាន ព្រះតម្រាស់របស់
ព្រះពុទ្ធប៉ុណ្ណោះ ជាឈ្មោះរបស់ព្រះពុទ្ធវចនៈ មិនមែនមន្ត ព្រោះដូច្នោះ ក៏
បទថា រុក្ខមូលិកោអញ្ញាកាសិកោ រមែងបានត្រឹមនេះប៉ុណ្ណោះ ។ សូម្បីពាក្យ
ដែលពោលនោះ ក៏ត្រាស់ទុកដោយលទ្ធិខាងក្រៅ ។ បទថា ជាតមេវនំ បាន
ដល់ ត្រឹមតែថា កើតហើយក្នុងថ្ងៃនោះឯង ។

បទថា សង្ឃាដិកំ ករេយ្យំ សេចក្តីថា ស្លៀកហើយ ដណ្តប់ហើយ
នូវសំពត់សង្ឃាដិ គប្បីធ្វើឲ្យជាសង្ឃាដិ ។ ក្នុងពាក្យទាំងពួងក៏ន័យនេះ ។

[១២២] បទថា វិសុទ្ធិមគ្គានំ សមនុបស្សតិ សេចក្តីថា ភិក្ខុនោះរមែង
ឃើញខ្លួនថា បរិសុទ្ធិ ។ ប៉ុន្តែថា បទថា បរិសុទ្ធិ ដូច្នោះ មិនគប្បីពោលមុន ។
បទថា បាមាជ្ជំ ជាយតិ បានដល់ អាការនៃសេចក្តីត្រេកអរ រមែងកើតឡើង ។
អធិប្បាយថា បីតិដែលញ៉ាំងសរីរៈទាំងអស់របស់អ្នករីករាយហើយ រីករាយ
ហើយដោយបីតិ ឲ្យញាប់ញ័រកើតឡើង ។ បទថា បីតិមនស្ស កាយោ បាន
ដល់ នាមកាយរបស់បុគ្គលដែលប្រកបហើយដោយបីតិ ។ បទថា បស្សម្ពុតិ

បានដល់ ប្រាសចាកសេចក្តីខ្វល់ខ្វាយ ។ បទថា **សុខំ វេទេតិ** សេចក្តីថា រមែងសោយសេចក្តីសុខតាមផ្លូវកាយខ្លះ ផ្លូវចិត្តខ្លះ ។ បទថា **ចិត្តំ សមាធិយតិ** សេចក្តីថា ចិត្តរបស់បុគ្គលដែលមានសេចក្តីសុខ ដោយនេក្ខម្មសុខនេះ រមែងតាំងមាំ រមែងដួចជាសម្រេចអប្បនា ។ បទថា **សោ មេត្តាសហគ តេន ចេតសា** សេចក្តីថា ទេសនាដែលព្រះមានព្រះភាគទ្រង់ផ្តើមហើយ ដោយអំណាចនៃកិលេសក្នុងកាលក្រោយ ធ្លាក់ចុះហើយកាន់ការចម្រើនព្រហ្មវិហារ តាមអនុសន្និ ដូចភ្លៀងដែលធ្លាក់ហើយធ្លាក់ទៀតលើក្នុំ ហូរចុះកាន់ទន្លេ ដូច្នោះ ។ បណ្តាបទទាំងនោះ បទដែលគួរពោលទាំងអស់ បានពោលទុកក្នុងវិសុទ្ធិមគ្គ ។ បទថា **សេយ្យថាបិ ភិក្ខុវេ បោក្ខរណី** នេះ គប្បីជ្រាបថា ក្នុងមហាសីហនាទស្សត្រ **មគ្គ** ព្រះមានព្រះភាគ ទ្រង់ប្រៀបដោយស្រះបោក្ខរណីធំ ព្រះសាស្តា ក៏ទ្រង់ប្រៀបធៀបទុកក្នុងទីនេះ ។ បទថា **អាសវានំ ខយា សមណោ ហោតិ** សេចក្តីថា ឈ្មោះថា ជាសមណៈយ៉ាងក្រៃលែង ព្រោះកិលេសទាំងអស់ស្ងប់ហើយ ។ ពាក្យដ៏សេសក្នុងទីទាំងពួង មានសេចក្តីន័យនោះឯង ។

(ចប់អដ្ឋកថា ចូឡអស្សប្បវស្សត្រ ទី ១០)



“ ចូឡយបកវគ្គ ”

អ ដ្ឋ ក ថា

សាលេយ្យកស្មត្រ ទី ១

[១២៣] សាលេយ្យកស្មត្រ មានពាក្យផ្ដើមឡើងថា ខ្ញុំបានស្តាប់មក
ហើយយ៉ាងនេះ ។

ក្នុងពាក្យទាំងនោះ ពាក្យថា **ក្នុងដែនកោសល** សេចក្ដីថា ក្នុងដែន
របស់អ្នកកោសលទាំងឡាយ គឺ ពួកអ្នកខេត្ត ឬពួករាជកុមារ ឈ្មោះកោសល ។
ខេត្តដែលជាអាវាស ទីអាស្រ័យរបស់អ្នកទាំងនោះ សូម្បីត្រឹមតែខេត្តមួយ ក៏
ហៅដោយសំឡេងរត់មាត់ថា “កោសលទាំងឡាយ” បាន ។ ក្នុងខេត្តរបស់ពួក
អ្នកស្រុកកោសលនោះ ។ ចំណែកពួកអ្នកជំនាន់មុន លោកថា ព្រោះពីមុន
ព្រះរាជាបានទ្រង់ស្តាប់ថា មហាបនាទរាជកុមារ ទតព្រះនេត្រមើលអ្វីៗ សូម្បី
តែញញឹមក៏ទ្រង់មិនធ្វើ ទើបត្រាស់ថា អ្នកណាធ្វើឲ្យកូនយើងសើចបាន យើង
នឹងយកគ្រឿងស្អិតស្អាងគ្រប់យ៉ាងមកប្រគល់ឲ្យអ្នកនោះ ។

កាលក្រុមមហាជនចោល សូម្បីតែនង្គ័លមកប្រជុំគ្នា ពួកមនុស្សក៏នាំគ្នា

សម្តែងការលេងផ្សេងៗ រយៈកាលជាង ៧ ឆ្នាំ ក៏មិនអាចធ្វើឲ្យព្រះរាជកុមារ
នោះ ទ្រង់សើចសប្បាយបាន ។ លំដាប់នោះ ព្រះឥន្ទ្រទ្រង់បញ្ជូនទេវតាកំប្លែង
ទៅ ទេវអង្គនោះសម្តែងអាកប្បកិរិយាកំប្លែងប្រភេទជាទិព្វ ដរាបធ្វើឲ្យទ្រង់សើច
សប្បាយបាន ។ លំដាប់នោះ មនុស្សទាំងនោះ ក៏នាំគ្នាចៀសចេញទៅកាន់ទី
លំនៅរៀងៗ ខ្លួន កាលជួបពួកសម្មាញ់តាមផ្លូវមក ពួកនោះក៏រាក់ទាក់ប្រាស្រ័យ
គ្នាថា ល្អទេ ដូច្នោះ ព្រោះអាស្រ័យពាក្យថា ប្រពៃៗ នោះ ប្រទេសនោះទើប
ហៅថា កោសល ។

ពាក្យថា ស្តេចត្រាច់ចារិក គឺ ស្តេចកំពុងត្រាច់ចារិកបែបមិនប្រញាប់ ។
ពាក្យថា ជាមួយពួកភិក្ខុចំនួនច្រើន គឺ ជាមួយពួកភិក្ខុចំនួនច្រើន ដែលមិន
បានកំណត់ច្បាស់យ៉ាងនេះថា រយ ពាន់ ឬសែន ។ ពាក្យថា ស្រុករបស់
ព្រាហ្មណ៍ បានដល់ ប្រជុំជនពួកព្រាហ្មណ៍ ហៅថា ស្រុករបស់ព្រាហ្មណ៍ ។
សូម្បីយ៉ាងភោគរបស់ពួកព្រាហ្មណ៍ ក៏ជាទីប្រជុំជនក្នុងទីនេះ មិនមែនបំណង
យកទីលំនៅរបស់ពួកព្រាហ្មណ៍ ។ ពាក្យថា រលឹកដល់ទីនោះ គឺ រលឹកទៅ
កាន់ទីនោះ សំដៅដល់សេចក្តី ព្រមហើយ ។ ចំណែកវិហារ មិនបានកំណត់
ពិតប្រាកដទៅក្នុងទីនោះ ។ ដូច្នោះ ទើបក៏នៅជាព្រៃក្រាស់មួយកន្លែង ដែល
សមគួរដល់ព្រះពុទ្ធទាំងឡាយ ដែលនៅជិតៗ នឹងស្រុករបស់ពួកព្រាហ្មណ៍នោះ ។

គប្បីជ្រាបថា ព្រះសាស្តា ស្តេចបានព្រះពុទ្ធដំណើរទៅដល់ព្រៃនោះ ។ ពាក្យថា
បានឮហើយ ប្រែថា ស្តាប់ហើយ គឺ ចូលទៅបាន បានដល់ ជ្រាបដោយទំនង
សំឡេងរំពងនៃពាក្យដែលដល់សោតទូរ ។ **ខា** ជានិបាតចុះក្នុងអត្តអវជារណៈ
គឺ ត្រឹមតែជាធ្វើបទឲ្យពេញ ។ គប្បីជ្រាបអធិប្បាយក្នុងសេចក្តីនេះ យ៉ាងនេះ
ថា បានស្តាប់ហើយដោយអវជារណៈអត្តក្នុងទីនេះប៉ុណ្ណោះ អន្តរាយនៃការស្តាប់
ណាៗ មិនមានដល់ពួកគេ ។ ដោយការធ្វើឲ្យពេញបទ ក៏ត្រឹមតែឲ្យព្យញ្ជនៈ
មានភាពងាយស្រួលប៉ុណ្ណោះ ។

ឥឡូវនេះ កាលនឹងប្រកាសសេចក្តីដែលបានស្តាប់នោះ ។ លោកទើប
បានពោលថា អើនេះនៃ គេថា ព្រះសមណគោតម ដូច្នោះជាដើម ។ គប្បី
ជ្រាបថា ឈ្មោះថា សមណៈ ព្រោះរម្ងាប់បាប ។ ក្នុងបទទាំងនោះ ។ **ខលុ**
ជានិបាតចុះក្នុងអត្តថា **ស្តាប់តាម** ។ **កោ** ជាពាក្យហៅគ្នានិងគ្នារបស់អ្នកទាំង
នោះ ។ **គោតម** ជាពាក្យសម្តែងដោយព្រះគោត្រ របស់ព្រះមានព្រះភាគ
ដូច្នោះ ក្នុងពាក្យទាំងនេះថា នេះនៃគេថា ព្រះសមណៈគោតម ទើបគប្បីឃើញ
អត្ថន័យយ៉ាងនេះថា នេះនៃ លោក គេបានឮមកថា ព្រះសមណៈដែលជាគោ-
គោត្រ ចំណែកពាក្យថា **ឱរសសក្យ** នេះ ជាពាក្យសម្តែងត្រកូលដែលខ្ពង់ខ្ពស់
របស់ព្រះមានព្រះភាគ ។ ពាក្យថា **ចូសចេញពីត្រកូលសក្យ** ជាពាក្យសម្តែង

ភាពជាអ្នកបួសដោយសទ្ធា ។ មានពាក្យដែលពោលទុកថា អ្នកដែលមិនត្រូវ
 សេចក្តីវិនាសណាមួយគ្របសង្កត់ មកលះបង់ត្រកូលដែលមិនទាន់អស់ (អ្វីៗ
 ទៅឡើយ) ឈ្មោះថា បួសដោយសទ្ធា ។ ពាក្យបន្ទាប់ពីនោះទៅ ក៏មានសេចក្តី
 ដូចបានពោលទុកហើយនោះឯង ។ ពាក្យថា **កីនុំឯង** ជាទុតិយាវិភត្តិ ចុះ
 ក្នុងអត្ថ ប្រាប់ឥតម្តុតៈ សេចក្តីក៏គឺ របស់ព្រះគោតមដ៏ចម្រើន ។ ពាក្យថា
ដ៏ប្រសើរ បានដល់ អ្នកប្រកបដោយព្រះគុណដ៏ប្រសើរ មានអធិប្បាយថា អ្នក
 ប្រសើរបំផុត ។ កិត្តិនុំឯង ឬសំឡេងសរសើរ ឈ្មោះថា **កិត្តិស័ព្ទ** ។
 ពាក្យថា **ផ្សាយឡើង** គឺ ខ្លួនឡើងដល់លោក រួមទាំង (លោករបស់ពួក)
 ទេវតា ។ ពោលដូចម្តេច ? ពោលសូម្បីព្រោះហេតុនេះ ព្រះមានព្រះភាគនោះ
 ។ល។ ទ្រង់ជាអ្នកភ្ញាក់ (អ្នកក្រោក អ្នករីកសាយដោយព្រះគុណ) ទ្រង់ជាអ្នក
 មានជោគល្អ (ទ្រង់មានចំណែកនៃការចែកធម៌ , ទ្រង់ចែកធម៌) ។ តទៅនេះ
 គប្បីជ្រាបសេចក្តីទំនាក់ទំនងនៃបទក្នុងពាក្យទាំងនោះ ។

ព្រះមានព្រះភាគទ្រង់ជាអរហន្ត សូម្បីព្រោះហេតុនេះ ទ្រង់ជាអ្នកត្រាស់
 ដឹងដោយប្រពៃចំពោះព្រះអង្គឯង សូម្បីព្រោះហេតុនេះ ។ល។ ទ្រង់ជាអ្នក
 មានជោគល្អ សូម្បីព្រោះហេតុនេះ ។ មានពាក្យអធិប្បាយថា ព្រោះហេតុនេះ
 ។ល។ ទ្រង់ជាអ្នកមានជោគល្អ សូម្បីព្រោះហេតុនេះ ។ មានពាក្យអធិប្បាយ

ថា ព្រោះហេតុនេះឯង ។ បទទាំងអស់នេះឯងដែលលោកលើកឡើងជាមាតិកា
ដោយទំនងជាដើមថា គប្បីយល់ថា ព្រះមានព្រះភាគអង្គនោះ ទ្រង់ជាព្រះអរហន្ត
ដោយហេតុទាំងនេះមុន គឺ ទ្រង់ឆ្ងាយចាកសីកសត្រូវ ព្រោះទ្រង់កាប់បំបាក់កាំ
(នៃភព) ព្រោះគួរដល់បច្ច័យជាដើម ព្រោះមិនមានសេចក្តីកំបាំងក្នុងការធ្វើ
អាក្រក់ បានឲ្យពិស្តារហើយក្នុងពុទ្ធនុស្សតិនិទ្ទេស ក្នុងគម្ពីរវិសុទ្ធិមគ្គ ។ គប្បី
កាន់យកសេចក្តីពិស្តារនៃបទទាំងនោះ ពីទីនោះចុះ ។

ពាក្យថា **ក៏ជាការល្អ** គឺ ក៏ជាសេចក្តីល្អ ។ មានពាក្យអធិប្បាយថា
ជាការនាំយកប្រយោជន៍មកឲ្យ ជាការនាំយកសេចក្តីសុខមកឲ្យ ។ ពាក្យថា
ពួកព្រះអរហន្តទាំងនោះ គឺ ព្រះអរហន្តទាំងឡាយ អ្នកបានសេចក្តីជឿតាមថា
អ្នកដែលជាព្រះអរហន្តទាំងឡាយក្នុងលោក ក៏ព្រោះការសម្រេចគុណពិសេស
តាមសេចក្តីពិតរបស់ពួកព្រះអរហន្ត ដែលឃើញបានលំបាកដោយសែនកោដិ-
កប្ប សូម្បីមិនមែនតិច មានរាងកាយជាទីមនោរម្យ ដែលពាសពេញដោយរស្មី
នៃមហាបុរិសលក្ខណៈ ៣២ ប្រការ ប្រដាប់ដោយកែវ គឺ អនុព្យញ្ជនៈ ៨០
យ៉ាង ព័ន្ធព័ន្ធដោយរស្មីមួយព្យាម មានការឃើញដែលមិនក្តៅ មានសំឡេង
នៃធម៌ដ៏ពីរោះក្រៃលែង ដូចដែលព្រះគោតមដ៏ចម្រើននោះ ព្រះអង្គមាន ។ ពាក្យ
ថា **រមែងជាការឃើញ** គឺ ធ្វើអធ្យាស្រ័យយ៉ាងនេះថា ការបើកភ្នែកដែលមាន

ប្រសាទថ្វាល្អ ហើយមើលក៏ជាការល្អ (ញ៉ាំងប្រយោជន៍ឲ្យសម្រេច) និងបើ
កាលព្រះអង្គកំពុងសម្តែងធម៌ដោយសំឡេង ដូចសំឡេងព្រហ្ម ដែលប្រកបព្រម
ទៅដោយអង្គ ៨ បានស្តាប់សូម្បីតែមួយបទ ក៏នឹងជាការល្អជាង ។ ពាក្យថា
ចូលទៅគាល់ដល់កន្លែងដែលព្រះមានព្រះភាគប្រថាប់ បានដល់ លះបង់កិច្ចគ្រប់
យ៉ាង មានចិត្តត្រេកអរមកហើយ ។

ពាក្យថា បានពោលពាក្យនេះ បានដល់ ក៏ការសួរមានពីរយ៉ាង គឺ
ការសួររបបអ្នកស្រុក ១ ការសួររបបអ្នកបួស ១ ក្នុងការសួរទាំងពីរយ៉ាង
នោះ ការសួររបបអ្នកស្រុក មកហើយដោយរបបនេះថា លោកម្ចាស់ អ្វីជា
កុសល អ្វីជាអកុសល , ការសួររបបអ្នកបួសមកហើយយ៉ាងនេះថា លោក
ដ៏ចម្រើន ទាំងនេះឬហ្ន៎ ជាឧបាទានខន្ធ ៥ ចំណែកព្រាហ្មណ៍ និងគហបតីទាំង
នេះ កាលនឹងទូលសួរ របបការសួររបស់អ្នកស្រុកដែលសមគួរដល់ខ្លួន ទើប
បានពោលពាក្យជាដើមថា ព្រះគោតមដ៏ចម្រើន អ្វីហ្ន៎ជាហេតុ អ្វីជាបច្ច័យ ?
ចំពោះព្រះមានព្រះភាគនោះ ។ ព្រះមានព្រះភាគ កាលទ្រង់ដោះស្រាយបញ្ហា
ដោយសន្ទេបជាមុនដល់ពួកគេ ប្រភេទដែលពួកគេមិនទាន់អាចកំណត់បាន ទើប
ត្រាស់ពាក្យជាដើមថា ព្រាហ្មណ៍ និងគហបតីទាំងឡាយ ព្រោះការប្រព្រឹត្តិដែល
មិនត្រឹមត្រូវ និងការប្រព្រឹត្តិដែលមិនសមគួរជាហេតុ សួរថា ហេតុដូចម្តេច

ហ្ន៎ ទើបព្រះមានព្រះភាគ ទ្រង់ដោះស្រាយប្រភេទដែលអ្នកទាំងនោះមិនអាច
កំណត់បាន ឆ្លើយថា មានអ្នកពោលថា ព្រោះអ្នកទាំងនោះប្រកាន់ខ្លួនថា ជា
បណ្ឌិត រមែងតាំងប្រធានបទហើយ កំណត់ទុកតាំងពីដើមតែម្តងដោយប្រការ
ណា កាលព្រះអង្គទ្រង់អធិប្បាយសេចក្តីឲ្យពិស្តារដោយប្រការនោះ ក៏នាំគ្នា
សម្គាល់ទេសនាថា ងាយៗ នាំគ្នាមើលងាយថា សូម្បីកាលពួកយើងនឹងពោល
ក៏គប្បីពោលយ៉ាងនេះដូចគ្នា ព្រោះហេតុនោះ ទើបព្រះមានព្រះភាគទ្រង់ដោះ
ស្រាយបញ្ហាដោយសន្តិបៗ មុន ជាប្រភេទដែលពួកអ្នកទាំងនោះមិនអាចនឹង
កំណត់បាន បន្ទាប់ពីនោះ កាលពួកអ្នកទាំងនោះមិនអាចនឹងកំណត់បាន ទើប
អង្វរសូមឲ្យទ្រង់សម្តែងពិស្តារ កាលទ្រង់សម្តែងដោយពិស្តារ ទើបត្រាស់
ពាក្យជាដើមថា បើយ៉ាងនោះ ព្រាហ្មណ៍ និងគហបតីទាំងឡាយ ក្នុងពាក្យទាំង
នោះ ពាក្យថា បើយ៉ាងនោះ ជានិបាតចុះក្នុងហេតុ មានសេចក្តីថា ព្រោះហេតុ
ដែលពួកអ្នកសូមអង្វរតថាគត ។

[១២៤] ពាក្យថា បើយ៉ាង គឺ បីបំណែក ។ ពាក្យថា ដោយកាយ គឺ
ដោយកាយទូរ ។ ពាក្យថា ការប្រព្រឹត្តមិនត្រឹមត្រូវ និងការប្រព្រឹត្តមិនសម
គួរ គឺ ការប្រព្រឹត្តដែលមិនសមគួរ បានដល់ ការប្រព្រឹត្តមិនត្រឹមត្រូវ ។ និង
តទៅនេះ ជាអត្ថន័យរបស់បទក្នុងពាក្យទាំងនេះ ។ ការប្រព្រឹត្តអធម៌ ឈ្មោះថា

អធម្មចរិយា , មានន័យថា ការធ្វើដែលមិនមែនជាធម៌ ដែលឈ្មោះថា វិស-
មចរិយា ព្រោះប្រព្រឹត្តិរដិបរដុប ឬប្រព្រឹត្តិដុំៗ ទួលៗ ការប្រព្រឹត្តិមិនជាធម៌
និងការប្រព្រឹត្តិដែលមិនស្មើនោះ ព្រោះហេតុនោះ ទើបឈ្មោះថា ការប្រព្រឹត្តិ
មិនមែនជាធម៌ និងការប្រព្រឹត្តិដែលមិនស្មើ គប្បីជ្រាបអត្ថន័យក្នុងបទចំណែក
ខ្មៅ និងចំណែកសគ្រប់បទ ដោយឧបាយនេះ ។

ពាក្យថា ប្រទូស្ត បានដល់ គ្រោតគ្រោត ឃោឃៅ អន្ទះអន្ទែង ស្ទុះ
មួយរំពេច ។ ពាក្យថា មានដៃប្រលាក់ឈាម បានដល់ ប្រលាក់ដោយឈាម
ដែលដែររបស់អ្នកដែលកំពុងសម្លាប់សត្វដទៃចាកជីវិត សូម្បីនឹងមិនប្រលាក់
បុគ្គលបែបនោះ លោកក៏នៅតែហៅថា មានដៃប្រលាក់ឈាមនុ៎ះឯង ពាក្យថា
តាំងមាំនៅក្នុងការសម្លាប់ ការប្រហារ បានដល់ តាំងមាំក្នុងការសម្លាប់ ការ
ឲ្យប្រហារសត្វដទៃ និងក្នុងការសម្លាប់ គឺ ការធ្វើឲ្យសត្វដទៃស្លាប់ ។ ពាក្យថា
មិនប្រកបដោយសេចក្តីអាណិត គឺ មកដល់ភាពជាអ្នកមិនមានសេចក្តីអាណិត ។
ពាក្យថា របស់អ្នកដទៃនោះ គឺ វត្ថុដែលមាននៅក្នុងរបស់អ្នកដទៃនោះឯង ។
ពាក្យថា ឧបករណ៍ជាគ្រឿងរីករាយចិត្ត បានដល់ ឧបករណ៍ជាគ្រឿងរីករាយ
ចិត្តរបស់អ្នកដទៃនុ៎ះឯង គឺ គ្រឿងបរិក្ខារដែលធ្វើឲ្យកើតសេចក្តីត្រេកអរដល់អ្នក
ដទៃនោះ ។ ពាក្យថា ឬនៅក្នុងពួកអ្នកស្រុក គឺ ឬទីតាំងទុកខាងក្នុង ពួកអ្នក

ស្រុក ។ ពាក្យថា ឬនៅក្នុងព្រៃ គឺ តាំងទុកក្នុងព្រៃ ឬលើចុងឈើ នាក់ពួល
 ភ្នំជាដើម ។ ពាក្យថា ដែលមិនឲ្យ គឺ ពួកគេមិនបានឲ្យដោយកាយ ឬដោយ
 វាចា ។ អ្នកលួច ឈ្មោះថា លួច ក្នុងទីនេះ ។ ការវះនៃចោរ ឈ្មោះថា ភាព
 ជាចោរ ។ ពាក្យនេះជាឈ្មោះនៃចិត្តគិតនឹងលួច ។ ពាក្យថា ចំណែកនេះ ជា
 ឈ្មោះនៃចំណែកមួយដោយសេចក្តី ។ ដូចក្នុងពាក្យជាដើមថា ក៏ចំណែកនៃ
 ធម៌ជាគ្រឿងយឺតយូរ ដែលមានសញ្ញាជាមូល ចំណែកនោះផង ភាពជាចោរផង
 ហេតុនោះ ឈ្មោះថា ចំណែកនៃភាពជាចោរ មានសេចក្តីថា ចំណែកនៃចិត្តមួយ
 ពោលគឺ ចិត្តគិតនឹងលួច ។ នឹងពាក្យថា ចំណែកនៃភាពជាចោរនេះ ជាបឋមា-
 វិកត្តិចុះក្នុងអត្ថតតិយាវិកត្តិ ដូច្នោះ ទើបគួរឃើញដោយសេចក្តីថា ដោយចំណែក
 នៃភាពជាចោរ ដូច្នោះ ។

ក្នុងពាក្យថា ដែលមាតាគ្រប់គ្រង ជាដើម មានអធិប្បាយថា កាល
 បាត់បង់ ឬស្លាប់ទៅហើយ មាតាថែរក្សាដោយអាហារ និងគ្រឿងស្លៀកដណ្តប់
 ជាដើម គិតថា នឹងឲ្យមានការគ្រប់គ្រងផ្ទះ កាលធំឡើងហើយ រមែងគ្រប់គ្រង
 កូនស្រីណាទុក បុគ្គលនេះឈ្មោះថា មាតាគ្រប់គ្រង ។ សូម្បីបិតាគ្រប់គ្រងជា
 ដើម ក៏គប្បីជ្រាបដោយឧបាយនេះ ។ ចំណែកត្រកូលដែលស្រឡាញ់ពេញ
 ចិត្តគ្នា ធ្វើការព្រមព្រៀងគ្នា តាំងពីកូននៅក្នុងផ្ទះ បើចំណែកខ្ញុំមានកូនប្រុស

ឯអ្នកមានកូនស្រី ឲ្យទៅទីដទៃមិនបាន ត្រូវជារបស់កូនប្រុសខ្ញុំប៉ុណ្ណោះ ស្រី
ដែលមានចំណងតាំងពីនៅក្នុងផ្ទះ ឈ្មោះថា មានប្តី ។ ចំណែកស្រី
ដែលត្រូវទោសគេបណ្តើរតាមស្រុក ផ្ទះ ឬថ្នល់ ហើយដាក់ទោសយ៉ាងនេះថា
អ្នកណាទៅរកស្រីឈ្មោះនេះ និងត្រូវពិន័យទោសប៉ុណ្ណោះ ឈ្មោះថា មានទណ្ឌ
ដោយជុំវិញ ។ ពាក្យថា ដោយទីបំផុតសូម្បីតែស្រីដែលបោះកម្រងផ្កាទៅ គឺ
ដោយកំណត់យ៉ាងទាបបំផុតជានិច្ច ស្រីដែលបុរសណាមួយកំពុងបោះកម្រង
ផ្កាទៅលើនាង ដោយសម្គាល់ថា នាងនេះនឹងជាកិរិយារបស់យើង ហើយក៏
ត្រូវយកត្រឹមតែកម្រងផ្កាប៉ុណ្ណោះ បោះទៅ ។ ពាក្យថា រមែងជាអ្នកល្មើស
ចារិតក្នុងពួកស្រីបែបនោះ បានដល់ រមែងជាអ្នកធ្វើការឈានកន្លងក្នុងស្រី
បែបនោះ ដោយអំណាចលក្ខណៈការប្រព្រឹត្តខុស ដែលពោលហើយក្នុងសម្មា-
ទិដ្ឋិសូត្រ ។

ពាក្យថា នៅក្នុងទីប្រជុំ គឺ ឈរក្នុងសភា ។ ពាក្យថា នៅក្នុងបរិស័ទ គឺ
ឈរក្នុងបរិស័ទ ។ ពាក្យថា នៅកណ្តាលញាតិ គឺ នៅកណ្តាលពួកទាយាទ ។
ពាក្យថា នៅកណ្តាលបក្ខពួក គឺ នៅកណ្តាលកងទាហាន ។ ពាក្យថា នៅ
កណ្តាលរាជត្រកូល គឺ នៅក្នុងកណ្តាលព្រះរាជជំក្នុងរាជត្រកូល ។

ពាក្យថា ត្រូវនាំទៅ គឺ ត្រូវនាំទៅដើម្បីត្រូវការនាំ ។ ពាក្យថា ត្រូវ

នាំសាក្សី គឺ ត្រូវធ្វើជាសាក្សីហើយនាំ ។ ពាក្យថា នៃនាយមកនេះ នេះជា
ពាក្យសម្រាប់ស្រែកហៅ ។ ពាក្យថា ព្រោះខ្លួនជាហេតុ ឬព្រោះអ្នកដទៃជាហេតុ
គឺ ព្រោះហេតុនៃដៃ និងជើងជាដើមរបស់ខ្លួន ឬរបស់អ្នកដទៃ ឬព្រោះហេតុ
នៃទ្រព្យ ។

ពាក្យថា លោក លោកបំណងថា អាមិស ក្នុងបទថា ឬព្រោះឃើញ
ដល់អាមិសបន្តិចបន្តួចជាហេតុ នេះ ព្រោះដូច្នោះ ពាក្យថា បន្តិចបន្តួច ទើប
សំដៅសេចក្តីដល់របស់មិនសំខាន់ គឺ តិចតួច អធិប្បាយពោលដោយទីបំផុត
ព្រោះហេតុនៃទ្រព្យដែលមាន គ្រាន់តែសត្វទោ សត្វក្រូច ដុំទឹកដោះថ្នាំ និង
ដុំខ្នាញ់ខាប់ជាដើម ។

ពាក្យថា រមែងជាអ្នកនិយាយកុហកទាំងដែលដឹងខ្លួន គឺ ទាំងដែល
ដឹងខ្លួនពិតៗ ក៏នៅជាអ្នកធ្វើឲ្យជាពាក្យកុហក ។ ពាក្យថា ដើម្បីទម្លាយពួក
នេះ គឺ បានឮក្នុងសម្លាក់របស់បុគ្គលណាមួយ ដែលលោកហៅថា ក្រៅពីនេះ
ដើម្បីទម្លាយជនទាំងនោះ ។ ពាក្យថា ដើម្បីទម្លាយជនឯណោះ គឺ បានស្តាប់
ពាក្យរបស់បុគ្គលពួកណា ដែលលោកពោលថា ឯណោះ ដើម្បីទម្លាយពួកជន
នោះ ។ ពាក្យថា ឬជាអ្នកទម្លាយ អ្នកដែលព្រមព្រៀងគ្នាហើយយ៉ាងនេះ បាន
ដល់ ឬជាអ្នកធ្វើឲ្យសម្ងាញ់ពីរចំណែក ដែលស្មោះស្ម័គ្រគ្នាយ៉ាងនេះ ឲ្យបែក

គ្នា ។ ពាក្យថា ឬសរសើរអ្នកដែលបែកគ្នាហើយ គឺ ជាអ្នកសរសើរ គាំទ្រ
ដើម្បីឲ្យអ្នកដែលបែកគ្នាហើយ ព្រមព្រៀងគ្នាទៀតមិនបាន យ៉ាងនេះថា លោក
ធ្វើល្អហើយគេនឹងលះបង់បាន ពីរបីទៀតថ្ងៃប៉ុណ្ណោះ គេនឹងធ្វើឲ្យលោកវិនាស
ធំ អធិប្បាយថា ជាអ្នកបង្កលហេតុឲ្យ ។ ពួកអ្នកដែលមកត្រេកអរ គឺ ជាទីតាំង
នៃសេចក្តីត្រេកអរក្រៃលែងរបស់គេ ហេតុនោះ គេទើបឈ្មោះថា មានពួកជា
អ្នកមកត្រេកអរ ។ ពាក្យថា អ្នកត្រេកអរហើយក្នុងពួក គឺ ត្រេកអរហើយ
ក្នុងពួកទាំងឡាយ ។ ឈ្មោះថា រីករាយក្នុងពួក ព្រោះឃើញ បានឮថា ពួកក៏
រមែងរីករាយ ។ ពាក្យថា វាចាធ្វើឲ្យជាពួក គឺ វាចាណាធ្វើសត្វឲ្យជាពួក គឺ
ទម្ងាយសត្វស្នូម្បីដែលព្រមព្រៀងគ្នាហើយ ជាអ្នកនិយាយវាចាដែលបង្កការ
ឈ្មោះនោះ ។

ពាក្យថា អាក្រក់ គឺ ឈ្មោះថា ទ្រគោះដោយពាក្យគម្រាម និងពាក្យ
គ្របសង្កត់ជាដើម ព្រោះជាវាចាដែលមានទោស ដូចបីដែលតាំងឡើងត្រង់
ដើមឈើងាប់ ដូច្នោះ ។ ពាក្យថា គ្រោតគ្រោត គឺ វិនាស ជាវាចាដែលគ្រោត-
គ្រោត ដូចដើមឈើងាប់ ជាដើមឈើពុក មានខ្នុតស៊ី ដូច្នោះ ។ វាចានោះ
រមែងដូចគ្នានឹងកោសត្រចៀក ដូច្នោះ លោកទើបហៅថា គ្រោតគ្រោត ។ ពាក្យ
ថា ដុតកម្តៅដល់អ្នកដទៃ គឺ ជាវាចាដែលដុតកម្តៅ មិនគួររីករាយចិត្តនៃអ្នក

ដទៃ គឺ ជាវាចាដែលធ្វើឲ្យកើតជម្លោះ ។ ពាក្យថា ចាក់រុកអ្នកដទៃ គឺ បាន
ដល់ វាចាដែលចាក់ទៅក្នុងរបស់ស្រឡាញ់ ដូចជាមែកឈើមានបន្ទាប្រះត្រូវ
ធ្វើឲ្យកើតការមុត ព្រោះមិនឲ្យទៅសូម្បីដល់អ្នកដែលចង់ទៅ ។ ពាក្យថា ជិត
ចំពោះសេចក្តីក្រោធ គឺ ជិតចំពោះសេចក្តីក្រោធ ។ ពាក្យថា មិនប្រព្រឹត្តទៅ
ដើម្បីសមាធិ គឺ ជាវាចាដែលមិនប្រព្រឹត្តទៅដើម្បីអប្បនាសមាធិ ឬឧបចារ-
សមាធិ ។ ដូចដែលពោលមកទាំងអស់នេះ សុទ្ធតែជាពាក្យប្រើជំនួសវាចា
ដែលមានទោសទាំងនោះឯង ។

ពាក្យថា មានប្រក្រតីនិយាយខុសកាល គឺ ជាអ្នកនិយាយដោយមិន
មានវេលា ។ ពាក្យថា មានប្រក្រតីនិយាយមិនពិត គឺ ជាអ្នកនិយាយវត្ថុ
ដែលមិនមាន ។ ពាក្យថា មានប្រក្រតីនិយាយមិនជាផលប្រយោជន៍ គឺ ជា
អ្នកនិយាយពាក្យមិនអាស្រ័យហេតុ ។ ពាក្យថា មានប្រក្រតីនិយាយមិនជាធម៌
គឺ ជាអ្នកនិយាយពាក្យដែលមិនជាសកាវៈ ។ (មិនមានផល?) ។ ពាក្យថា
មានប្រក្រតីនិយាយមិនជាវិន័យ គឺ ជាអ្នកនិយាយពាក្យដែលមិនប្រកបដោយ
សំរិះវិន័យជាដើម ។ ពាក្យថា មិនមានគោលឋាន គឺ រមែងជាអ្នកនិយាយ
វាចាដែលមិនសមគួរ និងរក្សាទុកក្នុងទូ គឺ បេះដូង ។ ពាក្យថា ដោយមិន
ជ្រើសរើសវេលា គឺ រមែងជាអ្នកនិយាយក្នុងវេលាដែលមិនសមគួរមុន ឬក្រោយ

វេលាដែលត្រូវនិយាយ ។ ពាក្យថា **មិនមានទីអាង** គឺ រៀបចំទីអាង គឺ សូត្រ ។ ពាក្យថា **មិនមានទីបញ្ចប់** គឺ លើកយកព្រះសូត្រ ឬជាតកដែលមិន មានលំដាប់មកហើយ នាំយករឿងដែលល្មមនឹងចូលគ្នានឹងព្រះសូត្រ ឬជាតក នោះ បានប្រការប្រៀបធៀប ឬវត្ថុមកហើយត្រឡប់ទៅពោលពាក្យដែលក្រៅរឿង ទៅវិញ ។ ពាក្យដែលលើកមកហើយ ក៏ត្រឹមតែថា លើកឡើងមកប៉ុណ្ណោះឯង ។ គេរមែងដល់ភាពជាអ្នកដែលអ្នកដទៃគប្បីដឹងថា គេរមែងពោលសូត្រឬអ្វី ? ឬជាតក ។ ពួកយើងមិនឃើញការបញ្ចប់ ឬទីបំផុតរបស់សូត្រ ឬជាតកនោះ សូម្បីអ្នកនេះ ក៏រមែងឈ្មោះថា ជាធម្មកថិកពួរជ្រៃ រមែងធ្វើបទដែលលើក ឡើងមកតាំង ឲ្យត្រឹមតែលើកមកតាំងទុកប៉ុណ្ណោះ ហើយក៏ពោលទៅរឿយៗ បែបខាងៗ យ៉ាងនោះឯង ដូចជាឫសរបស់មែកជ្រៃដែលធ្លាក់ ធ្លាក់ចុះទៅក្នុង ទីដែលវាធ្លាក់ទៅហើយ សូម្បីទីដែលវាធ្លាក់ចុះហើយ ក៏រមែងចម្រើនទៀត នោះឯង វាទៅបានបែបនេះឯង ប្រមាណកន្លះយោជន៍ខ្លះ មួយយោជន៍ខ្លះ តាំង នៅជាជួរតែមួយនោះឯង យ៉ាងណា ក៏ដូច្នោះ ។ ចំណែកអ្នកណាសូម្បីនឹង និយាយច្រើន ក៏នៅតែអាចដើម្បីឲ្យនាំយកមក ហើយដឹងបានថា លោកនិយាយ ពាក្យនេះដើម្បីវត្ថុនេះ អ្នកនោះនឹងពោលក៏គួរ ។ ពាក្យថា **មិនប្រកបដោយ ប្រយោជន៍** គឺ មិនប្រកបដោយប្រយោជន៍នោះឯង ។

ពាក្យថា រមែងជាអ្នកសម្លឹងរំពៃ បានដល់ រមែងជាអ្នកក្រឡេកមើល
ដោយការសម្លឹងរំពៃ ។ ពាក្យថា ឱហ្មឺ ជានិបាតចុះក្នុងអត្ថថា ប្រាថ្នា ។ ក៏ក្នុង
សេចក្តីនេះ ដោយអាការត្រឹមតែក្រឡេកមើលដោយការសម្លឹងរំពៃប៉ុណ្ណោះ ការ
បែកធ្លាយកម្មបឋមនិទានមាន , កាលបង្កានមកជារបស់ខ្លួនថា ធ្វើយ៉ាងណា
ហ្មឺ វត្ថុនេះនឹងគប្បីជារបស់ខ្ញុំ ខ្ញុំគប្បីជាក់អំណាចឲ្យប្រព្រឹត្តទៅក្នុងវត្ថុនេះ ដូច្នោះ
កម្មបឋមទើបបែកធ្លាយ ។ លោកសំដៅការសម្លឹងរំពៃបែបនេះ ក្នុងទីនេះ ។

ពាក្យថា មានចិត្តព្យាបាទ គឺ មានចិត្តខូច បានដល់ មានចិត្តផ្អុម
ស្អុយ ។ ពាក្យថា មានសេចក្តីត្រិះរិះដោយចិត្តប្រទុស្ត បានដល់ មានសេចក្តី
ត្រិះរិះដោយចិត្ត ដែលត្រូវទោសៈប្រទូសរាយ ។ ពាក្យថា ចូរត្រូវសម្លាប់ គឺ
ចូរត្រូវធ្វើឲ្យស្លាប់ ។ ពាក្យថា ចូរត្រូវធ្វើឲ្យស្លាប់ គឺ ចូលដល់ការសម្លាប់ ។
ពាក្យថា ឬកុំបានមានឡើយ គឺ សូម្បីតែអ្វីៗ ក៏កុំបានមានឡើយ ។ សូម្បី
ក្នុងសេចក្តីនេះ ដោយហេតុត្រឹមតែសេចក្តីកម្រើក (ក្រោធ) កម្មបឋមនិទានបែក
ធ្លាយ ។ នឹងបែកធ្លាយ ក៏ព្រោះគិតជាដើមថា ចូរត្រូវសម្លាប់ ដូច្នោះ ទើប
ព្រះមានព្រះភាគត្រាស់យ៉ាងនោះ ។

ពាក្យថា អ្នកមានការឃើញខុស គឺ អ្នកមានសេចក្តីឃើញដោយ
អកុសល ។ ពាក្យថា មានការឃើញវិបរិត គឺ មានការឃើញក្នុងចិត្តឃ្លៀង

ឃ្លាតទៅ ។ ពាក្យថា **ទានដែលឲ្យហើយមិនមានផល** គឺ ព្រះមានព្រះភាគ
ត្រាស់សំដៅយកការមិនមានផលរបស់ទានដែលឲ្យហើយ ។ **ការបូជាធំ** លោក
ហៅថា **យិដ្ឋ** ការបូជា សក្ការៈដែលត្រឹមតែល្មមទ្រង់បំណងថា **ហុត** ការសែន
បួងសួង គេសំដៅយកការមិនមានផលប៉ុណ្ណោះ ទើបហាមវត្ថុទាំងពីរសូម្បីនោះ ។
ពាក្យថា **នៃកម្មដែលធ្វើល្អ និងធ្វើអាក្រក់** មានសេចក្តីថា នៃកុសល និង
អកុសល ដែលធ្វើល្អ និងធ្វើមិនល្អ ។ ពាក្យដែលថា **ផលវិបាក** នោះ នឹង
ហៅថា ផល ឬហៅថា វិបាកក៏បាន ។ គេនិយាយថា **ផល** (ឬវិបាក) នុ៎ះ មិន
មាន ។ ពាក្យថា **លោកនេះមិនមាន** គឺ មិនមានលោកនេះសម្រាប់អ្នករស់
នៅក្នុងលោកដទៃ ។ ពាក្យថា **លោកដទៃមិនមាន** គឺ មិនមានលោកដទៃ
សូម្បីសម្រាប់អ្នករស់នៅក្នុងលោកនេះ ។ គេចង្អុលបង្ហាញថា ទាំងអស់រមែង
ជាចំសូន្យក្នុងទីនោះឯង ។ ពាក្យថា **មាតាមិនមាន បិតាមិនមាន** សំដៅដល់ថា
គេរមែងនិយាយដោយអំណាចការមិនមានផលនៃការបដិបត្តិប្រពៃ និងបដិបត្តិ
ខុសក្នុងលោកទាំងនោះ ។ ពាក្យថា **មិនមានសត្វដែលឱបបាតិកកំណើត** នុ៎ះ
គឺ គេនិយាយថា ដែលឈ្មោះថា សត្វដែលចុតិហើយ កើតមិនមាន ។ ពាក្យ
ថា **ធ្វើឲ្យច្បាស់នូវសេចក្តីជឿជំនឿក្រែលែងដោយខ្លួនឯង ហើយប្រកាស** គឺ គេ
សម្តែងដល់ការមិនមាននៃពួកព្រះសព្វញ្ញពុទ្ធថា អ្នកដែលធ្វើឲ្យជាក់ច្បាស់ដោយ

ខ្លួនឯងដោយបញ្ញាដ៏ពិសេសក្រៃលែង ហើយប្រកាសលោកនេះ និងលោកខាង
មុខនោះមិនមាន ដូច្នោះ ដោយពាក្យមានប្រមាណត្រឹមតែប៉ុណ្ណោះ ការឃើញខុស
ដែលមានទាំង ១០ យ៉ាង ព្រះមានព្រះភាគបានត្រាស់ទុកហើយ ។

[១២៥] កម្មបថ ៧ ប្រការ ជាដើមថា លះបង់ការសម្លាប់សត្វ បាន
ពោលពិស្តារក្នុងចូឡហត្ថិបទោបមសូត្រហើយ ។ ការមិនសម្លឹងរំពៃជាដើម
ក៏មានសេចក្តីងាយហើយនោះឯង ។

[១២៦] ពាក្យថា **សូមឲ្យយើងចូលដល់ការវះតែមួយ** គឺ សូមឲ្យយើង
ចូលដល់សហភាព (ភាពជាតួក ជាសម្លាញ់ ដោយចំណែកតែមួយជាមួយគ្នា)
ពាក្យថា **នៃពួកទេពដែលជាពួកព្រហ្ម** បានដល់ នៃពួកទេពជាន់បឋមជ្ឈាន ។
ពាក្យថា **នៃពួកទេពជាន់អាកា** គឺ ឈ្មោះ **អាកា** ដែលជាផ្នែកមួយផ្សេងដទៃ
មិនមាន , ពាក្យនេះ ជាឈ្មោះនៃពួកទេពជាន់ **បរិត្តាកា អប្សរមាណាកា** និង
អាកស្សរា ។ តែពាក្យ **បរិត្តាកា** ជាដើម ជាការមិនកាន់យករួមគ្នា តែកាន់
ដោយការចែកពួកទេពទាំងអស់នោះឯង ។

សូម្បីក្នុងបទជាដើមថា **ជាន់សុកា ជាន់បរិត្តសុកា** ក៏ទំនងដូចគ្នានេះ
ឯង ។

ព្រះមានព្រះភាគ ទ្រង់សម្តែងការអស់អាសវៈដោយប្រការដូច្នោះហើយ

ក៏ទ្រង់បញ្ចប់ទេសនាដល់កំពូល គឺ ព្រះអរហត្តផល ។

ចំពោះក្នុងទីនេះ គួររួមយកទេវលោកមកតាំងទុកផង គឺ ៖

ក. ព្រហ្មលោក ១៨ ជាន់ គឺ ៖

ព្រហ្មលោកដោយអំណាចឈានភូមិ ៣ ជាន់ដំបូង (ភូមិនិមួយៗ មាន

៣) រួមជា ៩ ។

សុទ្ធាវាស ៥ រួមនឹងអរូបភូមិ ៤ ទៀត រួមជា ៩ ។

(រួមទាំងអស់ ១៨ ជាន់)

ខ. ព្រហ្មលោក ២០ ជាន់ គឺ ៖

យកព្រហ្មលោកក្នុងចំណុច“ក” ១៨

ព្រមទាំងជាន់វេហច្ឆលា ១ ទៀត ១ + ១៨ = ១៩

បន្ថែមអសញ្ញិកតចូលមកក្នុង ១៩ នោះ ទើបជា ១ + ១៩ = ២០

គ. ទេវលោក ២៦ ជាន់ គឺ ៖

យកព្រហ្មលោកក្នុង ២០ នោះឯង រួមនឹងកាមាវចរ ៦ ទៀត ។

(ទេវលោកទាំងអស់ ២៦ ជាន់)

ព្រះមានព្រះភាគ ទ្រង់សម្តែងការកើតរបស់ពួកទេព សូម្បីទាំងអស់នោះ

ដោយកុសលកម្មបឋម ១០ ប្រការ ។ ក្នុង ២៦ ជាន់ ការកើតក្នុងកាមាវចរ ៦

ជាន់ រមែងមានដោយវិបាកនៃសុចរិតទាំងបីយ៉ាងនុ៎ះឯង ។ ចំណែកកម្មបថ
ទាំងនេះ ត្រាស់ដោយអំណាចជាឧបនិស្ស័យនៃទេវលោកជាន់លើ ។ ពិតណាស់
កុសលកម្មបថទាំង ១០ ប្រការ ក៏គឺ សីល , ការបរិកម្មកសិណ រមែងសម្រេច
ដល់អ្នកមានសីលប៉ុណ្ណោះ ដូច្នោះ កាលតាំងនៅក្នុងសីលហើយ ក៏ធ្វើការ
បរិកម្មកសិណ កាលញ្ចាំងបឋមជ្ឈានឲ្យកើតហើយ ក៏រមែងកើតក្នុងបឋមជ្ឈាន-
ភូមិ ។ អប់រំទុតិយជ្ឈានជាដើមហើយ ក៏រមែងកើតក្នុងទុតិយជ្ឈានភូមិជាដើម
លុះធ្វើរូបវាយនឲ្យជាបាទ ហើយចម្រើនវិបស្សនា តាំងនៅក្នុងអនាគាមិ-
ផល ក៏រមែងកើតក្នុងសុទ្ធាវាសទាំង ៥ ជាន់ កាលបានធ្វើរូបវាយនឲ្យជា
បាទហើយ ញ្ចាំងអរូបវាយនសមាបត្តិឲ្យកើតឡើង ក៏រមែងកើតក្នុងអរូបភព ៤
ជាន់ លុះធ្វើរូបវាយន និងអរូបវាយនឲ្យជាបាទហើយ ចម្រើនវិបស្សនា រមែង
សម្រេចអរហត្តផល ។

ចំណែកអសញ្ញកត ពួកតាបស និងបរិព្វាជកខាងក្រៅនោះ ទ្រង់ទើប
មិនសម្តែងក្នុងទីនេះ ។ ដ៏សេសក្នុងទីគ្រប់កន្លែង រាក់ហើយនោះឯង ។



អដ្ឋកថា

វេរញ្ចកសូត្រ ទី ២

[១២៨] វេរញ្ចកសូត្រ ផ្ដើមឡើងថា ខ្ញុំបានស្តាប់មកហើយយ៉ាងនេះ ក្នុងបណ្ណាបទទាំងនោះ បទថា អ្នកស្រុកវេរញ្ចា បានដល់ ពួកអ្នកនៅស្រុក វេរញ្ចា ។ ពាក្យថា ដោយករណីយ៍ខ្លះយ៉ាងណាមួយ បានដល់ ដោយកិច្ចដែល មិនកំណត់ឲ្យបានពិតប្រាកដនោះឯង ។ ពាក្យដ៏សេសទាំងអស់ គប្បីជ្រាបតាម ន័យដែលពោលទុកហើយក្នុងសូត្រមុន ។ ក៏ក្នុងព្រះសូត្រនេះ ព្រះមានព្រះ- ភាគ ទ្រង់បានសម្ដែងប្រភេទលើកយកបុគ្គលមកជាទីតាំង យ៉ាងនេះថា បុគ្គល ដែលមានប្រក្រតីមិនប្រព្រឹត្តធម៌ មានប្រក្រតីប្រព្រឹត្តមិនរៀបរយ តែក្នុងព្រះសូត្រ មុន ជាប្រភេទលើកយកធម៌មកជាទីតាំងប៉ុណ្ណោះ ។ សេចក្ដីមានផ្សេងគ្នាប៉ុណ្ណោះ ដ៏សេសដូចគ្នាទាំងអស់នោះឯង ។

ចប់ អដ្ឋកថា វេរញ្ចកសូត្រ ទី ២



អដ្ឋកថា

មហាវេទនស្សត្រ ទី ៣

[១៣៣] មហាវេទនស្សត្រ ផ្ដើមឡើងថា ខ្ញុំបានស្ដាប់មកហើយយ៉ាង

នេះ ។

ក្នុងពាក្យទាំងនោះ ពាក្យថា **អ្នកមានអាយុ** នេះ ជាពាក្យសម្ដែង
សេចក្ដីគោរព និងសេចក្ដីកោតក្រែង ។ ពាក្យថា **មហាកោដ្ឋិកៈ** ជាឈ្មោះ
របស់ព្រះថេរៈនោះ ។ ពាក្យថា **ចេញចាកទីពួនសម្ងំ** គឺ ចេញចាកផល-
សមាបត្តិ ។

[១៣៤] ក្នុងពាក្យថា **មានបញ្ញាថោកទាប** នេះ គឺ ដែលឈ្មោះថា
បញ្ញាអាក្រក់ថោកទាប មានសេចក្ដីថា មិនមានបញ្ញា គឺ គ្មានប្រាជ្ញា ។ ពាក្យ
ថា **ដោយហេតុមានប្រមាណត្រឹមណាហ្ន៎ !** គឺ ពាក្យសួរកំណត់ហេតុ ។ មាន
សេចក្ដីថា ដែលហៅយ៉ាងនោះ ដោយហេតុដូចម្ដេចហ្ន៎ ។ ក៏ឯឈ្មោះថា ការ
សួរនេះ មាន ៥ យ៉ាង គឺ ៖

១-**អទិដ្ឋជោតនាបុច្ឆា** សួរដើម្បីបញ្ជាក់លក្ខណៈដែលមិនទាន់ឃើញ
ឲ្យជាក់ច្បាស់ ។

-២២៥- បឋមសូត្រនៃ អដ្ឋកថា មជ្ឈិមនិកាយ ចូឡយមកវគ្គ

២-ទិដ្ឋសំសន្តនាបុប្ផា សួរដើម្បីប្រៀបធៀបលក្ខណៈដែលឃើញហើយ ។

៣-វិមតិច្ចទនាបុប្ផា សួរដើម្បីកាត់សេចក្តីសង្ស័យ ។

៤-អនុមតិបុប្ផា សួរដើម្បីបញ្ជាក់ដល់ការយល់ស្រប ។

៥-កថេតុកម្សតាបុប្ផា សួរដើម្បីឆ្លើយខ្លួនឯង ។

តទៅនេះជាហេតុដែលធ្វើឲ្យការសួរទាំងនោះផ្សេងគ្នា ។

ការសួរដើម្បីបំភ្លឺវត្ថុដែលមិនទាន់ឃើញតើដូចម្តេច

ដោយប្រក្រតី អ្នកដែលមិនទាន់យល់ មិនទាន់ឃើញ មិនទាន់បានថ្លឹង

ថ្លឹង មិនទាន់ពិចារណា មិនទាន់ជាក់ច្បាស់ មិនទាន់អប់រំលក្ខណៈ ក៏សួររបញ្ជា

ដើម្បីយល់ ដើម្បីឃើញ ដើម្បីថ្លឹងថ្លែង (ប្រៀបធៀប) ដើម្បីពិចារណា ដើម្បី

ជាក់ច្បាស់ ដើម្បីអប់រំលក្ខណៈនោះ នេះគឺ **អទិដ្ឋជោតនាបុប្ផា** ។

ការសួរដើម្បីប្រៀបធៀបវត្ថុដែលឃើញហើយ តើដូចម្តេច

ដោយប្រក្រតី អ្នកដែលយល់ បានឃើញ បានថ្លឹងថ្លែង បានពិចារណា

បានជ្រាប បានជាក់ច្បាស់ បានអប់រំលក្ខណៈទុកហើយ ក៏នៅសួររបញ្ជាដើម្បី

ត្រូវការប្រៀបធៀបនឹងពួកអ្នកប្រាជ្ញដទៃ នេះគឺ **ទិដ្ឋសំសន្តនាបុប្ផា** ។

ការសួរដើម្បីកាត់សេចក្តីសង្ស័យ តើដូចម្តេច

ដោយប្រក្រតី អ្នកដែលស្ទុះទៅក្នុងសេចក្តីសង្ស័យ ស្ទុះទៅក្នុងសេចក្តី

ឆ្លើយឆ្ងល់ កើតគិតពីរយ៉ាងនៃចិត្តថា យ៉ាងនេះឬហ្ន៎ ជាអ្វី យ៉ាងណាហ្ន៎ ក៏សួរ
បញ្ហាដើម្បីត្រូវការកាត់សេចក្តីសង្ស័យ នេះគឺ **វិមតិច្ចេទនាបុច្ឆា** ។

ចំណែកការកាន់យកសេចក្តីយល់ព្រមតាម ហើយសួរក្នុងវេលាសម្តែង
ធម៌យ៉ាងនេះថា ភិក្ខុទាំងឡាយ ពួកអ្នកយល់សេចក្តីនោះយ៉ាងណា រូបទៀង
ឬមិនទៀង , មិនទៀងទេព្រះអង្គ ដូច្នោះជាដើម ឈ្មោះថា **អនុមតិបុច្ឆា** ។

ការសួរបស់ព្រះមានព្រះភាគ ដែលទ្រង់សួរភិក្ខុសង្ឃដោយព្រះអង្គឯង
ហើយទ្រង់ត្រូវការឆ្លើយដោយព្រះអង្គឯង បែបនេះថា ភិក្ខុទាំងឡាយ ទីតាំង
មាំនៃសេចក្តីលើកទាំងនេះ មានបួនយ៉ាង បួនយ៉ាងតើដូចម្តេច ? ដូច្នោះជា
ដើម ឈ្មោះថា **កថេតុកម្យតាបុច្ឆា** ។

ក្នុងការសួរ ៥ យ៉ាងនោះ ក្នុងទីនេះ ប្រាថ្នាយកការសួរដើម្បីប្រៀប
ធៀបវត្ថុដែលឃើញហើយ ។

ពិតហើយ ព្រះថេរៈអង្គុយក្នុងទីសម្រាកពេលថ្ងៃរបស់ខ្លួន ហើយតាំង
បញ្ហាឡើងនោះឯង កាលនឹងកាត់ក្តីដោយខ្លួនឯង ក៏ធ្វើព្រះសូត្រនេះ តាំងពី
ខាងដើមរហូតចប់បាន ក៏បុគ្គលខ្លះអាចតាំងបញ្ហាឡើងបាន តែកាត់ក្តីមិនបាន
បុគ្គលខ្លះកាត់ក្តីបាន តែតាំងបញ្ហាមិនបាន បុគ្គលខ្លះមិនបានទាំងពីរយ៉ាង បុគ្គល
ខ្លះក៏បានទាំងពីរយ៉ាង ក្នុងបុគ្គលទាំងនោះ ព្រះថេរៈជាអ្នកបានទាំងពីរយ៉ាង

ព្រោះហេតុអ្វី ព្រោះមានបញ្ញាច្រើន ក៏ព្រោះអាស្រ័យបញ្ញាច្រើន ទើបបាន
ព្រះថេរៈច្រើនរូប ដែលសម្រេចឋានៈពិសេសក្នុងសាសនានេះ គឺ ព្រះសារីបុត្ត-
ត្ថេរ ព្រះមហាកថាយនត្ថេរ ព្រះបុណ្ណត្ថេរ ព្រះកុមារកស្សរុបត្ថេរ ព្រះអានន្ទ-
ត្ថេរ និងព្រះកោដ្ឋិកៈ នេះឯង ។

ពិតណាស់ ភិក្ខុដែលមានបញ្ញាតិច នឹងអាចដល់ទីបំផុតសាវកបារមី-
ញ្ញាណមិនបាន តែអ្នកមានបញ្ញាច្រើន នឹងអាចដល់បាន ព្រោះមានបញ្ញាច្រើន
ដូចដែលពោលមកនេះ ព្រះសារីបុត្តត្ថេរ ទើបបានសម្រេចតំណែងនោះ ។ អ្នក
មានបញ្ញាដូចព្រះថេរៈមិនមានឡើយ ។ ព្រោះហេតុនោះឯង ទើបព្រះមានព្រះ-
ភាគ ទ្រង់តាំងលោកទុកក្នុងតំណែងដ៏កំពូលថា ភិក្ខុទាំងឡាយអ្នកប្រសើរជាង
ពួកភិក្ខុដែលមានបញ្ញាច្រើន ដែលជាសាវករបស់គាត់នោះ គឺ សារីបុត្រ ។

ភិក្ខុដែលមានបញ្ញាតិច ថ្នាក់តូចទាបនោះ នឹងអាចប្តូរមួយកមកប្រៀប
ផ្ទឹមនឹងព្រះសព្វញ្ញតញ្ញាណ ហើយចែកអត្តន័យនៃព្រះតម្រាស់ ដែលព្រះ-
មានព្រះភាគត្រាស់ទុកដោយសន្ធឹបៗ ឲ្យពិស្តារមិនបាន តែអ្នកមានបញ្ញាច្រើន
អាចធ្វើបាន ។ ព្រោះភាពជាអ្នកមានបញ្ញាច្រើន ដូចដែលពោលមកនេះ ព្រះ
មហាកថាយនត្ថេរ ទើបជាអ្នកអាចក្នុងរឿងនោះ ។ ព្រោះហេតុនោះឯង ទើប
ព្រះមានព្រះភាគ ទ្រង់តាំងលោកទុកក្នុងតំណែងដ៏កំពូលថា ភិក្ខុទាំងឡាយ អ្នក

ដ៏ប្រសើរជាងពួកភិក្ខុដែលចែកសេចក្តីនៃពាក្យ ដែលតថាគតពោលទុកដោយ
សន្ទឹមៗ ឲ្យពិស្តារបាន ដែលជាសាវករបស់តថាគតនោះ គឺ មហាកថាយនៈ ។

ភិក្ខុដែលមានបញ្ញាតិច ក៏យ៉ាងនោះ នឹងពោលធម្មកថា ប្រារព្ធរឿង
ដែលគប្បីពោល ១០ ប្រការ ហើយចែកវិសុទ្ធិ ៧ ប្រការ នឹងមិនអាចពោល
ធម្មកថាបាន តែអ្នកមានបញ្ញាច្រើនធ្វើបាន ព្រោះភាពជាអ្នកមានបញ្ញាច្រើន
ដូចពោលមកនេះ ព្រះបុណ្ណត្រូវ ទើបសម្តែងធម៌លីលាដូចព្រះចន្ទក្នុងថ្ងៃពេញ
បូណិមី អង្គុយចាប់ផ្តិតដ៏វិចិត្រលើទីអង្គុយ សម្តែងធម៌ដែលតាក់តែងហើយពោល
ធម្មកថាកណ្តាលបរិស័ទទាំងបួន ព្រោះហេតុនោះឯង ព្រះមានព្រះភាគ ទើបទ្រង់
តាំងលោកទុកក្នុងតំណែងដ៏កំពូលថា ភិក្ខុទាំងឡាយ អ្នកដ៏ប្រសើរជាងពួកភិក្ខុ
អ្នកសម្តែងធម៌ដែលជាសាវករបស់តថាគតនោះ គឺ បុណ្ណៈ កូនប្រុសនាងព្រាហ្មណី-
មន្ទានី ។

ភិក្ខុដែលមានបញ្ញាតិច ក៏យ៉ាងនោះ កាលនឹងពោលធម្មកថា ក៏ដំណើរ
ទៅតតេះតតេះដូចអ្នកខ្វាក់ភ្នែកកាន់ឈើច្រត់ដើរបានដោយលំបាក និងដូចអ្នក
ឆ្លងស្ពានឈើ ដែលដើរទៅបានត្រឹមតែម្នាក់ ។ តែអ្នកមានបញ្ញាច្រើន លើក
យកគាថាត្រឹមតែបួនបាទមកតាំង ហើយនាំយកការប្រៀបធៀប និងហេតុផល
មករួមធ្វើឲ្យព្រះត្រៃបិដកដែលជាព្រះពុទ្ធតម្រាស់ ដែលមានទាំងបែបទាប និង

បែបខ្ពស់ហើយសម្តែង ។ ក៏ព្រោះភាពជាអ្នកមានបញ្ញាច្រើន ព្រះកុមារកស្ស-
បត្តរ ទើបលើកយកគាថា ត្រឹមតែបួនបទមកតាំង ហើយនាំយកការប្រៀប
ធៀប និងហេតុផលមកប្រកបចូលនឹងបទទាំងនោះ ធ្វើឲ្យព្រះត្រៃបិដកដែល
ជាព្រះពុទ្ធតម្រាស់ មានទាំងបែបទាប និងបែបខ្ពស់ហើយសម្តែង ដូចធ្វើឲ្យ
ផ្កាលើ ៥ ពណ៌ រីកនៅក្នុងស្រះធម្មជាតិ ឬដូចអុជចង្កៀងប្រេង រុំប្រឆេះឲ្យ
ឆេះសន្លាសន្លៅនៅលើកំពូលភ្នំសិនេរុ ដូច្នោះ ព្រោះហេតុនោះឯង ទើបព្រះ
មានព្រះភាគទ្រង់តាំងលោកទុកក្នុងតំណែងដ៏កំពូលថា ភិក្ខុទាំងឡាយ អ្នកជា
កំពូលលើសពួកភិក្ខុដែលពោលធម៌យ៉ាងវិចិត្រ ជាសាវ័ករបស់គតនោះ គឺ
កុមារកស្សបៈ ។

ភិក្ខុដែលមានបញ្ញាតិច ក៏យ៉ាងនោះ សូម្បីប្រើវេលាអស់បួនខែ ក៏មិន
អាចរៀនគាថាត្រឹមតែបួនបទបាន ។ ចំណែកអ្នកមានបញ្ញាច្រើនឈរលើជំហាន
តែមួយ ក៏រៀនបានទាំងរយទាំងពាន់បទ ក៏ព្រះអានទូត្តរ លោកឈរលើជំហាន
ដែលកំពុងលើកឈាន បានស្តាប់តែម្តងប៉ុណ្ណោះ មិនសូវដដែលទៀត ក៏ទទួល
យកបានទាំង ៦ ម៉ឺនបទ ទាំងមួយម៉ឺន ៥ ពាន់គាថា ក្នុងខណៈតែមួយនុ៎ះឯង ,
ដូចយកវល្លិចង្កៀងផ្កាលើទុក , និងដែលលោកបានរៀនមកហើយ ក៏តាំងនៅដោយ
អាការដែលបានទទួលទុក ដូចស្នាមគំនូសលើផ្ទាំងថ្ម និងដូចខ្លាញ់រាជសីហ៍ដែល

ដាក់ក្នុងឆ្នាំងមាស ព្រោះហេតុដែលលោកមានបញ្ញាច្រើន ។ ហេតុនោះឯង ទើបព្រះមានព្រះភាគ ទ្រង់តាំងលោកទុកក្នុងតំណែងដ៏កំពូលថា ភិក្ខុទាំងឡាយ អ្នកដែលប្រសើរជាងពួកភិក្ខុដែលមានគតិជាសាវ័ករបស់តថាគតនោះ គឺ អានន្ទ អ្នកមានសតិ , អ្នកមានធិតិ (បញ្ញាក្រឡឹងចងចាំ) , អ្នកបានស្តាប់ច្រើន , អ្នកជាឧបដ្ឋាក (អ្នកបម្រើ) នោះគឺ អានន្ទ ។

ភិក្ខុដែលមានបញ្ញាតិច មិនអាចនឹងដល់កំពូល ប្រភេទបញ្ញាដែលបែក ធ្លាយទាំងបួនយ៉ាងបានឡើយ ចំពោះអ្នកមានបញ្ញាច្រើនទើបនឹងអាច ។ ព្រោះ ភាពជាអ្នកមានបញ្ញាច្រើន ដូចដែលពោលមកនេះ ព្រះមហាកោដ្ឋិកត្ថូរ ទើប ដល់បញ្ញាដែលបែកធ្លាយទាំងបួនប្រភេទ ដែលសូម្បីក្រាស់ទៅដោយន័យ មិន មានទីបំផុត ដោយអំណាចការប្រកបទុកក្នុងខាងដើមដោយការសម្រេច ការ សាកសួរ និងការស្តាប់ ។ ហេតុនោះឯង ទើបព្រះមានព្រះភាគទ្រង់តាំងលោក ទុកក្នុងតំណែងដ៏កំពូលថា ភិក្ខុទាំងឡាយ តំណែងដ៏ប្រសើរនៃពួកភិក្ខុ ដែល សម្រេចបញ្ញាដែលបែកធ្លាយ ជាសាវ័ករបស់តថាគតនោះ គឺ មហាកោដ្ឋិកៈ ដូច្នោះ ។

ដោយភាពជាអ្នកមានបញ្ញាច្រើនដូចពោលមកនេះ ព្រះថេរៈ ទើបតាំង បញ្ញាឡើងក៏បាន ឆ្លើយក៏បាន ទាំងពីរយ៉ាងក៏បាន ។ ខណៈដែលលោកអង្គុយ

ក្នុងទិសម្រាកពេលថ្ងៃ លោកបានតាំងបញ្ញាគ្រប់ប្រការឡើងមកហើយ លោក
នឹងវិនិច្ឆ័យព្រះសូត្រនេះ តាំងពីដើមដរាបដល់ចប់ (ប៉ុន្តែបាន) គិតថា ធម្ម-
ទេសនានេះល្អហួសប្រមាណ ចាំបាច់យើងនឹងត្រូវផ្ទៀងផ្ទាត់ជាមួយមេទ័ពធម៌
ជាបងប្រុសធំ តពីនោះ ព្រះធម៌ទេសនាដែលយើងទាំងពីរនាក់ប្រើមតិដូចគ្នា
តែមួយ ប្រើអធិប្បវាយដូចគ្នាតែម្យ៉ាងតាំងទុកនេះ នឹងក្លាយជាធម្មទេសនា
ដ៏ជ្រាលជ្រៅ ដូចត្រៃថ្ម ហើយនឹងក្លាយជាធម្មទេសនា ដែលមានឧបការៈ
ច្រើន ដូចទុកដែលចតទុកត្រង់កំពង់ សម្រាប់អ្នកត្រូវការឆ្លងអន្លង់ទឹកទាំងបួន
កន្លែង (មហាសមុទ្រទាំងបួន) និងដូចរថទឹមដោយសេះអាជានេយ្យមួយពាន់
សម្រាប់អ្នកត្រូវការទៅសួគ៌ ។ ដូច្នេះហើយ ទើបសួរពញ្ញាដើម្បីប្រៀបធៀប
វត្ថុដែលឃើញហើយ ។ ហេតុនោះទើបថា ក្នុងបណ្តាការសួរទាំងនោះ ក្នុង
ទីនេះប្រាថ្នាយកការសួរ ដើម្បីប្រៀបធៀបវត្ថុដែលឃើញហើយ ។

ក្នុងបទថា **មិនដឹងច្បាស់** នេះ មានសេចក្តីថា អ្នកដែលត្រូវហៅថា
មិនមានបញ្ញា ក៏ព្រោះមិនដឹងច្បាស់ ។ គ្រប់កន្លែងមានន័យដូចគ្នានេះ ។ ពាក្យ
ថា **មិនទាន់ដឹងច្បាស់ថា នេះជាទុក្ខ** គឺ មិនដឹងច្បាស់នូវសេចក្តីពិត ជាប់
ទាក់ទងនឹងទុក្ខថា នេះជាទុក្ខ ទុក្ខមានត្រឹមតែប៉ុណ្ណោះ មិនមានទុក្ខដែលក្រៅ
អំពីនេះ ដោយលក្ខណៈព្រមទាំងកិច្ច តាមសេចក្តីពិត ។ ពាក្យថា **នេះហេតុ**

ឲ្យទុក្ខកើតឡើង គឺ មិនដឹងច្បាស់ដោយលក្ខណៈ ព្រមទាំងកិច្ចតាមសេចក្តី
 ពិតថា សេចក្តីប្រាថ្នាដែលជាហេតុឲ្យកើតទុក្ខ ដែលប្រព្រឹត្តទៅថា ទុក្ខរមែង
 កើតឡើងមកពីសេចក្តីប្រាថ្នានេះ ជាសេចក្តីពិត ជាប់ទាក់ទងជាមួយហេតុកើត
 ឡើង ។ ពាក្យថា **នេះជាសេចក្តីរលត់ទុក្ខដោយមិនមានសល់** គឺ មិនដឹងច្បាស់
 ដោយលក្ខណៈ ព្រមទាំងកិច្ចតាមសេចក្តីពិតថា សេចក្តីពិតជាប់ទាក់ទងនឹង
 សេចក្តីរលត់ដោយមិនមានសល់ គឺ ការរលត់ទុក្ខ និងហេតុកើតឡើងនៃទុក្ខ
 ទាំងពីរថា នេះទុក្ខ និងនេះគឺហេតុឲ្យទុក្ខកើតឡើង កាលដល់ដំណែងនេះហើយ
 រមែងរលត់ទៅមិនមានសេសសល់ ។ ពាក្យថា **នេះវត្ថុបដិបត្តិឲ្យដល់សេចក្តី**
រលត់ទុក្ខបានដោយមិនមានសល់ គឺ មិនដឹងច្បាស់តាមសេចក្តីពិត ដែលជាប់
 ទាក់ទងនឹងផ្លូវថា វត្ថុបដិបត្តិនេះ រមែងទៅដល់សេចក្តីរលត់ទុក្ខដោយមិនមាន
 សេសសល់ ដោយលក្ខណៈ ព្រមនឹងកិច្ច តាមសេចក្តីពិត ។ សូម្បីក្នុងអនន្តរ-
 វារៈ (វារៈនៃអនន្តរប្បច្ច័យ) ក៏គប្បីជ្រាបខ្លឹមសារដោយន័យនេះ ។ តែក្នុងទី
 នេះ គប្បីជ្រាបថា លោកពោលដល់បុគ្គលដែលធ្វើកម្មដ្ឋាន ដែលកាន់យកសេចក្តី
 ពិតបួនយ៉ាងមកជាអារម្មណ៍ដោយសង្ខេប ។

ពិតហើយ បុគ្គលនេះ រៀនសច្ចៈបួនប្រការក្នុងសម្មាសម្ពាទ្ធារាជ្ជដោយការ
 ស្តាប់ កាលរៀនរួចហើយ ក៏ប្រកាន់មាំយ៉ាងនេះថា រៀរលែងតែសេចក្តីប្រាថ្នា

ចេញហើយ វត្តដែលជាប់ទាក់ទងនឹងភូមិបី ឈ្មោះថា សេចក្តីពិត ជាប់ទាក់ទង
ជាមួយនឹងទុក្ខ , ដែលឈ្មោះថា សេចក្តីពិតជាប់នឹងហេតុឲ្យទុក្ខកើតឡើង គឺ
សេចក្តីប្រាថ្នា , ការរលត់ គឺ ការមិនប្រព្រឹត្តទៅនៃទុក្ខ និងហេតុកើតឡើង
នៃទុក្ខ ឈ្មោះថា សេចក្តីពិតជាប់ទាក់ទងជាមួយការរលត់ទុក្ខបានដោយមិន
មានសេសសល់ , កាលកំណត់ដឹងសេចក្តីពិតជាប់ទាក់ទងនឹងទុក្ខ និងសេចក្តី
ពិតជាប់ទាក់ទងនឹងហេតុកើតឡើងនៃទុក្ខ ក៏ចាត់ជាផ្លូវ ដែលសេចក្តីរលត់ដោយ
មិនសេសសល់នៃទុក្ខឲ្យសម្រេច ក៏ឈ្មោះថា ជាសេចក្តីពិត គឺ ផ្លូវ (ឲ្យដល់
សេចក្តីរលត់ទុក្ខបាន ដោយមិនមានសេសសល់) ក្នុងសច្ចៈទាំងបួនប្រការនោះ
សច្ចៈពីរប្រការដំបូង ជាវដ្តៈ , ពីរប្រការក្រោយ ជាវិវដ្តៈ សេចក្តីប្រកាន់មាំ
ក្នុងវដ្តៈក៏មាន មិនមែនសេចក្តីប្រកាន់មាំក្នុងវិវដ្តៈ ។ ដូច្នោះ កាល ប្រកាន់មាំ
ក៏ឈ្មោះថា ប្រកាន់មាំក្នុងសច្ចៈជាប់ទាក់ទងជាមួយទុក្ខ ដោយប្រការដូច្នោះ ។
ដែលឈ្មោះថា សច្ចៈដែលជាប់ទាក់ទងនឹងទុក្ខ ក៏គឺ ខន្ធទាំងប្រាំ មានរូបជាដើម ។
ដើម្បីនឹងកំណត់ខន្ធ ៥ នោះ ក៏ឈ្មោះថាដោយអំណាចកម្មដ្ឋាន ដែលមានធាតុ
បួនជាអារម្មណ៍ ហើយទើបកំណត់មហាកុតបួនយ៉ាង និងរូបដែលអាស្រ័យ
មហាកុតទាំងបួនថា រូប ។ កាលកំណត់យ៉ាងនេះថា វេទនា សញ្ញា សង្ខារ
វិញ្ញាណ ដែលមានធាតុបួននោះជាអារម្មណ៍ ជានាម ទើបឈ្មោះថា កំណត់ថា

វត្ថុពីរនេះឯង គឺ នាមរូប ដូចជាកាត់ដើមត្នោតគុ កាលបានកំណត់បច្ច័យ និង
 វត្ថុដែលកើតឡើងព្រោះបច្ច័យថា ក៏វត្ថុនេះមិនមែនមិនមានហេតុ គឺ មានហេតុ
 មានបច្ច័យ , ក៏អ្វីហ្ន៎ ជាបច្ច័យ វត្ថុទាំងឡាយមានសេចក្តីមិនដឹងជាដើម
 (ជាបច្ច័យ) យ៉ាងនេះហើយ ក៏លើកឡើងកាន់លក្ខណៈ ដែលមិនទៀងថា វត្ថុ
 ទាំងអស់នេះ ជាបស្ចឹមទៀង ព្រោះអត្តថា មិនមាន ។ តពីនោះក៏លើកឡើង
 កាន់លក្ខណៈ ៣ យ៉ាងថា ជាទុក្ខ ព្រោះអាការកើតឡើង វិនាសទៅ និង
 ចៀតចៀន , ថាជាបស្ចឹមមិនមានខ្លួន ព្រោះអាការមិនប្រព្រឹត្តទៅក្នុងអំណាច ,
 ហើយពិចារណាទៅតាមលំដាប់វិបស្សនា ក៏រមែងសម្រេចផ្លូវដែលផុតចាកលោក
 បាន ក្នុងខណៈនៃផ្លូវ (មគ្គខណៈ) ក៏រមែងចាក់ធ្លុះសច្ចៈទាំងបួនប្រការ ដោយ
 ការចាក់ធ្លុះក្នុងខណៈតែមួយ ។ រមែងត្រាស់ដឹង ដោយការត្រាស់ដឹងក្នុងខណៈ
 តែមួយ រមែងចាក់ធ្លុះទុក្ខ ដោយការចាក់ធ្លុះ ដោយអំណាចការកំណត់ដឹង , រមែង
 ចាក់ធ្លុះហេតុកើតឡើង ដោយការចាក់ធ្លុះ គឺ ការលះ , រមែងចាក់ធ្លុះសេចក្តី
 រលត់ដោយមិនមានសល់ដោយធ្វើជាក់ច្បាស់ , រមែងចាក់ធ្លុះផ្លូវដោយការចាក់
 ធ្លុះព្រោះការអប់រំ ។ រមែងត្រាស់ដឹងទុក្ខ ដោយការត្រាស់ដឹង ព្រោះការកំណត់
 ដឹង ។ រមែងត្រាស់ដឹងហេតុឲ្យទុក្ខកើត ដោយការត្រាស់ដឹងការលះ , រមែង
 ត្រាស់ដឹងការរលត់ដោយមិនមានសល់ ដោយការត្រាស់ដឹងការធ្វើឲ្យជាក់ច្បាស់ ,

រមែងត្រាស់ដឹងផ្លូវ ដោយការត្រាស់ដឹងការអប់រំ ។ គេចាក់ធុះសច្ចៈទាំងបី
យ៉ាងដោយកិច្ច ចាក់ធុះសេចក្តីរលត់ដោយមិនមានសេសសល់ដោយអារម្មណ៍ ។
ចំណែកក្នុងខណៈនៃផលរបស់គេនោះ មិនមានការគិត ការរូបរួមចិត្ត ការយក
ចិត្តទុកដាក់ និងការពិចារណាថា “ យើងកំណត់ដឹងទុក្ខ កំពុងលះហេតុឲ្យកើតទុក្ខ
កំពុងធ្វើឲ្យជាក់ច្បាស់ការរលត់ដោយមិនសេសសល់ កំពុងអប់រំផ្លូវ ” ។ តែ
ចំពោះអ្នកដែលកំពុងកំណត់កាន់យកនោះ ផ្លូវរបស់អ្នកដែលកំពុងកំណត់កាន់
យកនោះឯង ធ្វើកិច្ច មានការកំណត់ដឹងជាដើម ក្នុងសច្ចៈបីប្រការឲ្យសម្រេច
តែម្យ៉ាង ចាក់ធុះសេចក្តីរលត់ដោយមិនមានសេសសល់ដោយអារម្មណ៍ ។

ក្នុងពាក្យថា ព្រោះដូច្នោះ ទើបហៅថា អ្នកមានបញ្ញា នេះ ដោយទាប
បំផុតព្រះសោតាបន្ន , ខ្ពស់ទើបបំផុតព្រះខីណាស្រព លោកសម្តែងថា ជាអ្នក
មានបញ្ញា ចំណែកអ្នកដែលរៀនសូត្រពាក្យរបស់ព្រះពុទ្ធ (ចប់) បិដកទាំងបី
ដោយបាលីខ្លះ ដោយអដ្ឋកថាខ្លះ ដោយអនុសន្និខ្លះ ដោយមុនក្រោយខ្លះ ហើយ
ធ្វើឲ្យជាថ្នាក់ទាប និងថ្នាក់ខ្ពស់ តែមិនមានសូម្បីតែការកំណត់យកដោយអំណាច
នៃការមិនទៀង ជាទុក្ខ និងមិនមានខ្លួនទេនោះ មិនបានឈ្មោះថា អ្នកមានបញ្ញា
ទេ នៅតែឈ្មោះថា អ្នកមិនមានបញ្ញា (ដូចដើម) ចាំបាច់ពោលថ្វីដល់អ្នកដែល
កាន់យកតែសេចក្តីដឹងច្បាស់ (វិញ្ញាណចរិត) នោះថា ជាអ្នកមានបញ្ញាចូលផង

ហ្ន៎ ។ គ្រានេះ អ្នកដែលបានលើកឡើងកាន់លក្ខណៈបីយ៉ាង ហើយពិចារណាតាម
លំដាប់វិបស្សនា នឹងគិតថា ថ្ងៃនេះ ថ្ងៃនេះឯង អរហត្តនេះ ឈ្មោះថា ជាអ្នក
មានបញ្ញា មិនមែនមិនមានបញ្ញា ។ អ្នកមានបញ្ញា កាលអ្នកណាព្រមឲ្យជួបជាមួយ
ក៏ជួប (តែ) ចំណែក (ដែលមានបញ្ញាដូចគ្នា) ចំណែកក្នុងព្រះសូត្រ លោកពោល
ដល់ការចាក់ធ្លុះប៉ុណ្ណោះ ។

ក្នុងពាក្យថា **សេចក្តីដឹងច្បាស់** នេះ ព្រះមហាកោដ្ឋិកត្រូវ រមែងសួរដល់
អ្វី អ្នកដែលយកសេចក្តីដឹងច្បាស់ណាមកពិចារណាសន្ទារនោះ ក៏ជាអ្នកមាន
បញ្ញា ព្រះមហាកោដ្ឋិកត្រូវ ទើបសួរថា ខ្ញុំព្រះករុណាសូមសួរវិបស្សនាដែល
ត្រូវមកសេចក្តីដឹងច្បាស់ និងចិត្តអ្នកធ្វើការងាររបស់ការពិចារណាសន្ទារនោះ
ជាមួយលោកម្ចាស់ ។ ពាក្យថា **រមែងដឹងច្បាស់សុខខ្លះ** គឺ រមែងដឹងច្បាស់
វេទនាជាសុខខ្លះ ។ សូម្បីក្នុងពីរបទខាងលើ ក៏ទំនងដូចគ្នាតែមួយនុ៎ះឯង ។
ដោយបទថា **រមែងដឹងច្បាស់សុខខ្លះនេះ** សម្តែងដល់កម្មជាន់ដែលមិនបានប្រើ
រូបជាអារម្មណ៍ ដោយអំណាចវេទនា ដែលមកដោយន័យជាដើមថា កាលយើង
សោយនូវវេទនាជាសុខ ក៏ដឹងច្បាស់ថា យើងសោយនូវវេទនាជាសុខ គួរជ្រាប
ខ្លឹមសារនៃបទនោះ តាមន័យដែលពោលទុកក្នុងសូត្រ ដែលពោលអំពីការតាំង
សតិ (សតិប្បដ្ឋានសូត្រ) នុ៎ះឯង ។

ពាក្យថា ដូចគ្នា^(១) គឺ ព្រះថេរៈរមែងសួរថា ដែលឈ្មោះដូចគ្នា ព្រោះ
អត្តថា ប្រកបព្រមដោយលក្ខណៈ មានការកើតឡើងព្រមគ្នាជាដើម ឬផ្សេងគ្នា
ចំពោះប្រការនេះមិនគប្បីយល់ថា ព្រះថេរៈយកវត្ថុដែលជាប់រសលោក និងដែល
នៅលើលោកទាំងពីរ គឺ បញ្ញាក្នុងមគ្គ និងសេចក្តីដឹងច្បាស់នៃវិបស្សនានេះ
មកលាយឡំគ្នា ហើយបំបែកចេញជាថ្នាក់ និងសួរដូចអ្នកមិនស្គាល់សម័យ តែ
គប្បីជ្រាបថា លោកសួរដល់ការលាយគ្នា ព្រមនឹងសេចក្តីដឹងច្បាស់ លំនាំផ្លូវ
ក្នុងសេចក្តីដឹងច្បាស់ផ្លូវ និងជាមួយសេចក្តីដឹងច្បាស់នៃវិបស្សនា ក្នុងសេចក្តី
ដឹងច្បាស់ដោយវិបស្សនាប៉ុណ្ណោះ សូម្បីព្រះថេរៈ កាលនឹងឆ្លើយសេចក្តីនោះ
ដល់ព្រះមហាកោដិកៈនោះ ក៏ពាលពាក្យជាដើមថា វត្ថុទាំងនេះដូចគ្នា ពាក្យថា
ក្នុងករណីនោះ បុគ្គលមិនគប្បីបាននូវវត្ថុទាំងនេះ គឺ នៃវត្ថុពីរយ៉ាង ដែលកើត
ឡើងព្រមគ្នា ទាំងក្នុងខណៈលោកិយមគ្គ ទាំងក្នុងខណៈលោកុត្តរមគ្គ ។ ពាក្យ
ថា ចែករំលែក មានសេចក្តីថា មិនមានអ្នកណាអាចនឹងចែកជាផ្នែក និងមក
សម្តែងឲ្យឃើញសូម្បីសេចក្តីផ្សេងគ្នាដោយអារម្មណ៍ ដោយទីតាំង ដោយការ
កើតឡើង ឬដោយការរលត់ទៅបាន ។

ក៏ធម្មតាថា អារម្មណ៍របស់វត្ថុនោះៗ មានហើយ ។ ពិតណាស់ កាល

(១) សំសង្ខារ = ក្នុងចំណែកប្រែថា ដូចគ្នា . ពាយត្តា . ប្រឡង្គា ។

សម្រេចវត្ថុដែលជារបស់បែបលោកៗ ចិត្តរមែងជាធំ ជាប្រធាន កាលសម្រេច
 វត្ថុដែលនៅលើលោក^(១) បញ្ញារមែងជាធំ ជាប្រធាន ។ ពិតណាស់ សូម្បី
 ព្រះសម្មាសម្ពុទ្ធ កាលត្រាស់សួរដល់វត្ថុដែលជារបស់បែបលោកៗ ក៏មិនត្រាស់
 សួរយ៉ាងនេះថា ម្ចាស់ភិក្ខុ អ្នកសម្រេចសេចក្តីដឹងច្បាស់ប្រភេទណា ជាសេចក្តី
 ដឹងច្បាស់ក្នុងផ្លូវជាខាងដើម ឬជាសេចក្តីដឹងច្បាស់ក្នុងផ្លូវទីពីរ ទីបី និងទីបួន
 តែនឹងត្រាស់សួរដោយអំណាចចិត្តថា ម្ចាស់ភិក្ខុ អ្នកមានចិត្តយ៉ាងណា និងមិន
 ត្រាស់សួរថា ម្ចាស់ភិក្ខុ អ្នកមានផស្សៈយ៉ាងណា ? មានវេទនាយ៉ាងណា មាន
 សញ្ញាយ៉ាងណា មានចេតនាយ៉ាងណា សូម្បីកាលនឹងទ្រង់បញ្ញត្តិកុសល និង
 អកុសល ក៏ទ្រង់បញ្ញត្តិដោយអំណាចចិត្តយ៉ាងនេះថា វត្ថុទាំងឡាយមានចិត្ត
 ជាប្រធាន មានចិត្តប្រសើរបំផុត សម្រេចដោយចិត្ត និងត្រាស់ថា វត្ថុដែលជា
 កុសលតើដូចម្តេច ? ក្នុងសម័យណា ចិត្តជាកុសលដែលត្រាច់ទៅក្នុងភូមិកាម
 រមែងជារបស់កើតឡើងហើយ តែកាលនឹងទ្រង់សួរដល់វត្ថុដែលនៅលើលោក
 ទ្រង់មិនសួរថា ម្ចាស់ភិក្ខុ អ្នកមានវត្ថុដែលធ្វើមុខនាទីឲ្យប៉ះខ្ទប់យ៉ាងណា មាន
 វេទនាយ៉ាងណា មានសញ្ញាយ៉ាងណា មានចេតនាយ៉ាងណា ទ្រង់នឹងសួរដោយ
 អំណាចការដឹងច្បាស់យ៉ាងនេះថា ភិក្ខុ ការដឹងច្បាស់ដែលអ្នកសម្រេចហើយ

(១) ក្នុងអដ្ឋកថាខានី : ពាក្យថា បែបលោក គឺ សំដៅយកលោកិយៈ . បែបលើលោក គឺ សំដៅយកលោកុត្តរៈ ។

ដូចម្តេច ជាការដឹងច្បាស់ក្នុងផ្លូវខាងដើម ឬជាសេចក្តីដឹងច្បាស់ក្នុងផ្លូវទីពីរ ទីបី និងទីបួន សូម្បីក្នុងឥន្ទ្រិយសំយុត្ត ក៏ត្រាស់តែវត្ថុបែបលោក និងដែល នៅលើលោក ក្នុងអារម្មណ៍ប៉ុណ្ណោះ យ៉ាងនេះថា ម្នាលភិក្ខុទាំងឡាយ ឥន្ទ្រិយ ៥ ទាំងនេះ ។ ៥ អ្វីខ្លះ ? គឺ ឥន្ទ្រិយ គឺ សេចក្តីជឿ , ឥន្ទ្រិយ គឺ សេចក្តី ព្យាយាម , ឥន្ទ្រិយ គឺ សេចក្តីរលឹក , ឥន្ទ្រិយ គឺ សេចក្តីតម្កល់ចិត្តមាំ , ឥន្ទ្រិយ គឺ សេចក្តីដឹងច្បាស់ , ម្នាលភិក្ខុទាំងឡាយ ក៏ឥន្ទ្រិយ គឺ សេចក្តីជឿ ដែលបុគ្គលគប្បីឃើញបានពីទីណា គប្បីឃើញឥន្ទ្រិយ គឺ សេចក្តីជឿក្នុងសោតា- បត្តិយន្តៈ ៤ យ៉ាងនេះ ។ ក៏ភិក្ខុទាំងឡាយ ឥន្ទ្រិយ គឺ សេចក្តីព្យាយាម ដែលបុគ្គលគប្បីបានពីទីណា គប្បីឃើញឥន្ទ្រិយ គឺ សេចក្តីព្យាយាមក្នុងសេចក្តី ព្យាយាមត្រូវ ៤ យ៉ាងនេះ ។ ភិក្ខុទាំងឡាយ ឥន្ទ្រិយ គឺ សេចក្តីរលឹក ដែល បុគ្គលគប្បីឃើញបានពីទីណា គប្បីឃើញឥន្ទ្រិយ គឺ សតិ ក្នុងសតិដ្ឋាន ៤ យ៉ាងនេះ ។ ម្នាលភិក្ខុទាំងឡាយ ឥន្ទ្រិយ គឺ ការតម្កល់ចិត្តមាំ ដែលបុគ្គល គប្បីបានពីទីណា គប្បីឃើញឥន្ទ្រិយ គឺ សមាធិក្នុងឈាន ៤ យ៉ាងនេះ ។ ម្នាលភិក្ខុទាំងឡាយ ឥន្ទ្រិយ គឺ បញ្ញាដែលបុគ្គលគប្បីឃើញបានក្នុងទីណា គប្បីឃើញឥន្ទ្រិយ គឺ បញ្ញាបានអំពីសេចក្តីពិតដ៏ប្រសើរ ៤ នេះ ដូច្នោះ ។

ដូចកាលពួកសម្មាញ់ ដែលមានព្រះរាជាជាគម្រប់ ៥ គឺ កូនប្រុសសេដ្ឋី

៤ នាក់ និងព្រះរាជា ១ អង្គ គិតថា ពួកយើងនឹងលេងនក្ខត្តបូក្ស ហើយនាំ
 គ្នាដើរទៅតាមផ្លូវ កាលដល់ផ្ទះកូនប្រុសសេដ្ឋីម្នាក់ ៤ នាក់ទៀតក៏នាំគ្នាអង្គុយ
 ស្ងៀម ។ អ្នកដែលជាម្ចាស់ផ្ទះប៉ុណ្ណោះ ដែលបង្គាប់ថា ពួកអ្នកចូរឲ្យរបស់
 ទំពារ របស់ស៊ីដល់អ្នកទាំងនេះ ចូរឲ្យរបស់ក្រអូប កម្រងផ្កា និងគ្រឿងស្អិត
 ស្អាងជាដើម ដល់អ្នកទាំងនេះ ។ កាលទៅដល់ផ្ទះអ្នកទីពីរ... ទីបី... ទីបួន
 បួននាក់ទៀត ក៏នាំគ្នាអង្គុយស្ងៀម អ្នកជាម្ចាស់ផ្ទះប៉ុណ្ណោះ ដែលអាចបានបង្គាប់
 ថា ពួកអ្នកចូរឲ្យរបស់ទំពារ របស់ស៊ី ដល់អ្នកទាំងនេះ ចូរឲ្យរបស់ក្រអូប
 កម្រងផ្កា និងគ្រឿងស្អិតស្អាងជាដើម ដល់អ្នកទាំងនេះ ។ ក្នុងគ្រាព្រាយគេ
 ទៅដល់ព្រះរាជវាំង ព្រះរាជាប៉ុណ្ណោះ ទ្រង់ជាអ្នកឆក់ក្នុងទីទាំងពួង ក៏ក្នុងវេលា
 នៃព្រះរាជានេះ ទ្រង់ត្រាស់បង្គាប់ថា ពួកអ្នកចូរឲ្យរបស់ទំពារ របស់ស៊ី ដល់
 អ្នកទាំងនេះ ចូរឲ្យរបស់ក្រអូប និងកម្រងផ្កា និងគ្រឿងស្អិតស្អាងជាដើម ដល់
 អ្នកទាំងនេះ ។ ក្នុងព្រះរាជវាំងរបស់ព្រះអង្គនុ៎ះឯង យ៉ាងណា សេចក្តីនេះក៏
 ដូច្នោះឯង កាលឥន្ទ្រិយដែលមានសេចក្តីជឿជាក់ម្រប់ ៥ សូម្បី កំពុងកើតឡើង
 នៅក្នុងអារម្មណ៍តែមួយជាមួយគ្នា ដូចកាលសម្លាញ់ទាំងនោះ ដើរតាមថ្នល់ជាមួយ
 គ្នា ក្នុងផ្ទះដំបូង ៤ នាក់ទៀត នាំគ្នាអង្គុយស្ងៀម អ្នកដែលជាម្ចាស់ផ្ទះប៉ុណ្ណោះ
 អាចបង្គាប់ការងារបាន យ៉ាងណា , សេចក្តីនេះក៏ដូច្នោះ កាលចំណែកប្រកប

ដល់ក្រសែ , ឥន្ទ្រិយ គឺ សេចក្តីជឿ ដែលមានលក្ខណៈកាត់ក្តីអាម្មណ៍បាន ជាចំខាតប៉ុណ្ណោះ រមែងជាធំ ជាប្រធាន , ឥន្ទ្រិយដ៏សេសក៏ស្របទៅតាមឥន្ទ្រិយ គឺ សេចក្តីជឿនោះ ។ កាលដល់សម្មប្បធាន ឥន្ទ្រិយ គឺ សេចក្តីព្យាយាម ដែល មានការផ្តន់ឡើងជាលក្ខណៈប៉ុណ្ណោះ រមែងជាធំ ជាប្រធាន ធម៌ដ៏សេសក៏ស្រប ទៅតាមឥន្ទ្រិយ គឺ សេចក្តីព្យាយាមនោះ , ដូចក្នុងផ្ទះរបស់អ្នកទី ២ , ៤ នាក់ ទៀតក្រៅពីនេះ ក៏អង្គុយស្ងៀម ទុកឲ្យម្ចាស់ផ្ទះប៉ុណ្ណោះ ជាអ្នកបង្គាប់ការងារ ដូច្នោះ ។

កាលដល់ការតាំងក្នុងសេចក្តីរលឹក ឥន្ទ្រិយ គឺ សេចក្តីរលឹក ដែលមាន ការប្រាកដជាលក្ខណៈប៉ុណ្ណោះ ដែលជាធំ ជាប្រធាន ធម៌ដ៏សេសក៏ស្របទៅ តាមឥន្ទ្រិយ គឺ សេចក្តីរលឹកនោះ ដូចក្នុងផ្ទះរបស់អ្នកទី ៣ , ៤ នាក់ទៀត អង្គុយស្ងៀម ទុកឲ្យម្ចាស់ផ្ទះប៉ុណ្ណោះ ជាធុរៈក្នុងការបង្គាប់ការងារ ដូច្នោះ ។

កាលដល់ការរួចផុត ព្រោះអំណាចឈាន ឥន្ទ្រិយ គឺ ការតម្កល់ចិត្ត មាំ ដែលមានសេចក្តីមិនរាយមាយជាលក្ខណៈប៉ុណ្ណោះ ដែលជាធំ ជាប្រធាន ធម៌ដ៏សេស ក៏ស្របទៅតាមឥន្ទ្រិយ គឺ ការតម្កល់ចិត្តមាំនោះ , ដូចក្នុងផ្ទះ របស់អ្នកទី ៤ , ៤ នាក់ទៀតអង្គុយស្ងៀម ទុកឲ្យម្ចាស់ផ្ទះប៉ុណ្ណោះជាធុរៈ ក្នុង ការបង្គាប់ការ ដូច្នោះ ។

កាលមកដល់សេចក្តីពិតដ៏ប្រសើរ ឥន្ទ្រិយ គឺ សេចក្តីដឹងច្បាស់ ដែល
មានសេចក្តីដឹងច្បាស់ជាលក្ខណៈប៉ុណ្ណោះ ដែលជាធំ ជាប្រធាន ធម៌ដ៏សេស
ក៏ស្របទៅតាមឥន្ទ្រិយ គឺ សេចក្តីដឹងច្បាស់ប៉ុណ្ណោះ , ដូចកាលចូលដល់ព្រះ
រាជវាំងក្នុងពេលចុងក្រោយ , ៤ នាក់ទៀត ក៏អង្គុយស្ងៀម ព្រះរាជាប៉ុណ្ណោះ
ដែលទ្រង់ត្រាស់បង្គាប់ការងារក្នុងព្រះរាជវាំង ដូច្នោះ ។

ព្រះមហាកោដិកត្តរ ជាអ្នកបានទទួលការតែងតាំងក្នុងតំណែងដ៏កំពូល
លើសភិក្ខុសាវក ដល់សេចក្តីបែកធ្លាយ កាលនឹងសួររឿងបែបលោក លោក
ក៏ធ្វើចិត្តឲ្យជាធំ ជាប្រធាន ហើយទើបសួរ កាលនឹងសួរដល់រឿងដែលនៅលើ
លោក ក៏លើកយកសេចក្តីដឹងច្បាស់មកឲ្យជាធំ ជាប្រធាន ហើយទើបសួរ ។
ចំណែកព្រះសារីបុត្តត្តរ ជាមេទ័ពធម៌ ក៏ដោះស្រាយយ៉ាងនោះដូចគ្នា ដោយ
ប្រការដូច្នោះឯង ។

ពាក្យថា **រមែងដឹងទូទៅដូចម្តេច លោកដ៏មានអាយុ ?** គឺ បញ្ហា
ដឹងច្បាស់នូវផ្លូវ រមែងដឹងច្បាស់នូវធម៌ដែលជាសេចក្តីពិតបួនប្រការយ៉ាងណា
ដោយទំនងជាដើមថា នេះទុក្ខ ។ ពាក្យថា **រមែងដឹងច្បាស់នោះ** គឺ សូម្បី
វិញ្ញាណ ដឹងច្បាស់ក្នុងផ្លូវ ក៏រមែងដឹងច្បាស់យ៉ាងនោះដូចគ្នា ។ ពាក្យថា
វិញ្ញាណ ដូចម្តេច គឺ សេចក្តីដឹងច្បាស់ក្នុងវិបស្សនា ដោយទំនងជាដើមថា

ដើមថា វត្តណាដែលជាអ្នកតាក់តែង អ្នកត្រូវតាក់តែង (វត្តនោះ) មិនទៀង
ពាក្យថា វិញ្ញាណដឹងច្បាស់វត្តនោះ គឺ សូម្បីវិញ្ញាណដឹងច្បាស់ដោយវិបស្សនា
ក៏រមែងដឹងច្បាស់វត្តនោះ ដូច្នោះដូចគ្នា ។ ពាក្យថា ព្រោះដូច្នោះធម៌ទាំងនេះ
គឺ ព្រោះហេតុនោះ ធម៌ទាំងនេះ ។ ពាក្យថា ដូចគ្នា គឺ លាយគ្នា ព្រោះការ
កើតព្រមគ្នា រលត់ព្រមគ្នា មានទីអាស្រ័យដូចគ្នា និងមានអារម្មណ៍ដូចគ្នា ។
ពាក្យថា គប្បីអប់រំបញ្ញា នេះ លោកបំណងយកបញ្ញាក្នុងមគ្គ ចំណែកវិញ្ញាណ
ដែលប្រកបព្រមនឹងបញ្ញានោះ ក៏ត្រូវអប់រំឲ្យព្រមគ្នានឹងបញ្ញានោះផង ។ ពាក្យ
ថា វិញ្ញាណ ជាវត្តដែលត្រូវកំណត់ដឹង នេះ លោកពោលសំដៅយកវិញ្ញាណក្នុង
វិបស្សនា ចំណែកបញ្ញាដែលប្រកបនឹងវិញ្ញាណក្នុងវិបស្សនានោះ ក៏គប្បីកំណត់
ព្រមនឹងវិញ្ញាណនោះផង ។

[១៣៥] ហេតុដូចម្តេច លោកទើបសួរពាក្យថា វេទនា វេទនា ? សូម្បី
ដូច្នោះ ក៏ត្រូវកំណត់ថា លោកសំដៅយកតែវេទនាដែលសម្រាប់ពិចារណា ត្រិះរិះ
ដែលប្រព្រឹត្តទៅក្នុងភូមិបីប៉ុណ្ណោះ ។ ពាក្យថា រមែងសោយសុខខ្លះ គឺ រមែង
សោយ គឺ តាមសោយអារម្មណ៍ដែលជាសុខ ។ ទំនងដូចគ្នាតែម្យ៉ាងនេះឯង
រមែងប្រើបានសូម្បីក្នុងពីរបទមុខផង ។

ពិតណាស់ លោកពោលដល់អារម្មណ៍ដែលជាសុខ មិនមែនទុក្ខមិនមែន

សុខក្នុងទីនេះ តាមមហាលិស្យត្រនេះថា មហាលិ ប្រសិនបើរូបនេះនឹងជាទុក្ខ
តែម្យ៉ាង ត្រូវទុក្ខពាល់ត្រូវ ត្រូវទុក្ខគ្របសង្កត់ សុខចូលមកមិនបាន ប្រសិន
បើយ៉ាងនេះ ពួកសត្វក៏មិនគប្បីនឹងប្រាប់ក្នុងរូប ។ មហាលិ ព្រោះហេតុដែល
រូបនេះឯង ជាសុខ ត្រូវសុខពាល់ត្រូវ ត្រូវសុខគ្របសង្កត់ចូលមក ទុក្ខចូល
មកមិនបាន ដូច្នោះ ពួកសត្វទើបនឹងប្រាប់ក្នុងរូប ព្រោះនឹងប្រាប់ ទើបជាប់ ,
ព្រោះជាប់ ទើបមិនរួចផុត ។ ប្រសិនបើវេទនានេះ ។ល។ សញ្ញា ។ល។ សន្ធិវ
ទាំងឡាយ ។ល។ មហាលិ ប្រសិនបើវិញ្ញាណនេះ នឹងជាទុក្ខតែម្យ៉ាង ។ល។
ទើបមិនរួចផុត ។ ដោយប្រការដូច្នោះ ។

ម្យ៉ាងទៀត គប្បីជ្រាបសេចក្តីក្នុងរឿងវេទនានេះ យ៉ាងនេះថា វេទនា
ដែលជាសុខមួយទៀត ក៏រមែងធ្វើវេទនាមុនឲ្យជាអារម្មណ៍ហើយ ទើបសោយ ។
វេទនាដែលជាទុក្ខជាខាងក្រោយ ក៏រមែងធ្វើវេទនាដែលជាទុក្ខមុនឲ្យជាអារម្មណ៍
ហើយ ទើបសោយ ។ វេទនាដែលមិនមែនទុក្ខមិនមែនសុខជាខាងក្រោយ ក៏រមែង
ធ្វើវេទនាដែលជាអទុក្ខមសុខមុនឲ្យជាអារម្មណ៍ហើយ ទើបសោយ ។ មានពាក្យ
ដែលលោកពោលទុកយ៉ាងនេះថា វេទនានុ៎ះឯង រមែងសោយ មិនមានអ្នកដទៃ
ណា ដែលឈ្មោះថា ជាអ្នកសោយ ។

ព្រះមហាកោដ្ឋិកត្រូវ សួរដល់អ្វី ក្នុងបទនេះថា **សញ្ញា សញ្ញា** ពាក្យថា

លក្ខណៈនៃសញ្ញាថា លក្ខណៈនៃសញ្ញាក្នុងទីគ្រប់កន្លែង ក្នុងគ្រប់កាលក្តី នៃ
បញ្ញាថា អ្វីជាលក្ខណៈនៃសញ្ញា អ្វីជាលក្ខណៈនៃសញ្ញាក្នុងទីគ្រប់កន្លែង ក្នុង
កាលគ្រប់កាលនេះ តែម្យ៉ាងដូចគ្នានេះឯង ។ សូម្បីដូច្នោះ ក៏គប្បីកំណត់ទុកថា
លោកសំដៅយកតែសញ្ញា ដែលកើតព្រមជាមួយសេចក្តីពិចារណា ត្រិះរិះ ដែល
ប្រព្រឹត្តទៅក្នុងក្រមបីប៉ុណ្ណោះ ពាក្យថា **រមែងចាំពណិខៀវខ្លះ** គឺ កាលធ្វើបរិកម្ម
ក្នុងផ្កាឈើពណិខៀវ ឬក្នុងសំពត់ហើយ ឲ្យដល់ឧបចារៈ ឬអប្បនា ឈ្មោះថា
រមែងចាំបាន ក៏ក្នុងអត្ថនេះ ប្រើបានទាំងសញ្ញាក្នុងបរិកម្ម ទាំងសញ្ញាក្នុងឧបចារៈ
ទាំងសញ្ញាក្នុងអប្បនា សូម្បីសញ្ញាដែលកើតឡើងក្នុងពណិខៀវថា **ពណិខៀវ** ក៏
ប្រើបានដូចគ្នា ។ ក្នុងពណិល្បឿងជាដើម ក៏ទំនងនេះឯង ។

ហេតុដូចម្តេច លោកទើបមិនកាន់យកបញ្ញា តែកាន់យកវត្ថុទាំងបីនេះ
គឺ វេទនា សញ្ញា វិញ្ញាណ ក្នុងបទទាំងនេះថា **អ្នកមានអាយុ ក៏វេទនា សញ្ញា
វិញ្ញាណ យ៉ាងណា ព្រោះមិនមែនជាការរួមយកមកទាំងអស់ ។** ពិតហើយ
កាលកាន់យកដោយបញ្ញា វេទនាជាដើម ដែលប្រកបជាមួយបញ្ញាក៏បាន ដែល
មិនប្រកបមិនមាន ។ តែកាលមិនកាន់យកបញ្ញានោះ , កាលធម៌ទាំងនោះ
បានទទួលការកាន់យកហើយ ។ វេទនាជាដើម ទាំងដែលប្រកបជាមួយបញ្ញា
ក្តី មិនប្រកបក្តី ទើបផុតសូម្បីតែធម៌ គឺ ទូបញ្ចវិញ្ញាណទាំង ១០ ដួង ក៏ជាការ

បានផង ។ ដូចសេចក្តីថា បុរស ៣ នាក់ គប្បីពោលថា **អំបោះ អំបោះ អ្នកទី**
៤ ថា **អំបោះក្រងកែវ** ក្នុងអ្នកទាំងនោះ , ៣ នាក់ដំបូង រមែងមានការស្មានខ្លះ
 ការគិតស្មានជាដើមខ្លះ និងអំបោះចំនួនច្រើនណាមួយ ដោយទីបំផុតកាលស្វែង
 រកសូម្បីតែសរសៃសូត្រ ឬអំបោះក្រងកែវ ក៏រមែងបានបន្តិចបន្តួច យ៉ាងណា ,
 គប្បីជ្រាបប្រការប្រៀបធៀប ដូច្នោះ ។ ម្យ៉ាងទៀត លោកខ្លះក៏ពោលថា
 លោកដោះស្រាយទុកហើយ ព្រោះបានការប្រកបទៅព្រមៗ គ្នាជាមួយវិញ្ញាណ
 និងបញ្ញាមកពីខាងក្រោមហើយ ព្រោះដូច្នោះ ទើបមិនចាត់ចូលក្នុងទីនេះ ព្រោះ
 លោកបានដោះស្រាយទុកហើយ ។ ពាក្យថា **អ្នកមានអាយុ វេទនា គឺ ការសោយ**
ណា គឺ វេទនារមែងសោយអារម្មណ៍ណា សូម្បីសញ្ញា ក៏រមែងចាំអារម្មណ៍នោះ
 ដូចគ្នា ។ ពាក្យថា **រមែងចាំអារម្មណ៍ណា** មានន័យថា សញ្ញារមែងចាំអារម្មណ៍
 ណា សូម្បីវិញ្ញាណ ក៏រមែងដឹងច្បាស់អារម្មណ៍នោះដូចគ្នា ។

ឥឡូវនេះ គប្បីជ្រាបសេចក្តីផ្សេងគ្នា និងសេចក្តីមិនផ្សេងគ្នាក្នុងពាក្យ
 ទាំងនេះ គឺ **សញ្ញា វិញ្ញាណ បញ្ញា** ក្នុងពាក្យទាំង ៣ នោះ ផ្សេងគ្នាត្រឹមតែ
 ពាក្យនាំមុខ (ឧបសគ្គ) ប៉ុណ្ណោះ ។ ចំណែកបទថា **រមែងដឹង** មិនមានសេចក្តី
 ផ្សេងគ្នា ។ សូម្បីក្នុងអត្ថថា **ដឹង** របស់បទនោះ ក៏គប្បីជ្រាបសេចក្តីផ្សេងគ្នា ។
 ពិតណាស់ **សញ្ញា** ត្រឹមតែចាំអារម្មណ៍ ដោយអំណាចពណ៌ខៀវជាដើមប៉ុណ្ណោះ

មិនអាចឲ្យដល់ការចាក់ធ្លុះលក្ខណៈទាំងបី គឺ មិនទៀង ជាទុក្ខ ជាអនត្តាបាន ។

វិញ្ញាណ រមែងដឹងច្បាស់អារម្មណ៍ដោយអំណាចពណ៌ខៀវជាដើម និងឲ្យដល់
 ការចាក់ធ្លុះលក្ខណៈ មានមិនទៀងជាដើមក៏បាន តែនឹងឲ្យខ្វល់ខ្វាយដល់ការប្រាកដ
 នៃមគ្គមិនបាន ។ **បញ្ញា** រមែងដឹងអារម្មណ៍ដោយអំណាចពណ៌ខៀវជាដើម ក៏
 បាន ឲ្យដល់ការចាក់ធ្លុះលក្ខណៈ ដោយអំណាចសេចក្តីមិនទៀងជាដើមក៏បាន និង
 ខ្វល់ខ្វាយហើយ អាចឲ្យសម្រេចដល់ការប្រាកដនៃមគ្គបានផង ។ ដូចសេចក្តីថា
 យើងយកកហាបណៈមកគរទុកលើបន្ទះក្តាររបស់ហិរញ្ញិក កាលបុគ្គល ៣ នាក់
 គឺ កុមារតូចមិនទាន់ដឹងក្តី បុរសអ្នកស្រុក និងហិរញ្ញិក មកឈរមើល ។ កុមារ
 តូចដែលមិនទាន់ដឹងក្តី រមែងដឹងបានត្រឹមតែការវិចិត្រស្អាតល្អ និងប្រភេទបួន
 ជ្រុង ឬមូលរបស់កហាបណៈប៉ុណ្ណោះ មិនដឹងថា វត្ថុនេះ ដែលគេគ្រប់គ្នាដឹងថា
 ជាកែវ គ្រឿងឧបកោគបរិកោគ របស់មនុស្សទាំងឡាយ ។ បុរសអ្នកស្រុក
 រមែងដឹងដល់ការវិចិត្រជាដើមផង ដឹងទូទៅដូចអ្នកគ្រប់គ្នាថា ជាកែវ សម្រាប់
 ប្រើជាគ្រឿងឧបកោគបរិកោគរបស់អ្នកទាំងឡាយផង តែមិនដឹងថា ក៏កហាបណៈ
 នេះក្លែងក្លាយ ឬមិនក្លែងក្លាយ នេះគ្រោតគ្រាត នេះល្អិត , ហិរញ្ញិក រមែងដឹង
 ដល់សេចក្តីវិចិត្រជាដើមផង ដឹងទូទៅថាជាកែវផង ដឹងដល់សេចក្តីក្លែងក្លាយ
 ជាដើមផង និងក៏កាលដឹងហើយ ក៏មើលរូបនោះខ្លះ ស្តាប់សំឡេងខ្លះ ហិតក្លិន

ខ្លះ លិទ្ធុរសខ្លះ យកដៃចាប់មើលសេចក្តីធ្ងន់ និងស្រាលខ្លះ ហើយក៏ដឹងថា ផលិតនៅស្រុកឯណោះខ្លះ ដឹងថា ផលិតក្នុងខេត្តឯណោះ ក្នុងក្រុងឯណោះ ជិតស្រះធម្មជាតិឯណោះ ក្រោមស្រមោលក្នុងឯណោះ ត្រង់ប្រាំងទន្លេឯណោះ ផលិតដោយអាចារ្យឯណោះខ្លះ យ៉ាងណា , សញ្ញា ក៏ដូចកុមារតូចដែលមិន ទាន់ដឹងក្តី មើលកហាបណៈ រមែងចាំអារម្មណ៍ដោយអំណាចពណ៌ខៀវជាដើម ប៉ុណ្ណោះ ។ វិញ្ញាណ ក៏ដូចបុរសអ្នកស្រុកមើលកហាបណៈ រមែងដឹងអារម្មណ៍ ដោយអំណាចពណ៌ខៀវជាដើមផង ឲ្យដល់ការចាក់ធ្លុះលក្ខណៈ ដោយអំណាច មិនទៀងជាដើមផង ។ បញ្ញា ដូចហិរញ្ញិកមើលកហាបណៈ រមែងដឹងអារម្មណ៍ ដោយអំណាចពណ៌ខៀវជាដើមផង ដល់នូវការចាក់ធ្លុះលក្ខណៈ ដោយអំណាច មិនទៀងជាដើមផង ឲ្យខ្វល់ខ្វាយហើយដល់សេចក្តីប្រាកដនូវផ្លូវ (មគ្គ) ផង យ៉ាង នោះឯង ។ ចំណែកសេចក្តីផ្សេងគ្នានៃវត្ថុទាំងនោះ ចាក់ធ្លុះបានលំបាក ។

ព្រោះហេតុនោះ ព្រះនាគសេន ទើបពោលថា មហាបពិត្រ ព្រះមាន- ព្រះភាគ ទ្រង់បានធ្វើវត្ថុដែលធ្វើបានលំបាកហើយ លោកម្ចាស់នាគសេនដ៏ចម្រើន វត្ថុដែលធ្វើបានលំបាក អ្វីដែលព្រះមានព្រះភាគទ្រង់បានធ្វើហើយ មហាបពិត្រ វត្ថុដែលធ្វើបានលំបាក ដែលព្រះមានព្រះភាគទ្រង់បានធ្វើហើយ គឺ សេចក្តី ដែលទ្រង់ប្រាប់ការកំណត់វត្ថុដែលជាចិត្ត និងវត្ថុដែលកើតជាមួយចិត្ត ដែលមិន

មានរូបរាង ប្រព្រឹត្តទៅក្នុងអារម្មណ៍តែមួយជាមួយគ្នាថា នេះគឺ វត្ថុដែលធ្វើ
នាទីប៉ះខ្ទប់ នេះគឺ វត្ថុដែលធ្វើនាទីសោយ នេះគឺ វត្ថុដែលធ្វើនាទីចាំ នេះគឺ
វត្ថុដែលធ្វើនាទីចូរចិត្ត នេះគឺ វត្ថុដែលធ្វើនាទីគិត ។ ដូចបុគ្គលដែលយក
ប្រេង ៥ ប្រភេទនេះ គឺ ប្រេងល្ង ប្រេងស្ពៃ ប្រេងស្រគំ ប្រេងល្អុង ប្រេងរាវ
មកដាក់ចូលក្នុងកាជនៈតែមួយ ហើយយកឈើមកកូទាំងថ្ងៃ ហើយក៏ដួសចែក
ចេញពីគ្នា ថា នេះប្រេងល្ង នេះប្រេងស្ពៃ នេះក៏រាប់ថា ធ្វើបានលំបាកទៅហើយ
ក្រែលែងធ្វើឲ្យលំបាកក្រែលែងជាន់នោះទៀត ព្រោះព្រះមានព្រះភាគ ព្រះអង្គជា
ធម្មរាជា ព្រះធម្មិស្សរោ ព្រោះសេចក្តីដែលទ្រង់សម្រេចព្រះសព្វញ្ញតញ្ញាណ
ដ៏ប្រសើរហើយ ត្រាស់សម្តែងការកំណត់ធម៌ ដែលមិនមានរូបរាងមិនបាន ដែល
កំពុងប្រព្រឹត្តទៅក្នុងអារម្មណ៍តែមួយដូចគ្នាទាំងនេះ ។ គប្បីជ្រាបសេចក្តីនេះ
ថា ដូចគ្នានឹងដងទឹកមកចែកជាចំណែកៗ យ៉ាងនេះថា នេះជាទឹករបស់ទន្លេ
គង្គា នេះរបស់ទន្លេយមុនា ក្នុងទន្លេធំទាំង ៥ ខ្សែ ហូរចូលកាន់សមុទ្រហើយ
ដូច្នោះ ។

[១៣៦] ពាក្យថា ដែលលះបង់ចេញហើយ គឺ រលាស់ចេញទៅហើយ
ឬដែលត្រូវលះបង់ហើយ ។ កាលក្នុងពាក្យថា ដែលលះបង់ចេញហើយ នោះ
ទាំង ៥ កាលមានសេចក្តីថា ដែលត្រូវលះបង់ហើយ ក៏គប្បីជ្រាបថា ជាតតិ-

យារិកត្តិ ។ មានពាក្យដែលលោកអធិប្បាយទុកថា ដែលវិញ្ញាណត្រូវរលាស់
 ចេញពីឥន្ទ្រិយទាំង ៥ ហើយប្រព្រឹត្តទៅក្នុងទ្វារចិត្ត ឬដែលត្រូវឥន្ទ្រិយទាំង ៥
 លះបង់ចោលទៅហើយ ព្រោះសេចក្តីដែលវិញ្ញាណនោះ មិនចូលដល់សភាព
 ជាទីតាំងបាន ។ ពាក្យថា បរិសុទ្ធិ គឺ មិនមានអ្វីចូលទៅធ្វើឲ្យសៅហ្មង ។ ពាក្យ
 ថា មនោវិញ្ញាណ គឺ ដោយរូបាវចរចតុត្ថជ្ឈានចិត្ត ។ ពាក្យថា គប្បីណែនាំអ្វី
 គឺ គប្បីដឹងអ្វី ព្រោះវត្ថុដែលគប្បីដឹង ក្នុងពាក្យជាដើមថា ធម្មតាវត្ថុដែលគប្បី
 ណែនាំខ្លះ វត្ថុខ្លះនៅមាន... ធម៌ លោកហៅថា នេយ្យ គប្បីណែនាំ គប្បីដឹង
 គប្បីដឹងអាកាសានញ្ចាយតនៈ យ៉ាងណា អរូបាវចរសមាបត្តិ ដែលបុគ្គលគប្បី
 ដឹងបានដោយចិត្ត ដែលមានឈានទីបួន ដែលត្រាច់ទៅក្នុងរូបជាអារម្មណ៍ ព្រោះ
 ដូច្នោះ អ្នកដែលនៅក្នុងឈានទីបួន ដែលត្រាច់ទៅក្នុងរូប រមែងអាចធ្វើឲ្យ
 អរូបាវចរសមាបត្តិ (ការចូលដល់ឈាន ដែលមិនត្រាច់ទៅក្នុងរូប ឬត្រាច់ទៅ
 ក្នុងវត្ថុដែលមិនមែនរូប) កើតឡើងបាន ។ ព្រោះអរូបាវចរសមាបត្តិ រមែង
 សម្រេចដល់អ្នកដែលនៅក្នុងឈានទីបួន ដែលត្រាច់ទៅក្នុងរូបបាន ។ ដូច្នោះ
 ព្រះសារីបុត្តត្ថេរ ទើបឆ្លើយថា គប្បីដឹង (ឬណែនាំ) អាកាសានញ្ចាយតនៈ
 ដូច្នោះ ។ កាលបើដូច្នោះ ហេតុដូចម្តេច ទើបមិនពោលដល់នេវសញ្ញានាសញ្ញា-
 យតនៈផងឬ? ព្រោះមិនមានការចាត់ទុកមួយផ្នែកផ្សេងទៀត ក្នុងជួរនេវសញ្ញា-

នាសញ្ញាយតនៈនោះ បុគ្គលនឹងពិចារណាដោយភាពជាពួកៗ (និង) ដោយភាព
ជាន់យៗ ក៏បាន ។ ការចាត់ទុកជាផ្នែកៗ រមែងមិនកើតដល់ភិក្ខុ សូម្បីថ្នាក់
ព្រះធម្មសេនាបតីក៏ដោយ ។ ព្រោះដូច្នោះ សូម្បីព្រះថេរៈក៏ពិចារណាដោយ
ភាពជាពួកៗ (និង) ដោយភាពជាន់យៗ ហើយក៏ឆ្លើយថា បានឮគេពោលមក
ថា វត្ថុទាំងនេះមិនមានហើយ រមែងមាន ព្រមទាំងមានហើយ រមែងវិនាស
ទៅយ៉ាងនេះ ដោយប្រការដូច្នោះ ។ ចំណែកព្រះមានព្រះភាគ ព្រោះព្រះសព្វ-
ញាតញ្ញាណនៅក្នុងកណ្តាប់ព្រះហស្ថ ទ្រង់លើកវត្ថុច្រើនជាង ៥០ យ៉ាង សូម្បី
ក្នុងនេវសញ្ញានាសញ្ញាយតនៈ ដោយការលើកឡើងជាអង្គ ចាត់ទុកជាផ្នែកៗ
ហើយត្រាស់ថា ការសម្រេចអរហត្តផល មានប្រមាណប៉ុណ្ណោះ និងការចូល
ដល់សេចក្តីចាំ (សញ្ញាសមាបត្តិ) ដូច្នោះ ។

ពាក្យថា រមែងដឹងច្បាស់ដោយបញ្ញាចក្ខុ គឺ រមែងដឹងដោយបញ្ញា ដែល
ឈ្មោះថា ជាកែវកែវ ព្រោះអត្ថថា ជាអ្នកនាំឲ្យឃើញគ្រប់ផ្លូវ ។ ក្នុងពាក្យថា
រមែងដឹងច្បាស់ដោយបញ្ញាចក្ខុ នោះ បញ្ញាមាន ២ យ៉ាង គឺ បញ្ញាក្នុងសមាធិ
និងបញ្ញាក្នុងវិបស្សនា ។ រមែងដឹងច្បាស់ទាំងដោយកិច្ច ទាំងដោយការមិនវង្វែង
ដោយបញ្ញាក្នុងសមាធិ ។ លោកពោលការដឹងអារម្មណ៍ដោយការចាក់ធ្លុះលក្ខណៈ
បាន គឺ ចាក់ធ្លុះដោយបញ្ញាក្នុងវិបស្សនា ។ ពាក្យថា ដើម្បីត្រូវការអ្វី គឺ អ្វីជា

សេចក្តីត្រូវការនៃបញ្ហានេះ ។ ក្នុងពាក្យជាដើមថា **មានសេចក្តីដឹងក្រៃលែង**
ជាទីត្រូវការ គឺ ឈ្មោះថា មានសេចក្តីដឹងក្រៃលែងជាទីត្រូវការ ព្រោះរមែង
ដឹងក្រៃលែងនូវវត្ថុដែលនឹងគប្បីដឹងដ៏យ៉ាងក្រៃលែង ។ ដែលឈ្មោះថា មាន
ការកំណត់ដឹងជាទីត្រូវការ ព្រោះរមែងកំណត់ដឹងវត្ថុដែលនឹងត្រូវកំណត់ឲ្យដឹង ។
ឈ្មោះថា មានការលះជាទិសដៅ ក៏ព្រោះលះវត្ថុដែលត្រូវលះ ។ បញ្ហានេះ
សូម្បីដែលជាលោកិយប្បញ្ញា ក៏មានសេចក្តីដឹងក្រៃលែងជាទីត្រូវការ មាន
សេចក្តីកំណត់ដឹងជាទីប្រាថ្នា និងមានការលះដោយការគ្របសង្កត់ជាទិសដៅ ។
ដែលជាលោកុត្តប្បញ្ញា ក៏មានសេចក្តីដឹងក្រៃលែងជាទីត្រូវការ មានការកំណត់
ដឹងជាសេចក្តីប្រាថ្នា និងមានការលះដោយការកាត់ផ្តាច់ជាទិសដៅ ។ ក្នុងបញ្ហា
ទាំងពីរនោះ លោកិយប្បញ្ញា រមែងដឹងច្បាស់ទាំងដោយកិច្ច ទាំងដោយការមិន
វង្វេង , លោកុត្តប្បញ្ញា រមែងដឹងច្បាស់ដោយការមិនវង្វេង ។

[១៣៧] ពាក្យថា **អាស្រ័យការឃើញដ៏ត្រឹមត្រូវ** គឺ អាស្រ័យការឃើញ
ដ៏ត្រឹមត្រូវក្នុងវិបស្សនា និងការឃើញដ៏ត្រឹមត្រូវក្នុងមគ្គ ។

ពាក្យថា **បរតោឃោសៈ** គឺ ការស្តាប់សំឡេងដែលជាទិសប្បាយ ។

ពាក្យថា **យោនិសាមនសិការៈ** គឺ ធ្វើទុកក្នុងចិត្តដោយឧបាយ (វិធីការ)
របស់ខ្លួន ។ សូម្បីក្នុងពួកព្រះសាវកទាំងនោះ បច្ច័យទាំងពីររមែងគួរ បានដល់

ព្រះថេរៈជាមេទ័ពធម៌ (ព្រះសារីបុត្រ) ប៉ុណ្ណោះ ។ ព្រោះព្រះថេរៈសូម្បីបាន
 បំពេញបារមីមកមួយអសន្ទើយ ក៏មិនទាន់អាចលះកិលេស
 សូម្បីតែបន្តិចដោយធម្មតារបស់ខ្លួនបាន ។ តែកាលបានស្តាប់គាថានេះ អំពី
 ព្រះអស្សជិត្តរ ដែលមានជាដើមថា វត្ថុពួកណា មានហេតុជាដែនកើត (កើត
 មកពីហេតុ) ទើបចាក់ធ្លុះបាន ។ សម្រាប់ព្រះបច្ចេកពោធិញ្ញាណ និងសព្វញ្ញតុទ្ធ
 មិនមានការជាប់ទាក់ទងនឹងបរតោយោសៈ ។ អ្នកដែលតាំងនៅក្នុងយោនិសោ-
 មនសិការៈប៉ុណ្ណោះ ទើបនឹងឲ្យកើតបច្ចេកពោធិញ្ញាណ និងសព្វញ្ញគុណទាំង
 ឡាយបាន ។ ពាក្យថា ដែល... ជួយផ្គត់ផ្គង់ គឺ បានទទួលឧបការៈហើយ ។
 ពាក្យថា សេចក្តីឃើញត្រូវ គឺ សេចក្តីឃើញត្រូវក្នុងអរហត្តមគ្គ (ផ្លូវនៃការ
 បានជាព្រះអរហន្ត) សេចក្តីឃើញត្រូវក្នុងអរហត្តមគ្គនោះ កើតក្នុងខណៈនៃ
 ផល ។ ដែលឈ្មោះថា មានសេចក្តីឃើញការរួចផុត ព្រោះចិត្តជាផល ព្រោះ
 ការរួចផុត ព្រោះបដិបត្តិផ្លូវចិត្តជាផលរបស់លោក ។ ដែលឈ្មោះថា មានផល
 គឺ វត្ថុដែលហូរចេញមកពីការរួចផុតក្នុងផ្លូវចិត្ត ព្រោះផល គឺ វត្ថុដែលហូរ
 ចេញមក ពោលគឺ ការរួចផុតក្នុងផ្លូវចិត្តរបស់លោក ។ សូម្បីក្នុងបទទីពីរ
 ក៏មានទំនងតែមួយនេះឯង ។ នឹងគប្បីជ្រាបថា ក្នុងផលទាំងនេះ ផលទី ៤
 ឈ្មោះថា ការរួចផុត ព្រោះសេចក្តីដឹងច្បាស់ វត្ថុដ៏សេសជាការរួចផុត ព្រោះ

ចិត្ត ។ ក្នុងពាក្យជាដើមថា ដែលសីលជួយទំនុកបម្រុងហើយ សីលដែលមាន
សេចក្តីបរិសុទ្ធិ ៤ យ៉ាង ឈ្មោះថា សីល ។ ពាក្យថា ការស្តាប់ គឺ ការ
ស្តាប់រឿងរ៉ាវដែលជាទីសប្បាយ ។ ពាក្យថា សាកច្នា បានដល់ ពាក្យដែល
កាត់សេចក្តីខុស ឃ្លៀងឃ្លាតក្នុងកម្មជាន ។ ពាក្យថា សមថៈ (សេចក្តីស្ងប់)
បានដល់ សមាបត្តិ ៨ ដែលមានវិបស្សនាជាបាទ ។ ពាក្យថា វិបស្សនា
(សេចក្តីឃើញច្បាស់) គឺ ការតាមឃើញ (អនុបស្សនា) ៧ យ៉ាង ។

ក៏ឯព្រះអរហត្តមគ្គ រមែងកើតឡើងហើយ ឲ្យផលដល់អ្នកដែលកំពុង
បំពេញសីលដែលមានសេចក្តីបរិសុទ្ធិបួនយ៉ាង ស្តាប់រឿងរ៉ាវដែលជាសប្បាយ
កាត់សេចក្តីខុស ឃ្លៀងឃ្លាតក្នុងកម្មជាន ធ្វើការងារក្នុងសមាបត្តិ ៨ ដែលមាន
វិបស្សនាជាបាទ អប់រំការតាមពិចារណាឃើញ ៧ យ៉ាងហើយ ។ គប្បីជ្រាប
សេចក្តីប្រៀបធៀបដូចអ្នកចង់បរិភោគស្វាយទុំផ្អែម ជាប់មាត់ទឹក ធ្វើរបងជុំវិញ
កូនដើមស្វាយយ៉ាងរឹងមាំ , កាន់ឆ្នាំងទឹកស្រោចទឹកក្នុងគ្រាខ្លះៗ , ធ្វើទំនប់
យ៉ាងមាំដើម្បីការពារទឹកមិនឲ្យហូរចេញ , យកវល្លិ៍ដែលនៅជិតៗ កំណាត់
ឈើស្នួតៗ សំបុកស្រមោចក្រហម ឬសរសៃពីងពាងចោលចេញ , យកចប
(ចូបបដឹក) ទៅជ្រុំជុំវិញគល់ក្នុងវេលាខ្លះ , កាលគេប្រុងប្រយ័ត្នធ្វើហេតុគ្រប់
៥ យ៉ាង ដូចដែលពោលមកនេះហើយ ស្វាយក៏ចម្រើន ហើយឲ្យផល ។ គប្បី

ឃើញសីលដែលមានសេចក្តីបរិសុទ្ធបួនយ៉ាង ដូចការធ្វើរបងជុំវិញដើមឈើ,
ការស្តាប់រឿងរ៉ាវ (ធម្មៈ) ដូចការស្រោចទឹកក្នុងវេលាខ្លះៗ , សមថៈ ដូចការ
ធ្វើសេចក្តីរឹងមាំដោយទំនប់ , ការកាត់សេចក្តីខុសឃ្លៀងឃ្លាតក្នុងកម្មដ្ឋាន ដូច
ការយកវល្លិដែលនៅជិតៗ ចេញ , ការអប់រំបញ្ញាគ្រឿងតាមពិចារណាឃើញ
៧ យ៉ាង ដូចការយកបមកជ្រុំជុំវិញគល់ក្នុងវេលាខ្លះ , គប្បីជ្រាបការឲ្យផល
គឺ ភាពជាព្រះអរហន្ត ព្រោះសេចក្តីឃើញត្រូវនូវវត្ថុ ៥ យ៉ាង ទាំងនេះ របស់
ភិក្ខុនេះ តាមទំនុកបម្រុងហើយ ដូចវេលាដើមស្វាយ ដែលហេតុទាំង ៥ យ៉ាង
នោះ តាមទំនុកបម្រុង ហើយឲ្យផលផ្អែមច្បាញ ដូច្នោះ ។

[១៣៨] ព្រះមហាកោដ្ឋិកត្ថេរ រមែងសួរដល់អ្វីក្នុងពាក្យនេះថា **អ្នក
មានអាយុ ភពមានប៉ុន្មាន** ព្រះថេរៈរមែងសួរថា សេចក្តីបន្តទៅដល់បូសគល់
តែម្តង បុគ្គលល្ងង់ពួកណារមែងមិនរួចចាកភព ខ្ញុំនឹងសួរសួរដល់ភពទាំងនោះ
ក្នុងភពទាំងនោះ ពាក្យថា **កាមភព** ព្រោះព្រះថេរៈរួមយកវត្ថុទាំងពីរ គឺ ការ
ធ្វើដែលឲ្យចូលដល់កាមភព និងខន្ធ ដែលតណ្ហា មានៈ និងទិដ្ឋិប្រកាន់ទុក
ដែលកើតឡើងមកព្រោះការធ្វើតែម្យ៉ាង ហើយទើបពោលថា **កាមភព** សូម្បី
ក្នុងរូបភព និងអរូបភព ក៏មានទំនងដូចគ្នានេះឯង ។ ពាក្យថា **តទៅ** បានដល់
ក្នុងអនាគត ។ ការកើតឡើងក្នុងភពថ្មីទៀត ឈ្មោះថា **ការកើតឡើងយ៉ាង**

ក្រែលែងក្នុងភពថ្មីទៀត ក្នុងទីនេះ លោកសួរដល់ការវិលវល់ ស្ទាបកើត ។
សេចក្តីត្រេកអរយ៉ាងក្រែលែងក្នុងវត្តនោះៗ យ៉ាងនេះ គឺ សេចក្តីត្រេកអរយ៉ាង
ក្រែលែងក្នុងរូប សេចក្តីត្រេកអរយ៉ាងក្រែលែងក្នុងសំឡេងជាដើម ឈ្មោះថា
សេចក្តីត្រេកអរយ៉ាងក្រែលែងក្នុងវត្តនោះៗ ពាក្យនេះជាបឋមវិភក្តិចុះក្នុងតតិ-
យាវិភក្តិនោះឯង ទើបមានអធិប្បាយថា ការកើតឡើងក្នុងភពថ្មីទៀត រមែងមាន
ព្រោះសេចក្តីត្រេកអរយ៉ាងក្រែលែងក្នុងវត្តនោះៗ ។ ក៏ឯពាក្យមានប្រមាណប៉ុណ្ណោះ
គឺ ព្រះថេរៈធ្វើឲ្យសេចក្តីវិលវល់ (នៃជីវិត) ដល់ទីបំផុត ហើយសម្តែងថា
ការទៅមាន , ការមកក៏មាន ការទៅ និងការមកក៏មាន សេចក្តីវិល ក៏រមែង
វិលទៅ ដូច្នោះ ។

ឥឡូវនេះ លុះសួរដល់ការឈប់វិលវល់ ព្រះមហាកោដិកត្តរ ទើបបាន
ពោលពាក្យជាដើមថា ក៏យ៉ាងណា លោកអ្នកមានអាយុ ក្នុងការឆ្លើយពាក្យសួរ
នោះ គប្បីជ្រាបវិនិច្ឆ័យដូចតទៅនេះ ៖

ពាក្យថា ព្រោះប្រាសចាកសេចក្តីមិនដឹង បានដល់ ព្រោះការអស់ទៅ
និងសាបសូន្យនៃសេចក្តីមិនដឹង ។ ពាក្យថា ព្រោះកើតសេចក្តីដឹងឡើង បាន
ដល់ ព្រោះកើតសេចក្តីដឹងក្នុងព្រះអរហត្តមគ្គ ។ កុំគប្បីពោលពាក្យទាំងពីរនេះ
ថា សេចក្តីមិនដឹងរលត់មុន ឬសេចក្តីដឹងកើតមុន ព្រោះកើតសេចក្តីដឹងឡើង

សេចក្តីមិនដឹង ទើបជាការរលត់ទៅដោយពិត ដូចសេចក្តីដឹងត្រូវបានបាត់ទៅព្រោះ
ពន្លឺរបស់ចង្អៀង ។ ពាក្យថា ព្រោះចំណង់រលត់ទៅដោយមិនមានសេសសល់
បានដល់ ព្រោះសេចក្តីរលត់ទៅដោយមិនមានសេសសល់ គឺ ការអស់ទៅនៃ
ចំណង់ ។ ពាក្យថា មិនមានការកើតឡើងក្នុងភពថ្មីទៀត គឺ ការកើតឡើង
នៃភពថ្មីទៀតតទៅយ៉ាងនេះ រមែងមិនមាន , ការទៅ ការមក ទាំងការទៅ
និងការមក ក៏រមែងមិនមាន ។ ចក្កវដ្ត (របស់ជីវិត) ក៏ឈប់វិលទៅដោយ
ប្រការដូច្នោះ ។ ក៏ជាការដែលព្រះថេរៈធ្វើឲ្យចក្កវដ្ត (របស់ជីវិត) ដល់ទីបំផុត
ហើយសម្តែង ។

[១៣៧] ព្រះថេរៈ រមែងសួរដល់អ្វី ក្នុងពាក្យនេះថា លោកអ្នកមាន
អាយុ ក៏ដូចម្តេចហ្ន៎ ? ភិក្ខុដែលរួចផុតទាំងពីរចំណែក (គឺទាំងចេតោវិមុត្តិ
និងបញ្ញាវិមុត្តិ) រមែងចូលនិរោធក្នុងគ្រាខ្លះ ។ ព្រះថេរៈរមែងសួរថា ខ្ញុំសូម
សួរឈានទីមួយ ដែលមាននិរោធជាគ្រឿងឧបការៈរបស់ភិក្ខុនោះ ក្នុងពាក្យ
នេះថា អ្នកមានអាយុ ក៏ឯឈានទីមួយនេះ ព្រះថេរៈរមែងសួរដល់អ្វី ? ធម្មតា
ភិក្ខុដែលចូលនិរោធត្រូវចូលដល់ព្រំដែនកំណត់អង្គថា ឈាននេះ មានអង្គ ៥
នេះមានអង្គបួន នេះមានអង្គបី នេះមានអង្គពីរ ។ ព្រះថេរៈទើបសួរថា ខ្ញុំនឹង
សួរសួរដល់ព្រំដែនសម្រាប់កំណត់អង្គ ។ ក្នុងអង្គជាដើមថា វិតក្កៈ (នេះ)

វិតក្កៈមានការលើកឡើង (គឺ លើកអារម្មណ៍ឡើងកាន់ចិត្ត ឬលើកចិត្តឡើងកាន់
អារម្មណ៍) ជាលក្ខណៈ វិចារៈមានការស្ទាបអង្រែល (អារម្មណ៍) ជាលក្ខណៈ ,
បីតិ មានការផ្សាយទៅជាលក្ខណៈ ។ សុខ មានសេចក្តីរីករាយជាលក្ខណៈ ។
ភាពនៃចិត្តមានអារម្មណ៍តែមួយ មានសេចក្តីមិនរើរវាយជាលក្ខណៈ វត្ថុទាំង
៥ យ៉ាងនេះ រមែងប្រព្រឹត្តទៅដោយប្រការដូច្នោះ ។

ក្នុងពាក្យថា ដែលអង្គនោះលះបានហើយ នេះ ព្រះថេរៈរមែងសួរដល់
អ្វី ? លោកសួរថា ធម្មតាកិក្ខុដែលចូលនិរោធ ត្រូវយល់អង្គដែលជាឧបការៈ
និងដែលមិនមែនជាឧបការៈ ខ្ញុំសូមសួរអង្គទាំងនោះ ។ ចំណែកពាក្យឆ្លើយក្នុង
ពាក្យសួរនេះ ប្រាកដហើយ ។ ដោយប្រការដូច្នោះ ក៏ជាចំណែកដែលលោកបាន
កាន់យកឈានទីមួយ ដែលមាននិរោធជាគ្រឿងឧបការៈទុកក្នុងថ្នាក់ក្រោមហើយ
ព្រះថេរៈទើបសួរការចូលនៅសញ្ញានាសញ្ញាយតនៈ ដែលជាអនន្តរប្បច្ច័យនៃ
ឈានទីមួយនោះក្នុងថ្នាក់លើទៀត ។ ឯសមាបត្តិទាំង ៦ ក្នុងចន្លោះនៃនៅ-
សញ្ញានាសញ្ញាយតនៈនោះ គប្បីជ្រាបថា លោកបានសន្លឹបទុក ឬលោកចង្អុល
ន័យដោះស្រាយទុកហើយ ។

[១៤០] ឥឡូវនេះ កាលនឹងសួររបសាទទាំង ៥ ដែលជាទីអាស្រ័យនៃ
វិញ្ញាណ ព្រះមហាកោដ្ឋិកត្ថេរ ទើបពោលថា អ្នកមានអាយុ ទាំង ៥ នេះជាដើម ។

ក្នុងពាក្យទាំងនោះ ពាក្យថា **គោចរវិស័យ** គឺ វិស័យដែលជាគោចរ ។ ពាក្យថា **ដល់គ្នានិងគ្នា** បានដល់ រមែងមិនព្រមសោយចំពោះគោចរវិស័យ (អារម្មណ៍ជាទីត្រាច់ទៅ) ក្នុងវត្ថុនីមួយៗ យ៉ាងនេះ គឺ ត្រចៀក (ទទួលអារម្មណ៍បានទាំង) របស់ភ្នែក និងរបស់ត្រចៀក ឬ (ទទួលអារម្មណ៍) របស់ភ្នែក ។ ប្រសិនបើរួមយកអារម្មណ៍ដែលជារួប ផ្សេងដោយពណ៌ខៀវជាដើម ហើយបង្កើនទៅឲ្យឥន្ទ្រិយ គឺ ត្រចៀក ហើយនិយាយថា អើ! ធ្វើដូចជាមិនដឹងរបស់នោះ សាកល្បងថាឲ្យច្បាស់មកមើល នេះវាឈ្មោះអារម្មណ៍អ្វី សូម្បីវិញ្ញាណផ្លូវភ្នែកហាមាត់ហើយ ក៏នឹងគប្បីនិយាយតាមធម្មតារបស់ខ្លួនយ៉ាងនេះថា នៃអាខ្វាក់ហើយល្ងង់ផង ឲ្យឯងរត់ទៅមកអស់ទាំងរយឆ្នាំ ទាំងពាន់ឆ្នាំក៏ដោយចុះ ក្រៅពីយើងហើយ ឯងនឹងបានអ្នកស្គាល់វត្ថុនេះអំពីណា យកវាមកបង្កើនដាក់ក្នុងបសាទភ្នែកចុះ យើងនឹងស្គាល់អារម្មណ៍នោះ មិនថា វាជាពណ៌ខៀវ ឬលឿងនោះទេ ព្រោះវាមិនមែនវិស័យរបស់អ្នកដទៃឡើយ វាត្រូវជាវិស័យរបស់យើង ប៉ុណ្ណោះ សូម្បីក្នុងទ្វារដីសេស ក៏មានន័យដូចគ្នានេះឯង ។ យ៉ាងនេះឈ្មោះថាឥន្ទ្រិយ ទាំងនេះមិនព្រមទទួលសោយគោចរវិស័យរបស់គ្នានិងគ្នា ។ ពាក្យថា **អ្វីជាទីអាស្រ័យ** បានដល់ លោកសួរថា អ្វីជាទីអាស្រ័យរបស់ឥន្ទ្រិយទាំងនេះ គឺ ឥន្ទ្រិយទាំងនេះ អាស្រ័យអ្វី? ពាក្យថា **មានចិត្តជាទីអាស្រ័យ** បានដល់

មានចិត្តជាទីត្រាប់ទៅ (សេពអារម្មណ៍ ឬធ្វើកម្ម) ជាទីអាស្រ័យ ។ ពាក្យថា
ចិត្តនុ៎ះឯង... របស់... ទាំងនោះ បានដល់ ចិត្តដែលត្រាប់ទៅតាមមនោទ្ធារ ឬចិត្ត
ដែលត្រាប់ទៅផ្លូវទ្វារទាំង ៥ រមែងសោយគោចរវិស័យនៃឥន្ទ្រិយទាំងនោះ
ដោយអំណាចសេចក្តីពេញចិត្តជាដើម ។ ពិតហើយ វិញ្ញាណក្នុងផ្លូវភ្នែក រមែង
ឃើញត្រឹមតែរូបប៉ុណ្ណោះ មិនមានសេចក្តីពេញចិត្ត ការគិតប្រទូសរ៉ាយ ឬសេចក្តី
វង្វេងក្នុងការឃើញរូបជាដើម តែចិត្តដែលត្រាប់ទៅក្នុងមនោទ្ធារ រមែងពេញចិត្ត
រមែងប្រទូសរ៉ាយ ឬរមែងវង្វេង ។ សូម្បីក្នុងវិញ្ញាណផ្លូវត្រចៀកជាដើម ក៏ទំនង
ដូចគ្នានេះឯង ។

តទៅនេះ ជាការប្រៀបធៀបក្នុងរឿងឥន្ទ្រិយទាំងនោះ គឺ មានរឿង
ដំណាលថា មានម្នាញ់តូចទាប ៥ នាក់ នាំគ្នាសេពគប់ព្រះរាជា ហើយក៏បាន
ផលបន្តិចបន្តួចក្នុងពួកអ្នកស្រុក ៥ ត្រកូលមួយកន្លែង ដោយសេចក្តីលំបាក ។
របស់ត្រឹមតែប៉ុណ្ណោះឯង គឺ ពិន័យជាត្រឹមួយចំណែក សាច់មួយចំណែក កហា-
បណៈល្មមទិញខ្សែបានមួយសរសៃ កហាបណៈល្មមទិញខ្សែចងដំរីបាន ១ សរសៃ
បួនកហាបណៈ ៨ កហាបណៈ ១៦ កហាបណៈ ៣២ កហាបណៈ ឬ ៦៤
កហាបណៈ ក្នុងពួកអ្នកស្រុកនោះ រមែងមានដល់ពួកសម្លាញ់ទាំងនោះ ។ ព្រះ
រាជាប៉ុណ្ណោះទ្រង់ទទួលពលីដ៏ធំ មានមួយរយវត្ថុ ៥ រយវត្ថុ ពាន់វត្ថុ ។

គប្បីជ្រាបថា ប្រសាទទាំង ៥ ដូចពួកអ្នកស្រុក ៥ ត្រកូល ក្នុងទីនោះ , សេចក្តីដឹងច្បាស់ (វិញ្ញាណ) ទាំង ៥ ដូចសម្លាញ់ទន់ខ្សោយ ៥ នាក់ ការ ត្រាច់ទៅសេពអាម្មណ៍ (ជវនៈ) ដូចព្រះរាជា នាទីគ្រាន់តែការឃើញរូបជា ដើម នៃវិញ្ញាណក្នុងផ្លូវភ្នែកជាដើម ដូចសម្លាញ់ទន់ខ្សោយ បានទទួលផលបន្តិច បន្តួច ។ ចំណែកសេចក្តីពេញចិត្តជាដើម មិនមានក្នុងប្រសាទទាំងនេះ ។ គប្បី ជ្រាបសេចក្តីពេញចិត្តជាដើមរបស់ចិត្ត ដែលធ្វើកិច្ចត្រាច់ទៅសេពអាម្មណ៍ក្នុង ទ្វារទាំងនោះ ដូចការទទួលពលីចំនួនច្រើនរបស់ព្រះរាជា ។

[១៤១] ក្នុងពាក្យថា ទាំង ៥ នេះ អ្នកមានអាយុ នេះ ព្រះថេរវមែន សួរដល់អ្វី លោកសួរដល់ប្រសាទទាំង ៥ ខាងក្នុងនិរោធជា ចំណែកពួកវត្ថុ ដែលមិនមានរូបរាង (នោះ) កាលប្រព្រឹត្តទៅ ដែលសម្រេចមកពីកិរិយា (ចិត្ត) កំពុងប្រព្រឹត្តទៅហើយ ក៏ជាបច្ច័យដែលមាំមួនដល់ប្រសាទទាំងឡាយ ចំណែក បុគ្គលណារំលត់ប្រសាទដែលប្រព្រឹត្តទៅហើយនោះ ហើយចូលនិរោធសមាបត្តិ ប្រសាទទាំង ៥ ខាងក្នុងនិរោធរបស់បុគ្គលនោះ អាស្រ័យអ្វី ទើបតាំងនៅបាន ខ្ញុំសូមសួរវត្ថុនេះ ដោយប្រការដូច្នោះ ។ ពាក្យថា អាស្រ័យអាយុ បានដល់ អាស្រ័យធម្មជាតិដែលជាធំធេងកិច្ចដែលរស់នៅ (ជីវិតិន្ទ្រិយ) តាំងនៅ ។ ពាក្យ ថា អាស្រ័យចំហាយក្តៅ បានដល់ វត្ថុដែលជាធំក្នុងការរស់នៅអាស្រ័យភ្លើង

ដែលកើតពីកម្មតាំងនៅ ។ ក៏ព្រោះសូម្បីភ្លើងដែលកើតមកពីកម្ម រៀវវត្ថុដែល
 ជាជំនួញការរស់នៅ រមែងតាំងនៅមិនបាន ដូច្នោះ លោកទើបពោលថា អាស្រ័យ
 អាយុតាំងនៅ ។ ពាក្យថា **ដុតឆេះហើយ** បានដល់ ឆេះសន្លោសន្លៅ ។ ពាក្យថា
អាស្រ័យអណ្តាតភ្លើង បានដល់ អាស្រ័យអណ្តាតភ្លើង ។ ពាក្យថា **ពន្លឺរមែង**
ប្រាកដ បានដល់ ពន្លឺរមែងប្រាកដ ។ ពាក្យថា **អណ្តាតភ្លើងអាស្រ័យពន្លឺ** បាន
 ដល់ អណ្តាតភ្លើងអាស្រ័យពន្លឺទើបប្រាកដ ។ ក្នុងពាក្យថា **ដូច្នោះនុ៎ះឯង** លោក
អ្នកមានអាយុ អាយុរមែងអាស្រ័យកម្តៅតាំងនៅ នេះ គឺ ភ្លើងដែលកើតពីកម្ម
 ដូចអណ្តាតភ្លើង , វត្ថុដែលជាជំនួញការរស់នៅ ដូចពន្លឺ , ពិតហើយ អណ្តាត
 ភ្លើងកាលនឹងកើត ក៏កាន់យកពន្លឺនុ៎ះឯង ប្រាកដឡើង ។ សូម្បីអណ្តាតភ្លើង
 នោះឯង ក៏រមែងប្រាកដជារបស់តូច ធំ វែង ខ្លី តាមពន្លឺខ្លួននោះ ឲ្យកើតនុ៎ះ
 ឯង ការប្រើវត្ថុដែលជាជំនួញការរស់នៅ ដែលកើតព្រមនឹងមហាកូតរូបដែលកើត
 ពីកម្ម ដែលអាស្រ័យកម្តៅ តាមរក្សាកម្តៅ ក៏ដូចសេចក្តីប្រាកដនៃការប្រព្រឹត្តទៅ
 របស់អណ្តាតភ្លើងនោះឯង ព្រោះពន្លឺដែលប្រព្រឹត្តទៅបានអាស្រ័យអណ្តាតភ្លើងនោះ
 ឲ្យកើត ពិតហើយ វត្ថុដែលជាជំនួញការរស់នៅ រមែងរក្សាកម្តៅឲ្យប្រព្រឹត្តទៅ
 ដែលកើតពីកម្ម ទុក ១០ ឆ្នាំខ្លះ ២០ ឆ្នាំខ្លះ ។ល។ មួយរយឆ្នាំខ្លះ ។ ដោយ
 ប្រការដូច្នោះ មហាកូតរូប ទើបជាបច្ច័យដោយអំណាចនិស្ស័យប្បច្ច័យជាដើម

នៃរូបអាស្រ័យ ។ ដូច្នោះ ទើបជាការពោលថា អាយុរមែងអាស្រ័យកម្លៅ ហើយ
តាំងនៅ ។ ភាពជាធំក្នុងការរស់នៅ រមែងរក្សាមហាកុត្តរូបទាំងឡាយទុក ដោយ
ហេតុនេះ ទើបគប្បីយល់ថា កម្លៅ រមែងអាស្រ័យអាយុតាំងនៅ ។

ពាក្យថា អាយុសន្ធារ គឺ អាយុនុ៎ះឯង ។ ពាក្យថា ធម៌ទាំងឡាយមាន
វេទនា គឺ ធម៌ដែលជាវេទនា ។ ពាក្យថា ការចេញរមែងប្រាកដ គឺ ការចេញ
ចាកសមាបត្តិក៏ប្រាកដ ។ ពិតហើយ ភិក្ខុណាកើតការពេញចិត្តក្នុងអរូប ដែល
ប្រព្រឹត្តទៅហើយ ទើបរលត់សញ្ញា និងវេទនា ហើយចូលកាន់និរោធ ធម៌ដែល
មិនមានរូបរាង ទើបមានវត្ថុដែលជាធំក្នុងការរស់នៅរបស់រូបជាបច្ច័យ ក៏កើត
ដល់ភិក្ខុនោះ តាមអំណាចវេលាតាមដែលកំណត់ទុក ចំណែកធម៌ទាំងមានរូប
និងមិនមានរូប ដែលប្រព្រឹត្តទៅហើយយ៉ាងនោះ ក៏នៅប្រព្រឹត្តទៅ ។ ដូចអ្វី ?
ដូចបុរសម្នាក់កើតទុក្ខហើយ ព្រោះអណ្តាតភ្លើងដែលប្រព្រឹត្តទៅ ទើបយកទឹក
មកលត់ធ្វើឲ្យអណ្តាតភ្លើងរលត់ទៅ យកដេះមកលុបរងើកទុក ហើយក៏អង្គុយ
ស្ងៀម ។ កាលគេចង់ឲ្យមានអណ្តាតភ្លើងទៀត ក៏កៀរដេះចេញ ហើយត្រឡប់
រងើកភ្លើងចុះឡើង ថែមគ្រឿងនោះ ហើយផ្សំឲ្យរលំដោយមាត់ ឬបក់ដោយផ្ចិត
ស្លឹកត្នោត ក្លាមនោះ អណ្តាតភ្លើងដែលប្រព្រឹត្តទៅ ក៏ប្រព្រឹត្តទៅបាន យ៉ាងណា ,
ដូច្នោះនុ៎ះឯង ធម៌ដែលមិនមានរូប ក៏ដូចអណ្តាតភ្លើងដែលប្រព្រឹត្តទៅ , ការដែល

ភិក្ខុកើតសេចក្តីខ្វល់ខ្វាយ ក្នុងអរូប (ឈាន) ដែលប្រព្រឹត្តទៅហើយ ទើបរលត់
សញ្ញា និងវេទនា ចូលនិរោធ ក៏ដូចបុគ្គលកើតសេចក្តីរំខានព្រោះអណ្តាតភ្លើង
ដែលប្រព្រឹត្តទៅហើយ ទើបយកទឹកមកលត់ធ្វើឲ្យអណ្តាតភ្លើងរលត់ យកផេះ
ច្រើនលុបរងើក ហើយអង្គុយស្ងៀម , វត្ថុដែលជាធំក្នុងការរស់នៅរបស់រូប
គឺ ធាតុភ្លើងដែលកើតពីកម្ម ក៏គង់ប្រព្រឹត្តទៅដូចគ្នានឹងរងើកដែលយកផេះលុប
ទុក , ការទៅតាមវេលាដែលភិក្ខុកំណត់ទុក ដូចគ្នានឹងការដែលបុគ្គលត្រូវការ
អណ្តាតភ្លើងទៀត ហើយកៀវផេះជាដើមចេញទៅ , ការប្រព្រឹត្តទៅរបស់ធម៌
ដែលមានរូប និងមិនមានរូប ក្នុងកាលធម៌ដែលមិនមានរូបកើតឡើងទៀត គប្បី
ជ្រាបថា ដូចការប្រព្រឹត្តទៅរបស់ពន្លឺភ្លើង ។

[១៤២] ពាក្យថា អាយុ ភ្លើងធាតុ និងវិញ្ញាណ មានសេចក្តីថា វត្ថុបី
យ៉ាងទាំងនេះ គឺ វត្ថុដែលជាធំក្នុងការរស់នៅរបស់រូប ១ ភ្លើងធាតុដែលកើត
ពីកម្ម ១ ចិត្ត ១ លះបង់ចោលរូបកាយនេះកាលណា កាលនោះក៏ត្រូវលះបង់
កាយនេះឲ្យដេកលើផែនដីដូចកំណាត់ឈើកប្រយោជន៍គ្មាន ដូច្នោះ ។ សម
ដូចពាក្យដែលលោកពោលទុកយ៉ាងនេះថា

អាយុ ភ្លើងធាតុ និងវិញ្ញាណ លះបង់រាងកាយនេះទៅកាលណា
កាលនោះ ក៏ត្រូវចោលឲ្យដេកដោយគ្មានចិត្ត ក្លាយជាអាហារ

របស់សត្វដទៃទៅ ។

ការដកដង្ហើមចូល និងការដកដង្ហើមចេញ ឈ្មោះថា **កាយសង្ខារ** ការត្រិះរិះ និងការពិចារណា ឈ្មោះថា **វចីសង្ខារ** សញ្ញា និងវេទនា ឈ្មោះថា **ចិត្តសង្ខារ** ជីវិតរូប ឈ្មោះថា **អាយុ** ពាក្យថា **បែកធ្លាយទៅដោយជុំវិញ** បានដល់ ត្រូវវិនាសហើយ ក្នុងរឿងរបស់និរោធិ (សេចក្តីរលត់) នោះ ជួនកាលលោកពោលថា ចិត្តនៅមិនទាន់រលត់ ព្រោះពាក្យ (បាលី) ថា ចិត្តសង្ខាររបស់អ្នកចូលនិរោធិប៉ុណ្ណោះ ដែលរលត់ទៅ , ដូច្នោះទើបជាការចូលដល់កាយ ព្រមនឹងចិត្ត គប្បីពោល (ជំទាស់) លោកទាំងនោះថា ពាក្យនិយាយ ក៏មិនរលត់ឃ្នាំព្រោះពាក្យ (បាលី) ថា សូម្បីវចីសង្ខាររបស់លោក ក៏រលត់ទៅដែរ ដូច្នោះបុគ្គលអ្នកចូលនិរោធិសមាបត្តិ គប្បីអង្គុយពោលធម៌ក៏បាន គប្បីអង្គុយធ្វើការទន្ទេញធម៌ក៏បាន និងចិត្តរបស់បុគ្គលអ្នកដែលធ្វើកាលៈស្លាប់ទៅហើយ ក៏មិនគប្បីរលត់ ព្រោះពាក្យ (បាលី) ថា សូម្បីចិត្តសង្ខាររបស់លោកក៏រលត់ទៅហើយ ដូច្នោះ អ្នកដុតឱ្យកម្លាយ ឬព្រះអរហន្ត ដែលស្លាប់ទៅហើយ ក៏នឹងគប្បីជាអ្នកធ្វើអន្តរិយកម្មឬឃ្នាំ ព្រោះដូច្នោះ កុំទៅធ្វើការចាប់កាន់ក្នុងព្យញ្ជនៈ គប្បីតាំងនៅក្នុងបែបផែន (ន័យ) ហើយពិចារណាសេចក្តីឲ្យល្អិតល្អន់ ពិតណាស់ សេចក្តីជាគោលដែលគប្បីអាស្រ័យ មិនមែនព្យញ្ជនៈ ។ ពាក្យថា **ឥន្ទ្រិយទាំង**

ឡាយផ្សរផងហើយ សេចក្តីថា ពិតហើយ កាលការប្រព្រឹត្តទៅដែលសម្រេចមក ពីកិរិយាចិត្តកំពុងប្រព្រឹត្តទៅ កាលអារម្មណ៍ខាងក្រៅកំពុងប៉ះខ្ទប់បសាទ ឥន្ទ្រិយ ទាំងឡាយរមែងនឿយហត់ដូចជាត្រូវប៉ះទង្គិច ដូចគ្នានឹងកញ្ចក់ដែលតាំងទុកក្នុង ផ្លូវធំបែកជាបួន ត្រូវល្អងធូលីដែលហុយឡើងព្រោះខ្យល់ជាដើម ធ្វើឲ្យប្រលាក់ ដូច្នោះ ។ បសាទទាំង ៥ នៅខាងក្នុងនិរោធរបស់កិក្ខុដែលចូលនិរោធ រមែង រុនរឿង ដែលនឹងប្រៀបដូចកញ្ចក់ដែលដាក់ទុកក្នុងថង់ ហើយរក្សាទុកជាដើម រមែងរុនរឿងក្នុងខាងក្នុងនុំឯងយ៉ាងណា ក៏ដូច្នោះ ។ ព្រោះដូច្នោះ ព្រះសារី- បុត្តត្រូវ ទើបបានពោលថា **ឥន្ទ្រិយទាំងឡាយផ្សរផងហើយ** ។

[១៤៣] ក្នុងពាក្យថា **អ្នកមានអាយុ ក៏បច្ច័យមានប៉ុន្មាន** ព្រះមហា- កោដ្ឋិកត្រូវ រមែងសួរដល់អ្វី លោករមែងសួរថា **ខ្ញុំនឹងសូមសួរដល់នេវសញ្ញា- នាសញ្ញាយតនៈ ដែលជាអនន្តរច្បាប់យរបស់និរោធ** ។ ក្នុងការដោះស្រាយ បញ្ហានោះ ព្រះសារីបុត្តត្រូវ បានពោលដល់បច្ច័យដែលទៅប្រាសហើយទុកបួន យ៉ាងថា **នឹងព្រោះលះសុខចេញបាន** ជាដើម ។

ក្នុងពាក្យថា **មិនមានគ្រឿងសម្គាល់** នេះ លោករមែងសួរដល់អ្វី លោក សួរថា **ខ្ញុំនឹងសូមសួរដល់ផលសមាបត្តិរបស់អ្នកចេញចាកនិរោធ** ។ ឯការចេញ ចាកពីសមាបត្តិដ៏សេសរមែងមាន ព្រោះភវន្ត ។ ចំណែកការចេញចាកនិរោធ

រមែងមានព្រោះផលសមាបត្តិដែលហូរមកពីវិបស្សនា ។ ដូច្នោះ ព្រះថេរៈទើប
 សួរដល់ការចេញចាកនិរោធនោះឯង ។ ពាក្យថា មានគ្រឿងសម្គាល់គ្រប់យ៉ាង
 បានដល់ អារម្មណ៍ទាំងអស់ មានរូបជាដើម ។ ពាក្យថា និងការធ្វើទុកក្នុងចិត្ត
 ក្នុងធាតុដែលមិនមានគ្រឿងសម្គាល់ បានដល់ ការធ្វើទុកក្នុងចិត្តក្នុងនិព្វានធាតុ
 ដែលប្រាសចាកគ្រឿងសម្គាល់គ្រប់ប្រភេទ ។ ព្រះថេរៈពោលសំដៅយកមនសិការ
 ដែលកើតព្រមនឹងផលសមាបត្តិ ដោយប្រការដូច្នោះ ។ ជាការពោលថា លោក
 កាន់យកឈានទីមួយ ដែលមាននិរោធជាបាទក្នុងជាន់ក្រោមហើយ , នេវសញ្ញា-
 នាសញ្ញាយតនៈដែលជាអន្តរប្បច្ច័យរបស់និរោធិ លោកក៏កាន់យកហើយ ,
 ផលសមាបត្តិរបស់អ្នកចេញចាកនិរោធិ លោកក៏កាន់យកក្នុងបទនេះដែរ ។ ក្នុង
 ទីនេះគប្បីពោលដល់និរោធិកថា (ពាក្យថាដោយសេចក្តីរលត់) និរោធិកថានោះ
 មកហើយក្នុងបដិសម្តីទាមគ្គយ៉ាងនេះថា បញ្ញាអប់រំចម្រើននូវភាពស្ងាត់ជំនាញ
 រមែងមានបានដោយសេចក្តីស្ងប់រម្ងាប់គ្រឿងតាក់តែងទាំងបីយ៉ាង ព្រោះបុគ្គល
 អ្នកប្រកបដោយផលពីរយ៉ាង ដោយការប្រព្រឹត្តទៅក្នុងញាណទាំង ១៦ យ៉ាង
 និងក្នុងសមាធិចរិយា ៩ យ៉ាង ញាណរមែងមានដោយការចូលនិរោធិ ចំណែក
 ពាក្យវិនិច្ឆ័យគ្រប់កន្លែងនៃនិរោធិកថានោះ លោកពោលទុកហើយក្នុងវិសុទ្ធិមគ្គ ។

ឥឡូវនេះ កាលនឹងសួរដល់សមាបត្តិ ព្រះថេរៈទើបពោលពាក្យជាដើមថា

អ្នកមានអាយុ ក៏ឯបច្ច័យមានប៉ុន្មាន ក៏ធម្មតាការតាំងនៅនៃផលសមាបត្តិរបស់
អ្នកចេញចាកនិរោធមិនមាន ។ ការតាំងនៅ (បិតិ បានដល់ បិតិខណៈ) ប្រព្រឹត្ត
ទៅមួយ ឬពីរវារៈចិត្តប៉ុណ្ណោះ ហើយក៏ធ្លាក់ចុះកាន់កវន្ត សម្រាប់ភិក្ខុដែល
អង្គុយរំលត់វត្ថុដែលមិនមានរូបឲ្យប្រព្រឹត្តទៅហើយរហូតអស់ ៧ ថ្ងៃនេះ នឹង
តាំងនៅក្នុងផលសមាបត្តិរបស់អ្នកចេញចាកនិរោធបានមិនយូរ ។ តែក្នុងសមា-
បត្តិ ការកំណត់វេលាជារឿងសំខាន់ , ដូច្នោះ ឈ្មោះថា ការតាំងនៅ ទើបរមែង
មាន ។ ព្រោះហេតុនោះ ព្រះមហាកោដ្ឋិកត្ថេរ ទើបពោលថា ដោយការតាំង
នៅ (បិតិ) នៃផលសមាបត្តិដែលមិនមានគ្រឿងសម្គាល់ មានន័យថា បច្ច័យ
ដើម្បីសេចក្តីតាំងនៅបានយូរនៃផលសមាបត្តិនោះ មានប៉ុន្មាន ចំណែកក្នុងការ
ដោះស្រាយបញ្ហានោះ លោកពោលដល់វេលាថា និងការតាក់តែងយ៉ាងក្រៃលែង
ក្នុងកាលមុន ព្រះមហាកោដ្ឋិកត្ថេរសួរដល់ការចេញចាកកវន្ត ក្នុងពាក្យថា នៃ
ការចេញ នេះ ។ សូម្បីក្នុងការដោះស្រាយបញ្ហានោះ លោកក៏បានពោលដល់
ការធ្វើទុកក្នុងចិត្តដែលកើតឡើងព្រមនឹងកវន្ត ដោយអំណាចគ្រឿងនិមិត្ត មានរូប
ជាដើមថា និងការធ្វើទុកក្នុងចិត្តនូវគ្រឿងនិមិត្តគ្រប់ប្រភេទ ។

[១៤៤] ក្នុងពាក្យថា អ្នកមានអាយុ... ក៏ដូច្នោះឯង នេះ ព្រះមហា
កោដ្ឋិកត្ថេរសួរដល់អ្វី លោកសួរថា ក្នុងទីនេះមិនមានប្រការថ្មីយ៉ាងដទៃ ខ្ញុំនឹង

សូមយកវត្ថុដែលពោលរួចហើយក្នុងកាលក្រោយនុ៎ះឯង មករួមតែមួយ ហើយ
ទើបសួរ ។

ក៏ឯវត្ថុទាំងនេះ លោកពោលទុកទីណា លោកពោលដល់ចេតោវិមុត្តិដែល
មិនមានព្រំដែនកំណត់ទុកក្នុងទីនេះឯងថា **រមែងចាំពណិខៀវក៏បាន រមែងចាំ
ពណិលឿង ពណិក្រហម ពណិសក៏បាន ។** លោកពោលដល់សភាពជារបស់
ទេទេក្នុងសូត្រនេះថា **រមែងដឹងច្បាស់អាកិញ្ចញ្ញា** ក្នុងទីនេះថា គប្បីដឹងអាកិញ្ច-
ញ្ញាយតនៈ ដែលបរិកម្មថា **មិនមានអ្វីៗ** (ឬអ្វីតិចតួចក៏មិនមាន) ដោយភ្នែក គឺ
បញ្ញា ។ លោកពោលដល់ចេតោវិមុត្តិដែលមិនមានគ្រឿងសម្គាល់ ក្នុងព្រះសូត្រ
នេះថា **អ្នកមានអាយុ ក៏បច្ច័យរបស់ការតាំងនៅ របស់ការចេញនៃចេតោវិមុត្តិ
ដែលមិនមានគ្រឿងសម្គាល់ មានប៉ុន្មាន** លោករមែងយកវត្ថុដែលពោលរួចហើយ
ក្នុងខាងក្រោយនុ៎ះឯង មករួមចូលតែមួយក្នុងទីនេះ ហើយទើបសួរយ៉ាងនេះ ។
ព្រោះពោលថា ក៏លោកដាក់ការរួចផុតនោះហើយ ទើបសម្តែងការរួចផុតនេះ
ទុកក្នុងទីនោះៗ ឬ ទើបនៅមានវត្ថុពួកដទៃទៀតបួនយ៉ាង ដែលមានឈ្មោះតែ
ម្យ៉ាងដូចគ្នា ។ វត្ថុដូចគ្នាតែម្យ៉ាង មានឈ្មោះ ៤ យ៉ាងក៏មាន ។ លោក
ទើបសួរដើម្បីឲ្យអ្នកឆ្លើយ ធ្វើវត្ថុមួយឲ្យជាក់ច្បាស់ ហើយប្រាប់ក្នុងទីនេះ ។
ក្នុងអដ្ឋកថាលោកធ្វើសេចក្តីយល់ព្រម ដូច្នោះ ។ ពាក្យក្នុងការឆ្លើយតបពាក្យ

សួរនោះថា **អ្នកមានអាយុ... នេះហៅថា អប្បមាណាចេតាវិមុត្តិ** (មិនមានព្រំដែនកំណត់) គឺ នេះឈ្មោះថា ការរួចផុតដោយចិត្តដែលមិនមានប្រមាណ ព្រោះមិនមានប្រមាណនៃការផ្សាយទៅ ។ ពិតហើយ ការរួចផុតដោយចិត្តដែលមិនមានប្រមាណនេះ រមែងផ្សាយទៅក្នុងសត្វមិនកំណត់ចំនួន ឬផ្សាយទៅក្នុងសត្វមួយដរាបដល់មិនមានសត្វនៅសល់ ។

ពាក្យថា **អ្នកមានអាយុ... នេះហៅថា អាកិញ្ចញ្ញា** គឺ ដែលឈ្មោះថា អាកិញ្ចញ្ញា ព្រោះមិនមានសេចក្តីកង្វល់ក្នុងអារម្មណ៍ ។ ពាក្យថា **ឬក្រៅពីខ្លួន** គឺ សូន្យចាកខ្លួន ពោលគឺ អត្តភាពបុរស និងបុគ្គលជាដើម ។ ពាក្យថា **ឬក្រៅពីរបស់ខ្លួន** បានដល់ សូន្យចាករបស់ខ្លួន ពោលគឺ គ្រឿងបរិក្ខារ មានចីវរជាដើម ។ ពាក្យថា **មិនមាននិមិត្ត** បានដល់ ឈ្មោះថា មិនមាននិមិត្ត ព្រោះមិនមាននិមិត្ត មានរាគៈជាដើម ។ ព្រះថេរៈពោលសំដៅយកការចូលដល់អរហត្តផល ។ ពាក្យថា **អត្តក៏ផ្សេងគ្នា និងព្យញ្ជនៈក៏ផ្សេងគ្នា** បានដល់ ទាំងព្យញ្ជនៈ ទាំងអត្តនៃវត្ថុទាំងនោះផ្សេងគ្នា ។ ក្នុងសេចក្តីផ្សេងគ្នាទាំងនោះ សេចក្តីផ្សេងគ្នានៃព្យញ្ជនៈ ជាក់ច្បាស់ហើយ ។ ចំណែកអត្ត គឺ ការរួចផុតដោយចិត្តដែលមិនកំណត់ចំនួន (**អប្បមាណាចេតាវិមុត្តិ**) ជាមហគ្គតៈ ។ ជាបូជាវចរ ដោយភូមិ ជាអបូជាវចរ ប៉ុន្តែដោយអារម្មណ៍ មានសត្វប្បញ្ញត្តិជាអារម្មណ៍ ។

អាកិញ្ចា ដោយភូមិ ជាអរុបាវចរភូមិ ដោយអារម្មណ៍ មាននវត្តព្វារម្មណ៍ ។
សេចក្តីជារបស់សូន្យ (សុញ្ញតា) ដោយភូមិជាកាមាវចរៈ ដោយអារម្មណ៍ មាន
សន្តិរជាអារម្មណ៍ ។ សម្រាប់ក្នុងទីនេះ លោកសំដៅយកវិបស្សនាថា ជា
សុញ្ញតា ។ សេចក្តីមិនមាននិមិត្ត (អនិមិត្តា) ដោយភូមិជាលោកុត្តរភូមិ ដោយ
អារម្មណ៍ មានព្រះនិព្វានជាអារម្មណ៍ ។ ក្នុងពាក្យជាដើមថា **អ្នកមានអាយុ
រាគៈនេះឯង ជាវត្ថុធ្វើសេចក្តីប្រមាណ** លោកពោលវត្ថុដែលធ្វើសេចក្តីប្រមាណ
ទុកថា ដូចសេចក្តីថា ក្បែរជើងភ្នំ មានទឹកស្អុយ ១៥ ប្រភេទ ជាទឹកមានពណ៌
ខ្មៅ ប្រាកដដូចជាជ្រៅតាំងរយព្យាមដល់អ្នកសម្លឹងមើល មិនមានសូម្បីគ្រាន់
តែលិចខ្លួនជើងរបស់អ្នកយកឈើច្រត់ ឬខ្សែវ៉ាស់យ៉ាងណា , យ៉ាងនោះដូច
គ្នា កិលេសមានរាគៈជាដើម មិនទាន់កើតឡើងដរាបណា ដរាបនោះ ក៏មិនមាន
អ្នកណាអាចស្គាល់បុគ្គលបាន ម្នាក់ៗ ក៏ប្រាកដដូចព្រះសោតាបន្ន ដូចព្រះ-
សកទាគាមី និងដូចព្រះអនាគាមី ។ តែកាលរាគៈជាដើម កើតឡើងដល់គេ
ទើបប្រាកដចេញមកថា ជាអ្នកពេញចិត្ត អ្នកប្រទុសវាយ អ្នកវង្វែង ។ រាគៈ
ជាដើមទាំងនោះ រមែងកើតឡើង សម្តែងប្រមាណរបស់បុគ្គលថា **បុគ្គលនេះត្រឹម
តែប៉ុណ្ណោះ** ដូចដែលពោលមកនេះ ។

ពាក្យថា **អ្នកមានអាយុ ការរួចផុតដោយចិត្ត មានសត្វដែលបុគ្គលគប្បី**

ប្រមាណមិនបាន មានប្រមាណប៉ុន្មាន គឺ ការរួចផុតដោយចិត្ត ដែលមិនមាន
 ប្រមាណ មានប្រមាណត្រឹមណា ក៏ការរួចផុតដោយចិត្តដែលមិនមានប្រមាណទាំងនោះ
 មានប៉ុន្មាន មាន ១២ យ៉ាង គឺ ព្រហ្មវិហារ ៤ មគ្គ ៤ ផល ៤ ។ ក្នុង ១២
 យ៉ាងនោះ ព្រហ្មវិហារ ឈ្មោះថា មិនមានប្រមាណ ព្រោះការដែលផ្សាយទៅ
 មិនមានប្រមាណ ដ៏សេសឈ្មោះថា មិនមានប្រមាណ ព្រោះមិនមានកិលេស
 ជាគ្រឿងប្រមាណ ។ សូម្បីព្រះនិព្វានក៏ប្រមាណមិនបានដូចគ្នា ។ ចំណែកការ
 រួចផុតដោយចិត្តមិនមាន (ក្នុងព្រះនិព្វាននោះ) ដូច្នោះលោកទើបមិនចាត់ចូល ។
 ពាក្យថា **មិនកម្រើក** សំដៅយកការរួចផុតដោយចិត្ត គឺ ព្រះអរហត្តផល ។
 ឯការរួចផុតដោយចិត្ត គឺ ព្រះអរហត្តផលនោះ ជាធំជាងអ្វីៗ ទាំងអស់ ។ ដូច្នោះ
 លោកទើបពោលថា ដែលលោករមែងពោលថា ដ៏ប្រសើរ ។ ពាក្យថា **អ្នកមាន**
អាយុ រាគៈនោះឯង ជាតួបៀតបៀន គឺ រាគៈ សូម្បីកាលកើតឡើងហើយ
 រមែងបៀតបៀន ញ៉ាំញី រុកកូនបុគ្គល ដូច្នោះ លោកទើបពោលថា ជាតួបៀត-
 បៀន (តួបង្កឲ្យកើតសេចក្តីកង្វល់ , សេចក្តីរវល់ខ្វល់ខ្វាយ) ។ ដំណាលមកថា
 ពួកមនុស្សកុំពុំនាំគ្នាយកគោបញ្ជាន់ស្រូវក្នុងលាន ហើយម្នាក់ៗ នាំគ្នានិយាយ
 ថា អាខ្មៅ...បៀតបៀនចូលទៅ បៀតបៀនអាក្រហមចូលទៅ គប្បីជ្រាបអត្ត
 ថា **ញ៉ាំញី** អត្តថា **បៀតបៀន** ដូចដែលពោលមកនេះ ។ សូម្បីក្នុងសេចក្តី

ប្រទូសវាយ និងសេចក្តីវង្វេង ក៏មានទំនងនេះដូចគ្នា ។ វគ្គ ៧ យ៉ាង គឺ អាកិញ្ចញ្ញាយតនៈ ១ មគ្គ និងផល ១ មួយៗ (រួមជា ៨) ឈ្មោះ អាកិញ្ចញ្ញាចេតោវិមុត្តិ ។ ក្នុង ៧ យ៉ាងនោះ អាកិញ្ចញ្ញាយតនៈ ឈ្មោះអាកិញ្ចញ្ញា ព្រោះមិនមានអារម្មណ៍ ដែលធ្វើឲ្យកើតសេចក្តីកង្វល់ សេចក្តីបៀតបៀន , សេចក្តីញាំញី , សេចក្តីរុករាន , សេចក្តីរវល់ខ្វល់ខ្វាយលំបាក , ឬតិចតួច , អ្វីៗតិចតួចដល់ចិត្ត , មគ្គ ៤ និងផល ៤ ឈ្មោះអាកិញ្ចញ្ញា ព្រោះមិនមាន សេចក្តីបៀតបៀន គឺ ព្រោះមិនមានកិលេសជាគ្រឿងញាំញី និងគ្រឿងធ្វើឲ្យ កើតសេចក្តីកង្វល់ , សូម្បីព្រះនិព្វាន ក៏ជាអាកិញ្ចញ្ញា ។ តែមិនមានការរួច ផុតនៃចិត្ត (ព្រោះចិត្តមិនមានក្នុងព្រះនិព្វាន ព្រះនិព្វានមិនមានចិត្ត) ព្រោះដូច្នោះ ទើបមិនចាត់ចូល ។ ក្នុងពាក្យថា អ្នកមានអាយុ រាគៈនោះឯងជាគ្រឿងធ្វើនូវ គ្រឿងសម្គាល់ ជាដើម សេចក្តីថា កាលរាគៈមិនទាន់កើតដរាបណា ដរាបនោះ មិនមានអ្នកណាអាចដឹងបានថា ជាអរិយៈ ឬជាបុប្ផជន ។ កាលរាគៈកើតឡើង ក៏កើតឡើងដូចកំពុងធ្វើគ្រឿងសម្គាល់សម្រាប់ចាំបានថា “បុគ្គលនេះ ឈ្មោះថាអ្នក មានរាគៈ” ព្រោះដូច្នោះ លោកទើបពោលថា ជាគ្រឿងធ្វើគ្រឿងសម្គាល់ ដូច កូនគោ ២ ក្បាលដែលដូចគ្នា របស់ត្រកូល ២ កាលមិនទាន់បានធ្វើគ្រឿង សម្គាល់ដល់កូនគោទាំង ២ នោះ ក៏រមែងមិនមានអ្នកណាដែលអាចដឹងបានថា

នេះជាកូនគោរបស់ត្រកូលឯណោះ នេះរបស់ត្រកូលឯណោះ តែកាលណាយក
ដែកស្រួច មានលំពែងជាដើម មកធ្វើគ្រឿងសម្គាល់យ៉ាងណាមួយ ក៏មានអ្នក
អាចដឹងបាន យ៉ាងណា ក៏យ៉ាងនោះដែរ ។ សូម្បីក្នុងសេចក្តីប្រទូសរាយ និង
សេចក្តីវង្វេង ក៏មានទំនងនេះដូចគ្នា ។

វិបស្សនា ១ អរូប ៤ មគ្គ ៤ និងផល ៤ រួមជា ១៣ វត្ថុ (នេះ)
ឈ្មោះថា ការរួចផុតនៃចិត្តដែលមិនមានអ្វីជាគ្រឿងសម្គាល់ ក្នុងវត្ថុ ១៣ នោះ
វិបស្សនា ឈ្មោះថា មិនមានអ្វីជាគ្រឿងសម្គាល់ ក៏ព្រោះដកគ្រឿងសម្គាល់
ថាទៀង គ្រឿងសម្គាល់ថាសុខ គ្រឿងសម្គាល់ថាត្បូងចេញបាន ។ អរូប ៤
ឈ្មោះថា មិនមានអ្វីជាគ្រឿងសម្គាល់ ព្រោះមិនមានរូបជាគ្រឿងសម្គាល់ ។
មគ្គផល ឈ្មោះថា មិនមានអ្វីជាគ្រឿងសម្គាល់ ក៏ព្រោះមិនមានកិលេសដែល
ជាគ្រឿងសម្គាល់ ។ ព្រះនិព្វាន ក៏មិនមានអ្វីជាគ្រឿងសម្គាល់ដូចគ្នា តែព្រះ
និព្វាននោះ មិនមែនជាការរួចផុតនៃចិត្ត ព្រោះដូច្នោះ លោកទើបមិនបានចាត់
ចូល ។ ហេតុអ្វីទើបមិនចាត់ចូល ការរួចផុតនៃចិត្ត ដែលជារបស់សូន្យទុកផង
ការរួចផុតនៃចិត្តដែលជារបស់សូន្យនោះ ឈ្មោះថា មិនចូលទៅក្នុងកិលេសគ្រប់
ប្រភេទឡើយ ព្រោះពាក្យ (បាលី) ជាដើមថា សូន្យចាករាគៈ ព្រោះដូច្នោះ
ទើបមិនចាត់ចូលក្នុងផ្នែកណាមួយ ។ ពាក្យថា មានអត្ថតែម្យ៉ាង បានដល់ និង

ដោយអំណាចអារម្មណ៍ ក៏មានអត្ថជាតិមួយដូចគ្នា ។ ក៏ពាក្យទាំងអស់នេះ គឺ មិនមានប្រមាណ , ភាពជារបស់មិនមានគ្រឿងកង្វល់ , ភាពជារបស់សូន្យ , មិនមានអ្វីជាគ្រឿងសម្គាល់ ជាឈ្មោះរបស់ព្រះនិព្វាននោះឯង ។

ទើបជាការសរុបបានថា តាមសភាពបែបនេះ ការរួចផុតនៃចិត្តដែល មិនមានប្រមាណក្នុងទីដទៃ ភាពជារបស់មិនមានគ្រឿងកង្វល់ក្នុងទីដទៃ ការរួច ផុតនៃចិត្ត ដែលមិនមានអ្វីជាគ្រឿងសម្គាល់ក្នុងទីដទៃ (ទាំងអស់នោះសុទ្ធតែ) មានអត្ថតែមួយដូចគ្នា , តាមសភាពបែបនេះ ផ្សេងគ្នាតែព្យញ្ជនៈ (ប៉ុណ្ណោះ) ។ ព្រះថេរៈបញ្ចប់ទេសនាតាមអនុសន្និ ដូចដែលបានសម្តែងមក ដោយប្រការដូច្នោះ ឯង ។

" ធម៌អដ្ឋកថា មហាវេទលូស្ត្រ ទី ៣ "



អ ដ្ឋ ក ថា

ចូឡវេទលូសូត្រ ទី ៤

[១៤៥] ចូឡវេទលូសូត្រ ឡើងដើមថា ខ្ញុំបានស្តាប់មកហើយយ៉ាង

នេះ ។

ក្នុងពាក្យទាំងនោះ ពាក្យថា **វិសាខឧបាសក** បានដល់ ឧបាសកអ្នក
មានឈ្មោះយ៉ាងនោះថា **វិសាខ** ។ ពាក្យថា **ទីណាព្រះនាងធម្មទិណ្ណា** គឺ ចូល
ទៅរកដល់កន្លែងដែលកិត្តិនីឈ្មោះធម្មទិណ្ណានៅ ។

វិសាខៈនេះ គឺ អ្នកណាហ្ន៎

នាងធម្មទិណ្ណាជាអ្នកណា

ហេតុដូចម្តេច ទើបចូលទៅរក

កាលនាងធម្មទិណ្ណានៅជាគ្រហស្ថ វិសាខៈជាម្ចាស់របស់ផ្ទះ (ជាស្វាមី)
កាលព្រះមានព្រះភាគអង្គនោះ បានត្រាស់ដឹង ព្រះសម្មាសម្ពោធិញ្ញាណហើយ
ទ្រង់បង្វិលចក្កព្រះធម៌ដ៏ប្រសើរ ទ្រង់បានណែនាំកុលបុត្រ មានយសជាដើម
ស្តេចសម្រេចដល់តំបន់ខុរុវេលា ។ ក្នុងទីនោះ ទ្រង់បានណែនាំជំនិលមួយពាន់
នាក់ ហើយស្តេចពុទ្ធដំណើរទៅកាន់ក្រុងរាជគ្រឹះជាមួយពួកភិក្ខុដែលជាទីណា-

ស្រពជាដំណើរចាស់ ហើយទ្រង់សម្តែងធម៌ថ្វាយព្រះបាទពិម្ពិសាមហារាជ ដែល
ស្តេចដំណើរមកព្រមទាំងបរិស័ទមួយសែនពីរម៉ឺននាក់ ដើម្បីគាល់ព្រះពុទ្ធ ។ ក្នុង
មួយសែនពីរម៉ឺននាក់ដែលមកព្រមជាមួយព្រះរាជា ក្នុងគ្រានោះ មួយម៉ឺននាក់ប្រកាស
ខ្លួនជាឧបាសក ។ មួយទៀត មួយសែនមួយម៉ឺននាក់ព្រមទាំងព្រះបាទពិម្ពិសា
តាំងនៅក្នុងសោតាបត្តិផល ។ ឧបាសកនេះ ជាមនុស្សម្នាក់ក្នុងចំនួននោះ កាល
តាំងនៅក្នុងសោតាបត្តិផល ក្នុងការគាល់គ្រាដំបូងនោះឯង ព្រមជាមួយអ្នកទាំង
នោះហើយ ក្នុងថ្ងៃមួយក៏បានស្តាប់ធម៌សម្រេចសកទាគាមិផល តពីនោះ ក្នុងថ្ងៃ
ខាងក្រោយ ថ្ងៃមួយបានស្តាប់ធម៌ ទើបបានតាំងនៅក្នុងអនាគាមិផល កាល
បានជាព្រះអនាគាមីហើយ មកកាន់ផ្ទះ មិនបានមកដូចថ្ងៃដទៃ មើលនោះមើល
នេះ សើចេញញឹមរីករាយបណ្តើរ ដើរចូលមក , ជាអ្នកមានឥន្ទ្រិយស្ងប់ មាន
ចិត្តស្ងប់ដើរចូលទៅ ។ នាងធម្មទិណ្ណាបើកបង្អួចមើលទៅត្រង់ថ្នល់ ឃើញហេតុ
ការណ៍ក្នុងការមករបស់គេ ហើយគិតថា នេះយ៉ាងណាហ្ន៎ កាលឈរត្រង់ក្បាល
ដណ្តើរបានធ្វើការទទួល គេក៏គៀសដៃចេញ ។ ឧបាសកត្រឡប់វាសដៃរបស់
ខ្លួនចេញ ។ នាងគិតថា យើងនឹងដឹងក្នុងវេលាទទួលទានអាហារពេលព្រឹក ពី
មុនមក ឧបាសករមែងទទួលទានជាមួយគ្នានឹងនាង តែថ្ងៃនេះ មិនព្រមមើលនាង
ធ្វើហាក់បីដូចជាយោគាវចរភិក្ខុ ទទួលទានម្នាក់ប៉ុណ្ណោះ ។ នាងគិតថា វេលា

ដេកយើងនឹងដឹង ឧបាសកមិនព្រមចូលបន្ទប់សរីរនោះ , បង្គាប់ឲ្យរៀបបន្ទប់
ដទៃ ឲ្យតាំងគ្រែតូចដែលសមគួរ ហើយដេក ។ ឧបាសិកាមកគិតថា អ្វីហ្ន៎
គេមានសេចក្តីប្រាថ្នាខាងក្រៅ ឬត្រូវអ្នកពេញចិត្តញុះញង់អ្នកណាម្នាក់ឲ្យបែក ?
ឬថា យើងនេះឯងមានកំហុសអ្វីៗ ហើយក៏តូចចិត្តយ៉ាងខ្លាំង សម្រេចចិត្តថា រហូត
អស់វេលាមួយថ្ងៃ ពីរថ្ងៃ ដែលគេនៅនេះឯងនឹងអាចដឹងបាន ហើយទើបទៅ
កាន់ទីទំនុកបម្រុងគេ សំពះហើយក៏ឈរនៅ ។ ឧបាសកសួរថា ធម្មទិន្នា ហេតុ
ដូចម្តេច ទើបមកខុសវេលាយ៉ាងនេះ ។

ធម្មទិន្នា. ចាំ អយ្យបុត្រ. ខ្ញុំមក , លោកមិនដូចមនុស្សមុនទេ ,
សូមសួរបន្តិចចុះថា លោកមានសេចក្តីប្រាថ្នាខាងក្រៅឬ ?

វិសាខ. មិនមានទេ ធម្មទិន្នា

ធម្មទិន្នា. មានអ្នកណាដទៃជាអ្នកញុះញង់មែនឬ

វិសាខ. ដូច្នោះ ក៏មិនមែន

ធម្មទិន្នា. បើដូច្នោះ ខ្ញុំគង់នឹងមានកំហុសណាៗ ដែរឬ ?

វិសាខ. សូម្បីនាងខ្លួនឯង ក៏មិនមានកំហុស

ធម្មទិន្នា. ចុះហេតុដូចម្តេច លោកទើបមិនធ្វើសូម្បីត្រឹមតែការនិយាយ
ចរចាប្រាស្រ័យតាមប្រក្រតីនឹងខ្ញុំហ្ន៎ គេគិតថា ឈ្មោះថា លោកុត្តរធម៌នេះជា

ការធ្ងន់ មិនគប្បីប្រាប់ តែបើខ្លួនមិនប្រាប់ , ធម្មទិន្នានេះនឹងគប្បីបែកទ្រុឌ
ស្លាប់ក្នុងទីនេះឯង ដើម្បីអនុគ្រោះនាង ទើបប្រាប់ថា ធម្មទិន្នា ខ្ញុំស្តាប់ធម៌-
ទេសនារបស់ព្រះសាស្តា ហើយបានសម្រេចលោកុត្តរធម៌ , អ្នកបានសម្រេច
លោកុត្តរធម៌នោះហើយ ការធ្វើបែបលោកិយៈយ៉ាងនេះ រមែងមិនប្រព្រឹត្តទៅ ,
បើនាងត្រូវការ , ទ្រព្យចំណែករបស់នាង ៤០០ លាន ចំណែករបស់ខ្ញុំ ៤០០
លានទៀត រួមទាំងអស់ក៏មានទ្រព្យទៅ ៨០០ លាន , នាងជាធំក្នុងទីនេះហើយ
ចូរតាំងនៅក្នុងតំណែងជាម្តាយ ឬតំណែងប្អូនស្រីរបស់ខ្ញុំក៏បាន ខ្ញុំនឹងសូមចិញ្ចឹម
ជីវិតដោយត្រឹមតែជុំបាយដែលនាងឲ្យ , បើនាងមិនធ្វើដូចដែលពោលមកនេះ
ក៏ចូរយកកោតៈទាំងនេះទៅផ្ទះត្រកូលក៏បាន , ហើយបើនាងមានសេចក្តីត្រូវ
ការបុរសដទៃ ខ្ញុំក៏នឹងតាំងនាងទុកក្នុងតំណែងប្អូនស្រី ឬតំណែងកូនស្រី ហើយ
ចិញ្ចឹមរក្សា ។

នាងគិតថា មនុស្សប្រុសប្រក្រតី នឹងមិនមានអ្នកណានិយាយយ៉ាង
នេះ , គេគង់ចាក់ធ្លុះលោកុត្តរធម៌ដោយពិត ក៏មនុស្សប្រុសប៉ុណ្ណោះឬ ដែល
គប្បីសម្រេចធម៌នោះបាន ឬសូម្បីជាមនុស្សស្រី ក៏អាចសម្រេចបាន ទើប
និយាយនឹងវិសាខៈថា ធម៌នោះ មនុស្សប្រុសប៉ុណ្ណោះឬ ដែលគប្បីបាន ឬ
សូម្បីមនុស្សស្រី ក៏អាចបានផង ។

វិសាខ. និយាយអ្វីធម្មទិន្នា បុគ្គលដែលជាអ្នកបដិបត្តិនោះ រមែងជាទាយាទ
របស់ធម៌នោះ អ្នកដែលមានឧបនិស្ស័យក៏រមែងបានទទួលធម៌នោះ

ធម្មទិន្នា. បើដូច្នោះ សូមលោកព្រមឲ្យខ្ញុំបួសផង ។

វិសាខ. ល្អហើយនាងជាទីស្រឡាញ់ ខ្ញុំក៏ចង់នឹងណែនាំក្នុងផ្លូវនេះដូចគ្នា
តែមិនទាន់ដឹងចិត្តនាង ទើបមិននិយាយ ហើយក៏ទៅគាល់ព្រះបាទពិម្ពិសារក្នុង
គ្រានោះឯង ថ្វាយបង្គំហើយ ក៏បានឈរ ព្រះរាជាត្រាស់សួរថា គហបតី ហេតុ
ដូចម្តេច ទើបបានមកខុសវេលា ដូច្នោះ ។

វិសាខ. មហាបពិត្រ នាងធម្មទិន្នានិយាយថា ខ្ញុំម្ចាស់នឹងបួស ។

ព្រះរាជា. នាងសមគួរនឹងបានអ្វីហ្ន៎ ។

វិសាខ. មិនមានអ្វីដទៃ , បានអង្រឹងមាស និងទទួលបង្គាប់ឲ្យតាក់តែង
ព្រះនគរក៏សមគួរ ព្រះអង្គ ។ ព្រះរាជាប្រទានអង្រឹងមាស ហើយត្រាស់បង្គាប់
ឲ្យតាក់តែងព្រះនគរ ។

វិសាខៈ ឲ្យនាងធម្មទិន្នាន្តិតទឹកក្រអូប ឲ្យប្រដាប់ដោយគ្រឿងស្អិតស្អាង
គ្រប់យ៉ាង ឲ្យអង្គុយលើអង្រឹងមាស ហែហមដោយពួកញាតិ បូជាដោយផ្កា
ឈើក្រអូបជាដើម បណ្តើរដូចធ្វើដល់ពួកអ្នកក្រុង ទៅកាន់សម្លាក់ភិក្ខុនី ហើយ
ប្រាប់ថា សូមឲ្យនាងធម្មទិន្នាបួសចុះ ម៉ែម្ចាស់ ពួកភិក្ខុនីនិយាយថា គហបតី

ចំពោះសេចក្តីខុសមួយ ឬពីរយ៉ាង ក៏គួរនឹងអត់ធន់បាន ។

វិសាខៈទើបទូលថា មិនមានសេចក្តីខុសអ្វីទេ ម៉ែម្ចាស់ នាងបួសដោយសទ្ធា លំដាប់នោះ ភិក្ខុនីមួយរូប ទើបប្រាប់កម្មដ្ឋាន មានស្បែកជាគម្រប់ប្រាំ ឲ្យការសក់ហើយឲ្យបួស ។ វិសាខៈនិយាយថា ម៉ែម្ចាស់ ព្រះមានព្រះភាគ ត្រាស់ព្រះធម៌ទុកល្អហើយ , ព្រះនាងចូរត្រេកអរចុះ សំពះហើយចៀសទៅ ។

តាំងពីថ្ងៃដែលនាងបួសហើយ លាភសក្ការៈក៏កើតឡើង ព្រោះហេតុនោះ នាងទើបរវល់ខ្វល់ខ្វាយដកបរកឱកាសធ្វើសមណធម៌មិនបាន ។ ពេលនោះ ពួកព្រះថេរីដែលជាអាចារ្យ និងឧបជ្ឈរាជ ទើបនាំនាងទៅស្រុកជនបទ ហើយក៏ឲ្យរៀនកម្មដ្ឋានតាមពេញចិត្ត ក្នុងអារម្មណ៍ ៣៨ យ៉ាង ផ្តើមធ្វើសមណធម៌ ចំពោះនាងមិនលំបាកយូរ ព្រោះជាអ្នកមានសម្បូរណ៍អភិវិហារ ។

សេចក្តីសង្ខេបមកថា ក្នុងទីបំផុតនៃសែនកប្បព័កទុកប្បនេះទៅ ព្រះសាស្តាទ្រង់ព្រះនាមថា **បទុមុត្តរៈ** ទ្រង់ឧប្បត្តិក្នុងលោក ។ គ្រានោះ នាងធម្មទិន្នានេះ ជាស្រីបម្រើក្នុងត្រកូលមួយ លក់សក់របស់ខ្លួនដើម្បីថ្វាយទានចំពោះព្រះអគ្គសាវ័ក ឈ្មោះសុជាតត្ថេរ ហើយបានធ្វើសេចក្តីប្រាថ្នាទុក ។ ព្រោះដល់ព្រមដោយអភិវិហារនៃសេចក្តីប្រាថ្នានោះ នាងទើបមិននឿយហត់ច្រើនពីរបីថ្ងៃប៉ុណ្ណោះឯង ក៏បានសម្រេចជាព្រះអរហន្តី ហើយបានគិតថា យើងបាន

បួសក្នុងសាសនា ព្រោះប្រយោជន៍ណា យើងដល់ទីបំផុតនៃប្រយោជន៍នោះ
ហើយ , យើងនៅជម្រើសដើម្បីប្រយោជន៍អ្វី ? ពួកញាតិយើងនឹងធ្វើបុណ្យ ,
ដល់ភិក្ខុនិសង្ស ក៏នឹងមិនលំបាកដោយបច្ច័យ យើងនឹងទៅក្រុងរាជគ្រឹះ ហើយ
ក៏បានពួកភិក្ខុនិសង្ស ទៅក្រុងរាជគ្រឹះនោះឯង ។

វិសាខៈបានស្តាប់ថា គេថា នាងធម្មទិណ្ណាមក ទើបគិតថា នាងបួស
ហើយទៅជនបទមិនទាន់បានយូរឡើយ ក៏ត្រឡប់មកអស់កាលមិនយូរនេះឯង
នឹងមានហេតុអ្វីហ្ន៎ ? ហើយក៏បានទៅសម្នាក់នាងភិក្ខុនិ ដោយការទៅជាលើក
ទីពីរ ។ ព្រោះហេតុនោះ ព្រះអានន្ទទើបពោលថា គ្រានោះឯងវិសាខៈឧបាសក
បានចូលទៅរកនាងធម្មទិណ្ណាដល់ទីនៅ ដូច្នោះ ។

[១៤៦] ពាក្យថា បានពោលពាក្យនេះហើយ គឺ បានពោលពាក្យជា
ដើមថា កាយរបស់ខ្លួន នេះ ។ ហេតុដូចម្តេចទើបបានពោល បានឮមកថា
គេមានគំនិតយ៉ាងនេះថា ការនឹងសួរយ៉ាងនេះថា ម៉ែម្ចាស់ នៅត្រេកអរឬ ឬ
មិនត្រេកអរ មិនមែននាទីរបស់បណ្ឌិត យើងនឹងបង្កាន់ចូលទៅក្នុងឧបាទានក្នុង
៥ ហើយសួររូបញ្ជា , ដោយការដោះស្រាយបញ្ហានោះឯង យើងក៏នឹងជ្រាបថា
នាងមានសេចក្តីត្រេកអរ ឬមិនត្រេកអរ , ដូច្នោះ ទើបបានពោល ។ ពេល
នាងធម្មទិណ្ណាបានស្តាប់ពាក្យនោះ មិនពោលថា អារុសោវិសាខៈ ! អាត្មាកាព

ទើបតែបួសមកមិនយូរ នឹងជ្រាបកាយខ្លួន ឬកាយអ្នកដទៃអំពីណា ឬថា
លោកចូរទៅរក ហើយសួរព្រះថេរីរូបដទៃចុះ កាលតាំងនៅក្នុងវិស័យនៃបញ្ញា
គ្រឿងបែកធ្លាយដោះស្រាយបញ្ញា ដូចទទួលរបស់ដែលគេផ្ញើ , ដូចស្រាយ
កំរូចអន្ទាក់ម្ខាង , ដូចត្រាយជួរជីវិតក្នុងទីស្តុក ដូចជម្រះដោយចុងដាវ ទើបពោល
ថា អារុសោវិសាខ ឧបាទានក្នុង ៥ ទាំងនេះឯង ដូច្នោះជាដើម ។

ក្នុងពាក្យទាំងនោះ ពាក្យថា ៥ ជាពាក្យកំណត់រាប់ ពាក្យថា ឧបា-
ទានក្នុង បានដល់ គប្បីធ្វើឲ្យអដ្ឋកថាឧបាទានក្នុងពិស្តារហើយពោលក្នុងទីនេះ
ដោយន័យជាដើមយ៉ាងនេះថា ខន្ធដែលមានឧបាទានជាបច្ច័យ ក៏ឯអដ្ឋកថានៃ
ឧបាទានក្នុងនោះ លោកពង្រីកទុកយ៉ាងពិស្តារក្នុងវិសុទ្ធិមគ្គនុ៎ះឯង ព្រោះដូច្នោះ
គប្បីជ្រាបដោយន័យដែលលោកធ្វើឲ្យពិស្តារហើយ ក្នុងវិសុទ្ធិមគ្គនោះចុះ ។
ពាក្យដែលនឹងគប្បីពោលសូម្បីក្នុង សក្កាយសមុទ័យ ជាដើមនោះ ក៏បានពោល
ទុកហើយក្នុងទីនោះៗ ក្នុងខាងក្រោយដូចគ្នា ។ កាលវិសាខៈបានស្តាប់ការ
ដោះស្រាយសច្ចៈបួននេះហើយ ក៏ជ្រាបថា ព្រះថេរីត្រេកអរហើយ ព្រោះថា
អ្នកដែលអដ្ឋកថាត្រេកអរក្នុងព្រះពុទ្ធសាសនានោះ មិនអាចនឹងដោះស្រាយ
បញ្ហាដែលសួរហើយសួរទៀតបាន ដូចយកជន្ទាស មកដកសក់ស្កូវម្តងមួយ
សរសៃៗ ដូចរោមទ្រាយចេញចាកជើងភ្នំសិរេរុ ។ ក៏ព្រោះសច្ចៈបួនយ៉ាងនេះ

ប្រាកដហើយក្នុងព្រះពុទ្ធសាសនា ដូចព្រះចន្ទ និងព្រះអាទិត្យប្រាកដក្នុងលោក
 ដោយសេចក្តីថា ព្រះមានព្រះភាគក្តី ព្រះមហាថេរៈទាំងឡាយក្តី ដែលនៅត្រង់
 កណ្តាលបរិស័ទ រមែងប្រកាសតែសច្ចៈប៉ុណ្ណោះ , ភិក្ខុសង្ឃក៏ឲ្យពួកកុលបុត្រ
 រៀនបញ្ជាក់ថា អ្វីឈ្មោះថា បួន ? អរិយសច្ចបួន តាំងពីថ្ងៃដែលបួស ។ វិសាខៈ
 គិតថា នាងធម្មទិដ្ឋាននេះ ក៏ជាបណ្ឌិតដែលឆ្លាត តាំងនៅក្នុងភាពជាអ្នកឆ្លាត
 ក្នុងឧបាយ បាននាំយកន័យមកហើយ ក៏អាចពោលសូម្បីដោយន័យដែលបាន
 ស្តាប់មកហើយ ដូច្នោះអ្នកណាៗ ទើបមិនអាចនឹងដឹងសេចក្តី ចាក់ធ្លុះសច្ចៈ
 របស់នាង ដោយហេតុមានប្រមាណប៉ុណ្ណោះ , ទាំងយើងក៏អាចដឹងបានដោយ
 ការដោះស្រាយបញ្ហា ជាប់ទាក់ទងនឹងការចែកសច្ចៈ កាលនឹងវិលត្រឡប់ទៅ
 កាន់សច្ចៈទាំងពីរ ដែលពោលទុកក្នុងខាងក្រោយធ្វើឲ្យកំបាំង ហើយសួរថា
 ខ្ញុំនឹងសូមសួររូបញ្ហាដែលមានកំនួច ទើបពោលពាក្យថា **ម៉ែម្ចាស់ ! ឧបាទាន**
នោះឯង ដូច្នោះជាដើម ។

ក្នុងការដោះស្រាយបញ្ហានោះថា អាវុសោវិសាខៈ ! នោះឯង មិនមែន
 ឧបាទានឡើយ មានពាក្យអធិប្បាយថា នោះមិនមែនជាឧបាទានឡើយ តែជា
 ខន្ធ ៥ ដទៃផ្សេង ព្រោះជាសភាពដែលជាឯកទេសចាកកងសង្ខាររបស់ឧបាទាន
 និងឧបាទាន ក៏មិនមែនក្រៅទៅពីឧបាទានក្នុងទាំង ៥ ។ ព្រោះបើវត្ថុនោះឯង

គប្បីជាឧបាទានសោត សភាពមានរូបជាដើម ក៏គប្បីជាឧបាទានផងដែរ ។ បើ
ឧបាទាន គប្បីជាវត្ថុខាងក្រៅ (ពីរូបជាដើម) សោត ក៏នឹងជាខន្ធវិមុត្តិ (រូប
ចាកខន្ធ) ដូចអនុស័យ ដូចបញ្ញត្តិ និងដូចនិព្វាន ដែលមិនប្រកបជាមួយចិត្ត
ក្នុងសម័យដទៃ , ឬក៏នឹងមិនត្រូវបញ្ញត្តិខន្ធទី ៦ បន្ថែមទៀត , ព្រោះដូច្នោះ
នាងធម្មទិន្នា ទើបដោះស្រាយយ៉ាងនេះ ។

កាលបានស្តាប់ពាក្យព្យាករណ៍របស់នាង , វិសាខៈគិតថា នាងនេះ
បានសម្រេចការចាក់ធ្លុះហើយ ហើយគិតថា អ្នកដែលមិនមែនជាខ័ណ្ឌស្រព
មិនឃើញ មិនជាអ្នកដឹង នឹងធ្វើឲ្យពិស្តារ ប្រៀបដូចអ្នកកាន់ប្រទីបមួយពាន់
ដួងឲ្យញ័រ នឹងមិនអាចដោះស្រាយបញ្ហាដ៏អាថ៌កំបាំងទុកដោយត្រលក្ខណ៍ នាំ
មកជ្រាលជ្រៅបែបនេះបានឡើយ , តែនាងធម្មទិន្នានេះ ដល់ទីបំផុត (គឺព្រះ
និព្វាន) បានទីពឹងក្នុងសាសនា សម្រេចបញ្ហាបែកធ្លាយ ដល់សេចក្តីក្លាហាន
កម្ចាត់ភព ជាខ័ណ្ឌស្រពដ៏ធំក្រៃលែង អាចដោះស្រាយបញ្ហាដែលសាកសួរ ទើប
គិតថា ឥឡូវនេះ យើងនឹងសួរបញ្ហាដែលជ្រាលជ្រៅ និងអាថ៌កំបាំងបំពោះនាង
ទៀត កាលនឹងសួរបញ្ហានោះ ទើបពោលពាក្យថា ដូចម្តេចហ្ន៎ ម៉ែម្ចាស់ ដូច្នោះ
ជាដើម ។

[១៤៧] ក្នុងការដោះស្រាយបញ្ហានោះ ពាក្យជាដើមថា អ្នកមិនបាន

ស្តាប់ហើយ លោកបានឲ្យពិស្តារហើយក្នុងមូលបរិយាយសូត្រនុំ៖ឯង ។ ពាក្យ
 ថា រមែងពិចារណាឃើញរូប ដោយសេចក្តីប្រកាន់ថាជាខ្លួន គឺ បុគ្គលខ្លះក្នុង
 លោកនេះ រមែងពិចារណាឃើញរូបដោយសេចក្តីប្រកាន់ថាជាខ្លួន រមែងពិចា-
 រណាឃើញរូប និងខ្លួន ជាវត្ថុមិនមែនពីរថា រូបយ៉ាងណា ខ្លួនក៏ដូច្នោះ ខ្លួន
 យ៉ាងណា រូបក៏យ៉ាងនោះ ។ ប្រៀបដូចកាលចង្អៀងប្រេងកំពុងឆេះ អណ្តាត
 យ៉ាងណា ពន្លឺក៏យ៉ាងនោះ ពន្លឺយ៉ាងណា អណ្តាតក៏យ៉ាងនោះ សូម្បីយ៉ាង
 ណា , យ៉ាងនោះនុំ៖ឯង បុគ្គលខ្លះក្នុងលោកនេះ រមែងពិចារណាឃើញរូបថា
 ជាខ្លួន ពិចារណាឃើញ... មិនមែនពីរយ៉ាង យ៉ាងនេះ ដូច្នោះ ទើបឈ្មោះថា
 រមែងឃើញដោយវិបស្សនាក្នុងទិដ្ឋិថា រូបជាខ្លួន យ៉ាងនេះ ។ ឬរមែងពិចារណា
 ឃើញថា ខ្លួនមានរូប ទើបកាន់យករូបថា ជារបស់ខ្លួន ហើយរមែងពិចារណា
 ឃើញខ្លួនមានរូប ដូចឃើញដើមឈើមានម្លប់ ឬឃើញថា រូបក្នុងខ្លួន ទើប
 កាន់យកអរូបនុំ៖ឯងថាជាខ្លួន ទើបឈ្មោះថា រមែងពិចារណាឃើញរូបក្នុងខ្លួន
 ដូចហិតក្នុងក្នុងផ្កាឈើ ឬឃើញខ្លួននោះក្នុងរូប ដូចឃើញកែវមណីក្នុងដប
 សូម្បីក្នុងការពិចារណាថា វេទនាដោយសេចក្តីជាខ្លួនជាដើម ក៏មានទំនងដូច
 គ្នានោះឯង ក្នុងពាក្យទាំងនោះ ពាក្យថា រមែងពិចារណាឃើញរូបដោយសេចក្តី
 ថាជាខ្លួន លោកពោលដល់រូបសុទ្ធៗ ប៉ុណ្ណោះថា ជាខ្លួន ។ លោកពោលដល់

អរូបថាជាខ្លួនក្នុងទី ៧ ទាំងនេះ គឺ រមែងពិចារណាលើញ្ញូខ្លួនមានរូប , ឬ
រូបមានក្នុងខ្លួន , ឬខ្លួនមានក្នុងរូប , វេទនាដោយសេចក្តីថាជាខ្លួន , សញ្ញា
សង្ខារ វិញ្ញាណដោយសេចក្តីថាជាខ្លួន លោកពោលដល់រូប និងអរូបដែល
លាយគ្នាថាជាខ្លួនក្នុងទី ១២ ដោយអំណាចនៃខន្ធទាំងបី ក្នុងចំនួនខន្ធទាំងបួន
យ៉ាងនេះ គឺ ខ្លួនមានវេទនា វេទនាមានក្នុងខ្លួន ខ្លួនមានក្នុងវេទនា ដូច្នោះ ។

ក្នុងពាក្យថា រមែងពិចារណាលើញ្ញូរូបដោយសេចក្តីថាជាខ្លួន រមែង
ពិចារណាលើញ្ញូវេទនា សញ្ញា សង្ខារ វិញ្ញាណ ដោយសេចក្តីថាជាខ្លួននោះ
លោកសម្តែងសេចក្តីឲ្យឃើញថា ជាចំស្សន្យក្នុងឋានៈ ៥ , ក្នុងន័យដ៏សេស
លោកសម្តែងសេចក្តីឃើញថា ទៀង ។ ដោយប្រការដូច្នោះ ក្នុងទីនេះទើប
មានកវទិដ្ឋិ (សេចក្តីឃើញថាមាន) ១៥ យ៉ាង , វិកវទិដ្ឋិ (សេចក្តីឃើញ
ថាមិនមាន) ៥ យ៉ាង ។ ក្នុងបទថា មិនពិចារណាលើញ្ញូរូបដោយសេចក្តីថា
ជាខ្លួននេះ , បានដល់ រមែងពិចារណាលើញ្ញូថា មិនទៀង ជាទុក្ខ មិនមែនខ្លួន
ដោយអាការគ្រប់យ៉ាង គឺ រមែងមិនពិចារណាលើញ្ញូ ៥ យ៉ាងទាំងនេះ ដោយ
បែបយ៉ាងណាមួយ ដែលបានដល់ មិនពិចារណាលើញ្ញូរូបថាជាខ្លួន តែពិចា-
រណាលើញ្ញូថា មិនទៀង ជាទុក្ខ មិនមែនខ្លួន មិនពិចារណាលើញ្ញូខ្លួនមានរូប
។ល។ មិនពិចារណាលើញ្ញូខ្លួនក្នុងវិញ្ញាណ ដូច្នោះ ។ កាលព្រះថេរី ដោះស្រាយ

បញ្ហាដំបូងយ៉ាងនេះថា អាវុសោវិសាខ ! សេចក្តីឃើញថា កាយរបស់ខ្លួន
រមែងមានដោយអាការយ៉ាងនេះឯង ដូច្នោះ ដោយពាក្យមានប្រមាណត្រឹមតែ
ប៉ុណ្ណោះ , ពាក្យថា **ដោយហេតុត្រឹមតែប៉ុណ្ណោះ** ការទៅក៏មាន ការមកក៏មាន
ការទៅ និងការមកក៏មាន វដ្តៈ ក៏រមែងវិលទៅ ក៏ជាការដែលនាងបានធ្វើវដ្តៈ
ឲ្យដល់ទីបំផុតហើយសម្តែងទុក ។ កាលដោះស្រាយបញ្ហាចុងក្រោយថា ពោល
ថា អាវុសោវិសាខៈ ការឃើញថា កាយខ្លួន រមែងមិនមានដោយអាការយ៉ាង
នេះឯង ដូច្នោះ , ពាក្យថា **ដោយហេតុត្រឹមតែប៉ុណ្ណោះ** ការទៅក៏មិនមាន ការ
មកក៏មិនមាន ការទៅ និងការមកក៏មិនមាន វដ្តៈក៏ឈប់វិល ក៏ជាការដែល
នាងបានធ្វើវិវដ្តៈឲ្យដល់ទីបំផុត សម្តែងទុកហើយ ។

[១៤៨] បញ្ហាថា **ម៉ែម្ចាស់ ក៏ផ្លូវប្រកបដោយអង្គ ៨ ដ៏ប្រសើរ តើដូច
ម្តេច ?** ជាការដែលព្រះថេរីគប្បីសួរត្រឡប់ហើយ ទើបឆ្លើយថា ឧបាសក
លោកសួរដល់ផ្លូវខាងក្រោមហើយ ហេតុដូចម្តេចក្នុងទីនេះ ទើបមកសួរដល់
ផ្លូវនេះទៀត ក៏ព្រះថេរីនោះ កំណត់សេចក្តីបំណងរបស់ឧបាសកនោះបាន ក៏
ព្រោះភាពដែលខ្លួនធ្លាតជាបណ្ឌិត ។ ព្រះនាងគិតថា ឧបាសកនេះ គង់នឹងសួរ
ដល់ផ្លូវជាន់ក្រោមដោយអំណាចបដិបត្តិ តែក្នុងទីនេះ គង់ចង់នឹងសួរដល់ផ្លូវ
នោះនៃសង្ខតៈ (ត្រូវតាក់តែង) អសង្ខតៈ (មិនត្រូវតាក់តែង) លោកិយៈ (បែប

លោក) លោកុត្តរៈ (ផុតចាកលោក , ឆ្លងចាកលោក) ដែលលោករួមចូលទុក (សង្គ្រោះ) និងមិនរួមចូលទុក (មិនសង្គ្រោះ) ដូច្នោះ ឧបាសកស្សប្រការណាៗ ច្រើន ក៏ដោះស្រាយប្រការនោះៗ ដោយមិនសូវត្រឡប់ឡើយ ។

ក្នុងពាក្យទាំងនោះ ពាក្យថា “សន្ធិតៈ” សេចក្តីថា ត្រូវគិត ត្រូវត្រិះរិះ ត្រូវសញ្ជឹងគិត ត្រូវរូបរួមទុក ត្រូវឲ្យកើត ដែលអ្នកចូលដល់ គប្បីចូលដល់ ។ ក្នុងពាក្យថា ក៏អាវុសោវិសាខៈ ផ្លូវប្រកបដោយអង្គ ៨ ដ៏ប្រសើរ លោក សង្គ្រោះចូលទុកដោយខន្ធ ៣ នេះ មានពាក្យអធិប្បាយថា ព្រោះផ្លូវមានប្រទេស ខន្ធទាំង ៣ មិនមានប្រទេស ដូច្នោះ លោកទើបយកផ្លូវនេះមករួមចូលដោយ ខន្ធ ៣ ដែលមិនមានប្រទេស ដូចយកក្រុងមករួមចូលនឹងរាជ្យ ព្រោះសេចក្តី ដែលផ្លូវមានប្រទេស ។ ក្នុងអង្គមគ្គពួកនោះ អង្គមគ្គ ៣ មានសម្មាវាចា ជា ដើម ជាសីល ដូច្នោះ ទើបលើកយកអង្គមគ្គទាំងនោះមករួមចូលនឹងកងសីល ព្រោះមានជាតិស្មើគ្នា ។ សូម្បីក្នុងបាលីលោកលើកយកមកសម្តែង ធ្វើដូចជា សត្តមវិភក្តិថា ក្នុងកងសីល ដូច្នោះក៏ពិត តែក៏គប្បីជ្រាបសេចក្តីដោយអំណាច តតិយាវិភក្តិ ។ ចំណែកសមាធិ ក្នុងអង្គមគ្គ ៣ ទៀត មានសម្មាវាចាមៈ ជា ដើម ដោយធម្មតារបស់ខ្លួនហើយ រមែងមិនអាចនឹងតម្កល់មាំបាន ព្រោះជាការៈ ដែលមានអារម្មណ៍តែមួយ តែកាលសេចក្តីព្យាយាម កំពុងញ៉ាំងកិច្ចឲ្យសម្រេច

ការរលឹកកំពុងធ្វើកិច្ចឲ្យសម្រេច , សមាធិក៏ក្លាយជាធម្មជាតិដែលបានឧបការៈ
ទើបនឹងអាចឲ្យតម្កល់មាំបាន ។

ក្នុងរឿងអង្គមគ្គនោះ មានពាក្យប្រៀបធៀបដូចតទៅនេះ ៖

ដូចក្នុងមិត្តបីនាក់ ដែលបច្ចុលគ្នាចូលទៅកាន់ឧទ្យានដោយតាំងចិត្តថា
ពួកយើងនឹងលេងនក្ខត្តបូក្ស (ការងារប្រចាំឆ្នាំ) ម្នាក់ដួបដើមចម្បាមានផ្ការីក
ល្អ លើកដៃឡើងទៅក៏មិនអាចបេះបាន ពេលនោះ អ្នកទីពីរទើបឱនខ្នងឲ្យគេ
សូម្បីគេបានឈរលើខ្នងរបស់អ្នកទីពីរនោះ ក៏នៅតែបេះមិនបាន , ពេលនោះ
ម្នាក់ទៀត ក៏ហុចចង្កួយស្នាឲ្យគេ ។ កាលគេបានឈរលើខ្នងរបស់ម្នាក់ហើយ
តោងចង្កួយស្នារបស់ម្នាក់ទៀត ទើបបេះយកផ្កាឈើមកប្រដាប់តាមពេញចិត្ត
ហើយលេងនក្ខត្តបូក្ស យ៉ាងណា , គប្បីឃើញពាក្យដែលនាំមកប្រៀបនេះ ដូច្នោះ
គឺ ធម៌ទាំងបី មានសេចក្តីព្យាយាមប្រពៃជាដើម ដែលកើតរួមគ្នា ដូចមិត្តបី
នាក់ ដែលចូលសួនជាមួយគ្នា , អារម្មណ៍ដូចដើមចម្បាមានផ្ការីកស្តុះស្តាយ
សមាធិ មិនអាចនឹងដល់ការៈដែលមានអារម្មណ៍តែមួយដោយធម្មតារបស់ខ្លួន
ដូចអ្នកដែលបានលើកដៃឡើង ហើយក៏មិនទាន់អាចបេះផ្កាបាន , សេចក្តីព្យា-
យាមប្រពៃ ដូចមិត្តដែលបង្ហាន់ខ្នងឲ្យ , ការរលឹកប្រពៃ ដូចមិត្តដែលឈរ
ឲ្យចាប់ចង្កួយស្នា , សមាធិ កាលវិរិយៈកំពុងធ្វើនាទីផ្តល់ឲ្យសម្រេច (និង) សតិ

ក៏កំពុងធ្វើនាទីស្តារអង្គលឲ្យសម្រេចហើយយ៉ាងនេះ , បានឧបការៈហើយ
ក៏រមែងអាចសម្រេចបាននូវការៈដែលមានអារម្មណ៍តែមួយ ដូចមិត្តម្នាក់ទៀត
ដែលឈរលើខ្នងរបស់មិត្តម្នាក់ ក្នុងបីនាក់នោះ និងចាប់ចង្អុយស្មារបស់មិត្ត
ម្នាក់ទៀត ទើបអាចបេះផ្កាឈើបានតាមពេញចិត្ត យ៉ាងណា ក៏យ៉ាងនោះ ។
ព្រោះដូច្នោះ លោកទើបយកសមាធិមករួមចូលនឹងកងសមាធិ តាមកំណើតរបស់
ខ្លួន ។ ចំណែកសេចក្តីព្យាយាមប្រពៃ និងសេចក្តីរលឹកប្រពៃ លោកក៏យកមក
រួមចូលនឹងកិរិយា ។

សូម្បីបញ្ញាក្នុងសេចក្តីឃើញប្រពៃ និងសេចក្តីត្រិះរិះប្រពៃ ក៏មិនអាច
កាត់ក្តីអារម្មណ៍ថា មិនទៀង ជាទុក្ខ មិនមែនខ្លួន តាមសភាពខ្លួនឯងបាន ។
តែកាលវិតក្កៈ ត្រិះរិះរឿយៗ លើកឡើងបញ្ជូនឲ្យ ក៏អាច យ៉ាងណា ? ដូច
សេចក្តីថា ហិរញ្ញិក យកកហាបណៈមកដាក់លើដៃ សូម្បីចង់ពិនិត្យមើលគ្រប់
ចំណែក ក៏មិនអាចនឹងត្រឡប់ដោយភ្នែកបានឡើយ ក៏កាលប្រើម្រាមដៃត្រឡប់
ហើយ ទើបនឹងអាចពិនិត្យមើលបានគ្រប់ផ្នែក យ៉ាងណា , បញ្ញាក៏យ៉ាងនោះ
ដែរ មិនអាចកំណត់អារម្មណ៍ដោយអំណាចនៃកាតមិនទៀងជាដើម តែឯកឯង
របស់ខ្លួនបាន តែនឹងអាចកំណត់អារម្មណ៍ ដែលវិតក្កមានការលើកឡើងជា
លក្ខណៈ មានការសម្លឹង និងប្រតិចំពោះអារម្មណ៍ជាកិច្ច ដូចកំពុងចាប់កាន់

និងកំពុងចាប់ត្រឡប់ហើយបញ្ជូនមកឲ្យនោះឯង ព្រោះដូច្នោះ លោកទើបចាត់
យកតែសម្មាទិដ្ឋិប៉ុណ្ណោះ មករួមទុកនឹងកងបញ្ញា ព្រោះមានកំណើតស្មើគ្នាសូម្បី
ក្នុងទីនេះ ។ ចំណែកសម្មាសង្កប្បៈ ក៏ត្រូវយកមករួមចូល ព្រោះការធ្វើ ។ មគ្គ
រមែងដល់ការរួមចូលជាមួយរបស់ទាំងបីនេះ ដោយប្រការដូច្នោះ ។ ព្រោះហេតុ
នោះ ព្រះនាងធម្មទិដ្ឋាទើបបានពោលថា **វិសាខៈ ក៏ផ្សំដែលមានអង្គ ៨ ដ៏ប្រសើរ**
លោកសង្គ្រោះដោយខន្ធទាំង ៣ ដូច្នោះ ។

ឥឡូវនេះ កាលនឹងសួរដល់សមាធិក្នុងមគ្គ ដែលប្រព្រឹត្តទៅត្រឹមតែមួយ
ខណៈចិត្ត ព្រមនឹងគ្រឿងសម្គាល់ រួមទាំងបរិក្ខារ ទើបពោលពាក្យជាដើមថា
តើដូចម្តេចហ្ន៎ ម៉ែម្ចាស់ ?

ក្នុងការដោះស្រាយបញ្ហានោះ លោកថា សតិប្បដ្ឋាន ៤ គឺ សម្មាសតិ
កើតឡើងហើយដោយអំណាចញ៉ាំងកិច្ចបួនយ៉ាង ក្នុងខណៈមគ្គឲ្យសម្រេច ។
សម្មាសតិនោះ ក្លាយជាគ្រឿងសម្គាល់ ព្រោះអត្ថថា ជាបច្ច័យនៃសម្មាសមាធិ ។
សម្មប្បធាន ៤ គឺ ជាវិរិយៈ កើតឡើងហើយដោយអំណាចការធ្វើកិច្ចបួនយ៉ាង
ឲ្យសម្រេច , វិរិយៈនោះក្លាយជាបរិក្ខារ ព្រោះអត្ថថា ហែហម ។ ពាក្យថា
នៃធម៌ទាំងនោះឯង គឺ នៃធម៌ដែលប្រកបព្រមដោយមគ្គទាំងនោះ ក្នុងពាក្យជា
ដើមថា **ការសេព គឺ លោកពោលការសេព ដែលប្រព្រឹត្តទៅត្រឹមតែមួយខណៈ**

ចិត្ត ។ ចំណែក អ្នកចូលចិត្តនិយាយលេង ក៏និយាយថា ឈ្មោះថា មគ្គដែល
ប្រព្រឹត្តទៅត្រឹមតែមួយខណៈចិត្តមិនមាន ។ បើដូច្នោះ នឹងមានការអប់រំមគ្គ
 អស់ ៧ ឆ្នាំ ព្រោះពាក្យថា “៧ ឆ្នាំ” ចំណែកពួកកិលេសកាលនឹងដាច់ ក៏រមែង
 ដាច់ទៅដោយញ្ញាណទាំង ៧ ដោយឆាប់រហ័ស ។ គប្បីនិយាយចំពោះគេថា
 “នាំព្រះសូត្រមក” ពិតណាស់ កាលគេមើលមិនឃើញផ្លូវដទៃ ក៏នឹងនាំសេចក្តី
 ថា “ការសេព ការអប់រំ ការធ្វើឲ្យច្រើននូវធម៌ទាំងនោះឯង យ៉ាងណា” នេះឯង
 មកពោលថា “រមែងសេពដោយចិត្តដួងដទៃ អប់រំដោយចិត្តដួងដទៃ ធ្វើឲ្យច្រើន
 ក៏ដោយចិត្តដួងដទៃ ។ តពីនោះ គេគប្បីពោលថា “ក៏សូត្រនេះ មានសេចក្តី
 ដែលគប្បីដឹង មានសេចក្តីដែលនាំទៅយ៉ាងណា ?” គេក៏នឹងពោលបន្ថែមទៀត
 ថា “សូត្រមានសេចក្តីដូចដែលនាំទៅនេះឯង” យ៉ាងច្រើនរបស់គេ ក៏ប៉ុណ្ណោះ ។
 កាលបើដូច្នោះ ក៏នឹងមានតែការសេពប៉ុណ្ណោះ សូម្បីទាំងថ្ងៃ យ៉ាងនេះ គឺ ចិត្ត
 ដួងមួយកើតឡើងហើយសេព ចិត្តដួងមួយទៀតកើតឡើងហើយសេព សូម្បី
 ដួងមួយទៀត ក៏កើតឡើងហើយសេព , នឹងមានការអប់រំអំពីទីណា ? នឹង
 មានការធ្វើឲ្យច្រើនអំពីទីណា ? ឬកាលដួងមួយកើតឡើងអប់រំហើយ ដួងដទៃ
 ទៀតក៏កើតឡើងអប់រំហើយ ដួងមួយទៀតក៏កើតឡើងអប់រំ ដូច្នោះ បែបនេះទាំង
 ថ្ងៃ ក៏នឹងមានតែការអប់រំប៉ុណ្ណោះ ។ ការសេពនឹងមានអំពីទីណា ? ការធ្វើ

ឲ្យច្រើននឹងមានអំពីទីណា ? ឬជួនមួយក៏កើតឡើងធ្វើឲ្យច្រើនហើយ ដួងដទៃក៏
កើតឡើងធ្វើឲ្យច្រើន មួយដួងទៀតក៏កើតឡើងធ្វើឲ្យច្រើនឡើង ដូច្នោះ បែបនេះ
ទាំងថ្ងៃ ក៏នឹងមានតែការធ្វើឲ្យច្រើនប៉ុណ្ណោះ នឹងមានការសេពអំពីទីណា ?
នឹងមានការអប់រំអំពីទីណា ? ម្យ៉ាងទៀត គេអាចនឹងពោលយ៉ាងនេះថា “ រមែង
សេពដោយចិត្តដួងមួយ រមែងអប់រំដោយចិត្តពីរដួង រមែងធ្វើឲ្យច្រើនដោយ
ចិត្តបីដួង ឬរមែងសេពដោយចិត្តពីរដួង រមែងអប់រំដោយចិត្តបីដួង រមែងធ្វើ
ឲ្យច្រើនដោយចិត្តមួយដួង ឬរមែងសេពដោយចិត្តបីដួង រមែងអប់រំដោយចិត្ត
មួយដួង រមែងធ្វើឲ្យច្រើនដោយចិត្តពីរដួង” ។ គេគប្បីត្រូវពោលថា “លោក
កុំពោលអះអាងថា “ខ្ញុំក៏បានសូត្រនេះ” ធម្មតាអ្នកនឹងដោះស្រាយបញ្ហា ត្រូវ
នៅក្នុងសំណាក់អាចារ្យ រៀនព្រះពុទ្ធវចនៈឲ្យជ្រាបអត្តរសហើយ ទើបសន្សឹម
និយាយ ក៏ការសេពនេះ ប្រកបដោយខណៈចិត្តតែមួយ ការអប់រំ ក៏ប្រកប
ដោយខណៈចិត្តតែមួយ និងការធ្វើឲ្យច្រើន ក៏ប្រកបដោយខណៈចិត្តតែមួយ
ធម្មតាលោកុត្តរមគ្គ ដែលឲ្យដល់ការអស់ទៅ ដែលមានច្រើនខណៈចិត្តមិនមាន
មានតែប្រកបដោយខណៈចិត្តតែមួយប៉ុណ្ណោះ” គប្បីធ្វើឲ្យគេព្រមទទួលដូចដែល
ពោលមកនេះ ។ បើគេព្រមទទួល ក៏ព្រមទទួលទៅ , បើមិនព្រមទទួល ក៏
គប្បីបញ្ជូនទៅថា “ចូរទៅចូលវត្តពីព្រឹក ហើយឆាន់បបរចុះ” ។

[១៤៧] ក្នុងពាក្យថា “ សង្ខារមានប៉ុន្មានយ៉ាង ម៉ែម្ចាស់ ? ” នេះ

វិសាខៈឧបាសក សួរដល់អ្វី ?

សួរថា បុគ្គលរលត់សង្ខារពួកណា ទើបចូលនិរោធ ខ្ញុំសូមសួរសង្ខារ
ពួកនោះ កាលព្រះថេរីបានជ្រាបសេចក្តីបំណងរបស់គេ ដោយប្រការនោះឯង
ប្រាប់កាយសង្ខារជាដើម ក្នុងសង្ខារចំនួនច្រើនមានបុញ្ញាភិសង្ខារជាដើម ដែល
មានហើយ ទើបពោលពាក្យជាដើមថា “ឧបាសក សង្ខារទាំងនេះមានបីយ៉ាង” ។

ក្នុងសង្ខារទាំងនោះ ឈ្មោះកាយសង្ខារ ព្រោះតាក់តែងកាយ គឺ រមែង
ឲ្យកើត ព្រោះមានសភាពដែលជាប់ទាក់ទងនឹងកាយ , ឈ្មោះវចីសង្ខារ ព្រោះ
ត្រូវតាក់តែង គឺ ត្រូវឲ្យកើតដោយវាចា ព្រោះជាវត្ថុដែលជាប់ទាក់ទងនឹងវាចា ,
ឈ្មោះថា ចិត្តសង្ខារ ព្រោះត្រូវតាក់តែង គឺ ត្រូវឲ្យកើតដោយចិត្ត ព្រោះជា
របស់ដែលជាប់ទាក់ទងនឹងចិត្ត ។ វិសាខឧបាសក រមែងសួរដល់អ្វី ក្នុងពាក្យថា
“តើដូចម្តេច ម៉ែម្ចាស់” នេះ រមែងសួរថា “សង្ខារទាំងនេះហាយគ្នានិងគ្នា មិន
ប្រាកដ ប្រាកដដោយលំបាក” ។ ពិតហើយ ដែលហោរចេតនា ២០ យ៉ាង
ដែលជាកុសលាកុសល យ៉ាងនេះគឺ ចេតនាក្នុងកាមាវចរកុសល ៨ យ៉ាង
ចេតនាក្នុងអកុសល ១២ យ៉ាង ដែលញ៉ាំងបុគ្គល ឲ្យដល់ការតោង ការកាន់
ការរហូត ការបញ្ចេញ ក្នុងកាយទ្វារខ្លះ ខ្យល់ដកដង្ហើមចេញ និងខ្យល់ដកដង្ហើម

ចូលខ្លះ ថាជាកាយសង្ខារ ។ លោកហៅចេតនា ២០ យ៉ាង មានប្រការដូចបាន
ពោលហើយ ដែលញ៉ាំងការញ័រនៃចង្កាឲ្យដល់វិចីកេទុក្ខវិចីទ្វារខ្លះ វិតក្កវិចារៈ
ខ្លះថា ជាវិចីសង្ខារ , លោកហៅចេតនា ២០ យ៉ាងនោះ កុសល និងអកុសល
ដែលកើតដល់អ្នកមិនទាន់ដល់ការកម្រើកញ័រក្នុងកាយទ្វារ និងវិចីទ្វារ ហើយ
អង្គុយគិតនៅក្នុងទីស្ងាត់ ធម៌ពីរយ៉ាង គឺ សញ្ញា និងវេទនា ខ្លះថា ជាចិត្ត-
សង្ខារតែម្យ៉ាង ធម៌ទាំងនេះហាយឡឺក្នុង មិនប្រាកដ ប្រាកដដោយលំបាក , ខ្ញុំ
សូមឲ្យធ្វើធម៌ទាំងនោះឲ្យជាក់ច្បាស់ ហើយប្រាប់” ។

ក្នុងបទថា “ក៏ហេតុដូចម្តេចហ្ន៎ មែម្នាស់” នេះ វិសាខឧបាសក រមែង
សួរដល់សេចក្តីរបស់បទនៃឈ្មោះ កាយសង្ខារជាដើម ។ ក្នុងការដោះស្រាយ
បញ្ហានោះ អ្នកសិក្សាគប្បីជ្រាបអត្ថន័យនេះថា កាយសង្ខារ ឈ្មោះថា អាស្រ័យ
កាយ ព្រោះជាប់ទាក់ទងនឹងកាយ កាលមានកាយ ក៏មានកាយសង្ខារ កាល
កាយមិនមាន កាយសង្ខារក៏មានមិនបាន ចិត្តសង្ខារ ឈ្មោះថា អាស្រ័យចិត្ត
ព្រោះជាប់ទាក់ទងជាមួយចិត្ត កាលមានចិត្ត ក៏មានចិត្តសង្ខារ កាលចិត្តមិន
មាន ចិត្តសង្ខារក៏មានមិនបាន ។

[១៩០] ឥឡូវនេះ កាលវិសាខឧបាសកនឹងសួរ ដើម្បីសេចក្តីដឹងថា
“សមាបត្តិនេះ រមែងប្រើសញ្ញាវេទយិតនិរោធិយ មិនមែនហ្ន៎ ឬជាអ្នកសន្សំភាព

ស្មាត់ជំនាញក្នុងសញ្ញាវេទយិតនិរោធនោះ ឬមិនជាអ្នកសន្សំភាពស្មាត់ជំនាញ?”

ទើបពោលពាក្យជាដើមថា “**វែម្មាស៍ ធ្វើយ៉ាងណាទើបនឹងជាសញ្ញាវេទយិត
និរោធសមាបត្តិបាន ?**” ក្នុងការឆ្លើយបញ្ហានោះ មានសេចក្តីថា លោកបាន
ពោលដល់វេលានៃនេវសញ្ញានាសញ្ញាយតនសមាបត្តិ ដោយបទទាំង ២ ថា
“**យើងនឹងចូល**” ឬ “**យើងកំពុងចូល**” ។ លោកពោលនិរោធខាងក្នុង ដោយ
បទថា “**ចូលហើយ**” ។ វេលាដែលមានចិត្ត លោកក៏ពោលដោយបទមុន ទាំង
ពីរដូចគ្នានោះ វេលាដែលមិនមានចិត្ត លោកពោលដោយបទក្រោយ ។ ពាក្យ
ថា “**ចិត្ត ក៏ជាការអប់រំទុកហើយយ៉ាងនោះមកពីមុនតែម្យ៉ាង**” បានដល់ ចិត្ត
ដែលមានកាលវេលាជាគ្រឿងកំណត់ ជាការបានអប់រំហើយថា “**ហេតុអស់វេលា
ប៉ុណ្ណោះ យើងនឹងជាអ្នកមិនមានចិត្ត ក្នុងកាលដែលមានរយៈពេលជាគ្រឿង**
**កំណត់មុននិរោធសមាបត្តិ ។ ពាក្យថា “វែម្មនិបង្កោន បុគ្គលនោះបានចូលទៅ
ដើម្បីភាពជាយ៉ាងនោះ” គឺ វែម្មនិបង្កោន បុគ្គលដែលអប់រំចិត្តទុកហើយយ៉ាង
នេះ ចូលទៅដើម្បីសភាពជាយ៉ាងនោះ បានដល់ ដើម្បីភាពជាអ្នកមិនមាន
ចិត្ត ។ ពាក្យថា “វចីសន្ធិរវែមនិរលត់ទៅមុន” គឺ វចីសន្ធិរ វែមនិរលត់ចាក
សន្ធិរដ៏សេសក្នុងឈានទីពីរមុន ។ ពាក្យថា “**តពីនោះកាយសន្ធិរ**” គឺ តពី
នោះ កាយសន្ធិរក៏រលត់ទៅក្នុងឈានទីបួន ។ ពាក្យថា “**តពីនោះចិត្តសន្ធិរ**”**

គឺ តពីនោះចិត្តសង្ខារ ទើបរលត់ទៅខាងក្នុងនិរោធិ ។ លោកពោលវេលា
 ខាងក្នុងនិរោធិ ដោយពីរបទថា “យើងនឹងចេញ” ឬ “យើងកំពុងចេញ” វេលា
 នៃផលសមាបត្តិ លោកពោលដោយបទថា “ចេញហើយ” វេលាជាអ្នកគ្មាន
 ចិត្ត លោកពោលដោយពីរបទមុនដូចគ្នានោះ ។ ដោយបទក្រោយ លោក
 ពោលវេលាដែលមានចិត្ត ។ ពាក្យថា “ចិត្តក៏ជាការបានអប់រំមកហើយយ៉ាង
 នោះមុន” គឺ ចិត្តដែលមានវេលាជាគ្រឿងកំណត់ ជាការបានអប់រំហើយថា
 រហូតអស់វេលាប៉ុណ្ណោះ យើងនឹងជាអ្នកគ្មានចិត្ត ក្នុងកាលដែលមានរយៈពេល
 ជាគ្រឿងកំណត់ទុក មុនចូលដល់និរោធិសមាបត្តិហើយ តពីនោះទើបនឹងជា
 អ្នកមានចិត្ត ។ ពាក្យថា “រមែងបង្កើនបុគ្គលនោះបានចូលទៅ ដើម្បីភាពជា
 យ៉ាងនោះ” គឺ រមែងបង្កើនបុគ្គលដែលអប់រំចិត្តទុកហើយយ៉ាងនេះ ចូលទៅ
 ដើម្បីភាពជាយ៉ាងនោះ គឺ ដើម្បីភាពជាអ្នកមានចិត្ត ។ វេលានៃការចូលនិរោធិ
 លោកពោលទុកក្នុងកាលមុនហើយ ក្នុងទីនេះ លោកពោលវេលានៃការចេញ
 ចាកនិរោធិ ដោយប្រការដូច្នោះ ។

ឥឡូវនេះ ជាវារៈដើម្បីនឹងពោលនិរោធិកថា ដូច្នោះ និរោធិកថា ទើប
 ជារឿងដែលត្រូវពោល ក៏ឯនិរោធិកថានោះ លោកបានតាំងមាតិកាពោលទុក
 ក្នុងវិសុទ្ធិមគ្គហើយថា “បញ្ញាដែលសេចក្តីស្អាតជំនាញអប់រំទុក ដោយការរម្ងាប់

សង្ខារថី ព្រោះភាពជាអ្នកប្រកបដោយកម្លាំងពីរ , ដោយការប្រព្រឹត្តទៅក្នុង
ញាណ ១៦ , ដោយការប្រព្រឹត្តក្នុងសមាធិ ៨ បញ្ញាដែលសេចក្តីស្មាត់ជំនាញ
អប់រំហើយ និងញាណក្នុងការចូលដល់និរោធ” ។ ព្រោះដូច្នោះ អ្នកត្រូវការ
ជ្រាបគប្បីកាន់យកតាមន័យដែលពោលទុកក្នុងវិសុទ្ធិមគ្គនោះចុះ ។ ដែលឈ្មោះ
ថា **និរោធនេះ បានដល់អ្វីហ្ន៎ ?** បានដល់ ការមិនប្រព្រឹត្តទៅនៃការពិចារណា
ខន្ធទាំងបួន ។ បើនឹងមានការសួរថា កាលបើដូច្នោះ ចូលសមាបត្តិដើម្បីអ្វី ?
ក៏ឆ្លើយថា ចូលសមាបត្តិដើម្បីវត្ថុនេះគឺ “យើងកើតទុក្ខក្នុងការប្រព្រឹត្តទៅហើយ
ក្នុងសង្ខារ និងជាអ្នកមិនមានចិត្តត្រឹមតែប្រាំពីរថ្ងៃនៅសប្បាយ និរោធនេះ ឈ្មោះ
ថា ជានិព្វានក្នុងបច្ចុប្បន្ន” ។ ពាក្យថា **“ចិត្តសង្ខារ រមែងកើតឡើងមុន”** គឺ
ពិតហើយ កាលនឹងចេញចាកនិរោធ ចិត្តក្នុងផលសមាបត្តិរមែងកើតឡើងមុន ។
លោកសំដៅយកសញ្ញា និងវេទនា ដែលប្រកបដោយផលសមាបត្តិនោះ ទើប
ពោលថា **“ចិត្តសង្ខារ រមែងកើតឡើងមុន”** ពាក្យថា **“តពីនោះកាយសង្ខារ”**
គឺ តពីចិត្តសង្ខារនោះទៅ កាយសង្ខាររមែងកើតឡើងក្នុងសម័យនៃកវន្ត ។
សួរថា “ក៏ផលសមាបត្តិ មិនញាំងខ្យល់ដកដង្ហើមចេញ និងខ្យល់ដកដង្ហើមចូល
ឲ្យតាំងឡើងឬ ? ឆ្លើយថា ឲ្យតាំងឡើង តែផលសមាបត្តិរបស់អ្នកនេះ ប្រកប
ដោយឈានទីបួន ផលសមាបត្តិនោះ ទើបធ្វើឲ្យខ្យល់ដកដង្ហើមចេញ និងខ្យល់

ដកដង្ហើមចូល តាំងឡើងមិនបាន ។ ឬព្រោះហេតុនេះឬ ? ផលសមាបត្តិនឹង
ប្រកបដោយឈានទីមួយ ឬប្រកបដោយឈានទីពីរ ទីបី ឬទីបួនក៏ដោយចុះ
ខ្យល់ដកដង្ហើមចេញនិងខ្យល់ដកដង្ហើមចូលរបស់ភិក្ខុដែលចេញចាកសមាបត្តិ
ដែលស្ងប់ រមែងជាវត្ថុដែលនិយាយមិនបាន (គឺមានដូចមិនមាន) ឬ? សេចក្តី
ដែលខ្យល់ដកដង្ហើមចេញ និងខ្យល់ដកដង្ហើមចូលនោះ ជាវត្ថុដែលនិយាយមិន
បាន គប្បីជ្រាបដោយរឿងព្រះសញ្ជីវត្តេរៈ ៖

សេចក្តីសង្ខេបមានថា កាលព្រះសញ្ជីវត្តេរៈចេញចាកសមាបត្តិហើយ
ក៏ដើរលុយកាត់លើរន្លើកភ្លើងដែលគេពង្រាយទុកដូចផ្កាមាស សូម្បីត្រឹមតែក្នុង
ចំរើក៏មិនឆេះឡើង សូម្បីត្រឹមតែអាការនៃចំហាយក្តៅ ក៏មិនបានមាន ។ ពួកគេ
ក៏ពោលថា នេះឯងផលរបស់សមាបត្តិ ។ ខ្យល់ដកដង្ហើមចេញ និងខ្យល់ដក
ដង្ហើមចូលរបស់ភិក្ខុ ចេញចាកសមាបត្តិដែលស្ងប់ រមែងជាវត្ថុដែលនិយាយ
មិនបាន ដូចដែលពោលមកនេះឯង ដូច្នោះគប្បីជ្រាបថា ពាក្យនេះលោកពោល
ក្នុងសម័យនៃកវ៌្តបុណ្ណោះ ។

ពាក្យថា “តពីនោះ ក៏វិចីសន្ធិវរ” គឺ បន្ទាប់ពីកាយសន្ធិវរនោះ មក
វិចីសន្ធិវរ ក៏រមែងកើតឡើងក្នុងវេលានៃការប្រើដែលសម្រេចមកពីកិរិយាចិត្ត
ប្រព្រឹត្តទៅ សួរថា កវ៌្តនឹងឲ្យវិតកុរិចារតាំងឡើងមិនបានឬ ? ឆ្លើយថា ឲ្យតាំង

ឡើងបាន , តែវិតក្ក និងវិចារដែលប្រកបដោយកវន្តនោះ តាកតែងវាចាមិនបាន
 ព្រោះដូច្នោះ ពាក្យនោះ លោកពោលតាមវេលាប្រើដែលសម្រេចមកពីកិរិយា
 ចិត្តដែលប្រព្រឹត្តទៅហើយប៉ុណ្ណោះ ។ សមាបត្តិជាដើមថា “**ផស្សៈជារបស់សូន្យ**”
 ក៏គប្បីពោលអំពីផស្សៈដែលមានគុណ និងដោយអារម្មណ៍ ។ ផលសមាបត្តិឈ្មោះ
 ថា ជារបស់សូន្យដោយផស្សៈដែលមានគុណមុន ព្រោះលោកបំណងយកផស្សៈ
 ដែលកើតព្រមនឹងសុញ្ញតផលសមាបត្តិនោះ ទើបពោលពាក្យថា “**ផស្សៈជារបស់**
សូន្យ” សូម្បីក្នុងអនិមិត្តផលសមាបត្តិ និងអប្បណិហិតផលសមាបត្តិ ក៏មាន
 ទំនងយ៉ាងនេះដូចគ្នា ក៏ដោយអារម្មណ៍ ព្រះនិព្វានដែលឈ្មោះថា សូន្យ ក៏ព្រោះ
 សូន្យចាករកៈជាដើម ។ ឈ្មោះថា មិនមានគ្រឿងសម្គាល់ ព្រោះមិនមានគ្រឿង
 សម្គាល់នៃរកៈជាដើម ព្រោះមិនមានទីតាំងនៃរកៈជាដើម ទើបឈ្មោះថា មិន
 មានទីតាំង ។ ផស្សៈក្នុងផលសមាបត្តិ ធ្វើព្រះនិព្វានដែលជារបស់សូន្យឲ្យកើត
 ជាអារម្មណ៍ ឈ្មោះថា ជារបស់សូន្យ ។ សូម្បីក្នុងអនិមិត្តផលសមាបត្តិ និង
 អប្បណិហិតផលសមាបត្តិ ក៏មានទំនងយ៉ាងនេះដូចគ្នា ។ នៅមានពាក្យដែលនឹង
 ត្រូវបន្ថែមយ៉ាងដទៃទៀត គឺ សូម្បីវិបស្សនា លោកក៏ហៅថា **សុញ្ញតា អនិមិត្តតា**
អប្បណិហិតា ក្នុងប្រការទាំងនោះ ភិក្ខុណា កំណត់សន្ធិវដោយសេចក្តីមិនទៀង
 ឃើញដោយសេចក្តីមិនទៀងហើយ រមែងចេញដោយសេចក្តីមិនទៀង ។ វិបស្សនា

ដែលនាំទៅដល់ការចេញរបស់ភិក្ខុនោះ រមែងឈ្មោះថា **អនិមិត្តតារិបស្សនា** ។

ភិក្ខុណាកំណត់សន្ធិវារដោយភាពជាទុក្ខ ឃើញដោយសភាពជាទុក្ខហើយ រមែង

ចេញដោយសភាពជាទុក្ខ វិបស្សនាដែលនាំទៅដល់ការចេញរបស់ភិក្ខុនោះ រមែង

ឈ្មោះថា **អប្បណិហិតារិបស្សនា** ។ ភិក្ខុណាកំណត់សន្ធិវារដោយសេចក្តីជារបស់

មិនមែនខ្លួន ឃើញដោយសេចក្តីជារបស់មិនមែនខ្លួនហើយ រមែងចេញដោយ

សេចក្តីជារបស់មិនមែនខ្លួន ។ វិបស្សនាដែលនាំទៅដល់ការចេញរបស់ភិក្ខុនោះ

រមែងឈ្មោះថា **សុញ្ញតារិបស្សនា** ។ មគ្គក្នុងអនិមិត្តវិបស្សនារបស់ភិក្ខុនោះ

ឈ្មោះ អនិមិត្តមគ្គ ។ ផលរបស់អនិមិត្តមគ្គ ឈ្មោះ អនិមិត្តផល កាលពាល់

ត្រូវផស្សៈ ដែលកើតព្រមនឹងអនិមិត្តផលសមាបត្តិ ក៏ហៅថា **អនិមិត្ត** រមែង

ពាល់ត្រូវ សូម្បីក្នុងអប្បណិហិតៈ និងសុញ្ញតៈ ក៏មានទំនងនេះដូចគ្នា ។ ដោយ

ពាក្យនឹងត្រូវបន្ថែមដែលបានពោលទុកហើយ ផស្សៈក៏គប្បីមកដល់ការជ្រើស

រើសយកយ៉ាងណាមួយថា “សុញ្ញតផស្សៈក៏បាន អនិមិត្តផស្សៈក៏បាន ឬអប្ប-

ណិហិតផស្សៈក៏បាន , ព្រោះដូច្នោះ ទើបគួរពោលសមាបត្តិជាដើម ដោយផស្សៈ

ដែលមានគុណ និងដោយអារម្មណ៍ ។ ព្រោះកាលពោលយ៉ាងនេះ ពាក្យក៏នឹង

ចូលគ្នាបានថា “ផស្សៈបីយ៉ាង រមែងពាល់ត្រូវ” ។ ព្រះនិព្វាន ឈ្មោះ វិវេក

ក្នុងពាក្យជាដើមថា “ផស្សៈបីយ៉ាងរមែងពាល់ត្រូវ” ។ ព្រះនិព្វាន ឈ្មោះ វិវេក

ក្នុងពាក្យជាដើមថា “បង្ហាន់ទៅក្នុងវិវេក” ដែលថាបង្ហាន់ទៅក្នុងវិវេក ក៏ព្រោះ
បង្ហាន់ គឺ ឱនទៅក្នុងវិវេកនោះ ។ ដែលឈ្មោះថា ទៅក្នុងវិវេក ។ ក្នុងពាក្យ
ថា “សុខទៅក្នុងវិវេក” ក៏ព្រោះមកពីទីដទៃហើយ ក៏តាំងនៅ ដូចគ្នានឹងចូលទៅ
រកវិវេកនោះ ។ ដែលឈ្មោះថា មានវិវេក ក៏ព្រោះថា តាំងនៅដូចនឹងធ្លាក់
ទៅរកវិវេកនោះ ។

[១៥១] ឥឡូវនេះ កាលវិសាខៈនឹងសួរថា “ខ្ញុំនឹងសូមសួរវេទនាដែល
កិក្ខុរំលត់បានហើយ ទើបចូលនិរោធសមាបត្តិបាន” ទើបពោលពាក្យជាដើម
ថា “ម៉ែម្ចាស់ ក៏វេទនាមានប៉ុន្មាន ?” សេចក្តីសុខដែលប្រព្រឹត្តទៅក្នុងទ្វារ ៥
ក្នុងពាក្យជាដើមថា “ឬប្រព្រឹត្តទៅក្នុងផ្លូវកាយ” ឈ្មោះ កាយិកសុខ , ដែល
ប្រព្រឹត្តទៅក្នុងមនោទ្វារ គប្បីជ្រាបថា ឈ្មោះ ចេតសិកសុខ ។ ក្នុងរឿងរបស់
វេទនានោះ ពាក្យថា “សុខ” ជាពាក្យចង្អុលបង្ហាញដល់សភាវៈ ។ ពាក្យថា
“សេចក្តីរីករាយ” ជាពាក្យសម្រាប់ប្រើជំនួសគ្នា សម្តែងដល់សេចក្តីឆ្ងាញ់នៃ
សុខនោះឯង ។ ពាក្យថា “ការសោយ” ជាពាក្យទូទៅដល់វេទនាគ្រប់យ៉ាង
ដែលសម្តែងសេចក្តី គឺ ការសោយ សូម្បីក្នុងបទដ៏សេស ក៏មានទំនងតែមួយ
ដូចគ្នានេះឯង ។ ក្នុងពាក្យជាដើមថា “សេចក្តីតាំងនៅជាសុខ សេចក្តីប្រែប្រួល
ជាទុក្ខ” មានអត្ថន័យថា សេចក្តីមាននៃសុខវេទនា ឈ្មោះថា សុខ , សេចក្តី

មិនមាន ឈ្មោះថា ទុក្ខ , សេចក្តីមាននៃទុក្ខវេទនា ឈ្មោះថា ទុក្ខ , សេចក្តី
មិនមាន ឈ្មោះថា សុខ , សេចក្តីដឹងអទុក្ខមសុខវេទនា ឈ្មោះថា សុខ , សេចក្តី
មិនដឹង ឈ្មោះថា ទុក្ខ ។

ក្នុងពាក្យថា “អនុស័យអ្វី រមែងដេកត្រាំ” នេះ វិសាខៈ រមែងសួរ
ដល់អនុស័យថា អនុស័យតើដូចម្តេច ? រមែងដេកត្រាំ គឺ ដូចជាអ្នកដេក
ព្រោះអត្ថថា លះមិនបាន ។ ពាក្យថា “វិសាខៈ កាមរាគានុស័យ មិនមែនដេក
ត្រាំក្នុងសុខវេទនាទាំងអស់ទេ” សេចក្តីថា រាគានុស័យ មិនមែនដេកជាប់ក្នុង
សុខវេទនាទាំងអស់ រាគានុស័យនោះ ដែលលះមិនបានក្នុងសុខវេទនាគ្រប់យ៉ាង
ក៏រមែងមិនប្រារព្ធសុខវេទនាគ្រប់ប្រភេទ ហើយកើតឡើង ។ ក្នុងទីគ្រប់កន្លែង
ក៏មានទំនងដូចគ្នាយ៉ាងនេះ ។ ពាក្យថា “គប្បីលះអ្វី ?” នេះជាពាក្យសួរដល់
ការលះ ព្រះនាងធម្មទិន្នាដោះស្រាយពាក្យសួរពីរប្រការ ដោយពាក្យឆ្លើយនេះ
ឯង ក្នុងបទថា “រមែងលះរាគៈដោយឈានទីមួយនោះ” នេះ ។ ភិក្ខុក្នុងព្រះ
ធម៌វិន័យនេះ គ្របសង្កត់កាមរាគានុស័យបានហើយ រមែងចូលដល់ឈានទី
មួយ ធ្វើរាគានុស័យដែលឈានគ្របសង្កត់ទុក ឲ្យជាការគ្របសង្កត់ហើយ យ៉ាង
នុ៎ះឯង ហើយចម្រើនវិបស្សនា ទើបដកបាន កាត់ផ្តាច់ដោយអនាគាមិមគ្គ ។
រាគានុស័យនោះ សូម្បីនឹងត្រូវលះ បានដោយអនាគាមិមគ្គហើយ ក៏ឈ្មោះថា

រមែងដេកត្រាំក្នុងឈានទីមួយ ព្រោះត្រូវឈានទីមួយនោះ គ្របសង្កត់យ៉ាងនោះ ។
ព្រោះដូច្នោះ ព្រះនាងធម្មទិន្នាទើបពោលថា “រាគានុស័យ រមែងមិនដេកត្រាំ
ក្នុងសុខវេទនានោះ” ។

បទថា តទាយតនំ កាត់ជា តំ អាយតនំ សេចក្តីថា ព្រះអរហត្តផល
ដែលឈ្មោះថា ជាទីពឹង ព្រោះការវះនៃចិត្តដែលរួចស្រឡះដីក្រែលែង ។ ពាក្យ
ថា “ដីប្រសើរដោយប្រការដូច្នោះ” គឺ អ្នកតាំងសេចក្តីប្រាថ្នាក្នុងព្រះអរហត្តផល
ដែលបានឈ្មោះថា “វិមោក្ខដីប្រសើរដោយប្រការដូច្នោះ” ។ ពាក្យថា “ទោមនស្ស
រមែងកើតឡើង ព្រោះការប្រាថ្នាជាបច្ច័យ” គឺ ទោមនស្សរមែងកើត ដែលជា
មូលឲ្យសេចក្តីប្រាថ្នាតាំងឡើង តែទោមនស្សដែលជាមូលឲ្យសេចក្តីប្រាថ្នាតាំង
ឡើងនោះ នឹងមិនកើតឡើងឡើយ , តែលោកពោលថា ទោមនស្សដែលមាន
សេចក្តីមិនបានជាមូល កាលនឹងកើតដល់អ្នកប្រាថ្នាហើយមិនបាន ក៏រមែងកើត
ឡើង ព្រោះភាពជាបច្ច័យ ។ អាចារ្យខ្លះពោលថា “សូម្បីថា ឈ្មោះថា ទោ-
មនស្សក្នុងសេចក្តីប្រាថ្នាហើយមិនបាននោះ ជាអកុសលដោយចំណែកតែមួយ
ក៏ពិតមែនហើយ ប៉ុន្តែថា ក៏គប្បីសេពទោមនស្សនេះ ។ ទោមនស្ស (នេះ) គួរ”
ពិតមែន ពួកយោគី (ភិក្ខុអ្នកបដិបត្តិ) រមែងទទួលយកវគ្គបដិបត្តិរយៈ ៣ ខែ
ខ្លះ រយៈ ៦ ខែខ្លះ រយៈ ៩ ខែខ្លះ ។ ក្នុងយោគីទាំងនោះ អ្នកដែលទទួលយក

វត្តបដិបត្តិនោះៗ ទៅហើយ ក៏បន្តព្យាយាម ដោយគិតថា “ខាងក្នុងវេលាដែល
កំណត់ទុកនេះឯង យើងគង់នឹងសម្រេចព្រះអរហត្តផល (តែ) ក៏មិនអាចសម្រេច
តាមវេលាដែលកំណត់ទុក ទើបកើតទោមនស្សដ៏ខ្លាំង មានទឹកភ្នែកហូរ ដូចជា
ព្រះមហាបុស្សត្តោរៈ អ្នកស្រុកអាឡន្ទិកវាសី ។

មានរឿងដំណាលមកថា ព្រះថេរៈបំពេញវត្តដើរទៅដើរមកអស់ ១៧ ឆ្នាំ
កាលលោកគិតថា “គ្រានេះយើងនឹងកាន់យកព្រះអរហត្តផលឲ្យបាន” ថា “គ្រា
នេះ យើងនឹងបវារណាប្រកេទវិសុទ្ធិបវារណា” ហើយធ្វើសមណធម៌នុ៎ះឯង ១៧
ឆ្នាំកន្លងទៅ លុះមកដល់ថ្ងៃបវារណា ក៏មិនបានរួចផុត ព្រោះតំណក់ទឹកភ្នែករបស់
ព្រះថេរៈ តែក្នុងឆ្នាំទី ២០ ទើបបានសម្រេចព្រះអរហត្តផល ។

ក្នុងពាក្យថា “រមែងលះបដិយៈដោយទោមនស្សនោះ” នេះ មានសេចក្តី
ថា នឹងយកទោមនស្សទៅលះបដិយៈមិនបាន នឹងយកបដិយៈនុ៎ះឯង ទៅលះ
បដិយៈក៏មិនបាន ឬការយកទោមនស្សទៅលះទោមនស្ស ក៏រមែងមិនបាន ។
តែភិក្ខុនេះ ទទួលយកវត្តបដិបត្តិយ៉ាងណាមួយក្នុងវត្តបដិបត្តិ មានរយៈ ៣ ខែ
ជាដើម ហើយពិចារណាយ៉ាងនេះថា “ភិក្ខុមើលលោកមានឋានៈអាក្រក់ដោយ
សីល ដោយវិរិយៈ ឬដោយបញ្ញា ? សីលរបស់លោកហួតចត់ល្អហើយ មិន
មែនឬ ? លោកផ្តល់វិរិយៈល្អហើយមិនមែនឬ ? ឬបញ្ញាជាធម្មជាតិដែលខ្លាំង

ក្បាលរំមែងនាំទៅ ?” កាលលោកពិចារណាយ៉ាងនេះ ក៏ឃើញថា “ឥឡូវនេះ យើង
នឹងមិនព្រមឲ្យទោមនស្សនេះកើតឡើងទៀត ទើបធ្វើសេចក្តីព្យាយាមដ៏ធ្ងន់ខាង
ក្នុង ៣ ខែ ខាងក្នុង ៦ ខែ ឬខាងក្នុង ៩ ខែ ក៏រំមែងដកបដិមៈដោយ អនា-
គមិមគ្គបាន តាមន័យនេះ ឈ្មោះថា លោករំមែងប្រើបដិមៈនុ៎ះឯង លះបដិមៈ
(និង) ប្រើទោមនស្សនុ៎ះឯង លះទោមនស្ស ។ ក្នុងពាក្យថា “បដិឃានុស័យ
រំមែងមិនដេកក្នុងទោមនស្សនោះ” នុ៎ះ មានសេចក្តីថា ក្នុងទោមនស្សបែបនោះ
បដិឃានុស័យរំមែងមិនដេកត្រាំ បដិឃានុស័យ ក៏មិនប្រារព្ធទោមនស្សនោះកើត
ឡើង , បដិឃានុស័យ ដែលត្រូវលះបានក្នុងទោមនស្សនោះ ។ ពាក្យថា “រំមែង
លះអវិជ្ជាបានដោយអរហត្តមគ្គនោះ” គឺ ភិក្ខុក្នុងព្រះធម៌វិន័យនេះ គ្របសង្កត់
អវិជ្ជានុស័យបានហើយ ក៏ចូលកាន់ឈានទីបួន ធ្វើអវិជ្ជានុស័យដែលត្រូវឈាន
គ្របសង្កត់ហើយឲ្យជាការត្រូវគ្របសង្កត់យ៉ាងនោះឯង ទើបចម្រើនវិបស្សនា
នឹងដកបានដោយអរហត្តមគ្គ ។ សូម្បីអវិជ្ជានុស័យនោះ ត្រូវអរហត្តមគ្គលះ
បានហើយក៏ដោយ ក៏ឈ្មោះថា ដេកជាប់ដោយឈានទីបួន ព្រោះត្រូវឈានទីបួន
នោះ គ្របសង្កត់បានហើយ ព្រោះហេតុនោះ ព្រះនាងធម្មទិដ្ឋា ទើបពោលថា
“អវិជ្ជានុស័យ រំមែងមិនដេកត្រាំក្នុងអរហត្តមគ្គនោះ” ដូច្នោះ ។

[១៥២] ឥឡូវនេះ កាលនឹងសួរពាក្យសួរដែលជាបដិកាត , (ចំណែក

ប្រាប់គ្នា) វិសាខៈ ទើបពោលពាក្យជាដើមថា **ម៉ែម្ចាស់ ! ក៏សុខវេទនា**
 “ក្នុងការដោះស្រាយបញ្ហានោះ (គប្បីជ្រាបគោលសេចក្តីដូចតទៅនេះ) ព្រោះ
 ទុក្ខជាសត្រូវរបស់សុខ និងសុខជាសត្រូវរបស់ទុក្ខ , ដូច្នោះលោកទើបពោល
 វិសភាគបដិភាគទុកក្នុងវេទនាទាំងពីរ ចំណែកឧបេក្ខជាធម្មជាតិដែលត្រូវសេចក្តី
 ងងឹតគ្របសង្កត់ លំបាកនឹងបង្ហាញប្រាប់ ព្រោះដូច្នោះ លោកទើបពោលទាំង
 សភាគ និងបដិភាគក្នុងទីនេះថា សូម្បីអវិជ្ជាក៏យ៉ាងនោះឯង ។ ក៏បុគ្គលរមែង
 ធ្វើសេចក្តីងងឹត គឺ អវិជ្ជាក្នុងទីមានប្រមាណប៉ុណ្ណោះ ក៏រមែងបន្ទោបង់សេចក្តី
 ងងឹត គឺ អវិជ្ជាក្នុងទីមានប្រមាណប៉ុណ្ណោះ ដូច្នោះទើបពោលទាំងវិសភាគ
 និងបដិភាគទុកក្នុងទីនេះ ។ ក្នុងពាក្យថា **“អវិជ្ជានេះ”** នេះ គឺ លោកពោល
 ទាំងសភាគ និងបដិភាគថា “ធម៌ទាំងពីរនេះ មិនមានអាសវៈ ជាលោកុត្តរៈ”
 លោកពោលទាំងសភាគ និងបដិភាគ ព្រោះអត្ថថា មិនមានអាសវៈ ព្រោះអត្ថ
 ថា ជាលោកុត្តរៈ និងព្រោះអត្ថថា ជាអព្យាក្រិត ក្នុងបទនេះថា **“អារុសោ**
វិមុត្តិនេះឯង” ក្នុងពាក្យថា **“វិមុត្តិ”** នេះ មានសេចក្តីថា អារុសោ អ្នកច្នៃបញ្ជា
 ទៅ ពាក្យថា **“អ្នកមិនអាចកាន់យកទីបំផុតនៃបញ្ហាបាន”** ទើបសួររូបដិភាគ នៃ
 អប្បដិភាគធម៌ ព្រះនិព្វាននេះ ជាអប្បដិភាគធម៌ ដែលមិនមានអ្នកណាប្រាថ្នា
 ដើម្បីនឹងធ្វើបដិភាគព្រមនឹងធម៌ពួកខ្លះ គឺ ពណ៌ខៀវ ពណ៌លឿង ឬពណ៌ក្រហម

ហើយសម្តែងបាន និងអ្នកក៏រមែងសួរព្រះនិព្វាននោះ ដោយសេចក្តីប្រាថ្នានេះ ទៀតផង ក៏ដោយពាក្យត្រឹមតែប៉ុណ្ណោះ ឧបាសកអ្នកនឹងសួរបដិភាគ នៃអប្ប- ដិភាគធម៌នេះ ទើបជាការដែលបុគ្គលគប្បីជ្រាបថា រមែងជាអ្នកផ្តើមខុសក្នុង ពាក្យសួរ ដែលមានចំណែកប្រាប់សូម្បីគ្រប់ប្រការ ដូចភិក្ខុដែលបានស្នាក់កត្ត ក្នុងផ្ទះទី ៧ ហើយដើរហួសទៅអស់ផ្ទះ ៧ ខ្នង មកឈរត្រង់ទ្វារផ្ទះទី ៨ ផ្តើមខុសទៅតាំងពីក្នុង ៧ ខ្នង មិនដឹង (អ្វីឡើយ) យ៉ាងណា ក៏យ៉ាងនោះ ។ ពាក្យថា “**ធ្លាក់ចុះកាន់ព្រះនិព្វាន**” គឺ ចូលទៅខាងក្នុងព្រះនិព្វាន គឺ ចូលទៅ កាន់ព្រះនិព្វាន ។ ពាក្យថា “**មានព្រះនិព្វានជាខាងមុខ**” គឺ ព្រះនិព្វានជាទីមក ខាងមុខ គឺ ជាទីទៅខាងមុខរបស់គេ អធិប្បាយថា គេមិនទៅកាន់ទីដទៃអំពី ព្រះនិព្វាននោះ ។ ឈ្មោះថា “**មានព្រះនិព្វានជាទីបំផុត**” ព្រោះព្រះនិព្វាន ជា ទីបំផុតរបស់គេ ។

[១៥៣] អ្នកដែលដល់ព្រមដោយភាពជាបណ្ឌិត ឈ្មោះថា “**បណ្ឌិត**”

មានសេចក្តីថា អ្នកឆ្លាតក្នុងធាតុ ឆ្លាតក្នុងអាយតនៈ ឆ្លាតក្នុងបដិច្ចសមុប្បាទ ឆ្លាត ក្នុងឋានៈ និងអឋានៈ ពាក្យថា “**អ្នកមានបញ្ញាធំក្រៃលែង**” បានដល់ អ្នក ចាស់ក្លាព្រមដោយបញ្ញា ដែលអាចកំណត់កាន់យកអត្តដ៏ធំក្រៃលែង ធម៌ដែល ធំក្រៃលែង និរុត្តិដែលធំក្រៃលែង បដិកាណដែលធំក្រៃលែង ។ ពាក្យថា “**ដូច**

សេចក្តីដែលព្រះនាងធម្មទិដ្ឋានោះ” គឺ សូម្បីតថាគតក៏នឹងគប្បីព្យាករណ៍ដូច
ធម្មទិដ្ឋាក៏ក្នុងព្យាករណ៍ហើយនុ៎ះឯង ។

ក៏ព្រោះព្រះតម្រាស់ត្រឹមតែប៉ុណ្ណោះ ព្រះសូត្រនេះ ក៏ក្លាយជាកាសិត
របស់ព្រះជិនស្រីទៅ ។ មិនមែនកាសិតរបស់សាវក ដូចសំបុត្រដែលរាជលេខា-
នុការសរសេរហើយ មិនទាន់នឹងជាព្រះរាជសាសន៍ រហូតវេលាដែលមិនទាន់
បានប្រថាប់ព្រះរាជលញ្ឆករ ពេលប្រថាប់ព្រះរាជលញ្ឆកររបស់ព្រះរាជាហើយ
សំបុត្រមែនឈ្មោះថា ជាព្រះរាជសាសន៍ យ៉ាងណា , ព្រះសូត្រនេះបានក្លាយ
ជាកាសិតរបស់ព្រះជិនស្រី ដោយការត្រាស់ហើយ ព្រោះសេចក្តីដែលព្រះត្រា
គឺ ព្រះតម្រាស់របស់ព្រះជិនស្រី ដោយការត្រាស់ហើយ ព្រោះសេចក្តីដែលព្រះ
ត្រា គឺ ព្រះតម្រាស់របស់ព្រះជិនស្រីអង្គនេះ បានប្រថាប់ហើយ ថា “តថាគត
ក៏នឹងព្យាករណ៍យ៉ាងនោះដូចគ្នា សូម្បីដូច្នោះដែរ” ។ ពាក្យដ៏សេសគ្រប់កន្លែង
ងាយស្រួលយល់ហើយ ដោយប្រការដូច្នោះ ។

“ ចប់ អដ្ឋកថា ចូឡវេទលូសូត្រទី ៤ ”



អដ្ឋកថា

ចូឡយមកវគ្គសមាទានសូត្រទី ៥

[១៥៤] ចូឡយមកវគ្គសមាទានសូត្រ មានពាក្យផ្ដើមថា ខ្ញុំបានស្តាប់មក ហើយយ៉ាងនេះ ។

[១៥៥] បណ្ដាបទទាំងនោះ បទថា ធម្មសមាទានំ បានដល់ ការកាន់ យក ដែលលោកកាន់យកដោយបទថា ធម៌ ដូច្នោះ ។

បទថា សេចក្ដីសុខដែលកើតក្នុងបច្ចុប្បន្ន បានដល់ សេចក្ដីសុខក្នុង បច្ចុប្បន្ន ។ សេចក្ដីសុខក្នុងការប្រមូលមកធ្វើបាននិយាយ គឺ អាចឲ្យពេញបាន ដោយនិយាយ ។

បទថា ផលដែលជាទុក្ខខាន់មុខ បានដល់ ផលដែលជាទុក្ខក្នុងកាល ឲ្យផលក្នុងអនាគត ។ គប្បីជ្រាបអធិប្បាយក្នុងបទទាំងពួងដោយឧបាយនេះ ។

[១៥៦] បទថា មិនមានទោសក្នុងកាមទាំងឡាយ សេចក្ដីថា មិនមាន ទោសក្នុងវត្ថុកាមខ្លះ កិលេសកាមខ្លះ ។

បទថា ដល់ភាពជាអ្នកគប្បីផឹក សេចក្ដីថា សមណព្រាហ្មណ៍ពួកនោះ គប្បីផឹក គឺ ការវះជាវត្ថុដែលខ្លួនគប្បីផឹក បានដល់ ភាពជាវត្ថុដែលខ្លួនគប្បីបរិ-

កោតតាមសេចក្តីពេញចិត្ត ដោយកិលេសកាមក្នុងវត្ថុកាម ។

បទថា ចង់ឲ្យជាផ្លូវ បានដល់ ពួកតាបស និងបរិព្វាជកអ្នកបួងសាក់
ធ្វើឲ្យជាផ្លូវ ។

បទថា ពោលយ៉ាងនេះ គឺ រមែងពោលយ៉ាងនេះ ។

បទថា រមែងបញ្ញត្តិការកំណត់ដឹង បានដល់ រមែងបញ្ញត្តិការលះ គឺ
ការឈានកន្លង ។ បទថា ផ្ទៃជ្រៃ បានដល់ ផ្ទៃជ្រៃដែលទុំហើយ និងមាន
សណ្ឋានវែង ។ បទថា គប្បីបែកសេចក្តីថា ស្នូតដោយកំដៅថ្ងៃហើយបែក ។

បទថា គល់ដើមរាំងភ្នំ បានដល់ ជិតដើមរាំងភ្នំ ។

បទថា គប្បីដល់សេចក្តីតក់ស្លុត សេចក្តីថា រមែងដល់ (សេចក្តីតក់
ស្លុត) ព្រោះហេតុអ្វី ? ព្រោះខ្លាចសេចក្តីវិនាសទៅនៃលំនៅ ព្រោះថា ផ្ទៃជ្រៃ
ដែលធ្លាក់ទៅត្រង់ដើមឈើ កើតឡើងហើយពិតពូជ រមែងវារឡើងដើមឈើ ។
ជ្រៃនោះ មានស្លឹកធំ និងក្រាស់ ប្រកបដោយស្លឹក ដូចជាស្លឹករលួស លំដាប់
នោះ ដើមជ្រៃ កាលកម្ចាត់ដើមឈើនោះ តាំងពីគល់ទៅឆ្លុះប្រកាបទាំងពួង
ឲ្យកើតទម្ងន់យ៉ាងច្រើនតាំងនៅ ដើមជ្រៃនោះ កាលខ្យល់បក់មក ឬកាលភ្លៀង
ធ្លាក់ ក៏ដុះលូតលាស់ឡើង កាច់បំបាក់មែកតូចធំទាំងពួងរបស់ដើមឈើនោះ
ឲ្យធ្លាក់ទៅលើផែនដី បន្ទាប់ពីនោះ កាលដើមឈើនោះដួលទៅ វិមានរមែង

បែកបាក់វិនាសទៅ ទេវតានោះ រមែងដល់សេចក្តីតក់ស្លុត ព្រោះខ្លាចសេចក្តី
វិនាសទៅនៃវិមាន ដោយប្រការដូច្នោះ ។

បទថា ទេវតាដែលស្ថិតនៅក្នុងសួន សេចក្តីថា ទេវតាអ្នកស្ថិតនៅ
តាមសួនផ្កាលើ និងសួនផ្លែឈើនោះ ។ ។

បទថា ទេវតាដែលស្ថិតនៅក្នុងព្រៃ បានដល់ ទេវតាអ្នកស្ថិតនៅក្នុង
ព្រៃអន្ទរ័ន និងសុភក្ករ័នជាដើម ។

បទថា រុក្ខទេវតា បានដល់ ទេវតាដែលស្ថិតនៅត្រង់ដើមស្មៅជាដើម
ដែលហ្នឹងហែងទុក ។

បទថា ដើមឈើជាថ្នាំ ស្មៅ និងឈើធំក្នុងព្រៃជាដើម សេចក្តីថា ទេវតា
បានស្ថិតនៅត្រង់ដើមឈើជាថ្នាំ មានដើមសម័ និងកន្ទួតព្រៃជាដើម ត្រង់ស្មៅ
មានដើមត្នោត និងដូងជាដើម និងឈើធំក្នុងព្រៃ ដែលជាដើមឈើធំបំផុតក្នុង
ព្រៃ ។

បទថា មនុស្សធ្វើការងារក្នុងព្រៃ សេចក្តីថា ពួកមនុស្សដែលត្រាច់ទៅ
ធ្វើការងារណាមួយ បណ្តាការងារ មានការក្អរ ច្រូត ជញ្ជូនឈើ និងយូល
គោជាដើមក្នុងព្រៃ ។ បទថា គប្បីក្រោកឡើង បានដល់ គប្បីទំពារស៊ី ។

បទថា វិលម្ពិនី បានដល់ សំយុងចុះ ដូចកង់លេងក្នុងទីដែលត្រូវខ្យល់បក់ ។

បទថា ជ្រៃនេះមានសម្បជានសុខ សេចក្តីថា ដើមជ្រៃយ៉ាងនេះ សូម្បីពាល់
ត្រូវក៏ជាសុខ សូម្បីសម្លឹងមើលក៏ឲ្យកើតសេចក្តីសុខ រមែងឲ្យកើតសេចក្តីពេញ
ចិត្តសូម្បីព្រោះការមើល និងការពាល់ត្រូវវាល្លី ថា ពួកក្មេងៗ របស់យើងនឹង
មានរោងជីក នឹងមានទីលេង យើងបានវិមានទីពីរហើយ ព្រះមានព្រះភាគត្រាស់
ហើយយ៉ាងនេះ ។

បទថា ធ្វើឲ្យជាប្រគាប សេចក្តីថា គប្បីតាំងនៅដោយអាការស្រដៀង
ធំត្រខាងលើមែកទាំងឡាយ ។

បទថា សំយុងពួរ សេចក្តីថា ឲ្យសំយុងចុះខាងក្រោម ។ ដើមជ្រៃ
នោះ កាលវារឡើងខាងលើ ក៏រុំដើមឈើទាំងអស់ទុកខាងក្រោមទៀត ។

បទថា ទម្លាយ សេចក្តីថា ព្រោះធ្វើឲ្យយ៉ាងនេះ បន្ទាប់ពីនោះដើមជ្រៃ
នេះក៏នឹងវារស្ទុរឡើងទៅតាំងពីគល់ តាមមែកដែលដុះឡើងទៅ ហើយរុំព័ទ្ធគ្រប់
មែកទុក លុះដល់ចុងហើយ ក៏នឹងសំយុងចុះដោយទំនងនោះឯងទៀត និងវារ
ឡើងទៅរូបដើមឈើទាំងអស់ទុក ឲ្យមែកទាំងអស់នៅខាងក្រោម ខ្លួនឯងនៅ
ខាងលើ កាលខ្យល់បក់ ឬភ្លៀងធ្លាក់ ក៏នឹងទម្លាយខ្ចាត់ខ្ចាយទៅ វិមាននោះ
គប្បីតាំងនៅត្រឹមជង្គង់ប៉ុណ្ណោះ ត្រង់គល់ឈើនោះ រមែងមានវិមានដែលនៅលើ
មែកឈើ កាលមែកបាក់ហើយ បានទម្លាយត្រង់មែកនោះៗ កាលគ្រប់មែកបាក់

អស់ វិមានទាំងពួងក៏រមែងវិនាស ក៏វិមានដែលតាំងនៅលើដើមឈើ ក៏នឹង
តាំងនៅត្រឹមតែគល់ឈើ ដរាបដែលនៅមិនទាន់វិនាសនេះ ជាវិមានដែលនៅ
លើមែកឈើ ។ ព្រោះដូច្នោះ កាលមែកទាំងពួងបាក់អស់ហើយ ទេវតាបានព
កូនតូចឈរត្រង់ជង្គត់ឈើ ហើយផ្ដើមទូញយំ ។

[១៥៨] បទថា អ្នកមានជាតិប្រកបដោយរាគៈខ្លាំងក្លា បានដល់ អ្នក
មានរាគៈក្រាស់ជាសការៈ ។ បទថា សោយទុក្ខ និងទោមនស្សដែលកើតពី
រាគៈ សេចក្ដីថា ព្រោះភាពជាអ្នកមានជាតិប្រកបដោយរាគៈខ្លាំងក្លា រមែងកាន់
យកនិមិត្តក្នុងអារម្មណ៍ដែលឃើញហើយៗ ។ គ្រានោះ ពួកអាចារ្យ និងឧប-
ជ្ឈាយវរបស់លោក ជាក់ទណ្ឌកម្ម ភិក្ខុនោះ កាលធ្វើទណ្ឌកម្មរឿយៗ ក៏រមែង
សោយទុក្ខទោមនស្ស ទើបមិនធ្វើការឈានកន្លងទៀតនោះឯង ។ សម្រាប់អ្នក
មានជាតិប្រកបដោយទោសៈខ្លាំងក្លា រមែងកម្រើក ក៏ដោយហេតុត្រឹមតែបន្តិច
បន្តិចប៉ុណ្ណោះ និងកាលគេចាប់ដៃជាដើម ស្និទ្ធស្នាលនឹងភិក្ខុកម្លោះ និងសាម-
ណេរទាំងឡាយ ក៏រមែងសោយទុក្ខទោមនស្ស ព្រោះទណ្ឌកម្មជាបច្ច័យ ។

ចំណែកបុគ្គលដែលមានជាតិប្រកបដោយមោហៈ មិនកំណត់កិច្ចដែល
ធ្វើហើយ តាមដែលធ្វើហើយ ឬកិច្ចដែលមិនទាន់បានធ្វើ ដោយកិច្ចដែលនៅ
មិនទាន់បានធ្វើក្នុងព្រះសាសនានេះ រមែងឲ្យកិច្ចឃ្លៀងឃ្លាត សូម្បីគេក៏រមែង

សោយទុក្ខទោមនស្ស ព្រោះទណ្ឌកម្មជាបច្ច័យ ។

[១៥៧] ពាក្យថា ជាអ្នកមិនមានជាតិប្រកបដោយរាគៈខ្លាំងក្លាជាដើម គប្បី
ជ្រាបតាមន័យផ្ទុយគ្នាដែលពោលហើយ ។

សួរថា ក៏ព្រោះហេតុអ្វី ក្នុងលោកនេះបុគ្គលខ្លះ ទើបជាអ្នកមានរាគៈ
ខ្លាំងក្លា បុគ្គលខ្លះទើបមិនមែនជាអ្នកមានរាគៈជាដើមខ្លាំងក្លា ? ឆ្លើយថា ព្រោះ
ថា ក្នុងឧណៈសន្សំកម្ម តាមច្បាប់របស់កម្ម សេចក្តីលោកមានកម្លាំង សេចក្តី
មិនលោកមានកម្លាំងខ្សោយ សេចក្តីមិនប្រទូសរ៉ាយ និងសេចក្តីមិនវង្វែងមាន
កម្លាំង សេចក្តីប្រទូសរ៉ាយ និងសេចក្តីវង្វែងមានកម្លាំងខ្សោយ សេចក្តីមិន
លោករបស់អ្នកនោះមានកម្លាំងខ្សោយ មិនអាចនឹងគ្របសង្កត់សេចក្តីលោកបាន
តែថាការមិនប្រទូសរ៉ាយ និងការមិនវង្វែងមានកម្លាំង អាចគ្របសង្កត់សេចក្តី
ប្រទូសរ៉ាយ និងសេចក្តីវង្វែងបាន ។ ព្រោះដូច្នោះ បុគ្គលនោះកើតដោយ
អំណាចបដិសន្ធិដែលកម្មនោះឲ្យផលហើយ រមែងជាអ្នកល្មោក មានប្រក្រតី
ជាសុខ មិនក្រោធ មានបញ្ញា មានសេចក្តីជឿជ័យជ័យប្រៀបដោយពេជ្រ ។

ក៏ក្នុងឧណៈសន្សំកម្ម សេចក្តីលោក និងសេចក្តីប្រទូសរ៉ាយមានកម្លាំង
សេចក្តីមិនលោក និងសេចក្តីមិនប្រទូសរ៉ាយមានកម្លាំងខ្សោយ សេចក្តីមិនវង្វែង
មានកម្លាំង សេចក្តីវង្វែងមានកម្លាំងខ្សោយ បុគ្គលនោះរមែងជាអ្នកលោក និង

ជាអ្នកប្រទូសវាយ តាមន័យមុននោះឯង តែជាអ្នកមានបញ្ញា មានសេចក្តីដឹង
ដោយពេជ្រ ដូចព្រះទន្ធាកយត្ថេរៈ ។

ក្នុងខណៈសន្សំកម្ម សេចក្តីលោភ សេចក្តីមិនប្រទូសវាយ សេចក្តីវង្វេង
មានកម្លាំង ក្រៅពីនេះមានកម្លាំងខ្សោយ បុគ្គលនោះរមែងជាអ្នកលោភ និងល្ងង់
ខ្លៅ តាមន័យមុននោះឯង ជាអ្នកមានប្រក្រតីជាសុខ មិនក្រោធ ។

ក៏ក្នុងខណៈសន្សំកម្ម សេចក្តីលោភ សេចក្តីក្រោធ និងសេចក្តីវង្វេង
ទាំង ៣ មានកម្លាំង សេចក្តីមិនលោភជាដើម មានកម្លាំងខ្សោយ បុគ្គលនោះ
រមែងលោភ ប្រទូសវាយ និងវង្វេងតាមន័យមុននោះឯង ។

ក្នុងខណៈសន្សំកម្ម សេចក្តីមិនលោភ សេចក្តីប្រទូសវាយ និងសេចក្តី
វង្វេងមានកម្លាំង ក្រៅពីនេះមានកម្លាំងខ្សោយ បុគ្គលនោះ រមែងជាអ្នកមាន
កិលេសតិច លុះឃើញអាម្មណ៍ជាទិព្វក៏មិនញាប់ញ័រ តាមន័យមុននោះឯង តែ
ជាអ្នកប្រទូសវាយ និងមានបញ្ញាទន់ខ្សោយ ។

ក្នុងខណៈសន្សំកម្ម សេចក្តីមិនលោភ មិនប្រទូសវាយ និងសេចក្តី
វង្វេងមានកម្លាំង ក្រៅពីនេះមានកម្លាំងខ្សោយ បុគ្គលនោះរមែងជាអ្នកមិនលោភ
មានប្រក្រតីជាសុខ មិនក្រោធ តែជាអ្នកល្ងង់ខ្លៅ តាមន័យមុននោះឯង ។

ក្នុងខណៈសន្សំកម្ម សេចក្តីមិនលោភ សេចក្តីប្រទូសវាយ និងសេចក្តី

មិនវង្វេងមានកម្លាំង ក្រៅពីនេះមានកម្លាំងខ្សោយ បុគ្គលនោះវែមនឹងជាអ្នកមិន
លោក មានបញ្ញា តែជាអ្នកប្រទូសរ៉ាយ និងក្រោធ តាមន័យមុននុ៎ះឯង ។

ក្នុងខណៈសន្សំកម្មសូម្បីទាំង ៣ មានសេចក្តីមិនលោកជាដើម មាន
កម្លាំង សេចក្តីលោកជាដើម មានកម្លាំងខ្សោយ បុគ្គលនោះវែមនឹងជាអ្នកមិន
លោក មិនប្រទូសរ៉ាយ និងមានបញ្ញា ដូចព្រះមហាសង្ឃក្ខិតត្ថេរៈ សេចក្តី
គ្រប់បទនៃបទទាំងពួង ងាយយល់នោះឯង ។

“ ចប់អដ្ឋកថា ចូឡធម្មសមាទានសូត្រទី ៥ ”



អដ្ឋកថា

មហាធម្មសមាទានសូត្រនី ៦

[១៦០] មហាធម្មសមាទានសូត្រ មានបទផ្ដើមថា ឯវម្មេ សុតំ ខ្ញុំបាន
ស្តាប់មកហើយយ៉ាងនេះ ។

[១៦១] ក្នុងបទទាំងនោះ បទថា ឯវំ កាមា គឺ មានសេចក្ដីត្រូវការ
យ៉ាងនេះ ។ បទថា ឯវំ ធន្ទា គឺ មានសេចក្ដីបង្ហាន់ទៅយ៉ាងនេះ ។ បទថា
មានសេចក្ដីប្រាថ្នាយ៉ាងនេះ គឺ មានលទ្ធិយ៉ាងនេះ ។ បទថា តត្រ គឺ ក្នុង
សេចក្ដីចម្រើននៃអារម្មណ៍ដែលមិនគួរពេញចិត្ត និងក្នុងសេចក្ដីសាបសូន្យទៅ
នៃអារម្មណ៍ដែលគួរពេញចិត្តនោះ ។ ពាក្យថា មានព្រះមានព្រះភាគជាមូល
គឺ ឈ្មោះថា មានព្រះមានព្រះភាគជាបូសគល់ ព្រោះព្រះមានព្រះភាគទ្រង់ជា
មូលនៃវត្ថុទាំងនេះ ។ មានពាក្យដែលពោលទុកថា បពិត្រព្រះអង្គ ! វត្ថុទាំងឡាយ
នេះ របស់ពួកខ្ញុំព្រះករុណាគ្រាដំបូង ព្រះកស្សបសម្មាសម្ពុទ្ធ ទ្រង់បានឲ្យកើត
ឡើងកាលព្រះអង្គបរិនិព្វានហើយ មិនមានសមណៈ ឬព្រាហ្មណ៍ដែលឈ្មោះ
ថា ជាអ្នកអាចឲ្យធម៌ទាំងនេះកើតឡើងទៀតឡើយ អស់មួយចន្លោះព្រះពុទ្ធ តែ
ព្រះមានព្រះភាគ ទ្រង់បានឲ្យធម៌ទាំងនេះរបស់ពួកខ្ញុំព្រះអង្គកើតឡើងហើយ ពួក

ខ្ញុំព្រះអង្គបានអាស្រ័យព្រះមានព្រះភាគដោយពិត ទើបយល់ទូទៅដល់ធម៌ គឺ
 ដឹងចំពោះធម៌ទាំងនេះបាន ព្រះអង្គ ! ព្រោះហេតុនេះ ធម៌របស់ពួកខ្ញុំព្រះអង្គ
 ទើបឈ្មោះថា មានព្រះមានព្រះភាគជាមូល ដោយប្រការដូច្នោះ ។ ពាក្យថា
មានព្រះមានព្រះភាគទ្រង់ជាអ្នកណែនាំ គឺ ព្រះមានព្រះភាគទ្រង់ជាអ្នកណែនាំ
 អ្នកដឹកនាំ អ្នកបង្ហាញ ទាក់ទងនឹងរឿងរបស់ធម្មៈដោយពិត ។ ធម្មៈទាំងឡាយ
 ដែលព្រះអង្គទ្រង់តាំងឈ្មោះជាពួកៗ តាមសេចក្តីពិត ទើបឈ្មោះថា មានព្រះ
 មានព្រះភាគទ្រង់ជាអ្នកណែនាំ ។ ពាក្យថា **មានព្រះមានព្រះភាគជាទីពឹងអាស្រ័យ**
 បានដល់ ធម៌ទាំង ៤ ប្រការ មកកាន់គន្លងព្រះសព្វញ្ញតញ្ញាណ រមែងចាត់ជា
 ក្រុមរួមប្រជុំចុះព្រមក្នុងព្រះមានព្រះភាគ ម្យ៉ាងទៀត កាលដែលព្រះមានព្រះ-
 ភាគប្រថាប់អង្គុយជិតគល់មហាពោធិព្រឹក្ស កាលនឹងទ្រង់កាន់យកឈ្មោះជាពួកៗ
 តាមសេចក្តីពិតរបស់ធម៌ទាំង ៤ ប្រការយ៉ាងនេះ គឺ ផស្សៈ មកដោយអំណាច
 បដិវេធ (ក៏ទ្រង់គិតថា) តថាគតជាអ្នកចែកធម៌ឈ្មោះណា (ហើយទ្រង់តាំង
 ឈ្មោះថា) នោះឈ្មោះផស្សៈ ព្រោះអត្ថថា ពាល់ត្រូវ ។ វេទនា សញ្ញា សន្ធិវរ
 វិញ្ញាណមក (ក៏ទ្រង់គិតថា) តថាគតជាអ្នកចែកធម៌នោះឈ្មោះអ្វី (ហើយក៏ទ្រង់
 តាំងឈ្មោះថា) នោះឈ្មោះ វេទនា សញ្ញា សន្ធិវរ (ព្រោះអត្ថថា សោយ
 អារម្មណ៍... ចាំអារម្មណ៍)... តាក់តែងអារម្មណ៍) នោះឈ្មោះវិញ្ញាណ ព្រោះអត្ថថា

ដឹងច្បាស់ ព្រះមានព្រះភាគ ទ្រង់យកធម៌មកចាត់ជាក្រុម ព្រោះដូច្នោះ ធម៌
ទាំងនោះ ទើបឈ្មោះថា មានព្រះមានព្រះភាគជាទីពឹងអាស្រ័យ (គឺរួមជាពួកៗ
បាន ដោយព្រះមានព្រះភាគ) ។ ពាក្យថា ចូរជាក់ច្បាស់ចំពោះព្រះមានព្រះ-
ភាគប៉ុណ្ណោះចុះ បានដល់ សូមឲ្យសេចក្តីរបស់បទកាសិតនេះ ចូរប្រាកដចំពោះ
ព្រះមានព្រះភាគប៉ុណ្ណោះចុះ គឺ សូមឲ្យព្រះអង្គនុ៎ះឯង មេត្តាទ្រង់ប្រទានសម្តែង
ឲ្យដល់ពួកខ្ញុំព្រះអង្គផងចុះ ។

[១៦២] ពាក្យថា គប្បីសេព គឺ គប្បីអាស្រ័យ ពាក្យថា គប្បីសេព
គប់ គឺ គប្បីចូលជិត ពាក្យថា ដូចអ្នកមិនដឹងច្បាស់ គឺ ដូចបុប្ផនដែល
លូងខ្លៅ ។ ពាក្យថា ដូចអ្នកដឹងច្បាស់ គឺ ដូចបណ្ឌិតដែលដឹង ។

[១៦៣] ព្រះមានព្រះភាគទ្រង់តាំងមាតិកា តាមបែបផែនខ្ពស់ឡើង
សន្សឹមៗ តាមលំដាប់ក្នុងសូត្រមុនថា ភិក្ខុទាំងឡាយ មានការកាន់យកធម៌ តែ
ក្នុងព្រះសូត្រនេះ ព្រះសាស្តាទ្រង់តាំងមាតិកាតាមកិច្ចនៃធម៌ប៉ុណ្ណោះ ។

ក្នុងពាក្យទាំងនោះ ពាក្យថា ការប្រកាន់ធម៌ បានដល់ ការកាន់យក
ធម៌ មានការសម្លាប់សត្វជាដើម ។

[១៦៤] ពាក្យថា អ្នកនៅក្នុងសេចក្តីមិនដឹង បានដល់ អ្នកប្រកបព្រម
ដោយសេចក្តីមិនដឹង ។

[១៦៥] ពាក្យថា អ្នកនៅក្នុងសេចក្តីជឿន បានដល់ អ្នកប្រកបព្រម
ដោយសេចក្តីជឿន គឺ អ្នកមានបញ្ញា ។

[១៦៦] វត្ថុទាំងបីនេះ គឺ មិច្ឆាចារ អភិជ្ឈា មិច្ឆាទិដ្ឋិ ក្នុងពាក្យ
ទាំងនេះ គឺ ព្រមដោយទុក្ខខ្លះ ជាទុក្ខវេទនាដោយអំណាចចេតនាទាំងពីរ គឺ
បុព្វចេតនា និងអបរចេតនា ។ ចំណែកចេតនាដែលឲ្យសម្រេចរៀបរយ ជា
ចេតនាដែលប្រកបដោយសុខ ឬប្រកបដោយឧបេក្ខា ។ ចំណែកចេតនាដ៏សេស
មានការសម្លាប់សត្វជាដើម ៧ ប្រការទៀត ជាទុក្ខវេទនា ដោយអំណាចវេទនា
ទាំងបី ព្រះមានព្រះភាគទ្រង់សំដៅយកសេចក្តីនេះ ទើបត្រាស់ថា ព្រមដោយ
ទុក្ខខ្លះ ព្រមដោយទោមនស្សខ្លះ ដូច្នោះ ។ ក៏ឯទោមនស្សក្នុងព្រះពុទ្ធតម្រាស់
នេះ គប្បីយល់ថា ជាទុក្ខ ។

កាលអ្នកមកដល់ការស្វែងរក សូម្បីទុក្ខក្នុងផ្លូវកាយ ក៏រមែងត្រូវទាំង
ក្នុងចំណែកខាងដើម និងខាងចុងដោយពិត ។

[១៦៧] វត្ថុបីយ៉ាងនេះ គឺ ការសម្លាប់សត្វ ការនិយាយពាក្យគ្រោត
គ្រោត ព្យាបាទ ក្នុងបទនេះ គឺ ព្រមដោយសុខខ្លះ ជាសុខវេទនា ដោយ
អំណាចចេតនាពីរយ៉ាង គឺ បុព្វចេតនា និងអបរចេតនា ចំណែកចេតនាដែល
ឲ្យសម្រេចរៀបរយ ជាចេតនាដែលប្រកបដោយទុក្ខ ដ៏សេស ៧ យ៉ាងទៀត

រមែងជាសុខវេទនា ដោយអំណាចចេតនាគ្រប់ទាំង ៣ ។ ក៏ឯសោមនស្សនុ៎ះឯង ក៏គប្បីយល់ថា សុខក្នុងទីនេះ ។ ឬចំពោះអ្នកដែលប្រកបព្រមដោយផោដ្ឋ- ព្វារម្មណ៍ដែលគួរពេញចិត្ត សូម្បីសុខតាមផ្លូវកាយ ក៏រមែងមានក្នុងចំណែក ខាងដើម និងចំណែកខាងចុងដោយពិត ។

[១៦៨] ក្នុងការកាន់យកធម៌ទីបីនេះឯង បុគ្គលខ្លះក្នុងលោកនេះ ជា អ្នករកត្រី (អ្នកប្រមន់) ឬជាព្រានម្រឹក អាស្រ័យការសម្លាប់សត្វប៉ុណ្ណោះ ចិញ្ចឹម ជីវិត ភិក្ខុដែលនៅក្នុងតំណែងជាទីគោរពរបស់គេ សម្តែងទោសការសម្លាប់ សត្វ និងអាទិសង្ឃការរៀបចំការសម្លាប់សត្វហើយ ឲ្យសិក្ខាបទដល់គេ ដែល ជាអ្នកមិនត្រូវការឡើយ កាលគេនឹងទទួល គេក៏រមែងទទួលទាំងដែលជាទុក្ខ ទោមនស្សតែម្យ៉ាង ។ កាលកន្លងមកពីរបីថ្ងៃ កាលគេមិនអាចរក្សាបាន ក៏ជា ទុក្ខទៀត បុព្វចេតនា និងអបរចេតនារបស់គេ រមែងជាគុក្ខាប្រកបដោយទុក្ខ តែម្យ៉ាង ។ ចំណែកចេតនាដែលឲ្យសម្រេចរៀបរយ ទៅជាមួយគ្នានឹងសុខខ្លះ ទៅជាមួយគ្នានឹងឧបេក្ខាខ្លះ ។ ក្នុងទីគ្រប់កន្លែងគប្បីយល់សេចក្តីយ៉ាងនេះ ។ ព្រះមានព្រះភាគទ្រង់សំដៅយកចេតនា ទាំងដែលជាចំណែកខាងដើម និងចំណែក ខាងចុងនេះឯង ដោយប្រការដូច្នោះហើយ ទើបត្រាស់ថា ព្រមជាមួយទុក្ខខ្លះ ជាមួយទោមនស្សខ្លះ ដូច្នោះ ។ គប្បីជ្រាបថា ទោមនស្សនុ៎ះឯងជាទុក្ខ ។

[១៦៩] ក្នុងការកាន់យកធម៌ប្រការទីបួន ចេតនាដែលជាចំណែកខាង
ដើម ចំណែកខាងចុង និងចេតនាដែលឲ្យសម្រេចរៀបរយគ្រប់ទាំងបី ក្នុងបទ
គ្រប់ទាំង ១០ រមែងប្រកបដោយសុខដោយពិត , ព្រះមានព្រះភាគទ្រង់សំដៅ
យកសេចក្តីនោះ ទើបបានត្រាស់ថា ព្រមដោយសុខខ្លះ ព្រមដោយសោមនស្ស
ខ្លះ ក៏សោមនស្សខ្លះឯង គប្បីជ្រាបថា សុខក្នុងទីនេះ ។

[១៧០] ពាក្យថា **តិគ្គកាលាពុ** ប្រែថា នរោងព្រៃ ។ ពាក្យថា **លាយ**
ដោយថ្នាំពិស បានដល់ លាយជាមួយនឹងថ្នាំពិសដែលមានកម្លាំង ។ ពាក្យថា
មិនគាប់ចិត្ត គឺ មិនពេញចិត្ត មិនធ្វើសេចក្តីត្រេកអរ ។ ពាក្យថា **នឹងដល់** គឺ
នឹងសម្រេច ។ ពាក្យថា **មិនពិចារណាហើយគប្បីផឹក** គឺ ផឹកមិនពិចារណា ។

[១៧១] ពាក្យថា **កាជន៍ទឹកផឹក** គឺ កាជន៍ពេញប្រៀបទៅដោយ
គ្រឿងផឹកដ៏ឆ្ងាញ់គួរផឹក ។ ពាក្យថា **សម្បូរណ៍ដោយពណ៌** គឺ ជាកាជន៍
ប្រកបដោយពណ៌នៃគ្រឿងផឹកជាដើម ដែលអ្នកនិយាយយ៉ាងនេះថា កាជន៍
ដែលសម្បូរណ៍ដោយគ្រឿងផ្សំដែលដាក់ទុកហើយ ។ ពាក្យថា **នឹងពេញចិត្ត**
បានដល់ ថ្នាំពិសដែលមានកម្លាំងនោះ រមែងជាការដាក់ទុកហើយក្នុងគ្រឿង
ផឹកណាៗ រមែងញ៉ាំងរសនៃគ្រឿងផឹកនោះៗ ឯង ព្រោះហេតុនោះទើបពោល
ថា នឹងពេញចិត្ត ។

[១៧២] ពាក្យថា **ទិកម្មត្រស្ដុយ** ក៏គឺ ទិកម្មត្រនុ៎ះឯង ។ ដូចសេចក្ដី ថា រាងកាយរបស់មនុស្សយើងសូម្បីមានពណ៌ដូចមាស ក៏នៅតែត្រូវហៅថា កាយស្ដុយនុ៎ះឯង និងវាល្លិផាម សូម្បីទើបតែកើតក្នុងថ្ងៃនោះ ក៏រមែងហៅថា វាល្លិផាមនុ៎ះឯង យ៉ាងណា , ទិកម្មត្រថ្មីៗ ដែលត្រងយកទុក ក្នុងពេលភ្លាម នោះ ក៏ជាទិកម្មត្រនុ៎ះឯង យ៉ាងនោះ ។ ពាក្យថា **ចូរជាសុខ** គឺ ចូរជាអ្នក មានសេចក្ដីសុខ គ្មានរោគ មានសម្បុរដូចមាស ។

[១៧៣] ពាក្យថា **ទិកដោះជួរ ទិកយុំ** គឺ ទិកដោះជួរដែលបរិសុទ្ធិ និងទិកយុំដែលផ្អែមឆ្ងាញ់ ។ ពាក្យថា **លាយឡំជាមួយគ្នា** បានដល់ លាយចូល ជាមួយគ្នា ។ ពាក្យថា **ដល់គេនោះ** គឺ គប្បីពេញចិត្តដល់គេ អ្នកផឹកភេសជ្ជៈ ដែលមានរសផ្អែមបួនយ៉ាង យ៉ាងណា ការផឹកដែលលាយដោយរោគយ៉ាងនេះ គប្បី (ធ្វើឲ្យ) កើតរោគមូល ថ្នាំរបស់គេធ្វើឲ្យអាហាររឹង បន្ទាបន័មិនចេញ ។ (ឬទ្ធិថ្នាំធ្វើឲ្យចុកពោះ បន្ទាបន័មិនចេញ) ចំណែកថ្នាំដែលផ្សំដោយល្អ ថ្នាំរបស់ គេនេះ ខាងក្រោយមកក៏ធ្វើឲ្យរាងកាយត្រជាក់ស្រួល ។

[១៧៤] ពាក្យថា **អណ្ដែតទៅ** គឺ អណ្ដែតខ្ពស់ឡើង គឺ មិនមាន ពពក សំដៅសេចក្ដីថា ពពកនៅឆ្ងាយ ។ ពាក្យថា **ប្រាសចាកវាលាហកៈ** គឺ ពពករសាត់ទៅហើយ ។ ពាក្យថា **ទេវៈ** បានដល់ អាកាស ។ ពាក្យថា

សេចក្តីឆ្លើយតទៅក្នុងអាកាស គឺ សេចក្តីឆ្លើយតក្នុងអាកាស ។ ពាក្យថា បរហ្ស-
វាទរបស់សមណព្រាហ្មណ៍ចំណែកច្រើន បានដល់ វាទរបស់បុគ្គលពួកដទៃ
ដែលបានដល់ សមណព្រាហ្មណ៍ចំណែកធំ ។ ពាក្យថា ហៀតហៀនក្រែលែង
បានដល់ សម្លាប់ ។ ពាក្យថា បំភ្លឺ បញ្ចេញពន្លឺ និងរុនរៀង បានដល់ ពេល
ថ្ងៃក្នុងសរទះរដូវ ព្រះអាទិត្យរមែងបញ្ចេញពន្លឺ គឺ បញ្ចេញពន្លឺក្តៅចែស ស្វាង
ស្វែ ។ ក៏ឯសូត្រនេះ ពួកទេវតាស្រឡាញ់ ប្រាថ្នាពេញចិត្តហួសប្រមាណ ។

ដូចមានរឿងតទៅនេះ ៖

មានដំណាលមកថា ទិសខាងត្បូង ក្នុងហត្ថិភោគជនបទ មានវត្តសង្កាត
ត្រង់ទ្វាររោងអាហាររបស់វត្តនោះ មានទេវតាស្ថិតនៅត្រង់ដើមសង្ឃរ ពេល
យប់បានស្តាប់កិក្ខុកម្លោះមួយរូបកំពុងស្វាធាយព្រះសូត្រនេះ ដោយទំនងសូត្រ
ជាបទ ទើបឲ្យសាធុការ ។

កិក្ខុកម្លោះ. នុ៎ះជាអ្នកណា

ទេវតា. ខ្ញុំជាទេពធីតាស្ថិតនៅត្រង់ដើមឈើនេះឯង លោកម្ចាស់

កិក្ខុកម្លោះ. ចុះទេពធីតាជ្រះថ្លាក្នុងអ្វី គឺ ក្នុងសំឡេង ឬក្នុងសូត្រ?

ទេវតា. លោកម្ចាស់ដ៏ចម្រើន អ្នកណាៗ ក៏មានសំឡេង ខ្ញុំជ្រះថ្លា
ក្នុងសូត្រ , ក្នុងថ្ងៃដែលព្រះសាស្តាទ្រង់ប្រថាប់ក្នុងកណ្តាលវត្តជេតពន និង

ក្នុងថ្ងៃនេះ មិនមានសេចក្តីថ្លែងគ្នា សូម្បីតែព្យញ្ជនៈមួយ ។

ភិក្ខុកម្លោះ. ទេពធីតា ចុះក្នុងថ្ងៃដែលព្រះសាស្តាត្រាស់ ទេពធីតាបាន

ឮឬ ។

ទេវតា. ករុណាលោកម្ចាស់

ភិក្ខុកម្លោះ. តើទេពធីតាលយស្តាប់នៅទីណា

ទេវតា. លោកម្ចាស់ ខ្ញុំទៅវត្តជេតពន តែកាលពួកទេវតាជាអ្នកបុណ្យ

ច្រើន សក្តិធំនាំគ្នាមក , ខ្ញុំមិនបានឱកាស ទើបលយស្តាប់ក្នុងទីនេះឯង ។

ភិក្ខុកម្លោះ. ឈរទីនេះ នឹងបានឮសំឡេងព្រះសាស្តាឬ ទេពធីតា ។

ទេវតា. ចុះលោកម្ចាស់ ឮសំឡេងខ្ញុំព្រះករុណាទេ

ភិក្ខុកម្លោះ. អាត្មាឮ ទេពធីតា

ទេវតា. ដូចគ្នានឹងវេលាអង្គុយនិយាយខាងត្រចៀកស្តាំ ករុណាលោក
ម្ចាស់ ។

ភិក្ខុកម្លោះ. ទេពធីតា ! ចុះនាងឃើញរូបព្រះសាស្តាទេ

ទេវតា. ខ្ញុំយល់ថា ព្រះសាស្តាទតព្រះនេត្រមើលខ្ញុំកំពង់ស្តាប់នោះឯង

សឹងតែតាំងខ្លួនមិនជាប់ លោកម្ចាស់ ។

ភិក្ខុកម្លោះ. ចុះទេពធីតាមានគុណពិសេសកើតឡើងខ្លះទេ ។

-៣២៨- អដ្ឋកថា មហានិទ្ទេសមាណសសូត្រ ទី ៥

ទេពធីតា ក៏បាត់ទៅក្នុងទីនោះឯង បានឮថា ថ្ងៃនោះទេវអង្គនេះ តាំង
នៅក្នុងសោតាបត្តិផល ។ ទេវតាទាំងឡាយស្រឡាញ់ពេញចិត្តព្រះសូត្រនេះ
ដូចដែលពោលមកនេះគ្រប់ៗ គ្នា ។ ពាក្យដ៏សេសក្នុងទីទាំងពួង ងាយទាំងអស់
នោះឯង ។

“ ចប់អដ្ឋកថា មហានិទ្ទេសមាណសសូត្រ ទី ៦ ”



អដ្ឋកថា

វិមំសកសូត្រទី ៧

[១៧៥] វិមំសកសូត្រ មានពាក្យចាប់ផ្តើមថា ខ្ញុំបានស្តាប់មកហើយ យ៉ាងនេះ ។

[១៧៦] បណ្តាបទទាំងនោះ បទថា អ្នកសាកសួរហើយ សេចក្តីថា អ្នកសាកសួរមាន ៣ គឺ អ្នកសាកសួរក្នុងអត្ត អ្នកសាកសួរក្នុងសង្ខារ អ្នកសាកសួរក្នុងព្រះសាស្តា ។ ក្នុងអ្នកសាកសួរទាំងនោះ អ្នកសាកសួរអត្ត មកហើយ ក្នុងបទនេះថា លោកដ៏មានអាយុ មនុស្សទាំងឡាយអ្នកធ្លាត រមែងជាអ្នកសាកសួរ ។ អ្នកសាកសួរក្នុងសង្ខារ មកហើយក្នុងបទនេះថា ត្រូវហើយ ដោយពាក្យថា អានន្ទ កាលណាកិក្ខុជាអ្នកធ្លាតក្នុងធាតុ ធ្លាតក្នុងអាយតនៈ ធ្លាតក្នុងបដិច្ចសមុប្បាទ និងជាអ្នកធ្លាតក្នុងឋានៈ និងមិនមែនឋានៈ អានន្ទ ដោយហេតុប៉ុណ្ណោះឯង ជាកិក្ខុអ្នកធ្លាត រមែងជាអ្នកសាកសួរ ។ ចំណែកអ្នកធ្លាតក្នុងព្រះសាស្តា លោកបំណងយកក្នុងព្រះសូត្រនេះ ។

បទថា ទំនាមនៃចិត្ត សេចក្តីថា វារៈនៃចិត្ត គឺ ការកំណត់ចិត្ត បទថា តាមស្វែងរក សេចក្តីថា ស្វែងរក គឺ សម្មិនរក បានដល់ ពិចារណារក ។

បទថា ដើម្បីជីវិតច្បាស់ដោយប្រការដូច្នោះ សេចក្តីថា ដើម្បីប្រយោជន៍
ជីវិតច្បាស់យ៉ាងនេះ ។

[១៧៧] ព្រះមានព្រះភាគ ទ្រង់សម្តែងការចូលទៅអាស្រ័យកល្យាណ-
មិត្ត ក្នុងពាក្យនេះថា ភិក្ខុគប្បីស្វែងរកព្រះតថាគតក្នុងហេតុទាំង ២ ព្រោះថា
ព្រះតថាគតនេះ ឈ្មោះថា ជាទីពឹង គឺ កល្យាណមិត្តដ៏ធំ គប្បីជ្រាបសេចក្តី
ដែលព្រះតថាគតនោះ ជាកល្យាណមិត្តយ៉ាងធំក្រៃលែងនេះ ។ សម័យមួយ
ព្រះអានន្ទគិតថា ព្រហ្មចរិយពាក់កណ្តាលមានដោយអានុភាពខ្លួន ពាក់កណ្តាល
មានបានដោយអានុភាពកល្យាណមិត្ត ហើយមិនអាចនឹងវិនិច្ឆ័យតាមធម្មតារបស់
ខ្លួនបាន ទើបចូលទៅគាល់ព្រះមានព្រះភាគទូលសួរថា ព្រះអង្គ ពាក់កណ្តាល
នៃព្រហ្មចរិយៈនេះ គឺ ភាពជាអ្នកមានមិត្តល្អ ១ ភាពជាអ្នកមានសម្មាញ់ល្អ
១ ភាពជាអ្នកបង្ហាន់ចូលទៅក្នុងមិត្តដែលល្អ ១ ព្រះមានព្រះភាគត្រាស់ថា
ម្ចាស់អានន្ទ ! អ្នកកុំពោលយ៉ាងនេះឡើយៗ អានន្ទ ព្រហ្មចរិយៈទាំងអស់នេះ
គឺ ភាពជាអ្នកមានមិត្តល្អ ១ ភាពជាអ្នកមានសម្មាញ់ល្អ ១ ភាពជាអ្នកបង្ហាន់
ទៅក្នុងមិត្តល្អ ១ អានន្ទ ហេតុនោះ ភិក្ខុអ្នកមានមិត្តល្អ ១ ភាពជាអ្នកបង្ហាន់
ទៅក្នុងមិត្តល្អ គប្បីប្រាថ្នាបានចំពោះ អ្នកនឹងចម្រើនធ្វើឲ្យច្រើននូវមគ្គមានអង្គ
៨ ដែលជាប់របស់ព្រះអរិយៈ យ៉ាងណា អានន្ទ ក៏ភិក្ខុដែលមានកល្យាណមិត្ត

។ល។ ចម្រើន ធ្វើឲ្យច្រើននូវមគ្គមានអង្គ ៨ ដែលជារបស់ព្រះអរិយៈ ។ អាននូវ
ភិក្ខុក្នុងធម្មវិន័យនេះ ចម្រើនសម្មាទិដ្ឋិ ។ល។ ចម្រើនសម្មាសមាធិ ដែល
អាស្រ័យវិវេក ។ អាននូវ យ៉ាងនេះឯង ភិក្ខុដែលមានកល្យាណមិត្ត ។ល។
ធ្វើឲ្យច្រើន អាននូវ ហេតុនេះ គប្បីជ្រាបដោយទំនងនេះ ដូចជាព្រហ្មចរិយៈនេះ
ទាំងអស់ គឺ ភាពជាអ្នកមានមិត្តល្អ ១ ភាពជាអ្នកមានសម្មាញ់ល្អ ១ ភាព
ជាអ្នកបង្ហាន់ទៅក្នុងមិត្តល្អ ១ អាននូវ ក៏សត្វទាំងឡាយ អ្នកមានការកើតជា
ធម្មតា អាស្រ័យតថាគតដែលជាកល្យាណមិត្ត រមែងរួចផុតពីជាតិ ។ សត្វទាំង
ឡាយអ្នកមានសេចក្តីចាស់ជាធម្មតា ។ល។ មានសេចក្តីសោក សេចក្តីខ្សឹក
ខ្សួល សេចក្តីទុក្ខទោមនស្ស និងសេចក្តីចង្អៀតចង្អល់ចិត្តជាធម្មតា រមែងរួច
ផុតពីសេចក្តីសោក សេចក្តីខ្សឹកខ្សួល សេចក្តីទុក្ខ សេចក្តីទោមនស្ស និងសេចក្តី
ចង្អៀតចង្អល់ចិត្ត ។

ព្រះមានព្រះភាគ សូម្បីកាលនឹងត្រាស់សេចក្តីដល់ព្រមដោយអង្គក្នុង
ខាងក្រៅដល់ភិក្ខុទាំងឡាយ ទើបត្រាស់ថា “ភិក្ខុទាំងឡាយ កាលធ្វើវត្ថុក្នុង
ខាងក្រៅថាជាអង្គហើយ យើងមិនពិចារណាយើញអង្គដទៃ សូម្បីត្រឹមតែមួយ
ដែលប្រព្រឹត្តទៅដើម្បីប្រយោជន៍ឯក្រែលែងយ៉ាងនេះ ដូចភាពជាអ្នកមានមិត្ត
ល្អនេះ ភិក្ខុទាំងឡាយ ភាពជាអ្នកមានមិត្តល្អ ប្រព្រឹត្តទៅដើម្បីប្រយោជន៍ដ៏

ធំ ។ សូម្បីកាលនឹងត្រាស់វត្តបដិបត្តិជាគ្រឿងដុសខាត់កិលេស ដល់ព្រះមហា-
ចុន្ទៈ ទើបត្រាស់ថា ភិក្ខុទាំងឡាយ គួរធ្វើសេចក្តីដុសខាត់ថា បុគ្គលពួកដទៃ
នឹងមានអ្នកអាក្រក់ជាមិត្ត ពួកយើងនឹងមានមិត្តដែលល្អ ។

សូម្បីកាលនឹងត្រាស់ធម៌ សម្រាប់អប់រំបន្តវិមុត្តិដល់ព្រះមេឃឹមត្ថេរ
ទើបត្រាស់ធម៌ជាគ្រឿងចូលទៅអាស្រ័យកល្យាណមិត្ត ឲ្យវិសេសនោះឯងថា
មេឃឹមត្ថេរ ធម៌ទាំង ៥ រមែងប្រព្រឹត្តទៅដើម្បីសេចក្តីចាស់ក្លានៃចេតនាវិមុត្តិ
ដែលមិនទាន់ចាស់ក្លា ៥ យ៉ាង តើដូចម្តេច ? គឺ ម្ចាស់មេឃឹមត្ថេរ ភិក្ខុក្នុង
ធម្មវិន័យនេះ ជាអ្នកមានកល្យាណមិត្ត ។

សូម្បីកាលនឹងប្រទានឱវាទជាគ្រឿងពិចារណារឿយៗ ដល់ព្រះរាហុល-
ត្ថេរបិយបុត្រ ទើបត្រាស់ធម៌ជាគ្រឿងចូលទៅអាស្រ័យកល្យាណមិត្តនុ៎ះឯង មុន
ធម៌ទាំងអស់ថា ។ អ្នកចូរសេពគប់កល្យាណមិត្ត ទីដេក ទីអង្គុយ ទីស្ងាត់
កន្លែងដែលស្ងាត់ប្រាសចាកសំឡេងគឺកកង អ្នកចូរជាអ្នកដឹងប្រមាណក្នុងការ
បរិភោគ ។ អ្នកកុំមានធ្វើសេចក្តីប្រាថ្នាក្នុងបច្ច័យទាំងនេះ គឺ ចីវរ បិណ្ឌបាត
បច្ច័យ គឺ ទីដេក និងទីអង្គុយ អ្នកចូរកុំមកកាន់លោកនេះទៀត ។ ដែលឈ្មោះ
ថា ធម៌ជាគ្រឿងចូលទៅអាស្រ័យកល្យាណមិត្តនេះ ជាធម៌មានគុណច្រើន យ៉ាង
នេះ ។

កាលនឹងទ្រង់សម្តែងធម៌សូម្បីក្នុងព្រះសូត្រនេះ ព្រះមានព្រះភាគ ទើប
ទ្រង់ប្រារព្ធឡេសនាថា ភិក្ខុទាំងឡាយគប្បីស្វែងរកព្រះតថាគតក្នុងវត្តទាំង ២
អធិប្បាយថា ភិក្ខុដែលឆ្ងាត ចូរសម្មិនរក គឺ ស្វែងរកព្រះតថាគតក្នុងវត្តទាំង
ពីរ ដោយហេតុនោះ ទើបព្រះមានព្រះភាគទ្រង់បន្លឺសីហនាទថា កិច្ចដោយការ
គិតយ៉ាងនេះថា ព្រះពុទ្ធទ្រង់មានជាតិជាធំ ដល់ព្រមដោយលក្ខណៈ ព្រះរូប
ល្អគួរសរសើរ មានព្រះកិត្តិយស ដែលគេដឹងថា សំខាន់យ៉ាងក្រៃលែង ឬយើង
អាស្រ័យអ្នកនេះហើយ នឹងបានបច្ច័យ មានចីវរជាដើម ហើយនៅអាស្រ័យ
យើងមិនមាន ចំណែកបុគ្គលណាមកកំណត់យ៉ាងនេះថា ព្រះពុទ្ធនេះសមជា
ជាសាស្តា ដែលធ្វើនាទីសាស្តាឲ្យសម្រេចដល់យើងបាន បុគ្គលនោះចូរសេព
គប់នឹងតថាគតចុះ ។ ឈ្មោះថា ការបន្លឺសីហនាទរបស់ព្រះពុទ្ធ ក្លាយជាព្រះ
សូត្រ ។

ឥឡូវនេះ កាលនឹងទ្រង់សម្តែងវត្តទាំងពីរនោះ ព្រះមានព្រះភាគទើប
ត្រាស់ថា ដែលគប្បីដឹងច្បាស់ដោយភ្នែក និងត្រចៀកក្នុងធម៌នោះ មានយោទ
ដែលប្រព្រឹត្តទៅផ្លូវកាយរបស់ព្រះសាស្តា ឈ្មោះថា ធម៌ដែលគប្បីដឹងច្បាស់
ដោយភ្នែករបស់អ្នកសាកសួរ មានយោទដែលប្រព្រឹត្តទៅផ្លូវវាចា ឈ្មោះថា ធម៌
ដែលគប្បីដឹងច្បាស់ដោយត្រចៀក ។ ឥឡូវនេះ កាលនឹងទ្រង់សម្តែងអាការ

ដែលនឹងគប្បីសាកសួរក្នុងធម៌ទាំងនោះ ព្រះមានព្រះភាគ ទើបត្រាស់ថា វត្ត
ពួកណាសៅហ្មងព្រមហើយជាដើម ។ បណ្តាបទទាំងនោះ បទថា សៅហ្មង
ព្រមហើយ បានដល់ ប្រកបដោយកិលេស និងវត្តទាំងនោះ នឹងគប្បីដឹងច្បាស់
ដោយភ្នែក និងត្រចៀកមិនបាន ។ ដូចកាលទឹករំជើបរំជួល ពពុះទឹកផុសឡើង
បុគ្គលរមែងដឹងថា ខាងក្នុងមានត្រី យ៉ាងណា បុគ្គលឃើញ និងបានដឹងមារ-
យាទផ្លូវកាយ និងផ្លូវវាចា របស់អ្នកធ្វើការសម្លាប់សត្វ ឬពោលកុហកជាដើម
ក៏រមែងដឹងថា ចិត្តដែលញ៉ាំងអកុសលធម៌ មានការសម្លាប់ជាដើម តាំងឡើង
សៅហ្មងព្រមហើយ ។ ព្រោះដូច្នោះ ព្រះមានព្រះភាគទើបត្រាស់យ៉ាងនេះថា
ចំពោះអ្នកដែលមានចិត្តសៅហ្មង សូម្បីមារយាទផ្លូវកាយ និងផ្លូវវាចា ក៏ឈ្មោះ
ថា សៅហ្មងតាមទៅផង ។

បទថា វត្តទាំងនោះមិនមានដល់ព្រះតថាគត សេចក្តីថា គេរមែងដឹង
យ៉ាងនេះថា វត្តទាំងនោះរបស់ព្រះតថាគតមិនមាន គឺ រកមិនបាន ។ ក៏ព្រោះ
វត្តទាំងនោះមិនមានពិតប្រាកដមែន គឺ ព្រោះមិនបានបិទបាំងទុក ទើបរកវត្ត
ទាំងនោះមិនបាន ។ ពិតហើយ ព្រះមានព្រះភាគ កាលទ្រង់បវារណាពួកភិក្ខុ
ក្នុងវត្តពួកនេះ ក្នុងថ្ងៃមួយ ទើបត្រាស់ថា ម្ចាស់ភិក្ខុទាំងឡាយ ឈ្លើយចុះ
ឥឡូវនេះ តថាគតនឹងបវារណាចំពោះពួកអ្នកថា ពួកអ្នក រមែងមិនតិះដៀល

មារយាទផ្លូវកាយ និងផ្លូវវាចារបស់តថាគតខ្លះឬទេ កាលព្រះមានព្រះភាគ
ត្រាស់យ៉ាងនេះហើយ ព្រះសារីបុត្រ បានក្រោកឡើងចាកអាសនៈ ធ្វើសំពត់
ចំរើរឆៀងស្នាម្នាង ផ្គងអញ្ជូលទៅកាន់ទិសព្រះមានព្រះភាគប្រថាប់ បានក្រាប
ទូលពាក្យនេះចំពោះព្រះមានព្រះភាគថា “បពិត្រព្រះអង្គដ៏ចម្រើន ពួកខ្ញុំព្រះអង្គ
នឹងមិនតិះដៀលកម្មណាៗ ដែលប្រព្រឹត្តទៅផ្លូវកាយ និងផ្លូវវាចារបស់ព្រះ-
មានព្រះភាគទេ ព្រះអង្គ , ព្រះមានព្រះភាគ ទ្រង់ឲ្យមគ្គដែលមិនទាន់កើត
ឡើងឲ្យកើតឡើង ទ្រង់ឲ្យដឹងមគ្គដែលពួកបុគ្គលណាៗ មិនដឹង ទ្រង់ប្រាប់មគ្គ
ដែលបុគ្គលណាៗ ប្រាប់មិនបាន ទ្រង់ជាអ្នកដឹងផ្លូវ ទ្រង់ជាអ្នកដឹងច្បាស់នូវ
ផ្លូវ ទ្រង់ជាអ្នកឆ្លាតក្នុងផ្លូវ បពិត្រព្រះអង្គដ៏ចម្រើន ក៏ឥឡូវនេះ ពួកសាវក
ជាអ្នកដំណើរទៅតាមមគ្គ ខាងក្រោយមកតាមព្រមហើយ ។

ព្រះមានព្រះភាគទ្រង់មានមារយាទផ្លូវកាយ និងផ្លូវវាចាហ្មត់ចត់យ៉ាង
នេះ ។ បានឮថា សូម្បីឧត្តរមាណពគិតថា យើងនឹងឃើញទោសណាៗ ដែល
មិនក្នុងត្រកអក្កន៍កាយទ្វារ និងវចីទ្វាររបស់ព្រះតថាគត ។ ហើយជាប់តាម
នៅ ៧ ខែ ក៏មិនបានឃើញសូម្បីបន្តិចបន្តួច ឬថា ឧត្តរមាណពនេះជាមនុស្ស
នឹងឃើញទោសអ្វីដែលមិនក្នុងត្រកអក្កន៍កាយទ្វារ និងវចីទ្វាររបស់ព្រះតថាគត
ដែលជាព្រះពុទ្ធ សូម្បីទៅបុគ្គល ក៏ជាប់តាមតាំងពីព្រះមានព្រះភាគ កាលនៅ

ជាព្រះពោធិសត្វស្តេចចេញមហាភិស្តមណ៍ ស្វែងរកហើយរហូតអស់ ៦ ឆ្នាំ
ក៏មិនបានឃើញទោសណាៗ ដែលមិនគួរឲ្យ ដោយទីបំផុតសូម្បីត្រឹមតែសេចក្តី
បរិវិតក្តីផ្លូវចិត្ត ។ មានគិតហើយថា បើយើងនឹងឃើញអកុសលសូម្បីត្រឹម
តែហេតុដែលព្រះពោធិសត្វនោះត្រិះរិះហើយ ព្រោះទោសនោះឯង យើងនឹង
វាយព្រះពោធិសត្វនោះត្រង់សិរសៈ ហើយចៀសចេញទៅ ។ មាននោះមិនបាន
ឃើញឡើយរហូតអស់ ៦ ឆ្នាំ ជាប់តាមព្រះមានព្រះភាគអស់ ១ ឆ្នាំ ទៀត
ក៏មិនបានឃើញទោសណាៗ ទើបថ្វាយបង្គំក្នុងវេលាជាទីទៅ ទើបពោលគាថា
នេះថា បពិត្រព្រះគោតមអ្នកជាមហាវិរៈ មានបញ្ញាច្រើន អ្នករុងរឿងដោយ
ព្រះបូជិ ដោយយស អ្នកទ្រង់ឈានកន្លងពៀរវេរាភ័យទាំងពួង ខ្ញុំព្រះអង្គសូម
ថ្វាយបង្គំព្រះបាទ ដូច្នោះ ហើយចៀសចេញទៅ ។

បទថា ប្រឡូកប្រឡំគ្នា សេចក្តីថា លាយគ្នាយ៉ាងនេះ គឺ វេលាខ្លះក៏ខ្មៅ
វេលាខ្លះក៏ស ។ បទថា ស បានដល់ បរិសុទ្ធិមិនមានកិលេស ។ បទថា
មាននៅ សេចក្តីថា ធម៌ដែលផ្សេងផងមានហើយ គឺ មិនបាននៅ ពិតហើយ
ព្រះតថាគត វែមន៍មានមារយាទផ្លូវកាយជាដើមបរិសុទ្ធិ ។ ព្រោះហេតុនោះ
ទើបព្រះមានព្រះភាគត្រាស់ថា ភិក្ខុទាំងឡាយ ៤ យ៉ាង ទាំងនេះ ដែលតថាគត
មិនត្រូវការប្រយ័ត្នប្រយែងចំពោះ ៤ យ៉ាង អ្វីខ្លះ គឺ ភិក្ខុទាំងឡាយ ព្រះតថា-

គតជាអ្នកមានមារយាទ្ធផ្លូវកាយបរិសុទ្ធិ ។ ព្រះតថាគតទ្រង់មិនមានកាយទុច្ចរិត ដែលតថាគតត្រូវប្រយ័ត្នប្រយែងចំពោះថា ភិក្ខុទាំងឡាយ តថាគតទ្រង់មាន មារយាទ្ធផ្លូវវាចាបរិសុទ្ធិ មានមារយាទ្ធផ្លូវចិត្តបរិសុទ្ធិ មានអាជីវបរិសុទ្ធិ តថា- គតមិនមានមិច្ឆាជីវៈ ដែលតថាគតនឹងត្រូវប្រយ័ត្នប្រយែងចំពោះថា សូមឲ្យ អ្នកដទៃកុំបានដឹងមិច្ឆាជីវៈរបស់យើងឡើយ ។ ប្រការថា ធម៌ដែលជាកុសលនេះ បានដល់ សីលមានអាជីវៈជាទី ៨ ។ អធិប្បាយថា លោកដ៏មានអាយុ ចូរស្វែង រកយ៉ាងនេះថា ព្រះសាស្ត្រាទ្រង់ចូលរហូតអស់វេលាយូរ ទ្រង់សម្បូរណ៍ដោយ សីលនេះ តាំងពីកាលដ៏យូរក្រៃលែង ឬថា ទ្រង់ចូលវេលាតិចតួច ទើបទ្រង់ ចូលកាលថ្ងៃម្សិលមិញ ស្មែកនេះ ឬថ្ងៃខានស្មែកនេះ ។ ព្រោះថា ពួកអ្នកខ្លះ នៅក្នុងទីមួយ បានធ្វើកម្មជាគ្រឿងចិញ្ចឹមជីវិតដែលខុសយ៉ាងច្រើន កម្មនោះ រមែងប្រាកដក្នុងការកន្លងវេលានោះ រមែងប្រាកដហើយ លោកកាលទៅ ពួក អ្នកស្រុកជាយដែន ឬត្រើយមហាសមុទ្រកន្លែងណាមួយ ហើយឲ្យធ្វើបណ្ណសាលា នៅដូចអ្នកនៅព្រៃ ។ ពួកមនុស្សកើតការលើកតម្កើង ហើយថ្វាយបង្គំដល់ លោក ។ ពួកភិក្ខុដែលនៅស្រុកក្រៅ ឃើញការរស់នៅរបស់លោក ទើប កំណត់ថា បុគ្គលនេះរីករាយហួសប្រមាណ នេះជាអ្នកណាហ្ន៎ ។ បានដឹងហើយ ថា ពួកភិក្ខុដែលធ្វើមិច្ឆាជីវៈឈ្មោះឯណោះ ក្នុងទីឯណោះចៀសទៅ ហើយអង្គុយ

ប្រឹក្សាគ្នាថា ពួកយើងមិនអាចនឹងធ្វើឧបោសថ ឬបវារណារួមជាមួយភិក្ខុនេះ
បាន ទើបធ្វើកម្មយ៉ាងណាមួយក្នុងកម្ម មានឧក្រេបនីយកម្មជាដើម ប្រកបដោយ
ធម៌ ។ ព្រះមានព្រះភាគត្រាស់ហើយយ៉ាងនេះ ដើម្បីទ្រង់ឲ្យភិក្ខុទាំងនោះសាក
សួរដល់វត្តបដិបត្តិដែលបិទបាំងបែបនោះថា មាន ឬមិនមាន ។

ប្រការថា វិមង្គដឹងយ៉ាងនេះ សេចក្តីថា ដឹងថា ទ្រង់ចូលរហូតអស់
វេលាយូរ មិនមែនទ្រង់ចូលក្នុងវេលាបន្តិចបន្តួច ។ ក៏សីលដែលមានអាជីវៈ
ជាគម្រប់ ៨ របស់ព្រះតថាគត ដែលទ្រង់សម្រេចព្រះសព្វញ្ញតញ្ញាណក្នុងពេល
ឥឡូវនេះ គប្បីបរិសុទ្ធិរហូតអស់កាលយូរនេះ មិនគួរអស្ចារ្យ សូម្បីក្នុងវេលា
ជាព្រះពោធិសត្វ សីលរបស់ព្រះអង្គក៏បានយ៉ាងនេះ ។

បានជ្រាបថា ក្នុងអតីតព្រះរាជា ២ ព្រះអង្គ គឺ ព្រះរាជាក្នុងដែនគន្ធារៈ
និងព្រះរាជាក្នុងដែនវិទេហៈ ទ្រង់ជាសម្មាញ្ញគ្នា ទ្រង់ឃើញទោសក្នុងកាយទាំង
ឡាយ ទើបប្រគល់រាជសម្បត្តិដល់ព្រះឱរស ទ្រង់ព្រះផ្ទុំសជាឥសី ហើយត្រាច់
បិណ្ឌបាតក្នុងពួកអ្នកស្រុកព្រៃ ក្នុងស្រុកមួយ ។ ក៏ដោយដែនរកអំបិលបានដោយ
លំបាក ឥសីទាំងពីរនោះ បានបបរមិនបានដាក់អំបិល ហើយអង្គុយហុតលើ
សាលាមួយខ្នង ។ ពួកមនុស្សក្នុងចន្លោះនោះ បានធ្វើអំបិលម៉ត់មកថ្វាយ ។
ថ្ងៃមួយ មនុស្សម្នាក់ បានដាក់អំបិលម៉ត់លើស្លឹកឈើឲ្យដល់វេទេហឥសី ។

វេទេហតសីទទួលហើយបែងចែកទុក ក្នុងសម្មាភវរបស់គន្ធារតសី ពាក់កណ្តាល សម្រាប់ខ្លួនពាក់កណ្តាល ។ អំពីនោះ តសីនោះឃើញអំបិលដែលសល់ពីការ បរិភោគបន្តិច ទើបពោលថា អំបិលនេះកុំខូចឡើយ ហើយយកស្លឹកឈើខ្ទប់ ទុកក្នុងព្រៃស្មៅ ក្នុងវេលាហុតបបរថ្ងៃមួយ វេទេហតសី លើកបាន កាលមើល ទៅក៏ឃើញអំបិលនោះ ទើបចូលទៅរកគន្ធារតសី ពោលថា លោកអាចារ្យ ! សូមលោកចូរកាន់យកបន្តិចពីចំណែកនេះ ។

គ. វេទេហតសី លោកបានអំបិលនេះមកពីណា

វ. អំបិលដែលសល់ពីការបរិភោគក្នុងថ្ងៃនោះ ខ្ញុំរក្សាទុកដោយគិតថា កុំវិនាសទៅឡើយ ។ គន្ធារតសីមិនប្រាថ្នានឹងទទួល បានហុតបបរមិនមានអំបិល នោះឯង ហើយពោលនឹងវេទេហតសីថា លោកលះបង់ពួកអ្នកស្រុក ១៦.០០០ បរិបូរដោយព្រះឃ្នាំងដែលជាមង្គល ហើយឥឡូវនេះមកធ្វើការសន្សំ (អំបិល) ។ វេទេហតសី បានពោលថា លោកលះបង់រាជសម្បត្តិ បួសហើយ ឥឡូវនេះ ព្រោះហេតុអ្វី ទើបមិនធ្វើកម្មដែលសមគួរដល់ការបួស ។ ព្រោះហេតុសន្សំ ត្រឹមតែអំបិលម៉ត់ឬ ?

គ. ខ្ញុំបានធ្វើអ្វីទុក លោកវេទេហតសី

លំដាប់នោះ វេទេហតសី ទើបពោលនឹងគន្ធារតសីថា លោកលះបង់

ដែនគន្លោះក្នុងក្រុងដែលមានទ្រព្យច្រើន ចេញចាកពីការគ្រប់គ្រងហើយ ឥឡូវ
នេះ មកគ្រប់គ្រងក្នុងទីនេះទៀត ។

គ. លោកដ៏ចម្រើន ខ្ញុំនឹងពោលធម៌ វត្ថុដែលមិនមែនធម៌ ខ្ញុំមិនពេញ
ចិត្ត កាលខ្ញុំពោលធម៌ហើយ បាបវមែនមិនចូលទៅពាក់ព័ន្ធ ។

វ. បុគ្គលដទៃមែនបានសេចក្តីវិនាស ព្រោះការសរសើរយ៉ាងណាមួយ
បើបណ្ឌិតមិនគប្បីពោលពាក្យនោះ ដែលមានប្រយោជន៍ធំ ។

គ. សេចក្តីប្រាថ្នាចូរវិនាសទៅ ឬកុំវិនាសទៅ ចូររាត់រាយទៅ ដូច
រោយអង្គាម កាលយើងពោលធម៌ហើយ បាបវមែនមិនចូលទៅពាក់ព័ន្ធ ។
លំដាប់នោះ វេទេហឥសី គិតថា អ្នកណាមិនមានសេចក្តីដឹងសូម្បីចំពោះខ្លួន
មិនសិក្សារបៀបរបបដែនក្នុងសម្លាក់អាចារ្យ គេមែនត្រាច់ទៅ ដូចក្របីខ្វាក់
ត្រាច់ទៅក្នុងព្រៃ ។ ហើយពោលថា បើសេចក្តីដឹងចំពោះខ្លួនមិនគប្បីមាន
សោត ឬមិនបានសិក្សាវិន័យទុកឲ្យល្អ អ្នកនឹងគប្បីត្រាច់ទៅ ដូចក្របីខ្វាក់
ត្រាច់ទៅក្នុងព្រៃ ។ ក៏ព្រោះបុគ្គលពួកខ្លះ សិក្សាល្អហើយក្នុងសម្លាក់អាចារ្យ
ដូច្នោះ ជាអ្នកមានវិន័យដែលបុគ្គលណែនាំបានហើយ មានសតិធានីមាំ ត្រាច់
ទៅហើយ ។ ក៏ត្រាពោលហើយយ៉ាងនេះ វេទេហឥសីទើបពោលថា ហេតុ
នេះ យើងមិនដឹង បានធ្វើហើយ ។ ហើយឲ្យគន្លាវឥសីអត់ទោសហើយ ។

ឥសីសូម្បីទាំង ២ ប្រព្រឹត្តតបៈហើយទៅកាន់ព្រហ្មលោក ។ ដល់ក្នុងកាលដែល
ព្រះតថាគតជាព្រះពោធិសត្វ អាជីវដ្ឋមកសីល ក៏បានបរិសុទ្ធិរហូតអស់កាល
យូរយ៉ាងនេះ ។

បទថា **ភិក្ខុដ៏មានអាយុនេះ ប្រាកដឈ្មោះបោះសំឡេង** សេចក្តីថា
ព្រះមានព្រះភាគទ្រង់សម្តែងថា ភិក្ខុដ៏មានអាយុនេះ ជាគ្រូរបស់យើង ដល់ភាព
ជាអ្នកដែលគេដឹងហើយ គឺ មានឈ្មោះបោះសំឡេង បានដល់ ប្រាកដហើយ
និងខ្លួនឯងសម្រេចបរិវារសម្បត្តិឬទេហ្ន៍ ព្រោះហេតុនោះ លោកចូរដេញដោល
សួរយ៉ាងនេះថា ទោសពួកខ្លះនឹងប្រាកដ ដោយភាពដែលខ្លួនមានឈ្មោះបោះ
សំឡេង និងដោយភាពដែលខ្លួនអាស្រ័យយស ឬមិនប្រាកដ ។

បទថា **ភិក្ខុទាំងឡាយ ត្រឹមនោះមិនមែន** សេចក្តីថា រហូតអស់វេលា
ដែលភិក្ខុជាអ្នកចាស់ មានភាពជាអ្នកមានឈ្មោះបោះសំឡេង ក្នុងព្រះរាជា និង
អមាត្យរបស់ព្រះរាជាជាដើម ឬដែលមានបរិវារសម្បត្តិ ទោសខ្លះ មានមានៈ
និងមានៈចាត់ជាដើម រមែងមិនមាន លោកដូចជាថា អ្នកចូលទៅស្ទូបរម្ងាប់
ហើយ ដូចព្រះសោតាបន្ន និងដូចព្រះសកទាគាមី លោករមែងជាអ្នកដែលអ្នក
ណាៗ មិនអាចដើម្បីនឹងចង្អុលច្បាស់ថា លោកជាព្រះអរិយៈ ឬជាបុប្ផជួន ។

បទថា **ភិក្ខុទាំងឡាយ ក៏កាលណា** សេចក្តីថា ក៏កាលណាភិក្ខុពួកខ្លះ

ក្នុងសាសនានេះ ជាអ្នកមានឈ្មោះបោះសំឡេងហើយ ឬជាអ្នកសម្បូរណ៍
ដោយបរិវារ កាលនោះ លោកកាលនឹងបៀតបៀនភិក្ខុពួកដទៃក្នុងទីនោះៗ ដូច
គោឈ្មោលកាច ដេញយកស្មៅដែលស្រួចវាត់ហ្នឹងគោ និងដូចខ្លាដំបងញាំញី
ហ្នឹងម្រឹគជាអ្នកមិនមានសេចក្តីគោរព មានការប្រព្រឹត្តមិនសមរម្យ ត្រាប់ទៅ
ដូចយកចុងជើងភ្លឺផែនដី ។

ក៏កុលបុត្រពួកខ្លះ ជាអ្នកមានឈ្មោះបោះសំឡេង មានយសដោយប្រការ
ណាៗ បង្កាន់ចុះដោយល្អ ដូចស្រូវសាលីដែលពេញដោយគ្រាប់ ដោយប្រការ
នោះៗ កាលព្រះរាជា និងមហាអាមាត្យរបស់ព្រះរាជាជាដើម ចូលទៅរកលោក
រមែងពិចារណាលើញការមិនមានកិលេសជាតិ ជាគ្រឿងកង្វល់ ចូលទៅតាំង
សេចក្តីសម្គាល់ក្នុងភាពជាសមណៈទុក ជាអ្នកស្ងប់ស្ងៀម មិនក្រអឺតក្រទេម មាន
ចិត្តទាប ដូចគោឧសកៈមានស្មៅបាក់ និងដូចក្មេងចណ្ឌាល បដិបត្តិហើយដើម្បី
ប្រយោជន៍ និងសេចក្តីសុខដល់ភិក្ខុសង្ឃ និងដល់មនុស្សលោក ព្រមទាំងទៅ-
លោក ព្រះមានព្រះភាគ ទ្រង់សំដៅយកការបដិបត្តិបែបនេះ ទើបត្រាស់ថា
ទោសយ៉ាងណាមួយក្នុងលោកនេះ មិនមានដល់លោក ។ ក៏ព្រះតថាគត ទ្រង់
ជាអ្នករឹងមាំក្នុងលោកធម៌ ៨ ព្រោះព្រះអង្គជាអ្នករឹងមាំក្នុងលោកខ្លះ ក្នុងការ
មិនមានលោកខ្លះ ក្នុងយសខ្លះ ក្នុងការមិនមានយសខ្លះ ក្នុងនិទ្ទាខ្លះ ក្នុងសរសើរ

ខ្លះ ក្នុងសុខខ្លះ ទុក្ខខ្លះ ដូច្នោះ ទោសទាំងឡាយណាមួយក្នុងលោកនេះ ទើប
មិនមានដល់ព្រះអង្គ ដោយប្រការទាំងពួង ។

បទថា ជាអ្នកមិនមានភ័យ ចូលទៅត្រេកអរហើយ សេចក្តីថា ជា
អ្នកមិនមានភ័យ ចូលទៅត្រេកអរហើយ អធិប្បាយថា “ជាអ្នកចូលទៅត្រេកអរ
ហើយដោយចំណែកតែមួយ គឺ ជាអ្នកចូលទៅត្រេកអររឿយៗ” ។ ម្យ៉ាងទៀត
ឈ្មោះថា ជាអ្នកមិនមានភ័យ ចូលទៅត្រេកអរហើយ ព្រោះភាពជាអ្នកចូល
ទៅត្រេកអរ ដោយសេចក្តីភ័យមិនមាន ដូច្នោះខ្លះ ។ ក៏ភ័យ មាន ៤ យ៉ាង គឺ
ភ័យកើតពីកិលេស ១ ភ័យកើតពីវដ្តៈ ១ ភ័យកើតពីទុក្ខតិ ១ ភ័យកើត
ពីការតិះដៀល១ សូម្បីបុព្វជួនរមែងខ្លាចភ័យ ៤ ប្រការ , សេក្ខបុគ្គលទាំង
ឡាយ រមែងខ្លាចភ័យ ៣ ប្រការ ព្រោះថា ព្រះសេក្ខបុគ្គលទាំងនោះ លះបង់
ភ័យដែលកើតពីទុក្ខតិបាន ព្រះសេក្ខបុគ្គល ៧ ពួក ជាអ្នកមិនទាន់រួចផុតភ័យ
ដូច្នោះឯង ។ ព្រះខ័ណ្ឌាស្រពឈ្មោះថា ជាអ្នករួចផុតភ័យ ក៏ភ័យណាមួយរបស់
លោករមែងមិនមាន ភ័យដែលកើតពីការតិះដៀលរបស់អ្នកដទៃ ក៏មិនមាន ។
លោករមែងអាស្រ័យសេចក្តីអាណិតអ្នកដទៃ ហើយរក្សាការចូលទៅតិះដៀល
អ្នកដទៃថា សត្វទាំងឡាយ អាស្រ័យព្រះខ័ណ្ឌាស្រពដូចជាយើង ចូរកុំវិនាស
ឡើយ ដូចព្រះថេរៈ អ្នកនៅក្នុងវត្តមុលុប្បលវាបីវិហារ ។

បានឮថា ព្រះថេរៈចូលទៅកាន់ស្រុកមុលុប្បលវាបី ដើម្បីបិណ្ឌបាត ។

លំដាប់នោះ មនុស្សទាំងឡាយទទួលបាតរបស់ព្រះថេរៈ ដែលទៅដល់ទ្វារផ្ទះ
នៃត្រកូល ឧបដ្ឋាកហើយក្រាលអាសនៈពីងកៅអីដេក ចំណែកធីតារបស់អាមាត្យ
អាស្រ័យកៅអីនោះឯង ឲ្យក្រាលអាសនៈក្រោម ក្នុងចំណែកម្ខាងអង្គុយហើយ
អាវាសិកភិក្ខុមួយរូប ចូលទៅបិណ្ឌបាតខាងក្រោយ ឈរក្រឡេកមើលក្បែរទ្វារ
ផ្ទះនោះឯង កំណត់ថា ព្រះថេរៈអង្គុយលើគ្រែតែមួយជាមួយធីតាអាមាត្យ ទើប
គិតថា ភិក្ខុដែលទ្រទ្រង់សំពត់បង្សកូលនេះ នៅក្នុងវិហារដូចស្ងប់ស្ងៀម តែ
អង្គុយលើគ្រែតែមួយជាមួយនឹងធីតាអាមាត្យអ្នកឧបដ្ឋាកខាងក្នុងផ្ទះ ហើយគិត
មើលដដែលហើយដដែលទៀតថា អ្វីហ្ន៎ យើងឃើញអាការៈទិលខូចហើយ ជា
អ្នកសម្គាល់យ៉ាងនោះហើយ ក៏ចៀសចេញទៅ ។ ចំណែកព្រះថេរៈ ឆាន់
ស្រេចហើយ បាននិមន្តមកវត្ត ចូលដល់ទីនៅរបស់ខ្លួន បិទទ្វារអង្គុយ ។ ចំណែក
អាវាសិកភិក្ខុ ឆាន់ស្រេចហើយក៏ទៅវត្ត គិតថា យើងនឹងគ្របសង្កត់លោក
ហើយដេញភិក្ខុដែលទ្រទ្រង់សំពត់បង្សកូលចេញពីវត្ត ក៏បានទៅកាន់ទីនៅរបស់
ព្រះថេរៈ ដោយទំនងការត្រាច់ទៅដូចអ្នកមិនសង្រួម យករបាយដងទឹកពីឆ្នាំង
ទឹកសម្រាប់ឆាន់ ធ្វើសំឡេងខ្លាំងៗ លាងជើង ។ ព្រះថេរៈរំពឹងថា អ្នកនេះជា
អ្នកណាហ្ន៎ ត្រាច់ទៅមិនសង្រួម ដឹងរឿងទាំងអស់ហើយគិតថា អ្នកនេះចូរ

ជាអ្នកកុំមានចិត្តប្រទូសរ៉ាយក្នុងយើង ហើយចូលដល់អបាយឡើយ ។ ហើយ
ហោះឡើង អង្គុយពត់ភ្នែកជិតមណ្ឌលកំពូលវិហារ ។ អាវាសិកភិក្ខុទើបលើក
ឆ្នាំងទឹកដោយអាការដែលនឹងប្រទូសរ៉ាយ បានបើកទ្វារចូលទៅខាងក្នុង មិន
ជួបព្រះថេរៈ គិតថា ព្រះថេរៈនឹងចូលទៅក្រោមគ្រែ ទើបពិនិត្យមើល មិន
ជួបព្រះថេរៈសូម្បីក្នុងទីនោះទៀត រៀបនឹងចេញទៅ ។ ព្រះថេរៈទើបគ្រប់ហែម
ឡើង អាវាសិកភិក្ខុក្រៅនេះ ក្រឡេកឡើងទៅខាងលើឃើញហើយ មិនអាច
នឹងអត់ធន់បាន ទើបពោលយ៉ាងនេះថា លោកម្ចាស់ទ្រទ្រង់សំពត់បង្សកូលដ៏
មានអាយុ ការអង្គុយលើគ្រែតែមួយជាមួយគ្នានឹងជីតាអាមាត្យអ្នកឧបដ្ឋាក សម
គួរដល់លោកដែលដល់ព្រមហើយដោយអានុភាពយ៉ាងនេះឬ លោកដ៏ចម្រើន
ដែលឈ្មោះថា បព្វជិតទាំងឡាយអង្គុយលើគ្រែតែមួយរួមគ្នានឹងមាតុគ្រាម មិន
បាន ក៏ហេតុនេះលោកឃើញថា មិនល្អឬ ព្រះវិណាស្រពទាំងឡាយ រមែង
ស្រឡាញ់ការចូលទៅតិះដៀលអ្នកដទៃយ៉ាងនេះ ។

បទថា ព្រោះអស់រាគៈ សេចក្តីថា ព្រោះការអស់ទៅនៃរាគៈនោះឯង
រមែងមិនសេពកាមទាំងឡាយ ព្រោះប្រាសចាករាគៈ អធិប្បាយថា ហាមហើយ
សេពដោយការពិចារណាមិនមានទេ ។ បទថា ប្រសិនបើថានូវភិក្ខុនោះ សេចក្តី
ថា អ្នកពួកដទៃគប្បីសួរយ៉ាងនេះចំពោះភិក្ខុ ដែលនឹងសាកសួរនោះ អ្នកដឹង

ការលះកិលេសរបស់ព្រះតថាគតយ៉ាងនេះ ហើយអង្គុយលើធម្មាសនៈដែលបាន
 តាក់តែងហើយកណ្តាលបរិស័ទទាំង ៤ សូម្បីក្នុងវេលាល្ងាច និងអង្គុយជាដើម
 នោះ។ ពោលសរសើរការលះកិលេសរបស់ព្រះតថាគតយ៉ាងនេះថា សូម្បីព្រោះ
 យ៉ាងនេះ ព្រះសាស្តាទ្រង់ជាអ្នកប្រាសចាករាគៈ ទោសៈ មោហៈ បន្ទាបនឹងកិលេស
 លះមន្ទិលបាន ទ្រង់បរិសុទ្ធិយ៉ាងល្អ ដូចព្រះចន្ទពេញរង្វង់ចេញចាកពពក ដូច្នោះ ។
 បទថា អាការ បានដល់ ហេតុ ។ បទថា ទៅតាម បានដល់ ជីវិតតាម ។
 បទថា ឬថានៅក្នុងសង្ឃ សេចក្តីថា ពេលខ្លះនៅកណ្តាលភិក្ខុដែលកំណត់
 រាប់មិនបាន ។ បទថា ឬថាស្តេចប្រថាប់តែមួយព្រះអង្គឯង សេចក្តីថា ព្រះអង្គ
 ប្រថាប់នៅក្នុងទីពឹងសម្មំ និងក្នុងព្រៃបារិលេយ្យកៈយ៉ាងនេះថា ម្ចាស់ភិក្ខុទាំង
 ឡាយ ! តថាគតប្រាថ្នាដើម្បីនឹងពួនសម្មំកន្លះខែ (ខ្លះ) ៣ ខែ (ខ្លះ) ។ បទថា
 អ្នកទៅល្អហើយ សេចក្តីថា អ្នកទៅល្អហើយ គឺ ជាអ្នកបដិបត្តិល្អ បានដល់
 ជាអ្នកដែលប្រកបសមគួរដល់ហេតុ ។ ក៏ភិក្ខុពួកខ្លះ សូម្បីបែបនេះក៏មាន ។

បទថា ទៅមិនល្អហើយ សេចក្តីថា ឈ្មោះថា ជាអ្នកជាប់ជំពាក់
 ព្រោះជាប់ធ្ងន់ច្រើន លះកម្មដ្ឋាន ភិក្ខុរូបខ្លះ សូម្បីបែបនេះក៏មាន ។ បទថា
 តាមទូន្មានគណៈ សេចក្តីថា ឈ្មោះថា ជាអ្នកជាប់ជំពាក់ ព្រោះជាប់ជំពាក់
 ដោយគណៈ ជាអ្នកត្រេកអរក្នុងគណៈ ច្រើនក្នុងគណៈ បរិហារគណៈ ។ ភិក្ខុ

រូបខ្លះ សូម្បីបែបនេះក៏មាន ។ ភិក្ខុទាំងនោះ ជាបដិបក្ខចំពោះភិក្ខុទាំងនោះ ជាអ្នកត្រាច់ចេញ រលាស់ចេញចាកគណៈ មិនប្រកបជាមួយក៏មាន ។

បទថា **រមែងប្រាកដក្នុងអាមិស** សេចក្តីថា ពួកភិក្ខុដែលប្រាថ្នាក្នុង អាមិសទាំងឡាយ ជាអ្នកលោកក្នុងអាមិស មានចក្ខុសម្បើមតែអាមិស ត្រាច់ ទៅដើម្បីអាមិស គឺ បច្ច័យ ៤ ប៉ុណ្ណោះក៏មាន ។ ភិក្ខុទាំងឡាយ ត្រូវអាមិស បូកលាបហើយ មានចិត្តថ្លាផ្លូវផងអំពីបច្ច័យ ៤ ដូចជាព្រះចន្ទដែលចេញចាក ពពកហើយក៏មាន ។

បទថា **បុគ្គលនេះ រមែងមើលឆាយបុគ្គលនោះដោយអាមិស ក៏មិន មែន** សេចក្តីថា ការលើកឡើងដោយអំណាចអាស្រ័យផ្ទះ រមែងមិនមានដល់ លោកយ៉ាងនេះថា លោកដ៏មានអាយុនេះជាគ្រូ រមែងមិនមើលឆាយបុគ្គលនោះ ដោយវត្ថុបដិបត្តិនោះៗ អ្នកនេះជាអ្នកបដិបត្តិល្អ ជាអ្នកបដិបត្តិ នេះឈ្មោះថា ជាអ្នកត្រាច់ចេញ រលាស់ចេញចាកគណៈ អ្នកនេះជាអ្នកដែលអាមិសមិនបូក លាប ជាអ្នកមានចិត្តថ្លាផ្លូវផងអំពីបច្ច័យទាំងឡាយ ដូចព្រះចន្ទដែលចេញចាក ដូច្នោះ យ៉ាងនេះខ្លះ ។ ការគ្របសង្កត់ គម្រាមដោយអំណាចអាស្រ័យផ្ទះ រមែងមិនមានដល់លោកយ៉ាងនេះថា អ្នកនេះជាអ្នកបដិបត្តិមិនល្អ មិនមែនអ្នក បដិបត្តិ ជាអ្នកមានកាយធ្ងន់ លះបង់កម្មដ្ឋាន អ្នកនេះជាអ្នកជាប់ទាក់ទងដោយ

លោកក្នុងអាមិស ចិត្តមិននឹងនរ មានចក្ខុផ្ដោតតែអាមិស ដូច្នោះខ្លះ សួរថា ពាក្យអ្វីដែលភិក្ខុនេះពោលទុក ឆ្លើយថា លោករមែងជាអ្នកពោលដល់ភាពជា អ្នកមុតមាំក្នុងសត្វទាំងឡាយរបស់ព្រះតថាគត ។ ព្រះតថាគតជាមុនីនេះ មាន ព្រះទ័យស្មើចំពោះពួកសត្វទាំងពួង គឺ ចំពោះភិក្ខុទេវទត្ត នាយខ្មាន់ធ្ម ហោរ អង្គលិមាល ក្នុងជីវិតបាល និងក្នុងព្រះរាហុល ។

[១៧៨] បទថា ភិក្ខុទាំងឡាយ ក្នុងភិក្ខុដែលនឹងសាកសួរទាំងនោះ

សេចក្ដីថា ក៏ក្នុងបណ្ដាភិក្ខុដែលនឹងសាកសួរទាំងពីរនោះ ភិក្ខុនេះណា បាន មកដល់ហើយ ព្រោះការសួរថា ក៏អ្វីជាអាការរបស់លោក នេះឈ្មោះថា អ្នក សាកសួរបញ្ជាបញ្ជិតបញ្ជៀង ។ មួយទៀត អ្នកណាមក ហើយដោយគិតថា បុគ្គលនេះជាអ្នកមិនមានភ័យ ចូលទៅត្រេកអរហើយ ឈ្មោះថា អ្នកសាកសួរ មូលបញ្ជា ។ ក្នុងបុគ្គលទាំង ៣ អ្នកសាកសួរទាំងនោះ អ្នកសាកសួរមូល បញ្ជានឹងគប្បីត្រឡប់សួរព្រះតថាគតឲ្យធ្ងន់ឡើងទៅទៀតនោះឯង ។ អធិប្បាយ ថា បញ្ជាដំបូង សូម្បីលោកក៏នឹងដល់សេចក្ដីអាក់អន់ចិត្ត ដោយពាក្យរបស់ អ្នកដទៃ ដែលឈ្មោះថា អ្នកដទៃកាលដឹងខ្លះ មិនដឹងខ្លះ ក៏នឹងគប្បីពោល , ពាក្យរបស់លោកជាពាក្យពិតខ្លះ មិនពិតខ្លះយ៉ាងនេះ ព្រោះដូច្នោះ លោកមិន ដល់ការអន់ចិត្តក្នុងពាក្យរបស់អ្នកដទៃនោះឯង នឹងគប្បីសួរព្រះតថាគតឲ្យក្រៃ-

លែងឡើងទៅជាងនោះទៀត នោះឯង ។

ក្នុងពាក្យថា កាលព្យាករណ៍ នេះ ព្រោះដែលឈ្មោះថា ព្រះតថាគត មិនមានព្យាករណ៍ខុស ដូច្នោះ ព្រះមានព្រះភាគ ទើបមិនត្រាស់ថា ត្រូវខុស (តែ) ត្រាស់ថា ទ្រង់ព្យាករណ៍ហើយ ។ បទថា តថាគតជាអ្នកមានអាជីវដ្ឋមកសីល នោះជាផ្លូវ មានអាជីវដ្ឋមកសីលនោះជាគោចរ សេចក្តីថា តថាគត ជាអ្នកមានអាជីវដ្ឋមកសីលបរិសុទ្ធិថា នេះជាផ្លូវរបស់តថាគត នេះជាគោចរ របស់តថាគត បាលីថា ឯត្តាបាថា ដូច្នោះខ្លះ ។

បទថា ឯត្តាបាថា នោះ មានអធិប្បាយថា តថាគតជាអ្នកមានអាជីវដ្ឋមកសីលបរិសុទ្ធិ តថាគតនោះឈ្មោះថា ជាអ្នកមានអាជីវដ្ឋមកសីលជាផ្លូវ ដោយមុខ គឺ ញាណរបស់កិត្តុដែលឈ្មោះថា សាកសួរនោះ ព្រោះភាពជា អ្នកបរិសុទ្ធិ មានពាក្យអធិប្បាយថា យើងមកប្រាកដខ្លួនយ៉ាងនេះ ។

ដោយបទថា តថាគតជាអ្នកសម្រេចហើយ ដោយអាជីវដ្ឋមកសីលនោះ ដោយសីលនោះក៏ទេ ព្រះមានដ៏ព្រះភាគ ទ្រង់សម្តែងទុកថា ក៏តថាគតជាអ្នក សម្រេចហើយដោយអាជីវដ្ឋមកសីលនោះ ដោយសីលដែលបរិសុទ្ធិសូម្បីនោះ មិនមែន ជាអ្នកមានតណ្ហាមិនមែន ឈ្មោះថា ជាអ្នកអស់តណ្ហា ព្រោះភាពជា អ្នកមានសីលបរិសុទ្ធិនេះឯង ។

បទថា ក្រែលែងៗ ឡើងទៅ និងប្រណីតក្រែលែងឡើង សេចក្តីថា ព្រះមានព្រះភាគទ្រង់សម្តែងឲ្យក្រែលែងឡើងទៅ និងឲ្យប្រណីតក្រែលែងឡើង ទៅ ។ បទថា ដែលមានចំណែកប្រៀបទាំងចំណែកខ្មៅ និងស សេចក្តីថា ទាំងខ្មៅ និងស ។ ព្រះមានព្រះភាគ ទ្រង់ធ្វើឲ្យទាំងចំណែកខ្មៅ និងសនោះ មានចំណែកប្រៀបគ្នា ឲ្យមានវិបាកស្មើគ្នា ហើយទ្រង់ហាមចំណែកដែលខ្មៅ ទ្រង់សម្តែងទាំងចំណែកខ្មៅ និងស ឲ្យមានចំណែកប្រៀបធៀបយ៉ាងនេះថា ស និងទ្រង់ហាមចំណែកដែលសហើយ សម្តែងទាំងចំណែកខ្មៅ និងស ឲ្យមានចំណែក ប្រៀបធៀបយ៉ាងនេះថា ខ្មៅ ដូច្នោះ ។ សូម្បីកាលទ្រង់សម្តែងចំណែកដែល ខ្មៅ ក៏ទ្រង់សម្តែងព្រមទាំងឧស្សាហ៍ និងវិបាក ។ កាលទ្រង់សម្តែងចំណែក ដែលស ក៏រមែងទ្រង់សម្តែងព្រមទាំងសេចក្តីឧស្សាហ៍ និងវិបាក ។

បទថា ដល់ការធ្លាក់ចុះនៃចិត្តក្នុងធម៌ទាំងឡាយ ដោយសេចក្តីដឹងក្រែ លែងនូវធម៌ខ្លះក្នុងសាសនានេះ សេចក្តីថា ដល់សេចក្តីធ្លាក់ចុះនៃចិត្តក្នុងព្រះ- ធម៌ទេសនាដោយធម៌ គឺ ការចាក់ធ្លុះដែលដឹងដ៏ក្រែលែងហើយនោះ ដោយ សេចក្តីដឹងក្រែលែងនូវធម៌យ៉ាងណាមួយ ក្នុងធម៌ដែលទ្រង់សម្តែងហើយនោះ ។ បទថា ជ្រះថ្លាក្នុងព្រះសាស្តា សេចក្តីថា ដល់សេចក្តីធ្លាក់ចុះនៃចិត្តក្នុងធម៌ យ៉ាងនេះ ហើយជ្រះថ្លាក្នុងព្រះសាស្តា ដោយប្រមាណដ៏ក្រែលែងថា ព្រះមាន-

ព្រះភាគត្រាស់ដឹងឯងដោយប្រពៃ រមែងជ្រះថ្លាក្នុងព្រះធម៌ សូម្បីក្នុងព្រះសង្ឃ
ក៏យ៉ាងនេះថា ក៏ព្រះធម៌ណាដែលព្រះមានព្រះភាគត្រាស់ទុកហើយ ព្រះធម៌
សូម្បីនោះ ឈ្មោះថា ព្រះមានព្រះភាគត្រាស់ទុកល្អហើយ ព្រោះជាគ្រឿងនាំ
ចេញ ។ ព្រះសង្ឃណាបដិបត្តិធម៌នោះ របស់ព្រះមានព្រះភាគអង្គនោះ ព្រះសង្ឃ
សូម្បីនោះ ឈ្មោះថា បដិបត្តិល្អហើយ ព្រោះបដិបត្តិវត្ថុបដិបត្តិដែលរៀបចំ
ទោស មានការកោងជាដើម ។

បទថា បើថា... ។ ដែលភិក្ខុនោះ សេចក្តីថា ដែលភិក្ខុនោះអ្នកជ្រះថ្លា
ហើយយ៉ាងនេះ ពោលសរសើរគុណព្រះរតនត្រ័យក្នុងទីនោះៗ ។

[១៧៨] បទថា អាការទាំងនេះ សេចក្តីថា ដោយហេតុជាគ្រឿងសាក
សួរព្រះសាស្តាទាំងនេះ ។ បទថា ដោយបទទាំងនេះ បានដល់ បទជាគ្រឿង
រូបរួមអក្ខរៈពួកនេះ ។ បទថា មានសេចក្តីជឿតាំងមាំ បានដល់ ការតម្កល់មាំ
តាំងមាំហើយ ។ បទថា មានការកើតជាមូល បានដល់ មានមូលកើតព្រម
ហើយ ដោយអំណាចសោតាបត្តិមគ្គ ។ ក៏សោតាបត្តិមគ្គ ឈ្មោះថា ជាមូល
នៃសទ្ធា ។

បទថា មានអាការ បានដល់ ឈ្មោះថា មានហេតុ ព្រោះលោកស្វែង
រកហេតុហើយ ទើបកាន់យក ។

បទថា មានការឃើញជាមូល បានដល់ ជាមូលនៃសោតាបត្តិមគ្គ ។
ក៏សោតាបត្តិមគ្គ លោកហៅថា ការឃើញ ។

បទថា តាំងមាំ បានដល់ យូរយា ។ បទថា ដែលអ្នកណាទៅ
មិនបាន បានដល់ ដែលអ្នកណាៗ មិនអាចទៅបាន ។ បទថា ឬសមណៈ
បានដល់ ឬថាសមណៈអ្នកមានបាបដែលស្ងប់ហើយ ។ បទថា ឬថាព្រាហ្មណ៍
បានដល់ ឬថាព្រាហ្មណ៍អ្នកបណ្តែតបាបហើយ ។ បទថា ឬថាទេវ បានដល់
ឧប្បត្តិទេព ។ បទថា ឬថាមារ បានដល់ ឬថាវសវត្តិមារ ។ ក៏សេចក្តីជឿ
របស់ព្រះសោតាបន្ននោះ មានសភាពដែលទេវតាសូម្បីវសវត្តិមារ ក៏លួចទៅ
មិនបាន ដូចសេចក្តីជឿរបស់នាយសួរៈ ដែលនៅក្នុងព្រៃស្វាយ ។

ជ្រាបថា នាយសួរៈនោះ ស្តាប់ធម៌របស់ព្រះសាស្តាហើយ បានជាព្រះ
សោតាបន្នហើយ ទៅផ្ទះ ។ លំដាប់នោះ មារទើបនិម្មិតជារូប ប្រៀបដូចជា
ព្រះពុទ្ធ ដែលប្រដាប់ដោយព្រះលក្ខណៈដ៏ប្រសើរ ៣២ ប្រការ ហើយឈរត្រង់
ទ្វារផ្ទះរបស់សួរឧបាសក បញ្ជូនដំណឹងទៅថា ព្រះសាស្តាស្តេចមកហើយ ។
សួរឧបាសក គិតថា យើងទើបស្តាប់ធម៌ពីសម្មាសម្ពុទ្ធនេះឯង
នឹងមានហេតុអ្វីហ្ន៎ ទើបចូលទៅគាល់ហើយបានឈរថ្វាយបង្គំ ដោយសម្គាល់
ថាជាព្រះសាស្តា ។

មារពោលថា សូរម្តង្គៈ ពាក្យណាដែលតថាគតពោលហើយជាមួយនឹង
អ្នកថា រូបមិនទៀង រល្យ វិញ្ញាណមិនទៀង ពាក្យនោះ តថាគតពោលហើយ
មិនត្រូវ តថាគតមិនទាន់ពិចារណា ទើបពោលយ៉ាងនេះ ដូច្នោះ អ្នកចូរកាន់
យកថា រូបទៀង រល្យ វិញ្ញាណទៀង ។ សូរឧបាសក ទើបគិតថា សេចក្តី
ដែលព្រះពុទ្ធទាំងឡាយទ្រង់មិនពិចារណា ហើយគប្បីត្រាស់ពាក្យណាៗ មិនឲ្យ
ជាក់ច្បាស់នោះ ប្រព្រឹត្តទៅមិនបាន ។ បុគ្គលនេះនឹងជាមារ មកដើម្បីឲ្យយើង
យល់ខុសពិតប្រាកដ ។ លំដាប់នោះ ទើបពោលនឹងមារនោះថា អ្នកជាមារឬ
មារនោះ មិនអាចនឹងពោលកុហកបានទើបទទួលថា អើ!សូរៈ យើងជាមារ
មែន ។ ត្រូវសូរឧបាសកពោលថា មកព្រោះហេតុអ្វី មារទើបពោលថា ដើម្បី
ឲ្យសទ្ធារបស់អ្នកធ្លាក់ចុះ ។

សូរឧបាសក ទើបផ្តាត់ម្រាមដៃឲ្យជើងថា នៃមារអ្នកមានចិត្តបាប អ្នក
ឯងតែម្នាក់ចូរឈប់សិន មារដូចអ្នកឯងទាំងរយ ទាំងពាន់ ក៏មិនអាចឲ្យសទ្ធា
របស់យើងញាប់ញ័របាន ព្រោះថា សទ្ធាដែលមកហើយដោយមគ្គ រមែងមិន
ញាប់ញ័រ ដូចភ្នំសិរេរុ ដែលតាំងនៅលើផែនដីដែលជាសិលា អ្នកឯងនឹងនៅ
ក្នុងទីនេះធ្វើអ្វី មារនោះ មិនអាចតាំងនៅក្នុងទីនោះ បានអន្តរធានទៅក្នុងទីនោះ
ឯង ។

បទថា ឬជាព្រហ្ម សេចក្តីថា ឬថាបណ្តាព្រហ្ម មានព្រហ្មកាយិកៈ
ជាដើម ព្រហ្មត្ថកណាមួយ ។ បទថា ឬជាអ្នកណាៗ ក្នុងលោក សេចក្តីថា
រៀរសមណៈជាដើមពួកនេះ ឬថា អ្នកណាៗ សូម្បីដទៃក្នុងលោកក៏មិនអាច
នាំទៅបាន ។ ការសាកសួរដល់ការៈរបស់ខ្លួន ឈ្មោះថា ការសាកសួរធម៌ ។

បទថា តាំងមាំក្នុងការសាកសួរយ៉ាងល្អតាមធម្មតា បានដល់ តាំងនៅ
ក្នុងការសាកសួរយ៉ាងល្អដោយធម្មតា ។ អធិប្បាយថា ជាអ្នកត្រូវសាកសួរ
ហើយយ៉ាងល្អតាមការៈរបស់ខ្លួន ។ ពាក្យដ៏សេសក្នុងគ្រប់បទ ងាយយល់ទាំង
អស់នុ៎ះឯង ។

“ ចប់អដ្ឋកថា វិមំសកសូត្រ ទី ៧ ”



អដ្ឋកថា

កោសម្ព័យសូត្រនិ ៨

[១៨០] កោសម្ព័យសូត្រ មានពាក្យផ្ដើមថា ខ្ញុំបានស្តាប់មកហើយ យ៉ាងនេះ ។

បណ្ដាបទទាំងនោះ បទថា ជិតក្រុងកោសម្ព័យ សេចក្ដីថា ជិតព្រះនគរ មានឈ្មោះយ៉ាងនេះ ។ ជ្រាបថា មានដើមពោធិស្វាដ៏ធំ ក្នុងទីមានសួន និង ស្រះបោក្ខរណីជាដើមទាំងនោះៗ នៃព្រះនគរនោះ ព្រោះដូច្នោះ ព្រះនគរនោះ បានដល់ការរាប់ថា កោសម្ព័យ ។ អាចារ្យពួកមួយពោលថា ឈ្មោះថា កោសម្ព័យ ព្រោះឥសី ឈ្មោះកុសម្ព័យ ឲ្យសាងទុកមិនឆ្ងាយពីអាស្រម ។ បទថា យោសិតាភម បានដល់ អាភមដែលយោសិតសេដ្ឋីឲ្យសាងទុក ។

បានឮថា ក្នុងកាលមុន មានព្រំដែនឈ្មោះថា អទិលៈ លំដាប់នោះ អ្នកក្រខ្យត់ម្នាក់ ឈ្មោះ កោតុហលិក ព្រោះកើតគ្រោះរាំងស្ងួត ទើបព្រម ទាំងបុត្រ និងភរិយាទៅព្រំដែនដែលកំណត់តាមភ្នំស្រែ កាលមិនអាចនឹងនាំ បុត្រទៅបាន ទើបចោលហើយទៅ ។

មាតាបានត្រឡប់មកបុត្រនោះទៅ ។ ទាំងពីរនាក់នោះ ចូលទៅកាន់

ផ្ទះអ្នកចិញ្ចឹមគោមួយខ្នង ។ ក៏គ្រានោះ អ្នកទាំងឡាយនោះបានចាត់ចែងបាយ
 បាយាសយ៉ាងច្រើនទុក ដើម្បីអ្នកចិញ្ចឹមគោទាំងឡាយ ប្តីប្រពន្ធទាំងពីរនាក់
 នោះ បានបាយបាយាសចាកពីស្រុកនោះបរិភោគហើយ ។ ខណៈនោះ កាល
 បុរសនោះបរិភោគបាយបាយាសច្រើន មិនអាចនឹងឲ្យអាហាររលួយបាន ហើយ
 ស្លាប់ក្នុងពេលយប់ បានបដិសន្ធិកើតជាកូនសុនខក្នុងពោះសុនខក្នុងផ្ទះនោះ ។
 កូនសុនខនោះ បានជាទីស្រឡាញ់ ជាទីប្រោសប្រាណរបស់អ្នកចិញ្ចឹមគោ ។ ក៏
 អ្នកចិញ្ចឹមគោ បានទំនុកបម្រុងព្រះបច្ចេកពុទ្ធ ។ ដល់កាលព្រះបច្ចេកពុទ្ធនាន់
 ស្រេចហើយ ក៏ឲ្យជុំបាយមួយជុំដល់កូនសុនខនោះ ។ វាធ្វើសេចក្តីស្រឡាញ់
 ឲ្យកើតក្នុងព្រះបច្ចេកពុទ្ធ ទៅបណ្តសាលាជាមួយនឹងអ្នកចិញ្ចឹមគោ ។ កាល
 អ្នកចិញ្ចឹមគោមិនបានទៅ កូនសុនខនោះ ក៏ទៅក្នុងវេលាធាន់ដោយខ្លួនឯង
 ហើយព្រុសជិតទូរបណ្តសាលាដើម្បីនឹងប្រាប់វេលា ។ សូម្បីកាលឃើញម្រឹក
 កាចក្នុងចន្លោះផ្លូវ ក៏ព្រុសឲ្យចៀសចេញទៅ ។ កូនសុនខនោះ មានចិត្តទោរ
 ទន់ក្នុងព្រះបច្ចេកពុទ្ធ ស្លាប់ហើយ បានទៅកើតក្នុងទេវលោក ។ គ្រានោះ
 ទៅបុត្រនោះ មានឈ្មោះថា **យោសកទៅបុត្រ** ។ កាលឃ្នាតចាកទេវលោក
 បានកើតក្នុងផ្ទះត្រកូលមួយក្នុងក្រុងកោសម្ពិ ។ សេដ្ឋីជាអ្នកមិនមានបុត្រ បាន
 ឲ្យទ្រព្យដល់បិតាមាតារបស់ក្មេងនោះ ហើយនាំយកមកជាបុត្រ ។

លំដាប់នោះ កាលបុត្ររបស់ខ្លួនកើត សេដ្ឋីនោះបានព្យាយាមដើម្បី
នឹងសម្លាប់ ៧ ជន ។ ក្មេងនោះ ព្រោះខ្លួនមានបុណ្យ មិនបានស្លាប់ក្នុងទីទាំង
៧ កន្លែង គ្រាចុងក្រោយ បានជីវិតព្រោះសេចក្តីត្រាតរបស់ធីតាសេដ្ឋីម្នាក់ ។
តមក កាលបិតាកន្លងទៅ ទើបបានតំណែងសេដ្ឋីឈ្មោះថា យោសិតសេដ្ឋី ។
ក្នុងក្រុងកោសម្ពី មានសេដ្ឋីដទៃទៀត ២ នាក់ គឺ កុក្កដសេដ្ឋី ១ បារាវិក-
សេដ្ឋី ១ រួមទាំងយោសិតសេដ្ឋីនេះចូលផង ទើបមាន ៣ នាក់ ។

គ្រានោះ ពួកសេដ្ឋីដែលជាសម្លាញ់នឹងគ្នានោះ មានឥសី ៥០០ ជាជិតុន
នៅជើងភ្នំ ។ គ្រាខ្លះ ពួកឥសីនោះនឹងមកអាវាសរបស់មនុស្ស ដើម្បីត្រូវការ
សេពរសាប្រ និងជូរ ។ គ្រាមួយក្នុងរដូវក្តៅ កាលទៅលំនៅរបស់មនុស្ស
បានដើរហួស ចូលដល់ផ្លូវឆ្ងាយ រកទឹកមិនបាន ក្នុងទីបំផុតផ្លូវឆ្ងាយនោះ ឃើញ
ដើមជ្រៃធំមួយដើម គិតគ្នាថា ក្នុងដើមឈើនេះគួរនឹងមានទេវតាអ្នកមានសក្តិ
ធំស្ថិតនៅដោយពិត នឹងជាការល្អហ្ន៎ បើទេវតានោះនឹងគប្បីឲ្យទឹកផឹក និងរបស់
គួរបរិភោគដល់ពួកយើង ។ ទេវតា ជើងអធ្យាស្រ័យរបស់ពួកឥសីនោះ ទើប
គិតថា យើងនឹងសង្រ្គោះពួកឥសីនេះ ដោយអានុភាពខ្លួន ទើបបណ្តាលឲ្យ
ខ្សែទឹកប្រមាណប៉ុនដងនង្គ័ល ហូរពីចន្លោះបន្ទាប ។ ពួកឥសីឃើញទឹកធ្លាក់
ដូចដើមផ្លូវប្រាក់ ទើបយកកាជនៈរបស់ខ្លួនដងទឹកបរិភោគនាំគ្នាគិតថា ពួក

យើង ទេវតាឲ្យទឹកជីក ក៏ព្រៃធំនេះមិនមានពួកអ្នកស្រុក និងគប្បីជាការល្អហ្ន៎
បើទេវតានឹងឲ្យអាហារសូម្បីដល់ពួកយើង ។ ទេវតាទើបឲ្យបបរ និងរបស់
ទំពារស្តីដែលជាទិព្វជាដើម ឲ្យភ្នែតគ្រប់គ្រាន់ហើយដោយអំណាចការចូលទៅ
សម្រេចដល់ពួកឥសី ។ ពួកឥសីម្នាក់ៗ នាំគ្នាគិតថា ទេវតាឲ្យរបស់គ្រប់យ៉ាង
ដល់ពួកយើងមិនថា ជាទឹកជីក និងអាហារ បើទេវតានឹងគប្បីសម្តែងខ្លួនដល់
ពួកយើងក៏នឹងជាការល្អ ។ ពួកឥសីនោះទើបពោលថា ទេវតា សម្បត្តិរបស់
លោកច្រើន លោកធ្វើកម្មអ្វីទុក ទើបសម្រេចសម្បត្តិនេះ ។

១. លោកដ៏ចម្រើន ខ្ញុំធ្វើកម្មបន្តិចបន្តួចមិនធំសម្បើមអ្វីទេ ក៏ខ្ញុំអាស្រ័យ
ឧបោសថកម្មពាក់កណ្តាល ទើបបានសម្បត្តិនោះ ។

បានឮថា គ្រានោះ ទេវតាត្រេនេះ ជាអ្នកធ្វើការងារក្នុងផ្ទះរបស់អនាថ-
បិណ្ឌិកៈ ។ ព្រោះថា ក្នុងផ្ទះរបស់សេដ្ឋី រាល់ថ្ងៃឧបោសថ អ្នកទាំងអស់ដោយ
ហោចទៅទាសៈ និងអ្នកធ្វើការងារ ក៏ជាអ្នករក្សាឧបោសថ ។ ថ្ងៃមួយបុរស
ម្នាក់នេះប៉ុណ្ណោះ ក្រោកឡើងពីព្រឹកព្រលឹមទៅធ្វើការងារ ។ មហាសេដ្ឋីកាល
បានកំណត់មនុស្សអ្នកដែលគួរនឹងបានអាហារទាំងឡាយ បានដឹងថា គេម្នាក់
ប៉ុណ្ណោះចេញទៅព្រៃហើយ ទើបបានឲ្យចាត់ចែងអាហារទុកសម្រាប់វេលាល្ងាច ។
ស្តីបម្រើជាចុងកៅដាំស្នដើម្បីគេម្នាក់ប៉ុណ្ណោះ កាលគេត្រឡប់ពីព្រៃ ទើបបាន

ដួសបាយទៅឲ្យ ។ បុរសនោះពោលថា វេលានេះ ក្នុងថ្ងៃដទៃៗ ពេញទាំងផ្ទះ
មានសំឡេងអ៊ុំអរ ថ្ងៃនេះស្ងៀមស្ងាត់ហួសប្រមាណ តើនេះហេតុអ្វីហ្ន៎ មេចុង-
កៅនោះ ប្រាប់ដល់គេថា ថ្ងៃនេះ ក្នុងផ្ទះនេះមនុស្សទាំងអស់ជាអ្នករក្សាឧបា-
សថ មហាសេដ្ឋីបានឲ្យចាត់ចែងអាហារចំពោះលោកតែម្នាក់ ។

បុរស. ពិតឬនាង ។

ចុងកៅ. ពិតមែន ។

បុរស. អ្នកសមាទានឧបាសថវេលានេះ នឹងជាឧបាសថកម្មឬទេ នាង
ចូរសួរមហាសេដ្ឋីយ៉ាងនេះចុះ ។

មហាសេដ្ឋីត្រូវស្រ្តីបម្រើសួរទើបពោលថា មិនជាឧបាសថទាំងអស់
ទេ តែនឹងជាឧបាសថពាក់កណ្តាល គេចូររក្សាឧបាសថចុះ ។

បុរសនោះ ទើបមិនបរិភោគអាហារ ខ្ពុរមាត់ រក្សាឧបាសថ ទៅទីនៅ
របស់ខ្លួនហើយដេក កាលគេអស់អាហារ ខ្យល់បានកម្រើកឡើង ក្នុងពេលយប់
គេក៏ស្លាប់វេលាព្រឹកព្រលឹម កើតជាទេវបុត្រនៅនឹងដើមជ្រៃក្នុងព្រៃជ្រៃធំ ព្រោះ
ផលជាគ្រឿងហូរនៃឧបាសថពាក់កណ្តាល ទេវបុត្រនោះប្រាប់ ការប្រព្រឹត្តនោះ
ដល់ពួកឥសី ។

ឥសី. លោកប្រកាសប្រាប់វត្តដែលយើងមិនធ្លាប់បានឮថា ព្រះពុទ្ធ ព្រះ

ធម៌ និងព្រះសង្ឃឲ្យបានឮថា ព្រះពុទ្ធត្រង់ឧប្បត្តិឡើងក្នុងលោកហើយឬហ្ន៎ ។

ទេវតា. ត្រង់ឧប្បត្តិឡើងហើយ លោកដ៏ចម្រើន ។

ឥសី. ឥឡូវនេះ ប្រថាប់នៅទីណា

ទេវតា. ត្រង់អាស្រ័យក្រុងសាវត្ថីប្រថាប់នៅក្នុងវត្តជេតព លោកដ៏ចម្រើន ។

ឥសី. លោកចូរឈប់សិនចុះ ពួកខ្ញុំនឹងគាល់ព្រះសាស្តា ម្នាក់ៗ រីករាយ

ត្រេកអរ ចេញទៅដល់ព្រះនគរកោសម្ពិយដោយលំដាប់ ។ ពួកមហាសេដ្ឋីជ្រាប

ថា ឥសីទាំងឡាយមកហើយ ទើបទទួលថា លោកម្ចាស់ ។ ឥសីនេះ សូម

ទទួលកិច្ចារបស់ពួកខ្ញុំ លុះដល់ថ្ងៃឥសី ក៏បានថ្វាយមហាទានដល់គណនី ។

ពួកឥសីឆាន់ហើយ ទើបសួរគ្នាថា ពួកយើងនឹងនាំគ្នាទៅណា ។

សេដ្ឋី. លោកដ៏ចម្រើន លោកម្ចាស់វេលាដទៃៗ ក៏នៅសម្រាក ១ ខែ

ខ្លះ ២ ខែខ្លះ ៣ ខែខ្លះ ៤ ខែខ្លះ (ក្នុងទីនេះ) ទើបទៅ តែលើកនេះមកកាល

ថ្ងៃម្សិលមិញពោលថា ពួកយើងនឹងទៅថ្ងៃនេះ ហេតុអ្វី ។

ឥសី. មែនហើយ គហបតី ព្រះពុទ្ធត្រង់ឧប្បត្តិក្នុងលោកហើយ យើង

មិនអាចដឹងអន្តរាយជីវិតបាន ព្រោះហេតុនោះ ពួកយើងទើបប្រញាប់ទៅ ។

សេដ្ឋី. លោកម្ចាស់ បើដូច្នោះ សូម្បីពួកខ្ញុំក៏នឹងទៅផង សូមពួកលោក

ទៅរួមជាមួយពួកខ្ញុំចុះ ។

ឥសី. ពួកលោកឈ្មោះថា ជាមហាជននៅគ្រប់គ្រងផ្ទះ ចូរកុំទាន់ទៅ
ពួកខ្ញុំនឹងទៅមុន ដូច្នោះ នាំគ្នាចេញទៅ មិនសម្រាកកន្លែងមួយលើស ២ ថ្ងៃ
បានទៅយ៉ាងប្រញាប់នោះឯង ដល់ក្រុងសាវត្ថីហើយ ទើបមកសម្លាក់ព្រះសាស្តា
ក្នុងវត្តជេតពន ។ ឥសីទាំងអស់នោះឯង ស្តាប់ធម្មិកថាយ៉ាងពីរោះក្នុងទីនោះ
បួសហើយ ក៏បានសម្រេចព្រះអរហត្ត ។

ចំណែកសេដ្ឋីទាំង ៣ បររទេះទៅ ម្នាក់ៗ ៥០០ ផុកទឹកដោះថ្នាំ ទឹក
ឃ្មុំ ស្ករអំពៅ និងសំពត់សំបកឈើជាដើម ចេញចាកក្រុងកោសម្ពីដល់ក្រុង
សាវត្ថីដោយលំដាប់ បានតាំងជំរុំជិតវត្តជេតពន នាំគ្នាទៅកាន់សម្លាក់ព្រះសាស្តា
ថ្វាយបង្គំធ្វើបដិសណ្ឋារៈហើយអង្គុយក្នុងទីមួយសមគួរ ។ ព្រះសាស្តា បាន
ត្រាស់ធម្មិកថាយ៉ាងពីរោះដល់សម្លាញ់ទាំង ៣ ។ ពួកសេដ្ឋីទាំងនោះ កើត
សោមនស្សយ៉ាងខ្លាំង ទូលនិមន្តព្រះសាស្តា ដើម្បីថ្វាយមហាទានក្នុងថ្ងៃស្អែក ។
ពួកគេថ្វាយជារៀងរាល់ថ្ងៃ រួមសេចក្តីមក បានថ្វាយយ៉ាងនេះរហូតអស់កន្លះ
ខែ ក្រាបទីជិតព្រះបាទ ក្រាបទូលថា សូមព្រះអង្គប្រទានបដិញ្ញាណដើម្បីស្តេច
មកជនបទរបស់ពួកខ្ញុំព្រះអង្គ ។ ព្រះមានព្រះភាគត្រាស់ថា គហបតីទាំងឡាយ
ព្រះតថាគតទាំងឡាយ រមែងត្រេកអរយ៉ាងក្រៃលែងក្នុងផ្ទះដែលស្ងាត់ ។ ពួក
គហបតីម្នាក់ៗ កំណត់គ្នាថា ហេតុប៉ុណ្ណោះ ក៏ជាការព្រះមានព្រះភាគទ្រង់បាន

ប្រទានបដិញ្ញាណហើយ ហើយគិតថា ព្រះមានព្រះភាគទ្រង់ប្រទានបដិញ្ញាណ ដល់ពួកយើងហើយ ថ្វាយបង្គំព្រះទេសពល ចេញទៅឲ្យសាងវិហារគ្រប់ៗ ១ យោជន៍ចន្លោះផ្លូវរហូតដល់ក្រុងកោសម្ពិយដោយលំដាប់ ម្នាក់ៗ នាំគ្នាពោលថា ព្រះពុទ្ធទ្រង់ឧប្បត្តិក្នុងលោកហើយ ។ ចំណែកសេដ្ឋីទាំង ៣ បរិច្ចាគទ្រព្យចំនួន ច្រើនក្នុងអារាមរៀងៗ ខ្លួន ឲ្យសាងវិហារសម្រាប់ជាទីប្រថាប់របស់ព្រះមាន- ព្រះភាគ ។ សេដ្ឋីទាំង ៣ នោះ កុក្កដសេដ្ឋីឲ្យសាង កុក្កដារាម ។ បារាទិក- សេដ្ឋីឲ្យសាង បារាទិកម្ពវន ក្នុងព្រៃស្វាយ ។ យោសិតសេដ្ឋីឲ្យសាង យោសិ- តារាម ។ ព្រះមានព្រះភាគ ទ្រង់សំដៅយកយោសិតារាមនោះ ទើបត្រាស់ថា ក្នុងអារាមដែលយោសិតសេដ្ឋីឲ្យសាងទុក ។

ក្នុងបទដំបូងថា កើតការបង្កហេតុ គួរធ្វើវិគ្រោះថា ខាងដើមនៃការ ឈ្មោះ ឈ្មោះថា ការបង្កហេតុ ការបង្កហេតុនោះ កើតដល់ភិក្ខុពួកនោះ ព្រោះហេតុនោះ ឈ្មោះថា មានការបង្កហេតុកើតឡើង ។ ការឈ្មោះដែលដល់ ទីបំផុត ដោយអំណាចលំពែង គឺ មាត់ជាដើម កើតដល់ភិក្ខុទាំងនោះ ហេតុនោះ ឈ្មោះថា អ្នកមានជម្លោះកើតឡើងហើយ ។

ពីរបទថា វាទៈដែលខុសគ្នា សេចក្តីថា ភិក្ខុទាំងនោះ ដល់ការវិវាទ នោះ ហេតុនោះ ឈ្មោះថា ដល់ការពោលផ្សេងគ្នា ។ បទថា ដោយលំពែង

គឺ មាត់ បានដល់ ដោយលំពែង គឺ វាចាទាំងឡាយ ។

បទថា ទម្ងន់ហើយ គឺ ចាក់ហើយ ។

ច្រើនបទថា ភិក្ខុទាំងនោះមិនញ៉ាំងគ្នានិងគ្នាឲ្យយល់ព្រម និងមិនចូល
ដល់សេចក្តីយល់ព្រម សេចក្តីថា ភិក្ខុទាំងនោះ សម្តែងហេតុផលហើយ មិន
យល់ព្រមគ្នានិងគ្នា ។ អធិប្បាយថា បើប្រាថ្នានឹងឲ្យគ្នានិងគ្នាយល់ព្រមតាម
សោត ។ ពួកលោកក៏នឹងមិនចូលដល់សេចក្តីយល់ព្រម សូម្បីយ៉ាងនោះ (ទាំង)
មិនប្រាថ្នាដើម្បីនឹងយល់ព្រម ។ សូម្បីក្នុងការសម្តែងរំពៃក៏នឹងនេះ ។ ពាក្យថា
ឃើញ ក្នុងពាក្យថា សម្តែងរំពៃនោះ ជាវេវចនៈរបស់ពាក្យថា “ដឹងព្រម” ជ្រាប
ថា ភិក្ខុ ២ រូប គឺ ភិក្ខុទ្រទ្រង់វិន័យ និងភិក្ខុទ្រទ្រង់ព្រះសូត្រ នៅវត្តជាមួយ
គ្នា ។ ទាំង ២ រូបនោះ ភិក្ខុទ្រទ្រង់ព្រះសូត្រ ថ្ងៃមួយចូលវេចកុដិ បន្ទាល់ទឹក
សម្រាប់លាងទុកក្នុងកាជនៈ ហើយចេញទៅ ភិក្ខុដែលទ្រទ្រង់វិន័យចូលទៅ
ខាងក្រោយ ឃើញទឹកនោះ ចេញមកហើយសួរភិក្ខុនោះថា លោកម្ចាស់ ទឹក
នេះលោកបន្ទាល់ទុកឬ ។

ស. ករុណា អាវុសោ ។

វ. លោកមិនដឹងថា ជាអាបត្តិព្រោះហេតុនោះទេឬ ។

ស. ករុណា មិនជ្រាប ។

វ. អារុសោ ជាអាបត្តិក្នុងសេចក្តីនេះ ។

ស. បើមាន ខ្ញុំព្រះករុណានឹងសម្តែង ។

វ. អារុសោ ក៏បើលោកមិនក្លែងធ្វើទេ ព្រោះភ្លេចសតិ អារុសោ ក៏មិនជាអាបត្តិ ។

ភិក្ខុដែលទ្រទ្រង់ព្រះសូត្រ បានជាអ្នកឃើញថា មិនជាអាបត្តិក្នុងវត្ថុដែលជាអាបត្តិ ។ ភិក្ខុដែលទ្រទ្រង់វិន័យ ទើបប្រាប់ដល់ពួកសិស្សរបស់ខ្លួនថា លោកដែលទ្រទ្រង់ព្រះសូត្រនេះ សូម្បីត្រូវអាបត្តិក៏នៅតែមិនដឹង ។ ពួកភិក្ខុជាសិស្សរបស់ភិក្ខុវិន័យធរ ឃើញពួកសិស្សរបស់ភិក្ខុទ្រទ្រង់ព្រះសូត្រ ទើបពោលថា ឧបជ្ឈាយ៍របស់ពួកលោក សូម្បីត្រូវអាបត្តិហើយ ក៏មិនដឹងថាជាអាបត្តិ ។ ភិក្ខុជាសិស្សរបស់ភិក្ខុអ្នកទ្រទ្រង់ព្រះសូត្រនោះ ទើបទៅប្រាប់ដល់ឧបជ្ឈាយ៍របស់ខ្លួន ។ ភិក្ខុអ្នកទ្រទ្រង់ព្រះសូត្រ ទើបពោលយ៉ាងនេះថា ព្រះវិន័យធរនេះ កាលមុនពោលថា មិនជាអាបត្តិ ឥឡូវនេះពោលថា ជាអាបត្តិ គេជាមនុស្សពោលកុហក ។ ពួកសិស្សរបស់ភិក្ខុទ្រទ្រង់ព្រះសូត្រ ទើបទៅពោលថា ឧបជ្ឈាយ៍របស់ពួកលោកពោលកុហក ដូច្នោះ ទើបមានបែកខ្ញែកឈ្មោះទៅកាន់គ្នានិងគ្នា ។ ព្រះមានព្រះភាគ ទ្រង់សំដៅយកការឈ្មោះនោះ ទើបត្រាស់ពាក្យនេះទុក ។

បទថា បានក្រាបទូលយ៉ាងនេះចំពោះព្រះមានព្រះភាគ សេចក្តីថា បាន
ក្រាបទូលពាក្យខាងដើមនោះថា បពិត្រព្រះមានព្រះភាគ ខ្ញុំព្រះអង្គសូមប្រទាន
ខ្ញុំកាស ពួកភិក្ខុក្នុងក្រុងកោសម្ពី កើតការបង្កហេតុនឹងគ្នាហើយ ។ ក៏ភិក្ខុនោះ
មិនបានពោលពាក្យនោះ ព្រោះបំណងជាទីស្រឡាញ់ ទាំងមិនបានពោល ព្រោះ
ត្រូវការបែងចែក តែការពិត ព្រោះត្រូវការប្រយោជន៍ (និង) ការជួយសង្គ្រោះ ។
ន័យថា ភិក្ខុនេះជាអ្នកធ្វើឲ្យកើតសាមគ្គីគ្នា ដូច្នោះ ទើបមានការគិតយ៉ាងនេះ
ថា ភិក្ខុទាំងនេះប្រារព្ធការបង្កហេតុ និងវិវាទ ដូចដែលយើងនិងភិក្ខុដទៃ ក៏មិន
អាចធ្វើឲ្យព្រមព្រៀងគ្នាបាន តើធ្វើដូចម្តេចហ្ន៎ ព្រះមានព្រះភាគ ទ្រង់មិនមាន
អ្នកប្រៀបដូចម្តងលោក ព្រមទាំងទេវលោក ស្តេចទៅដោយព្រះអង្គឯង ឬថា
ត្រាស់បង្គាប់ឲ្យហៅមកកាន់សម្លាករបស់ព្រះអង្គ ត្រាស់ធម្មទេសនា ជាហេតុ
ឲ្យរលឹកដល់គ្នា ប្រកបដោយខន្តិ និងមេត្តាដល់ភិក្ខុទាំងនោះ ក៏នឹងគប្បីធ្វើឲ្យ
ស្ម័គ្រស្មោះគ្នាបាន ទើបបានទៅក្រាបទូល ព្រោះប្រាថ្នាប្រយោជន៍ (និង) ការ
ជួយសង្គ្រោះ ។

[១៨២] បទថា ភិក្ខុទាំងឡាយ ធម៌ដែលជាទីតាំងនៃសេចក្តីរលឹកដល់
គ្នា ៦ ប្រការនេះ សេចក្តីថា ប្រារព្ធទេសនាដោយអំណាចការឈ្នះ និងការ
បង្កហេតុក្នុងកាលមុន ។ ច្រើនបទថា ធម៌ជាទីតាំងនៃសេចក្តីរលឹកដល់ ៦ មក

ហើយក្នុងឋាននេះ សេចក្តីថា កោសម្ព័យសូត្រនេះ ជាការមកហើយ តាមការ
បន្តយ៉ាងនេះ ។

ក្នុងបទនេះ បទថា **ជាទីតាំងនៃសេចក្តីរលីកដល់** សេចក្តីថា កាល
កាលកន្លងទៅយូរមិនគួរក្លែង ព្រោះប្រកបដោយធម៌ដែលគួររលីកដល់ អ្នក
ណាបំពេញធម៌ទាំងនោះ ធម៌ទាំងនោះ រមែងធ្វើអ្នកនោះឲ្យជាទីស្រឡាញ់របស់
សម្មាញ់អ្នកប្រព្រឹត្តព្រហ្មចារ្យរួមគ្នា ហេតុនោះ ឈ្មោះថា ជាគ្រឿងធ្វើឲ្យជាទី
ស្រឡាញ់ ។ ឈ្មោះថា **ជាគ្រឿងធ្វើសេចក្តីគោរព** ព្រោះធ្វើសេចក្តីគោរព ។

បទថា **ដើម្បីសង្គ្រោះ** សេចក្តីថា ដើម្បីប្រយោជន៍ដល់ការសង្គ្រោះ ។

បទថា **ដើម្បីមិនវិវាទ** បានដល់ ដើម្បីប្រយោជន៍ដល់សេចក្តីមិនវិវាទ ។

បទថា **ដើម្បីសេចក្តីព្រមព្រៀង** បានដល់ ដើម្បីប្រយោជន៍ស្ម័គ្រស្មោះ
គ្នា ។

បទថា **ដើម្បីមូលមិត្តគ្នា** សេចក្តីថា ដើម្បីប្រយោជន៍នៃការមូលមិត្តគ្នា
គឺ ដើម្បីមិនធ្វើឲ្យផ្សេងគ្នា ។

បទថា **ប្រព្រឹត្តទៅព្រម** បានដល់ មានហើយ ។

បទថា **មេត្តាកាយកម្ម** បានដល់ កាយកម្ម ដែលគប្បីធ្វើដោយចិត្ត
ប្រកបដោយមេត្តា ។ សូម្បីក្នុងវិថីកម្ម និងមនោកម្ម ក៏ន័យនេះនោះឯង ។

មេត្តាចិត្តទាំងនេះ មកហើយដោយអំណាចភិក្ខុទាំងឡាយ រមែងមិនបានសូម្បី
ក្នុងពួកគ្រហស្ថ ។ មេត្តាជាគ្រឿងបំពេញអភិសមាចារិកធម៌ដោយចិត្តប្រកប
ដោយមេត្តារបស់ភិក្ខុទាំងឡាយ ឈ្មោះថា កាយកម្ម ។ កម្មជាដើមយ៉ាងនេះ
គឺ ការទៅដើម្បីប្រយោជន៍សំពះចេតិយ ១ សំពះដើមពោធិព្រឹក្ស ១ និមន្ត
ព្រះសង្ឃ ១ ការឃើញភិក្ខុទាំងឡាយអ្នកចូលទៅគោចរគ្រាមដើម្បីបិណ្ឌបាត
ហើយទទួល ១ ការទទួលបាត ១ ការក្រាលអាសនៈ ១ ការតាមបញ្ជូន ១
របស់ពួកគ្រហស្ថ ឈ្មោះថា មេត្តាកាយកម្ម ។ ឈ្មោះថា មេត្តាវចីកម្ម គឺ
ការប្រាប់សិក្ខាបទ គឺ បញ្ញត្តិជាប់ទាក់ទងនឹងមារយាទ ការប្រាប់កម្មដ្ឋាន ការ
សម្តែងធម៌ ការប្រាប់ពុទ្ធវចនៈ គឺ ព្រះត្រៃបិដក ដោយចិត្តមេត្តារបស់ភិក្ខុ
ទាំងឡាយ ។ ម្យ៉ាងទៀត កម្មក្នុងកាលដែលពោលជាដើមថា ឃើងនឹងទៅ
សំពះព្រះចេតិយ ១ សំពះដើមពោធិព្រឹក្ស ១ នឹងឲ្យធ្វើការស្តាប់ធម៌ ១ នឹង
បូជាដោយប្រទីប កម្រងផ្កាលើ ១ នឹងប្រព្រឹត្តសមាទានសុចរិតបី ១ ថ្វាយ
ស្លាកកត្តជាដើម ១ ថ្វាយសំពត់ចាំវស្សា ១ ថ្វាយបច្ច័យ ៤ ដល់សង្ឃក្នុង
ថ្ងៃនេះ ១ ពួកលោកចូរនិមន្តព្រះសង្ឃ ហើយចាត់ចែងរបស់ទំពាររបស់ឆាន់ជា
ដើម ១ ចូរក្រាលអាសនៈ ១ ចូរតាំងទឹកឆាន់ ១ ចូរទទួលហើយនាំព្រះសង្ឃ
នោះមកដោយខ្លួនឯង ១ ចូរនិមន្តព្រះសង្ឃឲ្យអង្គុយលើអាសនៈ ដែលក្រាល

ទុក កើតសេចក្តីពេញចិត្តឲ្យខ្លាំង ហើយចូរធ្វើសេចក្តីខ្វល់ខ្វាយ ដូច្នោះ របស់
ពួកគ្រហស្ថ ឈ្មោះថា មេត្តាវចិកម្ម ។ ការក្រោកឡើងពីព្រឹក ហើយបដិបត្តិ
រាងកាយ ធ្វើវត្តចេតិយ និងគណៈជាដើម អង្គុយលើអាសនៈដ៏ស្ងាត់ គិតថា
“សូមពួកភិក្ខុក្នុងវិហារនេះ ចូរមានសេចក្តីសុខ ចូរកុំមានពៀរ កុំព្យាបាទគ្នា”
ឈ្មោះថា មេត្តាមនោកម្ម ។

បទថា ទីវាល និងទីកំបាំង សេចក្តីថា ចំពោះមុខផង កំបាំងមុខផង ។

បណ្តាកម្មនោះ ការដល់ភាពជាសម្លាញ់ក្នុងចីវរកម្មជាដើម របស់ភិក្ខុ
ថ្មីទាំងឡាយ ឈ្មោះថា មេត្តាកាយកម្មចំពោះមុខ ។

មួយទៀត សាមិចិកម្មទាំងអស់ ផ្សេងដោយកម្ម មានការលាងជើង
និងបក់ផ្ចិតឲ្យជាដើម របស់ព្រះថេរៈ ឈ្មោះថា មេត្តាកាយកម្មចំពោះមុខ ។

ការមិនធ្វើសេចក្តីមើលបំណក់ក្នុងគ្រឿងឈើជាដើម ដែលទាំងពីរចំណែក
រក្សាទុកមិនល្អ ហើយរក្សា ដូចរក្សារបស់ដែលខ្លួនរក្សាទុកមិនល្អ ឈ្មោះថា
មេត្តាកាយកម្មកំបាំងមុខ ។

ការពោលលើកតម្កើងយ៉ាងនេះថា ព្រះទេវត្តេរៈ ព្រះតិស្សត្តេរៈ ឈ្មោះ
ថា មេត្តាវចិកម្មចំពោះមុខ ។

ក៏ការដែលបុគ្គលសួរចំពោះភិក្ខុដែលមិននៅក្នុងវិហារនោះឯង ពោល

អានថា ជាបស្ចឹមនយ៉ាងនេះថា ព្រះទេវត្តេរៈរបស់ពួកយើងទៅណា នឹងមក
វេលាណាហ្ន៎ ព្រះតិស្សៈត្តេរៈរបស់ពួកយើងទៅណា នឹងមកវេលាណាហ្ន៎ ដូច្នេះ
ឈ្មោះថា មេត្តាវិចីកម្មកំបាំងមុខ ។

ម្យ៉ាងទៀត ការបើកភ្នែកដែលស្និទ្ធដោយសេចក្តីស្រឡាញ់ប្រកបដោយ
មេត្តាហើយមើលដោយទឹកមុខថ្លាផ្សំផង ឈ្មោះថា មេត្តាមនោកម្មចំពោះមុខ ។
ការប្រមូលមកថា ព្រះទេវត្តេរៈ ព្រះតិស្សៈត្តេរៈ ចូរកុំមានរោគ មានអាពាធ
តិច ឈ្មោះថា មេត្តាមនោកម្មកំបាំងមុខ ។

បទថា លាភ បានដល់ បច្ច័យដែលបាន មានចីវរជាដើម ។

បទថា ជាធម៌ សេចក្តីថា បច្ច័យដែលកើតឡើងដោយវត្ត គឺ រៀបចំ
ការចិញ្ចឹមជីវិតខុសផ្សេងៗ មានដោយការកុហកជាដើម ហើយត្រាច់ទៅដើម្បី
អាហារដោយធម៌ដែលស្មើ ។

បទថា ដោយទីបំផុត សូម្បីត្រឹមតែជាអាហារដែលមាននៅក្នុងបាត្រ
សេចក្តីថា សូម្បីត្រឹមតែជាអាហារ ២-៣ វែក ដែលមាននៅក្នុងបាត្រ គឺ នៅ
ខាងក្នុងបាត្រ ដោយចំណែកបំផុតខាងក្រោយ ។

ក្នុងបទថា អ្នកបរិភោគ (អាហារ) ដែលមិនទាន់បានបែងចែកទុកនេះ
ឈ្មោះថា អ្នកមានអាហារដែលបែងចែកហើយមាន ២ គឺ ចែកអាមិស ១

ចែកបុគ្គល ១ ។

ក្នុងការបែងចែកចំណែកទាំង ២ នោះ ការបែងចែកដោយចិត្តយ៉ាង
នេះថា យើងនឹងឲ្យប៉ុណ្ណោះ នឹងមិនឲ្យប៉ុណ្ណោះ ។ ឈ្មោះថា បែងចែកអាមិស ។

ការបែងចែកដោយចិត្តយ៉ាងនេះថា យើងនឹងឲ្យដល់អ្នកឯណោះ មិន
ឲ្យដល់អ្នកឯណោះ ឈ្មោះថា បែងចែកដោយចំណែកបុគ្គល ។

ការចែកដោយបុគ្គល មិនធ្វើសូម្បីទាំង ២ យ៉ាងនោះ នឹងបរិភោគ
អាហារ ដែលមិនបានបែងចែកទុកនេះ ឈ្មោះថា អ្នកមានប្រក្រតីបរិភោគអាហារ
ដែលមិនបានបែងចែកទុក ។

ក្នុងពាក្យថា អ្នកមានប្រក្រតីបរិភោគទូទៅ នឹងសម្លាញ់អ្នកប្រព្រឹត្ត
ព្រហ្មចរិយៈរួមគ្នានឹងអ្នកមានសីល មានអធិប្បាយថា កិក្ខុដែលមានប្រក្រតី
បរិភោគទូទៅ មានលក្ខណៈដូច្នោះ លោកបានវត្ថុណាៗ ប្រណីត ក៏មិនឲ្យវត្ថុ
នោះៗ ដោយលោក លោកនឹងឲ្យលោកដល់គ្រហស្ថទាំងឡាយ ក៏ដោយការឆ្ពោះ
មុខស្វែងរក ទាំងខ្លួនក៏មិនបរិភោគ កាលនឹងទទួល ក៏ទទួលយកដោយគិតថា
ចូរជារបស់ទូទៅដល់សង្ឃ គោះរគាំងហើយ ក្រឡេកមើលដូចរបស់សង្ឃដែល
គួរបរិភោគ ។

សួរថា ក៏អ្នកណាបំពេញធម៌ជាគ្រឿងឲ្យរលីកដល់គ្នា (នឹង) អ្នកណា

មិនបំពេញ ?

ឆ្លើយថា អ្នកទ្រុស្តសីលមិនបំពេញ ព្រោះថា អ្នកមានសីលទាំងឡាយ រមែងមិនកាន់យកវត្ថុដែលជារបស់អ្នកនោះ ។ ចំណែកថា អ្នកមានសីលបរិសុទ្ធិ មិនធ្វើវត្ថុឲ្យដាច់ រមែងធ្វើឲ្យពេញ ។ ក្នុងសេចក្តីនោះ មានទំនៀមនេះ (ជាឧទាហរណ៍) ។

ក៏អ្នកដែលធ្វើចំពោះហើយ ទើបឲ្យដល់មាតាបិតា ឬថា អាចារ្យ និងឧបជ្ឈាយ៍ជាដើមនោះ ឲ្យវត្ថុដែលគួរឲ្យ ។ អ្នកនោះរមែងមិនមានធម៌ជាគ្រឿងឲ្យរលឹកដល់គ្នា ។ មានតែការរក្សាសេចក្តីកង្វល់ ព្រោះថា អ្នកផុតពីសេចក្តីកង្វល់ប៉ុណ្ណោះ ទើបនឹងសមគួរនឹងធម៌ជាទីតាំងនៃសេចក្តីរលឹកដល់គ្នា ។ អ្នកនោះ កាលនឹងឲ្យចំពោះ គួរឲ្យដល់ភិក្ខុដែលមានជម្ងឺ អ្នករក្សាភិក្ខុឈឺ អ្នកត្រាច់មក អ្នកត្រៀមនឹងទៅខ្លះ ដល់អ្នកបួសថ្មីដែលមិនដឹងវត្ថុសម្រាប់ទទួលសង្ឃរាជី និងបាត្រ កាលនឹងថ្វាយដល់ភិក្ខុទាំងនោះ តាំងពីអាសនៈសម្រាប់ព្រះថេរៈចុះមកមិនគួរថ្វាយឲ្យនៅសល់បន្តិចបន្តួច ថ្វាយល្មមដែលលោកកាន់យកនោះ ។ កាលមិនមានសល់ ក៏គួរត្រាច់ទៅបិណ្ឌបាត ហើយថ្វាយរបស់ដែលប្រណីតនោះៗ តាំងពីអាសនៈព្រះថេរៈចុះមក ហើយឆាន់របស់ដែលសល់ ព្រោះពោលយ៉ាងនេះថា អ្នកមានសីល ដូច្នោះ សូម្បីការមិនឲ្យដល់អ្នកមិនមាន

សីលក៏គួរ ។ ប្រសិនបើថា ធម៌ដែលជាទីតាំងនៃសេចក្តីរលឹកដល់គ្នានិងគ្នា ដែលបរិស័ទមិនបានសិក្សាមិនបំពេញហើយ ព្រោះថា កាលបរិស័ទបានសិក្សា ហើយ អ្នកដែលបាន... តែអ្នកដទៃនោះ រមែងមិនកាន់យកសូម្បីកាលមិនបាន ពីអ្នកដទៃ ក៏កាន់យកល្មមប្រមាណប៉ុណ្ណោះ មិនកាន់យកហួសប្រមាណ ។ ក៏ ធម៌ជាទីតាំងនៃសេចក្តីរលឹកដល់គ្នានេះ ភិក្ខុដែលកាលនឹងឲ្យវត្ថុដែលខ្លួនត្រាប់ ទៅបិណ្ឌបាតបានហើយបានទៀតដដែលៗ ប្រព្រឹត្តឲ្យពេញទាំង ១២ ឆ្នាំ មិនខ្វះ ជាន់នោះ ។ ប្រសិនបើថា ភិក្ខុដែលបំពេញធម៌ជាទីតាំងនៃសេចក្តីរលឹកដល់ គ្នាដាក់បាតដែលពេញដោយបិណ្ឌបាត កន្លែងរោងឆាន់ ហើយទៅស្លុតទឹក ។ ព្រះសង្ឃត្តេរៈ សួរថា នេះបាតអ្នកណា កាលគេពោលថា របស់ភិក្ខុដែល បំពេញធម៌ជាទីតាំងនៃសេចក្តីរលឹកដល់គ្នា ទើបពោលថា ពួកលោកចូរនាំបាត នោះមក ហើយចាត់ចែងបិណ្ឌបាតគ្រប់យ៉ាង ឆាន់ហើយដាក់បាតទទេទុក ។

ភិក្ខុនោះ កើតសេចក្តីខូចចិត្តថា ភិក្ខុទាំងឡាយឆាន់ (អាហារ) របស់ យើងហើយឲ្យនៅសល់តែបាតទទេទុក ។ សារាណិយធម៌ រមែងបែកធ្លាយ លោកត្រូវបំពេញ ១២ ឆ្នាំទៀត ។ ក៏សារាណិយធម៌នេះ ដូចជាតិវិយបរិវាស កាលដាច់តែមួយដង ក៏គប្បីប្រព្រឹត្តទៀត ។ ភិក្ខុណាកើតសេចក្តីសប្បាយចិត្ត ថា ប្រការភិក្ខុដែលប្រព្រឹត្តព្រហ្មចារ្យរួមនឹងយើង មិនសួរដោយអើពឹងដល់អាហារ

ដែលនៅក្នុងបាត្រហើយឆាន់ នោះជាលាករបស់យើងហ្ន៎ យើងបានល្អហើយ
ហ្ន៎ ។ ភិក្ខុនោះឈ្មោះថា មានសារាណិយធម៌បរិបូរហើយ ។ ចំណែកសេចក្តី
ឫស្សា និងសេចក្តីកំណាញ់ និងមិនមានដល់ភិក្ខុដែលបំពេញសារាណិយធម៌
យ៉ាងនេះដោយពិត ។ លោកជាទីស្រឡាញ់របស់ពួកមនុស្ស ទាំងបច្ច័យក៏មិន
បានឆាយជាងអ្នកដល់វត្តដែលនៅក្នុងបាត្រ ដែលគេថ្វាយដល់ លោកក៏មិនអស់
ទៅ ។ រមែងបានវត្តល្អប្រសើរ ក្នុងចំណែកវត្តដែលគប្បីបែងចែក លុះដល់
សេចក្តីភ័យខ្លាច ឬសេចក្តីស្រែកយាន ពួកទេវតារមែងខ្វល់ខ្វាយ ។ ក្នុង
សេចក្តីនោះ មានរឿងទាំងនេះជាឧទាហរណ៍ ៖

បានស្តាប់មកថា ព្រះតិស្សត្ថេរៈអ្នកនៅក្នុងសេលាគិរិវិហារ អាស្រ័យ
ស្រុកមហាគិរី ។ កាលព្រះមហាថេរៈ ៥០ រូប កំពុងទៅកោះនាគដើម្បីថ្វាយបង្គំ
ព្រះចេតិយ ត្រាច់បិណ្ឌបាតក្នុងស្រុកគិរីមិនបានអ្វី ក៏និមន្តចេញទៅ ។ កាល
ព្រះថេរៈចូល ទៅឃើញព្រះមហាថេរៈទាំងនោះ សួរថា បានអ្វីខ្លះលោកម្ចាស់ ។
អ្នកដ៏មានអាយុ ពួកយើងបានត្រាច់ទៅហើយ ។

ព្រះថេរៈនោះដឹងថា ព្រះមហាថេរៈទាំងនោះ មិនមានអ្វី ទើបពោលថា
លោកម្ចាស់ សូមលោកម្ចាស់ទាំងឡាយ ចូរនៅទីនេះ ទម្រាំតែខ្ញុំព្រះករុណា
មកវិញ ។ អ្នកមានអាយុ ពួកយើងទាំង ៥០ នាក់ (ទៅហើយ) ក៏នៅមិនបាន

ល្មមឲ្យសើមបាត្រ ។ លោកម្ចាស់ ធម្មតាអ្នកនៅប្រចាំជាអ្នកអាចសូម្បីកាល
មិនបាន ក៏នៅជំងឺសភាពប្រមាណកិក្ខុចារ ។ ពួកព្រះថេរៈមកហើយ ។ ព្រះ
ថេរៈទើបចូលទៅកាន់ស្រុក ។ មហាឧបាសិកាក្នុងផ្ទះដែលឆ្ងាយៗ បានចាត់ចែង
ទឹកដោះ និងបាយ ឈរចាំមើលព្រះថេរៈ កាលព្រះថេរៈដល់ទ្វារប៉ុណ្ណោះ ក៏
បានដាក់បាត្រឲ្យពេញថ្វាយ ។ ព្រះថេរៈកាន់បាត្រនោះទៅកាន់សម្លាក់ព្រះថេរៈ
ទាំងឡាយ ពោលនឹងព្រះសង្ឃត្រូវថា លោកម្ចាស់ សូមលោកទទួលចុះ ។
ព្រះថេរៈសម្លឹងមើលមុខព្រះថេរៈដទៃបណ្តើរ គិតបណ្តើរថា ពួកយើងទាំងនេះ
មិនបានអ្វីឡើយ កិក្ខុនេះកាន់យកមកហើយដោយរហ័សតែម្តង នេះជាអ្វីហ្ន៎ ។

ព្រះថេរៈជ្រាបដោយអាការក្រឡេកមើល ទើបពោលថា បិណ្ឌបាតខ្ញុំព្រះ
ករុណា បានមកប្រកបដោយធម៌ សូមពួកលោកកុំរង្វៀស ទទួលយកចុះ ហើយ
បានប្រគេនដល់ព្រះថេរៈទាំងនោះតាមត្រូវការ ចំណែកខ្លួនក៏បានតាមត្រូវការ ។
លំដាប់នោះ កាលបានស្រេច ពួកព្រះថេរៈទើបសួរលោកថា អ្នកមានអាយុ
ចាក់ធ្លុះលោកុត្តរធម៌កាលណា ។

ថេរ. ខ្ញុំព្រះករុណាមិនទាន់មានលោកុត្តរធម៌ទេ លោកម្ចាស់ ។

មហាថេរ. អ្នកមានអាយុ បានឈានឬ

ថេរ.សូម្បីឈានក៏មិនមាន លោកម្ចាស់ ។

មហាថេរ. អ្នកមានអាយុ បានបាណិហារ្យមិនមែនឬ ។

ថេរ. លោកម្ចាស់ ខ្ញុំព្រះករុណា បំពេញសារាណិយធម៌ តាំងពីខ្ញុំព្រះ
ករុណាបំពេញសារាណិយធម៌មក សូម្បីមានកិក្ខុទាំង ១.០០០ រូប អាហារក្នុង
បាត្រក៏មិនអស់ទៅ ។

មហាថេរ. ល្អហើយៗ លោកសប្បុរស នេះសមគួរដល់លោក ។ ក្នុង
ពាក្យថា អាហារក្នុងបាត្ររបស់លោកក៏មិនអស់ទៅមុន មានរឿងដូចតទៅនេះ ៖

ព្រះថេរៈអង្គផ្សេងទៀតនុ៎ះឯង បានទៅថ្វាយទានក្នុងទីបូជាធីនៃគិរីកណ្ណ-
វិហារ ឯចេតិយបពិត្រ សួរថា ទាននេះមានអ្វីជារបស់ដ៏ប្រសើរ ។ សំពត់ ២
ផ្ទាំង លោកម្ចាស់ ។ សំពត់ទាំងពីរផ្ទាំងនោះ ត្រូវបានដល់យើងណា៖ អាមាត្យ
ស្តាប់ពាក្យនោះ ទើបក្រាបទូលព្រះរាជាថា ព្រះអង្គ កិក្ខុកម្លោះពោលយ៉ាងនេះ ។

ព្រះរាជា. ការគិតរបស់កិក្ខុកម្លោះសមគួរនោះឯង ប៉ុន្តែថា ព្រះមហា
ថេរៈទាំងឡាយ ក៏សមគួរដល់សំពត់សាច់ល្អ ហើយទ្រង់ដាក់ព្រះទ័យដោយ
ទ្រង់ត្រិះរិះថា យើងថ្វាយព្រះមហាថេរៈទាំងឡាយ ។ កាលព្រះកិក្ខុឈរតាម
លំដាប់ សំពត់ ២ ផ្ទាំងដែលទូលលើព្រះសិរសាររបស់ព្រះអង្គដែលកំពុងថ្វាយ
មិនចុះមកកាន់ព្រះហស្តសូម្បីតែមួយផ្ទាំង (ចំណែក) សំពត់ផ្ទាំងដទៃៗ ប៉ុណ្ណោះ
ដែលចុះមក ប៉ុន្តែថា វេលាថ្វាយកិក្ខុកម្លោះ សំពត់ទាំង ២ ផ្ទាំងនោះ ក៏ចុះមក

កាន់ព្រះហស្ត ។ ព្រះរាជាទ្រង់ដាក់លើដៃភិក្ខុកម្លោះនោះ មើលមុខអមាត្យ ទ្រង់
ឲ្យភិក្ខុកម្លោះអង្គុយ ហើយថ្វាយទាន ទ្រង់លះព្រះសង្ឃមកប្រថាប់ជិតភិក្ខុកម្លោះ
ត្រាស់ថា លោកម្ចាស់ ធម៌នេះ លោកចាក់ធ្លុះក្នុងកាលណា កាលមិនពោល
ដោយត្រង់ៗ ទើបថ្វាយព្រះពរថា មហាបពិត្រ អាត្មាកាតមិនមានលោកុត្តរធម៌ ។

ព្រះរាជា. លោកម្ចាស់ បានពោលទុកមុនមិនមែនឬ ?

ថេរ. ថ្វាយព្រះពរ មហាបពិត្រ អាត្មាកាតបំពេញសារាណិយធម៌ តាំង
ពីវេលាអាត្មាកាតបំពេញធម៌នោះមក ក៏បានវត្ថុយ៉ាងល្អប្រសើរក្នុងទីដែលគប្បី
បែងចែក ។

ព្រះរាជា. ល្អហើយ ល្អហើយ លោកម្ចាស់ សំពត់នេះគួរដល់លោក
ម្ចាស់ ទ្រង់សំពះហើយ ចៀសចេញទៅ ។ ក្នុងពាក្យថា បានរបស់ល្អប្រសើរ
ក្នុងទីដែលគប្បីបែងចែក នេះ មានរឿងនេះជាឧទាហរណ៍ ។

ក៏ភិក្ខុទាំងឡាយ មានប្រក្រតីនៅក្នុងស្រុកភាគរះក្នុងចណ្ឌាលតិស្សកយ
វិហារ មិនប្រាប់ព្រះថេរី ឈ្មោះនាគា ក៏ចៀសទៅ ។ ព្រះថេរីពោលនឹងពួក
ភិក្ខុនីក្រមុំវេលាព្រឹកព្រលឹមថា ពួកអ្នកស្រុកស្ងាត់សំឡេងហួសប្រមាណ ពួក
នាងចូរសាកសួរមើលមើល ។ ភិក្ខុនីក្រមុំទាំងនោះទៅ ដឹងថា ភិក្ខុទាំងអស់
ទៅហើយ ទើបត្រឡប់មកប្រាប់ព្រះថេរី ។ ព្រះថេរីនោះ បានស្តាប់ហើយ ពោល

ថា ពួកនាងកុំគិតថា ភិក្ខុទាំងនោះទៅហើយ ចូរធ្វើសេចក្តីព្យាយាមក្នុងការ
រៀនបាលី សាកសួរ និងការធ្វើទុកក្នុងចិត្តដោយឧបាយប្រាជ្ញាចុះ កាលដល់វេលា
ត្រាប់ភិក្ខុ ទើបដណ្តប់សំពត់ បានជាអ្នកទី ១២ ឈរត្រង់គល់ដើមដៃជិត
មាត់ព្រៃ ។ ទេវតាអ្នកស្ថិតនៅត្រង់ដើមឈើ ក៏បានថ្វាយបិណ្ឌបាតដល់ភិក្ខុនី
១២ រួច ទើបពោលថា ម៉ែម្ចាស់ សូមកុំទៅកាន់ទីដទៃឡើយ មកប្រចាំទីនេះ
ប៉ុណ្ណោះចុះ ។ ក៏ព្រះថេរី មានបួនប្រសម្នាក់ ឈ្មោះថា នាគត្តរៈ ។ ព្រះ
នាគត្តរៈនោះគិតថា យើងមិនអាចឲ្យភ័យយ៉ាងធំប្រព្រឹត្តទៅក្នុងទីនេះ ពួកយើង
នឹងទៅកាន់ត្រើយដទៃ ជារួមទី ១២ នោះឯង ចេញចាកទីនោះរបស់ខ្លួន ហើយ
មកស្រុកភាគរៈដោយគិតថា យើងនឹងសួរសុខទុក្ខព្រះថេរី ហើយក៏ទៅ ។

ព្រះថេរីបានស្តាប់ថា ពួកព្រះថេរៈមក ទើបទៅសម្នាក់ព្រះថេរៈពួកនោះ
សួរថា មានការអ្វីលោកម្ចាស់ លោកទើបប្រាប់ការប្រព្រឹត្តទៅនោះ ។ ព្រះថេរី
នោះទើបពោលថា ថ្ងៃនេះ ពួកលោកចូរសម្រាកក្នុងវិហារមួយថ្ងៃសិនចុះ ថ្ងៃ
ស្អែកនេះសឹមទៅ ។ ពួកព្រះថេរៈមកវិហារ ។ ស្អែកឡើងព្រះថេរី ត្រាប់ទៅ
បិណ្ឌបាតត្រង់គល់ឈើ ហើយចូលទៅរកព្រះថេរៈពោលថា សូមលោកម្ចាស់
ទាំងឡាយ ចូរឆាន់បិណ្ឌបាតនេះចុះ ។ ព្រះថេរៈពោលថា ថេរីសមគួរឬ ទើប
បានឈរនៅស្ងៀម ។

ថេរី. បិណ្ឌបាតនេះប្រកបដោយធម៌ លោកម្ចាស់ទាំងឡាយកុំរឿស
ឆាន់ចុះ ។

ថេរៈ. ថេរីសមគួរឬ នាងចាប់បាត្រហើយបោះទៅលើអាកាស បាត្របាន
អណ្តែតនៅក្នុងអាកាស ។

ព្រះថេរៈពោលថា អាហាររបស់ភិក្ខុនីអណ្តែតទៅប្រមាណ ៧ ជួរដើម
ភ្លោត កាលពោលថា ដែលឈ្មោះថា ភ័យមិនមែនមាននៅគ្រប់វេលា ភ័យស្ងប់
កាលនឹងពោលអរិយវង្ស ក៏នឹងពោលថា លោកម្ចាស់ លោកឆាន់អាហាររបស់
នាងភិក្ខុនីដែលបានពីបិណ្ឌបាតហើយ បណ្តោយវេលាឲ្យកន្លងទៅ ដូច្នោះ កាល
នឹងប្រព្រឹត្តតាមគំនិតក៏មិនអាចគាំទ្របាន ព្រះថេរី សូមពួកលោកកុំប្រមាទ ។
ហើយដើរឡើងផ្លូវ ។ ចំណែករុក្ខុទេវតាលយគិតថា បើព្រះថេរៈនឹងបរិភោគ
បិណ្ឌបាតពីដៃព្រះថេរី យើងក៏នឹងមិនឲ្យលោកត្រឡប់ ឃើញព្រះថេរៈដើរទៅ
ទើបចុះអំពីដើមឈើពោលថា លោកម្ចាស់ សូមឲ្យបាត្រ ហើយទទួលបាត្រ
នាំព្រះថេរៈមកគល់ឈើនុ៎ះឯង ក្រាលអាសនៈថ្វាយបិណ្ឌបាត ឲ្យព្រះថេរៈឆាន់
ហើយធ្វើប្តេជ្ញាទំនុកបម្រុងភិក្ខុនី ១២ រូប ភិក្ខុ ១២ រូប រហូតអស់ ៧ ឆ្នាំ ។
ក្នុងពាក្យថា ទេវតាខ្យល់ខ្យាយ នេះ មានរឿងនេះជាឧទាហរណ៍ ។ ក៏ក្នុងរឿង
នេះ ព្រះថេរីបានជាអ្នកបំពេញសារាណិយធម៌ ។

ក្នុងបទថា មិនដាច់ ជាដើម មានអធិប្បាយថា ភិក្ខុណាមានសិក្ខាបទ ដាច់ក្នុងខាងដើម និងទីបំផុត ក្នុងអាបត្តិទាំង ៧ កង ភិក្ខុនោះឈ្មោះថា មាន សីលដាច់ ដូចសំពត់ដាច់ជានិច្ច ។ ម្យ៉ាងទៀត ភិក្ខុណាមានសិក្ខាបទដាច់ត្រង់ កណ្តាល ភិក្ខុនោះឈ្មោះថា មានសីលធ្លុះ ដូចសំពត់ធ្លុះត្រង់កណ្តាល ។ ភិក្ខុ ណាដាច់ ២,៣ សិក្ខាបទ តាមលំដាប់ ភិក្ខុនោះឈ្មោះថា មានសីលដាង ដូច មេគោដែលមានពណ៌ខ្មៅ ឬក្រហមជាដើមណាមួយ ដោយពណ៌ដែលកាត់គ្នា តាំងឡើងលើខ្នង ឬពោះ ។ ភិក្ខុណាមានសិក្ខាបទដាច់ចន្លោះៗ ភិក្ខុនោះឈ្មោះ ថា មានសីលពព្រុស ដូចមេគោដែលមានអុជធូតពេញទាំងខ្នង ។

ចំណែកភិក្ខុណា មានសិក្ខាបទមិនដាច់ ភិក្ខុនោះឈ្មោះថា មានសីល ទាំងនោះមិនដាច់ មិនធ្លុះ មិនដាង មិនពព្រុស ។ ក៏សិក្ខាបទទាំងនេះនោះ ឈ្មោះថា ជាអ្នកគ្មានបំណុល ព្រោះផុតពីភាពជាទាសៈនៃតណ្ហា ហើយធ្វើឲ្យ ជាឥស្សរៈ ឈ្មោះថា វិញ្ញាជនសរសើរ ព្រោះវិញ្ញាជនទាំងឡាយ មានព្រះពុទ្ធ ជាដើមសរសើរហើយ ឈ្មោះថា អ្វីៗ ស្ថាបអង្គ័លមិនបាន ព្រោះតណ្ហាជាដើម ស្ថាបអង្គ័លមិនបាន និងព្រោះកិលេសអ្វីៗ មិនអាចដើម្បីនឹងស្ថាបអង្គ័លថា លោកធ្លាប់ត្រូវសិក្ខាបទឈ្មោះនេះ រមែងប្រព្រឹត្តទៅដើម្បីសមាធិ ឬសមាធិ ដែលតម្កល់មាំ ដូច្នោះ លោកទើបហៅថា ប្រព្រឹត្តទៅដើម្បីសេចក្តីតាំងមាំ ។

បទថា ដល់ភាពជាអ្នកមានសីលស្មើគ្នា សេចក្តីថា អ្នកមានសីលចូល
ដល់ភាពស្មើគ្នា នឹងភិក្ខុទាំងឡាយអ្នកនៅក្នុងចំណែកទិសទាំងនោះៗ ។ ព្រោះថា
សីលរបស់ព្រះសោតាបន្តជាដើម ស្មើគ្នាដោយសីលរបស់ព្រះសោតាបន្តជាដើម
ពួកដទៃ ។ ដែលនៅចន្លោះសមុទ្រខ្លះ ទេវលោកខ្លះ (តែ) មិនមានសេចក្តីផ្សេង
គ្នាដោយមគ្គ និងសីល ព្រះមានព្រះភាគទ្រង់សំដៅយកសីលនោះ ទើបបាន
ត្រាស់ពាក្យនេះ ។

បទថា ទិដ្ឋិណា សេចក្តីថា សម្មាទិដ្ឋិដែលប្រកបព្រមដោយមគ្គ ។

បទថា អរិយ បានដល់ មិនមានទោស ។

បទថា នាំចេញ គឺ នាំចេញទៅ ។

បទថា អ្នកធ្វើកម្មនោះ បានដល់ អ្នកណាជាអ្នកធ្វើយ៉ាងនោះ ។

បទថា ដើម្បីអស់ទុក្ខ បានដល់ ដើម្បីការអស់ទុក្ខទាំងអស់ ។

បទថា ដល់ភាពស្មើគ្នាដោយការឃើញ សេចក្តីថា ជាអ្នកចូលដល់ភាព
ជាអ្នកមានការឃើញស្មើគ្នា ។

បទថា លើស បានដល់ ចម្រើនបំផុត ។

បទថា រួមឈើបង្កង់ទាំងពួង បានដល់ ចងទុកដោយល្អ អធិប្បាយ
ថា ធ្វើបង្កង់គ្រប់កន្លែងឲ្យជាប់គ្នា ហេតុនោះ ឈ្មោះថា ឲ្យតៗ គ្នា ។

បទថា កំពូលនេះណា សេចក្តីថា ទិតចំពោះកំពូលជាមួយនឹងជហ្វា
ហេតុនោះ ឈ្មោះថា កំពូល ។ ក៏ប្រាសាទ ៥ ជាន់ ជាដើម ដែលកំពូលនោះ
ទ្រឹងទុកនោះឯង ទើបតាំងនៅបាន កាលកំពូលនោះធ្លាក់ទៅ ប្រាសាទទាំងអស់
តាំងអំពីដីស្អិត ក៏ធ្លាក់ទៅ ។ ព្រោះដូច្នោះ ទើបព្រះមានព្រះភាគត្រាស់យ៉ាង
នេះ ។

បទថា ដូច្នោះនោះឯង សេចក្តីថា សេចក្តីឃើញដ៏ប្រសើរ និងដ៏លើស
នៃសារាណិយធម៌ទាំងនេះ គប្បីឃើញថា ជាត្រូវបរិបូណ៌ និងត្រូវបំបែក ដូចកំពូល
របស់ផ្ទះកំពូល ដូច្នោះ ។

[១៨៧] ក្នុងបទថា ភិក្ខុទាំងឡាយ ក៏ការឃើញនេះ តើដូចម្តេច ?
អធិប្បាយថា ភិក្ខុទាំងឡាយ ទិដ្ឋិក្នុងសោតាបត្តិមគ្គ លោកពោលថា ឆ្ងាយចាក
សត្រូវ គឺ មានសភាពនាំចេញ រមែងនាំចេញទៅ ដើម្បីការអស់ទុក្ខដោយប្រពៃ
របស់អ្នកបដិបត្តិ ។ ទិដ្ឋិនោះនាំចេញដូចម្តេច នាំចេញព្រោះហេតុអ្វី ។

បទថា ឬថាជាអ្នកមានចិត្តត្រូវរូបវិតហើយ សេចក្តីថា ឈ្មោះថា ជាអ្នក
មានចិត្តត្រូវរូបវិតហើយ សូម្បីដោយហេតុប៉ុណ្ណោះ ។ ក្នុងបទទាំងពួងក៏ន័យ
នេះ ។

បទថា ចិត្តរបស់យើងតាំងមាំល្អហើយ សេចក្តីថា ចិត្តយើងតាំងទុក

ល្អហើយ ។

បទថា ដើម្បីជីវិតសច្ចៈទាំងឡាយ បានដល់ ដើម្បីប្រយោជន៍ជីវិតសច្ចៈ

៤ ។

ក្នុងបទជាដើមថា ប្រសើរ មានអធិប្បាយថា ព្រោះញាណនោះរមែង មានដល់អ្នកប្រសើរ មិនមានដល់បុប្ផជួនទេ ដូច្នោះ លោកទើបហៅថា ប្រសើរ ។ ចំណែកថា សូម្បីលោកុត្តរធម៌របស់បុគ្គលណាមានហើយ ក៏ជារបស់បុគ្គលពួក នោះប៉ុណ្ណោះ មិនមានដល់បុគ្គលពួកដទៃ ដូច្នោះ លោកទើបពោលថា កំពូលក្នុង លោក ។ មានពាក្យអធិប្បាយថា ឈ្មោះថា មិនទូទៅដល់បុប្ផជួនទាំងឡាយ ព្រោះមិនមានដល់បុប្ផជួន ។ ក្នុងវារៈទាំងអស់ក៏ន័យនេះ ។

[១៨៤] បទថា យើងបានសេចក្តីស្ងប់ចំពោះខ្លួន សេចក្តីថា យើងបាន សេចក្តីស្ងប់ក្នុងចិត្តរបស់ខ្លួន ។ សូម្បីក្នុងសេចក្តីរលត់ ក៏ន័យនេះ ។ ក្នុងបទ ថា រលត់សូម្បីនេះ រមែងបានទាំងសេចក្តីស្ងប់ ទាំងភាពជាអ្នកមានអារម្មណ៍ តែមួយ ។

បទថា រលត់ បានដល់ ចូលទៅស្ងប់កិលេស ។

[១៨៥] បទថា ទិដ្ឋិបែបនោះ បានដល់ សោតាបត្តិមគ្គ ទិដ្ឋិមានសភាព

បែបនោះ ។

[១៨៦] បទថា ដោយធម្មតា គឺ ដោយសភាវៈ ។

សភាវៈនេះ ឈ្មោះថា ធម្មតា ។

បទថា រមែងប្រាកដការតាំងឡើង សេចក្តីថា ការតាំងឡើងដោយអំណាច សង្ឃកម្ម ឬទេសនា រមែងប្រាកដ ។ ពិតហើយ អរិយសាវកកាលត្រូវអាបត្តិ ក៏ត្រូវអាបត្តិដោយមិនដឹង ដូចការសាងកុដិក្នុងគរុកាបត្តិ (និង) ដូចត្រូវអាបត្តិ ព្រោះការដេករួមក្នុងទីប្រក់ទីបាំងតែមួយជាមួយគ្នាជាដើម ក្នុងលហុកាបត្តិ ពិតណាស់ ព្រះអរិយសាវកនោះ មិនក្លែង គឺ មិនក្លែងត្រូវអាបត្តិនោះ ត្រូវហើយ ក៏មិនបិទបាំង ព្រោះហេតុនោះ ទើបព្រះមានព្រះភាគត្រាស់ពាក្យ ជាដើមថា គ្រានោះឯង... នោះឆាប់រហ័សតែម្តង ។

បទថា កម្លោះ បានដល់ នៅក្មេង ។

បទថា កុមារ បានដល់ មិនមែនមនុស្សចាស់ ។

បទថា មន្ត គឺ ឈ្មោះថា នៅខ្ចី ព្រោះភ្នែក និងត្រចៀកនៅមិនទាន់ ដឹងក្តី ។

បទថា ដេកផ្លូវ សេចក្តីថា ឈ្មោះថា ជាអ្នកដេកផ្លូវ ព្រោះនៅតូច ណាស់ មិនអាចនឹងដេកផ្លូវខាងស្តាំ ឬខាងឆ្វេងបាន ។

បទថា បានជាន់រងឹក សេចក្តីថា យកដៃ ឬជើងដែលទម្រេតទៅត្រង់

នេះខ្លះ ត្រង់នោះខ្លះ ប៉ះត្រូវហើយ ក៏កាលពួកមនុស្សពាលត្រូវយ៉ាងនេះ ដែលនឹងដកចេញហ័ស ធ្វើឲ្យយឺតមិនបាន សូម្បីគ្រានោះ មនុស្សទាំងឡាយ យកដៃខាងណាមួយ ចាប់រលើកភ្លើងផ្លាស់ទៅផ្លាស់មក រមែងទៅបានឆ្ងាយ ។ ប៉ុន្តែថា ដៃ និងជើងរបស់ក្មេងតូចនៅទន់ខ្សោយ ។ ក្មេងនោះ រមែងត្រូវភ្លើង រលាកប៉ុណ្ណោះ ក៏នឹងស្រែកទ្រហោយំ ចោលភ្លើងទៅដោយហ័ស ។ ដូច្នោះ ទើបព្រះមានព្រះភាគ ទ្រង់សម្តែងក្មេងតូចទុកក្នុងទីនេះតែម្យ៉ាង ។ មនុស្សចាស់ កាលត្រូវភ្លើងរលាករមែងទ្រាំបាន ។ ប៉ុន្តែថា ក្មេងតូចនេះ អត់ទ្រាំមិនបាន ។ ព្រោះដូច្នោះ ទើបទ្រង់សម្តែងក្មេងតូចនោះឯង ។

បទថា **សម្តែង** សេចក្តីថា កាលបុគ្គលដែលស្មើៗ គ្នា ជាអ្នកទទួល អាបត្តិ ក៏មិនរង់ចាំថា ពេលថ្ងៃ ឬពេលយប់ ទៅទីនៅរបស់ភិក្ខុដែលស្មើ ៗ គ្នានោះ សូម្បីក្នុងពេលយប់ប្រកបដោយអង្គ ៤ ហើយសម្តែងតែម្តង ។

[១៨៧] បទថា **ខ្ពស់ ទាប** បានដល់ ខ្ពស់ទាបៗ ។

កិច្ចដែលគួរពោលយ៉ាងនេះថា **យើងនឹងធ្វើយ៉ាងណា ហើយធ្វើ** ឈ្មោះ ថា កិច្ចដែលគួរធ្វើយ៉ាងណា ។

ក្នុងកិច្ចទាំងនោះ កិច្ចជាដើមយ៉ាងនេះ គឺ ការធ្វើ ឬជ្រលក់ថ្មីវេ ១ ការងារត្រង់លានព្រះចេតិយ ១ ការងារដែលគួរធ្វើត្រង់រោងឧបាសថ ១ ផ្ទះ

ព្រះចេតិយ ១ ផ្ទះពោធិត្រីក្ស ១ ឈ្មោះថា ការងារដ៏ប្រសើរ ។ ការងារបន្តិច
បន្តួច មានការលាង និងលាបជើងជាដើម ឈ្មោះថា ការងារដែលទាប ។
ម្យ៉ាងទៀត ការងារទាំងនោះ មានការបូកបាយអរជាដើមត្រង់លានព្រះចេតិយ
ឈ្មោះថា ការងារខ្ពស់ ។ ក្នុងការងារទាំងនោះ ការសម្អាតសំពត់កាសាវៈ ១
ការនាំទឹកមក ១ ការបូកកំបោរ (ដោយស្វាបព្រា) ១ ការធ្វើដំណើរ ១ ឈ្មោះ
ថា ការងារខាងទាប ។

បទថា ដល់សេចក្តីខ្វល់ខ្វាយ សេចក្តីថា ជាអ្នកបដិបត្តិសេចក្តីខ្វល់
ខ្វាយដែលគួរធ្វើ ។

បទថា ជាអ្នកប្រាថ្នាក្លៀវក្លា សេចក្តីថា ជាអ្នកមានសេចក្តីប្រាថ្នាយ៉ាង
ក្លៀវក្លា ។

បទថា នឹងដកស្មៅ បានដល់ ស្មៅទំពារស៊ី ។

បទថា មនសិការដល់កូនគោ សេចក្តីថា ចាំក្រឡេកមើលកូនគោផង ។
ដូចសេចក្តីថា មេគោកូនខ្ចី នឹងមិនចោលកូនគោដែលរួមគ្នាមកព្រៃហើយដេក
ក្នុងទីមួយនៅឆ្ងាយ មេគោនោះនឹងត្រាច់ទៅក្នុងទីជិតៗ កូនគោ និងទីដែល
មានស្មៅហើយ ក៏អើតកឡើងរមិលមើលកូនគោទៅផង ។ ព្រះសោតាបន្ត
ក៏យ៉ាងនោះដែរ ធ្វើកិច្ចដែលគួរធ្វើទាំងខ្ពស់ ទាប បង្ហាន់ទៅក្នុងកិច្ចនោះ ជា

អ្នកបំពេញមិនធូរថយ មានសេចក្តីពេញចិត្តយ៉ាងខ្លាំងក្លា ជាអ្នកប្រារព្ធសេចក្តី
ប្រាថ្នាយ៉ាងក្លៀវក្លា ។ ក្នុងសេចក្តីនោះ មានរឿងនេះជាឧទាហរណ៍ ៖

បានឮមកថា កាលកំពុងបូកលាបកំបោរត្រង់មហាចេតិយ ព្រះអរិយ-
សាវកមួយរូប មានដៃម្ខាងកាន់កាជនៈដាក់កំបោរ ដៃម្ខាងកាន់ស្លាបព្រា គិតថា
លាបកំបោរហើយ ឡើងកាន់ទីព្រះចេតិយ , ភិក្ខុមួយរូប មានកាយធំ ធ្ងន់
ច្រើន បានទៅឈរជិតព្រះថេរៈ ព្រះថេរៈក្នុងទីដំរែងជាអ្នកយឺតយូរពេក ព្រោះ
ហេតុនោះ ទើបចេញពីទីនោះទៅទីដំរែង ។ សូម្បីភិក្ខុនោះ ក៏បានទៅទីនោះៗ
ឯង ។ ព្រះថេរៈបានទៅទីដំរែងទៀត ដូច្នោះឯង ។ ព្រះថេរៈបានពោលចំពោះ
ភិក្ខុដែលមកក្នុងទី ២-៣ កន្លែងយ៉ាងនេះថា អ្នកមានអាយុ ត្រង់ទូលព្រះចេតិយ
ធំ លោកមិនបានឱកាសទីដំរែង ។ ព្រះថេរៈក្រៅនេះ ក៏មិនព្រមចៀសទៅ ។

[១៨៨] បទថា ប្រកបដោយភាពជាអ្នកមានកម្លាំង បានដល់ ប្រកប
ដោយកម្លាំង ។

បទថា ធ្វើឲ្យមាន សេចក្តីថា ធ្វើភាពជាអ្នកមានប្រយោជន៍ គឺ ជា
អ្នកមានប្រយោជន៍ ។

បទថា មនសិការ សេចក្តីថា ធ្វើទុកក្នុងចិត្ត គឺ រូបរូមវត្ថុទាំងអស់មក
ដោយចិត្ត ឈ្មោះថា មិនធ្វើសេចក្តីរើរវាយសូម្បីត្រឹមតែបន្តិចបន្តួច រូបរូម

មកដោយចិត្តទាំងអស់ ។

បទថា ផ្សេងសោតៈ សេចក្តីថា មានសោតៈដែលតាំងទុកហើយ ។

ក៏ព្រះអរិយសាវកទាំងឡាយ ជាអ្នកស្រឡាញ់ការស្តាប់ធម៌ កាលនឹង
ទៅស្តាប់ធម៌ ក៏មិនអង្គុយលក់ សន្ទនានឹងអ្នកណាៗ ឬមានចិត្តរើវាយ ។ ការ
ពិត លោកជាអ្នកមិនឆ្កែតក្នុងការស្តាប់ធម៌ ដូចបរិភោគទឹកអម្រឹត ដរាបដល់
អរុណរះក្នុងការស្តាប់ធម៌ ព្រោះដូច្នោះ ទើបព្រះមានព្រះភាគត្រាស់ទុកយ៉ាង
នេះ ។

[១៧០] បទថា ធម្មតា ជាការតាំងទុកល្អហើយ សេចក្តីថា សភាវៈ
ដែលលោកស្វែងរកទុកល្អហើយ ។

ពាក្យថា ព្រោះធ្វើឲ្យជាក់ច្បាស់សោតាបត្តិផល នេះ ជាពាក្យពោល
ដល់ហេតុ អធិប្បាយថា ព្រោះញាណដែលធ្វើឲ្យជាក់ច្បាស់ហើយដោយសោតា-
បត្តិផល ។

បទថា មកតាមព្រមហើយដោយអង្គ ៧ យ៉ាងនេះ សេចក្តីថា ប្រកប
ដោយញាណជាគ្រឿងពិចារណាយ៉ាងធំទាំងនេះ យ៉ាងនេះ ។ អាចារ្យទាំងឡាយ
មានពោលពាក្យដែលស្នើគ្នានេះមុន ។ ចំណែកលោកុត្តរមគ្គ ដែលឈ្មោះថា
មានខណៈចិត្តច្រើនមិនមាន ។

ចំណែកអាចារ្យអ្នកពេញចិត្តពោលលេង រមែងពោលថា មគ្គ ដែល
 ឈ្មោះថាមានខណៈចិត្តមួយមិនមាន ការចម្រើនមគ្គមានបានរហូតអស់ ៧ ឆ្នាំ
 ចំណែកកិលេសទាំងឡាយ កាលនឹងដាច់សូន្យដោយរហ័ស ក៏រមែងដាច់សូន្យ
 ដោយញ្ញាណទាំង ៧ ព្រោះពាក្យថា គប្បីឲ្យចម្រើនរហូតអស់ ៧ ឆ្នាំ ។
 អាចារ្យនោះនឹងត្រូវគេពោលថា ចូរនាំព្រះសូត្រមក ។ កាលមិនឃើញសូត្រ
 ដទៃ គេក៏នឹងនាំព្រះសូត្រនេះមកសម្តែងយ៉ាងពិតប្រាកដថា ញ្ញាណដែលយើង
 សម្រេចនេះ ជាទីមួយនៃព្រះសូត្រនោះ ញ្ញាណដែលយើងសម្រេចហើយនេះ
 ជាទីពីរនៃព្រះសូត្រនោះ ។ល។ ញ្ញាណដែលយើងសម្រេចហើយនេះ ជាទី ៧
 នៃព្រះសូត្រនោះ ។ លំដាប់នោះ អាចារ្យនោះក៏នឹងត្រូវពោលថា ក៏ព្រះសូត្រ
 នេះ មានសេចក្តីដែលគប្បីនាំទៅ មានសេចក្តីដែលនាំទៅហើយឬ ។ តអំពី
 នោះក៏នឹងពោលថា មានសេចក្តីដែលនាំទៅហើយ ។ ព្រះសូត្រយ៉ាងណា សេចក្តី
 ក៏យ៉ាងនោះ ។ អាចារ្យនោះក៏នឹងត្រូវពោលថា សភាពជាធម៌ ក៏នឹងតាំងមាំ
 ដោយល្អ ប្រយោជន៍មានប្រមាណប៉ុណ្ណោះ ដើម្បីធ្វើឲ្យច្បាស់នូវសោតាបត្តិ-
 ផល ។ អាចារ្យនោះ រមែងពោលថា ប្រយោជន៍នៃការធ្វើឲ្យច្បាស់សោតា-
 បត្តិផលមានពិតប្រាកដ ។ តអំពីនោះ ក៏នឹងត្រូវសួរថា អ្នកព្រមព្រៀងដោយ
 មគ្គ រមែងធ្វើផលឲ្យច្បាស់ ហើយក្លាយជាអ្នកព្រមព្រៀងដោយផលឬ ។ កាល

ដឹង ក៏ឆ្លើយថា អ្នកព្រមព្រៀងដោយមគ្គ រមែងធ្វើឲ្យច្បាស់ផល ក្លាយជាព្រម
ព្រៀងដោយផល ។ តអំពីនោះត្រូវនាំមកទៀតថា ព្រោះលោកមិនទាន់អប់រំមគ្គ
ក្នុងព្រះពុទ្ធតម្រាស់នេះថា ភិក្ខុទាំងឡាយ អរិយសាវកអ្នកប្រកបដោយអង្គ ៧
នេះ ជាអ្នកប្រកបដោយសោតាបត្តិផល ។ ទើបលោកទៅពោលអ្វីទាំងដូចគ្នា
ថា ខ្ញុំមិនទាន់បានព្រះសូត្រថា អរិយសាវកនឹងតោងយកផលឲ្យបាន ធម្មតា
ភិក្ខុដែលនឹងដោះស្រាយបញ្ហា គួរនៅក្នុងសម្លាក់អាចារ្យ រៀនយកព្រះពុទ្ធវចនៈ
ជ្រាបអត្ថរសហើយពោល ។

ញាណ ៧ ទាំងនេះ ចាត់ថាញាណ ជាគ្រឿងពិចារណារបស់ព្រះអរិយ-
សាវកតែម្យ៉ាង ។ លោកុត្តរមគ្គ ដែលឈ្មោះថា មានខណៈចិត្តច្រើន រមែង
មិនមាន គប្បីឲ្យព្រមទទួលថា មានខណៈចិត្តតែមួយប៉ុណ្ណោះ បើគេនឹងដឹង ក៏
ចូរដឹង បើមិនដឹង ក៏ចូរប្រាប់ទៅថា លោកចូរចូលទៅវិហារព័ត្រិកព្រលឹម ហើយ
ហុតបបរចុះ ។ ពាក្យដ៏សេសក្នុងបទទាំងពួង ងាយស្រួលយល់នោះឯង ។

“ ចប់អដ្ឋកថា កោសម្ពិយសូត្រ ទី ៨ ”



អ ដ្ឋ ក ថា

ព្រហ្មនិមន្តនិកសូត្រ ទី ៩

[១៧១] ព្រហ្មនិមន្តនិកសូត្រ ផ្ដើមឡើងថា ខ្ញុំបានស្តាប់មកហើយយ៉ាង
នេះ ៖

[១៧២] បណ្ដាបទទាំងនោះ បទថា **ទិដ្ឋីដ៏អាក្រក់** បានដល់ ការឃើញ
ថា ទៀងដ៏លាមក ពាក្យថា **នេះជារបស់ទៀង** គឺ និយាយថា ឋានៈរបស់ព្រហ្ម
ព្រមទាំងឱកាសដែលជារបស់មិនទៀងនេះថា ទៀង ។ ពាក្យថា **នៅស្ថិតស្ថេរ**
ជាដើម ក៏ជាពាក្យប្រើជំនួសពាក្យថា ទៀងនោះឯង ។ ក្នុងពាក្យទាំងនោះ ពាក្យ
ថា **ធុវ** គឺ រឹងមាំ ។ ពាក្យថា **សស្សតំ** គឺ មាននៅគ្រប់កាល ។ ពាក្យថា
កេវលំ គឺ ទាំងអស់មិនចុះធ្លាយ ។ ពាក្យថា **មានការមិនឃ្លៀងឃ្លាតជាធម្មតា**
គឺ មានសភាពមិនឃ្លៀងឃ្លាតទៅ ។ **ដល់ឋានៈ** ក្នុងពាក្យជាដើមថា **នេះឯង**
រមែងមិនកើត នេះ គឺ និយាយសំដៅយកថា អ្នកកើត អ្នកចាស់ អ្នកស្លាប់
អ្នកឃ្លៀងឃ្លាត អ្នកកើតឡើង រមែងមិនមាន ។ ពាក្យថា **និងដទៃពីនេះ** គឺ
សេចក្ដីឃើញថា ទៀងពិតដ៏មានកម្លាំង រមែងជារបស់ដែលកើតឡើងហើយដល់
គេ យ៉ាងនេះថា ឈ្មោះថា ហេតុនៃការចេញទៅយ៉ាងដទៃ ដែលក្រៅពីឋានៈ

របស់ព្រហ្ម ព្រមទាំងឱកាសនេះ មិនមាន ។ ក៏ឯអ្នកនិយាយដូច្នោះនោះ រមែង
ការពារគ្រប់យ៉ាង គឺ របស់ឈានខាងលើ ៣ មគ្គ ៤ ផល ៤ និព្វាន ១ ។ ពាក្យ
ថា **អ្នកទៅក្នុងសេចក្តីមិនដឹង** សេចក្តីថា អ្នកទៅ គឺ ប្រកបក្នុងសេចក្តីមិនដឹង
ឈ្មោះថា ជាអ្នកមិនដឹង គឺ ជាអ្នកខ្វាក់ ។ ពាក្យថា **យត្រ ហិ នាម** គឺឈ្មោះ
ណា ។

[១៧៧] មារ ក្នុងបទទាំងឡាយថា **ម្ចាស់ភិក្ខុទាំងឡាយ!** គ្រានោះ មារ
មានចិត្តបាប បានឃើញព្រះមានព្រះភាគ តើដូចម្តេច ?

ដំណាលមកថា មារនោះ អង្គុយនឹករំពឹងដល់ព្រះសាស្ត្រាក្នុងភពរបស់
ខ្លួននោះឯងរហូតអស់វេលាថា ថ្ងៃនេះ ព្រះគោតមជាសមណៈនៅត្រង់តំបន់ ឬ
ស្រុកណា ? និងពេលដែលកំពុងនឹករំពឹងនេះ ដឹងថា កំពុងអាស្រ័យក្រុងឧក្កដ្ឋៈ
នៅត្រង់ព្រៃសុភគៈ ទើបសម្លឹងមើល ហើយនឹងទៅណាទៀតហ្ន៎ ? ក៏ឃើញថា
កំពុងទៅព្រហ្មលោក ទើបគិតថា ព្រះគោតមជាសមណៈកំពុងទៅព្រហ្មលោក
យើងនឹងត្រាប់ទៅធ្វើការពេញចិត្តក្នុងធម្មទេសនាដែលខុសៗ រហូតអស់វេលា
ដែលមារពោលធម្មិកថាក្នុងទីនោះហើយ នៅមិនធ្វើឲ្យគណៈព្រហ្ម រួចផុតវិស័យ
របស់យើង ទើបដើរតាមស្នាមព្រះសាស្ត្រា ហើយមកឈរកំបាំងខ្លួនក្នុងចន្លោះ
ពួកព្រហ្ម ។ មារដឹងថា ពួកព្រហ្មត្រូវព្រះសាស្ត្រារុករាន , ទើបបានឈរធ្វើខ្លួន

ជាអ្នកជួយគ្រាំទ្រព្រហ្ម ហេតុនោះ ទើបព្រះមានព្រះភាគត្រាស់ថា **ម្ចាស់ភិក្ខុទាំង**
ឡាយ ត្រានោះឯង មានមានចិត្តបាប ដូច្នោះ ពាក្យថា **ចូលស្ថិតព្រហ្មបុរិសជួះ**
ហើយ គឺ មានចូលកាន់រាងកាយរបស់ព្រហ្មបុរិសជួះមួយអង្គ ក៏មិនទាន់អាចចូល
ជ្រៀតមហាព្រហ្ម ឬពួកព្រហ្មបុរោហិតបាន ។

ពាក្យថា **កុំរុករានអ្នកនេះ** គឺ កុំរុករានពួកព្រហ្មនេះ ។ ពាក្យថា **គ្រប**
សង្កត់ (ជាអ្នកជំរុកលែង) គឺ ជាអ្នកគ្របសង្កត់ហើយតាំងនៅ គឺ ចម្រើន
បំផុត (ធំបំផុត , ប្រធាន) ។ ពាក្យថា **មិនត្រូវគ្របសង្កត់** គឺ ពួកដទៃគ្រប
សង្កត់មិនបាន ។ ពាក្យថា **ដោយពិត** ជានិបាតចុះក្នុងពាក្យបញ្ជាក់ថា ចំណែក
តែមួយ ទ្រង់សម្តែងថា អ្នកឃើញដោយអំណាចការឃើញ រមែងឃើញវត្ថុ
គ្រប់យ៉ាង ។ ពាក្យថា **អ្នកមានអំណាច** គឺ រមែងញ៉ាំងជនទាំងអស់ឲ្យប្រព្រឹត្ត
ទៅក្នុងអំណាច ។ ពាក្យថា **ជាឥស្សរៈ** គឺ ជាជំក្នុងលោក ។ ពាក្យថា **អ្នក**
សាង អ្នកនិមិត្ត គឺ ជាអ្នកសាង និងអ្នកនិមិត្តលោកទុក លោកសម្តែងថា
ផែនដីហិមពាន្ត ភ្នំសិរីនេរុ ចក្រវាឡ មហាសមុទ្រ ព្រះចន្ទ និងព្រះអាទិត្យ
មហាព្រហ្មអង្គនេះ និមិត្តទុក ។ ពាក្យថា **អ្នកប្រសើរ អ្នកចាត់ចែង** គឺ មហា
ព្រហ្មអង្គនេះនិមិត្ត ជាអ្នកប្រសើរ និងជាអ្នកចាត់ចែង លោកសម្តែងថា មហា
ព្រហ្មអង្គនេះ បានចាត់ចែងពួកសត្វទុកយ៉ាងនេះថា លោកជាក្សត្រិយ៍ លោក

ជាព្រាហ្មណ៍ ជាវេស្សៈ ជាសូទ្រៈ ជាអ្នកស្រុក ជាអ្នកបួស ជាអ្នកដ្ឋ ជាគោ
លោកពោលថា មហាព្រហ្មអង្គនេះ ឈ្មោះថា ជាអ្នកមានអំណាច ព្រោះសន្សំ
អំណាចទុក មហាព្រហ្មអង្គនេះ ជាព្រះបិតារបស់ពួកកូត និងពួកកព្យ ដោយ
បទថា ជាអ្នកមានអំណាច ជាព្រះបិតារបស់ពួកកូត និងកព្យ ។ ក្នុងពាក្យថា
កូត និងកព្យនោះ ពួកសត្វដែលកើតក្នុងស្ថិត និងក្នុងផ្ទៃ ឈ្មោះថា កព្យ ពេល
នៅខាងក្នុងស្ថិត និងខាងក្នុងស្សួន វេលាដែលចេញមកខាងក្រៅហើយ ឈ្មោះ
ថា កូត ពួកសត្វអាស្រ័យកើតពីញើសក្តែល (ដូចក្នុងទឹកជ្រាំជាដើម) ក្នុងខណៈ
ចិត្តដំបូង ជា កព្យ តាំងពីខណៈចិត្តទីពីរទៅជាកូត ។ ពួកអ្នកឱបបាតិកកំណើត
ជាកព្យក្នុងឥរិយាបថដំបូង តាំងពីឥរិយាបថទីពីរទៅ គប្បីជ្រាបថា ជាកូត ។
ព្រះមានព្រះភាគត្រាស់ថា ជាបិតារបស់ពួកកូត និងកព្យ ដោយទ្រង់សម្គាល់ថា
ពួកសត្វសូម្បីទាំងអស់នោះ ជាកូនរបស់មហាព្រហ្មអង្គនេះ ។ ដោយបទថា អ្នក
តិះដៀលផែនដីនេះ ព្រះមានព្រះភាគទ្រង់សម្តែងថា ពួកគេជាអ្នកតិះដៀលផែន
ដីមកហើយ ដូចដែលអ្នកកំពុងតិះដៀលស្តាប់ខ្លឹមផែនដីថា មិនទៀង ជាទុក្ខ
មិនមែនខ្លួន ក្នុងឥឡូវនេះ និងមិនមែនតែអ្នកប៉ុណ្ណោះទេ ។ សូម្បីក្នុងពាក្យជា
ដើមថា អ្នកតិះដៀលទឹក ក៏ទំនងដូចគ្នានេះឯង ។

ពាក្យថា តាំងនៅក្នុងកាយថាកទាប បានដល់ កើតក្នុងអបាយទាំងបួន ។

ដោយបទថា **អ្នកសរសើរផែនដី** នេះ ព្រះមានព្រះភាគត្រាស់ថា ពួកគេបាន
ជាអ្នកសរសើរផែនដី គឺ ជាអ្នកនិយាយសរសើរគុណផែនដីមកហើយយ៉ាងនេះ
គឺ ពួកគេមិនតិះដៀល (តែសរសើរថា) ផែនដីទៀង បិតថេរ ទៀងទាត់ មិន
ជាចំ មិនបែកធ្លាយ មិនអស់ ដូចដែលលោកកំពុងតិះដៀល ។

ពាក្យថា **អ្នកមានសេចក្តីភ្នែតភ្នែនក្នុងផែនដី** បានដល់ ជាអ្នកមានសេចក្តី
ភ្នែតភ្នែនក្នុងផែនដីដោយអំណាចតណ្ហា និងទិដ្ឋិ សូម្បីក្នុងបទដ៏សេសទាំងឡាយ
ក៏ទំនងនេះដូចគ្នា ។ ពាក្យថា **តាំងនៅក្នុងកាយដែលប្រណីត** បានដល់ កើត
ក្នុងព្រហ្មលោក ។ ពាក្យថា **ដូច្នោះ ខ្ញុំសូមនិយាយនឹងលោក យ៉ាងនេះ** គឺ
ព្រោះហេតុនោះ ខ្ញុំនិយាយចំពោះលោក ។ ពាក្យថា **ល្បីយចុះ** ជានិបាតចុះ
ក្នុងអត្ថថា ជាសំភៀន ។ ពាក្យថា **ចូលទៅប្រព្រឹត្តទៅកន្លង** គឺ ឈានកន្លង
បាវៈថា **ឧបាតិវត្តិតោ** ចូលទៅប្រព្រឹត្តកន្លងខ្លះក៏មាន ។ សេចក្តីក៏ដូចគ្នាយ៉ាង
នេះឯង ពាក្យថា **ទណ្ឌន បដិប្បនាមេយ្យ** គឺ យកដំបងវែងបួនហត្ថវាយឲ្យ
ចៀសចេញទៅ ។ ពាក្យថា **ក្នុងអណ្ណន្តជ្រៅ** គឺ ក្នុងអណ្ណន្តជម្រៅមួយរយជួរ
បុរស ។ ពាក្យថា **មិនអាច** បានដល់ មិនគប្បីអាចដើម្បីនឹងធ្វើជាទីតោងជាន់
ក្នុងទីដែលល្មមនឹងយកដៃចាប់ ឬល្មមនឹងដាក់ជើងបាន ។ ដោយពាក្យថា **ម្ចាស់
កិក្ខុ អ្នកឃើញមិនមែនឬ ?** នេះ ព្រះមានព្រះភាគទ្រង់សម្តែងឥទ្ធានុភាពរបស់

អ្នកដែលតាំងនៅក្នុងឱវាទរបស់ព្រហ្មថា ភិក្ខុ អ្នកក៏រមែងឃើញព្រហ្មបរិស័ទ ដែលប្រជុំគ្នា ភ្លឺច្បាស់ ស្វាងស្វែ រុនរឿង ចែងចាំងនេះ មិនមែនឬ ។ ពាក្យ ថា ម្ចាស់ភិក្ខុទាំងឡាយ មានចិត្តបាប បានបង្ហានយកព្រហ្មបរិស័ទ មក កាន់តថាគតយ៉ាងនេះឯង សេចក្តីថា ម្ចាស់ភិក្ខុទាំងឡាយ មានចិត្តបាប ពោលហើយយ៉ាងនេះថា ភិក្ខុ អ្នកក៏រមែងឃើញព្រហ្មបរិស័ទដែលស្វាងស្វែដោយ យស និងដោយសិរី មិនមែនឬ ? សូម្បីលោក បើមិនឈានកន្លងពាក្យមហា- ព្រហ្ម ធ្វើតាមដែលព្រហ្មពោលនឹងលោកហើយ លោកក៏នឹងត្រូវរុនរឿងដោយ យស និងសិរីបែបនេះដូចគ្នា ក៏បង្ហាន គឺ នាំយកព្រហ្មបរិស័ទមកកាន់តថា- គត ។ ពាក្យថា អ្នកកុំសម្គាល់ គឺ មានចិត្តបាប អ្នកកុំសម្គាល់ឡើយ ។ ពាក្យថា អ្នកជាមារជីលាមក គឺ មារ តថាគតស្គាល់អ្នកថា អ្នកជាមារ ព្រោះ សម្លាប់មហាជន អ្នកឈ្មោះថា ជាបុគ្គលស្មោកគ្រោក ព្រោះធ្វើព្រមដោយរបស់ ដ៏ស្មោកគ្រោក គឺ លាមកដល់មហាជន ។

[១៩៤] ពាក្យថា កសិណំ អាយុំ គឺ អាយុទាំងអស់ ។ ពាក្យថា ពួក គេទាំងនោះឯងដឹងយ៉ាងនេះ គឺ ព្រហ្មមកពោលបន្តទៅថា ពួកគេដល់ព្រមដោយ ការធ្វើតបៈដ៏ធំយ៉ាងនេះ ចំណែកលោកទើបតែកើតមកកាលម្សិលមិញ (ថ្ងៃមុន) នឹងដឹងអ្វី ។ សូម្បីក្នុងថ្ងៃនេះ ក្នុងមាត់របស់លោក ក៏នៅមានក្លិនទឹកដោះបក់

មក (មាត់មិនទាន់អស់ក្លិនទឹកដោះ) ។ ពាក្យថា **ប្រកាន់ផែនដី** គឺ ប្រកាន់
ផែនដីដរាបអស់គ្មានសល់ ហើយកាន់យកដោយតណ្ហា មាន៖ និងទិដ្ឋិ ។ ពាក្យ
ថា **អ្នកនឹងជាប់តាមខ្ញុំ** គឺ អ្នកនឹងជាប់ខ្ញុំ មានន័យថា កាលខ្ញុំដើរ អ្នកក៏ដើរតាម
ខ្ញុំឈរអ្នកក៏ឈរជិត , អង្គុយ អ្នកអង្គុយជិត , ដេក ក៏ដេកជិត ។ ពាក្យថា
ជាអ្នកដេកត្រាំ គឺ ជាអ្នកដេកក្នុងផ្ទះខ្ញុំ ។ ពាក្យថា **យថា កាមករណិយោ ពាហិ
ភេយ្យា** សេចក្តីថា អ្នកត្រូវធ្វើវត្ថុដែលត្រូវការតាមសេចក្តីពេញចិត្តរបស់ខ្ញុំ
និហកាលឲ្យថាកទាប អ្នកក៏ត្រូវធ្វើឲ្យទាបជាង ខ្ញុំជាងសូម្បីតែគុម្ពផ្ទៃទៀត ។
ព្រហ្ម រមែននិយាយអុចអាល រមែនរុករាន ព្រះមានព្រះភាគយ៉ាងនេះ ដោយ
ពាក្យនេះ ឈ្មោះថា រមែននិយាយអុចអាល គឺ ព្រហ្ម ឈ្មោះថា រមែននិយាយ
អុចអាលមុនយ៉ាងនេះថា ភិក្ខុ បើលោកនឹងប្រកាន់ផែនដីនោះ ដោយតណ្ហាជា
ដើម លោកក៏នឹងជាអ្នកដេកជិតខ្ញុំ កាលខ្ញុំដើរ លោកក៏នឹងដើរ ខ្ញុំឈរ លោក
ក៏នឹងឈរ ខ្ញុំអង្គុយ លោកក៏នឹងអង្គុយ ខ្ញុំដេក លោកក៏នឹងដេក ខ្ញុំនឹងផ្តល់
ជម្រកឲ្យលោក ហើយធ្វើលោកឲ្យជាបុគ្គលស្ម័គ្រស្មាលជាអ្នកខាងក្នុង ។ ចំណែក
ដោយបទដ៏សេស ឈ្មោះថា រមែនរុករាន ។ ក្នុងបទទាំងនេះឯង មានអធិប្បាយ
ដូចតទៅនេះ ៖

ព្រហ្ម ឈ្មោះថា រមែនរុករានយ៉ាងនេះថា បើលោកនឹងប្រកាន់ផែនដី

នឹងក្លាយជាអ្នកដេកក្នុងផ្ទះខ្ញុំ រង់ចាំខ្ញុំដើរជាដើមហើយ ទើបនឹងដើរ នឹងឈរ
នឹងអង្គុយ ឬនឹងដេក នឹងរក្សាខ្ញុំ ក្នុងផ្ទះខ្ញុំ ខ្ញុំនឹងធ្វើលោកតាមសេចក្តីប្រាថ្នា
នឹងធ្វើលោកឲ្យថោកទាបក្រៃលែងជាងគុម្ពផ្ទៃ ។ តែព្រហ្មនេះ អាស្រ័យសេចក្តី
ប្រកាន់ខ្លួន ដូច្នោះ ក្នុងទីនេះទើបសំដៅយកត្រឹមតែការរុករានប៉ុណ្ណោះ ក្នុងរឿង
ទឹកជាដើម ក៏ទំនងនេះដូចគ្នា ។

ឥឡូវនេះ ព្រះមានព្រះភាគត្រាត្រាស់ពាក្យជាដើមថា **អបិច តេ អហំ**
ព្រហ្ម ទ្រង់គិតថា ព្រហ្មនេះអាស្រ័យសេចក្តីប្រកាន់ខ្លួន ទើបសម្គាល់ថា ខ្ញុំ
ដឹង ជាអ្នកត្រូវសម្មតិដោយយសរបស់ខ្លួនឯង ទើបមិនឃើញអ្វីតិចតួច ដែល
អាចនឹងពាល់ត្រូវរាងកាយបាន គួរគ្របសង្កត់បន្តិចទៀត ហើយទ្រង់ទើបផ្តើម
ទេសនានេះ ។

ក្នុងពាក្យទាំងនោះ ពាក្យថា **រមែងដឹងច្បាស់គតិផង** សេចក្តីថា តថាគត
រមែងដឹងច្បាស់នូវសេចក្តីសម្រេចផង ។ ពាក្យថា **សេចក្តីរុងរឿង** គឺ តថាគត
រមែងដឹងច្បាស់នូវអានុភាពផង ។ ពាក្យថា **ជាអ្នកជំរុំក្រៃលែងយ៉ាងនេះ** គឺ ជា
អ្នកមានយសធំ មានបរិវារច្រើន ។

ពាក្យថា **ព្រះចន្ទ និងព្រះអាទិត្យ រមែងបរិហារមានប្រមាណត្រឹមណា**
គឺ ព្រះចន្ទ និងព្រះអាទិត្យ រមែងត្រាច់ទៅក្នុងទីមានប្រមាណត្រឹមណា ។

ពាក្យថា **ទិសទាំងឡាយភ្នំរុនរឿង** គឺ ភ្នំរុនរឿងក្នុងទិសទាំងឡាយ ឬ ថា ទិសទាំងឡាយរមែងភ្នំរុនរឿង ព្រោះព្រះចន្ទ និងព្រះអាទិត្យទាំងនោះ ។

ពាក្យថា **តាវ សហស្សនា លោកោ** គឺ លោក (ធាតុ) មួយពាន់ដោយប្រមាណ ត្រឹមនោះ អធិប្បាយថា ពាន់ចក្រវាឡ រួមទាំងចក្រវាឡនេះផង ។ ពាក្យថា **អំណាចរបស់អ្នក រមែងប្រព្រឹត្តទៅក្នុងពាន់ចក្រវាឡ** គឺ អំណាចរបស់អ្នក រមែងប្រព្រឹត្តទៅក្នុងពាន់ចក្រវាឡនេះ ។ ពាក្យថា **អ្នករមែងជីវិតនូវសត្វដទៃ ដែលក្រែលែងជាន់សត្វដទៃ** (គឺ ជាន់ដោយឡែកពីគ្នា) គឺ អ្នករមែងស្គាល់សត្វ ដែលមានលំដាប់ផ្សេងគ្នា គឺ ខ្ពស់ ទាប អាក្រក់ ប្រណីតក្នុងពាន់ចក្រវាឡនេះ ។

ពាក្យថា **អ្នកមានរាគៈ និងអ្នកមិនមានរាគៈ** គឺ មិនមែនស្គាល់តែសត្វដែល មានលំដាប់ផ្សេងគ្នាថា បុគ្គលនេះជាអ្នកធំ បុគ្គលនេះជាមនុស្សប្រក្រតី “ មនុស្ស សាមញ្ញធម្មតា ” ដូច្នោះប៉ុណ្ណោះ ប៉ុន្តែបើនៅស្គាល់មនុស្សដែលនៅមានរាគៈ និងប្រាសចាករាគៈយ៉ាងនេះថា បុគ្គលនេះនៅមានរាគៈ បុគ្គលនេះប្រាសចាក រាគៈហើយ ។ ពាក្យថា **ការវៈយ៉ាងនេះ ការវៈយ៉ាងដទៃ** គឺ ចក្រវាឡនេះហៅ ថា ការវៈយ៉ាងនេះ ចក្រវាឡ ៩៩៩ ដ៏សេសពីនេះហៅ ការវៈយ៉ាងដទៃ ។

ពាក្យថា **ការមកការទៅរបស់ពួកសត្វនេះ** គឺ ជីវិតច្បាស់ការមករបស់ពួកសត្វ ដោយអំណាចបដិសន្ធិ និងគតិ ដោយអំណាចចុតិក្នុងពាន់ចក្រវាឡនេះ ។ ព្រះ

មានព្រះភាគទ្រង់គ្របសង្កត់ថា ការដឹងរបស់តថាគត រមែងដឹងជំរុំក្រែលែងជាង
អ្នក អ្នកគ្រាន់តែជាព្រហ្មក្នុងពាន់ចក្រវាឡ ចំណែកព្រហ្មពួកដទៃនឹងដឹងក្រែលែង
ជាងអ្នក ២០០០ , ៣០០០ , ៤០០០ , ៥០០០ , ១០,០០០ និង ១០០,០០០
ក៏មិនមាន , នៅតែមកធ្វើសេចក្តីសម្គាល់ថា ខ្ញុំធំ ដូចព្យាយាមយកសំពត់ចាស់
៤ ហត្ថ មកធ្វើជាខ្នាតសំពត់ ។ ពាក្យថា **ចូលដល់ក្នុងទីនេះ** គឺ ចូលដល់ជាន់
របស់ឈានទីមួយនេះ ។ ពាក្យថា **ព្រោះហេតុនោះ អ្នកទើបមិនស្គាល់ទីនោះ**
គឺ ព្រោះហេតុនោះ អ្នកទើបមិនស្គាល់កាយនោះ ។ ពាក្យថា **អ្នកដែលស្មើៗ**
នឹងលោកក៏មិនមានឡើយ គឺ សូម្បីអ្នកដល់ឋានៈដែលគប្បីដឹងស្មើនឹងលោក
ក៏មិនមែនជាខ្ញុំ ។ ពាក្យថា **ដឹងក្រែលែង** គឺ ដឹងទូទៅ ។ ពាក្យថា **គប្បីថែក**
ទាបពីទីណា គឺ ឯសេចក្តីថែកទាបជាងលោកនឹងមានដល់ខ្ញុំ ពីទីណា ? បាន
ឮថា ព្រហ្មអង្គនេះ ជាអ្នកកើតក្នុងគ្រាក្រោយ កាលមិនទាន់កើត ការកើតឡើង
នៃព្រះពុទ្ធ បានបួសជាឥសី ធ្វើការបរិកម្មកសិណ ធ្វើឲ្យកើតសមាបត្តិ មិន
វិនាសចាកឈាន ស្លាប់ហើយក៏កើតមានអាយុ ៥០០ កប្ប ក្នុងព្រហ្មលោកជាន់
វេហប្បលា ក្នុងជាន់ឈានទីបួន តាំងនៅក្នុងទីនោះដរាបរហូតអស់អាយុហើយ
ក៏ធ្វើក្នុងកំណើតខាងក្រោយ អប់រំឈានទីបីយ៉ាងប្រណីតហើយ ទើបកើតមាន
អាយុ ៦៤ កប្ប ក្នុងព្រហ្មលោកជាន់សុកកិណ្ណា ។ អប់រំឈានទីពីរក្នុងជាន់

នោះ កើតមានអាយុ ៨ កប្បក្នុងជាន់អាកស្សរ ។ ក្នុងជាន់នោះ បានអប់រំឈាន
ទីមួយហើយ ក៏កើតជាអ្នកមានអាយុ ១ កប្ប ក្នុងជាន់ឈានទីមួយ ។ ក្នុងពេល
ដំបូងៗ គេបានដឹងទូទៅដល់កម្មដែលបានសាង ទាំងទឹកនៃដីកើត ។ តែកាល
វេលាកន្លងទៅ គេភ្លេចអស់ទាំងពីរយ៉ាង ទើបកើតការឃើញថា ទៀង ។ ព្រោះ
ហេតុនោះ ព្រះមានព្រះភាគទើបត្រាស់ចំពោះគេថា ព្រោះហេតុនោះ អ្នកទើប
មិនដឹងដល់ទីនោះ ។ល។ តថាគតគប្បីថោកទាបពីទីណា ? ។

ពេលនោះ ព្រហ្មគិតថា ព្រះគោតមដែលជាសមណៈ ទ្រង់ដឹងទាំងអាយុ
ទីកើត និងកម្មដែលធ្វើទុកកាលមុនរបស់ខ្ញុំ , លើកយចុះ ខ្ញុំនឹងសួរដល់កម្ម
ដែលបានធ្វើទុកកាលមុនចំពោះព្រះអង្គ ដូច្នោះហើយ ទើបទូលសួរបុព្វកម្ម
របស់ខ្លួនចំពោះព្រះសាស្តា ។ ព្រះសាស្តាទើបត្រាស់ថា ៖

បានឮថា កាលមុន ព្រហ្មនេះបានកើតក្នុងផ្ទះនៃត្រកូល ឃើញទោស
ក្នុងកាមទាំងឡាយហើយ ទើបគិតថា យើងនឹងធ្វើទីបំផុតរបស់ការកើត ការចាស់
និងសេចក្តីស្លាប់ ហើយចេញទៅបួសជាឥសី ញ៉ាំងសមាបត្តិឲ្យកើតឡើងហើយ
ជាអ្នកបានឈាន ដែលមានអភិញ្ញាជាបាទ ឲ្យសាងរោងប្រក់ស្លឹកឈើ នាមាត់
ប្រាំងទន្លេគង្គា ញ៉ាំងវេលាឲ្យកន្លងទៅដោយសេចក្តីត្រេកអរក្នុងឈាន ។

ក៏ក្នុងគ្រានោះ គ្រាខ្លះ ពេលខ្លះ ក៏មានពួកឈ្មួញរទេះ ៥០០ រទេះត្រង

កាត់សមុទ្រខ្សាច់មក ។ ក៏ក្នុងសមុទ្រខ្សាច់ (នោះ) ពេលថ្ងៃនឹងទៅមិនបាន ទៅ
បានតែពេលយប់ ។ គ្រានោះ គោដែលទឹមរទេះដំបូង ដើរទៅហើយក៏ត្រឡប់
បែរមុខមកតាមផ្លូវដែលមកទៀត រទេះបន្ទាប់ៗ ក៏ត្រឡប់ទៅតាមគ្នា ពេលភ្នំ
ទើបបានដឹងថា ត្រឡប់មកវិញ ។ និងកាលនោះ ជាថ្ងៃត្រង់ផុតសមុទ្រខ្សាច់របស់
ពួកគេទៀតផង ទើបគិតគ្នាថា ឧស និងទឹកអស់គ្មានសល់ទេ ព្រោះដូច្នោះ ពេល
នេះ ពួកយើងនឹងស្លាប់ពិត ហើយក៏យកគោចងទុកត្រង់កង ពួកគេម្នាក់ៗ ក៏
ចូលទៅដេកត្រង់ម្ខាងៗ ។

ចំណែកតាបស ព្រឹកឡើង ក៏ចេញចាកបណ្ណសាលា អង្គុយសម្លឹងមើល
ទន្លេគង្គាត្រង់ទ្វារបណ្ណសាលានោះឯង បានឃើញ (ពួកឈ្មួញ) ហើយ លុះបាន
ឃើញទន្លេគង្គាមានអន្លង់ទឹកធំពេញ ហូរមកដូចដងកែវមណី ទើបគិតថា ក្នុង
លោកនេះមានខ្លះទេហ្ន៎ ពួកសត្វដែលកំពុងលំបាក ព្រោះមិនបានទឹកឆ្ងាញ់បែប
នេះ ? ។ កាលលោកពិចារណាយ៉ាងនេះ ក៏បានឃើញក្រុមរទេះនោះ ក្នុងសមុទ្រ
ខ្សាច់ ទើបគិតថា សូមសត្វទាំងនេះចូរកុំវិនាស , ហើយក៏អធិដ្ឋានដោយអភិញ្ញា
ចិត្តថា សូមឲ្យខ្សែទឹកដ៏ធំហូរកាត់ពីទីនេះ បែរមុខទៅរកក្រុមរទេះក្នុងសមុទ្រ
ខ្សាច់ចុះ ។ ព្រមគ្នានឹងការគិត ទឹកក៏ហូរទៅសមុទ្រខ្សាច់នោះ បីដូចជាឡើង
មកតាមគន្លង ។ ពួកអ្នករទេះម្នាក់ៗ ក្រោកឡើងព្រោះសំឡេងទឹក បានជួបទឹក

ម្នាក់ៗ រីករាយត្រេកអរ បាននឹងជីវិតហើយ ឲ្យពួកគោជីវិតស្រេចហើយ ក៏នាំ
គ្នាទៅកាន់ទីដែលខ្លួនត្រូវការ ដោយការរួចផុតពីភ័យ ។

កាលព្រះសាស្តាទ្រង់សម្តែងបុព្វកម្មនោះ របស់ព្រហ្ម ទើបត្រាស់គាថា
នេះថា

លោកបានឲ្យពួកមនុស្សដែលក្តៅក្រហាយ ដែលប្រឈមមុខក្នុង
សមុទ្រខ្សាច់ក្តៅចំនួនច្រើន ជីវិតណា នោះជាវត្ត និងសីលវត្ត
ចាស់របស់លោក តថាគតតាមរលឹកបាន ដូចអ្នកដេកលក់ហើយ
ភ្ញាក់ ។

ក្នុងសម័យដទៃទៀត តាបសឲ្យសាងរោងប្រក់ស្លឹកឈើដើម្បីអាស្រ័យ
នៅស្រុកក្នុងព្រៃមួយ ។ សម័យនោះ ពួកចោរចោមវាយពួកអ្នកស្រុកនោះ កាន់
យករបស់មានតម្លៃជាប់ដៃ (ដេញជំរី) ហើយដេញគោ និងឈ្មើយទៅ ទាំងគោ
ទាំងសេះ ទាំងមនុស្សក៏ស្រែកយំទ្រហឹង ។ តាបសបានឮសំឡេងនោះ ក៏ពិចារ
ណាថា មានរឿងអ្វីហ្ន៎ ក៏ដឹងថា ភ័យកើតឡើងដល់ពួកមនុស្ស ទើបគិតថា
កាលយើងឃើញហើយ សូមសត្វទាំងនេះកុំវិនាស ហើយក៏ចូលឈាន ដែល
មានអភិញ្ញាជាបាទ ចេញហើយ ក៏និម្មិតកងទ័ពបួនពួកត្រៀមត្រាក់ពុំនឹងដើរតាម
ផ្លូវមក ដោយអភិញ្ញាចិត្ត ។ ពួកចោរបានឃើញ ក៏នាំគ្នាសម្លាបពួកថា ព្រះរាជា

ទើបចោលការបួន គេចចេញទៅ តាបសអធិដ្ឋានថា ចំណែកណា ជារបស់អ្នក
ណា ចំណែកនោះ ក៏ចូរជារបស់អ្នកនោះចុះ ។ របស់នោះ ក៏បានយ៉ាងនោះ
ឯង ។ មហាជនក៏ដល់ការរួចផុតពីភ័យ ។ ព្រះសាស្តាកាលនឹង ទ្រង់បង្ហាញ
បុព្វកម្មសូម្បីនេះរបស់ព្រហ្មនោះ ទើបត្រាស់ព្រះគាថានេះថា ៖

លោកបានដោះលែងមនុស្សដែលត្រូវដេញកៀង របស់ដែលគប្បី
យក ដែលកំពុងនាំទៅនូវត្រកូលម្រឹគណា , នោះជាវត្ត និង
សីលវត្តចាស់របស់លោក , តថាគតតាមរលឹកបាន ដូចអ្នក
ដេកលក់ហើយភ្ញាក់ ។

ពាក្យដែលថា ត្រកូលម្រឹគក្នុងទីនេះ សំដៅដល់មាត់ច្រាំងទន្លេគង្គា ។
សម័យដទៃទៀត ត្រកូលដែលនៅតាមទន្លេគង្គាខាងលើ ចង់មេត្រីភាពជាមួយនឹង
ត្រកូលដែលនៅតាមដងទន្លេគង្គាខាងក្រោម នាំគ្នាចងដៃ ទូកឲ្យជាប់គ្នា ហើយ
ជួយគ្នាជញ្ជូនយកខាទនីយៈ និងកោជនីយៈ និងគ្រឿងក្រអូបជាដើមយ៉ាងច្រើន
មកដាក់ ហើយក៏មកតាមក្រសែទន្លេគង្គា ។ ពួកមនុស្សក៏នាំគ្នាទំពារស៊ី រាំ
ច្រៀង សប្បាយទាំងអស់គ្នា ដូចជិះទេវវិមានទៅ ។ នាគដែលកើតក្នុងទន្លេ
គង្គា មើលឃើញ ក៏ខឹងសម្បារថា អ្នកទាំងនេះ មិនធ្វើសូម្បីតែសញ្ញាចំពោះ
យើង គ្រានេះ យើងនឹងឲ្យពួកនេះដល់សមុទ្រឲ្យបាន ។ ហើយក៏និម្មិតរាងកាយ

ដំធំ ញែកទឹកចេញជាពីរចំណែក ផុសឡើងមក បើកពពារបញ្ចេញសំឡេងហ្សូតៗ ។
មហាជន បានឃើញក៏ខ្លាច បញ្ចេញអាការវង្វែងកាន់កាំង ។ តាបសអង្គុយ
នៅបណ្តាលាបានឮ ពិចារណាថា អ្នកទាំងនេះស្រែកច្រៀង រាំ កើតសេចក្តី
សប្បាយរីករាយមក តែឥឡូវនេះ ស្រែកយំដោយប្រភេទសំឡេងខ្លាចស្លាប់ ,
មានហេតុយ៉ាងណាហ្ន៎ ? បានឃើញស្តេចនាគ ទើបគិតថា កាលយើងឃើញហើយ
សូមសត្វទាំងឡាយចូរកុំវិនាស ហើយក៏ចូលឈានដែលមានអភិញ្ញាជាបាទ លះ
រាងកាយហើយ ក្លែងជាកេទុគ្រុឌ ហើយសម្តែងចំពោះស្តេចនាគ , ស្តេចនាគ
ខ្លាច បិទពពារមុជទឹកទៅ ។ មហាជនក៏ដល់សេចក្តីស្ងៀម ។ កាលព្រះសាស្តា
ទ្រង់បង្ហាញបុព្វកម្មនេះរបស់ព្រហ្មនោះ ទើបត្រាស់គាថា នេះថា ៖

អ្នកបានប្រើកម្លាំងគ្របសង្កត់ ដើម្បីដោះលែងអ្នកទូក ដែល
ត្រូវនាគឃោឃៅប្រទូស្តក្នុងក្រសែគង្គា ព្រោះការងាររបស់អ្នក
នោះជាវត្ត និងសីលវត្តចាស់របស់លោក , តថាគតតាមរលឹក
បាន ដូចអ្នកដែលដេកលក់ហើយក្អាក ។

ក្នុងសម័យដទៃទៀត ព្រហ្មអង្គនេះ បួសឥសី ជាតាបសឈ្មោះ កេ-
សវៈ ។ ដោយសម័យនោះ ព្រះពោធិសត្វរបស់យើងជាមាណព ឈ្មោះ កប្បៈ
ជាកូនសិស្សជាប់បម្រើតាមតាបសកេសវៈ ទទួលជំនួសកិច្ចការងារ ប្រព្រឹត្តត្រូវ

ចិត្ត ដល់ព្រមដោយសេចក្តីដឹងជុំវិញ ជាអ្នកប្រព្រឹត្តប្រយោជន៍ ។ រៀននាយ
កប្បៈហើយ កេសវៈក៏មិនអាចនឹងប្រព្រឹត្តទៅបាន ។ ព្រោះបានអាស្រ័យនាយ
កប្បៈនោះឯង កេសវៈទើបចិញ្ចឹមជីវិតបាន ។ ព្រះសាស្តាកាលនឹងទ្រង់សម្តែង
បុព្វកម្មសូម្បីនេះរបស់ព្រហ្មនោះ ទើបត្រាស់ព្រះគាថា នេះថា ៖

ក៏តថាគតជានាយកប្បៈ ជាប់តាមលោក លោកក៏បានយល់ថា
តថាគតមានសេចក្តីដឹងជុំវិញ មានវត្ត , នោះជាវត្ត ជាសីលវត្ត
ចាស់របស់អ្នក , តថាគត តាមរលឹកបានដូចអ្នកដេកលក់ហើយ
ភ្ញាក់ ។

ព្រះសាស្តាទ្រង់បានប្រកាសកម្មដែលធ្វើហើយក្នុងអត្តភាពផ្សេងៗ របស់
ព្រហ្មដូចដែលពោលមកនេះ ។ ខណៈដែលព្រះសាស្តាកំពុងត្រាស់នុ៎ះឯង ព្រហ្ម
ក៏កំណត់ហើយ ។ កម្មគ្រប់យ៉ាងរបស់ព្រហ្មនោះ ប្រាកដដូចរូបដែលប្រាកដ
កាលប្រទីបមួយពាន់រេសន្ទោសន្ទៅឡើង ដូច្នោះ ។ ព្រហ្មនោះ មានចិត្តជ្រះថ្លា
ពោលគាថានេះថា ៖

ព្រះអង្គដឹងច្បាស់អាយុរបស់ខ្ញុំនេះពិតប្រាកដ ព្រះអង្គដឹងសូម្បី
វត្តដទៃៗ ដូចជាព្រះពុទ្ធានុភាព ដែលព្រះអង្គឲ្យរេសន្ទោសន្ទៅ
ហើយនេះ ក៏យ៉ាងនោះឯង រមែងញ៉ាំងព្រហ្មលោកឲ្យភ្ញើហើយ

តាំងនៅ ។

គ្រានោះ កាលទ្រង់ប្រកាសភាពជាអ្នកប្រសើរនឹងអ្នកដែលមិនមាន អ្នក
ណាស្មើ សូម្បីឲ្យក្រែលែងឡើងទៀតដល់ព្រហ្មអង្គនោះ ព្រះមានព្រះភាគ ទើប
ត្រាស់ពាក្យជាដើមថា បឋវិយោ បឋវត្តេន អននុភូតំ ។ ក្នុងពាក្យទាំងនោះ
ពាក្យថា មិនប្រព្រឹត្តទៅតាម ព្រោះអត្ថថា ការៈជាផែននៃផែនដី សេចក្តីថា
មិនប្រព្រឹត្តទៅតាម បានដល់ មិនធ្លាប់ដល់ ព្រោះការៈជាផែនដីនៃផែនដី ។
សួរថា នោះបានដល់អ្វីហ្ន៎ ? ឆ្លើយថា បានដល់ ព្រះនិព្វាន ។ ក៏ព្រះនិព្វាននោះ
ឈ្មោះថា មិនធ្លាប់ដល់ដោយការៈជាផែនដី ព្រោះព្រះនិព្វាននោះ ផុតពីសភាវៈ
ដែលត្រូវបច្ច័យគ្រប់យ៉ាងតាក់តែង ។ ពាក្យថា ដីនឹងក្រែលែងនូវព្រះនិព្វាននុ៎ះ
សេចក្តីថា ដីនឹង គឺ ធ្វើព្រះនិព្វាននោះឲ្យជាក់ច្បាស់ហើយ ។ ពាក្យថា មិនប្រកាន់
ចំពោះផែនដី សេចក្តីថា តថាគតមិនកាន់យកផែនដី ដោយការកាន់យកដោយ
អំណាចតណ្ហា ទិដ្ឋិ និងមានៈ ។ សូម្បីក្នុងទឹកជាដើម ក៏ទំនងដូចគ្នានេះឯង ។
ចំណែកសេចក្តីពិស្តារ គប្បីជ្រាបតាមន័យដែលពោលហើយ ក្នុងមូលបរិយាយ
សូត្រនុ៎ះឯង ។

ព្រហ្មនេះ សម្តែងអក្ខរថា ទាំងអស់ ព្រោះខ្លួនជាអ្នកពោលពាក្យនេះ
ថា បពិត្រព្រះអង្គអ្នកនិរទុក្ខ នៃវត្តទាំងពួង ព្រោះអត្ថថា ទាំងអស់ ហើយយក

សេចក្តីខុសក្នុងអក្ខរមកពោល ។ តែព្រះសាស្តាទ្រង់ជាអ្នកអាច ទើបទ្រង់សំដៅ
យកវត្ថុណា មកត្រាស់ថា ទាំងអស់ ។ ព្រហ្មទើបពោលថា លោកសំដៅយក
ទាំងអស់ មកពោលថា ទាំងអស់ លោកនិយាយថា មិនប្រព្រឹត្តទៅតាម ព្រោះ
អត្ថថា ទាំងអស់ បើវត្ថុដែលមិនប្រព្រឹត្តទៅតាមទាំងអស់មិនមាន វត្ថុដែលមិន
ប្រព្រឹត្តទៅតាមវត្ថុនោះក៏មាន សូមឲ្យពាក្យរបស់អ្នកចូរកុំជាពាក្យដែលសោះសូន្យ
ប៉ុណ្ណោះឡើយ កុំជាពាក្យដែលទេទេ ប៉ុណ្ណោះឡើយ ហើយក៏គ្របសង្កត់ព្រះ-
សាស្តាដោយមុសាវាទ (គឺចោទទ្រង់ថា និយាយកុហក) ថា សូមឲ្យពាក្យរបស់
ព្រះអង្គ កុំជាពាក្យដែលសោះសូន្យ កុំជាពាក្យដែលទេទេ ដូច្នោះ ។

ចំណែកព្រះសាស្តា ទ្រង់មានព្រះពុទ្ធដីកាញាប់ក្រែលែង ជាងព្រហ្មនេះ
ទាំងរយដង ពាន់ដង សែនដង ដូច្នោះ កាលនឹងទ្រង់នាំយកហេតុមកដើម្បី
ញាំញីពាក្យនិយាយរបស់ព្រហ្មនោះថា តថាគតនឹងពោលដល់សភាវៈទាំងអស់
តថាគតនឹងពោលសភាវៈដែលមិនមានអ្វីប្រព្រឹត្តទៅតាម ចូរស្តាប់តថាគត ទើប
ត្រាស់ពាក្យជាដើមថា **វិញ្ញាណំ** ក្នុងពាក្យទាំងនោះ ពាក្យថា **វិញ្ញាណំ** សេចក្តីថា
គប្បីដឹងឲ្យជាក់ច្បាស់ ។ ពាក្យថា **អទស្សនំ** សេចក្តីថា ឈ្មោះថា ឃើញ
មិនបាន ព្រោះមិនចូលកាន់គន្លងនៃចក្ខុវិញ្ញាណ ។ សូម្បីដោយបទទាំងពីរ (នេះ)
ព្រះមានព្រះភាគ ត្រាស់ដល់ព្រះនិព្វាននុ៎ះឯង ។ ពាក្យថា **អនន្ត** សេចក្តីថា

ឈ្មោះថា រកទីបំផុតមិនបាន ព្រោះព្រះនិព្វាននោះ រៀបចំក្នុងខ្លួននៃការកើត
និងការវិនាស ។ សមពិតដូចពាក្យដែលព្រះមានព្រះភាគ សូម្បីត្រាស់ទុកហើយ
ថា ៖

**សត្វទាំងឡាយមានទីបំផុត ព្រះនិព្វានដែលមិនកើត មិនមានទី
បំផុត សត្វទាំងឡាយមិនប្រាកដក្នុងទីបំផុត តថាគតបានប្រកាស
ទីបំផុតនៃសត្វហើយ ។**

ពាក្យថា ចូលដល់ពន្លឺទាំងអស់ បានដល់ ដល់ព្រមដោយពន្លឺ ដោយ
ប្រការទាំងពួង ។ ពិតហើយ ក្រៅពីព្រះនិព្វានហើយ មិនមានវត្ថុដទៃដែលមាន
ពន្លឺជាង មានសេចក្តីរុងរឿងជាង មានទីបំផុតដែលហួតចត់ជាង ឬស្អាតជាង
ម្យ៉ាងទៀត ព្រះនិព្វាន ជាដែនកើតចាកទីទាំងពួងតែម្យ៉ាង ក្នុងទីកន្លែងណាមួយ
មិនមែនមិនមាន ព្រោះដូច្នោះ ទើបឈ្មោះថា ជាដែនកើតដោយប្រការទាំងពួង
ពិតហើយ ក្នុងទិសខាងកើតជាដើម ឈ្មោះថា ក្នុងទិសឯណោះមិនគប្បីពោល
ថា មិនមានព្រះនិព្វាន ។ ម្យ៉ាងទៀត ពាក្យថា ពន្លឺ ជាឈ្មោះនៃកំពង់ ។
ឈ្មោះថា មានកំពង់គ្រប់កន្លែង ព្រោះគ្រប់កន្លែងមានកំពង់ ។ គេពោលជាប់
ទាក់ទងនឹងព្រះនិព្វានថា បុគ្គលប្រាជ្ញាឆ្លងមហាសមុទ្រត្រង់ទីណាៗ ទីនោះៗ ឯង
ជាកំពង់ , ឈ្មោះថា កន្លែងដែលមិនមានកំពង់ រមែងមិនមានយ៉ាងណា ក្នុង

កម្មដ្ឋាន ៣៨ យ៉ាង បុគ្គលប្រាថ្នានឹងធ្វើទៅព្រះនិព្វានដោយប្រការណាៗ ប្រការ
នោះៗ ឯង រមែងជាកំពង់ , មិនមានកម្មដ្ឋានដែលឈ្មោះថា មិនជាកំពង់របស់
ព្រះនិព្វាន ដូច្នោះដែរ , ព្រោះហេតុនោះ ទើបព្រះមានព្រះភាគត្រាស់ថា **ជា
កំពង់គ្រប់កន្លែង ។** ពាក្យថា **បបរិយោ បបរិភ្នេន** ផែនដីនៃផែនដី សេចក្តីថា
ព្រះនិព្វាននោះ ជាសភាវៈដែលមិនប្រព្រឹត្តទៅតាមផែនដី ព្រោះអត្ថថា ផែនដី
នឹងមិនប្រព្រឹត្តទៅតាមទឹកដើម ដទៃពីផែនដីនោះ ព្រោះភាវៈនៃទឹកដើម ។
ព្រះមានព្រះភាគទ្រង់តាំងព្រះតម្រាស់ថា ធម្មជាតិដែលប្រព្រឹត្តទៅក្នុងភូមិ ៣
ទាំងអស់ ដែលជាវិស័យរបស់អ្នក យ៉ាងណា ធម្មជាតិនោះ ជាធម្មជាតិដែល
គប្បីដឹងច្បាស់ ឃើញមិនបាន មិនមានទីបំផុត កំពង់គ្រប់កន្លែងជាធម្មជាតិ
ដែលមិនប្រព្រឹត្តទៅតាម (អ្វីៗ) ព្រោះអត្ថថា ទាំងអស់នោះ ជារបស់ធម្មជាតិ
ដូច្នោះ ។

លំដាប់នោះ ព្រហ្មត្រូវព្រះសាស្តាត្រាស់ឲ្យលះបង់វត្ថុដែលប្រកាន់ទុក
ហើយៗ កាលសម្លឹងមិនឃើញអ្វីដែលគប្បីកាន់យក ក៏ប្រាថ្នានឹងធ្វើលទ្ធិទុក ទើប
និយាយថា បពិត្រព្រះអង្គអ្នកនិរទុក្ខ ណ្ហើយចុះ ខ្ញុំនឹងបំបាត់ខ្លួនអំពីព្រះអង្គ
ឥឡូវនេះ ។ ក្នុងពាក្យទាំងនោះ ពាក្យថា **ខ្ញុំនឹងបំបាត់ខ្លួន** សេចក្តីថា ព្រហ្ម
ពោលថា ខ្ញុំនឹងធ្វើបាដិហារ្យមិនឲ្យអ្នកណាឃើញខ្លួន ។

ពាក្យថា **បើអ្នកអាច** សេចក្តីថា **បើអ្នកអាច** ក៏ចូរធ្វើបាដិហារ្យដែល
 បំបាត់ខ្លួនបានពិតៗ ដើម្បីសេចក្តីបំបាត់ខ្លួនដល់តថាគតមើល ។ ពាក្យថា **អ្នកមិន**
អាចនឹងបំបាត់ខ្លួនពីតថាគតទេ សេចក្តីថា អ្នកនឹងមិនអាចដើម្បីនឹងបំបាត់ខ្លួនដល់
 តថាគតបានទេ ។ សួរថា ក៏ព្រហ្មនេះជាអ្នកប្រាថ្នានឹងធ្វើអ្វី ? ឆ្លើយថា ជាអ្នក
 ប្រាថ្នាដើម្បីនឹងទៅកាន់បដិសន្ធិដូចដើម ។ ពិតហើយ អត្តភាពដែលបានពីបដិ-
 សន្ធិតាំងពីដើមរបស់ពួកព្រហ្ម ជាវត្ថុល្អិត ជាទីពឹងដល់អ្នកដទៃមិនបាន រមែង
 តាំងនៅដោយកាយដែលត្រូវតាក់តែងយ៉ាងក្រៃលែង (អភិសន្ធិរ) នុ៎ះឯង ។ ព្រះ
 សាស្តាមិនបានប្រទានដើម្បីទៅកាន់បដិសន្ធិដូចដើម ដល់ព្រហ្មនោះ ។ ឬកាល
 មិនទៅកាន់បដិសន្ធិដូចដើម ព្រហ្មគប្បីធ្វើខ្លួនឲ្យបាត់ទៅ ហើយជាអ្នកដែល
 មិនមានអ្នកណាមើលឃើញដោយសេចក្តីឆ្លើតណា ។ ព្រះសាស្តាទ្រង់បន្ទោ-
 បង់សេចក្តីឆ្លើតនោះចេញហើយ ព្រោះដូច្នោះ ព្រហ្មទើបមិនអាចនឹងបំបាត់ខ្លួន
 បាន ។ កាលគេមិនអាចពួនលាក់ខ្លួនក្នុងវិមាន ទើបពួនលាក់ខ្លួនក្បែរដើម
 កប្បព្រឹក្ស អង្គុយច្រហោង ។ ពួកព្រហ្ម ក៏ធ្វើការចំអកឡកឡើយថា ពួកព្រហ្ម
 នេះឯង ពួនលាក់ខ្លួនក្នុងវិមាន ពួនលាក់ខ្លួនក្បែរដើមឈើកប្បព្រឹក្ស អង្គុយ
 ច្រហោង ។ ព្រហ្ម ឈ្មោះថា រមែងបង្កឲ្យកើតសញ្ញាថា ខ្ញុំនឹងបំបាត់ខ្លួន គេត្រូវ
 ពួកព្រហ្មចំអកឡកឡើយ ក៏សែនអៀនខ្មាស បាក់មុខ ។

ពាក្យថា កាលព្រហ្មនិយាយយ៉ាងនោះ ម្ចាស់ភិក្ខុទាំងឡាយ សេចក្តីថា ម្ចាស់ភិក្ខុទាំងឡាយ កាលព្រហ្មនោះពោលយ៉ាងនោះថា ណ្ហើយចុះ បពិត្រព្រះអង្គ អ្នកនិទុក្ខ ខ្ញុំនឹងបំបាត់ខ្លួនអំពីព្រះអង្គក្នុងឥឡូវនេះ តថាគតមើលឃើញថា ព្រហ្មនោះមិនអាចនឹងបំបាត់ខ្លួនបាន ទើបបានពោលពាក្យនេះ ។ ពាក្យថា តថាគត បានពោលគាថានេះ សេចក្តីថា សួរថា ហេតុដូចម្តេចទើបព្រះមានព្រះភាគ ទើប ត្រាស់ព្រះគាថា ? ឆ្លើយថា ព្រះមានព្រះភាគទ្រង់គិតថា ពួកព្រហ្ម ចូរកុំមាន ឧកាសពោលយ៉ាងនេះថា អ្នកណានឹងអាចជ្រាបបានយ៉ាងណាថា ក្នុងទីនេះមាន ព្រះគោតមជាសមណៈ ឬមិនមាន ទើបបានត្រាស់ព្រះគាថា ហើយស្តេចបាត់ ព្រះអង្គទៅ ។

ក្នុងពាក្យទាំងនោះ បាទព្រះគាថាថា តថាគតឃើញភ័យក្នុងភពនោះឯង សេចក្តីថា តថាគតឃើញភ័យក្នុងភពដោយពិត ។ បាទព្រះគាថាថា កវៈ និង អ្នកស្វែងរកវិកវៈ សេចក្តីថា ឃើញភពរបស់សត្វ សូម្បីទាំងបីយ៉ាង មាន ភាមភពជាដើមនេះ ឃើញអ្នកស្វែងរកវិកវៈ គឺ ស្វែងរកទីនៅ បានដល់ ស្វែង រកទីនៅដែលជាវិកវៈ និងឃើញ (ភ័យ) ក្នុងភពនោះឯងរឿយៗ ។ ពាក្យថា មិន ពោលសរសើរ សេចក្តីថា មិនរៀបរាប់ គឺ មិនស្វែងរកភពណា ៗ ដោយ អំណាចតណ្ហា និងទិដ្ឋិ បាទគាថាថា មិនប្រកាន់មាំដោយសេចក្តីភ្នែកភ្នែន សេចក្តី

ថា មិនចូលដល់ គឺ មិនបានកាន់យកតណ្ហាក្នុងភព ។ ព្រះសាស្តាកាលទ្រង់
ប្រកាសសច្ចៈបួនប្រការ ទ្រង់សម្តែងនូវធម្មៈ ដោយប្រការដូច្នោះ ។

កាលទ្រង់ទេសនាចប់ ព្រហ្មប្រមាណ ១ ម៉ឺនអង្គ ញ៉ាំងវិបស្សនាឲ្យកាន់
យកគភ៌ (តាំងផ្ទៃហើយ ក៏ប្រសូត ដូចស្រូវដើមហើយក៏ចេញកូរ) តាមជួរនៃ
ទេសនាហើយ ក៏ជីកទឹកអម្រឹត គឺ មគ្គផល ។

[១៧៥] ពាក្យថា ក៏កើតសេចក្តីជាអស្ចារ្យក្នុងចិត្ត សេចក្តីថា ជាអ្នក
កើតអស្ចារ្យ កើតសេចក្តីចម្លែកចិត្ត និងកើតសេចក្តីត្រេកអរហើយ ។ បាទ
ព្រះគាថាថា ទ្រង់ដកភពព្រមទាំងឫសគល់បានហើយ សេចក្តីថា ទ្រង់ដក គឺ
ផ្តាច់ផ្តិល បានដល់ ទ្រង់ទាញកន្ត្រាក់ភពព្រមទាំងឫសគល់របស់ទេវតា និង
មនុស្សដ៏ច្រើនសូម្បីពួកដទៃ ដោយទេសនានោះៗ របស់ព្រះអង្គត្រង់គល់ពោធិ-
ព្រឹក្ស ។

[១៧៦] ក៏ក្នុងសម័យនោះឯង មានអ្នកមានបាប ជាអ្នកមានសេចក្តី
ក្រោធគ្របសង្កត់ហើយ គិតថា កាលយើងត្រាច់អន្ទោលហើយនុ៎ះឯង ព្រហ្ម
ប្រមាណមួយម៉ឺនអង្គ ប្រព្រឹត្តកន្លងពីអំណាចយើងទៅបាន ព្រោះព្រះសមណ-
គោតមសម្តែងធម៌ ទើបចូលស្ថិតក្នុងរាងកាយរបស់ព្រហ្មបុរិសជួរអង្គណាមួយ
ព្រោះភាពជាអ្នកត្រូវសេចក្តីក្រោធគ្របសង្កត់ហើយ ដើម្បីទ្រង់សម្តែងមារនោះ

ទើបត្រាស់ពាក្យជាដើមថា គ្រានោះឯង ម្ចាស់ភិក្ខុទាំងឡាយ ដូច្នោះ ។

បណ្តាពាក្យទាំងនោះ ពាក្យថា ប្រសិនបើគេត្រាស់ជីវិតតាមយ៉ាងនេះ សេចក្តីថា បើគេត្រាស់ជីវិតតាមសច្ចៈបួនយ៉ាង ដោយខ្លួនយ៉ាងនេះ ។ ពាក្យថា កុំពន្យល់សាវក សេចក្តីថា កុំបង្កានយកធម៌នោះ ចូលទៅក្នុងសាវកដែលជា គ្រហស្ថ ឬសាវកដែលជាបព្វជិត ។ ពាក្យថា តាំងនៅក្នុងកាយ ដ៏ថាកទាប សេចក្តីថា តាំងនៅក្នុងអបាយទាំង ៤ ។ ពាក្យថា តាំងនៅក្នុងកាយដ៏ប្រណីត សេចក្តីថា តាំងនៅក្នុងព្រហ្មលោក ។

ព្រះមានព្រះភាគត្រាស់ពាក្យនេះ សំដៅយកពួកបុគ្គលណា ? ត្រាស់ សំដៅយកពួកតាបស និងបរិព្វាជកដែលជាអ្នកបួសក្នុងលទ្ធិខាងក្រៅ ។ សេចក្តី ពិតថា កាលមិនទាន់កើតយុគៈពុទ្ធប្បវុទ្ធ ពួកកុលបុត្របួសជាតាបស មិនពិចារណាអ្វីៗ របស់បុគ្គលណាៗ ត្រាច់ទៅម្នាក់ឯង ញ៉ាំងសមាបត្តិឲ្យកើត ហើយ ក៏ចូលដល់ព្រហ្មលោក ។ ព្រះមានព្រះភាគត្រាស់សំដៅយកពួកទាំងនោះ ។ បាទគាថាថា អ្នកនិរទុក្ខ គេមិនបាននិយាយដល់កុសលឡើយ សេចក្តីថា អ្នក និរទុក្ខ គេមិនបាននិយាយដល់កុសល មិនទូន្មាន មិនពោលធម្មកថាដល់បុគ្គល ពួកដទៃ ប្រការនោះជាការល្អជាន់ ។ ពាក្យថា ចូរកុំប្រៀនប្រដៅអ្នកដទៃ សេចក្តី ថា គេកុំត្រាច់ស្វែងរកមនុស្សលោកជាវេលា ទេវលោកជាវេលា ព្រហ្មលោក

ជាវេលា នាគលោកជាវេលា ចូរអង្គុយសម្លាប់វេលា នៅជាសេចក្តីសុខក្នុងឈាន
ក្នុងមគ្គ និងក្នុងផលក្នុងទីតែម្យ៉ា ។ ពាក្យថា ព្រោះភាពជាអ្នកមិននិយាយអ្វីទាំ
សេចក្តីថា ព្រោះភាពជាអ្នកមិននិយាយអ្នកខ្លួនឯង ។ ពាក្យថា ព្រោះការនិមន្ត
របស់ព្រហ្ម សេចក្តីថា និងព្រោះពាក្យគោរពអញ្ជើញរបស់ពួកព្រហ្ម ដោយ
តំណែងនៃព្រហ្មអ្នកមានឱកាស ព្រមដោយន័យជាដើមថា អ្នកនិរទុក្ខ នេះឯង
ជាប់របស់ទៀង ។ ពាក្យថា តស្មា ប្រែថា ព្រោះហេតុនោះ ។ ពាក្យថា ព្រហ្ម-
និមន្តនិក នុ៎ះឯងជាឈ្មោះ ជាពាក្យសម្រាប់រាប់ ជាពាក្យដែលដឹងព្រមគ្នា ជា
ពាក្យតែងតាំងកើតហើយពីពាក្យចងក្រងនេះ ។ ពាក្យដ៏សេសក្នុងទីទាំងពួងនិយ
យល់ហើយទាំងអស់ ដូច្នេះឯង ។

“ ចប់អដ្ឋកថា ព្រហ្មនិមន្តនិកសូត្រទី ៩ ”



អដ្ឋកថា

មារតជ្ជនីយសូត្រនិ ១០

[១៧៧] មារតជ្ជនីយសូត្រ មានពាក្យចាប់ផ្តើមថា ខ្ញុំបានស្តាប់មកហើយ យ៉ាងនេះ ៖

ក្នុងបទទាំងនោះ បទថា ចូលទៅតាមពោះវៀន សេចក្តីថា ចូលទៅក្នុង ពោះហើយ ចូលទៅតាមលំដាប់ខាងក្នុងពោះវៀនធំ ហើយអង្គុយត្រង់ក្រពះ អាហារ ។

បទថា ដូចជាធ្ងន់ៗ សេចក្តីថា រឹងមាំធ្ងន់ដូចនឹងដុំផ្ទាំងថ្ម ។ អធិប្បាយ ថា អាហារដែលធ្វើដោយសណ្តែក ឃើញនឹងដូចសណ្តែកដែលសើម (ដោយ ប្រេង) ដូចពោះរបស់អ្នកដែលបរិភោគបាយហើយ ដូចការុដដែលពេញដោយ សណ្តែក និងដូចសណ្តែកដែលសើមជាកហើយ ។

បទថា ចូលទៅវិហារ សេចក្តីថា បើនេះជាសេចក្តីធ្ងន់ព្រោះទោសរបស់ អាហារ ការចង្រ្កមក្នុងទីវាល ក៏នឹងមិនជាសេចក្តីសប្បាយ ។ ដូច្នោះព្រះថេរៈ ទើបចុះចាកទីចង្រ្កម ចូលទៅបណ្ណសាលា អង្គុយលើអាសនៈដែលក្រាលទុក តាមប្រក្រតី ។

បទថា ធ្វើទុកក្នុងចិត្តដោយឧបាយប្រាជ្ញាចំពោះខ្លួន សេចក្តីថា កាល
ពិចារណាថា នេះអ្វីហ្ន៎ ព្រះថេរៈទើបបានធ្វើទុកក្នុងចិត្តដោយឧបាយរបស់ខ្លួន
តែម្យ៉ាង ។ ក៏បើព្រះថេរៈរលឹកដល់សីល យកដៃស្តាប់ពោះពិចារណាថា អាហារ
ដែលយើងបរិភោគថ្ងៃម្សិលមិញ ថ្ងៃម្សិលមិញ ឬមុនថ្ងៃម្សិលមិញនោះ មិនរលួយ
ឬថា ទោស ដែលកើតពីអាហារដែលមិនត្រូវចំណែកគ្នាយ៉ាងដទៃណាៗ មានហើយ
អាហារទាំងអស់នោះចូររលួយទៅ ចូរសុខស្រួលចុះ ។ មានមានចិត្តបាប ក៏
តូចចិត្ត ហើយក៏បាត់ពីទីនោះទៅ ។ ព្រះថេរៈមិនបានធ្វើយ៉ាងនោះទេ ទើបបាន
ធ្វើទុកក្នុងចិត្តដោយឧបាយប្រាជ្ញា ។

[១៧៨] បទថា អ្នកកុំបៀតបៀនព្រះតថាគតឡើយ សេចក្តីថា ដូចសេចក្តី
ថា កាលកូនៗ ត្រូវបៀតបៀន មាតា និងបិតាក៏ជាការត្រូវបៀតបៀនផង កាល
សិទ្ធិវិហារិក និងអន្តេវាសិកត្រូវបៀតបៀន ឧបជ្ឈាយ៍ និងអាចារ្យក៏ជាការ
ត្រូវបៀតបៀនផង កាលអ្នកជនបទត្រូវបៀតបៀន ព្រះរាជាក៏ជាការត្រូវបៀត
បៀនផង យ៉ាងណា កាលសាវករបស់ព្រះតថាគតត្រូវបៀតបៀន ព្រះតថាគត
ក៏ជាការត្រូវបៀតបៀនផង ដូច្នោះ ។ ព្រោះហេតុនោះ ព្រះមហាមោគ្គល្លាន-
ត្ថេរៈ ទើបពោលថា អ្នកកុំបៀតបៀនព្រះតថាគតឡើយ ។

បទថា បានឈរត្រង់បង្អួច បានដល់ ឈរត្រង់សន្ទុះទ្វារ សន្ទុះទ្វារ

លោកហៅថា **អគ្គឡ** មានបានចេញទៅតាមមាត់ ទៅអំពីបណ្ណសាលា ហើយ
នៅឈរផ្អែកទ្វារបណ្ណសាលា ។

[១៧៧] ព្រោះហេតុអ្វី ព្រះថេរៈទើបប្រាជ្ញាទេសនានេះថា **មាន**
ចិត្តបាប រឿងធ្លាប់មានមកហើយ ន័យថា ព្រះថេរៈគិតថា ក្នុងរបស់ពួកមនុស្ស
រមែងបៀតបៀនពួកអាកាសទៅតាមទាំងរយយោជន៍ ។

ក៏ពាក្យនោះ ព្រះថេរៈពោលថា មហារាជ ក្នុងពួកមនុស្ស រមែងបៀត
បៀនពួកទៅតាមទាំងរយយោជន៍ ក៏ព្រោះហេតុនោះ មាន ជាអ្នកក្រុង មាន
បរិវាររក្សា ដល់ព្រមដោយអានុភាព ជារាជារបស់ពួកទេព ចូលទៅក្នុងពោះ
របស់យើង អង្គុយនៅក្នុងក្រពះអាហារខាងក្នុងពោះរៀន ប្រទូសវាយហួស
ប្រមាណ ។ ក៏កាលព្រះថេរៈពោលថា នាទីដដែលនឹងមានដល់អ្នកដែលអាច
ចូលឱកាសដែលគួររង្សៀស គួរឡើងបែបនេះ មិនខ្មាស់វត្ថុដដែល អ្នកមិន
មែនញាតិរបស់យើង ។ មានទើបគិតថា ដែលឈ្មោះថា អ្នកដែលមិនដល់
សេចក្តីទោរទន់រមែងមិនមាន ឈ្មោះចុះនឹងចាក់ខាងក្រោយញាតិរបស់ព្រះថេរៈ
នោះ ហើយលែងលោកដោយឧបាយដែលសុភាពតែម្តង ទើបប្រាជ្ញាការសម្តែង
នេះ ។

បទថា **អ្នកនោះជាកូនរបស់យើង** សេចក្តីថា អ្នកនោះជាកូនរបស់

យើងក្នុងវេលានោះ ។ ព្រះថេរៈពោលពាក្យនេះដោយអំណាចទំនៀម ។ ក៏
ឈ្មោះថា ពួកក្រុមរបស់បិតាមារ ដែលជាខ្សែស្រឡាយរបស់ពូ គ្រងរាជ្យមិន
មានក្នុងទេវលោក ។ បិតារបស់មារនោះ កើតជាវាជានៃទេវតាក្នុងទេវលោក
ដោយអំណាចរបស់បុណ្យ តាំងនៅមួយអាយុហើយចុតិ ទេវតាដទៃមួយអង្គ
ទៀត ដែលកើតជាធំក្នុងទីនោះដោយកម្មដែលខ្លួនធ្វើហើយ ។ សូម្បីមារនោះ
ក៏គប្បីជ្រាបថា វេលានោះឃ្នាតចាកអត្តភាពនោះ ធ្វើកុសលទៀត កើតក្នុង
តំណែងអធិបតីវេលានេះ ដូច្នោះឯង ។

បទថា មានគុរៈទៅប្រាសហើយ គឺ ប្រាសចាកគុរៈ អធិប្បាយថា មិន
ដូចពួកអ្នកដទៃទេ ។

ពាក្យថា មានទុក្ខតិច គឺ លំបាកតិច ។

ពាក្យថា អ្នកចិញ្ចឹមសត្វ គឺ អ្នកចិញ្ចឹមពពែ ចិញ្ចឹមកែវ ។

ពាក្យថា អ្នកធ្វើដំណើរ គឺ អ្នកដើរទៅតាមផ្លូវ ។

បទថា រុំព័ទ្ធកាយ សេចក្តីថា ចងជាមួយជើងថ្មរុំវិញ ។

បទថា ដុតភ្លើងហើយក៏ចៀសទៅ សេចក្តីថា អ្នកស្រែទាំងឡាយកំណត់
ខ្នាតរបស់ជើងថ្មថា ជើងថ្មប៉ុណ្ណោះ ភ្លើងក៏នឹងកាន់យកជុំវិញ (រោះទូទៅ)
ហើយដុតភ្លើងឡើងទាំង ៤ ទិស ចៀសចេញទៅ ។ ជើងថ្មក៏បានរោះសន្ទោ-

សន្លៅដូចអណ្តាតប្រទីប (និង) បានដូចជាវេលាដែលព្រះថេរៈ ចូលឃ្លានមាន
ទឹកហើយអង្គុយចុះ ។ បទថា រលាស់ចីវរ សេចក្តីថា ព្រះថេរៈកាលចេញចាក
សមាបត្តិហើយជាន់រងើកភ្លើងដែលមិនមានផ្សែង មានពណ៌ដូចផ្កាចារ បានរលាស់
ចីវរហើយ សូម្បីត្រឹមតែចំហាយក្តៅក៏មិនមានក្នុងរាងកាយរបស់លោក ។ សូម្បី
ត្រឹមតែចំហាយក្តៅក៏មិនចេះចីវរ ។ នេះឈ្មោះថា ជាផលរបស់សមាបត្តិ ។

[២០០] បទថា ចូរជេរ សេចក្តីថា ពួកលោកចូរជេរដោយវត្ថុសម្រាប់
ជេរ ១០ ប្រការ ។

បទថា បរិកាស បានដល់ ពោលដោយវាចាតិះដៀល ។

បទថា ចូរជេរបញ្ចិតបញ្ចៀង បានដល់ ចូរពោលឌីដង ។

បទថា ចូរបៀតបៀន បានដល់ ឲ្យដល់ទុក្ខ ។ ពាក្យទាំងអស់នេះ ជា
ឈ្មោះរបស់ការប៉ះទង្គិចឌីដងផ្លូវវាចា ។

បទថា ដូចមារឈ្មោះថា ទូសី... ចន្ទ្រៈនោះ សេចក្តីថា ដូចមារឈ្មោះ
ថាទូសី (បានចន្ទ្រៈ) របស់ពួកព្រាហ្មណ៍ និងគហបតីទាំងនោះ ។

បទថា ចូរបានចន្ទ្រៈ សេចក្តីថា ពួកលោកចូរបានដឹង គឺ គប្បីបាន
អារម្មណ៍ដែលជាបច្ច័យនៃការកើតឡើងរបស់កិលេស ។

ក្នុងបទដើមថា ត្រងោល ដូច្នោះ ពួកព្រាហ្មណ៍ និងគហបតីពោល

ថា មារគប្បីសមគួរពោលនឹងអ្នកមានសិរសៈត្រងោលថា ត្រងោល និងនឹង
ពួកសមណៈថា សមណៈ ក៏ពួកសមណៈត្រងោលទាំងនេះមើលឆ្ងាយហើយ ។

ពាក្យថា គហបតិ បានដល់ ម្ចាស់ផ្ទះ ។

ពាក្យថា ខ្មៅ បានដល់ ឆីនីត ។

ព្រហ្ម លោកបំណងយកថា ញាតិ ក្នុងបទនេះថា ពួកក្រុមរបស់ស្តេច
មហាព្រហ្ម ។ ពួកព្រាហ្មណ៍ រមែងស្រែកហៅព្រហ្មសូម្បីនោះថា ជីតា ។ អធិ-
ប្បាយថា ពួកក្រុមរបស់អ្នកដែលកើតអំពីជើងទាំងឡាយ ឈ្មោះថា ពួកក្រុម
របស់អ្នកដែលកើតពីជើង ។ គឺ ពួកអ្នកកើតពីខ្នងជើងរបស់ព្រះព្រហ្ម ។

បានឮថា ពួកព្រាហ្មណ៍នោះ មានលទ្ធិយ៉ាងនេះថា ពួកព្រាហ្មណ៍កើត
ពីមាត់ព្រះព្រហ្ម ក្សត្រិយ៍កើតពីទ្រូង ។ ពួកឈ្មួញកើតពីផ្ចិត ។ ពួកសូទ្រៈ
កើតពីស្នង ។ ពួកសមណៈកើតពីខ្នងព្រះបាទ ។

បទថា យើងជាអ្នកមានឈាន ជាអ្នកមានឈាន សេចក្តីថា ពួកយើង
ជាអ្នកសម្លឹង ពួកយើងជាអ្នកផ្តោត ។

បទថា កើតសេចក្តីឆ្ងាញ់ បានដល់ កើតសេចក្តីខ្ជិលច្រអូស ។

បទថា សម្លឹង បានដល់ គិត ។

បទថា សម្លឹងទូទៅ ជាដើម លោកពង្រីកដោយអំណាចឧបសគ្គៈ ។

បទថា រកកណ្តុរ សេចក្តីថា ស្វែងរកកណ្តុរលើមែកឈើ កណ្តុរដែល
ចេញចាកដើមឈើដែលមានប្រហោង ដើម្បីរកអាហារវេលាល្ងាច ។

ន័យថា សត្វមៀមនោះ ឈរស្ងៀម ដូចស្ងប់ស្ងៀមហើយ នឹងចាប់កណ្តុរ
យ៉ាងរហ័សក្នុងវេលាដែលជួបគ្នា ។

បទថា ត្រៃព្រៃ បានដល់ ត្រៃចចក ។ អាចារ្យទាំងឡាយពោលថា សត្វ
ស្វាំងខ្លះ ។

បទថា ជញ្ជាំងផ្ទះ ទេបង្ហូរទឹកស្អុយ និងគំនរសម្រាម សេចក្តីថា ក្បែរ
ជញ្ជាំងផ្ទះផង ទេសម្រាប់បង្ហូរទឹកជ្រាំផង គំនរសម្រាមផង ។ ក្នុងទីទាំងនោះ
ទឹតផ្ទះ ឈ្មោះថា ជញ្ជាំងនៃផ្ទះ ទេបង្ហូរទឹកស្អុយជាទីចោលលាមក ឈ្មោះថា
ទេសម្រាប់បង្ហូរទឹកស្អុយ ទីដែលចោលសម្រាម ឈ្មោះ គំនរសម្រាម ។

បទថា សត្វលានោះស្បើយកម្លាំង សេចក្តីថា កាលចេញចាកទឹកន្តរ
សត្វលានោះក៏ទន់កម្លាំង “អស់ជើង” ។

បទថា ជញ្ជាំងផ្ទះ ទេបង្ហូរទឹកស្អុយ និងគំនរសម្រាម បានដល់ ជញ្ជាំង
ផ្ទះ ទេបង្ហូរទឹកស្អុយ ឬគំនរសម្រាម ។ ក៏លាសូម្បីនោះ បើដុតក៏មិនញ័រ
ដូចជា រឹងគាំង ។

បទថា ចូលដល់នរក សេចក្តីថា បើមានចូលស្ថិតក្នុងរាងកាយរបស់ពួក

មនុស្ស ពួកមនុស្សមិនគប្បីមានអកុសលកម្ម នឹងគប្បីមានដល់មារប៉ុណ្ណោះ
តែមានមិនបានស្ថិតក្នុងរាងកាយ ហើយសម្តែងវត្ថុដែលមិនត្រូវចំណែកគ្នា និង
អារម្មណ៍ដែលឲ្យកើតសេចក្តីក្តៅក្រហាយ ។

ជ្រាបថា គ្រានោះ មារនោះសម្តែងភិក្ខុទាំងឡាយ ធ្វើឲ្យដូចជាអ្នកចាប់
ត្រី ហើយចាប់ដោយរហ័ស ១ ឲ្យដូចជាអ្នកកាន់សំណាញ់ហើយបង់ត្រី ១ ឲ្យ
ដូចជាអ្នកវាយលុបរហ័ស ហើយចងបក្សីទុក ១ អ្នកត្រាច់ដេញកៀងម្រឹកក្នុង
ព្រៃនឹងសុន្ទ ១ អ្នកនាំស្រីមកអង្គុយក្នុងទីជីក ១ អ្នករាំ ១ អ្នកច្រៀង ១
ឲ្យដូចជាពួកមនុស្សដែលមិនត្រូវគ្នា អង្គុយ និងឈរ ក្នុងទីសម្រាកពេលយប់
និងពេលថ្ងៃរបស់ភិក្ខុទាំងឡាយ ១ ។

មនុស្សទាំងឡាយទៅព្រៃខ្លះ ទៅវត្តខ្លះ ឃើញអារម្មណ៍ដែលធ្វើឲ្យក្តៅ
ក្រហាយ ហើយមកពោលដល់ពួកអ្នកដទៃថា ពួកសមណៈធ្វើកិច្ចដែលមិនសម
គួរថែបនេះ កាលពួកយើងបានថ្វាយផ្លូវដល់សមណៈទាំងនោះ ទីណានឹងបាន
បុណ្យកុសល ពួកអ្នកកុំបានថ្វាយអ្វីៗ ដល់សមណៈទាំងនោះ ។ មនុស្សទាំង
នោះ ជេរភិក្ខុដែលមានសីលទាំងឡាយក្នុងទីដែលខ្លួនឃើញហើយៗ បានទទួល
បាប ជាអ្នកដែលញ៉ាំងអបាយឲ្យពេញ ព្រោះហេតុនោះ ព្រះថេរៈទើបពោល
ថា ពួកមនុស្សបានចូលដល់នរក ។

[២០១] បទថា ដែលមានឲ្យវិលទៅតាម បានដល់ ត្រូវមានបង្វិលដោយ
ទូទៅ ។

បទថា ផ្សាយទៅហើយ បានដល់ មិនមែនផ្សាយហើយទៅតែម្យ៉ាង ។
ក៏អ្នកដែលតាំងនៅក្នុងឱវាទរបស់ព្រះមានព្រះភាគព្រះនាមថា កកុសន្ទៈ ញ៉ាំង
ព្រហ្មវិហារធម៌ ៤ ទាំងនេះកើតហើយ ចម្រើនវិបស្សនាដែលមានឈានជាបាទ
បានតាំងនៅក្នុងព្រះអរហត្ត ។

[២០២] ពាក្យថា ទឹមក ឬទីទៅ សេចក្តីថា យើងមិនដឹងទីដែលមក
ដោយអំណាចបដិសន្ធិ ឬទីដែលទៅដោយអំណាចគតិ ។

ពាក្យថា ចិត្តនឹងគប្បីមានការប្រព្រឹត្តទៅដោយប្រការដទៃ សេចក្តីថា
គប្បីមានការប្រព្រឹត្តទៅដោយប្រការដទៃ ដោយអំណាចសេចក្តីពេញចិត្ត ។

សូម្បីក្នុងបទនេះថា ចូលដល់ទៅលោកស្នតិ ក៏គប្បីជ្រាបសេចក្តីតាម
ន័យមុននោះឯង ។ សេចក្តីថា មាន រមែងសម្តែងអារម្មណ៍ដែលធ្វើឲ្យក្តៅក្រហាយ
ក្នុងកាលមុនយ៉ាងណា ក្នុងពេលឥឡូវនេះក៏យ៉ាងនោះ សម្តែងអារម្មណ៍ធ្វើឲ្យ
ថ្លាផ្លូវផងបាន ។

ជ្រាបថា គ្រានោះ មាននោះ បានបំភ្លឺភ័ក្ត្រទាំងឡាយទុកក្នុងទីដែលប្រាកដ
ដល់អ្នកទាំងឡាយ ធ្វើឲ្យដូចជាទៅក្នុងអាកាស ឈរក្នុងអាកាស ។ អង្គុយស្ទឹង-

ស្មាធំ ដូចជាដេរសំពត់ក្នុងអាកាស ដូចជាប្រាប់គម្ពីរក្នុងអាកាស ដូចជាត្រដាង
ចីវរឲ្យកាយទទួលរដូវក្នុងអាកាស ដូចជាបព្វជិតដែលត្រាប់ទៅក្នុងអាកាស ដូច
ជា សាមណេរកម្លោះឈររក្សាផ្កាឈើក្នុងអាកាស ។ ពួកមនុស្សទៅព្រៃខ្លះ
ទៅជងព្រៃខ្លះ ទៅវត្តខ្លះ ឃើញការបដិបត្តិនោះរបស់ពួកបព្វជិត រមែងមក
ប្រាប់ដល់ពួកមនុស្សដទៃថា ក្នុងពួកភិក្ខុ ដោយទីបំផុតសូម្បីសាមណេរ ក៏មាន
ឫទ្ធិច្រើន មានអានុភាពច្រើនយ៉ាងនេះ អ្នកដែលថ្វាយទានដល់លោកទាំងនោះ
ឈ្មោះថា មានផលច្រើន ពួកអ្នកចូរថ្វាយ ចូរធ្វើសក្ការៈដល់ពួកលោកទាំង
នោះចុះ ។ លំដាប់នោះ ពួកមនុស្សបានសក្ការៈភិក្ខុសង្ឃដោយបច្ច័យ ៤ ធ្វើ
បុណ្យទុកច្រើន ជាអ្នកដែលញ៉ាំងផ្លូវស្មុគីឲ្យពេញ ព្រោះហេតុនោះ ព្រះថេរៈទើប
ពោលថា រមែងចូលដល់លោកស្មុគី ។

[២០៣] ពាក្យថា ភិក្ខុទាំងឡាយ ពួកអ្នកចូរមកពិចារណាឃើញដោយ
សភាពជារបស់មិនស្អាតនៅក្នុងកាយនេះ សេចក្តីថា ព្រះមានព្រះភាគ ទ្រង់
យាងទៅរហូតអស់ជម្ងឺបដោយទីបំផុត ក៏នៅតែស្តេចបានទៅទីលំនៅរបស់
ភិក្ខុ ២ រូបខ្លះ ៣ រូបខ្លះ ទ្រង់សម្តែងអានិសង្សយ៉ាងនេះថា ភិក្ខុទាំងឡាយ
កាលភិក្ខុមានចិត្ត ដែលអប់រំដោយការសម្គាល់ក្នុងរបស់ដែលមិនស្អាតរឿយៗ
ហើយ ចិត្តរមែងរួញរា សង្កត់ជាប់ ថយត្រឡប់ មិនលាចេញ ភាពព្រងើយ

ព្រឺងើយ ឬកាតជារបស់បដិកូល រមែងតាំងនៅព្រម ចាកសេចក្តីដល់ព្រម
 ដោយមេចុនធម្ម ។ ភិក្ខុទាំងឡាយ កាលភិក្ខុមានចិត្តដែលអប់រំដោយសេចក្តី
 សម្គាល់ក្នុងរបស់ដែលមិនល្អច្រើន ចិត្តរមែងរួញរា សន្តត់ជាប់ ថយត្រឡប់
 មិនលាចេញ សេចក្តីប្រឺងើយ ឬកាតជារបស់បដិកូល រមែងតាំងនៅព្រម
 ចាកសេចក្តីចង់ក្នុងរស ភិក្ខុទាំងឡាយ កាលភិក្ខុមានចិត្តដែលអប់រំហើយដោយ
 សេចក្តីសម្គាល់ថា មិនគួរត្រេកអរក្រែកលែងក្នុងលោកទាំងពួងច្រើន ចិត្តរមែង
 តក់ស្លុត រួញរា ថយត្រឡប់ មិនលាចេញ សេចក្តីប្រឺងើយ ឬកាតជារបស់
 បដិកូល រមែងតាំងនៅព្រមក្នុងចិត្តដែលប្រកបដោយសេចក្តីលោភ ។ ភិក្ខុទាំង
 ឡាយ កាលភិក្ខុមានចិត្តដែលអប់រំហើយ ដោយសេចក្តីសម្គាល់ថា មិនទៀង
 រឿយៗ ចិត្តរមែងស្មុតរួញរា ថយត្រឡប់ មិនលាចេញ សេចក្តីព្រឺងើយ ឬ
 កាតជារបស់បដិកូល រមែងតាំងនៅព្រមក្នុងសេចក្តីលោភក្នុងលោក និងសក្ការៈ
 ហើយត្រាស់កម្មដ្ឋាន ៤ ទាំងនេះថា ភិក្ខុទាំងឡាយ ពួកអ្នកចូរមកពិចារណា
 ឃើញជារបស់មិនស្អាត ជាអ្នកមានការសម្គាល់ក្នុងភាពបដិកូលក្នុងអាហារ ជា
 អ្នកមានសេចក្តីសម្គាល់ក្នុងសេចក្តីមិនត្រេកអរក្រែកលែងក្នុងលោកទាំងពួង ជា
 អ្នកតាមពិចារណាឃើញថា មិនទៀងក្នុងសន្ធិវារទាំងពួងក្នុងកាយហើយ ។ ភិក្ខុ
 សូម្បីនោះ ធ្វើកម្មក្នុងកម្មដ្ឋានទាំង ៤ នេះ ធ្វើឲ្យអាសវៈទាំងអស់រលត់ទៅ

តាំងនៅក្នុងកាតជាព្រះអរហន្ត ។ កម្មដ្ឋានទាំង ៤ នេះ ឲ្យរាគៈ ទោសៈ និង
មោហៈស្ងប់ កម្មាត់រាគៈ ទោសៈ និងមោហៈ បានពិតប្រាកដ ។

[២០៤] បទថា កាន់ដុំគ្រួស សេចក្តីថា កាន់យកដុំថ្មប្រមាណប៉ុន
កណ្តាប់ដៃ ។

ក៏មាននេះបានឲ្យពួកព្រាហ្មណ៍ និងគហបតីដេវកិក្ខុខ្លះ បណ្តាលឲ្យកិក្ខុ
សង្ឃកើតលាភ និងសក្ការៈដោយអំណាចព្រាហ្មណ៍ និងគហបតីខ្លះ កាលមិន
បានចន្លោះ ឥឡូវនេះ បានមានសេចក្តីប្រាថ្នាដើម្បីនឹងព្យាយាមដោយដែរបស់
ខ្លួន ទើបស្ថិតក្នុងរាងកាយរបស់ក្មេងណាមួយ ហើយបានកាន់យកដុំថ្មនោះ ។
ព្រះថេរៈសំដៅយកក្មេងនោះ ទើបពោលថា ចាប់ដុំថ្មហើយ ។ បទថា បែក
សិរសៈរបស់លោក សេចក្តីថា ទម្ងាយសិរសៈរបស់លោក សេចក្តីថា ទម្ងាយ
សិរសៈ ។ សាច់រំហែកទៅដល់ស្បែកធំជា ២ ចំណែក ។ ក៏ដុំគ្រួសមិនទម្ងាយ
លហាដ៍ក្បាលដល់ភ្នែង ហើយឈប់នុ៎ះឯង ។

បទថា ទ្រង់បានក្រឡេកមើលហើយ ទ្រង់មើលដូចជីវី បានដល់ បាន
ពូសំឡេងខ្លាំង ។

ជីវីដ៏ប្រសើរ កាលប្រាថ្នានឹងឯកទៅខាងនេះ ឬខាងនោះ នឹងមិនឯក.ក
តែនឹងបែរខ្លួនទាំងអស់ត្រឡប់ក្រឡេកមើលនោះឯង យ៉ាងណា ព្រះសម្មាសម្ពុទ្ធ
ព្រះនាមថា កកុសន្ទៈក៏យ៉ាងនោះ ទ្រង់បានត្រឡប់ព្រះសរីរៈទាំងអស់ក្រឡេក

មើល ។ ភ្នំទាំងឡាយរបស់មហាជន មានចុងទល់គ្នាតាំងនៅ របស់ព្រះបច្ចេក-
ពុទ្ធត្រង់ចុងមានរាងជាទំពក់ ។ តែរបស់ព្រះពុទ្ធទាំងឡាយមិនជាដូច្នោះទេ ជា
ជួរតែមួយតាំងនៅដូចស្រោមដែក ព្រោះដូច្នោះ វេលាទ្រង់ក្រឡេកមើលខាង
ក្រោយ ព្រះពុទ្ធទាំងឡាយ ទើបមិនអាចងាកព្រះសូរន់ទៅបាន ក៏ដំរីដ៏ប្រសើរ
កាលប្រាថ្នានឹងក្រឡេកមើលចំណែកខាងក្រោយ ទើបបែររាងកាយទៅទាំងអស់
នោះឯង ព្រះពុទ្ធក៏គប្បីបែរទៅដូច្នោះ ។ ព្រោះដូច្នោះ ព្រះមានព្រះភាគទ្រង់
ថយត្រឡប់ព្រះសិរីទាំងអស់នោះឯង រមិលមើល ដូចព្រះពុទ្ធរូបមាសដែលវិល
ទៅដោយគ្រឿងយន្ត ក៏ព្រះសម្មាសម្ពុទ្ធប្រថាប់ឈររមិលមើល ត្រាស់ថា
ឬថា មារ ឈ្មោះទូស៊ីនេះ មិនដឹងប្រមាណ ។ ពាក្យនោះ មានសេចក្តីថា
ទូស៊ីមារនេះធ្វើបាប មិនដឹងប្រមាណនោះឯង បានធ្វើការឈានកន្លងប្រមាណ
ហើយ ។

បទថា ទ្រង់ក្រឡេកមើលព្រមគ្នា សេចក្តីថា ខណៈនោះឯង ព្រមនឹង
ការក្រឡេកមើលរបស់ព្រះមានព្រះភាគ ព្រះនាមថា កកុសន្នៈ ។

បទថា បុតិបាកទីនោះផង សេចក្តីថា បុតិបាកទីក្នុងទេវលោកនោះ ចូល
ដល់មហានរកហើយ ។

ក៏មានកាលនឹងបុតិ សូម្បីឈរត្រង់ណាទីមួយក៏បុតិ ព្រោះដូច្នោះ មារ
នោះ ទើបមិនមកទេវលោកជាន់វសវត្តិវិញ ព្រោះបុតិហើយ ។ មារនោះ មិន

បានដឹងថា ចុតិ ព្រមនឹងពេលដែលព្រះមានព្រះភាគទ្រង់ទេតព្រះនេត្រ ។ ទើបមារ
នោះមិនបានទូលលា ក្នុងពាក្យថា ដោយការក្រឡេកមើល ព្រមគ្នា ។

ក៏ពាក្យនេះ ត្រឹមតែជាការសម្តែងវេលាចុតិប៉ុណ្ណោះ ក៏អាយុរបស់មារ
នោះ គប្បីជ្រាបថា អស់ទៅហើយក្នុងទេវលោកជាន់វសវត្តីនោះឯង ដូចការ
ប្រហារដោយពូថៅ ព្រោះខុសក្នុងព្រះមហាសាវក ។

[២០៥] បទថា មានឈ្មោះ ៣ យ៉ាង បានដល់ មាន ៣ ឈ្មោះ ។

បទថា ឈ្មោះថា មានផស្ស្យយតនៈ ៦ (នរកឈ្មោះថា ផស្ស្យយតនិកៈ)

សេចក្តីថា ក្នុងផស្ស្យយតនៈ ៦ វេទនាមែនមានបច្ច័យ ។

បទថា ឈ្មោះថា នាំទៅព្រមដោយសូម (នរក ឈ្មោះថា សក្កិសមាហតៈ)

សេចក្តីថា ដែលគេនាំទៅព្រមដោយទំពក់ដែក ។

បទថា សោយអារម្មណ៍ចំពោះខ្លួន (នរកឈ្មោះថា បច្ចុត្តវេទនិយៈ)

បានដល់ ខ្លួនឯងនុ៎ះឯងឲ្យកើតវេទនា ។

បទថា លំពែងនឹងលំពែងគប្បីមករួមគ្នាត្រង់ហឡេះ សេចក្តីថា លំពែង

ដែក នឹងលំពែងដែកមករួមគ្នាត្រង់កណ្តាលបេះដូង ។

បានឮថា កាលអ្នកទាំងនោះកើតក្នុងនរកនោះ មានអត្តភាព ៣ គាវុត
សូម្បីមារក៏ជាដូច្នោះនុ៎ះឯង គ្រានោះពួកនាយនិរយបាលកាន់លំពែងដែកប្រមាណ
ប៉ុនដើមត្នោត ដែលភ្លើងរះសន្ទោសន្ទោឯង ពោលថា ក៏អ្នកឯងនេះគិតហើយ

ទើបធ្វើសេចក្តីអាក្រក់ ទើបកើតក្នុងទីនេះ ហើយជំកណ្តាលបេះដូង ដូចអ្នកជំនក្នុងស្នូកធ្វើនំ ធ្វើជន ៥០ នាក់ ឲ្យមាននាទីត្រង់ជើង , ៥០ នាក់ ឲ្យមាននាទីលើសិរសៈ លំពែងដែកដោតជាប់យ៉ាងនេះ ៥០០ ឆ្នាំ សូម្បីទាំងសងខាងហើយ ត្រឡប់ ៥០០ ឆ្នាំ ទៀត ត្រង់កណ្តាលបេះដូង ។ ព្រះថេរៈសំដៅយកលំពែងដែកនោះ ទើបពោលពាក្យនេះទុក ។

បទថា **វេទនាដែលតាំងឡើង** សេចក្តីថា វេទនាដែលតាំងឡើងពីវិបាក ។ បានឮថា ការសោយអារម្មណ៍នោះ មានទុក្ខច្រើនជាងការសោយផលក្នុងមហានរក ។ អាចារ្យទាំងឡាយពោលថា ដូចសេចក្តីថា ការរក្សាទឹកដោះហួតអស់ ៧ ថ្ងៃ លំបាកជាងការផឹក សេចក្តីមិននឹងនក្នុងការរក្សាហួតអស់ ៧ ថ្ងៃ យ៉ាងណា ការសោយអារម្មណ៍ដែលតាំងឡើងពីវិបាក ព្រោះតណ្ហាដែលកម្រើកឡើង មានទុក្ខច្រើនជាង ទុក្ខក្នុងមហានរក ។

បទថា... **របស់ត្រីសូម្បីយ៉ាងណា** សេចក្តីថា សិរសៈរបស់មនុស្សមូលកាលបុគ្គលប្រហារដោយលំពែង ការប្រហាររមែងមិនចំត្រង់ទឹកនៃនឹង រមែងយៀងឃ្នាតទៅ សិរសៈរបស់ត្រីមុខវែង ការប្រហាររមែងចំត្រង់ទឹកនៃនឹង ការប្រហារ រមែងជាការដែលធ្វើទុក្ខ ព្រោះធ្វើកម្មមិនខុស ។ ដូច្នោះ សិរសៈទើបមានសភាពដូច្នោះ ។

[២០៦] បទថា **ទល់នឹងព្រះសាវកឈ្មោះថា វិធុរៈ** សេចក្តីថា ប៉ះពាល់

ព្រះសាវក ឈ្មោះថា វិធុរៈ ។

បទថា ការសោយអាម្មណ៍ចំពោះខ្លួន សេចក្តីថា ឲ្យកើតការសោយ
អាម្មណ៍តែម្យ៉ាងចំពោះខ្លួនឯង ។

បទថា នរកមានដូច្នោះ សេចក្តីថា គប្បីសម្តែងនរកដោយទេវទូតសូត្រ
ក្នុងទីនេះ ។

បទថា លោកដល់ទុក្ខដែលកើតពីបាប គឺ ប្រសព្វទុក្ខដែលកើតពីមារ
ស្លាប់ហើយ ។

បទថា កណ្តាលស្រះ បានដល់ បានឮថា វិមានដែលធ្វើឲ្យទឹកជាទីទ្រ
ហើយ កើតត្រង់កណ្តាលមហាសមុទ្រ តាំងនៅរហូតអស់កប្ប ។ វិមានទាំង
នោះ មានពណ៌ដូចកែវពិទ្យុរ មានអណ្តាតភ្លើងឆេះសន្លោសន្លៅជានិច្ច ដូច
គំនរភ្លើងដែលឆេះដើមបុស ឆេះសន្លោសន្លៅលើកំពូលភ្នំ មានរស្មីសុសសាយ
ទៅ ។ សម្បូរណ៍ដោយរស្មីក្នុងវិមានទាំងនោះ មាននាងទេពអប្សរ មានរស្មី
ផ្សេងៗ គ្នា កំពុងរាំរាំ ។

បទថា អ្នកណាជីងចំពោះរឿងនេះ សេចក្តីថា អ្នកណាជីងរឿងវិមាន-
វត្តនេះ ។

ក្នុងរឿងនេះ ក៏គួរសម្តែងសេចក្តីដោយរឿងវិមានវត្ត និងបេតវត្ត ដូច
គ្នា ។ ពាក្យនេះថា ឲ្យញ៉ាំងដោយចុងម្រាមជើង គួរសម្តែងដោយបាសាទកម្សាន-

សូត្រនេះ ។

ពាក្យនេះថា អ្នកណា (ឲ្យ) វេជយ័ន្តញ្ញវហើយ គួរសម្តែងដោយចូឡ-
តណ្ហាសន្ធិយសូត្រ និងវិមុត្តិសូត្រ ។

ពាក្យនេះថា ព្រះថេរៈនោះសាកសួរស្តេចសក្កៈ ក៏គួរសម្តែងដោយ
ចូឡតណ្ហាសន្ធិយសូត្រ និងវិមុត្តិសូត្រនោះ ដូចគ្នា ។

បទថា ទីប្រជុំជិតធម្មសកា សេចក្តីថា ជិតទីប្រជុំឈ្មោះថា សុធម្មា ។
ក៏សុធម្មសកានេះ នៅក្នុងព្រហ្មលោក មិនមែនក្នុងជាន់តាវត្តិវិញ ដែលឈ្មោះ
ថា ទេវលោក ដែលរៀបចំសុធម្មសកាមិនមាន ។

បទថា រស្មីដែលសុសសាយទៅក្នុងព្រហ្មលោក សេចក្តីថា ពន្លឺរបស់
ព្រះមានព្រះភាគ ដែលស្តេចយាងទៅជាមួយពួកសាវក មានព្រះសារីបុត្រ ព្រះ
មោគ្គល្លាន និងព្រះមហាកស្សបៈជាដើមក្នុងព្រហ្មលោក ហើយអង្គុយចូល
តេជោធាតុហើយ ។

សេចក្តីថា សម័យមួយ ព្រះមានព្រះភាគ ទ្រង់ជ្រាបចិត្តរបស់ពួកព្រហ្ម
អ្នកអង្គុយ ប្រជុំក្នុងសុធម្មទេវសកាក្នុងព្រហ្មលោក គិតហើយថា មានឬទេហ្ន៎
ដែលសមណៈ ឬព្រាហ្មណ៍ណាៗ អ្នកមានប្ញទ្ធិច្រើនយ៉ាងនេះ អាចមកក្នុងទីនេះ
ទើបស្តេចទៅទីនោះប្រថាប់អង្គុយ ត្រង់បំផុតគណៈរបស់ព្រហ្ម ទ្រង់ចូលតេ-
ជោធាតុ ទ្រង់ត្រិះរិះដល់ការមករបស់ព្រះមហាមោគ្គល្លានជាដើម ។

ព្រះសាវកទាំងនោះ បានទៅថ្វាយបង្គំព្រះសាស្តាហើយ ទើបអង្គុយចូល
តេជោធាតុក្នុងទិសនីមួយៗ ១ អង្គៗ ។ ព្រហ្មលោកទាំងអស់ ទើបមានពន្លឺដូច
គ្នាតែម្យ៉ាង ។ ព្រះសាស្តាទ្រង់សម្តែងធម៌ ប្រកាសសច្ចៈ ៤ ។ វេលាចប់
ទេសនា ព្រហ្មច្រើនពាន់តាំងនៅក្នុងមគ្គ និងផល ។

ព្រះថេរៈសំដៅយកធម៌នេះ ទើបពោលគាថានេះ ។ ក៏សេចក្តីនោះគួរ
សម្តែងដោយពួកព្រហ្មសូត្រ ។

បទថា បានពាល់ត្រូវដោយការរួចផុត បានដល់ ពាល់ត្រូវដោយការ
រួចផុត គឺ ឈាននុ៎ះឯង ។

បទថា ព្រៃ បានដល់ ជម្ងឺទ្វីប ។

បទថា បុព្វវិទេហទ្វីប បានដល់ ទ្វីបដែលឈ្មោះថា បុព្វវិទេហៈ ។

ពាក្យថា ពួកនរៈអ្នកដេកលើផែនដីណា សេចក្តីថា អ្នកអមរគោយាន-
ទ្វីប និងអ្នកឧត្តរកុរុទ្វីប ឈ្មោះថា ពួកនរៈអ្នកដេកលើផែនដី មានពាក្យអធិ-
ប្បាយថា ពាល់ត្រូវនរៈទាំងអស់នោះ ។

ក៏សេចក្តីនេះ គួរសម្តែងដោយការទូន្មាននរោបននុនាគរាជ រឿងនេះ
លោកឲ្យពិស្តារហើយ ដោយការពោលអំពីបុព្វិ ក្នុងបករណ៍វិសេស ឈ្មោះថា
វិសុទ្ធិមគ្គ ។

បទថា ប្រសព្វវត្ថុដែលមិនមែនបុណ្យ បានដល់ បានចំពោះវត្ថុដែល

-៤៣៣- បឋមសូត្រនៃ អដ្ឋកថា មជ្ឈិមនិកាយ ចូឡយមកវគ្គ

មិនមែនបុណ្យ ។

បទថា កុំបានធ្វើសេចក្តីប្រាថ្នាក្នុងភិក្ខុទាំងឡាយ សេចក្តីថា កុំបានធ្វើ
សេចក្តីប្រាថ្នានេះថា យើងនឹងឲ្យភិក្ខុនេះវិនាស យើងនឹងបៀតបៀនភិក្ខុ ។ ពាក្យ
ដ៏សេសក្នុងបទទាំងពួង ងាយស្រួលយល់នោះឯង ។

“ ចប់អដ្ឋកថា មារតន្តនិយសូត្រ ទី ១០ ”

ចប់ ចូឡយមកវគ្គ ទី ៥

អដ្ឋកថា ដែលរួមព្រះសូត្រក្នុងកម្ពីរបណ្ណាសកៈ

មាន ២០ សូត្រ គឺ ៖

មហាយមកវគ្គ

ចូឡកោសិដ្ឋសាល ១ មហាកោសិដ្ឋសាល ២ មហាកោតាល ៣

ចូឡកោតាល ៤ ចូឡសច្ចក ៥ មហាសច្ចក ៦ ចូឡតណ្ហាសង្ក័យ ៧

មហាតណ្ហាសង្ក័យ ៨ មហាអស្សប្បុរ ៩ ចូឡអស្សប្បុរ ១០

ចូឡយមកវគ្គ

សាលយ្យក ១ វេរញ្ចក ២ មហាវេទលូ ៣ ចូឡវេទលូ ៤

ចូឡធម្មសមាទាន ៥ មហាធម្មសមាទាន ៦ វិមជ្ឈក ៧ កោសម្ពិយ ៨

ព្រហ្មនិមន្តនិក ៩ មារតន្តនិយ ១០

ដែលប្រដាប់ដោយ ៥ វគ្គ ចប់ហើយ ។

បឋមសូត្រនៃ អដ្ឋកថា មជ្ឈិមនិកាយ

មូលបណ្ណាសកវណ្ណាណា ចប់




រាយនាមសប្បុរសជន
ចូលរួមកសាងកម្មវិធីអង្គការ


លោកគ្រូអគ្គបណ្ឌិត ប៊ុន សារ៉ាដ្ឋ \$ 2.000 US

តាមរយៈភិក្ខុធម្មប្បញ្ញោ ធីតា សារីន វត្តពន្លឺពុទ្ធចក្រ
នៅរដ្ឋមាសាឈូសេត សហរដ្ឋអាមេរិក

- សមាគមពុទ្ធបរិស័ទវត្តពន្លឺពុទ្ធចក្រ \$ 300 US
- ភិក្ខុវិជ្ជាសម្បទនា ឈួម សំបូរ និងឧបសិកាគង់ គី \$ 200 US
- ឧបាសិកា ទឹម សារី និងបុត្រ \$ 105 US
- ឧបាសិកា ជីវ យួម និងស្វាមី ព្រមទាំងបុត្រ \$ 101 US
- ឧបាសក សោម រតនៈ និងភរិយា " ខេត្តព្រៃវែង " \$ 100 US
- សិលវត្តី នួន សូនី និងបុត្រ នាងវង់ \$ 100 US
- លោក ត្រី សុភី និងភរិយា ផៃ សុណាំង ព្រមទាំងបុត្រ \$ 100 US
- លោក តឹក ត្រី និងភរិយា ព្រមទាំងបុត្រ \$ 100 US
- ឧបាសក កែម សាគុណ ឧបាសិកា ជា សុភាព \$ 100 US
- ឧបាសក លន ចំរើន ឧបាសិកា ម៉ុក ថានី \$ 100 US
- ឧបាសក ម៉ៅ ប៊ូយ ឧបាសិកា ម៉ៅ លន់
- ម៉ៅ ម៉ារ៉ា និងសៀង ថៃបញ្ញាវិទ្ធី ព្រមទាំងបុត្រ \$ 700 US
- ម៉ៅ ម៉ារីង ម៉ៅ គឹមអាន ម៉ៅ គឹមសៀង
- ម៉ៅ ប៊ុនសន្តា ក្នុងស្រី ធន់ សន្តានី
- ឧបាសិកា ពិន សាម៉ឺន និងបុត្រ \$ 50 US
- ឧបាសិកា ពិន សាម៉ុន និងបុត្រ \$ 50 US
- ឧបាសិកា ប៊ុន សារ៉ុម និងបុត្រ \$ 50 US
- ឧបាសិកា គង់ ជី និងបុត្រ \$ 50 US




-ឧបាសិកា ឡាច ម៉ាឡៃ និងបុត្ត	\$ 50 US
-ឧបាសិកា ទូត ថ្មន្ទវណ្ណី និងបុត្ត	\$ 50 US
-ឧបាសិកា ម៉ែន សាវ៉ាត	\$ 50 US
-ឧបាសិកា ពិន សាត	\$ 50 US
-ឧបាសិកា អ៊ុំ សាត	\$ 50 US
-លោក ណែ សារិន និងឧបាសិកា ជា សូភី	\$ 50 US
-លោក កែវ ណាត និងឧបាសិកា សឹម ក្រឿន	\$ 50 US
-ឧបាសក កុក ឆាយ និងកូនប្រុស ឧបាសក តាំង សុផល និងភរិយា ព្រមទាំងបុត្ត នៅខេត្តបាត់ដំបង	\$ 50 US
-ឧបាសិកា សៀន សេង និងបុត្ត	\$ 20 US
-ឧបាសក ឡាង ឆរី និងភរិយា ព្រមទាំងបុត្ត	\$ 20 US
-ឧបាសក ម៉ឺន ប៊ុនហេង និងឧបាសិកា កូរ៉ាញ	\$ 20 US
-ឧបាសក ប៉ៅ ហេង និងឧបាសិកា លន់ ឈុនលី	\$ 20 US
-ឧបាសិកា ពិន សាម៉ុន	\$ 20 US
-ឧបាសក កែវ សារិន ឧបាសិកា សំឯម	\$ 15 US
-ឧបាសិកា ប៊ុន សារ៉ុ	\$ 10 US
-ឧបាសិកា ហាក់ សែហេង	\$ 10 US
-ឧបាសិកា ទេព សុផល	\$ 10 US
-ឧបាសិកា ទេព ណាម	\$ 10 US
-ឧបាសក គឹម កក់ និងភរិយា ពិសី	\$ 10 US
-ឧបាសិកា ទឹម សារី និងបុត្ត	\$ 10 US
-អ្នកស្រី បុហ្គអ៊ុំវី និងស្វាមី ព្រមទាំងបុត្ត	\$ 10 US
-ឧបាសក យិន ឈូ និងភរិយា ព្រមទាំងបុត្ត	\$ 6 US
-ឧបាសក តាំង សុខឡាយ ឧបាសិកា សន សុំណាត និងបុត្ត នៅខេត្តបាត់ដំបង	\$ 5 US



តារាងរយៈកិត្តិយសក្នុងកិច្ចការសម្បត្តិ ប្រទេសអូស្ត្រាលី

-ពុទ្ធបរិស័ទច្រើននាក់ " ម៉ែលប៊ិន "	955 AUS
-បុណ្យនៅផ្ទះឧបាសិកា លិម ស៊ូរេង	627 AUS
-បុណ្យនៅផ្ទះឧបាសិកា ស៊ុយ មន្តា ព្រមទាំងកូនចៅ	450 AUS
-បុណ្យនៅផ្ទះឧបាសិកា អ៊ូច សុផលី ព្រមទាំងបុត្ត	400 AUS
-ឧបាសក ឡៅ កឹមងួន ឧបាសិកា ដួង លី	200 AUS
-បុណ្យនៅផ្ទះឧបាសិកា តៃ យក់ហ៊ុន	200 AUS
-លោកជំទាវ " ឯកអគ្គរដ្ឋទូតអាឡឺម៉ង់ "	100 US
-សូ ប៊ូរី	100 AUS
-លោក ឥន ចារ៉ាន់ ឧបាសិកា យ៉ុម យ៉ា	100 AUS
-ឧបាសក ឌី មុយ ឧបាសិកា តៃ ចាន់ណារ៉ា	100 AUS
-ឧបាសិកា ឯម ផាយ, រេង លន់, ម៉ា ឈូអៀវ, អាបូយ	70 AUS
-ឧបាសក ឈិត ទ្រី ឧបាសិកា បាន់ ណែហ៊ាង	50 AUS
-ឧបាសិកា សុឃ្យឺន ប៊ូ	50 AUS
-ឧបាសក ឡុង ហ៊ិន ឧបាសិកា លិម យូអេង និងបុត្ត	50 AUS
-ឧបាសិកា ហេង ប៉េតី ព្រមទាំងកូនចៅ	50 AUS
-ឧបាសិកា ស៊ុម គឹមហេង	50 AUS
-ឧបាសិកា យឹម វីឡាត់	50 AUS
-ឧបាសក គូ សឿន ឧបាសិកា មាន សុវត្តិ និងបុត្ត	50 AUS
-ឧបាសក មង្គល ផន ឧបាសិកា គឹម លាភ (មាណ)	50 AUS
-ឧបាសិកា ហេង ងួនអ៊ឹម	50 AUS
-ឧបាសិកា ផ្លោក វណ្ណា	40 AUS
-ឧបាសិកា សំ សុមុន្តា ស្វាមី និងបុត្ត	30 AUS
-ឧបាសិកា វត្ត គឹមសាន	30 AUS
-ឧបាសិកា ខូវ ម៉េងលួង ព្រមទាំងស្វាមី និងបុត្ត	30 AUS
-ឧបាសក ហៀក ប៉េងហួរ ឧបាសិកា ផ្លោក ម៉ុង	30 AUS
-ឧបាសិកា ទូច សីណា និងស្វាមី	20 AUS
-ឧបាសក ស៊ូ យឹម ឧបាសិកា ស៊ូ សៀងតិច	20 AUS
-ឧបាសក ប៉េង គ្រីគូ ឧបាសិកា គឹម សៀងគូ	20 AUS
-ឧបាសិកា គង់ សម្បត្តិ	20 AUS



-ឧបាសិកា ចំរើន រ៉ាក់ជិត	20 AUS
-ឧបាសិកា តែ យក់ហ៊ុន	20 AUS
-ឧបាសិកា យ៉ា យ៉ុម	20 AUS
-ឧបាសិកា លីម ស៊ូឆេង	20 AUS
-ឧបាសក សន់ ប៊ុនភារី ឧបាសិកា កាំង គីមហាន	20 AUS
-ឧបាសិកា ហេង ងួនអ៊ឹម	20 AUS
-ឧបាសិកា យានី	20 AUS
-សេង សៀងឈុន	20 AUS
-ឧបាសក វ៉ាន់ យ៉ាណូរ៉េត ឧបាសិកា វ៉ាន់យ៉ាណូរី	20 AUS
-ឧបាសិកា អ៊ុច សុផល្លី	20 AUS
-ឧបាសិកា ឡាច សារីម	15 AUS
-ចែស៊ឹម, ចែខេង, អាមួយ	15 AUS
-ឧបាសិកា កូរី សារី	15 AUS
-ឧបាសិកា ទូច ស៊ីណា	10 AUS
-ឧបាសិកា ទូច ស៊ីផា	10 AUS
-ឧបាសិកា លីសាង	10 AUS
-ឧបាសិកា ទូច ស៊ីផា	10 AUS
-ឧបាសិកា លាង ហុងប៊ុន	10 AUS
-ឧបាសិកា សៀ ចន្ទា និងគ្រួសារ	10 AUS
-ឧបាសិកា កាំង អ៊ុវហ្គិច	10 AUS
-ឧបាសក ក្រូច សាន	10 AUS
-ឧបាសិកា សា ចាន់ថា	10 AUS
-ឧបាសក យីម វ៉ាន់ ឧបាសិកា អុំ ខេង	10 AUS
-ឧបាសក សុខ ជួន ឧបាសិកា សុខ ចូក	10 AUS
-ឧបាសិកា អេង ងឹមសុខ	10 AUS
-ឧបាសក យុត សរ ឧបាសិកា សុខ សច្ចា	10 AUS
-ឧបាសិកា កេសរកូល និងគ្រួសារ	5 AUS
-ឧបាសិកា វ៉ាល្លនីសា	5 AUS
-ឧបាសិកា សាន់ ឆាយ, គីម ស្រួន	5 AUS

